

052

THE PROPERTY OF THE  
HANOVER FEMALE  
EDUCATION SOCIETY.  
( No. )



LIBRARY

of

O. S. Davis.

No. \_\_\_\_\_

*Loganmore*  
*Sam. Q. Hall*  
*Boston*  
*Mass.*  
*Med. Lib.*  
*1874*  
*Jan 10*  
*Davis College*



Sketch of a person - (B.H.)  
Sketch of a person - (B.H.)  
Sketch of a person - (B.H.)  
Sketch of a person - (B.H.)  
Sketch of a person - (B.H.)

# XENOPHONTIS CYROPAEDIA.

---

EDITIO STEREOTYPA  
EX NOVA TABULARUM IMPRESSIONE  
EMENDATISSIMA

CURANTE

*C. H. WEISE.*

---

XENOPHONTIS OPERUM  
TOMUS I.

---

LIPSIÆ

SUMTIBUS ET TYPIS CAROLI TAUCHNITII.

1828.

---

*Leipzig*  
Tabellenpreis 6 Groschen.



LIBRARY OF THE  
UNIVERSITY OF ILLINOIS  
AT URBANA-CHAMPAIGN

881

X2

1828

cop.2



881


X2

1828

cop. 2

ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑ





# ΞΕΝΟΦΩΝΤΟΣ

Κ Τ Ρ Ο Τ Π Α Ι Δ Ε Ι Α Σ Α

## C A P V T I

Εννοια ποθ' ἡμῖν ἐγένετο, ὅσαι δημοκρατίαι κατε-  
λύθησαν ὑπὸ τῶν ἄλλως πως βουλευμένων πολιτεύε-  
σθαι μᾶλλον, ἢ ἐν δημοκρατίᾳ· ὅσαι τ' αὖ μοναρχίαι,  
ὅσαι τε ὀλιγαρχίαι ἀνῆρθηται ἤδη ὑπὸ δῆμων  
καὶ ὅσοι τυραννεῖν ἐπιχειρήσαντες, οἱ μὲν αὐτῶν καὶ  
ταχὺ πάντα κατελύθησαν, οἱ δὲ, καὶ ὅσοι οὖν  
χρόνον ἄρχοντες διαγέγωνται, θανυμάζονται, ὡς σοφοί  
τε καὶ εὐτυχεῖς ἄνδρες γεγενημένοι. Πολλοὺς δ' ἔδο-  
κοῦμεν καταμεινῆσθαι καὶ ἐν ἰδίοις οἴκοις τοὺς  
μὲν ἔχοντας καὶ πλείονας οἰκέτας, τοὺς δὲ καὶ πάντ'  
ὀλίγους, καὶ ὅμως οὐδὲ τοῖς ὀλίγοις τούτοις πάντ'  
δυναμένους χρῆσθαι πειθόμενοις τοὺς δεσπότας. 2.  
Ἔτι δὲ πρὸς τούτοις ἐνενοοῦμεν, ὅτι ἄρχοντες μὲν  
εἰσι καὶ οἱ βουκόλοι τῶν βοῶν, καὶ οἱ ἵπποφορβοὶ  
τῶν ἵππων, καὶ πάντες δὲ οἱ καλούμενοι νομεῖς, ὧν  
ἂν ἐπιστατῶσι ζώων, εἰκότως ἂν ἄρχοντες τούτων  
νομίζοντο· πάσας τοίνυν ταύτας τὰς ἀγέλας ἔδο-  
κοῦμεν ὁρᾶν μᾶλλον ἐθελούσας πείθεσθαι τοῖς νο-  
μεῦσιν, ἢ τοὺς ἀνθρώπους τοῖς ἄρχουσι. Πορεύον-

ταί τε γὰρ αἱ ἀγέλαι, οἳ ἂν αὐτάς εὐθύνωσιν οἱ νο-  
 μεῖς, νέμονται τε χωρία, ἐφ' ὅποια ἂν αὐτάς ἐφιῶσιν,  
 ἀπέχονται τε, ὧν ἂν αὐτάς ἀπείργωσι· καὶ τοῖς καρ-  
 ποῖς τοίνυν, τοῖς γιγνομένοις ἐξ αὐτῶν, ἑῷσι τοὺς νο-  
 μέας χοῆσθαι οὕτως, ὅπως ἂν αὐτοὶ βούλωνται.  
 Ἐτι τοίνυν οὐδεμίαν πώποτε ἀγέλην ἡσθόμεθα συ-  
 σταῖσαν ἐπὶ τὸν νομέα, οὔτε ὥς μὴ πείθεσθαι, οὔτε  
 ὥς μὴ ἐπιτρέπειν τῇ καρπῷ χοῆσθαι· ἀλλὰ καὶ χα-  
 λεπώτεραί εἰσιν αἱ ἀγέλαι πᾶσι τοῖς ἄλλοις, ἢ τοῖς  
 ἄρχουσὶ τε αὐτῶν, καὶ ὠφελουμένοις ὑπ' αὐτῶν· ἄν-  
 θρωποι δὲ ἐπ' οὐδένας μᾶλλον συνίστανται, ἢ ἐπὶ  
 τούτους, οὓς ἂν αἰσθῶνται ἄρχειν αὐτῶν ἐπιχειροῦν-  
 τας. 3. Ὅτε μὲν δὴ ταῦτα ἐνεθυμούμεθα, οὕτως ἐγι-  
 γνώσκομεν περὶ αὐτῶν, ὥς ἀνθρώπων πεφυκότι πάν-  
 των τῶν ἄλλων ζώων εἴη ὄρεον, ἢ ἀνθρώπων, ἄρχειν.  
 Ἐπειδὴ δὲ ἐνενοήσαμεν, ὅτι Κύριος ἐγένετο Πέρσης,  
 ὃς παμπόλλους μὲν ἀνθρώπους ἐκτίησας περὶ τοῦ  
 αὐτοῦ, παμπόλλας δὲ πόλεις, πάμπολλα δὲ ἔθνη,  
 ἐκ τούτου δὴ ἠναγκαζόμεθα μετανοεῖν, μὴ οὔτε τῶν  
 ἀδυνάτων οὔτε τῶν χαλεπῶν ἔργων ἢ τὸ ἀνθρώ-  
 πων ἄρχειν, ἢν τις ἐπισταμένως τοῦτο πράττη. Κύριον  
 γοῦν ἴσμεν ἐθελήσαντας πείθεσθαι, τοὺς μὲν ἀπέ-  
 χοντας παμπόλλων ἡμερῶν ὁδόν, τοὺς δὲ καὶ μηνῶν,  
 τοὺς δὲ οὐδ' ἐωρακότας πώποτε αὐτὸν, τοὺς δὲ καὶ  
 εὖ εἰδότες, ὅτι οὐδ' ἂν ἴδοιεν· καὶ ὅμως ἤθελον  
 αὐτῷ ὑπακοῦειν. 4. Καὶ γὰρ τοι τοσοῦτον διήνεγκα  
 τῶν ἄλλων βασιλείων, καὶ τῶν πατρίους ἀρχαῖς πα-  
 ρειληφότων, καὶ τῶν δι' ἑαυτῶν κτησαμένων, ὥστε ὁ

μὲν Σκύθης, καίπερ παμπόλλων ὄντων Σκυθῶν,  
 ἄλλου μὲν οὐδενὸς δύναϊτ' ἂν ἔθνους ἐπάρξαι, ἀγα-  
 πῶν δ' ἂν, εἰ τοῦ ἑαυτοῦ ἔθνους ἄρχων διαγένοιτο·  
 καὶ ὁ Θράξ Θρακῶν, καὶ ὁ Ἰλλυριὸς Ἰλλυριῶν· καὶ  
 τὰλλα δὲ ὡσαύτως ἔθνη ἀκούομεν· τὰ γοῦν ἐν τῇ  
 Εὐρώπῃ ἔτι καὶ νῦν αὐτόνομα εἶναι λέγεται, καὶ λε-  
 λύσθαι ἀπ' ἀλλήλων· Κῦρος δὲ, παραλαβὼν ὡσαύ-  
 τως οὕτω καὶ τὰ ἐν τῇ Ἀσίᾳ ἔθνη αὐτόνομα ὄντα,  
 ὁρμηθεὶς σὺν ὀλίγῃ Περσῶν στρατιᾷ, ἐκόντων μὲν  
 ἡγήσατο Μήδων, ἐκόντων δὲ Τροκανίων· κατεστρέ-  
 ψατο δὲ Σύρους, Ἀσσυρίους, Ἀραβας, Καππαδόκας,  
 Φρύγας ἀμφοτέρους, Λυδοὺς, Κῶρας, Φοίνικας, Βα-  
 βυλωνίους· ἤρξε δὲ καὶ Βακτριῶν καὶ Ἰνδῶν, καὶ  
 Κιλικίων· ὡσαύτως δὲ Σακῶν καὶ Παφλαγόνων, καὶ  
 Μαριανδυνῶν, καὶ ἄλλων δὲ παμπόλλων ἔθνων, ὧν  
 οὐδ' ἂν τὰ ὀνόματα ἔχοι τις εἰπεῖν· ἐπῆρξε δὲ καὶ  
 Ἑλλήνων τῶν ἐν τῇ Ἀσίᾳ, καταβάς δὲ ἐπὶ θάλατταν,  
 καὶ Κυπρίων καὶ Αἰγυπτίων. 5. Καὶ τοίνυν τούτων  
 τῶν ἔθνων ἤρξεν, οὗθ' ἑαυτῷ ὁμογλώττων ὄντων,  
 οὔτε ἀλλήλοις· καὶ ὅμως ἡδυνήθη ἐφικέσθαι μὲν  
 ἐπὶ τοσαύτην γῆν τῷ ἀφ' ἑαυτοῦ φόβῳ, ὥστε κατα-  
 πλῆξαι πάντας, καὶ μηδένα ἐπιχειρεῖν αὐτῷ· ἐδυ-  
 νήθη δὲ ἐπιθυμίαν ἐμβαλεῖν τοσαύτην τοῦ πάντας  
 αὐτῷ χαρίζεσθαι, ὥστε ἀεὶ τῇ αὐτοῦ γνώμῃ ἀξιοῦν  
 κυβερεῖσθαι. Ἀνηστήσατο δὲ τοσαῦτα φύλα, ὅσα  
 καὶ διελθεῖν ἔργον ἐστίν, ὅποι ἂν ἄρξῃται τις πο-  
 ρεύεσθαι ἀπὸ τῶν βασιλείων, εἴαν τε πρὸς ἑῷ, εἴαν τε  
 πρὸς ἐσπέραν, ἣν τε πρὸς ἄρκτον, ἣν τε πρὸς μεσημ-



βρίαν. 6. Ἡμεῖς μὲν δὴ, ὡς ἄξιον ὄντα θανατοῦναι, τοῦτον τὸν ἄνδρα, ἐσκεψάμεθα, τίς ποτε ὦν γενεάν, καὶ ποίαν τινὰ φύσιν ἔχων, καὶ ποίᾳ τινὶ παιδείᾳ παιδευθεὶς, τοσοῦτο διήνεγκεν εἰς τὸ ἄρχεῖν ἀνθρώπων. Ὅσα οὖν καὶ ἐπυθόμεθα, καὶ ἡσθῆσθαι δοκοῦμεν περὶ αὐτοῦ, ταῦτα πειρασόμεθα διηγῆσασθαι.

## CAPVT II.

Πατρὸς μὲν δὴ λέγεται ὁ Κῦρος γενέσθαι Καμβύσου, Περσῶν βασιλέως· ὁ δὲ Καμβύσης οὗτος τοῦ Περσείδων γένους ἦν· οἱ δὲ Περσεῖδαι ἀπὸ Περσέως κληῖζονται· μητρὸς δὲ ὁμολογεῖται Μανδάνης γενέσθαι· ἡ δὲ Μανδάνη αὕτη Ἀστυάγους ἦν θυγάτηρ, τοῦ Μήδων γενομένου βασιλέως. Φῦναι δὲ ὁ Κῦρος λέγεται, καὶ ἄδεται ἔτι καὶ νῦν ὑπὸ τῶν βαρβάρων, εἶδος μὲν κάλλιστος, ψυχὴν δὲ φιλανθρωπότητος, καὶ φιλομαθέστατος, καὶ φιλοτιμότητος, ὥστε πάντα μὲν πόρον ἀνατιλῆναι, πάντα δὲ κίνδυνον ὑπομῆναι τοῦ ἐπαινεῖσθαι ἕνεκα. 2. Φύσιν μὲν δὴ τῆς ψυχῆς καὶ τῆς μορφῆς τοιαύτην ἔχων διαμνημονεύεται ἐπαιδευθῆναι γὰρ μὴν ἐν Περσῶν νόμοις. Οὗτοι δὲ δοκοῦσιν οἱ νόμοι ἄρχεσθαι τοῦ κοινοῦ ἀγαθοῦ ἐπιμελούμενοι οὐκ ἔνθεν, ὅθεν περ ταῖς πλείσταις πόλεσιν ἄρχονται. Αἱ μὲν γὰρ πλείσται πόλεις, ἀφῆσαι παιδεύειν, ὅπως τις ἐθέλει, τοὺς ἑαυτοῦ παῖδας, καὶ αὐτοὺς τοὺς πρεσβυτέρους, ὅπως ἐθέλουσι, διαγείν, ἔπειτα προστάττουσιν αὐτοῖς μὴ κλέπτειν, μὴ ἁρπάζειν, μὴ βία εἰς οἰκίαν παρῆναι, μὴ παῖειν,

ὄν μὴ δίκαιον, μὴ μοιχεύειν, μὴ ἀπειθεῖν ἄρχοντι, καὶ τᾶλλα τὰ τοιαῦτα ὡσαύτως· ἣν δὲ τις τούτων τι παραβαίῃ, ζημίας αὐτοῖς ἐπέθεσαν. 3. Οἱ δὲ Περσικοὶ νόμοι προλαβόντες ἐπιμέλονται, ὅπως τὴν ἀρχὴν μὴ τοιοῦτοι ἔσονται οἱ πολῖται, οἷοι πονηροῦ τινος ἔργον ἢ αἰσχροῦ ἐφίεσθαι. Ἐπιμέλονται δὲ ὧδε. Ἔστιν αὐτοῖς ἐλευθέρα ἀγορὰ καλουμένη, ἐνθα τὰ τε βασιλεία καὶ τὰ ἄλλα ἀρχεῖα πεποιήται. Ἐντεῦθεν τὰ μὲν ὄνια καὶ οἱ ἀγοραῖοι καὶ αἱ τούτων φωναὶ καὶ ἀπειροκαλίαι ἀπελήλανται εἰς ἄλλον τόπον, ὥς μὴ μιγνύηται ἡ τούτων τύρβη τῇ τῶν πεπαιδευμένων εὐκοσμῷ. 4. Διήρηται δὲ αὕτη ἡ ἀγορὰ ἢ περὶ τὰ ἀρχεῖα εἰς τέτταρα μέρη· τούτων δ' ἔστιν ἓν μὲν παισὶν, ἓν δὲ ἐφήβοις, ἄλλο τελείοις ἀνδράσιν, ἄλλο τοῖς ὑπὲρ τὰ στρατεύσιμα ἔτη γεγονόσι. Νόμῳ δὲ εἰς τὰς ἑαυτῶν χώρας ἕκαστοι τούτων πάρεσιν, οἱ μὲν παῖδες ἅμα τῇ ἡμέρᾳ καὶ οἱ τέλειοι ἄνδρες· οἱ δὲ γεραίτεροι, ἡνίκ' ἂν ἐκάστῳ προχωρῇ, πλὴν ἐν ταῖς τεταγμέναις ἡμέραις, ἐν αἷς δεῖ αὐτοὺς παρῆναι. Οἱ δὲ ἐφηβοὶ καὶ κοιμῶνται περὶ τὰ ἀρχεῖα σὺν τοῖς γυμνητικοῖς ὅπλοις, πλὴν τῶν γεγαμηκότων· οὗτοι δὲ οὔτε ἐπιζητοῦνται, ἣν μὴ προῤῥήθῃ παρῆναι· οὔτε πολλάκις ἀπείναι καλόν. 5. Ἀρχοντες δ' ἐφ' ἐκάστῳ τούτων τῶν μερῶν εἰσι δώδεκα· (δώδεκα γὰρ καὶ Περσῶν φυλαὶ διήρηνται) καὶ ἐπὶ μὲν τοῖς παισὶν ἐκ τῶν γεραιτέρων ἡσημένοι εἰσὶν, οἱ ἂν δοκῶσι τοὺς παῖδας βελτίστους ἀποδεικνύναι· ἐπὶ δὲ τοῖς ἐφήβοις, ἐκ τῶν τελείων

ἀνδρῶν, οἳ ἂν αὐτοὺς ἐφήβους βελτίστους δοκῶσι  
 παρέχειν· ἐπὶ δὲ τοῖς τελείοις ἀνδράσιν, οἳ ἂν δο-  
 κῶσι παρέχειν αὐτοὺς μάλιστα τὰ τεταγμένα ποιούν-  
 τας, καὶ τὰ παραγγελλόμενα ὑπὸ τῆς μεγίστης ἀρ-  
 χῆς· εἰσὶ δὲ καὶ τῶν γεραιτέρων προστάται ἡρη-  
 μένοι, οἳ προστατεύουσιν, ὅπως καὶ αὐτοὶ τὰ κα-  
 θήκοντα ἀποτελῶσιν. Ἄ δὲ ἐκάστη τῇ ἡλικίᾳ προσ-  
 τέτακται ποιεῖν, διηγησόμεθα, ὥς μᾶλλον δῆλον  
 γένηται, ἣ ἐπιμέλονται, ὥς ἂν βέλτιστοι εἶεν οἱ  
 πολῖται. 6. Οἱ μὲν δὴ παῖδες, εἰς τὰ διδασκαλεῖα φοι-  
 τῶντες, διάγουσι μανθάνοντες δικαιοσύνην· καὶ λέ-  
 γουσιν, ὅτι ἐπὶ τοῦτο ἔρχονται, ὥς περ παρ' ἡμῖν οἱ  
 τὰ γράμματα μαθησόμενοι. Οἱ δὲ ἄρχοντες αὐτῶν  
 διατελοῦσι τὸ πλεῖστον τῆς ἡμέρας δικάζοντες αὐτοῖς.  
 Γίγνεται γὰρ δὴ καὶ παισὶ πρὸς ἀλλήλους, ὥς περ  
 ἀνδράσιν, ἐγκλήματα καὶ κλοπῆς καὶ ἀρπαγῆς καὶ  
 βίας καὶ ἀπάτης καὶ κακολογίας καὶ ἄλλων, οἷων δὴ  
 εἶκός. Οὓς δ' ἂν γινῶσι τούτων τι ἀδικοῦντας, τι-  
 μωροῦνται. 7. Κολάζουσι δὲ καὶ, οὓς ἂν ἀδίκως ἐγκα-  
 λούντας εὐρίσκωσι. Δικάζουσι δὲ καὶ ἐγκλήματος,  
 οὗ ἕνεκα ἄνθρωποι μισοῦσι μὲν ἀλλήλους μάλιστα,  
 δικάζονται δὲ ἥκιστα, ἀχαριστίας· καὶ ὃν ἂν γινῶσι  
 δυνάμενον μὲν χάριν ἀποδιδόναι, μὴ ἀποδιδόντα δὲ,  
 κολάζουσι καὶ τοῦτον ἰσχυρῶς. Οἶονται γὰρ, τοὺς  
 ἀχαρίστους καὶ περὶ θεοῦς ἂν μάλιστα ἀμελῶς  
 ἔχειν, καὶ περὶ γονέας, καὶ πατρίδα, καὶ φίλους.  
 Ἐπεσθαι δὲ δοκεῖ μάλιστα τῇ ἀχαριστίᾳ ἡ ἀναισχυν-  
 τία· καὶ γὰρ αὕτη μεγίστη δοκεῖ εἶναι ἐπὶ πάντα τὰ



αἰσχρὰ ἡγεμών. 8. Διδάσκουσι δὲ τοὺς παῖδας καὶ σωφροσύνην· μέγα δὲ συμβάλλεται εἰς τὸ μανθάνειν σωφρονεῖν αὐτοὺς, ὅτι καὶ τοὺς πρεσβυτέρους δοῶσιν ἀνὰ πᾶσαν ἡμέραν σωφρόνως διάγοντας. Διδάσκοισι δὲ αὐτοὺς καὶ πείθεσθαι τοῖς ἄρχουσι· μέγα δὲ καὶ εἰς τοῦτο συμβάλλεται, ὅτι καὶ δοῶσι τοὺς πρεσβυτέρους πειθομένους τοῖς ἄρχουσιν ἰσχυρῶς. Διδάσκουσι δὲ καὶ ἐγκρατεῖς εἶναι γαστρός καὶ ποτοῦ· μέγα δὲ καὶ εἰς τοῦτο συμβάλλεται, ὅτι δοῶσι καὶ τοὺς πρεσβυτέρους οὐ πρόςθεν ἀπιόντας γαστρός ἔνεκα, πρὶν ἂν ἀφῶσιν οἱ ἄρχοντες· καὶ ὅτι οὐ παρὰ μητρὶ σιτοῦνται οἱ παῖδες, ἀλλὰ παρὰ τῇ διδασκάλῳ, ὅταν οἱ ἄρχοντες σημῇνωσι. Φέρονται δὲ οἴκοθεν σῖτον μὲν, ἄρτον, ὕψον δὲ, κάρδαμον· πικρὸν δὲ, ἢν τις διψῇ, κώθωνα, ὡς ἀπὸ τοῦ ποταμοῦ ἀρύσασθαι. Πρὸς δὲ τούτοις μανθάνουσι τοξεύειν καὶ ἀκοντίζειν. Μέχρι μὲν δὴ ἕξ ἢ ἐπτακαίδεκα ἐτῶν ἀπὸ γενεῆς οἱ παῖδες ταῦτα πράττουσιν· ἐκ τούτου δὲ εἰς τοὺς ἐφήβους ἐξέρχονται. 9. Οὗτοι δ' αὖ οἱ ἔφηβοι διάγουσιν ὧδε. Δέκα ἔτη, ἀφ' οὗ ἂν ἐκ παίδων ἐξέλθωσι, κοιμῶνται μὲν περὶ τὰ ἀρχεῖα, ὥς περ προεῖρηται, καὶ φυλακῆς ἔνεκα τῆς πόλεως καὶ σωφροσύνης· (δοκεῖ γὰρ αὕτη ἡ ἡλικία ἐπιμελείας μάλιστα δεῖσθαι) παρ-  
έχουσι δὲ καὶ τὴν ἡμέραν ἑαυτοὺς μάλιστα τοῖς ἄρχουσι χρῆσθαι, ἢν τι δέωνται ὑπὲρ τοῦ κοινοῦ· καὶ ὅταν μὲν δέῃ, πάντες μένουσι περὶ τὰ ἀρχεῖα· ὅταν δὲ ἐξίῃ βασιλεὺς ἐπὶ θήραν, ἐξάγει τὴν ἡμίσειαν τῆς φυλακῆς· ποιεῖ δὲ τοῦτο πολλάκις τοῦ μηνός· ἔχειν

δὲ δεῖ τοὺς ἐξιόντας τόξα, καὶ παρὰ τὴν φαρέτραν ἐν  
 κολεῷ κοπίδα ἢ σάγαριν· ἔτι δὲ γέγρῳ, καὶ παλτὰ  
 δύο, ὥστε τὸ μὲν ἀφιέναι, τοῦ δ' ἂν δέῃ, ἐκ χειρὸς  
 χρῆσθαι. 10. Διὰ τοῦτο δὲ δημοσίᾳ τοῦ θηροῦ ἐπι-  
 μέλονται, καὶ βασιλεὺς, ὥσπερ καὶ ἐν πολέμῳ, ἡγεμῶν  
 αὐτοῖς ἐστί, καὶ αὐτός τε θηροῦ, καὶ τῶν ἄλλων ἐπι-  
 μελεῖται, ὅπως ἂν θηροῦεν, ὅτι ἀληθεστάτη αὐτοῖς  
 δοκεῖ αὕτη ἡ μελέτη τῶν πρὸς τὸν πόλεμον εἶναι.  
 Καὶ γὰρ πρῶτον ἀνίστασθαι ἐθίζει, καὶ ψύχη καὶ  
 θάληπῃ ἀνέχεσθαι· γυμνάζει δὲ καὶ ὁδοιπορίαις καὶ  
 δρόμοις· ἀνάγκη δὲ καὶ τοξεύσαι θηρίον, καὶ ἀκον-  
 τίσαι, ὅπου ἂν παραπίπτῃ. Καὶ τὴν ψυχὴν δὲ πολ-  
 λάκις ἀνάγκη θήγεσθαι ἐν τῇ θήρᾳ, ὅταν τὶ τῶν  
 ἀλκίμων θηρίων ἀνθιστῇται· παλεῖν μὲν γὰρ δὴ-  
 που δεῖ τὸ ὁμόσε γιγνόμενον, φυλάσσασθαι δὲ τὸ ἐπι-  
 φερόμενον· ὥστε οὐ ῥάδιον εὗρεῖν ἐν τῇ θήρᾳ τὶ  
 ἄπεστι τῶν ἐν τῷ πολέμῳ παρόντων. 11. Ἐξέρχονται δὲ  
 ἐπὶ τὴν θήραν, ἄριστον ἔχοντες πλεῖον μὲν, ὡς εἰκὸς,  
 τῶν παίδων, τἄλλα δὲ ὁμοιον. Καὶ θηροῶντες μὲν  
 οὐκ ἂν ἀριστησάιεν· ἦν δέ τι δέῃ θηρίου ἕνεκα ἐπι-  
 καταμεῖναι, ἢ ἄλλως βουληθῶσι διατρίψαι περὶ  
 τὴν θήραν, τὸ ἄριστον τοῦτο δειπνήσαντες, τὴν  
 ὑστεραίαν αὐθιγὰς μέχρι δείπνου· καὶ μίαν ἄμφω  
 τούτῳ τὴν ἡμέραν λογίζονται, ὅτι μιᾷς ἡμέρας σίτον  
 δαπανῶσι. Τοῦτο δὲ ποιοῦσι τοῦ ἐθίζεσθαι ἕνεκα,  
 ἵνα καὶ, ἐάν τι ἐν πολέμῳ δεήσῃ, δύνωνται τοῦτο  
 ποιεῖν. Καὶ ὅσον δὲ τοῦτο ἔχουσιν οἱ τηλικούτοι, ὅ-  
 τι ἂν θηράσωσιν· εἰ δὲ μὴ, τὸ κάρδαμον. Εἰ δὲ

τις αὐτοὺς οἶται ἢ ἐσθίειν ἀηδῶς, ὅταν κάρδαμον  
 μόνον ἔχωσιν ἐπὶ τῷ σίτῳ, ἢ πίνειν ἀηδῶς, ὅταν ὕδωρ  
 πίνωσιν, ἀναμνησθήτω, πῶς μὲν ἡδὺ μάζα καὶ ἄρ-  
 τος πεινῶντι φαγεῖν, πῶς δὲ ἡδὺ ὕδωρ διψῶντι πιεῖν.  
 12. Αἱ δ' αὖ μένουσαι φυλαὶ διατρίβουσι μελετῶσαι τὰ  
 τε ἄλλα, ἃ παῖδες ὄντες ἔμαθον, καὶ τοξεύειν καὶ  
 ἀκοντίζειν· καὶ διαγωνιζόμενοι ταῦτα πρὸς ἀλλή-  
 λους διατελοῦσιν. Εἰσὶ δὲ καὶ δημόσιοι τούτων  
 ἀγῶνες, καὶ ἄθλα προτίθεται· ἐν ᾗ δ' ἂν τῶν φυ-  
 λῶν πλεῖστοι ὥσι δαημονέστατοι καὶ ἀνδρικώτατοι  
 καὶ εὐπιστότατοι, ἐπαινοῦσιν οἱ πολῖται, καὶ τιμῶ-  
 σιν οὐ μόνον τὸν νῦν ἄρχοντα αὐτῶν, ἀλλὰ καὶ  
 ὅς τις αὐτοὺς παῖδας ὄντας ἐπαίδευσε. Χρῶνται δὲ  
 τοῖς μένουσι τῶν ἐφήβων αἱ ἀρχαί, ἣν τι ἢ φρουρη-  
 σαι δεῆσῃ, ἢ κακούργους ἐρευνῆσαι, ἢ ληστὰς ὑπο-  
 δραμεῖν, ἢ καὶ ἄλλο τι, ὅσα ἰσχύος τε καὶ τάχους  
 ἔργα ἐστὶ. Ταῦτα μὲν δὴ οἱ ἔφηβοι πράττουσιν.  
 Ἐπειδὴν δὲ τὰ δέκα ἔτη διατελέσωσιν, ἐξέρχονται  
 εἰς τοὺς τελείους ἄνδρας. 13. Ἀφ' οὗ δ' ἂν ἐξέλθωσι  
 χρόνου ἐκ τῶν ἐφήβων, οὗτοι αὖ πέντε καὶ εἴκοσιν  
 ἔτη διάγουσιν ὧδε. Πρῶτον μὲν, ὥσπερ οἱ ἔφηβοι,  
 παρέχουσιν ἑαυτοὺς ταῖς ἀρχαῖς χρῆσθαι, ἣν τι δεῖ  
 περὶ τοῦ κοινοῦ, ὅσα φρονούντων τε ἡδὴ ἔργα ἐστὶ  
 καὶ ἔτι δυναμένων. Ἦν δὲ που δεῆσῃ στρατεῦσθαι,  
 τόξα μὲν οἱ οὕτω πεπαιδευμένοι οὐκέτι ἔχοντες οὐδὲ  
 παλτὰ στρατεύονται, τὰ δ' ἀγχέμαχα ὅπλα καλούμε-  
 να, θώρακά τε περὶ τοῖς στέροσι καὶ γέρῳ ἐν τῇ  
 ἀριστερᾷ, (οἷόν περ γράφονται οἱ Πέρσαι ἔχοντες,)

ἐν δὲ τῇ δεξιᾷ μάχαιραν ἢ κοπίδα. Καὶ αἱ ἀρχαὶ δὲ πᾶσαι ἐκ τούτων καθίστανται, πλὴν οἱ τῶν παιδων διδάσκαλοι. Ἐπειδὴν δὲ τὰ πέντε καὶ εἰκοσιν ἔτη διατελέσωσιν, εἶησαν μὲν ἂν οὗτοι πλεῖόν τι ἢ πεντήκοντα ἔτη γεγονότες ἀπὸ γενεᾶς· ἐξέρχονται δὲ τηρικαῦτα εἰς τοὺς γεραιτέρους ὄντας τε καὶ καλουμένους. 14. Οἱ δ' αὖ γεραιτέροι οὗτοι στρατεύονται μὲν οὐκέτι ἔξω τῆς ἑαυτῶν, οἴκοι δὲ μένοντες δικάζουσι τὰ τε κοινὰ πάντα καὶ τὰ ἴδια. Καὶ θανάτου δὲ οὗτοι κρίνουσι, καὶ τὰς ἀρχὰς οὗτοι πάσας αἰροῦνται· καὶ ἢν τις ἢ ἐν ἐφήβοις ἢ ἐν τελείοις ἀνδράσιν ἐλλίπη τὶ τῶν νομίμων, φαίνουσι μὲν οἱ φύλαρχοι ἕκαστον, καὶ τῶν ἄλλων ὁ βουλόμενος· οἱ δὲ γεραιτέροι ἀκούσαντες, ἐκκρίνουσιν· ὁ δὲ ἐκκριθεὶς ἄτιμος τὸν λοιπὸν βίον διατελεῖ.

15. Ἵνα δὲ σαφέστερον δηλωθῇ πᾶσα ἡ Περσῶν πολιτεία, μικρὸν ἐπάνειμι· νῦν γὰρ ἐν βραχυτάτῳ ἂν δηλωθεῖη διὰ τὰ προειρημένα. Λέγονται μὲν γὰρ Πέρσαι ἀμφὶ τὰς δώδεκα μυριάδας εἶναι· τούτων δ' οὐδεὶς ἀπελήλαται νόμος τιμῶν καὶ ἀρχῶν, ἀλλ' ἔξεστι πᾶσι Πέρσαις πέμπειν τοὺς ἑαυτῶν παῖδας εἰς τὰ κοινὰ τῆς δικαιοσύνης διδασκαλεῖα. Ἄλλ' οἱ μὲν δυνάμενοι τρέφειν τοὺς παῖδας ἀργοῦντας, πέμπουσιν· οἱ δὲ μὴ δυνάμενοι, οὐ πέμπουσιν. Οἱ δ' ἂν παιδευθῶσι παρὰ τοῖς δημοσίοις διδασκάλοις, ἔξεστιν αὐτοῖς ἐν τοῖς ἐφήβοις νεανισκεύεσθαι· τοῖς δὲ μὴ διαπαιδευθεῖσιν οὕτως οὐκ ἔξεστιν. Οἱ δ' ἂν αὖ ἐν τοῖς ἐφήβοις διατελέσωσι τὰ νόμιμα ποιοῦντες,



ἔξεστι τοῦτοις εἰς τοὺς τελείους ἄνδρας συναλλίεσθαι, καὶ ἀρχῶν καὶ τιμῶν μετέχειν· οἱ δ' ἂν μὴ διαγέγωνται ἐν τοῖς ἐφήβοις, οὐκ εἰσέρχονται εἰς τοὺς τελείους. Οἱ δ' ἂν αὖ ἐν τοῖς τελείοις διαγέγωνται ἀνεπίληπτοι, οὗτοι τῶν γεραιτέρων γίνονται. Οὕτω μὲν δὴ οἱ γεραιτέροι δια πάντων τῶν καλῶν ἐληλυθότες καθίστανται· καὶ ἡ πολιτεία ἐστὶν ἡ Περσῶν, καὶ ἡ ἐπιμέλεια αὕτη, ἣ οἶονται χρώμενοι βέλτιστοι ἂν εἶναι. 16. Καὶ νῦν δὲ ἔτι ἐμμένει μαρτυρία καὶ τῆς μετρίας διαίτης αὐτῶν, καὶ τοῦ ἐκπονεῖσθαι τὴν δίαιταν. Αἰσχρὸν μὲν γὰρ ἔτι καὶ νῦν ἐστὶ Πέρσαις καὶ τὸ ἀποπτύειν, καὶ τὸ ἀπομύττεσθαι, καὶ τὸ φύσης μεστοὺς φαίνεσθαι· αἰσχρὸν δὲ ἔτι καὶ τὸ ἰόντα που φανερόν γενέσθαι, ἢ τοῦ οὐρῆσαι ἔνεκα, ἢ καὶ ἄλλου τινὸς τοιούτου. Ταῦτα δὲ οὐκ ἂν ἐδύναντο ποιεῖν, εἰ μὴ καὶ διαίτη μετρία ἐχρῶντο, καὶ τὸ ὑγρὸν ἐκπονοῦντες ἀνήλισκον, ὥστε ἄλλη ποι ἀποχωρεῖν. Ταῦτα μὲν δὴ κατὰ πάντων Περσῶν ἔχομεν λέγειν· οὗ δὲ ἔνεκα ὅδε ὁ λόγος ὠρμήθη, νῦν λέξομεν τὰς Κύρου πράξεις, ἀρξάμενοι ἀπὸ παιδός.

## CAPVT III.

Κῦρος μὲν γὰρ μέχρι δώδεκα ἐτῶν ἢ ὀλίγω πλεῖον ταύτῃ τῇ παιδείᾳ ἐπαιδευθή, καὶ πάντων τῶν ἡλικίων διαφέρων ἐφαίνετο, καὶ εἰς τὸ ταχὺ μαρθάνειν, ἃ δέοι, καὶ εἰς τὸ καλῶς καὶ ἀνδρείως ἕκαστα ποιεῖν. Ἐκ δὲ τούτου τοῦ χρόνου μετεπέμψατο Ἀστυάγης τὴν ἰαυτοῦ θυγατέρα, καὶ τὸν παῖδα αὐτῆς· ἰδεῖν γὰρ

ἐπεθύμει, ὅτι ἤκουε καλὸν καὶ ἀγαθὸν αὐτὸν εἶναι. Ἔρχεται δ' αὐτῇ τε ἡ Μανδάνη πρὸς τὸν πατέρα καὶ τὸν Κῦρον τὸν υἱὸν ἔχουσα. 2. Ὡς δὲ ἀφίκετο τάχιστα, καὶ ἔγνω ὁ Κῦρος τὸν Ἀστυάγην τῆς μητρὸς πατέρα ὄντα, εὐθύς, οἷα δὲ παῖς φιλόστοργος ὢν φῦσει, ἡσπάζετό τε αὐτὸν, ὥσπερ ἂν εἴ τις πάλαι συντεθραμμένος καὶ πάλαι φιλῶν ἀσπάζοιτο, καὶ ὁρῶν δὴ αὐτὸν κεκοσμημένον καὶ ὀφθαλμῶν ὑποχρᾶφῃ καὶ χροῶματος ἐντρίψει καὶ κόμαις πρὸς θείους, ἃ δὴ τόμιμα ἦν ἐν Μήδοις· ταῦτα γὰρ πάντα Μηδικὰ ἐστὶ, καὶ οἱ πορφυροῖ χιτῶντες, καὶ οἱ κἀνδυες, καὶ οἱ στρεπτοὶ οἱ περὶ τῇ δέσρῃ, καὶ τὰ ψέλια περὶ τῶν χειρῶν· ἐν Πέρσαις δὲ τοῖς οἴκοι καὶ νῦν ἔτι πολὺ καὶ ἐσθῆτες φανλότεραι, καὶ διαταῖα εὐτελέστεραι· ὁρῶν δὴ τὸν κόσμον τοῦ πάππου, ἐμβλέπων αὐτῷ, ἔλεγεν, ὦ μῆτερ, ὥς καλὸς μοι ὁ πάππος. Ἐρωτώσης δὲ τῆς μητρὸς αὐτὸν, πότερος δοκεῖ κάλλιον αὐτῷ εἶναι, ὁ πατὴρ, ἢ οὗτος· ἀπεκρίνατο ὕρα ὁ Κῦρος, ὦ μῆτερ, Περσῶν μὲν πολὺ κάλλιστος ὁ ἐμὸς πατὴρ, Μήδων μὲντοι, ὅσων ἐώρακα ἐγὼ καὶ ὡς ταῖς ὁδοῖς καὶ ἐπὶ θύραις, πολὺ οὗτος ὁ ἐμὸς πάππος κάλλιστος. 3. Ἀντασπαζόμενος δὲ αὐτὸν ὁ Ἀστυάγης καὶ στολὴν καλὴν ἐνέδυσσε, καὶ στρεπτοῖς καὶ ψελίοις ἐτίμα καὶ ἐκόσμει· καὶ εἴ που ἐξελαύνοι, ἐφ' ἵππου χρυσοχαλίνου περιῆγεν, ὥσπερ καὶ αὐτὸς εἰώθει πορεύεσθαι. Ὁ δὲ Κῦρος, ἅτε παῖς ὢν καὶ φιλόκαλος καὶ φιλότιμος, ἠδeto τῇ στολῇ· καὶ ἱππεύειν μανθάνων ὑπερέχαιρεν· ἐν Πέρσαις γὰρ, διὰ

τὸ χαλεπὸν εἶναι καὶ τρέφειν ἵππους καὶ ἱππεύειν  
ἐν ὄρεινῃ οὐσῇ τῇ χώρᾳ, καὶ ἰδεῖν ἵππον πάνυ σπά-  
νιον ἦν. 4. Δειπνῶν δὲ ὁ Ἀστυάγης σὺν τῇ θυγατρὶ  
καὶ τῷ Κύρῳ, βουλόμενος τὸν παῖδα ὡς ἡδιστα δει-  
πνεῖν, ἵνα ἦσσαν τὰ οἴκαδε ποθοίη, προσήγαγεν  
αὐτῷ καὶ παροψίδας, καὶ παντοδαπὰ ἐμβάσματα καὶ  
βρώματα. Τὸν δὲ Κύρον ἔφασαν λέγειν, ὦ πάππε,  
ὅσα πράγματα ἔχεις ἐν τῷ δεῖπνῳ, εἰ ἀνάγκη σοι ἐπὶ  
πάντα τὰ λεκάνια ταῦτα διατείνειν τὰς χεῖρας, καὶ  
ἀπογεύεσθαι τούτων τῶν παντοδαπῶν βρωμάτων,  
τί δέ; φάναι τὸν Ἀστυάγην, Οὐ γὰρ πολὺ σοι δο-  
κεῖ κάλλιον τὸδε τὸ δεῖπνον εἶναι τοῦ ἐν Πέρσαις;  
Τὸν δὲ Κύρον πρὸς ταῦτα ἀποκρίνασθαι λέγεται,  
Οὐχὶ, ὦ πάππε· ἀλλὰ πολὺ ἀπλουστερά καὶ εὐθυ-  
τέρα παρ' ἡμῖν ἢ ὁδὸς ἐστὶν ἐπὶ τὸ ἐμπλησθῆναι,  
ἢ παρ' ὑμῖν. Ἡμῶς μὲν γὰρ ἄρτος καὶ κρέας εἰς  
τοῦτο ἄγει· ὑμεῖς δὲ εἰς μὲν τὸ αὐτὸ ἡμῖν σπεύδετε,  
πολλοὺς δὲ τινὰς ἐλιγμοὺς ἄνω καὶ κάτω πλανώμενοι  
μόλις ἀφικνεῖσθε, ὅποι ἡμεῖς πάλαι ἤκομεν. 5. Ἀλλ'  
ὦ παῖ, φάναι τὸν Ἀστυάγην, οὐκ ἀχθόμενοι ταῦτα  
περιπλανώμεθα· γευόμενος δ', ἔφη, καὶ σὺ γνώσῃ,  
ὅτι ἡδέα ταῦτά ἐστιν. Ἀλλὰ καὶ σέ, φάναι τὸν Κύ-  
ρον, ὦ πάππε, μυσатτόμενον ταῦτα τὰ βρώματα  
ὀρῶ. Καὶ τὸν Ἀστυάγην ἐπερέσθαι· Καὶ τί νῦν δὴ  
σὺ τεκμαιρόμενος, ὦ παῖ, ταῦτα λέγεις; Ὅτι σέ, φά-  
ναι, ὀρῶ, ὅταν μὲν τοῦ ἄρτου ἄψῃ, εἰς οὐδέν τήν  
χεῖρα ἀποψάμενον· ὅταν δὲ τούτων τινὸς θίγῃς, εὐ-  
θὺς ἀποκαθαίρῃ τήν χεῖρα εἰς τὰ χειρόμακτρα, ὥς

πάνν ἄχθόμενος, ὅτι καταπλέα σοι ἀπ' αὐτῶν ἐγένετο. 6. Πρὸς ταῦτα δὴ τὸν Ἀστυάγην εἰπεῖν· Εἰ τοίνυν οὕτω γινώσκεις, ὦ παῖ, ἀλλὰ κρέα γε εὐωχοῦ, ἵνα νεανίας οἴκαδε ἀπέλθῃς. Ἄμα δὲ ταῦτα λέγοντα πολλὰ αὐτῷ παραφέρειν καὶ θήρεια καὶ τῶν ἡμέρων. Καὶ τὸν Κῦρον, ἐπεὶ ἑώρα πολλὰ τὰ κρέα, εἰπεῖν· Ἡ καὶ δίδως, φάναι, μοι, ὦ πάππε, ταῦτα πάντα τὰ κρέα, ὅ τι ἂν βούλωμαι, αὐτοῖς χοῆσθαι; Νὴ Δία, φάναι, ἐγὼ γε σοι, ὦ παῖ. 7. Ἐνταῦθα δὴ τὸν Κῦρον λαβόντα τῶν κρεῶν διαδιδόναι τοῖς ἄμφι τὸν πάππον θεραπευταῖς, ἐπιλέγοντα ἐκάστῳ· Σοὶ μὲν τοῦτο, ὅτι προθύμως με ἱππεύειν διδάσκεις· Σοὶ δέ, ὅτι μοι παλτὸν ἔδωκας· (τοῦτο γὰρ νῦν ἔχω·) Σοὶ δέ, ὅτι τὸν πάππον καλῶς θεραπεύεις· Σοὶ δέ, ὅτι μου τὴν μητέρα τιμᾷς· τοιαῦτα ἐπειπεῖν, ἕως διέδω πάντα, ἃ ἔλαβε, κρέα. 8. Σάκας δέ, φάναι τὸν Ἀστυάγην, τῷ οἰνοχόῳ, ὃν ἐγὼ μάλιστα τιμῶ, οὐδὲν δίδως; Ὁ δὲ Σάκας ἄρα καλὸς τε ὢν ἐτύχανε, καὶ τιμὴν ἔχων προσάγειν τοὺς δεομένους Ἀστυάγους, καὶ ἀποκωλύειν, οὗς μὴ καιρὸς αὐτῷ δοκοίη εἶναι προσάγειν. Καὶ τὸν Κῦρον ἐπερέσθαι προπετῶς, ὥς ἂν παῖς, μηδέπω ὑποπιήσων, Διὰ τί δὴ, ὦ πάππε, τοῦτον οὕτω τιμᾷς; Καὶ τὸν Ἀστυάγην σκώψαντα εἰπεῖν, Οὐχ ὀφθαλμοῖς, φάναι, ὥς καλῶς οἰνοχοεῖ καὶ εὐσχημόνως; Οἱ δὲ τῶν βασιλέων τούτων οἰνοχόοι κομψῶς τε οἰνοχοοῦσι, καὶ καθαρίως ἐγγέουσιν, καὶ διδούσι, τοῖς τρισὶ δακτύλοις ὀχοῦντες τὴν φιάλην, καὶ προσφέρουσιν, ὥς ἂν



ἐνδοῖεν τὸ ἔκπωμα εὐληπιότατα τῷ μέλλοντι πίνειν.  
 9. Κέλευσον δὴ, φάναι, ὦ πάππε, τῷ Σάκῃ καὶ ἐμοὶ  
 δοῦναι τὸ ἔκπωμα, ἵνα καὶ γὰρ καλῶς σοι πιεῖν ἐγχείας  
 ἀνακτῆσωμαί σε, ἣν δύνωμαι. Καὶ τὸν κελεῦσαι  
 δοῦναι. Λαβόντα δὲ τὸν Κῦρον, οὕτω μὲν εὖ κλύ-  
 σάι τὸ ἔκπωμα, ὥσπερ τὸν Σάκαν ἐώρα, οὕτω δὲ  
 στήσαντα τὸ πρόσωπον σπουδαίως καὶ εὐσχημόνως  
 προσεγγεῖν καὶ ἐνδοῦναι τὴν φιάλην τῷ πάππῳ,  
 ὥστε τῇ μητρὶ καὶ τῷ Ἀστυάγει πολὺν γέλωτα πα-  
 ρασχεῖν. Καὶ αὐτὸν δὲ τὸν Κῦρον ἐκγελάσαντα  
 ἀναπηδήσαι πρὸς τὸν πάππον, καὶ φιλοῦντα ἅμα  
 εἰπεῖν, ὦ Σάκα, ἀπόλωλας· ἐκβαλῶ σε τῆς τιμῆς·  
 τὰ τε γὰρ ἄλλα, φάναι, σοῦ κάλλιον οἶνοχορήσω,  
 καὶ οὐκ ἐκπίομαι αὐτὸς τὸν οἶνον. (Οἱ γὰρ τῶν  
 βασιλέων οἶνοχοοί, ἐπειδὴν ἐνδιδῶσι τὴν φιάλην,  
 ῥύσαντες ἀπ' αὐτῆς τῷ κυάθῳ, εἰς τὴν ἀριστεράν  
 χεῖρα ἐγχεάμενοι καταρρόφοῦσι· τοῦ δὴ, εἰ φάρμα-  
 κα ἐγχείοιεν, μὴ λυσιτελεῖν αὐτοῖς.) 10. Ἐκ τούτων δὴ  
 ὁ Ἀστυάγης ἐπισκώπτων, Καὶ τί δὴ, ἔφη, ὦ Κῦρε,  
 τὰ ἄλλα μιμούμενος τὸν Σάκαν, οὐκ ἀπερρόφησας  
 τοῦ οἶνου; Ὅτι, νὴ Δί', ἔφη, ἐδεδοίκειν, μὴ ἐν τῷ  
 κρατῆρι φάρμακα μεμιγμένα εἶη. Καὶ γὰρ, ὅτι  
 εἰστίας σὺ τοὺς φίλους ἐν τοῖς γενεθλίοις, σαφῶς  
 κατέμαθον φάρμακα αὐτὸν ὑμῖν ἐγχεάντα. Καὶ  
 πῶς δὴ, ἔφη, σὺ, ὦ παῖ, τοῦτο κατέγνων; Ὅτι,  
 νὴ Δί', ἔφη, ὑμᾶς ἐώραν καὶ ταῖς γνώμας καὶ τοῖς  
 σώμασι σφαλλομένους. Πρῶτον μὲν γὰρ, ἃ οὐκ  
 εἴτε ἡμᾶς τοὺς παῖδας ποιεῖν, ταῦτα αὐτοὶ ἐποι-

εἶτε. Πάντες μὲν γὰρ ἅμα ἐκεκράγετε, ἐμανθά-  
 νετε δὲ οὐδὲ ἐν ἀλλήλων· ἦδετε δὲ καὶ μάλα γε-  
 λοίως· οὐκ ἀκροώμενοι δὲ τοῦ ἄδοντος, ὠμνύετε  
 ἄδειν ἄριστα. Λέγων δὲ ἕκαστος ὑμῶν τὴν ἑαυτοῦ  
 ῥώμην, ἐπεὶ ἀνασταίητε ὀρχησόμενοι, μὴ ὅπως ὀρ-  
 χεῖσθαι ἐν ὀνυμφῷ, ἀλλ' οὐδ' ὀρθοῦσθαι ἐδύνασθε.  
 Ἐπελέλησθε δὲ παντάπασι, σὺ τε, ὅτι βασιλεὺς ἦσθα,  
 οἱ τε ἄλλοι, ὅτι σὺ ἄρχων. Τότε γὰρ δι', ἔγωγε καὶ  
 πρῶτον κατέμαθον, ὅτι τοῦτ' ἄρα ἦν ἡ ἰσηγορία,  
 ὃ ὑμεῖς τότε ἐποιεῖτε· οὐδέποτε γοῦν ἐσιωπᾶτε. 11.  
 Καὶ ὁ Ἀστυάγης εἶπεν, Ὁ δὲ σὸς πατήρ, ὦ παῖ, πί-  
 νων οὐ μεθύσκειται; Οὐ μὰ Δί', ἔφη. Ἀλλὰ πῶς ποι-  
 εῖ; Λιψῶν παύεται· ἄλλο δὲ κακὸν οὐδὲν πάσχει  
 οὐ γὰρ, οἶμαι, ὦ πάππε, Σάκας αὐτῷ οἰνοχοεῖ. Καὶ  
 ἡ μήτηρ εἶπεν· Ἀλλὰ τί ποτε σὺ, ὦ παῖ, οὕτω  
 τῷ Σάκᾳ πολεμεῖς; Τὸν δὲ Κῦρον εἶπεῖν, Ὅτι, νῆ  
 Δία, φάναι, μισῶ αὐτόν· πολλάκις γὰρ με, πρὸς  
 τὸν πάππον ἐπιθυμοῦντα προσδραμεῖν, οὗτος ὁ  
 μιαιώτατος ἀποκωλύει. Ἀλλὰ ἰκετεύω, φάναι, ὦ  
 πάππε, δός μοι τρεῖς ἡμέρας ἄρξαι αὐτοῦ. Καὶ  
 τὸν Ἀστυάγην εἶπεῖν, Καὶ πῶς δὴ ἂν ἄρξαις αὐ-  
 τοῦ; Καὶ τὸν Κῦρον φάναι, Στάς ἂν, ὥσπερ οὗ-  
 τος, ἐπὶ τῇ εἰσόδῳ, ἔπειτα, ὁπότε βούλοιτο εἰσε-  
 λθεῖν ἐπ' ἄριστον, λέγοιμ' ἂν, ὅτι οὐπω δυνατόν τῳ  
 ἀρίστῳ ἐντυχεῖν· σπουδάζει γὰρ πρὸς τινας. Εἴθ'  
 ὁπότεν ἤκη ἐπὶ τὸ δεῖπνον, λέγοιμ' ἂν, ὅτι λοῦται.  
 Εἰ δὲ πάννυ σπουδάζοι φαγεῖν, εἴποιμ' ἂν, ὅτι παρὰ  
 ταῖς γυναιξίν ἐστιν· ἕως παρατείνειμι τοῦτον, ὥς-

περ οὗτός ἐμὲ παρατείνει, ἀπὸ σοῦ κωλύων. 12. Τοιαύτας μὲν αὐτοῖς εὐθυμίας παρεῖχεν ἐπὶ τῷ δείπνῳ· τὰς δὲ ἡμέρας, εἴ τινας αἰσθοίτο δεόμενον ἢ τὸν πάππον ἢ τὸν τῆς μητρὸς ἀδελφόν, χαλεπὸν ἦν ἄλλον φθάσαι τοῦτο ποιήσαντα· ὃ τι γὰρ δύναίτο ὁ Κῦρος, ὑπερέχαιρεν αὐτοῖς χαριζόμενος.

13. Ἐπεὶ δὲ ἡ Μανδάνη παρεσκευάζετο ὥς ἀπιούσα πάλιν πρὸς τὸν ἄνδρα, ἐδεῖτο αὐτῆς ὁ Ἀστυάγης, καταλιπεῖν τὸν Κῦρον. Ἦ δὲ ἀπεκρίνατο, ὅτι βούλοίτο μὲν ἂν ἅπαντα τῷ πατρὶ χαρίεσθαι, ἄκοντα μέντοι τὸν παῖδα χαλεπὸν νομίζοι εἶναι καταλιπεῖν. 14. Ἐνθα δὴ ὁ Ἀστυάγης λέγει πρὸς τὸν Κῦρον, ὦ παῖ, ἦν μένης παρ' ἐμοῖ, προῖτον μὲν τῆς παρ' ἐμὲ εἰσόδου σοὶ οὐ Σάκας ἄρξει, ἀλλ', ὅποιαν βούλῃ εἰσεῖναι ὥς ἐμὲ, ἐπὶ σοὶ ἔσται· καὶ χάριν σοι, ἔφη, μᾶλλον εἶσομαι, ὅσῳ ἂν πλεονάκεις εἰσεῖς ὥς ἐμὲ. Ἐπεῖτα δὲ, ἵπποις τοῖς ἐμοῖς χρήσῃ, καὶ ἄλλοις, ὅποσοις ἂν βούλῃ· καὶ ὅταν ἀπῇς, ἔχων ἅπει, οὓς ἂν αὐτὸς ἐθέλῃς. Ἐπεῖτα δὲ ἐν τῷ δείπνῳ ἐπὶ τὸ μετρίως σοὶ δοκοῦν ἔχειν ὅποιαν ἂν βούλῃ ὁδὸν πορεύσῃ. Ἐπεῖτα τά τε νῦν ὄντα ἐν τῷ παραδείσῳ θηρία δίδωμί σοι, καὶ ἄλλα παντοδαπά συλλέξω, ἃ σὺ, ἐπειδὰν τάχιστα ἱππεύειν μάθῃς, διώξῃ, καὶ τοξεύων καὶ ἀκοντίζων καταβαλεῖς, ὥς περ οἱ μεγάλοι ἄνδρες. Καὶ παῖδας δὲ σοι ἐγὼ συμπαιστορας παρέξω· καὶ ἄλλα, ὅσα ἂν βούλῃ, λέγων πρὸς ἐμὲ οὐκ ἀτυχήσεις. 15. Ἐπεὶ δὲ ταῦτα εἶπεν ὁ Ἀστυάγης, ἡ μήτηρ διηρώτα τὸν Κῦρον, πότῃ

βούλοιο μένειν, ἢ ἀπιέναι. Ὁ δὲ οὐκ ἐμέλλησεν·  
 ἀλλὰ ταχὺ εἶπεν, ὅτι μένειν βούλοιο. Ἐπερωτη-  
 θείς δὲ πάλιν ὑπὸ τῆς μητρὸς, διὰ τί, εἶπεν λέ-  
 γεται. Ὅτι οἴκοι μὲν τῶν ἡλίκων καὶ εἰμὶ καὶ δοκῶ  
 κράτιστος εἶναι, ὧ μῆτερ, καὶ τοξεύων καὶ ἀκοντί-  
 ζων· ἐνταῦθα δὲ εὖ οἶδα, ὅτι ἱππεύων ἥτιων εἰμὶ  
 τῶν ἡλίκων· καὶ τοῦτο, εὖ ἴσθι, ἔφη, ὧ μῆτερ,  
 ὅτι ἐμὲ πάννυ ἀνιᾷ. Ἦν δὲ με καταλίπης ἐνθάδε,  
 καὶ μάθω ἱππεύειν, ὅταν μὲν ἐν Πέρσῃσι ὧ, οἷμαί  
 σοι ἐκείνους τοὺς ἀγαθοὺς τὰ πεζικὰ ῥαδίως νικήσειν·  
 ὅταν δὲ εἰς Μήδους ἔλθω, ἐνθάδε πειράσομαι τῇ  
 πάπῃ, ἀγαθῶν ἱππέων κράτιστος ὧν ἱππεὺς, συμ-  
 μαχεῖν αὐτῷ. 16. Τὴν δὲ μητέρα εἶπεν, Τὴν δὲ δι-  
 καιοσύνην, ὧ παῖ, πῶς μαθήσῃ ἐνθάδε, ἐκτεῖ ὄντων  
 σοὶ τῶν διδασκάλων; Καὶ τὸν Κῦρον φάναι, Ἀλλ',  
 ὧ μῆτερ, ἀκριβῶς ταύτην γε οἶδα. Πῶς σὺ οἶσθα;  
 εἶπεν τὴν Μανδάνην. Ὅτι, φάναι, ὁ διδάσκαλός  
 με, ὡς ἤδη ἀκριβοῦντα τὴν δικαιοσύνην, καὶ ἄλλοις  
 καθίστη δικάζειν. Καὶ τοίνυν, φάναι, ἐπὶ μιᾷ δὴ  
 ποτε δίκη πληγὰς ἔλαβον, ὡς οὐκ ὀρθῶς δικάσας.  
 17. Ἦν δὲ ἡ δίκη τοιάδε· Παῖς μέγας, μικρὸν ἔχων  
 χιτῶνα, ἕτερον παῖδα μικρὸν, μέγαν ἔχοντα χιτῶ-  
 να, ἐκδύσας αὐτὸν, τὸν μὲν ἑαυτοῦ ἐκείνον ἡμφίεσε,  
 τὸν δὲ ἐκείνου αὐτὸς ἐνέδν. Ἐγὼγ' οὖν τούτοις δι-  
 κάζων, ἔγνων, βέλτιον εἶναι ἀμφοτέροις τὸν ἀρμό-  
 ζοντα ἐκάτερον χιτῶνα ἔχειν. Ἐν δὲ τούτῳ με ἔπαι-  
 σεν ὁ διδάσκαλος, λέγων, ὅτι, ὅποτε μὲν καταστα-  
 θεῖην τοῦ ἀρμόττοντος κριτῆς, οὕτω δεοί ποιεῖν·



ὁπότε δὲ κρῖναι δέοι, ὁποτέρου ὁ χιτῶν εἴη, τοῦτ' ἔφη σκεπτεῖον εἶναι, τίς κτήσις δικαία ἐστί· πότερα τὸν βία ἀφελόμενον ἔχειν, ἢ τὸν ποιησάμενον ἢ πριάμενον κεκτῆσθαι. Ἐπειτα δὲ ἔφη, τὸ μὲν νόμιμον δίκαιον εἶναι· τὸ δὲ ἄνομον, βίαιον. Σὺν τῷ νόμῳ οὖν ἐκέλευεν αἰεὶ τὸν δικαστὴν τὴν ψῆφον τίθεσθαι. Οὕτως ἐγὼ σοι, ἔφη, ὦ μήτερ, τάγε δίκαια παντάπασιν ἤδη ἀκριβῶς ἦν δέ τι ἄρα προςδέωμαι, ὁ πάππος με, ἔφη, οὗτος ἐπιδιδάξει. 18. Ἀλλ' οὐ ταῦτά, ἔφη, ὦ παῖ, παρὰ τε τῷ πάππῳ δίκαια καὶ ἐν Πέρσαις ὁμολογεῖται. Οὗτος μὲν γάρ τῶν ἐν Μήδοις πάντων δεσπότην ἑαυτὸν πεποίηκεν· ἐν Πέρσαις δὲ τὸ ἴσον ἔχειν δίκαιον νομίζεται. Καὶ ὁ σὸς πρῶτος πατὴρ τεταγμένα μὲν ποιεῖ, ἃ ποιεῖ τῇ πόλει· τεταγμένα δὲ λαμβάνει· μέτρον δὲ αὐτῷ οὐχ ἡ ψυχὴ, ἀλλ' ὁ νόμος ἐστίν. Ὅπως οὖν μὴ ἀπολῇ μαστιγούμενος, ἐπειδὴν οἴκοι εἴης, ἂν παρὰ τούτου μαθὼν ἤκῃς ἀντὶ τοῦ βασιλικοῦ τὸ τυραννικόν, ἐν ᾧ ἐστί τὸ πλεον οἶεσθαι χοῆραι ἀπάντων ἔχειν. Ἀλλ' ὅγε σὸς πατὴρ, εἶπεν ὁ Κῦρος, δεινότερός ἐστιν, ὦ μήτερ, διδάσκειν, μεῖον ἢ πλεῖον ἔχειν. Ἡ οὐχ ὀρᾷς, ἔφη, ὅτι καὶ Μήδους ἀπαντας δεδίδαχεν ἑαυτοῦ μεῖον ἔχειν; Ὡστε θάρσει, ὥς ὁ σὸς γε πατὴρ οὔτε ἄλλον οὐδένα οὔτ' ἐμὲ διδάξας πλεονεκτεῖν ἀποπέμψεται.

## CAPVT IV.

Τοιαῦτα μὲν δὴ πολλὰ ἐλάλει ὁ Κῦρος· τέλος δὲ, ἡ μὲν μήτηρ ἀπῆλθε, Κῦρος δὲ κατέμενε, καὶ αὐτοῦ ἐτρέφετο. Καὶ ταχὺ μὲν τοῖς ἡλικιώταις

συνεκέκρατο, ὥστε οἰκείως διακείσθαι· ταχὺ δὲ τοὺς πατέρας αὐτῶν ἀνήρητο, προσιών, καὶ ἔνδηλος ὢν, ὅτι ἡσπάζετο αὐτῶν τοὺς νύκτας· ὥστε καὶ, εἴ τι τοῦ βασιλείως δέοιντο, τοὺς παῖδας ἐκέλευον Κύρου δεῖσθαι, διαπράσσασθαι σφίσιν. Ὁ δὲ Κύρος, ὅ τι δέοιντο αὐτοῦ οἱ παῖδες, διὰ τὴν φιλανθρωπίαν καὶ φιλοτιμίαν περὶ παντός ἐποιεῖτο διαπράττεσθαι.

2. Καὶ ὁ Ἀστυάγης δὲ, ὅ τι δέοιτο αὐτοῦ ὁ Κύρος, οὐδὲν ἐδύνατο ἀντιλέγειν μὴ οὐ χαρίζεσθαι. Καὶ γὰρ, ἀσθενήσαντος αὐτοῦ, οὐδέποτε ἀπέλειπε τὸν πάππον, οὐδὲ κλαίων ποτὲ ἐπαύετο· δῆλός τε ἦν πᾶσιν, ὅτι ὑπερεφοβεῖτο, μὴ οἱ ὁ πάππος ἀποθάνοι. Καὶ γὰρ ἐκ νυκτὸς εἴ τινας δέοιτο Ἀστυάγης, πρῶτος ἡσθάνετο Κύρος, καὶ πάντων ἀοκνότατα ἀνεπήδα ὑπηρετήσων, ὅ τι οἴοιτο χαριεῖσθαι· ὥστε παντάπασιν ἀνεκτήσατο τὸν Ἀστυάγην.

3. Καὶ ἦν μὲν ἴσως ὁ Κύρος πολυλογώτερος, ἅμα μὲν διὰ τὴν παιδείαν, ὅτι ἠναγκάζετο ὑπὸ τοῦ διδασκάλου καὶ διδόναι λόγον, ὃν ἐποίει, καὶ λαμβάνειν παρ' ἄλλων, ὅποτε δικάζοι· ἔτι δὲ καὶ διὰ τὸ φιλομαθὲς εἶναι πολλὰ μὲν αὐτὸς ἀεὶ τοὺς παρῶντας ἀνηρώτα, πῶς ἔχοντα τυγχάνοι· καὶ ὅσα αὐτὸς ὑπ' ἄλλων ἐρωτῶτο, διὰ τὸ ἀγχίνους εἶναι, ταχὺ ἀπεκρίνετο· ὥστε ἐκ πάντων τούτων ἡ πολυλογία συνελέγετο αὐτῷ. Ἀλλ' ὥσπερ γὰρ ἐν σώμασιν, ὅσοι νεοὶ ὄντες μέγεθος ἔλαβον, ὅμως ἐμφαίνεται τι νεαρόν αὐτοῖς, ὃ κατηγορεῖ τὴν ὀλιγοετίαν· οὕτω καὶ Κύρου ἐκ τῆς πολυλογίας οὐ θρόσος διεφαίνετο, ἀλλ'

ἀπλότης τις καὶ φιλοστοργία· ὥστ' ἐπεθύμει ἂν τις  
ἔτι πλείω ἀκούειν αὐτοῦ, ἢ σιωπῶντι παρῆναι.

4. Ὡς δὲ προῆγεν ὁ χρόνος αὐτὸν σὺν τῷ μεγέ-  
θει εἰς ὥραν τοῦ πρόσηβον γενέσθαι, ἐν τούτῳ δὴ  
τοῖς μὲν λόγοις βραχυτέροις ἐχοῖτο, καὶ τῇ φωνῇ ἡ-  
συχαιτέρα· αἰδοῦς δὲ ἐνεπίμπλατο, ὥστε καὶ ἐρυθραί-  
νεσθαι, ὁπότε συντυγχάνοι τοῖς πρεσβυτέροις· καὶ  
τὸ σκυλακῶδες, τὸ πᾶσιν ὁμοίως προσπίπτειν, οὐ-  
κέθ' ὁμοίως προπετιῶς εἶχεν. Οὕτω δὴ ἡσυχαιτερος  
μὲν ἦν, ἐν δὲ ταῖς συνοουσίαις πάνπαν ἐπίχαρις.  
Καὶ γὰρ ὅσα διαγωνίζονται πολλάκις ἡλικες πρὸς  
ἀλλήλους, οὐχ, ἃ κρείττων ᾗδαι ὦν, ταῦτα προῦκα-  
λεῖτο τοὺς συνόντας, ἀλλ', ἅπερ εὖ ᾗδαι ἑαυτὸν ἤτ-  
τονα ὄντα, ταῦτα ἐξῆρχε, φάσκων κάλλιον αὐτῶν  
ποιήσειν· καὶ κατῆρχεν ἢ διαναπηδῶν ἐπὶ τοὺς ἵπ-  
πους ἢ διακοντιούμενος ἢ διατοξευσόμενος ἀπὸ τῶν  
ἵππων, οὕτω πάντῃ ἔποχος ὦν· ἡττώμενος δὲ, αὐ-  
τὸς ἐφ' ἑαυτῷ μάλιστα ἐγέλα. 5. Ὡς δ' οὐκ ἀπεδίδρα-  
σκεν ἐκ τοῦ ἡττᾶσθαι εἰς τὸ μὴ ποιεῖν, ἃ ἡττῶτο,  
ἀλλ' ἐκαλινδεῖτο ἐν τῷ πειρᾶσθαι αὐτὸς βέλτιον  
ποιεῖν, ταχὺ μὲν εἰς τὸ ἴσον ἀφίκετο τῇ ἱππικῇ τοῖς  
ἡλικιώταις· ταχὺ δὲ παρῆει, διὰ τὸ ἐρῆν τοῦ ἔργου·  
ταχὺ δὲ καὶ τὰ ἐν τῷ παραδείσῳ θηρία ἀνηλώκει,  
διώκων καὶ βάλλων καὶ κατακαίνων· ὥστε ὁ Ἀστυά-  
γης οὐκέτ' εἶχεν αὐτῷ συλλέγειν θηρία. Καὶ ὁ Κῦ-  
ρος, αἰσθόμενος, ὅτι βουλόμενος οὐ δύναιτό οἱ ζῶντα  
παρέχειν, πολλάκις ἔλεγε πρὸς αὐτὸν, Ὡς πάππε, τί  
σε δεῖ θηρία ζητοῦντα πράγματα ἔχειν; Ἀλλ' ἦν ἐμέ

ἐκπέμπτης ἐπὶ θήραν σὺν τῷ θείῳ, νομιῶ, ὅσα ἂν ἴδω θηρία, ἐμοὶ ταῦτα τρέφεσθαι. 6. Ἐπιθυμῶν δὲ σφόδρα ἐξιέναι ἐπὶ τὴν θήραν, οὐκέθ' ὁμοίως λιπαρεῖν ἐδύνατο, ὥσπερ παῖς ὢν, ἀλλ' ὀκνηρότερον προσήει. Καὶ ἃ πρὸςθεν τῷ Σάκᾳ ἐμέμφετο, ὅτι οὐ παρίει αὐτὸν πρὸς τὸν πάππον, αὐτὸς ἤδη Σάκας ἑαυτῷ ἐγίγνετο· οὐ γὰρ προσήει, εἰ μὴ προΐδοι, εἰ καιρὸς εἴη· καὶ τοῦ Σάκα ἐδέξτο πάντως σημαίνειν αὐτῷ, ὁπότε ἐν καιρῷ εἴη εἰσιέναι, καὶ ὁπότε οὐκ ἐν καιρῷ· ὥστε ὁ Σάκας ἤδη ὑπερεφίλει αὐτὸν, ὥσπερ καὶ οἱ ἄλλοι πάντες.

7. Ἐπεὶ δ' οὖν ἔγνω ὁ Ἀστυάγης σφόδρα αὐτὸν ἐπιθυμοῦντα τῆς ἔξω θήρας, ἐκπέμπει αὐτὸν σὺν τῷ θείῳ, καὶ φύλακας συμπέμπει ἐφ' ἵππων πρεσβυτέρους, ὅπως ἀπὸ τῶν δυσχωριῶν φυλάττοιεν αὐτὸν, καὶ εἰ τῶν ἄγριων τι φανείη θηρίων. Ὁ οὖν Κῦρος τῶν ἐπομένων προθύμως ἐπυνθάνετο, ὁποίοις οὐ χρὴ θηρίοις πελάζειν, καὶ ὁποῖα χρὴ θαρρόντα διώκειν. Οἱ δ' ἔλεγον, ὅτι ἄρκτοι τε πολλοὺς ἤδη πλησιάσαντας διέφθειραν καὶ λέοντες καὶ κῆπροι καὶ παρδάλεις· αἱ δὲ ἔλαφοι, καὶ δορκάδες καὶ οἱ ἄγριοι θῖες καὶ οἱ ὄνοι οἱ ἄγριοι ἀσινεῖς εἰσιν. Ἐλεγον δὲ καὶ τοῦτο, τὰς δυσχωρίας ὅτι δέοι φυλάττεσθαι οὐδὲν ἥττον, ἢ τὰ θηρία· πολλοὺς γὰρ ἤδη αὐτοῖς τοῖς ἵπποις κατακρημνισθῆναι. 8. Καὶ ὁ Κῦρος ταῦτα πάντα ἐμάνθανε προθύμως· ὥς δὲ εἶδεν ἔλαφον ἐκπηδήσασαν, πάντων ἐπιλαθόμενος ὢν ἤκουσεν, ἐδίωκεν, οὐδὲν ἄλλο ὁρῶν, ἢ ὅποι ἔφευγε. Καὶ πῶς



διαπηδῶν αὐτῷ ὁ ἵππος πίπτει εἰς γόνατα, καὶ με-  
 προῦ κακῆϊνον ἐξετραχῆλυσεν· οὐ μὴν ἀλλ' ἐπέμεινεν  
 ὁ Κῦρος μόλις πως, καὶ ὁ ἵππος ἐξανέστη. Ὡς δέ  
 εἰς τὸ πεδίον ἦλθεν, ἀκοντίσας καταβάλλει τὴν ἔλα-  
 φον, καλὸν τι χοῆμα καὶ μέγα. Καὶ ὁ μὲν δὴ ὑπερ-  
 ἔχαιρεν· οἱ δὲ φύλακες προσελάσαντες, ἐλοιδοροῦν  
 αὐτόν, καὶ ἔλεγον, εἰς οἷον κίνδυνον ἔλθοι, καὶ ἔφα-  
 σαν, κατερεῖν αὐτοῦ τῷ πάππῳ. Ὁ οὖν Κῦρος εἰ-  
 στήκει καταβεβηκῶς, καὶ ἀκούων ταῦτα ἡνιᾶτο. Ὡς  
 δ' ᾗσθετο κραυγῆς, ἀνεπήδησεν ἐπὶ τὸν ἵππον, ὡς-  
 περ ἐνθουσιῶν· καὶ ὡς εἶδον ἐκ τοῦ ἐναντίου κάπρον  
 προσφερόμενον, ἀντίος ἐλαύνει· καὶ διατεινόμενος  
 εὐστόχως βάλλει εἰς τὸ μέτωπον, καὶ κατέσχε τὸν  
 κάπρον. 9. Ἐνταῦθα μέντοι ἦδη καὶ ὁ θεῖος αὐτῷ  
 ἐλοιδορεῖτο, τὴν θρασύτητα δρῶν. Ὁ δ' αὐτοῦ λοι-  
 δορουμένου ὁμῶς ἐδεῖτο, ὅσα αὐτὸς ἔλαβε, ταῦτα  
 ἔᾶσαι αὐτόν δοῦναι εἰσκομίσαντα τῷ πάππῳ. Τὸν  
 δὲ θεῖον εἰπεῖν φασὶν, Ἀλλ' ἦν αἰσθηται, ὅτι ἐδίω-  
 κες, οὐ σοὶ μόνον λοιδορήσεται, ἀλλὰ καὶ ἐμοὶ, ὅτι  
 σε εἶων. Κἂν βούληται, φάναι αὐτόν, μαστιγω-  
 σάτω, ἐπειδάν γε ἐγὼ δῶ αὐτῷ. Καὶ σὺ γε, εἰ βού-  
 λει, ἔφη, ὦ θεῖε, τιμωρησάμενος, ὃ τι βούλει, τοῦτο  
 ὁμῶς χάρισαι μοι. Καὶ ὁ Κναζάρης μέντοι τελευτῶν  
 εἶπε, Ποίει ὅπως βούλει· σὺ γὰρ νῦν γε ἡμῶν ἔοι-  
 κας βασιλεὺς εἶναι. 10. Οὕτω δὴ ὁ Κῦρος εἰσκομίσας  
 τὰ θηρία, ἐδίδου τε τῷ πάππῳ, καὶ ἔλεγεν, ὅτι αὐ-  
 τὸς ταῦτα θηράσειεν ἐκείνῳ. Καὶ τὰ ἀκόντια ἐδείκνυσ-  
 μὲν οὐ, κατέθηκε δὲ ῥηματωμένα, ὅπου ᾤετο τὸν πάπ-

πον ὕψεσθαι. Ὁ δὲ Ἀστυάγης ἄρα εἶπεν, Ἀλλ', ὦ παῖ, δέχομαι μὲν ἔγωγε ἡδέως, ὅσα σὺ δίδως· οὐ μὲν-  
τοι δέομαί γε τούτων οὐδενός, ὥστε σὲ κινδυνεύειν.  
Καὶ ὁ Κῦρος ἔφη· Εἰ τοίνυν μὴ σὺ δέῃ, ἐκετεύω, ὦ  
πάππε, ἐμοὶ δὲς αὐτὰ, ὅπως ἐγὼ διαδῶ τοῖς ἡλικιώ-  
ταις. Ἀλλ', ὦ παῖ, ἔφη ὁ Ἀστυάγης, καὶ ταῦτα λα-  
βὼν διαδίδου, ὅτῳ σὺ βούλει, καὶ τῶν ἄλλων ὅποσα  
ἐθέλεις. 11. Καὶ ὁ Κῦρος λαβὼν, ἐδίδου τε ἄρα τοῖς  
παισὶ, καὶ ἅμα ἔλεγεν·

ἽΩ παῖδες, ὥς ἄρα ἐφλυαροῦμεν, ὅτι τὰ ἐν τῇ  
παραδείσῳ θηρία ἐθρησκῶμεν· ὅμοιον γὰρ ἔμοιγε δοκεῖ  
εἶναι, οἷόν περ εἴ τις δεδεμένα ζῶα θρησκῇ. Πρῶτον  
μὲν γὰρ ἐν μικρῷ χωρίῳ ἦν· ἔπειτα καὶ μικρὰ καὶ  
λεπτὰ καὶ ψωραλέα· καὶ τὸ μὲν αὐτῶν, χολὸν ἦν,  
τὸ δὲ, κολοβόν. Τὰ δ' ἐν τοῖς ὄρεσι καὶ λειμῶσι θη-  
ρία ὥς μὲν καλὰ, ὥς δὲ μεγάλα, ὥς δὲ λιπαρὰ ἐφαί-  
νετο! Καὶ αἱ μὲν ἔλαφοι, ὥς περ πτηναὶ, ἤλλοντο  
πρὸς τὸν οὐρανόν· οἱ δὲ κάπροι, ὥς περ τοὺς ἄνδρας  
φασὶ τοὺς ἀνδρείους, ὁμόσε ἐφέροντο· ὑπὸ δὲ τῆς  
πλατύτητος οὐδὲ ἄμαρτεῖν οἷόν τε ἦν αὐτῶν. Καλλίω  
δὲ, ἔφη, ἔμοιγε δοκεῖ καὶ τεθνηκότα ταῦτα εἶναι, ἢ  
ζῶντα ἐκεῖνα τὰ περιοκοδομημένα. Ἀλλὰ ἄρα ἂν,  
ἔφη, ἀφείεν καὶ ὑμᾶς οἱ πατέρες ἐπὶ τὴν θήραν;  
12. Καὶ ῥαδίως γ' ἂν, ἔφασαν, εἰ Ἀστυάγης κελεύοι.  
Καὶ ὁ Κῦρος εἶπε· Τίς ἂν οὖν ὑμῶν πρὸς Ἀστυάγην  
μνησθεῖη; Τίς γὰρ ἂν, ἔφασαν, σοῦ γε ἰκανώτερος  
πείσαι; Ἀλλὰ μὰ τὴν Ἥραν, ἔφη, ἐγὼ μὲν οὐκ οἶδ',  
ὅστις ἄνθρωπος γεγένηται· οὐδὲ γὰρ οἷός τ' εἰμὶ λέ

γρῖν ἔγωγε, οὐδ' ἀναβλέπειν πρὸς τὸν πάππον ἐκ τοῦ  
 ἴσου ἔτι δύναμαι. Ἦν δὲ τοσοῦτον ἐπιδιδῶ, δεδοικα,  
 ἔφη, μὴ παντάπασι βλάξ τις καὶ ἡλίθιος γένωμαι.  
 Παιδάριον δὲ ὦν, δεινότατος λαλεῖν ἐδόκουν εἶναι.  
 Καὶ οἱ παῖδες εἶπον, Πονηρὸν λέγεις τὸ πρῶγμα, εἰ  
 μηδὲ ὑπὲρ ἡμῶν, ἂν τι δέη, δυνήσῃ πράττειν, ἀλλ'  
 ἄλλου τινὸς ἡμᾶς τὸ ἐπὶ σοὶ ἀνάγκη ἔσται δεῖσθαι.  
 13. Ἀκούσας δὲ ταῦτα ὁ Κῦρος, ἐδήχθη· καὶ σιγῇ  
 ἀπελθὼν, διακελευσάμενος ἑαυτῷ τολμᾶν, εἰσῆλθεν,  
 ἐπιβουλεύσας, ὅπως ἂν ἀλυπότατα εἴποι πρὸς τὸν  
 πάππον, καὶ διαπράξειεν αὐτῷ τε καὶ τοῖς παισὶν,  
 ὧν ἐδέοντο. Ἦρξατο οὖν ὧδε·

Εἰπέ μοι, ἔφη, ὦ πάππε, ἦν τις ἀποδράσῃ τῶν  
 οἰκετῶν σε, καὶ λάβῃς αὐτόν, τί αὐτῷ χρῆ; Τί δὴ  
 ἄλλο, ἔφη, ἢ δῆσας αὐτόν ἐργάζεσθαι ἀναγκάζω; Ἦν  
 δὲ αὐτόματός σοι πάλιν ἐπέλθῃ, πῶς ποιεῖς; Τί δέ,  
 ἔφη, ἢ μαστιγώσας αὐτόν γε, ἵνα μὴ αὐθις τοῦτο  
 ποιῇ, ἔπειτα ἐξ ἀρχῆς πάλιν αὐτῷ χρῶμαι; Ὡρα ἂν,  
 ἔφη ὁ Κῦρος, παρασκευάζεσθαί σοι εἴη, ὅτῳ μαστιγώ-  
 σεις με, ὡς βουλεύομαί γε, ὅπως σὲ ἀποδρῶ, λαβὼν  
 τοὺς ἐμοὺς ἡλικιώτας ἐπὶ θήραν. Καὶ ὁ Ἀστυάγης,  
 Καλῶς, ἔφη, ἐποίησας προειπὼν· ἔνδοθεν γὰρ ἀπα-  
 γορεύω σοι μὴ κινεῖσθαι. Χαρίεν γάρ, ἔφη, εἰ ἔνεκα  
 κρεαδίων τῇ θυγατρὶ τὸν παῖδα ἀποβουκολήσαιμι.  
 14. Ἀκούσας ταῦτα ὁ Κῦρος, ἐπείθετο μὲν καὶ ἔμε-  
 νεν· ἀνιαιρὸς δὲ καὶ σκυθρωπὸς ὦν, σιωπῇ διῆγεν. Ὁ  
 μέντοι Ἀστυάγης, ἐπεὶ ἔγρω αὐτόν λυπούμενον ἰσχυ-  
 ρῶς, βουλόμενος αὐτῷ χαρίσασθαι, ἐξάγει ἐπὶ θήραν

καὶ πεζοὺς πολλοὺς καὶ ἱππίας συναλίσας, καὶ τοὺς παῖδας, καὶ συνελάσας εἰς τὰ ἱππάσιμα χωρία τὰ θηρία, ἐποίησε μεγάλην θήραν. Καὶ βασιλικῶς δὲ αὐτὸς παρὼν, ἀπηγόρευε μηδένα βάλλειν, πρὶν Κῦρος ἐμπλησθεῖν βάλλων. Ὁ δὲ Κῦρος οὐκ εἶα κωλύειν. Ἄλλ', εἰ βούλει, ἔφη, ὦ πάππε, ἡδέως με θηρᾶν, ἄφες πάντας τοὺς κατ' ἐμὲ διώκειν καὶ διαγωνίζεσθαι, ὅπως ἕκαστος κράτιστα δύναιτο. 15. Ἐνταῦθα δὴ ὁ Ἀστυάγης ἀφίησι· καὶ στὰς ἐθεῖατο τοὺς ἀμιλλωμένους ἐπὶ τὰ θηρία, καὶ φιλονεικοῦντας, καὶ διώκοντας, καὶ ἀκοντίζοντας. Καὶ τῷ Κύρῳ ἦδετο, οὐ δυναμένῳ σιγᾶν ὑπὸ τῆς ἡδονῆς, ἀλλ' ὥσπερ σκύλακι γενναίῳ ἀνακλάζοντι, ὅποτε πλησιάζοι θηρίῳ, καὶ παρακαλοῦντι ὀνομαστὶ ἕκαστον. Καὶ τοῦ μὲν καταγελῶντα αὐτὸν ὀρῶν εὐφραίνετο, τὸν δὲ τινα καὶ ἐπαινοῦντα αὐτὸν ἡσθάνετο οὐδ' ὅπως τιοῦν φθονερός. Τέλος δ' οὖν, πολλὰ θηρία ἔχων ὁ Ἀστυάγης, ἀπῆει. Καὶ τολοιπὸν οὕτως ἦσθη τῇ τότε θήρᾳ, ὥστε αἰεὶ, ὅποτε οἶόν τε εἶη, συνεξῆει τῷ Κύρῳ, καὶ ἄλλους τε πολλοὺς παρελάμβανε, καὶ τοὺς παῖδας, Κῦρου ἕνεκα. Τὸν μὲν δὴ πλεῖστον χρόνον οὕτω διῆγεν ὁ Κῦρος, πᾶσιν ἡδονῆς μὲν καὶ ἀγαθοῦ τιнос συναίτιος ὢν, κακοῦ δὲ οὐδενί.

16. Ἀμφὶ δὲ τὰ πέντε ἢ ἑκαίδεκα ἔτη αὐτοῦ γενομένου, ὁ υἱὸς τοῦ τῶν Ἀσσυρίων βασιλέως, γαμεῖν μέλλων, ἐπεθύμησε καὶ αὐτὸς θηρᾶσαι εἰς τοῦτον τὸν χρόνον. Ἀκούων οὖν, ἐν τοῖς μεθορίοις τοῖς τι αὐτῶν καὶ τοῖς Μήδων πολλὰ θηρία εἶναι, αἶτε ἀθῆ-



ρευτα ὄντα διὰ τὸν πόλεμον, ἐνταῦθα ἐπεθύμησεν  
 ἐξελθεῖν. Ὅπως οὖν ἀσφαλῶς θηρώη, ἰππέας τε  
 προσέλαβε πολλοὺς καὶ πελταστας, οἵτινες ἔμελλον  
 αὐτῷ ἐκ τῶν λασίων τὰ θηρία ἐξελαῖν εἰς τὰ ἐργά-  
 σιμά τε καὶ εὐήλατα. Ἀφικόμενος δὲ, ὅπου ἦν αὐτῷ  
 τὰ φρούρια καὶ ἡ φυλακή, ἐνταῦθα ἐδειπνοποιεῖτο,  
 ὡς πρῶτ' τῇ ὑστεραίᾳ θηρώσων. 17. Ἦδη δὲ ἐσπέρας  
 γενομένης, ἡ διαδοχὴ τῇ πρόσθεν φυλακῇ ἔρχεται ἐκ  
 πόλεως, καὶ πεζοὶ καὶ ἱππεῖς. Ἐδοξεν οὖν αὐτῷ  
 πολλή στρατιὰ παρεῖναι. δύο γὰρ ὁμοῦ ἦσαν φυλα-  
 καὶ καὶ πολλοὺς αὐτὸς ἔχων ἦκεν ἰππέας καὶ πεζοὺς.  
 Ἐβουλευσατο οὖν κράτιστον εἶναι λεηλατῆσαι ἐκ τῆς  
 Μηδικῆς· καὶ λαμπρότερόν τε ἂν φανῆναι τὸ ἔρ-  
 γον τῆς θήρας, καὶ ἱερείων πολλὴν ἀφθονίαν ἐνό-  
 μιζε γενήσεσθαι. Οὕτω δὲ πρῶτ' ἀναστὰς, ἦγε τὸν  
 στρατόν· καὶ τοὺς μὲν πεζοὺς καταλείπει ἀθρόους  
 ἐν τοῖς μεθορίοις, αὐτὸς δὲ τοῖς ἵπποις προσελάσας  
 πρὸς τὰ τῶν Μήδων φρούρια, τοὺς μὲν βελτίστους  
 καὶ πλείστους ἔχων μεθ' ἑαυτοῦ, ἐνταῦθα κατέμει-  
 νεν, ὥς μὴ βοηθοῖεν οἱ φρουροὶ τῶν Μήδων ἐπὶ τοὺς  
 καταθέοντας· τοὺς δ' ἐπιτηδείους ἀφῆκε κατὰ φυ-  
 λὰς ἄλλους ἄλλουσε καταθεῖν· καὶ ἐκέλευε, περιβαλ-  
 λομένους ὅτ' τις ἐντυγχάνοι, ἐλαύνειν πρὸς ἑαυτόν.  
 Οἱ μὲν δὴ ταῦτα ἔπραττον.

18. Σημανθέντων δὲ τῷ Ἀστυάγει, ὅτι πολέμοιό ἐι-  
 σιν ἐν τῇ χώρᾳ, ἐξεβοήθει καὶ αὐτὸς πρὸς τὰ ὄρια σὺν  
 τοῖς περὶ αὐτόν, καὶ ὁ υἱὸς αὐτοῦ ὥσαύτως σὺν τοῖς  
 παρατυχοῦσιν ἱππότηταις, καὶ τοῖς ἄλλοις δὲ ἐσήμαινε

παῖσιν ἐκβοηθεῖν. Ὡς δὲ εἶδον πολλοὺς ἀνθρώπους  
 τῶν Ἀσσυρίων συντεταγμένους, καὶ τοὺς ἱππέας ἡσυ-  
 χίαν ἄγοντας, ἔστησαν καὶ οἱ Μῆδοι. Ὁ δὲ Κῦρος  
 δρῶν ἐκβοηθοῦντας καὶ τοὺς ἄλλους πασσυδὶ, ἐκ-  
 βοηθεῖ καὶ αὐτὸς, πρῶτον τότε ὄπλα ἐνδύς, οὔποτε  
 οἰόμενος· οὕτως ἐπεθύμει αὐτοῖς ἐξοπλίσασθαι. Καὶ  
 γὰρ μάλα καλὰ ἦν, καὶ εὖ ἀρμόττοντα αὐτῷ, ἃ οἱ ὁ  
 πάππος περὶ τὸ σῶμα ἐπεποίητο. Οὕτω δὲ ἐξο-  
 πλισάμενος, προσήλασε τῷ ἵππῳ. Καὶ ὁ Ἀστυά-  
 γης ἰδὼν, ἐθαύμασε μὲν, τίνος κελεύσαντος ἦκοι·  
 ὁμῶς δ' εἶπεν αὐτῷ μένειν παρ' ἑαυτῷ. 19. Ὁ δὲ Κῦ-  
 ρος, ὡς εἶδε πολλοὺς ἱππέας ἀντίους, ἤρετο, Ἡ οὗτοι,  
 ἔφη, ὦ πάππε, πολέμιοί εἰσιν, οἱ ἐφροστήκασιν τοῖς ἵπ-  
 ποῖς ἡρέμα; Πολέμιοι μέντοι, ἔφη. Ἡ καὶ ἐκεῖνοι,  
 ἔφη, οἱ ἐλαύνοντες; Καὶ ἐκεῖνοι μέντοι. Νῆ τὸν Δί',  
 ἔφη, ὦ πάππε, ἀλλ' οὖν πονηροὶ γε φαινόμενοι καὶ  
 ἐπὶ πονηρῶν ἱππαρίων, ἄγουσιν ἡμῶν τὰ χρήματα·  
 οὐκοῦν χρὴ ἐλαύνειν τινὰς ἡμῶν ἐπ' αὐτούς. Ἀλλ'  
 οὐχ ὁρῶς, ἔφη, ὦ παῖ, ὅσον τὸ στίφος τῶν ἱππέων  
 ἔστηκε συντεταγμένον; οἱ, ἦν ἐπ' ἐκείνους ἡμεῖς ἐλαύ-  
 νωμεν, ὑποτεμοῦνται πάλιν ἡμᾶς ἐκεῖνοι· ἡμῖν δὲ  
 οὕτω ἡ ἰσχὺς πάρεστιν. Ἀλλ' ἦν σὺ μένης, ἔφη ὁ  
 Κῦρος, καὶ ἀναλαμβάνης τοὺς προσβοηθοῦντας,  
 φοβήσονται οὗτοι, καὶ οὐ κινήσονται· οἱ δ' ἄγοντες  
 ἀφήσουσιν εὐθύς τὴν λείαν, ἐπειδιὰν ἴδωσί τινας ἐπ'  
 αὐτοὺς ἐλαύνοντας.

20. Ταῦτ' εἰπὼν, ἔδοξε τι λέγειν τῷ Ἀστυάγει. Καὶ  
 ἅμα θαυμάζων, ὡς καὶ ἐφρόνει καὶ ἐρηγηόρει, κελεύει

τὸν υἱόν, λαβόντα τάξιν ἵππέων ἐλάσαι ἐπὶ τοὺς  
 ἄγοντας τὴν λείαν. Ἐγὼ δέ, ἔφη, ἐπὶ τοὺςδε, ἦν  
 ἐπὶ σέ κινῶνται, ἐλῶ· ὥστε ἀναγκασθήσονται ἡμῖν  
 προσέχειν τὸν νοῦν. Οὕτω δὴ ὁ Κυμαξάρχης, λαβὼν  
 τῶν ἐρῳμένων ἵππων τε καὶ ἀνδρῶν, προσελαύνει.  
 Καὶ ὁ Κῦρος, ὥς εἶδεν ὀρμωμένους, συνεξορμᾷ εὐ-  
 θύς, καὶ αὐτὸς πρῶτος ἡγέετο ταχέως, καὶ ὁ Κυ-  
 μαξάρχης μέντοι ἐφείπετο, καὶ οἱ ἄλλοι δὲ οὐκ ἀπελεί-  
 ποντο. Ὡς δὲ εἶδον αὐτοὺς πελάζοντας οἱ λεηλατοῦν-  
 τες, εὐθύς ἀφέντες τὰ χρήματα ἔφυγον. 21. Οἱ δ'  
 ἄμφι τὸν Κῦρον ὑπετέμνοντο, καὶ οὓς μὲν κατελάμ-  
 βανον, εὐθύς ἔπαιον, πρῶτος δὲ ὁ Κῦρος· ὅσοι  
 δὲ παραλλάξαντες αὐτῶν ἔφθασαν, κατόπιν τού-  
 τους ἐδίωκον, καὶ οὐκ ἀνίσταν, ἀλλ' ἤρουν τινὰς  
 αὐτῶν. Ὡς περ δὲ κύων γενναῖος, ἄπειρος, ἀπρονοή-  
 τως φέρεται πρὸς κάπρον, οὕτω καὶ ὁ Κῦρος ἐφέ-  
 ρετο, μόνον ὀρῶν τὸ παίειν τὸν ὑλισκόμενον, ἄλλο  
 δ' οὐδὲν προνοῶν. Οἱ δὲ πολέμιοι, ὥς ἑώραν πο-  
 νοῦντας τοὺς σφετέρους, προὐκίνησαν τὸ στίφος, ὥς  
 παυσομένους τοῦ διωγμοῦ, ἐπεὶ σφᾶς ἴδοιεν προσορ-  
 μήσαντας. 22. Ὁ δὲ Κῦρος οὐδὲν μᾶλλον ἀνίει, ἀλλ'  
 ὑπὸ τῆς χαρμονῆς ἀνακαλῶν τὸν θεῖον, ἐδίωκε· καὶ  
 ἰσχυρὰν τὴν φυγὴν τοῖς πολεμίοις κατέχων ἐποίει.  
 Καὶ ὁ Κυμαξάρχης μέντοι ἐφείπετο, ἴσως μὲν καὶ αἰ-  
 σχυρόμενος τὸν πατέρα· καὶ οἱ ἄλλοι δὲ εἶποντο, προ-  
 θυμότεροι ὄντες ἐν τῷ τοιοῦτῳ εἰς τὸ διώκειν καὶ οἱ  
 μὴ πάνυ πρὸς τοὺς ἐναντίους ἄλκιμοι ὄντες. Ὁ δὲ  
 Ἀστυάγης, ὥς ἑώρα τοὺς μὲν ἀπρονοήτως διώκοντας

τοὺς δὲ πολεμίους ἀθρόους τε καὶ τεταγμένους ἀπαν-  
 τώντας, δείσας περὶ τε τοῦ υἱοῦ καὶ τοῦ Κύρου, μὴ  
 εἰς παρεσκευασμένους ἀτάκτως ἐμπεσόντες πάθοιεν  
 τι, ἤγειτο εὐθύς πρὸς τοὺς πολεμίους. 23. Οἱ δ' αὖ  
 πολέμιοι, ὥς εἶδον τοὺς Μήδους προκινήθοντας, δια-  
 τεινάμενοι οἱ μὲν τὰ παλὰ οἱ δὲ τὰ τόξα ἔστησαν,  
 ὥς ἂν, ἐπειδὴ εἰς τόξευμά γε ἀφίκοντο, στησομέ-  
 νους, ὥσπερ τὰ πλεῖστα εἰώθεσαν ποιεῖν. Μέχρι  
 γὰρ τοσούτου, ὅποτε ἐγγύτατα γίνοντο, προσήλαν-  
 νον ἀλλήλοις, καὶ ἠεροβολίζοντο πολλάκις μέχρις ἐ-  
 σπέρας. Ἐπεὶ δὲ ἑώρων τοὺς μὲν σφετέρους φυγῇ εἰς  
 αὐτοὺς φερομένους, τοὺς δ' ἀμφὶ Κύρον ὁμοῦ ἐπ' αὐ-  
 τοὺς ἐπομένους, τὸν δὲ Ἀστυάγην σὺν τοῖς ἵπποις  
 ἐντὸς γιγνόμενόν ἤδη τοξεύματος, ἐκκλίνουνσι καὶ  
 φεύγουσιν. Οἱ δὲ, ἅτε ὁμόθεν διώκοντες, ἤρουν πολ-  
 λούς ἀνὰ κράτος· καὶ τοὺς μὲν ἀλισκομένους ἔπαιον,  
 καὶ ἵππους καὶ ἄνδρας, τοὺς δὲ πίπτοντας κατέκαι-  
 νον· καὶ οὐ πρόσθεν ἔστησαν, πρὶν ἢ πρὸς τοῖς πε-  
 ζοῖς τῶν Ἀσσυρίων ἐγένοντο. Ἐνταῦθα μέντοι δει-  
 σαντες, μὴ καὶ ἐνέδρα τις μείζων ὑπεῖη, ἐπέσχον.  
 24. Ἐκ τούτου δὴ ἀνήγαγεν ὁ Ἀστυάγης, μάλα χαί-  
 ρων τῇ ἵπποκρατίᾳ, καὶ τὸν Κύρον οὐκ ἔχων ὅ τι  
 χρὴ λέγειν αἷτιον μὲν εἰδὼς ὄντα τοῦ ἔργου, μαινό-  
 μενον δὲ γινώσκων τῇ τόλμῃ. Καὶ γὰρ τότε ἀπιόντων  
 οὐκάδε, μόνος τῶν ἄλλων ἐκεῖνος οὐδὲν ἄλλο ἢ τοὺς  
 πεπιτωκότας περιελαύνων ἐθεῖτο· καὶ μόλις αὐτὸν  
 ἀφελκύσαντες οἱ ἐπὶ τοῦτο ταχθέντες, προσήγαγον τῷ  
 Ἀστυάγῃ, μάλα ἐπίπροσθεν ποιούμενον τοὺς προσά-



γοντας, ὅτι ἑώρα τὸ πρόσωπον τοῦ πάππου ἡγριω-  
 μένον ἐπὶ τῇ θεᾷ τῇ αὐτοῦ.

25. Ἐν μὲν δὴ Μήδοις ταῦτα ἐγεγένητο· καὶ οἱ  
 τε ἄλλοι πάντες τὸν Κῦρον διὰ στόματος εἶχον καὶ  
 ἐν λόγῳ καὶ ἐν ᾠδαῖς· ὁ τε Ἀστυάγης, καὶ πρὸς θεν  
 τιμῶν αὐτὸν, τότε ὑπερεξεπέπληκτο ἐπ' αὐτῷ. Καμ-  
 βύσης δὲ, ὁ τοῦ Κῦρου πατήρ, ἦδετο μὲν πυνθανό-  
 μενος ταῦτα· ἐπεὶ δ' ἤκουσεν ἀνδρός ἥδη ἔργα δια-  
 χειριζόμενον τὸν Κῦρον, ἀπεκάλει δὴ, ὅπως τὰ ἐν  
 Πέρσαις ἐπιχώρια ἀποτελοίη. Καὶ τὸν Κῦρον δὴ  
 ἐνταῦθα λέγεται εἶπεῖν, ὅτι ἀπιέναι βούλοιο, μὴ  
 ὁ πατήρ τι ἄχθοιτο, καὶ ἡ πόλις μέμφοιτο αὐτῷ.  
 Τῷ οὖν Ἀστυάγῃ ἐδόκει ἀναγκαῖον εἶναι ἀποπέμπειν  
 αὐτόν. Ἐνθα δὴ ἵππους τε αὐτῷ δούς, οὓς αὐτὸς  
 ἐπεθύμει λαβεῖν, καὶ ἄλλα συσκευάσας παντοδαπά,  
 ἀπέπεμπε, καὶ διὰ τὸ φιλεῖν αὐτόν, καὶ ἅμα ἐλπί-  
 δας μεγάλας ἔχων ἐν αὐτῷ, ἄνδρα ἔσσεσθαι ἱκανὸν  
 καὶ φίλους ὠφελεῖν, καὶ ἐχθροὺς ἀνιᾶν. Ἀπίοντα  
 δὲ τὸν Κῦρον προὔπεμπον ἅπαντες, καὶ παῖδες,  
 καὶ ἡλικες, καὶ ἄνδρες, καὶ γέροντες, ἐφ' ἵππων, καὶ  
 Ἀστυάγης αὐτός· καὶ οὐδένα ἔφασαν ὄντιν' οὐ δα-  
 κρύνοντ' ἀποστρέφεσθαι. 26. Καὶ Κῦρον δὲ αὐτόν  
 σὺν πολλοῖς δακρύοις λέγεται ἀποχωρῆσαι. Πολλὰ  
 δὲ δῶρα διαδοῦναί φασιν αὐτόν τοῖς ἡλικιώταις, ὧν  
 Ἀστυάγης αὐτῷ ἐδεδώκει· τέλος δὲ, καὶ ἣν εἶχε στο-  
 λὴν τὴν Μηδικὴν ἐκδύντα δοῦναί τι, *δηλονότι*  
 τούτῳ, ὃν μάλιστα ἡσπάζετο. Τοὺς μέντοι λαβόντας  
 καὶ δεξαμένους τὰ δῶρα λέγεται Ἀστυάγῃ ἀπεργ-

κεῖν· Ἀστυάγην δὲ δεξάμενον Κύρῳ ἀποπέμψαι· τὸν δὲ πάλιν τε ἀποπέμψαι εἰς Μήδους, καὶ εἰπεῖν, Ὡ πάππε, εἰ βούλει με καὶ πάλιν ἵεναι ὥς σὲ μὴ ἀσχυνόμενον, ἔα ἔχειν, εἰ τῷ τι ἐγὼ δέδωκα· Ἀστυάγην δὲ ταῦτα ἀκούσαντα ποιῆσαι, ὥς περ ὁ Κύρος ἐπέστειλεν.

27. Εἰ δὲ δεῖ καὶ παιδικοῦ λόγον ἐπιμνησθῆναι, λέγεται, ὅτε Κύρος ἀπῆει, καὶ ἀπηλλάττοντο ἀπ' ἀλλήλων, τοὺς συγγενεῖς φιλοῦντας τὸν Κύρον τῷ σιόματι ἀποπέμπεσθαι αὐτὸν νόμῳ Περσικῷ· (καὶ γὰρ νῦν ἔτι τοῦτο ποιοῦσι Πέρσαι) ἄνδρα δὴ τινα τῶν Μήδων, μάλα καλὸν καὶ γαθὸν ὄντα, ἐκπεπλήχθαι πολὺν δὴ τινα χρόνον ἐπὶ τῷ κάλλει τοῦ Κυρου· ἤνικα δὲ ἑώρα τοὺς συγγενεῖς φιλοῦντας αὐτὸν, ὑπολειφθῆναι· ἐπεὶ δὲ οἱ ἄλλοι ἀπῆλθον, προσελθεῖν τῷ Κύρῳ, καὶ εἰπεῖν· Ἐμὲ μόνον οὐ γινώσκεις, ὦ Κύρε, τῶν συγγενῶν; Τί δέ; εἰπεῖν τὸν Κύρον, ἦ καὶ σὺ συγγενὴς εἶ; Μάλιστα, φάναι. Ταῦτ' ἄρα, εἰπεῖν τὸν Κύρον, καὶ ἐνεώρας μοι· πολλάκις γὰρ δοκῶ σε γινώσκειν τοῦτο ποιοῦντα. Προσελθεῖν γὰρ σοι αἰεὶ βουλούμενος, ἔφη, νῆ τοὺς θεοὺς, ἥσυχνόμεν. Ἀλλ' οὐκ ἔδει, φάναι τὸν Κύρον, συγγενῇ γε ὄντα· ἅμα δὲ προσελθόντα φιλεῖν αὐτόν. 28. Καὶ τὸν Μῆδον φιληθέντα, ἐρέσθαι, Ἡ καὶ ἐν Πέρσαις νόμος ἐστὶν οὗτος συγγενεῖς φιλεῖν; Μάλιστα, φάναι, ὅταν γε ἴδωσιν ἀλλήλους διὰ χρόνον, ἢ ἀπίωσί ποι ἀπ' ἀλλήλων. Ὡρα ἂν, ἔφη, εἴη σοί, ὁ Μῆδος, πάλιν φιλεῖν ἐμέ· ἀπέροχομαι γὰρ, ὥς ὁράς,

ἦδη. Οὕτω καὶ τὸν Κῦρον πάλιν φιλήσαντα, ἀποπέμπειν καὶ ἀπιέναι. Καὶ ὁδὸν τε οὕτω πολλήν διηλύσθαι αὐτοῖς, καὶ τὸν Μῆδον ἤκειν πάλιν ἰδρῶντι τῷ ἵππῳ. Καὶ τὸν Κῦρον ἰδόντα, Ἄλλ' ἦ, φάναι, ἐπελάθου τὶ ὦν ἐβούλου εἰπεῖν; Μὰ Δία, φάναι, ἀλλ' ἤκω διὰ χρόνου. Καὶ τὸν Κῦρον εἰπεῖν, Νῆ Δί', ὦ συγγενές, δι' ὀλίγου γε. Ποίου ὀλίγου; εἰπεῖν τὸν Μῆδον. Οὐκ οἶσθα, φάναι, ὦ Κῦρε, ὅτι καὶ ὅσον σκαρδαμύτιω χρόνον, πάνυ πολὺς μοι δοκεῖ εἶναι, ὅτι οὐχ ὁρῶ σε τότε, τοιοῦτον ὄντα; Ἐνταῦθα δὴ τὸν Κῦρον γελάσαι τε ἐκ τῶν πρόσθεν δακρύων, καὶ εἰπεῖν αὐτῷ ἀπιόντα θαρσύνειν, ὅτι παρῆσται αὐτοῖς ὀλίγου χρόνου· ὥστε ὁρᾶν σοι ἐξέσται κἂν βούλη ἀσκαρδαμυκτεῖ.

## CAPVT V.

Ὅ μὲν δὴ Κῦρος οὕτως ἀπελθὼν εἰς Πέρσας, ἐνι-αυτὸν λέγεται ἔτι ἐν τοῖς παισὶ γενέσθαι. Καὶ τὸ μὲν πρῶτον οἱ παῖδες ἔσκωπτον αὐτὸν, ὥς ἡδυπαθεῖν μεμαθηκώς ἐν Μήδοις ἦκοι· ἐπεὶ δὲ καὶ ἐσθίοντα αὐτὸν ἐώρων, ὥς περ καὶ αὐτοὶ, ἡδέως καὶ πίνοντα καὶ εὔποι' ἐν ἐορτῇ εὐωχία πρὸς γένοιτο, ἐπιδιδόντε μᾶλλον αὐτὸν τοῦ ἑαυτοῦ μέρους ἡσθάνοντο ἢ προσδεόμενον, καὶ πρὸς τούτοις δὲ καὶ τᾶλλα κρατιστεύοντα αὐτὸν ἐώρων [περὶ ἅπαντα ἑαυτῶν]· ἐνταῦθα δὴ πάλιν ὑπέπτηsson οἱ ἥλικες αὐτῷ. Ἐπεὶ δὲ, διελθὼν τὴν παιδείαν ταύτην, ἦδη εἰσῆλθεν εἰς τοὺς ἱφίβους, ἐν τούτοις αὖ ἐδόκει κρατιστεῦειν, καὶ με-

λεϊτῶν αὐτοῦ, καὶ καρτερώων αὐτοῦ ἔδει, καὶ αἰδούμενος  
 τοὺς πρεσβυτέρους, καὶ πειθόμενος τοῖς ἄρχουσιν.  
 2. Προϊόντος δὲ τοῦ χρόνου, ὁ μὲν Ἀστυάγης ἐν τοῖς  
 Μήδοις ἀποθνήσκει· ὁ δὲ Κυαξάρχης, ὁ τοῦ Ἀστυά-  
 γους παῖς, τῆς δὲ Κύρου μητρὸς ἀδελφός, τὴν ἀρχὴν  
 ἔλαβε τῶν Μήδων. Ὁ δὲ τῶν Ἀσσυρίων βασιλεὺς,  
 καταστρεφάμενος μὲν πάντας Σύρους, φύλον οὐ μι-  
 κρόν, ὑπήκοον δὲ πεποιημένος τὸν Ἀραβίων βασιλέα,  
 ὑπηκόους δὲ ἔχων ἤδη καὶ Ἑκτανίους, πολιορκῶν δὲ  
 καὶ Βακτρίους, ἐνόμιζεν, εἰ τοὺς Μήδους ἀσθενεῖς  
 ποιήσεις, πάντων γε ἂν τῶν πέριξ ῥαδίως ἄρξαι-  
 (ἰσχυρότατον γὰρ τῶν ἐγγὺς φύλων τοῦτο ἐδόκει εἶ-  
 ναι.) 3. οὕτω δὲ διαπέμπει πρὸς τε τοὺς ὑφ' αὐτὸν  
 πάντας, καὶ πρὸς Κροῖσον τὸν Λυδῶν βασιλέα, καὶ  
 πρὸς τὸν Καππαδοκῶν, καὶ πρὸς Φρύγας ἄμφοτε-  
 ρους, καὶ πρὸς Κῶρας, καὶ Παφλαγόνας, καὶ Ἰνδοὺς  
 δὲ, καὶ πρὸς Κίλικας, τὰ μὲν διαβάλλων [πρὸς αὐ-  
 τοὺς] τοὺς Μήδους καὶ Πέρσας, λέγων, ὡς μεγάλα τε  
 εἴη ταῦτα ἔθνη καὶ ἰσχυρά, καὶ συνεστηκότα εἰς τὸ  
 αὐτὸ, καὶ ἐπιγαμίας ἀλλήλοις πεποιημένοι εἶεν, [καὶ  
 συνεστήκοιεν εἰς ἓν,] καὶ κινδυνεύοιεν, εἰ μὴ τις αὐτοὺς  
 θάσας ἀσθενώσῃ, ἐπὶ ἓν ἕκαστον τῶν ἐθνῶν ἰόντες  
 καταστρέψασθαι. Οἱ μὲν δὴ καὶ τοῖς λόγοις τούτοις  
 πεθόμενοι, συμμαχίαν αὐτῷ ποιοῦνται· οἱ δὲ, καὶ  
 δώροις καὶ χρήμασιν ἀναπειθόμενοι· πολλὰ γὰρ καὶ  
 ταῦτα ἦν αὐτοῖς. 4. Κυαξάρχης δὲ, ὁ τοῦ Ἀστυάγους  
 παῖς, ἐπεὶ ἤσθάνετο τὴν τ' ἐπιβουλὴν καὶ τὴν πα-  
 ρασκευὴν τῶν συνισταμένων ἐφ' αὐτὸν, αὐτὸς τε εὐ-



Θέως ὅσα ἐδύνατο ἀντιπαρεσκευάζετο, καὶ εἰς Πέρσας δὲ ἔπεμπε πρὸς τὸ κοινόν, καὶ πρὸς Καμβύσην, τὸν τὴν ἀδελφὴν ἔχοντα καὶ βασιλεύοντα ἐν Πέρσαις. Ἐπεμπε δὲ καὶ πρὸς Κύρον, δεόμενος αὐτοῦ πειρᾶσθαι ἄρχοντα ἐλθεῖν τῶν ἀνδρῶν, εἴ τινας πέμποι στρατιώτας τὸ Περσῶν κοινόν. Ἦδη γάρ καὶ ὁ Κύρος, διατετελεκώς τὰ ἐν τοῖς ἐφήβοις δέκα ἔτη, ἐν ταῖς τελείοις ἀνδράσιν ἦν. 5. Οὕτω δὲ δεξαμένου τοῦ Κυρου, οἱ βουλευόντες γεραίτεροι αἰροῦνται αὐτὸν ἄρχοντα τῆς εἰς Μήδους βοηθείας. Ἔδοσαν δὲ αὐτῷ διακοσίους τῶν ὁμοτίμων προσελέσθαι· τῶν δ' αὖ διακοσίων ἐκάστω, τέτταρας ἄνδρας ἐκ τῶν ὁμοίων ἔδοσαν προσελέσθαι· γίνονται μὲν δὴ οὗτοι χίλιοι· τῶν δ' αὖ χιλίων τούτων ἔδοσαν προσελέσθαι ἐκάστῳ ἐκ τοῦ δήμου τῶν Περσῶν δέκα μὲν πελταστάς, δέκα δὲ σφενδονήτας, δέκα δὲ τοξύτας. Καὶ οὕτως ἐγένοντο μύριοι μὲν τοξόται, μύριοι δὲ πελτασταί, μύριοι δὲ σφενδονῆται· χωρὶς δὲ τούτων οἱ χίλιοι ὑπῆρχον. Τοσαύτη μὲν δὴ στρατιὰ τῷ Κυρῷ ἐδόθη. 6. Ἐπειδὴ δὲ ἤρθε τάχιστα, ἤρξατο μὲν πρῶτον ἀπὸ τῶν Θεῶν· καλλιερησάμενος δὲ, τότε προσηρέϊτο τοὺς διακοσίους. Ἐπεὶ δὲ προσείλοντο καὶ οὗτοι δὴ τοὺς τέσσαρας ἕκαστοι, συνέλεξεν αὐτούς· καὶ ἔλεξεν ὁ Κύρος ἐν αὐτοῖς τότε πρῶτον τάδε·

7. Ἄνδρες φίλοι, ἐγὼ προσειλόμην μὲν ὑμᾶς, οὗ  
 „νῦν πρῶτον δοκιμάσας, ἀλλ' ἐκ παίδων ὄρων ὑμᾶς,  
 „ᾧ μὲν καλὰ ἡ πόλις νομίζει, προθύμως ταῦτα  
 „ἐκπονούντας, ᾧ δὲ αἰσχρὰ ἡγεῖται εἶναι, παντε-

„λῶς τούτων ἀπεχομένους. Ὡν δ' ἕνεκα αὐτός τε  
 „οὐκ ἄκων εἰς τόδε τὸ τέλος κατέστην, καὶ ὑμᾶς  
 „παρεκάλεσα, δηλῶσαι ὑμῖν βούλομαι. 8. Ἐγὼ γάρ  
 „κατενόησα, ὅτι οἱ πρόγονοι χεῖρους μὲν ἡμῶν οὐδὲν  
 „ἐγένοντο· ἀσκοῦντες γοῦν καὶ κεῖνοι διετέλεσαν, ἅπερ  
 „ἔργα ἀρετῆς νομίζεται· ὃ τι μέντοι προσεκτήσαν-  
 „το τοιοῦτοι ὄντες ἢ τῷ τῶν Περσῶν κοινῷ ἀγαθόν  
 „ἢ αὐτοῖς, τοῦτο οὐκέτι δύναμαι κατιδεῖν. 9. Καίτοι  
 „ἔγωγε οἶμαι, οὐδεμίαν ἀρετὴν ἀσκεῖσθαι ὑπ' ἄν-  
 „θρωπων, ὥς μηδὲν πλεονέχουσιν οἱ ἐσθλοὶ γινόμενοι  
 „τῶν πονηρῶν· ἀλλ' οἱ τε τῶν παραντίκα ἡδονῶν  
 „ἀπεχόμενοι, οὐχ, ἵνα μηδέποτε εὐφρανθῶσι, τοῦτο  
 „πράττουσιν, ἀλλ' ὥς διὰ ταύτην τὴν ἐγκράτειαν  
 „πολλαπλάσια εἰς τὸν ἔπειτα χρόνον εὐφρανόμενοι,  
 „οὕτω παρασκευάζονται· οἱ τε λέγειν προθυμούμε-  
 „νοι δεινοὶ γενέσθαι, οὐχ, ἵνα εὖ λέγοντες μηδέποτε  
 „παύσωνται, τοῦτο μελετῶσιν, ἀλλ' ἐλπίζοντες τῷ  
 „λέγειν εὖ πείθοντες πολλοὺς ἀνθρώπους πολλὰ καὶ  
 „μεγάλα ἀγαθὰ διαπραΰεσθαι· οἱ τε αὖ τὰ πολε-  
 „μικὰ ἀσκοῦντες, οὐχ, ὥς μαχόμενοι μηδέποτε παύ-  
 „σωνται, τοῦτ' ἐκπονοῦσιν, ἀλλὰ νομίζοντες καὶ  
 „οὗτοι, τὰ πολεμικὰ ἀγαθὰ γινόμενοι, πολὺν μὲν  
 „ὄλβον, πολλὴν δὲ εὐδαιμονίαν, μεγάλας δὲ τιμὰς  
 „καὶ αὐτοῖς καὶ τῇ πόλει περιάψειν. 10. Εἰ δὲ τινες  
 „ταῦτα ἐκπονήσαντες, πρὶν τινα καρπὸν ἀπ' αὐτῶν  
 „κομίσασθαι, περιεῖδον αὐτοὺς γῆρας ἀδυνάτους γε-  
 „νομένους, ὅμοιον ἔμοιγε δοκοῦσι πεπονθέναι, οἷον  
 „εἰ τις, γεωργὸς ἀγαθὸς προθυμηθεὶς γενέσθαι, καὶ

„εὖ σπείρων, καὶ εὖ φυτεύων, ὁπότε αὐτὸν καρποῦ-  
 „σθαι ταῦτα δεοί, ἐώη τὸν καρπὸν ἀσυγκόμιστον  
 „εἰς τὴν γῆν πάλιν καταρρέειν. Καὶ εἴ τις ἀθλητῆς,  
 „πολλὰ πονήσας καὶ ἀξιόνομος γενόμενος, ἀναγώ-  
 „νιστος διατελέσειεν, οὐδ' ἂν οὗτος ἔμοιγε δοκεῖ δι-  
 „καίως ἀναίτιος εἶναι ἀφροσύνης. 11. Ἀλλ' ἡμεῖς, ὦ  
 „ἄνδρες, μὴ πάθωμεν ταῦτα· ἀλλ', ἐπείπερ σύνι-  
 „σμεν ἡμῖν αὐτοῖς ἀπὸ παιδῶν ἀρξάμενοι ἀσκηταὶ  
 „ὄντες τῶν καλῶν ἀγαθῶν ἔργων, ἴωμεν ἐπὶ τοὺς  
 „πολεμίους, οὓς ἐγὼ σαφῶς ἐπίσταμαι, αὐτὸς ἰδὼν,  
 „ιδιῶτας ὄντας ὡς πρὸς ἡμᾶς ἀγωνίζεσθαι. Οὐ γάρ  
 „τί πω οὗτοι ἱκανοὶ εἰσιν ἀγωνισταὶ, οἳ ἂν τοξεύωσιν,  
 „ἢ ἀκοντίζωσιν, ἢ ὑππεύωσιν ἐπιστημόνως, ἣν δέ που  
 „πονῆσαι δέη, τούτῳ λείπωνται· ἀλλ' οὔτοι ἰδιῶταί  
 „εἰσι κατὰ τοὺς πόρους· οὐδὲ γε οἵτινες, ἀγρυπνῆ-  
 „σαι δεόν, ἡττῶνται τούτου· ἀλλὰ καὶ οὗτοι ἰδιῶ-  
 „ταί εἰσι κατὰ τὸν ὕπνον· οὐδὲ γε οἳ ταῦτα μὲν ἱκα-  
 „νοί, ἀπαιδευτοὶ δὲ, ὡς χρὴ καὶ συμμάχοις καὶ πο-  
 „λεμίοις χρῆσθαι· ἀλλὰ καὶ οὗτοι δῆλον ὅτι τῶν με-  
 „γίστων παιδευμάτων ἀπείρως ἔχουσιν. 12. Ἐμεῖς δὲ  
 „νυκτὶ μὲν δήπου, ὅσαπερ οἱ ἄλλοι ἡμέρα, δύνασθε  
 „χρηῆσθαι· πόρους δὲ τοῦ ζῆν ἡδέως ἡγεμόνας νομί-  
 „ξετε· λιμῶ δὲ ὅσαπερ ὄψω διαχοῆσθε· ὑδροποσίαν  
 „δὲ ῥᾶον τῶν λεόντων φέρετε· κάλλιστον δὲ πάντων  
 „καὶ πολιτικώτατον κτῆμα εἰς τὰς ψυχὰς συγκεκό-  
 „μισθε· ἐπαινοῦμενοι γὰρ μᾶλλον, ἢ τοῖς ἄλλοις  
 „ἅπασι, χαίρετε. Τοὺς δ' ἐπαινὸν ἐραστὰς ἀνάγκη  
 „κτῆσθαι τὰ αἵτια, καὶ διὰ τοῦτο πάντα μὲν πόρον,

„πάντα δὲ κίνδυνον ἡδέως ὑποδύεσθαι. 13. Εἰ δὲ ταῦ-  
 „τα ἐγὼ λέγω περὶ ὑμῶν, ἄλλως γινώσκων, ἐμνηστὸν  
 „ἐξαπατῶ· ὃ τι γὰρ μὴ τοιοῦτον ἀποβήσεται παρ'  
 „ὑμῶν, εἰς ἐμὲ τὸ ἐλλεῖπον ἤξει. Ἀλλὰ πιστεύω  
 „τοὶ τῇ πείρᾳ τῇ ἡμετέρᾳ, καὶ τῇ ὑμῶν εἰς ἐμὲ εὐ-  
 „νοίᾳ, καὶ τῇ τῶν πολεμίων ἀνοίᾳ, μὴ ψεύσιν με  
 „ταύτας τὰς ἀγαθὰς ἐλπίδας. Ἀλλὰ θαρρόυντες  
 „δορῶμεθα, ἐπεὶ καὶ ἐκποδῶν ἡμῖν γεγένηται τὸ  
 „δόξαι τῶν ἀλλοτρίων ἀδίκως ἐφίεσθαι. Νῦν γὰρ  
 „ἔρχονται μὲν οἱ πολέμοι, ἄρχοντες ἀδίκων χειρῶν·  
 „καλοῦσι δὲ ἡμᾶς ἐπικούρους οἱ φίλοι. Τί οὖν ἐστὶν  
 „ἢ τοῦ ἀλέξασθαι δικαιότερον, ἢ τοῦ τοῖς φίλοις  
 „ἀρήγειν κάλλιον; 14. Ἀλλὰ μὴν καὶ ἐκεῖνο ὑμᾶς οὐχ  
 „ἡκιστα οἶμαι θαρρόειν, τὸ μὴ παρημεληκότα μετῶν  
 „θεῶν τὴν ἔξοδον ποιῆσθαι. Πολλὰ γὰρ μοι συνόν-  
 „τες ἐπίστασθε, οὐ μόνον τὰ μεγάλα, ἀλλὰ καὶ  
 „τὰ μικρὰ πειρώμενον [ἐμὲ] ἀεὶ ἀπὸ θεῶν δορᾶσθαι.  
 „Τέλος, ἔφη, τί δεῖ λέγειν ἔτι; Ἀλλ' ὑμεῖς μὲν τοὺς  
 „ἄνδρας ἐλόμενοι καὶ ἀναλαβόντες, καὶ τᾶλλα πα-  
 „ρασκευασάμενοι, ἵτε εἰς Μήδους· ἐγὼ δ' ἐπανελθὼν  
 „πρὸς τὸν πατέρα, πρόσμιμι δὴ, ὅπως τὰ τῶν πολε-  
 „μίων ὡς τάχιστα μαθῶν, οἷά ἐστι, παρασκευάσω  
 „ὑμῖν, ὃ τι ἂν δύνωμαι, ὅπως ὡς κάλλιστα, σὺν θεῷ,  
 „ἀγωνιζώμεθα.“ Οἱ μὲν δὴ ταῦτα ἔπραττον.

## CAPVT VI.

Κῦρος δὲ ἐλθὼν οἴκαδε, καὶ προσευξάμενος Ἐστὶν  
 πατρώα, καὶ Αἰὲ πατρώω, καὶ τοῖς ἄλλοις θεοῖς,



ὠρμάτο ἐπὶ τὴν στρατείαν· συμπροῦπεμπε δὲ αὐτὸν καὶ ὁ πατήρ· Ἐπεὶ δὲ ἔξω τῆς οἰκίας ἐγένοντο, λέγονται ἄστραπαὶ καὶ βρονταὶ αὐτῷ αἰσιοὶ γενέσθαι. Τούτων δὲ φανέντων, οὐδὲν ἔτι ἄλλο οἰωνιζόμενοι ἐπορεύοντο, ὥς οὐδένα ἂν λήσαντα τὰ τοῦ μεγίστου Θεοῦ σημεία.

2. Προϊόντι δὲ τῷ Κύρῳ ὁ πατήρ ἤρχετο λόγου τοιοῦδε· Ὅτι μὲν, ὦ παῖ, οἱ Θεοὶ ἴλεώ τε καὶ εὐμενεῖς πέμπουσί σε, καὶ ἐν ἱεροῖς δῆλον καὶ ἐν οὐρανίοις σημείοις· γινώσκεις δὲ καὶ αὐτός. Ἐγὼ γάρ σε ταῦτα ἐπίτηδες ἐδιδάξαμην, ὅπως μὴ δι' ἄλλων ἐρμηνέων τὰς τῶν Θεῶν συμβουλίας συνείης, ἀλλὰ αὐτός καὶ ὁρῶν τὰ ὁρατὰ καὶ ἀκούων τὰ ἀκουστά γινώσκεις, καὶ μὴ ἐπὶ μάντεσιν εἶης, εἰ βούλονται σε ἐξαπατᾶν, ἕτερα λέγοντες ἢ τὰ παρὰ τῶν Θεῶν σημαινόμενα· μηδ' αὖ, εἴ ποτε ἄρα ἄνευ μάντεως γένοιο, ἀποροῖς, θείοις σημείοις ὃ τι χρῶο· ἀλλὰ διὰ τῆς μαντικῆς γινώσκων τὰ παρὰ τῶν Θεῶν συμβουλευόμενα, τούτοις πείθοιο. 3. Καὶ μὲν δὴ, ὦ πάτερ, ἔφη ὁ Κύρος, ὅπως ἂν ἴλεω οἱ Θεοὶ ὄντες ἡμῖν συμβουλευέιν ἐθέλωσιν, ὅσον δύναμαι κατὰ τὸν σὸν λόγον διακελῶ ἐπιμελούμενος. Μέννημαι γὰρ ἀκούσας ποτέ σου, ὅτι εὐκότως ἂν καὶ παρὰ τῶν Θεῶν πρακτικώτερος εἶη, ὥσπερ καὶ παρὰ ἀνθρώπων, ὅστις μὴ, ὅποτε ἐν ἀπόροις εἶη, τότε κολακεύοι, ἀλλ' ὅτε τὰ ἄριστα πράττοι, τότε μάλιστα τῶν Θεῶν μεμνητός· καὶ τῶν φίλων δὲ ἔφησθα χρῆναι ὡσαύτως οὕτως ἐπιμελεῖσθαι. 4. Οὐκοῦν νῦν, ἔφη, ὦ παῖ, διὰ γε

ἐκείνας τὰς ἐπιμελείας ἥδιον μὲν ἔρχη πρὸς τοὺς  
 θεοὺς δεησόμενος, ἐλπίζεις δὲ μᾶλλον τεύξεσθαι, ὧν  
 ἂν δέῃ, ὅτι συνειδέναι σπαντῶ δοκεῖς οὐ πώποτ' ἀμε-  
 λήσας αὐτῶν; Πάνυ μὲν οὖν, ἔφη, ὦ πάτερ, ὡς  
 πρὸς φίλους μοι τοὺς θεοὺς ὄντας οὕτω διάκειμαι.  
 5. Τί γάρ, ἔφη, ὦ παῖ; μέμνησαι ἐκείνα, ἃ ποτε  
 ἐδόκει ἡμῖν, ὡς, ἅπερ δεδώκασιν οἱ θεοὶ μαθόντας  
 ἀνθρώπους βέλτιον πράττειν, ἢ ἀνεπιστήμονας αὐ-  
 τῶν ὄντας, καὶ ἐργαζομένους μᾶλλον ἀνυτεῖν, ἢ ἀρ-  
 γοῦντας, καὶ ἐπιμελουμένους ἀσφαλέστερον ἂν διά-  
 γειν, ἢ ἀφυλακτοῦντας τούτων· παρέχοντας οὖν ἑαυ-  
 τοὺς, οἷους δεῖ, οὕτως ἡμῖν ἐδόκει δεῖν καὶ αἰτεῖσθαι  
 τὰ ἀγαθὰ παρὰ τῶν θεῶν; 6. Ναὶ μὰ Δία, ἔφη  
 ὁ Κῦρος, μέμνημαι μέντοι ταῦτα ἀκούσας σου· καὶ  
 γὰρ ἀνάγκη ἦν πεῖθεσθαι τῷ λόγῳ τούτῳ· καὶ οἰδᾷ  
 σε ἐπιτιθέντα αὐτῶ, ὡς οὐδὲ θέμις εἴη αἰτεῖσθαι  
 παρὰ τῶν θεῶν οὔτε ὑπεῖναι μὴ μαθόντας, ὑπο-  
 μαχοῦντας νικᾶν· οὔτε μὴ ἐπισταμένους τοξεύειν,  
 τοξεύοντας κρατεῖν τῶν ἐπισταμένων· οὔτε μὴ ἐπισα-  
 μένους κυβερνᾶν, σώζειν εὐχεσθαι ναῦς κυβερνῶν-  
 τας· οὐδὲ μὴ σπεύροντάς γε σῖτον, εὐχεσθαι καλὸν  
 αὐτοῖς σῖτον φύεσθαι· οὐδὲ μὴ φυλαττομένους γε  
 ἐν πολέμῳ, σωτηρίαν αἰτεῖσθαι· παρὰ γὰρ τοὺς τῶν  
 θεῶν θεσμούς πάντα τὰ τοιαῦτα εἶναι· τοὺς δὲ ἀθέ-  
 μιστα εὐχομένους ὁμοίως ἔφησθα εἰκὸς εἶναι παρὰ  
 θεῶν ἀτυχεῖν, ὥς περ καὶ παρὰ ἀνθρώπων ἀπρακτεῖν  
 τοὺς παράνομα δεομένους.

7. Ἐκείνων δὲ, ἔφη, ὦ παῖ, ἐπελάθου, ἃ ποτε

ἐγὼ καὶ σὺ ἐλογιζόμεθα, ὥς ἱκανὸν εἶη καὶ καλὸν  
 ἀνδρὶ ἔργον, εἴ τις δύναιτο ἐπιμεληθῆναι, ὅπως αὐ-  
 τός τε καλὸς καὶ ἀγαθὸς δοκίμως γένοιτο, καὶ τὰ ἐπι-  
 τήδεια ὅπως αὐτός τε καὶ οἱ οἰκέται ἱκανῶς ἔχοιεν.  
 Τὸ δὲ, τούτου μεγάλου ἔργου οὕτως ὄντος, ἐπίστα-  
 σθαι ἀνθρώπων ἄλλων προστατεύειν, ὅπως ἔξουσιν  
 ἅπαντα τὰ ἐπιτήδεια ἔκπλεω, καὶ ὅπως ἔσονται  
 πάντες, οἷους δεῖ, τοῦτο θαυμαστὸν δήπου φαίνεται  
 ἡμῖν εἶναι. 8. Ναὶ μὰ Δι', ἔφη, ὦ πάτερ, μέμνημαι  
 καὶ τοῦτο, ὅτε σου λέγοντος συνεδύκει καὶ ἐμοὶ ὑπερ-  
 μέγεθες εἶναι ἔργον τὸ καλῶς ἄρχειν· καὶ νῦν, ἔφη,  
 ταῦτά μοι δοκεῖ ταῦτα, ὅταν πρὸς αὐτὸ τὸ ἄρχειν  
 σκοπῶν λογίζωμαι. Ὅταν μέντοιγε πρὸς ἄλλους ἀν-  
 θρώπους ἰδὼν κατανοήσω, οἷοί τε ὄντες διαγίγνονται  
 ἄρχοντες, καὶ οἷοι ὄντες ἀνταγωνισταὶ ἡμῖν ἔσονται,  
 πάνυ μοι δοκεῖ αἰσχρὸν εἶναι, τὸ τοιούτους αὐτοὺς  
 ὄντας ὑποπτῆσαι, καὶ μὴ ἐθέλειν ἵνα αὐτοῖς ἀν-  
 ταγωνιουμένους· οὕς, ἔφη, ἐγὼ αἰσθάνομαι, ἀρξά-  
 μενος ἀπὸ τῶν ἡμετέρων φίλων τούτων, ἡγούμενους,  
 δεῖν τὸν ἄρχοντα τῶν ἀρχομένων διαφέρειν τῷ καὶ  
 πολυτελέστερον δειπνεῖν, καὶ πλέον ἔνδον ἔχειν χρυ-  
 σίον, καὶ πλείονα χρόνον καθεύδειν, καὶ πάντα ἀπο-  
 νώτερον τῶν ἀρχομένων διάγειν. Ἐγὼ δὲ οἶμαι, ἔφη,  
 τὸν ἄρχοντα οὐ τῷ ῥαδιουργεῖν χρῆναι διαφέρειν τῶν  
 ἀρχομένων, ἀλλὰ τῷ προνοεῖν τε καὶ φιλοπονεῖν  
 προθυμούμενον. 9. Ἀλλὰ τοι, ἔφη, ὦ παῦρ, ἐνία ἔστιν,  
 ἃ οὐ πρὸς ἀνθρώπους ἀγωνιστέον, ἀλλὰ πρὸς αὐτὰ  
 τὰ πράγματα, ὧν οὐ ῥαδίον εὐπόρως περιγίγνεσθαι.

Αὐτίκα δὴπου οἶσθα, ἔφη, ὅτι, εἰ μὴ ἔξει ἡ στρα-  
 τιά τὰ ἐπιτήδεια, καταλύσεται σου εὐθύς ἡ ἀρχή.  
 Οὐκοῦν ταῦτα μὲν, ἔφη, ὦ πάτερ, Κυαξάρης φη-  
 σὶ παρέξιν τοῖς ἐντεῦθεν πᾶσιν ἰοῦσιν, ὁπόσοι ἂν  
 ᾧσι. Τούτοις δὴ, ἔφη, ὦ παῖ, σὺ πιστεύων ἔρχη  
 τοῖς παρὰ Κυαξάρει χορήμασιν; Ἐγώ γε, ἔφη ὁ Κῦ-  
 ρος. Τί δέ, ἔφη, οἶσθα, ὁπόσα αὐτῷ ἐστι; Μὰ  
 τὸν Δία, ἔφη ὁ Κῦρος, οὐ μὲν δὴ. Ὅμως δὲ τού-  
 τοις, ἔφη, πιστεύεις τοῖς ἀδήλοισ; Ὅτι δὲ πολλῶν  
 μὲν σοι δεήσει, πολλὰ δὲ καὶ ἄλλα νῦν ἀνάγκη δα-  
 πανᾶν, ἐκείνο οὐ γινώσκεις; Γινώσκω, ἔφη ὁ Κῦ-  
 ρος. Ἐὰν οὖν, ἔφη, ἐπιλίπη αὐτὸν ἡ δαπάνη, ἢ  
 καὶ ἐκὼν ψεύσεται, πῶς σοι ἔξει τὰ τῆς στρατιᾶς;  
 Ἀῆλον, ὅτι οὐ καλῶς. Ἀτὰρ, ὦ πάτερ, ἔφη, σὺ  
 εἰ ἐνορᾷς τινα πόρον καὶ ἀπ' ἐμοῦ ἂν προσγενόμενον,  
 ἕως ἔτι ἐν φιλίᾳ ἐσμέν, λέγε. 10. Ἐρωτᾷς, ἔφη, τοῦ-  
 το, ὦ παῖ, εἴ τις ἂν ἀπὸ σοῦ πόρος προσγέναιτο;  
 Ἀπὸ τίνος δὲ μᾶλλον εἰκός ἐστι πόρον προσγενέσθαι,  
 ἢ ἀπὸ τοῦ δύναμιν ἔχοντος; Σὺ δὲ πεζὴν μὲν δύνα-  
 μιν ἔχων ἐνθὲνδε ἔρχη, ἀνθ' ἧς εὖ οἶδ' ὅτι πολλα-  
 πλασίαν ἄλλην οὐκ ἂν δεξαίῳ· ἵππικόν δέ σοι, ὅπερ  
 κράτιστον, τὸ Μήδων σύμμαχον ἐσται. Ποῖον οὖν  
 ἔθνος τῶν πέριξ οὐ δοκεῖς καὶ χαρίζεσθαι βουλόμε-  
 νον ὑμῖν ὑπηρετήσῃν, καὶ φοβούμενον, μὴ τι πάθῃ;  
 Ἄ χορή σε κοινῇ σὺν Κυαξάρῃ σκοπεῖσθαι, μήποτε  
 ἐπιλίπη τί ὑμᾶς ὦν δεῖ ὑπάρχειν· καὶ ἔθους δὲ  
 ἕνεκα μηχανᾶσθαι προσόδου πόρον. Τόδε δὲ μά-  
 λιστα πάντων μέμνησό μοι, μηδέποτε ἀναμένειν τὸ

πορίζεσθαι τὰ ἐπιτήδεια, ἔστ' ἂν ἡ χρεία σε ἀναγκάσῃ· ἀλλ' ὅταν μάλιστα εὐπορήῃς, τότε, πρὸ τῆς ἀπορίας, μᾶλλον μηχανῶ. Καὶ γὰρ τεύξῃ μᾶλλον, παρ' ὧν ἂν δέῃ, μὴ ἀπορεῖν δοκῶν, καὶ ἔτι ἀναίτιος ἔσῃ παρὰ τοῖς σαυτοῦ στρατιώταις· ἐκ τούτου δὲ μᾶλλον καὶ ὑπὸ τῶν ἄλλων αἰδοῦς τεύξῃ· καὶ ἦν τινας βούλῃ τῇ δυνάμει εὖ ποιῆσαι ἢ κακῶς, μᾶλλον, ἕως ἂν ἔχωσι τὰ δέοντα οἱ στρατιῶται, ὑπερεστήσουσί σοι· καὶ πιστικωτέρους, σάφ' ἴσθι, λόγους δυνήσῃ τότε λέγειν, ὅταν περ καὶ ἐνδείκνυσθαι μάλιστα δύνῃ ποιεῖν ἱκανὸς ὧν καὶ εὖ καὶ κακῶς.

11. Ἄλλ', ἔφη, ὦ πάτερ, ἄλλως τέ μοι καλῶς δοκεῖς ταῦτα λέγειν πάντα, καὶ ὅτι, ὧν μὲν νῦν λέγονται λήψεσθαι οἱ στρατιῶται, οὐδεὶς αὐτῶν ἔμοι τούτων χάριν εἴσεται· (ἴσασι γὰρ, ἐφ' οἷς αὐτοὺς Κναζάρης ἄγεται συμμάχους·) ὅ τι δ' ἂν πρὸς τοῖς εἰρημένοις λαμβάνῃ τις, ταῦτα καὶ τιμὴν νομιοῦσι, καὶ χάριν τούτων πλείστην εὐχὴς εἰδέναι, τῷ διδόντι. Τὸ δ' ἔχοντα δύναιεν, ἢ ἔστι μὲν φίλους εὖ ποιοῦντα ἀντιωφελεῖσθαι, ἔστι δὲ ἐχθροὺς ἔχοντα πειρᾶσθαι τίσασθαι, ἔπειτα ἀμελεῖν τοῦ πορίζεσθαι, οἷε τι, ἔφη, ἥτιον τοῦτο εἶναι αἰσχρὸν, ἢ εἴ τις ἔχων μὲν ἄγρους, ἔχων δὲ ἐργάτας, οἷς ἂν ἐργάζοιτο, ἔπειτα ἐώῃ τὴν γῆν ἀργοῦσαν ἀνωφέλῃτον εἶναι; Ὡς οὖν ἔμοῦ, ἔφη, μηδέποτε ἀμελήσοντος τοῦ τὰ ἐπιτήδεια τοῖς στρατιώταις συμμηχανᾶσθαι, μήτ' ἐν φιλίᾳ, μήτ' ἐν πολεμίᾳ, οὕτως ἔχε τὴν γνώμην.

12. Τί γὰρ, ἔφη, τῶν ἄλλων, ὦ παῖ, ὧν ἐδόκει ποθ'.



ἡμῖν ἀναγκαῖον εἶναι μὴ παραμελεῖν, μέμνησαι; Οὐ γάρ, ἔφη, μέμνημαι; ὅτε ἐγὼ μὲν πρὸς σε ἦλθον ἐπ' ἀργύριον, ὅπως ἀποδοίην τῷ φάσκοντί με στρατηγεῖν πεπαιδευκέναι· σὺ δὲ ἅμα διδούς μοι, ἐπηρώτας ὥδὲ πως· Ἄρά γε, εἶπες, ὦ παῖ, ἐν τοῖς στρατηγικοῖς ἔργοις καὶ οἰκονομίας τί σοι ἐπεμνήσθη ὁ ἀνὴρ, ὃ τὸν μισθὸν φέρεις; οὐδὲν μέντοι οἱ στρατιῶται ἦττον τῶν ἐπιτηδείων δέονται, ἢ οἱ ἐν οἴκῳ οἰκέται. Ἐπεὶ δ' ἐγὼ σοι, λέγων τὰ ληθῆ, εἶπον, ὅτι οὐδ' ὀτιοῦν περὶ τοῦτου ἐπεμνήσθη, ἐπήρου με πάλιν, εἴ τι ὑγιείας μοι πέρι ἔλεξε καὶ ῥώμης, ὡς δεήσοι καὶ τούτων, ὥς περ καὶ [ὑπέρ] τῆς στρατηγίας, τὸν στρατηγὸν ἐπιμελεῖσθαι. 13. Ὡς δὲ καὶ ταῦτα ἀπέφησα, ἐπήρου με αὖ πάλιν, εἴ τινα ἐπιμέλειαν ἐδίδαξέ με, ὡς ἂν ἕκαστα τῶν πολεμικῶν ἔργων κράτιστοι ἂν οἱ σύμμαχοι γένοιντο. Ἀποφῆσαντος δέ μου καὶ τοῦτο, ἀνέκρινας αὖ σὺ καὶ τόδε, εἴ τί μ' ἐπαίδευσεν, ὡς ἂν δυναίμην στρατιᾷ προθυμίαν ἐμβαλεῖν· λέγων, ὅτι τὸ πᾶν διαφέρει ἐν παντὶ ἔργῳ προθυμία ἀθυμία. Ἐπειδὴ δὲ καὶ τοῦτο ἀνένευον, ἤλεγχες αὖ σὺ, εἴ τινα λόγον ἐποίησατο διδάσκων περὶ τοῦ πείθεσθαι τὴν στρατιάν, ὡς ἂν τις μάλιστα μηχανῶτο. 14. Ἐπειδὴ δὲ καὶ τοῦτο παντάπασιν ἄρῶντον ἐφαίνετο, τέλος δὴ με ἐπήρου, ὅτι ποτὲ διδάσκων στρατηγίαν φαίη με διδάσκειν. Καὶ γὰρ δὴ ἐνταῦθα ἀπεκρινάμην, ὅτι τὰ τακτικά. Καὶ σὺ γελάσας διῆλθές μοι, παρατιθεῖς ἕκαστον, ὅτι οὐδὲν ὄφελος εἴη στρατιᾷ τακτικῶν ἄνευ τῶν

ἐπιτηδεῖων. Τί δ' ἄνευ τοῦ ὑγιαίνειν; Τί δ' ἄνευ τοῦ ἐπίστασθαι τὰς εὐρημένας εἰς πόλεμον τέχνας; Τί δ' ἄνευ τοῦ πείθεσθαι; Ὡς δέ μοι καταφανές ἐποίησας, ὅτι μικρόν τι μέρος εἴη στρατηγίας τὰ τακτικά, ἐπερομένου μου, εἴ τι τούτων σύ με διδάξαι ἱκανὸς εἴης, ἀπιόντα με ἐκέλευσας τοῖς στρατηγικοῖς ἀνδράσι νομιζομένοις εἶναι διαλέγεσθαι, καὶ πυνθάνεσθαι, πῇ ἕκαστα τούτων γίγνεται.

15. Ἐκ τούτου δὴ συνῆν τούτοις ἐγὼ, οὓς μάλιστα φρονίμους περὶ τούτων ἤκουον εἶναι. Καὶ περὶ μὲν τροφῆς ἐπέισθην, ἱκανὸν εἶναι ὑπάρχον, ὃ τι Κυμαξάρχης ἐμελλε παρέξειν ἡμῖν· περὶ δὲ ὑγείας, ἀκούων τε καὶ ὁρῶν, ὅτι καὶ πόλεις αἱ χρήζουσαι ὑγιαίνειν ἰατροὺς αἰροῦνται, καὶ οἱ στρατηγοὶ τῶν ξρατιωτῶν ἕνεκεν ἰατροὺς ἐξάγουσιν, οὕτω καὶ ἐγὼ, ἐπεὶ ἐν τῷ τέλει τούτῳ ἐγενόμην, εὐθὺς τούτου ἐπεμελήθην· καὶ οἶμαι, ἔφη, ὦ πάτερ, πάνυ ἱκανοὺς τὴν ἰατρικὴν τέχνην ἔχειν ἄνδρας μετ' ἐμαυτοῦ. 16. Πρὸς τοῦτο δὴ ὁ πατὴρ εἶπεν, Ἀλλ', ὦ παῖ, ἔφη, οὗτοι μὲν, οὓς λέγεις, ὥσπερ ἱματίων ῥαγέντων εἰσὶ τινες ἡπηται, οὕτω καὶ οἱ ἰατροὶ, ὅταν τινὲς νοσήσωσι, τότε ἰῶνται τούτους· σοὶ δὲ τούτου μεγαλοπρεπεστέρα ἔσται ἢ τῆς ὑγείας ἐπιμέλεια· τοῦ γὰρ [τὴν] ἀρχὴν μὴ κάμνειν τὸ στράτευμα, τούτου σοὶ δεῖ μέλειν. Καὶ τίνα δὴ, ἔφη, ὦ πάτερ, ὁδὸν ἰὼν, τοῦτο πράττειν ἱκανὸς ἔσομαι; Ἄν μὲν δήπου χρόνον τινὰ μέλλης ἐν τῷ αὐτῷ μένειν, ὑγιεινοῦ δεῖ πρῶτον στρατοπέδου μὴ ἀμελῆσαι· τούτου δὲ οὐκ ἂν ἀμάρ-

τοῖς, εἴαν περ μέλη σοι. Καὶ γὰρ λέγοντες οὐδὲν παύονται οἱ ἄνθρωποι περὶ τε τῶν νοσηρῶν χωρίων καὶ τῶν ὑγιεινῶν· μάρτυρες δὲ σαφεῖς ἐκατέροις αὐτῶν παρίστανται τὰ τε σώματα καὶ τὰ χρώματα. Ἐπειτα δὲ, οὐ τὰ χωρία μόνον ἀρκέσει σκέψασθαι, ἀλλὰ μνήσθητι, πῶς πειρᾷ σὺ ἐπιμελεῖσθαι σεαυτοῦ, ὅπως ὑγιαίνης. 17. Καὶ Κύρος εἶπε, Πρῶτον μὲν πειρῶμαι, νῆ Δία, μηδέποτε ὑπερεμπίπλασθαι· δύσφορον γάρ· ἔπειτα δὲ ἐκπονῶ τὰ εἰσιόντα· οὕτω γάρ μοι δοκεῖ ἢ τε ὑγίεια μᾶλλον παραμένειν, καὶ ἰσχὺς προσγίγνεσθαι. Οὕτω τοίνυν δεῖ, ἔφη, ὦ παῖ, καὶ τῶν ἄλλων ἐπιμελεῖσθαι. Ἦ καὶ σχολή, ἔφη, ἔσται, ὦ πάτερ, σωμασκεῖν τοῖς στρατιώταις; Οὐ μὰ Δί', ἔφη ὁ πατήρ, οὐ μόνον γε, ἀλλὰ καὶ ἀνάγκη. Δεῖ γὰρ δῆπου στρατιάν, εἰ μέλλει πράξειν τὰ δέοντα, μηδέποτε παύεσθαι ἢ τοῖς πολεμίοις κακὰ προσύνουσαν, ἢ ἑαυτῇ ἀγαθὰ. Ὡς χαλεπὸν μὲν καὶ ἓνα ἄνθρωπον ἀργὸν τρέφεσθαι, πολὺ δ' ἔτι, ὦ παῖ, χαλεπώτερον οἶκον ὅλον· πάντων δὲ χαλεπώτατον στρατιάν ἀργὸν τρέφειν. Πλεῖστά τε γὰρ τὰ ἐσθίοντα ἐν στρατιᾷ, καὶ ἀπ' ἐλαχίστων δομώμενα, καὶ οἷς ἂν λάβῃ δαφυλέστατα χρώμενα· ὥστε οὐδέποτε προσήκει στρατιάν ἀργεῖν. 18. Λέγεις σὺ, ἔφη, ὦ πάτερ, ὡς ἐμοὶ δοκεῖ, ὅτι, ὥς περ οὐδὲ γεωργοῦ ἀργοῦ οὐδὲν ὄφελος, οὕτως οὐδὲ στρατηγοῦ ἀργοῦ οὐδὲν ὄφελος εἶναι. Τὸν δὲ γε ἐργάτην στρατηγὸν ἐγὼ, ἔφη, ἀναδέχομαι (ἢν μὴ τις θεὸς βλάττῃ) ἅμα καὶ τὰ ἐπιτήδεια μάλιστα ἔχοντας τοὺς

στρατιώτας ἀποδείξιν, καὶ τὰ σώματα ἄριστα ἔχοντας παρασκευάσειν. Ἀλλὰ μέντοι τό γε μελετῆσθαι, ἔφη, ἕκαστα τῶν πολεμικῶν ἔργων, ἀγωνας ἂν τινάς μοι δοκεῖ, ὦ πάτερ, προειπῶν ἑκάστοις, καὶ ἄθλα προτιθεῖς, μάλιστα ἂν ποιεῖν εὖ ἀσκεῖσθαι ἕκαστα, ὥστε, ὅποτε δέοιτο, ἔχειν ἂν παρεσκευασμένοις χρῆσθαι. Καλλίστα λέγεις, ἔφη, ὦ παῖ· τοῦτο γὰρ ποιήσας, ἀπ' ἴσθι, ὥσπερ χοροὺς, τὰς τάξεις αἰεὶ τὰ προσήκοντα μελετώσας θεάσῃ.

19. Ἀλλὰ μὴν, ἔφη ὁ Κύρος, εἰς γε τὸ προθυμίαν ἐμβαλεῖν στρατιώταις οὐδέν μοι δοκεῖ ἰκανώτερον εἶναι, ἢ τὸ δύνασθαι ἐλπίδας ἀγαθὰς ἐμποιεῖν ἀνθρώποις. Ἀλλ' ἔφη, ὦ παῖ, τοῦτό γε τοιοῦτόν ἐστιν, οἷόνπερ εἴ τις κύνας ἐν θήρᾳ ἀνακαλοῖτο αἰεὶ τῇ κλήσει, οἷαπερ, ὅταν τὸ θηρίον ὀρᾷ. Τὸ μὲν γὰρ πρῶτον προθύμως, εὖ οἷδ', ὅτι ἔχει ὑπακουόσας· ἦν δὲ πολλάκις ψεύδεται αὐτὰς, τελευτῶσαι, οὐδ' ὁπόταν ἀληθῶς ὀρῶν καλῇ, πείθονται αὐτῷ. Οὕτω καὶ τὸ περὶ τῶν ἐλπίδων ἔχει· ἦν πολλάκις προσδοκίας ἀγαθῶν ἐμβαλὼν ψεύδεται τις, τελευτῶν, οὐδ' ὁπόταν ἀληθεῖς ἐλπίδας λέγῃ ὁ τοιοῦτος, πείθειν δύναται. Ἀλλὰ τοῦ μὲν αὐτὸν λέγειν, ἂ μὴ σαφῶς εἰδείῃ, φεῖδυσθαι δεῖ, ὦ παῖ· ἄλλοι δ' ἐνίοτε λέγοντες ταῦτο διαπραττοῖεν ἂν· τὴν δὲ αὐτοῦ παρόρμησιν εἰς τοὺς μεγίστους κινδύνους δεῖ ὡς μάλιστα ἐν πίστει διασώζειν. Ἀλλὰ, καὶ μὰ τὸν Δία, ἔφη ὁ Κύρος, ὦ πάτερ, καὶ καλῶς μοι δοκεῖς

λέγειν, καὶ ἐμοὶ οὕτως ἡδίων. 20. Τοῦ γε μὴν πειθομέ-  
 νους παρέχεσθαι τοὺς στρατιώτας οὐκ ἀπείρως μοι  
 δοκῶ ἔχειν, ὥ πάτερ. Σὺ τε γὰρ με εὐθὺς τοῦτο  
 ἐκ παιδίου ἐπαίδευες, σπουδῶς πείθεσθαι ἀναγκάζων·  
 ἔπειτα τοῖς διδασκάλοις παρέδωκας, καὶ ἐκεῖνοι αὖ  
 ταῦτό τοῦτο ἔπραττον. Ἐπεὶ δ' ἐν τοῖς ἐφήβοις  
 ἤμεν, ὁ ἄρχων ἡμῶν αὐτοῦ τούτου ἰσχυρῶς ἐπεμε-  
 λείτο· καὶ οἱ νόμοι δὲ οἱ πολλοὶ δοκοῦσί μοι δύο ταῦ-  
 τα μάλιστα διδάσκειν, ὅρχειν τε καὶ ἄρχεσθαι.  
 Καὶ τοίνυν κατανοῶν περὶ τούτων, ἐν ἅπασιν ὁρᾷ  
 μοι δοκῶ τὸ προτρέπον πείθεσθαι μάλιστα ὄν, τὸ  
 τὸν μὲν πειθόμενον ἐπαινεῖν τε καὶ τιμᾶν, τὸν δὲ  
 ἀπειθοῦντα ἀτιμάζειν τε καὶ κολάζειν. 21. Καὶ ἐπὶ μὲν  
 γε τὸ ἀνάγκη πείθεσθαι, ἔφη, αὕτη, ὥ παῖ, ἡ  
 ὁδὸς ἐστίν· ἐπὶ δὲ τὸ πολὺ κρεῖττον τούτου, τὸ ἐκόν-  
 τας πείθεσθαι, ἄλλη συντομωτέρη ὁδός. Ὅν γὰρ  
 ἂν ἡγήσωνται περὶ τοῦ συμφέροντος ἑαυτοῖς φρονι-  
 μώτερον ἑαυτῶν εἶναι, τούτῳ οἱ ἄνθρωποι ὑπερη-  
 δέως πείθονται. Γνοίης δ' ἂν, ὅτι τοῦθ' οὕτως ἔχει,  
 ἐν ἄλλοις τε πολλοῖς, καὶ δὴ καὶ ἐν τοῖς κάμνουσιν,  
 ὥς προθύμως τοὺς ἐπιτάξοντας ὅ τι χρὴ ποιεῖν κα-  
 λοῦσι· καὶ ἐν θαλάττῃ δὲ, ὥς προθύμως τοῖς κυ-  
 βερνήταις οἱ συμπλέοντες πείθονται· καὶ οὗς γ' ἂν  
 νομίζωσι τινες βέλτιον ἑαυτῶν ὁδοὺς εἰδέναι, ὥς ἰσχυ-  
 ρῶς τούτων οὐδ' ἀπολείπεσθαι ἐθέλουσιν· ὁπότε δὲ  
 οἴονται πειθόμενοι κακόν τι λήψεσθαι, οὔτε ζημίας  
 πάνυ τι θέλουσιν εἶκεν, οὔτε δώροις ἐπαίρεσθαι.  
 Οὐδὲ γὰρ τὰ δῶρα ἐπὶ τῷ ἑαυτοῦ κακῷ ἐκὼν οὐδεὶς



λαμβάνει. 22. Λέγεις σὺ, ἔφη, ὦ πάτερ, εἰς τὸ πει-  
 θομένους ἔχειν οὐδὲν εἶναι ἀνυσιμώτερον τοῦ φρο-  
 νιμώτερον δοκεῖν εἶναι τῶν ἀρχομένων. Λέγω γὰρ οὖν,  
 ἔφη. Καὶ πῶς δὴ τις, ὦ πάτερ, τοιαύτην δόξαν  
 περὶ αὐτοῦ τάχιστα παρασχεῖσθαι ἂν δύναιτο; Οὐκ  
 ἔστιν, ἔφη, ὦ παῖ, συντομωτέρα ὁδὸς, περὶ ᾧ ἂν  
 βούλῃ δοκεῖν φρόνιμος εἶναι, ἢ τὸ γενέσθαι περὶ  
 τούτων φρόνιμον. Καθ' ἓν δὲ ἕκαστον περὶ τούτων  
 σκοπῶν, γνώσῃ, ὅτι ἐγὼ ἀληθῆ λέγω. Ἦν γὰρ  
 βούλῃ, μὴ ὧν ἀγαθὸς γεωργὸς, δοκεῖν εἶναι ἀγαθὸς,  
 ἢ ἱππεὺς, ἢ ἰατρὸς, ἢ αὐλητὴς, ἢ ἄλλ' ὅτιοῦν, ἐν-  
 νόει, πόσα γε ἂν θέοι σε μηχανᾶσθαι τοῦ δοκεῖν  
 ἔνεκα. Καὶ εἰ δὴ πείσαις ἐπαινεῖν τέ σε πολλοὺς,  
 ὅπως δόξαν λάβῃς, καὶ κατασκευὰς καλὰς ἐφ' ἑκά-  
 στῳ αὐτῶν κτήσαιο, ἄρτι τε ἐξηπατηκὸς εἴης ἂν, καὶ  
 ὀλίγῳ ὕστερον, ὅπου ἂν πείραν δοίης, ἐξεληλεγμένος  
 εἴης ἂν, καὶ προσέτι ἀλαζὼν φαίνοιο. 23. Φρόνιμος  
 δὲ περὶ τοῦ συνθίσειν μέλλοντος πῶς ἂν τις τῷ ὄν-  
 τι γένοιτο; Δηλονότι, ἔφη, ὦ παῖ, ὅσα μὲν ἐστί  
 μαθόντα εἰδέναι, μαθὼν ἂν, ὥσπερ τὰ τακτικά  
 ἔμαθες· ὅσα δὲ ἀνθρώποις οὔτε μαθητὰ, οὔτε  
 προορατὰ ἀνθρωπίνῃ προνοίᾳ, διὰ μαντικῆς ἂν πα-  
 ρὰ θεῶν πυνθανόμενος, φρονημώτερος ἄλλαν ἀνείης·  
 ὃ τι δὲ γνοίης βέλτιον ὢν πραχθῆναι, ἐπιμελόμενος  
 ἂν τούτου, ὥς ἂν πραχθείη. Καὶ γὰρ τὸ ἐπιμελεῖ-  
 σθαι τούτου, οὗ ἂν δέῃ, φρονημωτέρου ἀνδρός, ἢ  
 τὸ ἀμελεῖν. 24. Ἀλλὰ μέντοι ἐπὶ τὸ φιλεῖσθαι ὑπὸ  
 τῶν ἀρχομένων (ὅπερ ἔμοιγε ἐν τοῖς μεγίστοις δοκεῖ

εἶναι) δηλονότι ἡ αὐτὴ ὁδός, ἥπερ, εἴ τις ὑπὸ τῶν  
 φίλων στέργεσθαι ἐπιθυμοίη. Εὖ γάρ, οἶμαι, δεῖν  
 ποιοῦντα φανερόν εἶναι. Ἀλλὰ τοῦτο μὲν, ἔφη, ὦ  
 παῖ, χαλεπὸν, τὸ ἀεὶ δύνασθαι εὖ ποιεῖν, οὕς ἂν  
 τις ἐθέλῃ· τὸ δὲ συνηδόμενόν τε φαίνεσθαι, ἣν τι  
 ἀγαθὸν αὐτοῖς συμβαίῃ, καὶ συναχθόμενον, ἣν τι  
 κακόν, καὶ συνεπικουρεῖν προθυμούμενον ταῖς ἀπο-  
 ρίαις αὐτῶν, καὶ προφοβοῦμενον, μή τι σφαλῶσι,  
 καὶ προνοεῖν πειρώμενον, ὥς μὴ σφάλωνται, ἐπὶ  
 ταῦτά πως δεῖ μᾶλλον συμπαρομαρτεῖν. 25. Καὶ ἐπὶ  
 τῶν πράξεων δὲ, ἣν μὲν ἐν θέρει ὦσι, τὸν ἄρχοντα  
 δεῖ τοῦ ἡλίου πλεονεκτοῦντα φανερόν εἶναι, ἣν δὲ ἐν  
 χειμῶνι, τοῦ ψύχους· ἣν δὲ δέῃ μοχθεῖν, τῶν πό-  
 ρων· πάντα γὰρ ταῦτα εἰς τὸ φιλεῖσθαι ὑπὸ τῶν  
 ἀρχομένων συλλαμβάνει. Λέγεις σὺ, ἔφη, ὦ πά-  
 τερ, ὥς καὶ κατεργώτερον δεῖν πρὸς πάντα τὸν ἄρ-  
 χοντα τῶν ἀρχομένων μᾶλλον εἶναι. Λέγω γὰρ οὖν,  
 ἔφη. Θάρσσει μέντοι, ἔφη, ὦ παῖ· εὖ γὰρ ἴσθι  
 τοῦτο, ὅτι τῶν ὁμοίων σωμάτων οἱ αὐτοὶ πόνοι οὐχ  
 ὁμοίως ἄπτονται ἄρχοντός τε ἀνδρός καὶ ἰδιώτου,  
 ἀλλ' ἐπικουφίζει τὴν ἢ τιμὴν τοὺς πόνους τῷ ἄρχοντι,  
 καὶ αὐτὸ τὸ εἰδέναι, ὅτι οὐ λανθάνει, ὃ τι ἂν  
 ποιῇ.

26. Ὅποτε δὲ, ὦ πάτερ, ἥδη ἔχοιεν μὲν τὰ ἐπιτή-  
 δεια οἱ στρατιῶται, ὑγιαίνοιεν δὲ, πονεῖν δὲ δύναι-  
 το, τὰς δὲ πολεμικὰς τέχνας ἡσικηκότες εἶεν, φιλο-  
 τίμως δ' ἔχοιεν πρὸς τὸ ἀγαθοὶ φαίνεσθαι, τὸ δὲ  
 πείθεσθαι αὐτοῖς ἡδίων εἶη τοῦ ἀπειθεῖν, οὐκ ἂν

ἤδη τηρικαῦτα σωφρονεῖν ἂν τίς σοι δοκοίη, διαγωνί-  
 νῆσθαι βουλόμενος πρὸς τοὺς πολεμίους ὡς τάχι-  
 στα; Ναὶ μὰ Δί', ἔφη, εἰ μέλλοι γε πλεῖον ἔξειν· εἰ  
 δὲ μὴ, ἔγωγε, ὅσω ἂν οἰοίμην καὶ αὐτὸς βελτίων εἶ-  
 ναι, καὶ τοὺς ἐπομένους βελτίους ἔχειν, τόσω ἂν μᾶλ-  
 λον φυλαττιοίμην, ὥς περ καὶ τὰ ἄλλα, ἃ ἂν οἰώμεθα  
 πλείστου ἡμῖν ἄξια εἶναι, ταῦτα πειρώμεθα ὡς ἐν  
 ἐχυρωτάτῳ ποιῆσθαι. 27. Πλεον δ' ἔχειν, ὦ πάτερ,  
 πολεμίων πῶς ἂν τις δύναίτο μάλιστα; Οὐ μὰ Δί',  
 ἔφη, οὐκέτι τοῦτο φαῦλον, ὦ παῖ, οὐδ' ἄπλοῦν  
 ἔργον ἐρωτᾷς· ἀλλ' εὖ ἴσθι, ὅτι δεῖ τὸν μέλλοντα  
 τοῦτο ποιήσῃν, καὶ ἐπίβουλον εἶναι, καὶ κρυφίνου-  
 ναι, καὶ δολερὸν, καὶ ἀπατεῶνα, καὶ κλέπτην, καὶ ἄρ-  
 παγα, καὶ ἐν παντὶ πλεονέκτην τῶν πολεμίων. Καὶ  
 ὁ Κῦρος ἐπιγελάσας εἶπεν, ὦ Ἡρόκλεις, οἷον σὺ  
 λέγεις, ὦ πάτερ, δεῖν ἄνδρα με γενέσθαι. Οἷος ἂν,  
 ἔφη, ὦ παῖ, δικαιότατός τε καὶ νομιμώτατος ἀνὴρ  
 εἴης. 28. Πῶς μὲν, ἔφη, παῖδας ὄντας ἡμᾶς καὶ ἐφή-  
 βους τὰναντία τούτων ἐδιδάσκετε; Ναὶ μὰ Δί',  
 ἔφη, καὶ νῦν γε, πρὸς τοὺς φίλους τε καὶ πρὸς  
 τοὺς πολίτας· ὅπως δὲ γε τοὺς πολεμίους δύνασθαι  
 κακῶς ποιῆν, οὐκ οἶσθα μανθάνοντας ὑμᾶς πολλὰς  
 κακουργίας; Οὐ δῆτ' ἔγωγ', ἔφη, ὦ πάτερ. Τίνος  
 μὲν, ἔφη, ἕνεκα ἐμανθάνετε τοξεύειν; Τίνος δ' ἕνε-  
 κα ἀκοντίζειν; Τίνος δ' ἕνεκα δολοῦν ἢ ἀργίους  
 πλέγμασι καὶ ὀρύγμασι; Τί δὲ, ἐλάφους ποδάγρας  
 καὶ ἄρπεδόνας; Τί δὲ, λένουσι καὶ ἄρκτοις καὶ παρ-  
 δάλεσιν οὐκ εἰς τὸ ἴσον καθιστάμενοι ἐμάχεσθαι;

ἀλλὰ μετὰ πλεονεξίας τινὸς αἰεὶ ἐπειρᾶσθε ἀγωνίζεσθαι πρὸς αὐτά; Ἡ οὐ γιγνώσκεις, ὅτι ταῦτα πάντα κακουργίαι τινὲς καὶ ἀπάται καὶ δολώσεις καὶ πλεονεξίαι; 29. Ναὶ μὰ Δεῦ, ἔφη ὁ Κύριος, θηρίων γε· ἀνθρώπων δὲ εἰ καὶ δόξαιμι βούλεσθαι ἑξαπατῆσαι τινα, πολλὰς πληγὰς οἶδα λαμβάνων. Οὐδὲ γὰρ τοξεύειν, οἶμαι, ἔφη, οὐδ' ἀκοντίζειν ἀνθρώπον ἐπειτρέπομεν ὑμῖν, ἀλλ' ἐπὶ σκοπὸν βάλλειν ἐδιδάσκομεν· ἵνα γε νῦν μὲν μὴ κακουργοίητε τοὺς φίλους, εἰ δὲ ποτε πόλεμος γένοιτο, δύνασθε καὶ ἀνθρώπων στοχάζεσθαι. Καὶ ἑξαπατᾶν δὲ καὶ πλεονεκτεῖν οὐκ ἐν ἀνθρώποις ἐπαιδεύομεν ὑμᾶς, ἀλλ' ἐν θηρίοις, ἵνα μὴδ' ἐν τούτοις τοὺς φίλους βλάπτωιτε· εἰ δὲ ποτε πόλεμος γένοιτο, μὴδὲ τούτων ἀγύμναστοι εἴητε. 30. Οὐκοῦν, ἔφη, ὦ πάτερ, εἴπερ χρησιμὰ ἐστὶν ἀμφοτέρω ἐπίστασθαι, εὖ τε ποιεῖν καὶ κακῶς ἀνθρώπους, καὶ διδάσκειν ἀμφοτέρω ταῦτα ἔδει ἐν ἀνθρώποις. 31. Ἀλλὰ λέγεται, ἔφη, ὦ παῖ ἐπὶ τῶν ἡμετέρων προγόνων γενέσθαι ποτὲ ἀνὴρ διδάσκαλος τῶν παίδων, ὃς ἐδίδασκεν ἅρα τοὺς παῖδας τὴν δικαιοσύνην, ὥςπερ καὶ σὺ κελεύεις, μὴ ψεύδεσθαι, καὶ ψεύδεσθαι· καὶ μὴ ἑξαπατᾶν, καὶ ἑξαπατᾶν· καὶ μὴ διαβάλλειν, καὶ διαβάλλειν· καὶ μὴ πλεονεκτεῖν, καὶ πλεονεκτεῖν. Διῶριζε δὲ, τούτων ἃ τε πρὸς τοὺς φίλους ποιητέον ἦν, καὶ ἃ πρὸς τοὺς ἐχθρούς. Καὶ ἔτι δὲ [προβάς] ταῦτα ἐδίδασκεν, ὥς καὶ τοὺς φίλους δίκαιον εἶη ἑξαπατᾶν, ἐπὶ γε ἀγαθῷ· καὶ κλέπτειν τὰ τῶν φίλων, ἐπὶ γε

ἀγαθῶ. 32. Καὶ τὰδε διδάσκοντα ἀνάγκη καὶ γυμνάζειν ἣν πρὸς ἀλλήλους τοὺς παῖδας ταῦτα ποιεῖν· ὥςπερ καὶ ἐν πάλῃ φασὶ τοὺς Ἕλληνας διδάσκειν ἑξαπατᾶν, καὶ γυμνάζειν δὲ τοὺς παῖδας πρὸς ἀλλήλους τοῦτο δύνασθαι ποιεῖν. Γενόμενοι οὖν τινες οὕτως εὐφυεῖς πρὸς τὸ κλέπτειν, καὶ πρὸς τὸ ἑξαπατᾶν, καὶ πρὸς τὸ πλεονεκτεῖν, ἴσως δὲ καὶ πρὸς τὸ φιλοκερδεῖν οὐκ ἀφυεῖς ὄντες, οὐκ ἀπείχοντο οὐδ' ἀπὸ τῶν φίλων, τὸ μὴ οὐχὶ πλεονεκτεῖν αὐτῶν πειραῖσθαι. 33. Ἐγένετο οὖν ἐκ τούτου ῥήτρα, ἥ καὶ νῦν χρώμεθα ἔτι, ἀπλῶς διδάσκειν τοὺς παῖδας, ὥςπερ τοὺς οἰκέτας πρὸς ἡμᾶς αὐτοὺς διδάσκομεν, ἀληθεύειν, καὶ μὴ ἑξαπατᾶν, μηδὲ κλέπτειν, μηδὲ πλεονεκτεῖν· εἰ δὲ παρὰ ταῦτα ποιοῖεν, κολάζειν· ὅπως σὺν τοιούτῳ ἔθει ἐθισθέντες προῤῥοι πολῖται γένοιτο. 34. Ἐπεὶ δὲ ἔχοιεν τὴν ἡλικίαν, ἣνπερ σὺ νῦν ἔχεις, ἤδη καὶ τὰ πρὸς τοὺς πολεμίους νόμιμα ἐδόκει ἀσφαλές εἶναι διδάσκειν. Οὐδὲ γὰρ ἂν ἔτι ἐξενεχθῆναι δοκεῖτε πρὸς τὸ ἄγριοι πολῖται γενέσθαι, ἐν τῷ αἰδεῖσθαι ἀλλήλους συντετραμμένοι· ὥςπερ γε καὶ περὶ ἀφροδισίων οὐ διαλεγόμεθα πρὸς τοὺς ἄγαν νέους, ἵνα μὴ, πρὸς τῇ ἰσχυρᾷ ἐπιθυμίᾳ αὐτοῖς ῥαδιουργίας προσγενομένης, ἀμέτρως αὐτῇ χρωῖντο οἱ νέοι. 35. Νῆ Δί', ἔφη· ὥς τοίνυν ὀψιμαθῆμε ὄντα τούτων τῶν πλεονεξιῶν, ὧ πάτερ, μὴ φείδου, εἴ τι ἔχεις, διδάσκειν, ὅπως πλεονεκτήσω ἐγὼ τῶν πολεμίων. Μηχανῶ τοίνυν, ἔφη, ὁπόση ἐστὶ δύναμις, τεταγμένοις τοῖς αὐτοῦ ἀτάκτους λαμβάνειν τοὺς πο-



λεμίους· καὶ ἀπλισμένοις, ἀόπλους· καὶ ἐρηγοροῦσαι,  
 καθεύδοντας· καὶ φανερούς σοι ὄντας, ἀφανῆς ὧν  
 αὐτὸς ἐκείνοις, καὶ ἐν δυσχωρίαις αὐτοὺς γιγνομένους,  
 ἐν ἐρυμνῷ αὐτὸς ὧν, ὑποδέξη. 36. Καὶ πῶς ἂν, ἔφη,  
 τὶς τοιαῦτα, ὃ πάτερ, ἁμαρτάνοντας δύναίτο τοὺς  
 πολεμίους λαμβάνειν; Ὅτι, ἔφη, ὃ παῖ, πολλὰ  
 μὲν τούτων ἀνάγκη ἐστὶ καὶ ὑμῶς καὶ τοὺς πολεμίους  
 πᾶσχειν. Σιτοποιεῖσθαι τε γὰρ ἀνάγκη ἀμφοτέρους,  
 κοιμᾶσθαι τε ἀμφοτέρους, καὶ ἔωθεν ἐπὶ τὰ ἀναγ  
 καῖα σχεδὸν ἅμα πάντας ἵεσθαι, καὶ ταῖς ὁδοῖς,  
 ὁποῖαι ἂν ᾖσι, τοιαύταις ἀνάγκη χρῆσθαι. Ἀ χρῆ  
 σε πάντα κατανοοῦντα, ἐν ᾧ μὲν ἂν ὑμῶς γινώσκῃς  
 αἰσθνεσιτάτους γιγνομένους, ἐν τούτῳ μάλιστα φυ-  
 λάττεσθαι· ἐν ᾧ δ' ἂν τοὺς πολεμίους αἰσθάνῃ εὐ-  
 χειρωτοτάτους γιγνομένους, ἐν πούτῳ μάλιστα ἐπι-  
 τίθεσθαι. 37. Πότερον δ', ἔφη ὁ Κῦρος, ἐν τούτοις  
 μόνον ἐστὶ πλεονεκτεῖν, ἢ καὶ ἐν ἄλλοις τισί; Καὶ  
 πολὺ γε μᾶλλον, ἔφη, ὃ παῖ· ἐν τούτοις μὲν γὰρ  
 ὡς ἐπὶ τὸ πολὺ πάντες ἰσχυρὰς φυλακὰς ποιοῦνται,  
 εἰδότες, ὅτι δέονται. Οἱ δ' ἐξαπατῶντες τοὺς πολε-  
 μίους δύνανται καὶ, θαρσῆσαι ποιήσαντες, ἀφυλά-  
 κτους λαμβάνειν· καὶ διῶξαι παραδόντες ἑαυτοὺς,  
 αἰτάκιους ποιῆσαι· καὶ, ἐς δυσχωρίαν φυγῇ ὑπαγα-  
 γόντες, ἐνταῦθα ἐπιτίθεσθαι. 38. Αἰεὶ δὴ, ἔφη, ὃ  
 παῖ, φιλομαθῇ σε τούτων ἀπάντων ὄντα, οὐχ, οἷς  
 ἂν μάθῃς, τούτοις μόνοις χρῆσθαι, ἀλλὰ καὶ αὐ-  
 τὸν ποιητὴν εἶναι τῶν πρὸς τοὺς πολεμίους μηχανη-  
 ματίων· ὥς περ καὶ οἱ μουσικοὶ οὐχ, οἷς ἂν μάθωσι,

τούτοις μόνον χρῶνται, ἀλλὰ καὶ ἄλλα μέλη πει-  
 ρῶνται ποιεῖν. Καὶ σφόδρα μὲν καὶ ἐν τοῖς μουσι-  
 κοῖς τὰ νέα καὶ ἀνθηρὰ εὐδοκιμεῖ, πολὺ δὲ καὶ ἐν  
 τοῖς πολεμικοῖς μᾶλλον τὰ καινὰ μηχανήματα εὐδο-  
 κιμεῖ· ταῦτα γὰρ μᾶλλον καὶ ἐξαπατᾶν δύναται  
 τοὺς ὑπεραντίλους. 39. Εἰ δὲ σύ γε, ἔφη, ὦ παῖ, μηδὲν  
 ἄλλο ἢ μετενέγκοις ἐπ' ἀνθρώπους τὰς μηχανάς,  
 αἷς καὶ ἐπὶ τοῖς πάνυ μικροῖς θηρίοις ἐμχανῶ, οὐκ  
 οἶει ἂν, ἔφη, πρόσω πάνυ ἐλάσαι τῆς πρὸς τοὺς  
 πολεμίους πλεονεξίας; Σὺ μὲν γὰρ ἐπὶ τὰς ὄρνιθας  
 ἐν τῷ ἰσχυροτάτῳ χειμῶνι ἀνιστάμενος, ἐπορεύου  
 νυκτός· καὶ πρὶν κινεῖσθαι τὰς ὄρνιθας ἐπεπήγνητό  
 σοι ἐπὶ τούτῳ αἱ πάγαι αὐτιάς, καὶ τὸ κεκινημένον  
 χωρίον ἐξείκαστο τῷ ἀκινήτῳ· ὄρνιθες δὲ ἐπεπαί-  
 δευντό σοι, ὥστε σοὶ μὲν τὰ συμφέροντα ὑπηρε-  
 τεῖν, τὰς δὲ ὁμοφύλους ὄρνιθας ἐξαπατᾶν· αὐτὸς  
 δὲ ἐνήδρευες, ὥστε δορᾶν μὲν αὐτάς, μὴ δοῦσθαι δὲ  
 ὑπ' αὐτῶν· ἥσκηκεις δὲ φθάνειν ἔλκων, ἢ τὰ πτηνὰ  
 φυγεῖν. 40. Πρὸς δ' αὖ τὸν λαγῶ, ὅτι μὲν ἐν σκότει  
 νέμεται, τὴν δ' ἡμέραν ἀποδιδράσκει, κύνας ἔτρε-  
 φες, αὐτῇ ὁσμῇ αὐτὸν ἀνεύρισκον. "Οτι δὲ ταχὺ  
 ἔφευγεν, ἐπεὶ εὗρεθείη, ἄλλας κύνας εἵχες ἐπιτε-  
 τηδευμένας πρὸς τὸ κατὰ πόδας αἰρεῖν. Εἰ δὲ καὶ  
 ταύτας ἀποφύγοι, τοὺς πόρους αὐτῶν ἐκμανθάνων,  
 καὶ πρὸς οἷα χωρία φεύγειν αἰροῦνται οἱ λαγῶ, ἐν  
 τούτοις τὰ δίκτυα δυσόρατα ἐνπεριάννυνες, ἵνα ἐν τῷ  
 σφόδρα φεύγειν αὐτὸς ἑαυτὸν ἐμπίπτων ἐνέδῃ. Τοῦ  
 δὲ μηδ' ἐντεῦθεν διαφεύγειν, σκοποῦς τοῦ γιγνομένου

καθίστης, οἱ ἐγγύθεν ταχὺ ἔμελλον ἐπιγενήσεσθαι· καὶ αὐτὸς μὲν σὺ ὅπισθεν κραυγῇ οὐδὲν ὑστερίζουση τοῦ λαγῶ βοῶν, ἐξέπληττες αὐτὸν, ὥστε ἀφρόνως ἀλίσκεσθαι· τοὺς δὲ ἔμπροσθεν σιγαῶν διδάξας ἐνεδρεύοντας, λανθάνειν ἐποίεις. 41. Ὡς περ αὖν προεῖπον, εἰ τοιαῦτα ἐθέλησais καὶ ἐπὶ τοὺς ἀνθρώπους μηχανῶσθαι, οὐκ οἶδ' ἔγωγε, εἴ τινα λίποις ἂν τῶν πολεμίων. Ἦν δέ ποτε ἄρα ἀνάγκη γένηται καὶ ἐν τῷ ἰσοπέδῳ, καὶ ἐκ τοῦ ἐμφανοῦς, καὶ ὀπλισμένους ἀμφοτέρους μάχην συνάπτειν, ἐν τῷ τοιοῦτῳ δὴ, ὃ παῖ, αἱ ἐκ πολλοῦ παρεσκευασμένοι πλεονεξίαι μέγα δύνανται. Ταύτας δὲ ἐγὼ λέγω εἶναι, ὅταν τῶν στρατιωτῶν εὖ μὲν τὰ σώματα ἡσκημένα ᾦ, εὖ δὲ αἱ ψυχαὶ τεθηγμέναι, εὖ δὲ αἱ πολεμικαὶ τέχναι μεμελετημέναι ὣσιν. 42. Εὖ δὲ χρὴ καὶ τοῦτο εἰδέναι, ὅτι, ὁπόσους ἂν ἀξιοῖς σοι πείθεσθαι, καὶ ἐκεῖνοι πάντες ἀξιῶσιν σὶ σε πρὸ ἑαυτῶν βουλευέσθαι. Μηδέποτε οὖν ἀφροντίστως ἔχε, ἀλλὰ τῆς μὲν νυκτὸς προσκόπει, τί σοι ποιήσουσιν οἱ ἀρχόμενοι, ἐπειδὴν ἡμέρα γένηται· τῆς δὲ ἡμέρας, ὅπως τὰ εἰς νύκτα κάλλιστα ἔξει. 43. Ὅπως δὲ χρὴ τάσσειν εἰς μάχην στρατιὴν, ἢ ὅπως ἄγειν ἡμέρας ἢ νυκτὸς, ἢ στενὰς ἢ πλατείας ὁδοὺς, ἢ ὄρεινὰς ἢ πεδινὰς, ἢ ὅπως στρατοπεδεύεσθαι, ἢ ὅπως φυλακὰς νυκτερινὰς ἢ καὶ ἡμερινὰς καθιστάναι, ἢ ὅπως πρὸς πολεμίους προσάγειν, ἢ ἀπάγειν ἀπὸ πολεμίων, ἢ ὅπως παρὰ πόλιν πολεμίαν ἄγειν, ἢ ὅπως πρὸς τεῖχος ἄγειν ἢ ἀπάγειν, ἢ ὅπως νάπας ἢ ποταμούς διαβαίνειν, ἢ

ὅπως ἱππικὸν φυλάττεσθαι, ἢ ὅπως ἀκοντιστὰς ἢ τοξότας· καὶ εἴ γε δὴ σοι κατὰ κέρους ἄγοντι οἱ πολέμοιοι ἐπιφανεῖεν, πῶς χρή ἀντικαθιστάναι· καὶ εἴ σοι ἐπὶ φάλαγγος ἄγοντι ἄλλοθεν ποθεν οἱ πολέμοιοι φανεῖεν, ἢ κατὰ πρόσωπον, ὅπως χρή ἀντιπαράγειν· ἢ ὅπως τὰ τῶν πολεμίων ἂν τις μάλιστα αἰσθάνοιτο, ἢ ὅπως τὰ σὰ ἥκιστα οἱ πολέμοιοι εἶδεῖεν, ταῦτα δὴ πάντα τί ἂν ἐγὼ λέγοιμί σοι; Ὅσα τε γὰρ ἔγωγε ἤδειν, πολλάκις ἀκήκοας· ἄλλος τε εἴ τις ἐδόκει τί τούτων ἐπίστασθαι, οὐδενὸς αὐτῶν ἡμέληκας, οὐδ' ἀδαῆς γεγένησαι. Δεῖ οὖν πρὸς τὰ συμβαίνοντα, οἶμαι, τούτοις χρῆσθαι, ὁποίοις ἂν σοι αἰεὶ συμφέρειν τούτων δοκῇ.

44. Μάθε δέ μου, ὦ παῖ, καὶ τὰδε, ἔφη, τὰ μέγιστα· παρὰ γὰρ ἱερὰ καὶ οἰωνοὺς μήτ' ἐν στυγερῇ μηδέποτε μήτ' ἐν τῇ στρατιᾷ κινδυνεύσης· κατανοῶν, ὥς ἄνθρωποι μὲν αἰροῦνται πράξεις εἰκάζοντες, εἰδότες δὲ οὐδέν, ἀπὸ ποίας ἔσται αὐτοῖς τὰ ἄγαθά. Γινώης δ' ἂν ἐξ αὐτῶν τῶν γιγνομένων. 45. Πολλοὶ μὲν γὰρ ἤδη πόλεις ἔπεισαν, καὶ ταῦτα οἱ δοκοῦντες σοφώτατοι εἶναι, πόλεμον ἄρασθαι πρὸς τούτους, ὑφ' ὧν οἱ πεισθέντες ἐπιθέσθαι ἀπώλοντο. Πολλοὶ δὲ πολλοὺς ἠΰξησαν ἤδη καὶ ἰδιώτας καὶ πόλεις, ὑφ' ὧν αὐξηθέντων τὰ μέγιστα κακὰ ἔπαθον. Πολλοὶ δὲ, οἷς ἔξῃ φίλοις χρῆσθαι, καὶ εὖ ποιεῖν καὶ εὖ πάσχειν, τούτοις δούλοις μᾶλλον βουλευθέντες ἢ φίλοις χρῆσθαι, ὑπ' αὐτῶν τούτων δίκην ἔδοσαν. Πολλοῖς δ' οὐκ ἤρκεσεν αὐτοῖς τὸ μέγος ἔχουσι ζῆν ἡδέως,

ἐπιθυμήσαντες δὲ πάντων κύριοι εἶναι, διὰ ταῦτα  
καὶ ὧν εἶχον ἀπέτυχον· πολλοὶ δὲ τὸν πολέτευκτον  
χρυσὸν κτησάμενοι, διὰ τοῦτον ἀπώλοντο. 46. Οὕτως  
ἢ [γε] ἀνθρωπίνη σοφία οὐδὲν μᾶλλον οἶδε τὸ ἄρι-  
στον αἰρεῖσθαι, ἢ εἰ κληρούμενος, ὃ τι λάχοι, τοῦτό  
τις πρᾶττοι. Θεοὶ δὲ, ὧ παῖ, αἰεὶ ὄντες πάντα ἴσασι,  
τά τε γεγενημένα, καὶ τὰ ὄντα, καὶ ὃ τι ἐξ ἐκάστου  
αὐτῶν ἀποβήσεται· καὶ τῶν συμβουλευομένων ἀν-  
θρώπων, οἷς ἂν ἴλεω ᾧσι, προσημαίνουσιν, ἃ τε  
χρὴ ποιεῖν, καὶ ἃ οὐ χρὴ. Εἰ δὲ μὴ πᾶσιν ἐθέλουσιν  
συμβουλεύειν, οὐδὲν θαυμαστόν· οὐ γὰρ ἀνάγκη αὐ-  
τοῖς ἐστίν, ὧν ἂν μὴ θέλωσιν, ἐπιμελεῖσθαι.

---



# ΞΕΝΟΦΩΝΤΟΣ

ΚΤΡΟΤ ΠΑΙΔΕΙΑΣ Β.

## CAPVT I.

1. Τοιαῦτα μὲν δὴ ἀφίκοντο διαλεγόμενοι μέχρι τῶν ὁρίων τῆς Περσίδος· ἐπεὶ δὲ αὐτοῖς αἰτὸς δεξιὸς φανεὶς προηγίτο, προσευξάμενοι θεοῖς καὶ ἡρώσι, τοῖς Περσίδα γῆν κατέχουσιν, ἵλεως καὶ εὐμενεῖς πέμπειν σφᾶς, οὕτω διέβαινον τὰ ὅρια. Ἐπειδὴ δὲ διέβησαν, προσηύχοντο αὐθις θεοῖς, τοῖς Μηδῶν γῆν κατέχουσιν, ἵλεως καὶ εὐμενεῖς δέχεσθαι αὐτούς. Ταῦτα δὲ ποιήσαντες, ἀσπασάμενοι ἀλλήλους, ὥς περ εἰκός, ὁ μὲν πατὴρ πάλιν εἰς Πέρσας ἀπῆει, Κῦρος δὲ εἰς Μήδους πρὸς Κναξάρην ἐπορεύετο.
2. Ἐπεὶ δὲ ἀφίκετο ὁ Κῦρος εἰς Μήδους πρὸς τὸν Κναξάρην, πρῶτον μὲν, ὥς περ εἰκός, ἡσπάσαντο ἀλλήλους· ἔπειτα δὲ ἤρετο τὸν Κῦρον ὁ Κναξάρχης, πόσον τι ἄγοι τὸ στράτευμα. Ὁ δ' ἔφη, τρισμυρίους μὲν, οἳ καὶ πρὸς θέν ἐφοίτων πρὸς ὑμᾶς μισθοφόροι· ἄλλοι δὲ καὶ τῶν οὐδεπώποτε ἐξεληθόντων προσέρχονται τῶν ὁμοίων. 3. Πόσοι τινές; ἔφη ὁ Κνα-

ξάρης. Οὐκ ἂν ὁ ἀριθμὸς σε, ἔφη ὁ Κῦρος, ἀκούσαντα εὐφράνειεν· ἀλλ' ἐκεῖνο ἐννόησον, ὅτι ὀλίγοι ὄντες οὗτοι οἱ ὁμότιμοι καλούμενοι πολλῶν ὄντων τῶν ἄλλων Περσῶν ῥαδίως ἄρχουσιν. Αἰτάρ, ἔφη, δέη τι αὐτῶν; ἢ μάτην ἐφοβήθης, οἱ δὲ πολέμιοι οὐκ ἔρχονται; 4. Ναὶ μὰ Δι', ἔφη, καὶ πολλοί γε. Πῶς τοῦτο σαφές; Οἱ, ἔφη, πολλοὶ ἦκοντες αὐτόθεν, ἄλλος ἄλλον τρόπον, πάντες ταῦτά λέγουσιν. Ἀγωνιστέον ἄρα ἡμῖν πρὸς τοὺς ἄνδρας. Ἀνάγκη γάρ, ἔφη. Τί οὖν, ἔφη ὁ Κῦρος, οὐ καὶ τὴν δύναμιν ἐλέξάς μοι, εἰ οἶσθα, πόση τις ἢ προσιοῦσα, καὶ πάλιν τὴν ἡμετέραν; ὅπως εἰδότες ἀμφοτέρως, πρὸς ταῦτα βουλευσόμεθα, ὅπως ἂν ἄριστα ἀγωνιζόμεθα. Ἄκουε δὴ, ἔφη ὁ Κυμαξάρης.

5. Κροῖστος μὲν ὁ Λυδὸς ἄγειν λέγεται μυρίους μὲν ἱππέας, πελταστὰς δὲ καὶ τοξότας πλείους ἢ τετρακισμυρίους. Ἀρτιάμαν δὲ, τὸν τῆς μεγάλης Φρυγίας ἄρχοντα, λέγουσιν ἱππέας μὲν εἰς ὀκτακισχίλους ἄγειν, λογχοφόρους δὲ σὺν πελτασταῖς οὐ μείους τετρακισμυρίων· Αῤῥίβαιον δὲ, τὸν τῶν Καππαδοκῶν βασιλέα, ἱππέας μὲν εἰς ἑξακισχίλους, τοξότας δὲ καὶ πελταστὰς οὐ μείους τρισμυρίων· τὸν Ἀράβιον δὲ Μάραγδον ἱππέας τε εἰς μυρίους, καὶ ἄρματα εἰς ἑκατὸν, καὶ σφενδονητῶν πάμπολύ τι χρῆμα. Τοὺς μέντοι Ἕλληνας, τοὺς ἐν τῇ Ἀσίᾳ οἰκοῦντας, οὐδὲν πω σαφές λέγεται, εἰ ἔπονται· τοὺς δὲ ἀπὸ Φρυγίας τῆς παρ' Ἑλλήσποντον συμβαλεῖν φασὶ Γαβαῖον ἔχοντα εἰς Καῦστρου πεδίον ἑξακισχι-

λίους μὲν ἱππεῖς, πελταστάς δὲ εἰς δις μυρίους. *Κῆρας μέντοι καὶ Κίλικας καὶ Παφλαγόνας παρακληθέντας οὐ φασιν ἔπεσθαι. Ὁ δὲ Ἀσσύριος, ὁ Βαβυλωνά τε ἔχων, καὶ τὴν ἄλλην Ἀσσυρίαν, ἐγὼ μὲν οἶμαι, ἱππέας μὲν ἄξει οὐ μείον δις μυρίων, ἄρματα δ', εὐ οἶδ', οὐ πλείω διακοσίων, πεζοὺς δέ, οἶμαι, παμπόλλους· εἰώθει γοῦν, ὅποτε δεῦρ' ἐμβάλλοι.* 6. *Σὺ, ἔφη ὁ Κῦρος, πολεμίους λέγεις, ἱππέας μὲν εἰς ἑξακισμύριους εἶναι, πελταστάς δὲ καὶ τοξότας πλεον ἢ εἴκοσι μυριάδας. Ἄγε δὴ, τῆς δυνάμεως τῆς σῆς τί φῆς πληθους εἶναι; Εἰσὶν, ἔφη, Μήδων μὲν ἱππεῖς πλείους τῶν μυρίων· πελτασταὶ δὲ καὶ τοξόται γένοιντ' ἂν, ὥς ἐπὶ τῆς ἡμετέρας, καὶ ἑξακισμύριοι. Ἀρμενίων δ', ἔφη, τῶν ὁμόρων ἡμῶν, παρέσονται ἱππεῖς μὲν τετρακισχίλιοι, πεζοὶ δὲ δις μύριοι. Λέγεις σὺ, ἔφη ὁ Κῦρος, ἱππέας μὲν ἡμῶν εἶναι μείον ἢ τὸ τρίτον μέρος τοῦ τῶν πολεμίων ἱππικοῦ, πεζοὺς δὲ σχεδὸν ἅμφὶ τοὺς ἡμίσεις.* 7. *Τί οὖν; ἔφη ὁ Κυαξάρης, ὀλίγους νομίζεις Περσῶν εἶναι, οὓς σὺ φῆς ἄγειν; Ἀλλ' εἰ μὲν ἀνδρῶν προσδεῖ ἡμῶν, ἔφη ὁ Κῦρος, εἴτε καὶ μὴ, αὐθις βουλευσόμεθα· τὴν δὲ μάχην μοι, ἔφη, λέξον ἐκάστων, ἥ τις ἐστί. Σχεδὸν, ἔφη ὁ Κυαξάρης, πάντων ἢ αὐτῇ. Τοξόται γάρ εἰσι καὶ ἀκοντισταὶ οἱ τ' ἐκείνων καὶ οἱ ἡμέτεροι. Οὐκοῦν, ἔφη ὁ Κῦρος, ἀκροβολίζεσθαι ἀνάγκη ἐστὶ, τοιοῦτων γε τῶν ὀπλων ὄντων. Ἀνάγκη γάρ οὖν, ἔφη ὁ Κυαξάρης. 8. Οὐκοῦν ἐν τούτῳ μὲν, ἔφη ὁ Κῦρος, τῶν πλείονων ἡ νίκη· πολὺ γὰρ ἂν*

θαῖττον οἱ ὀλίγοι ὑπὸ τῶν πολλῶν τιτρωσκόμενοι ἀνα-  
 λωθείησαν, ἢ ὑπὸ τῶν ὀλίγων οἱ πολλοί. Εἰ οὖν οὐ-  
 τως ἔχει, ἔφη, ὦ Κῦρε, τί ἂν ἄλλο τις κρεῖττον εὗροι,  
 ἢ πέμπειν εἰς Πέρσας, καὶ ἅμα μὲν διδάσκειν αὐ-  
 τοὺς, ὅτι, εἴ τι πείσονται Μῆδοι, εἰς Πέρσας τὸ δει-  
 νὸν ἦξει, ἅμα δὲ αἰτεῖν πλεῖον στρατεύμα; Ἀλλὰ  
 τοῦτο μὲν, ἔφη ὁ Κῦρος, εὖ ἴσθι, ὅτι, οὐδ' εἰ πάν-  
 τες ἔλθοιεν Πέρσαι, πλήθει γε οὐκ ἂν ὑπερβαλοί-  
 μεθα τοὺς πολεμίους. 9. Τί μὲν; ἄλλο τι ἐνορᾷς  
 ἄμεινον τούτου; Ἐγὼ μὲν ἂν, ἔφη ὁ Κῦρος, εἰ  
 σὺ εἴην, ὥς τάχιστα ὅπλα ἐποιούμην πᾶσι Πέρσαις  
 τοῖς προσιοῦσιν, οἷά περ ἔρχονται ἔχοντες παρ' ἡμῶν  
 οἱ τῶν δημοτίμων καλούμενοι. Ταῦτα δ' ἐστὶ θώραξ  
 μὲν περὶ τὰ στήθια, γέρόνον δὲ εἰς τὴν ἀριστεράν,  
 κοπίς δὲ ἢ σάγαρις εἰς τὴν δεξιάν· καὶ ταῦτα πα-  
 ρασκευάσης, ἡμῖν μὲν ποιήσεις τὸ δμοῖον τοῖς ἐναν-  
 τίοις ἵεναι ἀσφαλέστατον, τοῖς πολεμίοις δὲ τὸ φεύ-  
 γειν, ἢ τὸ μένειν, αἰρετώτερον. Τάττομεν δὲ, ἔφη,  
 ἡμῶς μὲν αὐτοὺς ἐπὶ τοὺς μένοντας· οἷγε μὲν τ' ἂν  
 αὐτῶν φεύγωσι, τούτους ὑμῖν καὶ τοῖς ἵπποις νέμο-  
 μεν, ὥς μὴ σχολάζωσι μήτε φεύγειν, μήτ' ἀναστρέ-  
 φεσθαι. 10. Κῦρος μὲν οὕτως ἔλεξε· τῷ δὲ Κναξάρῳ  
 ἔδοξε τε εὖ λέγειν, καὶ τοῦ μὲν πλείους μεταπέμπε-  
 σθαι οὐκέτι ἐμέμνητο, παρσκευάζετο δὲ ὅπλα τὰ  
 προειρημένα. Καὶ σχεδόν τε ἔτοιμα ἦν, καὶ τῶν  
 Περσῶν οἱ δμοτίμοι παρήσαν, ἔχοντες τὸ ἀπὸ Περ-  
 σῶν στρατεύμα. Ἐνθα δὴ εἰπεῖν λέγεται ὁ Κῦρος,  
 συναγαγὼν αὐτοὺς, τὰδε·

11. Ἄνδρες φίλοι, ἐγὼ ὑμᾶς ὁρῶν, αὐτοὺς μὲν καθωπλισμένους οὕτω, καὶ ταῖς ψυχαῖς παρεσκευασμένους, ὥς χεῖρας συμμιζοντας τοῖς πολεμίοις, τοὺς δὲ ἐπομένους ὑμῖν Πέρσας γινώσκων, ὅτι οὕτως ὠπλισμένοι εἰσὶν, ὥς ὅτι προσωτιάτω ταχθέντες μάχεσθαι, ἔδεια, μὴ, ὀλίγοι σιάντες, καὶ ἔρημοι συμμάχων συμπέπτοντες πολεμίοις πολλοῖς, πάθοιτέ τι. Νῦν οὖν, ἔφη, σώματα μὲν ἔχοντες ἀνδρῶν ἦκατε οὐ μεμπτά· ὅπλα δὲ ἔσται αὐτοῖς ὅμοια τοῖς ὑμετέροις· τὰς γε μὴν ψυχὰς αὐτῶν θήγειν, ὑμέτερον τὸ ἔργον. Ἀρχοντος γάρ ἐστιν, οὐχ ἑαυτὸν μόνον ἀγαθὸν παρέχειν, ἀλλὰ καὶ τῶν ἀρχομένων ἐπιμελεῖσθαι, ὅπως ὥς βέλτιστοι ἔσονται. 12. Ὁ μὲν οὕτως εἶπεν· οἱ δ' ἡσθήσαν μὲν πάντες, νομίζοντες μετὰ πλειόνων ἀγωνιεῖσθαι· εἰς δὲ αὐτῶν καὶ ἔλεξε τοιαύδε·

13. Ἀλλὰ θαυμαστά μὲν, ἔφη, ἴσως δόξω λέγειν, εἰ Κύρῳ συμβουλευέσω τι εἰπεῖν ὑπὲρ ἡμῶν, ὅτι ἀντὰ ὅπλα λαμβάνωσιν οἱ ἡμῖν μέλλοντες συμμαχεῖσθαι· ἀλλὰ γινώσκω γάρ, ἔφη, ὅτι οἱ τῶν ἱκανωτάτων καὶ εὖ καὶ κακῶς ποιεῖν λόγοι οὗτοι καὶ μάλιστα ἐνδύονται ταῖς ψυχαῖς τῶν ἀκουόντων· καὶ δῶρα ἦν διδῶσιν οἱ τοιοῦτοι, καὶ μείω τυγχάνη ὄντα, ἢ τὰ παρὰ τῶν ὁμοίων, ὅμως μείζονος αὐτὰ τιμῶνται οἱ λαμβάνοντες. Καὶ νῦν, ἔφη, οἱ Πέρσαι παρασιτάται ὑπὸ Κύρου πολὺ μᾶλλον ἡσθήσονται, ἢ ὑφ' ἡμῶν παρακαλούμενοι· εἰς τε τοὺς ὁμοτίμους καθιστάμενοι, βεβαιότερως σφίσιν ἡγήσονται ἔχειν τοῦτο, ὑπὸ βασιλείῳ τε παιδὸς καὶ ὑπὸ στρατηγοῦ γιγνόμενον,



ἢ εἰ ὑφ' ἡμῶν εἰς τὸ αὐτὸ τοῦτο ἄγοιντο. Ἀπειναι μέντοι οὐδὲ τὰ ἡμέτερα χρή· ἀλλὰ παντὶ τρόπῳ δεῖ τῶν ἀνδρῶν θήγειν πάντως τὸ φρόνημα. Ἡμῖν γὰρ ἔσται τοῦτο χρησίμον, ὃ τι ἂν οὗτοι βελτίονες γέγωνται. 14. Οὕτω δὴ ὁ Κῦρος καταθεὶς τὰ ὅπλα εἰς τὸ μέσον, καὶ συγκαλέσας πάντας τοὺς Περσῶν στρατιώτας, ἔλεξε τοιάδε·

15. Ἄνδρες Πέρσαι, ὑμεῖς καὶ ἔφυτε ἐν τῇ αὐτῇ ἡμῖν χώρᾳ, καὶ ἐτράφητε· καὶ τὰ σώματά γε ἡμῶν οὐδὲν χεῖρονα ἔχετε, ψυχὰς τε οὐδὲν κακίονας ὑμῖν προσήκει ἡμῶν ἔχειν. Τοιοῦτοι δ' ὄντες, ἐν μὲν τῇ πατρίδι οὐ μετείχετε τῶν ἴσων ἡμῖν, οὐχ ὑφ' ἡμῶν ἀπελαθέντες, ἀλλ' ὑπὸ τοῦ τὰ ἐπιτήδεια ἀνάγκην ὑμῖν εἶναι πορίζεσθαι. Νῦν δὲ ὅπως μὲν ταῦτα ἔξετε, ἐμοὶ μελήσει, σὺν τοῖς θεοῖς· ἔξεστι δ' ὑμῖν εἰ βούλεσθε, λαβόντας ὅπλα, οἷάπερ ἡμεῖς ἔχομεν, εἰς τὸν αὐτὸν ἡμῖν κίνδυνον ἐμβαίνειν· καὶ, ἂν τι ἐκ τούτων καλὸν καὶ ἀγαθὸν γίγνηται, τῶν ὁμοίων ἡμῖν ἀξιοῦσθαι. 16. Τὸν μὲν οὖν πρόοθεν χρόνον ὑμεῖς τε τοξόται καὶ ἀκοντισταὶ ἦτε καὶ ἡμεῖς· καὶ εἰ τι χεῖρους ἡμῶν ταῦτα ποιεῖν ἦτε, οὐδὲν θαυμαστόν· οὐ γὰρ ἦν ὑμῖν σχολή, ὥσπερ ἡμῖν, τούτων ἐπιμελεῖσθαι. Ἐν δὲ τῇδε τῇ ὀπλίσει οὐδὲν ἡμεῖς ὑμῶν προέξομεν. Θώραξ μὲν γὰρ περὶ τὰ στέρνα ἀρμόζων ἐκάστω ἔσται, γέρον δὲ ἐν τῇ ἀριστερᾷ, ὃ πάντες εἰθίσμεθα φορεῖν, μάχαιρα δὲ ἢ σάγαρις ἐν τῇ δεξιᾷ, ἣ δὴ παίζειν τοὺς ἐναντίους δεήσει, οὐδὲν φυλαττομένους, μὴ τι παίσαντες ἐξαμάρτωμεν. 17. Τί

οὐν ἂν ἐν τούτοις ἕτερος ἑτέρου ἡμῶν διαφέρουσι, πλήν  
τόλμη; ἣν οὐδὲν ὑμῖν προσήκει ἥττονα ἡμῶν παρ-  
χεσθαι. Νίκης τε γὰρ ἐπιθυμεῖν, ἢ τὰ καλὰ πάντα  
καὶ τὰ ἀγαθὰ κτᾶται τε καὶ σώζει, τί μᾶλλον ἡμῖν  
ἢ ὑμῖν προσήκει; Κράτους τε, ὃ πάντα τὰ τῶν ἡ-  
τόνων τοῖς κρείττοσι δωρεῖται, τί εἰκὸς ἡμᾶς μᾶλλον  
ἢ καὶ ὑμᾶς τούτου δεῖσθαι; 18. Τέλος εἶπεν, Ἀκη-  
κόατε πάντα· ὁρᾶτε τὰ ὅπλα· ὁ μὲν χρήζων, λαμ-  
βανέτω ταῦτα, καὶ ἀπογραφέσθω πρὸς τὸν ταξιαρ-  
χον εἰς τὴν ὁμοίαν τάξιν ἡμῖν· ὅτω δ' ἀρκεῖ ἐν μι-  
σθοφόρου χώρα εἶναι, καταμενέτω ἐν τοῖς ὑπηρετι-  
κοῖς ὅπλοις. 19. Ὁ μὲν οὕτως εἶπεν. Ἀκούσαντες δὲ οἱ  
Πέρσαι ἐνόμισαν, εἰ παρακαλοῦμενοι, ὥστε τὰ ὅμοια  
πονοῦντες τῶν αὐτῶν τυγχάνειν, μὴ θελήσουσι ταῦ-  
τα ποιεῖν, δικαίως ἂν διὰ παντὸς τοῦ αἰῶνος ἀμη-  
χανοῦντες βιοτεύειν· καὶ οὕτω δὴ ἀπογράφονται  
πάντες, ἀνέλαβόν τε τὰ ὅπλα πάντες.

20. Ἐν ᾧ δὲ οἱ πολέμιοι ἐλέγοντο μὲν προσιέναι, παρ-  
ῆσαν δὲ οὐδέπω, ἐν τούτῳ ἐπειρᾶτο ὁ Κῦρος ἀσκεῖν  
μὲν τὰ σώματα τῶν μεθ' ἑαυτοῦ πρὸς ἰσχὺν, διδά-  
σκειν δὲ τὰ τακτικά, θήγειν δὲ τὰς ψυχὰς εἰς τὰ πο-  
λεμικά. 21. Καὶ πρῶτον μὲν λαβὼν παρὰ Κναξά-  
ρους ὑπηρετάς, προσέταξεν ἐκάστοις τῶν στρατιωτῶν  
ἱκανῶς, ὧν ἐδέοντο, πάντα πεποιημένα παρασχεῖν·  
τοῦτο δὲ παρασκευάσας, οὐδὲν αὐτοῖς ἄλλο ἐλελοί-  
πει, ἢ ἀσκεῖν τὰ ἀμφὶ τὸν πόλεμον· ἐκεῖνο δοκῶν  
καταμεμαθηκέναι, ὅτι οὗτοι κράτιστοι ἕκαστα γί-  
γνονται, οἱ ἂν, ἀφ' ἑμῶν τοῦ πολλοῖς προσέχειν τὸν

ροῦν, ἐπὶ ἕν ἔργον τράπωνται. Καὶ αὐτῶν δὲ τῶν  
 πολεμικῶν περιελὼν καὶ τὸ τόξω μελετᾶν καὶ ἀκον-  
 τίσῃ, κατέλιπε τοῦτο μόνον αὐτοῖς, τὸ σὺν μαχαίρᾳ  
 καὶ γέρόφῃ καὶ θώρακι μάχεσθαι. Ὡστε εὐθὺς αὐ-  
 τῶν παρεσκεύασε τὰς γνώμας, ὥς ὁμοῦσε ἵτεον εἶη  
 τοῖς πολεμίοις, ἢ ὁμολογητέον, μηδενὸς ἀξίους εἶναι  
 συμμαχοῦς· τοῦτο δὲ χαλεπὸν ὁμολογήσαι, οἳ τινες  
 ἂν εἰδῶσιν, ὅτι οὐδὲ δι' ἕν ἄλλο τρέφονται, ἢ ὅπως  
 μαχοῦνται ὑπὲρ τῶν τρεφόντων. 22. Ἐτι δὲ πρὸς τοῦ-  
 τοις ἐννοήσας, ὅτι, περὶ ὁπόσων ἂν γένωνται ἀνθρώ-  
 ποις φιλονεικίαι, πολὺ μᾶλλον ἐθέλουνσι ταῦτα ἀσκεῖν,  
 ἀγῶνας αὐτοῖς προεῖπεν ἀπάντων, ὁπόσα ἐχίγνωσκεν  
 ἀσκεῖσθαι ἀγαθὸν εἶναι ὑπὸ στρατιωτῶν. Ἄ δὲ  
 προεῖπε, τάδε ἦν· ἰδιώτῃ μὲν, ἑαυτὸν παρέχειν εὐ-  
 πειθῇ τοῖς ἄρχουσι, καὶ ἐθελόπονον, καὶ φιλοκί-  
 δυνον μετ' εὐταξίας, καὶ ἐπιστήμονα τῶν στρατιωτι-  
 κῶν, καὶ φιλόκαλον περὶ ὅπλα, καὶ φιλότιμον ἐπὶ  
 πᾶσι τοῖς τοιούτοις· πεμπαδάρχῳ δ', αὐτὸν ὄντα,  
 οἷόνπερ τὸν ἀγαθὸν ἰδιώτην, καὶ τὴν πεμπαδα, εἰς  
 τὸ δυνατόν, τοιαύτην παρέχειν· δεκαδάρχῳ δὲ, τὴν  
 δεκάδα· ὥσαύτως δὲ λοχαγῷ, τὸν λόχον· ὥς δ'  
 αὐτῷ ταξιάρχῳ· ὥς δ' αὐτῷ ἐκάστῳ τῶν ἄλλων  
 ἀρχόντων, ἀνεπίκλητον αὐτὸν ὄντα, ἐπιμελεῖσθαι καὶ  
 τῶν ὑφ' αὐτῷ ἀρχόντων, ὅπως ἐκεῖνοι αὐτῷ, ὧν ἂν  
 ἄρχωσι, παρέξουσιν τὰ δεόντα ποιοῦντας. 23. Ἄθλα  
 δὲ προῦφηρε, τοῖς μὲν ταξιάρχοις, οἳ κρατίστας  
 δόξαιεν τὰς τάξεις παρασκευάσαι, χιλιάρχους ἔσε-  
 σθαι· τῶν δὲ λοχαγῶν, οἳ κρατίστους δόξαιεν τοὺς

λόχους ἀποδεικνύναι, εἰς τὰς τῶν ταξιαρχῶν χώρας ἐπαναβήσεσθαι· τῶν δ' αὖ δεκαδάρχων τοὺς κρατίστους, εἰς τὰς τῶν λοχαγῶν χώρας καταστήσεσθαι· τῶν δ' αὖ πεμπαδάρχων, ὡσαύτως εἰς τὰς τῶν δεκαδάρχων· τῶν γε μὴν ἰδιωτῶν τοὺς κρατιστεύοντας, εἰς τὰς τῶν πεμπαδάρχων. Ἐπῆρχε δὲ πᾶσι τούτοις τοῖς ἄρχουσι, πρῶτον μὲν θεραπεύεσθαι ὑπὸ τῶν ἀρχομένων· ἔπειτα δὲ καὶ ἄλλαι τιμαὶ, αἱ πρέπουσαι ἐκάστοις, συμπαρεῖποντο. Ἐπανέειπε δὲ καὶ μείζονας ἐλπίδας τοῖς ἀξίοις ἐπαίνου, εἴ τι ἐν τῷ ἐπιόντι χρόνῳ ἀγαθὸν μείζον φαίνοιτο. 24. Προεῖπε δὲ νικητήρια καὶ ὅλαις ταῖς τάξεσι, καὶ ὅλοις τοῖς λόχοις· καὶ ταῖς δεκάσιν ὡσαύτως καὶ ταῖς πεμπάσιν, ἐὰν φαίνωνται εὐπιστόταται τοῖς ἀρχουσιν οὖσαι, καὶ προθυμότατα ἀσκοῦσαι τὰ προεξημένα. Ἦν δὲ ταύταις τὰ νικητήρια, οἷα δὴ εἰς πλῆθος πρεπεί. Ταῦτα μὲν δὴ προεξητό τε, καὶ ἤσκητο ὑπὸ τῆς στρατιᾶς. 25. Σκηνὰς δὲ αὐτοῖς κατεσκεύασε, πλῆθος μὲν, ὅσοι ταξιαρχοὶ ἦσαν· μέγεθος δὲ, ὥστε ἱκανὰς εἶναι τῇ τάξει ἐκάστη· ἥ δὲ τάξις ἦν ἑκατὸν ἄνδρες. Ἐσκήνουν μὲν δὴ οὕτω κατὰ τάξεις. Ἐν δὲ τῷ ὁμοσκηνοῦν ἐδόκουν μὲν αὐτῷ ὠφελεῖσθαι πρὸς τὸν μέλλοντα ἀγῶνα τοῦτο, ὅτι ἐώρων ἀλλήλους ὁμοίως τρεφομένους, καὶ οὐκ ἐνῆν πρόφασις μειονεξίας, ὥστε ὑφίεσθαι τε τινά, κακίῳ τε ἕτερον ἐτέρου εἶναι πρὸς τοὺς πολεμίους. Ὤφλεῖσθαι δὲ ἐδόκουν αὐτῷ καὶ πρὸς τὸ γινώσκεισθαι ἀλλήλοις ὁμοσκηνοῦντες. Ἐν δὲ τῷ γινώσκεισθαι καὶ τὸ αἰσχύ-

νεσθαι πᾶσι δοκεῖ μᾶλλον ἐγγίγνεσθαι· οἱ δὲ ἀγνοοῦ-  
μενοι ῥαδιουργεῖν πως μᾶλλον δοκοῦσιν, ὥσπερ οἱ ἐν  
σκοτεινῶντες. 26. Ἐδόκουν δὲ αὐτῷ καὶ εἰς τὸ τὰς τά-  
ξεις ἀκριβοῦν μέγα ὠφελεῖσθαι διὰ τὴν ὁμοσκηρίαν.  
ἔχον γὰρ οἱ μὲν ταξίαρχοι τὰς ὑφ' ἑαυτοῖς τάξεις  
κεκοσμημένας, ὥσπερ ὅποτε εἰς ἓνα πορεύοιτο ἡ τά-  
ξις· οἱ δὲ λοχαγοὶ, τοὺς λόχους ὡς αὐτῶς· οἱ δὲ δε-  
κάδαρχοι, τὰς δεκάδας· καὶ οἱ πεμπάδαρχοι, τὰς  
πεμπάδας. 27. Τὸ δὲ ἀκριβοῦν τὰς τάξεις σφόδρα ἐδό-  
κει αὐτῷ ἀγαθὸν εἶναι, καὶ εἰς τὸ μὴ ταράττεσθαι,  
καὶ εἰς τὸ, εἰ ταραχθεῖν, θᾶπτον κατασιτῆναι· ὥσ-  
περ γε καὶ λίθων καὶ ξύλων ἃ ἂν δέη συναρμουςθῆ-  
ναι, ἔστι, καὶ ὅπως οὖν καταβεβλημένα τύχη, συναρ-  
μῶσαι ταῦτα εὐπετῶς, ἢ ἔχρη γνωρίσματα, ὥστε εὐ-  
δελον εἶναι, ἐξ ὁποίας ἕκαστον χώρας αὐτῶν ἐστιν.  
28. Ἐδόκουν δὲ ὠφελεῖσθαι αὐτῷ ὁμοῦ τρεφόμενοι  
καὶ πρὸς τὸ ἥτιον ἀλλήλους ἂν ἐθέλειν ἀπολείπειν·  
ἅτι ἐώρα καὶ τὰ θηρία, τὰ συντρεφόμενα, δεινὸν  
ἔχοντα πόθον, ἢν τις αὐτὰ διασπᾷ ἀπ' ἀλλήλων.

29. Ἐπεμέλετο δὲ καὶ τοῦδε ὁ Κῦρος, ὅπως μήποτε  
ἀνιδρωτοὶ γενόμενοι ἐπὶ τὸ ἄριστον καὶ τὸ δεῖπνον  
εἰσίοιεν. Ἦ γὰρ ἐπὶ θήραν αὐτοὺς ἐξάγων, ἰδρῶτα  
αὐτοῖς παρεῖχεν, ἢ παιδιας τοιαύτας ἐξεύρισκεν, αἱ  
ἰδρῶτα ἔμελλον παρέχειν· ἢ καὶ προᾶξαι εἴ τι δεο-  
μενος τύχοι, οὕτως ἐξηγῆτο τῆς πράξεως, ὥς μὴ  
ἐπανόιοιεν ἀνιδρωτί. Τοῦτο γὰρ ἡγῆτο καὶ πρὸς τὸ  
ἠδέως ἐσθίειν ἀγαθὸν εἶναι, καὶ πρὸς τὸ ὑγιαίνειν,  
καὶ πρὸς τὸ δύνασθαι τι πονεῖν. Καὶ πρὸς τὸ ἀλ-



λήλοις δὲ προατέρους εἶναι ἀγαθὸν ἡγεῖτο τοὺς πό-  
ρους εἶναι, ὅτι καὶ οἱ ἵπποι, συμπονοῦντες ἀλλήλοις,  
προότεροι συνεστήκασιν. Πρὸς γε μὴν τοὺς πολεμίους  
μεγαλοφρονέστεροι γίνονται, οἱ ἂν ξυνειδῶσιν ἑαυ-  
τοῖς εὖ ἡσκηότες.

30. Κῦρος δὲ αὐτῷ σκηνὴν μὲν κατεσκευάσατο, ὥς  
ἱκανὴ εἶη ἔχειν, οὓς καλοῖη ἐπὶ τὸ δεῖπνον. Ἐκάλει  
δὲ ὥς τὰ πολλὰ τῶν ταξιαρχῶν, οὓς καιρὸς αὐτῷ  
δοκοῖη εἶναι· ἔστι δ' ὅτε καὶ τῶν λοχαγῶν καὶ τῶν  
δεκαδάρχων τινὰς καὶ πεμπαδάρχων ἐκάλει· ἔστι δ'  
ὅτε καὶ τῶν στρατιωτῶν· ἔστι δ' ὅτε καὶ τὴν πεμ-  
πάδα ὅλην, καὶ δεκάδα ὅλην, καὶ λόχον ὅλον, καὶ  
τάξιν ὅλην. Ἐκάλει δὲ καὶ εἰμίμα, ὅτε τινὰς ἴδοι  
τοιοῦτό τι ποιήσαντας, ὃ πάντας ἐβούλετο ποιεῖν.  
Ἦν δὲ τὰ μὲν παρατιθέμενα αἰεὶ ἴσα αὐτῷ τε καὶ τοῖς  
καλουμένοις ἐπὶ τὸ δεῖπνον. 31. Καὶ τοὺς ἀμφὶ τὸ  
στράτευμα δὲ ὑπηρέτας ἰσομοίρους αἰεὶ πάντων ἐποίει·  
οὐδὲν γὰρ ἦτιον τιμῶν ἄξιον ἐδόκει αὐτῷ εἶναι τοὺς  
ἀμφὶ τὰ στρατιωτικὰ ὑπηρέτας οὔτε κηρύνων οὔτε  
πρέσβων. Καὶ γὰρ πιστοὺς ἡγεῖτο δεῖν εἶναι τού-  
τους, καὶ ἐπιστήμονας τῶν στρατιωτικῶν, καὶ συνε-  
τοὺς, προσέτι δὲ σφοδροὺς, καὶ ταχεῖς, καὶ ἀόκνους,  
καὶ ἀταράκτους. Πρὸς δὲ τούτοις, καὶ ὅσα οἱ βέλ-  
τιστοι νομιζόμενοι ἔχουσιν, ἐγίνωσκεν ὁ Κῦρος δεῖν  
τοὺς ὑπηρέτας ἔχειν, καὶ τοῦτο ἀσκεῖν, ὥς μηδὲν  
ἀναίνοιντο ἔργον, ἀλλὰ πάντα νομίζοιεν πρέπειν  
αὐτοῖς πράττειν, ὅσα ἂν ὁ ἄρχων προστάττοι.

## CAPVT II.

1. Αἰὲν μὲν οὖν ἐπεμέλειτο ὁ Κῦρος, ὅποτε συσκηνοῖεν, ὅπως εὐχαριστότατοί τε ἅμα λόγοι ἐμβληθῇσονται καὶ παρορμῶντες εἰς τὰγαθόν. Ἀφίκετο δ' οὖν καὶ εἰς τόνδε ποτὲ τὸν λόγον· Ἀρά γε, ἔφη, ὧ ἄνδρες, ἐνδεέστεροί τι ἡμῶν διὰ τοῦτο φαίνονται εἶναι οἱ ἐταῖροι, ὅτι οὐ πεπαίδευνται τὸν αὐτὸν τρόπον ἡμῖν; ἢ οὐδὲν ἄρα διοίσουσιν ἡμῶν, οὔτε ἐν ταῖς συνουσίαις, οὔτε ὅταν ἀγωνίζεσθαι πρὸς τοὺς πολεμίους δέη; 2. Καὶ ὁ Ῥστιάσπης ὑπολαβὼν εἶπεν· Ἀλλ' ὅποιοι μὲν τινες ἔσονται εἰς τοὺς πολεμίους, οὕτω ἔγωγε ἐπίσταμαι· ἐν μέντοι τῇ συνουσίᾳ δύσκολοι, καὶ μὰ τοὺς θεοὺς, ἔνιοι αὐτῶν ἤδη φαίνονται. Πρώην μὲν γε, ἔφη, Κυαξάρης ἔπεμψεν εἰς τὴν τάξιν ἐκάστην ἱερεῖα, καὶ ἐγένετο ἐκάστῳ ἡμῶν τρεῖς κρέα ἢ καὶ πλείω τὰ περιφερόμενα. Καὶ ἤρξατο μὲν δὴ ἀπ' ἐμοῦ ὁ μάγειρος, τὴν πρώτην περίοδον περιφέρειν· ὅτε δὲ τὸ δεύτερον εἰσῆει περιοίσων, ἐκέλευσα ἐγὼ ἀπὸ τοῦ τελευταίου ἄρχεσθαι, καὶ ἀνάπαλιν περιφέρειν. 3. Ἀνακραγὼν οὖν τις τῶν κατὰ μέσον τὸν κύκλον κατακειμένων στρατιωτῶν, Μὰ Δί', ἔφη, τῶνδε μὲν οὐδὲν ἶσον ἐστίν, εἴγε ἀφ' ἡμῶν τῶν ἐν μέσῳ οὐδεὶς οὐδέποτε ἄρξεται. Καὶ ἐγὼ ἀκούσας ἠχθέσθην τε, εἴ τι μείον δοκοίη ἔχειν, καὶ ἐκάλεσα εὐθὺς αὐτὸν πρὸς ἐμέ. Ὁ δὲ μάλα τοῦτό γε εὐτάκτως ὑπήκουσεν. Ὡς δὲ τὰ περιφερόμενα ἦκε πρὸς ἡμᾶς, αἶτε, οἶμαι, ὑστάτους λαμβάνοντας, τὰ σμικρότατα λελειμμένα ἦν· ἐνταῦθα δὴ ἐκεῖνος πάνν

ἀνισθίς δῆλος ἐγένετο, καὶ εἶπε πρὸς ἑαυτὸν, Τῆς  
 τύχης, τὸ ἐμὲ νῦν κληθέντα δεῦρο τυχεῖν! 4. Καὶ ἐγὼ  
 εἶπον, Ἀλλὰ μὴ φρόντιζε· αὐτίκα γὰρ ἂν ἡμῶν  
 αὐτὸ ἄρξεται, καὶ σὺ πρῶτος λήψη τὸ μέγιστον. Καὶ  
 ἐν τούτῳ περιέφερε τὸ τρίτον, ὅπερ δὴ λοιπὸν ἦν τῆς  
 περιφορᾶς· καὶ κεῖνος ἔλαβε μετ' ἐμὲ δευτέρως. Ὡς  
 δ' ὁ τρίτος ἔλαβε, καὶ ἔδοξεν αὐτὸν μεῖζον ἑαυτοῦ  
 λαβεῖν, καταβάλλει, ὃ ἔλαβεν, ὥς ἕτερον ληψόμενος.  
 Καὶ ὁ μάγειρος οἰόμενος αὐτὸν οὐδὲν ἔτι δεῖσθαι  
 ὄψου, ὥχεται παραφέρων, πρὶν λαβεῖν αὐτὸν ἕτερον.  
 5. Ἐνταῦθα δὴ οὕτω βαρέως ἠνεγκε τὸ πάθος, ὥστε  
 ἀνῆλωτο μὲν αὐτῷ, ὃ εἰλήφει, ὄψον, ὃ δὲ ἔτι αὐτῷ  
 λοιπὸν ἦν τοῦ ἐμβάμματος, τοῦτό πως, ὑπὸ τοῦ ἐκ-  
 πεπλήχθαι τε καὶ ὀργίζεσθαι τῇ τύχῃ δυσφοροῦμε-  
 νος ἀνέτρεψεν. Ὁ μὲν δὴ λοχαγός, ὃ ἐγγύτατα ἡμῶν,  
 ἰδὼν, συνεκρότησέ τε τῷ χεῖρι, καὶ τῷ γέλωτι ἠν-  
 φραίνετο. Ἐγὼ μέντοι, ἔφη, προσεποιούμην βήτ-  
 τειν· οὐδὲ γὰρ αὐτὸς ἡδυνάμην κατέχειν τὸν γέλωτα.  
 Τοιοῦτον μὲν δὴ σοι, ὦ Κῦρε, ἕνα τῶν ἐταίρων ἐπι-  
 δεικνύω, ἔφη. 6. Ἐπὶ μὲν δὴ τούτῳ, ὥσπερ εἰκός, ἐγέ-  
 λασαν. Ἄλλος δὲ τις ἔλεξε τῶν ταξιαρχῶν· Οὗτος  
 μὲν δὴ, ἔφη, ὦ Κῦρε, ὥς ἔοικεν, οὕτω δυσκόλῳ ἐνέ-  
 τυχεν. Ἐγὼ δὲ, ὥς σὺ, διδάξας ἡμᾶς, τὰς τάξεις  
 ἀπέπεμψας, καὶ ἐκέλευσας διδάσκειν τὴν ἑαυτοῦ ἑκα-  
 στον τάξιν, ἃ παρὰ σοῦ ἐμάθομεν, οὕτω δὴ καὶ ἐγὼ,  
 ὥσπερ καὶ οἱ ἄλλοι ἐποιοῦν, ἐλθὼν ἐδίδασκον ἕνα λό-  
 χον. Καὶ στήσας τὸν λοχαγὸν πρῶτον, καὶ τάξας  
 δῆτα ἐπ' αὐτῷ ἄνδρα νεανίαν, καὶ τοὺς ἄλλους, ἢ

ὄμην δεῖν, ἔπειτα σιάς ἐκ τοῦ ἔμπροσθεν, βλέπων  
 εἰς τὸν λόχον, ἥνικα μοι ἐδόκει καιρὸς εἶναι, προΐε-  
 ται ἐκέλευσα. 7. Καὶ ὁ ἀνὴρ σοι ὁ νεανίας ἐκεῖνος,  
 προελθὼν τοῦ λοχαγοῦ ἔμπροσθεν, πρότερος ἐπο-  
 ρεύετο. Καὶ γὰρ ἰδὼν, εἶπον, ὦ ἄνθρωπε, τί ποιεῖς;  
 Καὶ ὃς ἔφη· Προέρχομαι, ὥσπερ σὺ κελεύεις. Καὶ γὰρ  
 εἶπον· Ἀλλ' ἐγὼ οὐ σὲ μόνον ἐκέλευον, ἀλλὰ πάν-  
 τας προΐεναι. Καὶ ὃς, ἀκούσας τοῦτο, μεταστρα-  
 φεῖς πρὸς τοὺς λοχίτας εἶπεν, Οὐκ ἀκούετ', ἔφη, προς-  
 τὰτιοντος προΐεναι πάντας; Καὶ οἱ ἄνδρες πάντες  
 παρελθόντες τὸν λοχαγόν, ἤσαν πρὸς ἐμέ. 8. Ἐπεὶ  
 δὲ ὁ λοχαγὸς αὐτοὺς ἀνεχώριζεν, ἐδυεφόρουν τε, καὶ  
 ἔλεγον, Ποτέρῳ χρη πείθεσθαι; νῦν γὰρ ὁ μὲν κε-  
 λεύει προΐεναι, ὁ δ' οὐκ ἔα. Ἐγὼ μέντοι ἐνεγκὼν  
 ταῦτα πράως, ἐξαρχῆς αὖ καταχωρίσας, εἶπον, μη-  
 δένα τῶν ὀπισθεν κινεῖσθαι, πρὶν ἂν ὁ πρόσθεν  
 ἡγῇται· ἀλλὰ τοῦτο μόνον ὁρᾶν πάντας, τῷ πρό-  
 σθεν ἕπεσθαι. 9. Ὡς δ' εἰς Πέρσας τὶς ἀπιὼν ἦλθε  
 πρὸς ἐμέ, καὶ ἐκέλευσέ με τὴν ἐπιστολὴν δοῦναι, ἣν  
 ἔγραψα οἴκαδε, καὶ γὰρ (ὁ γὰρ λοχαγὸς ἦδει, ὅπου  
 ἔκειτο ἡ ἐπιστολή) ἐκέλευσα, αὐτὸν δραμόντα ἐνε-  
 γκεῖν τὴν ἐπιστολὴν· ὁ μὲν δὴ ἔτρεχεν· ὁ δὲ νεανίας  
 ἐκεῖνος εἶπετο τῷ λοχαγῷ, σὺν αὐτῷ τῷ θώρακι καὶ  
 τῇ κοπίδι· καὶ ὁ ἄλλος δὲ πᾶς λόχος, ἰδὼν ἐκεῖνον,  
 συνέτρεχε· καὶ ἤκον οἱ ἄνδρες φέροντες τὴν ἐπιστο-  
 λήν. Οὕτως, ἔφη, ὅγε ἐμὸς λόχος ἀκριβοῦς σοι πάντα  
 τὰ παρὰ σοῦ. 10. Οἱ μὲν δὴ ἄλλοι, ὥς εἰκός, ἐγέλων  
 ἐπὶ τῇ δορυφορίᾳ τῆς ἐπιστολῆς. Ὁ δὲ Κύρος εἶ-

*gumel*

πει, ὦ Ζεῦ καὶ πάντες θεοὶ, οἷους ἄρα ἡμεῖς ἔχομεν ἄνδρας ἐταίρους! Οἱ γε εὐθεράπενυτοι μὲν οὕτως εἶδιν, ὥστε τινὰς αὐτῶν ἔστι καὶ μικροῦ ὄψοι πᾶν ἀνακτῆσασθαι [φίλους]. πιθανοὶ δ' οὕτως εἰσὶ τινες, ὥστε, πρὶν εἰδέναι τὸ προστατιόμενον, πρότερον πείθονται. Ἐγὼ μὲν οὐκ οἶδα, ποίους τινὰς χρὴ μᾶλλον εὔξασθαι, ἢ τοιούτους, στρατιώτας ἔχειν. 11. Ὁ μὲν δὲ Κῦρος ἅμα γελῶν οὕτως ἐπήνεσε τοὺς στρατιώτας.

Ἐν δὲ τῇ σκηνῇ ἐτύγγανέ τις ὢν τῶν ταξιάρχων, Ἀγλαϊτιάδας ὄνομα, ἄνθρωπὸν τὸν τρόπον τῶν στρουφοντέρων ἀνθρώπων· οὗτος ὥδέ πως εἶπεν. Ἡ γὰρ οἶει, ἔφη, ὦ Κῦρε, τούτους ἀληθῆ λέγειν ταῦτα; Ἀλλὰ τί μὴν βουλόμενοι, ἔφη ὁ Κῦρος, ψεύδονται; Τί δ' ἄλλο γε, ἔφη, εἰ μὴ γέλωτα ποιεῖν ἐθέλοντες; ὑπὲρ οὗ λέγουσί τε ταῦτα, καὶ ἀλαζονεύονται. 12. Καὶ ὁ Κῦρος, Εὐφήμει, ἔφη, μηδὲ λέγε ἀλαζόνες εἶναι τούτους. Ὁ μὲν γὰρ ἀλαζῶν ἔμοιγε δοκεῖ ὄνομα κεῖσθαι ἐπὶ τοῖς προσποιουμένοις καὶ πλουσιωτέροις εἶναι, ἢ εἰσι, καὶ ἀνδρειότεροις, καὶ πρῆξι, ἢ μὴ ἱκανοὶ εἰσιν, ὑπισχνουμένοις· καὶ ταῦτα, φανεροῖς γιγνομένοις, ὅτι τοῦ λαβεῖν τι ἔνεκα καὶ κερδᾶναι ποιοῦσιν. Οἱ δὲ μηχανώμενοι γέλωτα τοῖς συνοῦσι μήτε ἐπὶ τῷ ἑαυτῶν κερδεῖ μήτ' ἐπὶ ζημίᾳ τῶν ἀκουόντων μήτε ἐπὶ βλάβῃ μηδεμιᾷ, πῶς οὐχ οὗτοι ἀστεῖοι ἂν καὶ εὐχάριτες δικαιότερον ὀνομάζοντο μᾶλλον, ἢ ἀλαζόνες. 13. Ὁ μὲν δὲ Κῦρος οὕτως ἀπελογήσατο περὶ τῶν τὸν γέλωτα παρὰσχόντων. Αὐθις



δὲ ὁ ταξίαρχος, ὁ τὴν τοῦ λόχου χαριτίαν διηγησά-  
 μενος, ἔφη· Ἦ πού ἂν, ὦ Ἀγλαϊτάδα, εἴ γε κλαίει  
 ἐπειρώμεθά σε πονεῖν, σφόδρα ἂν ἡμῖν ἐμέμφον,  
 (ὥς περ ἔνιοι καὶ ἐν ὠδαῖς καὶ ἐν λόγοις οἰκτρὰ ἅττα  
 λογοποιοῦντες εἰς δάκρυα πειρῶνται ἄγειν·) ὁπότε  
 γε νῦν, καὶ αὐτὸς εἰδώς, ὅτι εὐφροαίνειν μὲν τί σε  
 βουλόμεθα, βλάπτειν δ' οὐδέν, ὅμως οὕτως ἐν πολλῇ  
 ἀτιμίᾳ ἡμᾶς ἔχεις. 14. Ναὶ μὰ Δι', ἔφη ὁ Ἀγλαϊτάδας,  
 καὶ δικαίως γε· ἐπεὶ καὶ αὐτοῦ τοῦ κλαίειν καθί-  
 ζοντος τοὺς φίλους, πολλαχῇ ἔμοιγε δοκεῖ ἐλάττονος  
 ἄξια διαπραττεσθαι ὁ γέλωτα αὐτοῖς μηχανώμενος.  
 Εὐρήσεις δὲ καὶ σὺ, ἣν ὀρθῶς λογίζῃ, ἐμὲ ἀληθῇ  
 λέγοντα. Κλαύμασι μὲν γε καὶ πατέρες υἱοῖς σω-  
 φροσύνην μηχανῶνται, καὶ διδάσκαλοι παισὶν ἀγαθὰ  
 μαθήματα· καὶ νόμοι γε πολίτας διὰ τοῦ κλαίον-  
 τας καθίζειν εἰς δικαιοσύνην προτρέπονται τοὺς δὲ  
 γέλωτα μηχανωμένους ἔχοις ἂν εἰπεῖν ἢ σώματα  
 ὠφελοῦντας, ἢ ψυχὰς οἰκονομικωτέρας τι ποιοῦντας,  
 ἢ πολιτικωτέρας; 15. Ἐκ τούτου ὁ Ὑστάσπης ὥδὲ  
 πως εἶπε· Σὺ, ἔφη, ὦ Ἀγλαϊτάδα, ἣν ἐμοὶ πεῖθῃ,  
 εἰς μὲν τοὺς πολεμίους θαρρόνως δαπανήσεις τοῦτο τὸ  
 πολλοῦ ἄξιον, καὶ κλαίοντας ἐκείνους πειράσῃ κα-  
 θίζειν· ἡμῖν δὲ πάντως, ἔφη, καὶ τοῖςδε τοῖς φίλοις  
 τούτου τοῦ ὀλίγου ἀξίου γέλωτος ἐπιδαφιλεύσῃ. Καὶ  
 γὰρ οἶδ', ὅτι πολὺς σοὶ ἐστὶν ἀποκείμενος· οὔτε γὰρ  
 αὐτὸς χρώμενος ἀνήλωκας αὐτόν, οὐδὲ μὴν φίλοις  
 γε, οὐδὲ ξένοις ἐκὼν εἶναι γέλωτα παρέχεις· ὥστε  
 οὐδεμία σοι πρόφασίς ἐστιν, ὥς οὐ παρεκτεόν σοι

ἡμῖν γέλωτα. Καὶ ὁ Ἀγλαϊτάδας εἶπε, Καὶ σὺ δ' αὖ, ὦ Ῥοτιάσπη, γέλωτα πειρᾷ ποιεῖν ἐξ ἐμοῦ; Καὶ ὁ ταξίαρχος εἶπε· Ναὶ μὰ Δί', ἀνόητος ἄρα ἐστίν· ἐπεὶ ἐκ γε σοῦ πῦρ, οἶμαι, ῥῆγον ἂν τις ἐκτρίψειεν, ἢ γέλωτα ἐξαγάγοι. 16. Ἐπὶ τούτῳ μὲν δὴ οἱ τε ἄλλοι ἐγέλασαν, τὸν τρόπον εἰδότες αὐτοῦ, καὶ αὐτὸς ὁ Ἀγλαϊτάδας ἐπεμειδίασε. Καὶ ὁ Κῦρος, ἰδὼν αὐτὸν φαιδρωθέντα, Ἀδικεῖς, ἔφη, ὦ ταξίαρχε, ὅτι ἄνδρα ἡμῖν τὸν σπουδαιώτατον διαφθείρεις, γελαῖν ἀναπεύθων, καὶ ταῦτ', ἔφη, οὕτω πολέμιον ὄντα τῷ γέλωτι. Ταῦτα μὲν δὴ ἐνταῦθ' ἔληξεν. 17. Ἐκ δὲ τούτου Χρυσάντας ὥδε ἔλεξεν·

Ἄλλ' ἔγωγ', ἔφη, ὦ Κῦρε, καὶ πάντες οἱ παρόντες, ἐννοῶ, ὅτι ἐξεληλύθασιν μὲν σὺν ἡμῖν οἱ μὲν καὶ βελτίους, οἱ δὲ καὶ μείονος ἄξιοι· ἢν δέ τι γένηται ἀγαθόν, ἀξιόσουσιν οὗτοι πάντες ἰσομοιρεῖν. Καί τοι ἔγωγε οὐδὲν ἀνισώτερον νομίζω τῶν ἐν ἀνθρώποις εἶναι, τοῦ τῶν ἴσων τὸν τε κακὸν καὶ τὸν ἀγαθὸν ἀξιοῦσθαι. 18. Καὶ ὁ Κῦρος εἶπε πρὸς τοῦτο· Ἄρ' οὖν, πρὸς τῶν θεῶν, κράτιστον ἡμῖν, ἄνδρες, ἐμβαλεῖν περὶ τούτου βουλὴν εἰς τὸν στρατὸν, πότερα δοκεῖ, ἢν τι ἐκ τῶν πόνων δῶ ὁ θεὸς ἀγαθόν, ἰσομοίρους πάντας ποιεῖν, ἢ σκοποῦντας τὰ ἔργα ἐκάστου, πρὸς ταῦτα καὶ τὰς τιμὰς ἐκάστῳ προστιθέναι; 19. Καὶ τί δεῖ, ἔφη ὁ Χρυσάντας, ἐμβαλεῖν λόγον περὶ τούτου, ἀλλ' οὐχὶ προειπεῖν, ὅτι οὕτω ποιήσεις; Ἡ οὐ σὺ καὶ τοὺς ἀγῶνας, ἔφη, προσέτις καὶ τὰ ἄθλα; Ἀλλὰ μὰ Δί', ἔφη ὁ Κῦρος,

οὐχ ὅμοια ταῦτα ἐκείνοις. Ἄ μὲν γὰρ ἂν στρατευόμενοι κτήσωνται, κοινὰ, οἶμαι, ἑαυτοῖς ἡγήσονται εἶναι· τὴν δὲ ἀρχὴν τῆς στρατιᾶς ἐμὴν ἴσως ἔτι οὐκοθεν νομίζουσιν εἶναι· ὥστε διατάττοντα ἐμὲ τοὺς ἐπιστάτας οὐδὲν, οἶμαι, ἀδικεῖν νομίζουσιν. 20. Ἡ καὶ οἶει, ἔφη ὁ Χρυσάντας, ψηφίσασθαι ἂν τὸ πλῆθος συνελθόν, ὥστε μὴ ἴσων ἕκαστον τυγχάνειν, ἀλλὰ τοὺς κρατίστους καὶ τιμαῖς καὶ δώροις πλεονεκτεῖν; Ἐγὼ γ', ἔφη ὁ Κῦρος, οἶμαι, ἅμα μὲν ὑμῶν συναγορευόντων, ἅμα δὲ καὶ αἰσχροὺς ὃν ἀντιλέγειν, μὴ οὐχὶ τὸν πλεῖστα καὶ πονοῦντα, καὶ ὠφελοῦντα τὸ κοινόν, τοῦτον καὶ μεγίστων ἀξιοῦσθαι. Οἶμαι δέ, ἔφη, καὶ τοῖς κακίστοις σύμφορον φανεῖσθαι τοὺς ἀγαθοὺς πλεονεκτεῖν. 21. Ὁ δὲ Κῦρος ἐβούλετο καὶ αὐτῶν ἕνεκα τῶν ὁμοτίμων γενέσθαι τοῦτο τὸ ψήφισμα. Βελτίους γὰρ ἂν καὶ αὐτοὺς ἡγεῖτο τοὺς εἶναι, εἰ εἶδεῖν, ὅτι, ἐκ τῶν ἔργων καὶ αὐτοὶ κρινόμενοι, τῶν ἀξίων τεύξοιντο. Καιρὸς οὖν αὐτῷ ἐδόκει νῦν εἶναι ἐμβαλεῖν περὶ τούτου ψῆφον, ἐν ᾗ καὶ οἱ ὁμότιμοι ὄκνον τὴν τοῦ ὄχλου ἰσομοιρίαν. Οὕτω δὲ συνεδόκει τοῖς ἐν τῇ σκηνῇ συμβαλέσθαι περὶ τούτου λόγους, καὶ συναγορεύειν ταῦτα ἔφασαν χρῆναι, ὅστις περ ἀνὴρ οἶοιτο εἶναι.

22. Ἐπιγελάσας δὲ τῶν ταξιάρχων τις εἶπεν, Ἄλλ' ἐγὼ, ἔφη, ἄνδρα καὶ τοῦ δήμου οἶδα, ὅς συνερεῖ, ὥστε μὴ εἰκῇ οὕτως ἰσομοιρίαν εἶναι. Ἄλλος δ' ἀντήρετο, τοῦτον τίνα λέγοι. Ὁ δ' ἀπεκρίνατο, Ἔστι νῆ Δί', ἀνὴρ σύσκηρος ἐμὸς, ὅς ἐν παντὶ μαστεύει

πλέον ἔχειν. Ἄλλος δ' αὖ ἐπῆρετο αὐτόν, Ἡ καὶ  
 τῶν πόρων; Μα' Δί', ἔφη, οὐ μὲν δὴ· ἀλλὰ τοῦτο  
 γε ψευδόμενος ἐάλωκα. Καὶ γὰρ πόρων, καὶ τῶν  
 ἄλλων τῶν τοιούτων πάνυ πρῶτος αἰὲ ἐξ τὸν βουλό-  
 μενον πλέον ἔχειν. 23. Ἄλλ' ἐγὼ μὲν, ἔφη ὁ Κύρος,  
 ὦ ἄνδρες, γινώσκω τοὺς τοιούτους ἀνθρώπους, οἷον  
 καὶ νῦν ὅδε λέγει, εἵπερ δεῖ ἐνεργὸν καὶ πειθόμενον  
 ἔχειν τὸ στρατεύμα, ἔξαιρετέους εἶναι ἐκ τῆς στρα-  
 τιᾶς. Δοκεῖ γὰρ μοι τὸ μὲν πολὺ τῶν στρατιωτῶν  
 εἶναι οἷον ἔπεσθαι, ἢ ἂν τις ἡγῆται· ἄγειν δ', οἴ-  
 μαι, ἐπιχειροῦσιν, οἱ μὲν καλοὶ κἀγαθοὶ, ἐπὶ τὰ  
 καλὰ κἀγαθὰ, οἱ δὲ πονηροὶ, ἐπὶ τὰ πονηρά. 24. Καὶ  
 πολλάκις τοίνυν πλείονας ὁμογνώμονας λαμβάνουσιν  
 οἱ φαῦλοι, ἢ οἱ σπουδαῖοι. Ἡ γὰρ πονηρία, διὰ  
 τῶν παραντίκα ἡδονῶν πορευομένη, ταύτας ἔχει συν-  
 αναπειθούσας πολλοὺς αὐτῇ ὁμογνωμονεῖν· ἢ δ'  
 ἀρετῇ, πρὸς ὄρθιον ἄγουσα, οὐ πάνυ δεινὴ ἐστίν  
 ἐν τῷ παραντίκα εἰκῇ συνεπισπᾶσθαι· ἄλλως τε καὶ  
 ἢν ἄλλοι ὧσιν, ἐπὶ τὸ πρᾶνές καὶ τὸ μαλακὸν ἀντι-  
 παρακαλοῦντες. 25. Καὶ τοίνυν ἢν μὲν τινες βλακεία  
 καὶ ἀπονία μόνον κακοὶ ᾧσι, τοὺτους ἐγὼ νομίζω, ὥς-  
 τε κηφῆνας, δαπάνη μόνον ζημιοῦν τοὺς κοινω-  
 νούς· οἱ δ' αὖ τῶν μὲν πόρων κακοὶ ᾧσι κοινωνοί,  
 πρὸς δὲ τὸ πλεονεκτεῖν σφοδροὶ καὶ ἀναίσχυντοι,  
 οὗτοι καὶ ἡγεμονικοὶ εἰσι πρὸς τὰ πονηρά· πολλάκις  
 γὰρ δύνανται τὴν πονηρίαν πλεονεκτοῦσαν ἀποδει-  
 κνύναι· ὥστε παντάπασιν ἔξαιρετέοι οἱ τοιοῦτοι ἡμῖν  
 εἴσι. 26. Καὶ μηδὲ μέντοι σκοπεῖτε, ὅπως ἐκ τῶν πολυ-

*more of the same difficulties*

τῶν ἀντιπληρώσετε τὰς τάξεις· ἀλλ', ὥσπερ ἵππους, οἳ ἂν ἄριστοι ᾖσιν, οὐχ οἳ ἂν πατριῶται, τούτους ζητεῖτε, οὕτω καὶ ἀνθρώπους ἐκ πάντων, οἳ ἂν ὑμῖν μάλιστα δοκῶσι συνισχυρεῖν τε ὑμᾶς καὶ συγκοσμήσειν, τούτους λαμβάνετε. Μαρτυρεῖ δέ μοι καὶ τότε πρὸς τὸ ἀγαθόν· οὔτε γὰρ ἄρμα δήπου ταχὺ γένοιτ' ἂν, βραδέων ἵππων ἐνότων, οὔτε δίκαιον, ἀδίκων συνεζευγμένων· οὐδέ γε οἶκος δύναται εὖ οἰκεῖσθαι, πονηροῖς οἰκέταις χρώμενος· ἀλλὰ καὶ ἐνδεόμενος οἰκειῶν, ἥτιον σφάλλεται, ἢ ὑπὸ ἀδίκων ταραττόμενος. 27. Εὖ δέ ἴστε, ὦ ἄνδρες, ἔφη, φίλοι, ὅτι οὐδὲ τοῦτο μόνον ὠφελήσουσιν οἱ κακοὶ ἀφαιρεθέντες, ὅτι κακοὶ ἀπέσσονται, ἀλλὰ καὶ, τῶν καταμερόντων ὅσοι μὲν ἀνεπίμπλαντο ἤδη κακίας, ἀνακαθαροῦνται πάλιν αὐτήν· οἳ δὲ ἀγαθοὶ, τοὺς κακοὺς ἰδόντες ἀτιμασθέντας, πολὺ εὐθυμότερον τῆς ἀρετῆς ἀνθέξονται. 28. Ὁ μὲν οὕτως εἶπε· τοῖς δὲ φίλοις ἅπασι συνέδοξε ταῦτα, καὶ οὕτως ἐποίουν.

Ἐκ δὲ τούτου πάλιν αὐτοῖς σκώμματος ἤρχεν ὁ Κύριος. Κατανοήσας γάρ τινα τῶν ταξίαρχων σύνδειπνον [ἀγόμενον] καὶ παρακλίτην πεποιημένον ἄνδρα ὑπέρδασύν τε καὶ ὑπέρραισχρον, ἀνακαλέσας τὸν ταξίαρχον ὀνομαστὶ, εἶπεν ὧδε· Ὡ Σαμβαύλα, ἔφη, ἀλλ' ἢ καὶ σὺ κατὰ τὸν Ἑλληνικὸν τρόπον, ὅτι καλὸν ἐστί, περιάγη τοῦτο τὸ μειράκιον, τὸ παρακατακείμενόν σοι; Νῆ τὸν Δ', ἔφη ὁ Σαμβαύλας, ἡδομαί γε οὖν καὶ ἐγὼ συνών τε τούτῳ, καὶ θεώμενος αὐτόν. 29. Ἀκούσαντες δὲ ταῦτα οἱ σύσκηνοι, προς-



έβλεψαν· ὡς δὲ εἶδον τὸ πρόσωπον τοῦ ἀνδρός ὑπερ-  
βάλλον αἰσχει, ἐγέλασαν πάντες. Καί τις εἶπε,  
Πρὸς τῶν θεῶν, ὦ Σαμβαῦλα, ποίῳ ποτέ σε ἔργῳ  
ὁ ἀνὴρ οὗτος ἀνῆρτηται; Καὶ ὃς εἶπεν· 30. Ἐγὼ  
ὑμῖν, νῆ τὸν Δία, ὦ ἄνδρες, ἐρῶ. Ὅποσάκις γὰρ αὐ-  
τὸν ἐκάλεσα, εἴτε νυκτός, εἴτε ἡμέρας, οὐ πώποτε  
μοι οὐτ' ἀσχολίαν προῦφασίσσατο, οὔτε βάδην ὑπή-  
κουσεν, ἀλλ' αἰεὶ τρέχων· ὅποσάκις τε πρᾶξαί τι αὐ-  
τῷ προσέταξα, οὐδὲν ἀνιδρωτὶ πώποτε εἶδον αὐτὸν  
ποιοῦντα. Πειπολήκε δὲ καὶ τοὺς δεκαδέας ἅπαντας  
τοιούτους, οὐ λόγῳ, ἀλλ' ἔργῳ ἀποδεικνύς, οἷους δεῖ  
εἶναι. 31. Καί τις εἶπε· Κἄπειτα τοιοῦτον ὄντα οὐ  
φιλεῖς αὐτὸν, ὥςπερ τοὺς συγγενεῖς; Καὶ ὁ αἰσχυρὸς  
ἐκεῖνος πρὸς τοῦτο εἶπε· Μὰ Δία, ἔφη· οὐ γὰρ  
φιλόπονός ἐστιν· ἐπεὶ ἤρκει ἂν αὐτῷ, εἰ ἐμὲ ἤθελε  
φιλεῖν, τοῦτο ἀντὶ πάντων τῶν γυμνασίων.

## CAP. III.

1. Τοιαῦτα μὲν δὴ καὶ γελοῖα καὶ σπουδαῖα καὶ  
ἐλέγετο καὶ ἐπράττετο ἐν τῇ σκηνῇ. Τέλος δὲ, τὰς  
τρίτας σπονδὰς ποιήσαντες, καὶ εὐξάμενοι τοῖς θε-  
οῖς τὰ ἀγαθὰ, τὴν σκηνὴν εἰς κοίτην διέλκυν. Τῇ δ'  
ὑστεραίᾳ ὁ Κύρος συνέλεξε τοὺς στρατιώτας πάντας,  
καὶ ἔλεξε τοιάδε·

2. Ἄνδρες φίλοι, ὁ μὲν ἀγὼν ἡμῖν ἐγγύς· προσε-  
ρχονται γὰρ οἱ πολέμοι. Τὰ δ' ἄθλα τῆς νίκης, ἣν  
μὲν ἡμεῖς νικῶμεν, (τοῦτο γὰρ αἰεὶ καὶ λέγειν, ἔφη,  
καὶ ποιεῖν δεῖ,) δῆλον, ὅτι οἱ τε πολέμοι αὖ ἡμέ-

τεροί, καὶ τὰ τῶν πολεμίων ἀγαθὰ πάντα· ἣν δὲ ἡμεῖς αὖ νικώμεθα, — καὶ οὕτω τὰ τῶν ἡττωμένων ἀγαθὰ πάντα τοῖς νικῶσιν ἀεὶ ἄθλα πρόκειται. 3. Οὕτω δὴ, ἔφη, δεῖ ὑμᾶς γινώσκειν, ὥς, ὅταν μὲν ἀνθρώποι, κοινωνοὶ πολέμου γενόμενοι, ἐν ἑαυτοῖς ἔχωσιν ἕκαστοι, ὥς, εἰ μὴ αὐτὸς τις προθυμηθήσεται, οὐδὲν ἐσόμενον τῶν δεόντων, ταχὺ πολλὰ τε καὶ καλὰ διαπράττονται· οὐδὲν γὰρ αὐτοῖς ἀργεῖται τῶν πράττεσθαι δεομένων· ὁπόταν δὲ ἕκαστος διανοηθῇ, ὥς ἄλλος ἔσται ὁ πρῶσσαν καὶ ὁ μαχόμενος, καὶ αὐτὸς μαλακίηται, τοῖς τοιούτοις, ἔφη, εὖ ἴστε, ὅτι πᾶσιν ἅμα πάντα ἥξει τὰ χαλεπὰ φερόμενα. 4. Καὶ ὁ Θεὸς οὕτω πως ἐποίησε· τοῖς μὴ θέλουσιν ἑαυτοῖς προστάττειν ἐκπονεῖν τὰγαθὰ, ἄλλους αὐτοῖς ἐπιτακτικῶς δίδωσι. Νῦν οὖν, ἔφη, λεγέτω τις ἐνθάδε ἀναστάς περὶ αὐτοῦ τούτου, ποτέ πως ἂν τὴν ἀρετὴν οἴεται ἀσκειῖσθαι μᾶλλον παρ' ἡμῖν, εἰ μέλλοι ὁ πλεῖστα καὶ πονεῖν καὶ κινδυνεύειν ἐθέλων πλείστης καὶ τιμῆς τεύξεσθαι, ἢ ἂν εἰδῶμεν, ὅτι οὐδὲν διαφέρει κακὸν εἶναι· ὁμοίως γὰρ πάντες τῶν ἴσων τευξόμεθα. 5. Ἐνταῦθα δὴ ἀναστάς ὁ Χρυσάντας, εἰς τῶν ὁμοτίμων, ἀνὴρ οὔτε μέγας, οὔτε ἰσχυρὸς ἰδεῖν, φρονήσῃ δὲ διαφέρων, ἔλεξεν ὥδε·

Ἄλλ' οἶμαι μὲν, ἔφη, ὦ Κῦρε, οὐδὲ διανοούμενόν σε, ὥς δεῖ ἴσον τοὺς κακοὺς τοῖς ἀγαθοῖς ἔχειν, ἐμβαλεῖν τοῦτον τὸν λόγον, ἀλλ' ἀποπειρώμενον, εὖ τις ἄρα ἔσται ἀνὴρ, ὅστις ἐθέλῃσει ἐπι-

δεῖξαι ἑαυτὸν, ὥς διανοεῖται, μηδὲν καλὸν καὶ ἀγαθὸν ποίῳν, ἃ ἂν ἄλλοι τῇ ἀρετῇ καταπράξωσι, τούτων ἰσομοιρεῖν. 6. Ἐγὼ δέ, ἔφη, εἰμὶ μὲν οὔτε ποσὶ ταχύς, οὔτε χερσὶν ἰσχυρός· γινώσκω δέ, ὅτι, ἐξ ὧν ἂν ἐγὼ τῷ ἐμῷ σώματι ποιήσω, οὐκ ἂν κριθῇην οὔτε πρῶτος, οὔτε δεύτερος, οἶομαι δὲ οὐδὲ χιλιόστος, ἴσως δὲ οὐδὲ μυριοστός. Ἀλλὰ καὶ ἐκεῖνο σαφῶς ἐπίσταμαι, ὅτι, εἰ μὲν οἱ δυνατοὶ ἐξόφωμένως ἀντιλήφονται τῶν πραγμάτων, ἀγαθοῦ τινός μοι μετέσται τοσοῦτον μέρος, ὅσον ἂν δίκαιον ᾖ· εἰ δ' οἱ μὲν κακοὶ μηδὲν ποιήσουσιν, οἱ δ' ἀγαθοὶ καὶ δυνατοὶ ἀθύμως ἔξουσιν, δέδοικα, ἔφη, μὴ ἄλλου τινός μᾶλλον, ἢ τοῦ ἀγαθοῦ, μεθῆξω πλέον μέρος, ἢ ἐγὼ βούλομαι. 7. Χρυσάντας μὲν δὴ οὕτως εἶπεν. Ἀνέστη δ' ἐπ' αὐτῷ Φεραύλας, Πέρσης, τῶν δημοτῶν, Κύρῳ πως ἔτι οἴκοθεν συνήθης καὶ ἀρεστός ἀνὴρ, καὶ τὸ σῶμα οὐκ ἀφνής, καὶ τὴν ψυχὴν οὐκ ἀγενεῖ ἀνδρὸς ἐοικώς, καὶ ἔλεξε τοιάδε·

8. Ἐγὼ δέ, ἔφη, ὦ Κύρε, καὶ πάντες οἱ παρόντες Πέρσαι, ἡγοῦμαι μὲν, ἡμᾶς ἐκ τοῦ ἴσου νῦν δομᾶσθαι πάντας εἰς τὸ ἀγωνίζεσθαι περὶ ἀρετῆς. Ὅρῳ γὰρ ὁμοίᾳ μὲν τροφῇ πάντας ἡμᾶς τὸ σῶμα ἀσκοῦντας, ὁμοίας δὲ συνουσίας πάντας ἀξιουμένους, τὰ δὲ αὐτὰ καλὰ πᾶσιν ἡμῖν προκείμενα. Τό τε γὰρ τοῖς ἄρχουσιν πείθεσθαι, πᾶσιν ἐν κοινῷ κεῖται καὶ ὅς ἂν φανῇ τοῦτο ἀπροφασίστως ποιῶν, τοῦτον ὁρῶ παρὰ Κυρίου τιμῆς τυγχάνοντα· τό τ' αὖ πρὸς τοὺς πολεμίους ἄλκιμον εἶναι, οὐ τῷ μὲν προσῆκον, τῷ

δ' οὐ, ἀλλὰ πᾶσι καὶ τοῦτο προκεῖται κάλλιστον εἶναι. 9. Νῦν δέ, ἔφη, ἡμῖν καὶ δέδεικται μάχη. ἦν ἐγὼ ὁρῶ πάντας ἀνθρώπους φύσει ἐπισταμένους, ὥσπερ γε καὶ τᾶλλα ζῶα ἐπίσταται τινα μάχην ἑκαστα, οὐδὲ παρ' ἐνὸς ἄλλου μαθόντα, ἢ παρὰ τῆς φύσεως· οἶον, ὁ βοῦς, κέρατι παῖειν· ὁ ἵππος, ὀπλῇ· ὁ κύων, στόματι· ὁ κάπρος, ὀδόντι. Καὶ φυλάττεσθαι δέ, ἔφη, ἐπίσταται ταῦτα πάντα, ἀφ' ὧν μάλιστα δεῖ· καὶ ταῦτα, εἰς οὐδενὸς διδασκάλου πώποτε φοιτήσαντα. 10. Καὶ ἐγὼ, ἔφη, ἐκ παιδίου εὐθύς μὲν προβάλλεσθαι ἡπιστάμην πρὸς τοῦτον, ὅτω ὅμην πληγῆσεσθαι· καὶ εἰ μὴ ἄλλο μηδὲν ἔχοιμι, τῷ χεῖρι προέχων, ἐνεπόδιζον, ὃ τι ἡδυναίμην, τὸν παίοντα· καὶ τοῦτο ἐποιοῦν οὐ διδασκόμενος, ἀλλὰ καὶ ἐπ' αὐτῷ τούτῳ παιόμενος, εἰ προβαλοίμην. Μάχαιράν γε μὴν εὐθύς παιδίον ὦν ἤρπαζον, ὅπου ἴδοιμι, οὐδὲ παρ' ἐνὸς οὐδὲ τοῦτο μαθὼν, ὅπως δεοὶ λαμβάνειν, ἄλλου, ἢ παρὰ τῆς φύσεως, ὥς ἐγὼ φημι. Ἐποιοῦν γοῦν καὶ τοῦτο κωλυόμενος, οὐ διδασκόμενος· ὥσπερ καὶ ἄλλα ἐστίν, ἃ, εἰργόμενος καὶ ὑπὸ πατρὸς καὶ ὑπὸ μητρὸς, ὑπὸ τῆς φύσεως πράττειν ἡναγκαζόμεν. Καὶ, ναὶ μὰ Δία, ἔπαιόν γε τῇ μαχαίρᾳ πᾶν, ὃ τι δυναίμην λανθάνειν. Οὐ γὰρ μόνον φύσει ἦν, ὥσπερ τὸ βαδίζειν καὶ τρέχειν, ἀλλὰ καὶ ἡδύ, πρὸς τῷ πεφυκέναι τοῦτο ποιεῖν, ἐδόκει μοι εἶναι. 11. Ἐπεὶ οὖν, ἔφη, αὕτη ἡ μάχη καταλείπεται, ἐν ᾗ προθυμίας μᾶλλον, ἢ τέχνης ἔργον ἐστὶ, πῶς ἡμῖν οὐχ ἡδέως πρὸς

τούςδε τοὺς ὁμοτίμους ἀγωνιστέον; ὅπου γε τὰ μὲν  
 ἄθλα τῆς ἀρετῆς ἴσα πρόκειται, παραβαλλόμενοι  
 δὲ οὐκ ἴσα εἰς τὸν κίνδυνον ἵμεν, ἀλλ' οὗτοι μὲν  
 ἔντιμον βίον, ὃς μόνος περ ἡδιστος βίων, ἡμεῖς δὲ  
 ἐπίπονον μὲν, ἄτιμον δὲ, ὅς περ, οἶμαι, χαλεπώ-  
 τατος. 12. Μάλιστα δὲ, ὦ ἄνδρες, τοῦτό με εὐθύ-  
 μως εἰς τὸν ἀγῶνα τὸν πρὸς τοὺςδε παρορμᾷ, ὅτι  
 Κῦρος ἔσται ὁ κρίνων, ὃς οὐ φθόνῳ κρίνειν ἀλλὰ σὺν  
 θεῶν ὀρκῷ λέγω, ἢ μὴν ἐμοὶ δοκεῖν Κῦρον, οὐστίνως  
 ἂν ὀρθᾷ ἀγαθοὺς, φιλεῖν οὐδὲν ἥτιον ἑαυτοῦ· τού-  
 τοις γοῦν ὀρθῶ αὐτὸν, ὅτι ἂν ἔχη, ἡδίων διδόντα  
 μᾶλλον, ἢ αὐτὸν ἔχοντα. 13. Καίτοι, ἔφη, οἶδα, ὅτι  
 οὗτοι μέγα φρονοῦσιν, ὅτι πεπαιδευνταὶ δὴ καὶ πρὸς  
 λιμὸν καὶ πρὸς δίψος καὶ πρὸς ῥίγος καρτερεῖν· κα-  
 κῶς εἰδότες, ὅτι καὶ ταῦτα ἡμεῖς ὑπὸ κρείττονος δι-  
 δασκάλου πεπαιδευμέθα, ἢ οὗτοι. Οὐ γάρ ἐστιν  
 διδάσκαλος τούτων οὐδεὶς κρείττων τῆς ἀνάγκης, ἢ  
 ἡμᾶς καὶ λίαν ἀκριβοῦν ταῦτα ἐδίδασκε. 14. Καὶ πο-  
 νεῖν οὗτοι μὲν δὴ τὰ ὅπλα φέροντες ἐμελέτων, ἃ ἐστὶν  
 ἅπασιν ἀνθρώποις εὐρημένα ὥς ἂν εὐφορώτατα εἴη  
 ἡμεῖς δὲ γε, ἔφη, ἐν μεγάλῳ φορτίῳ καὶ βαδίζειν  
 καὶ τρέχειν ἡναγκαζόμεθα· ὥστε νῦν ἐμοὶ δοκεῖν τῶ  
 ἰῶν ὅπλων φόρημα πτεροῖς μᾶλλον εἰκέναι, ἢ φορ-  
 τίῳ. 15. Ὡς οὖν ἐμοῦ γε καὶ ἀγωνιουμένου, καὶ, ὁ-  
 ποῖός τις ἂν ὦ, κατὰ τὴν ἀξίαν τιμᾶσθαι ἀξιόσοι-  
 τος, οὕτως, ἔφη, ὦ Κῦρε, γίγνωσκε. Καὶ ὑμῖν δὲ, ὦ  
 ἄνδρες δημόται, παραινῶ, δομᾶσθαι εἰς ἔριν ταύ-  
 της τῆς μάχης πρὸς τοὺς πεπαιδευμένους τοὺςδε·



τῶν γὰρ, ἔφη, οἱ ἄνδρες εἰλημμένοι εἰσὶν ἐν δημοτικῇ ἀγωνίᾳ. 16. Φεραύλας μὲν δὴ οὕτως εἶπεν· ἀνίσταντο δὲ καὶ ἄλλοι πολλοὶ ἑκατέροις συναγορεύοντες. Ἔδοξε δ' οὖν, κατὰ τὴν ἀξίαν ἕκαστον τιμᾶσθαι, Κῦρον δὲ τὸν κρίνοντα εἶναι. Ταῦτα μὲν δὴ οὕτω προῦκεχωρήκει.

17. Ἐκάλεσε δ' ἐπὶ δεῖπνον ὁ Κῦρος καὶ ὅλην ποτὲ τάξιν σὺν τῷ ταξιάρχῳ, ἰδὼν αὐτὸν τοὺς μὲν ἡμίσεις τῶν ἀνδρῶν τῆς τάξεως ἀντιτάξαντα ἑκατέρωθεν εἰς ἐμβολήν, θώρακας μὲν ἀμφοτέροους ἔχοντας καὶ γέφθρα ἐν ταῖς ἀριστεραῖς· εἰς δὲ τὰς δεξιὰς νάρθηκας παχεῖς τοῖς ἡμίσεσιν ἔδωκε, τοῖς δ' ἑτέροις εἶπεν, ὅτι βάλλειν δεήσοι ἀναιρουμένους ταῖς βώλοις. 18. Ἐπεὶ δὲ παρεσκευασμένοι οὕτως ἔστησαν, ἐσήμαινεν αὐτοῖς μάχεσθαι. Ἐνταῦθα δὴ οἱ μὲν ἔβαλλον ταῖς βώλοις, καὶ ἔστιν οἱ ἐτύγχανον καὶ θωράκων καὶ γέφθρων, οἱ δὲ καὶ μηροῦ καὶ κνημῖδος. Ἐπεὶ δὲ ὁμοῦ ἐγένοντο, οἱ τοὺς νάρθηκας ἔχοντες ἔπαιον τῶν μὲν μηρούς, τῶν δὲ χεῖρας, τῶν δὲ κνήμας· τῶν δὲ ἐπικυπτόντων ἐπὶ βώλους ἔπαιον τοὺς τραχήλους καὶ τὰ νῶτα. Τέλος δὲ τρεψάμενοι, ἐδίωκον οἱ νάρθηκοφόροι, παίοντες σὺν πολλῷ γέλωτι καὶ παιδιᾷ. Ἐν μέρει γε μὴν οἱ ἕτεροι πάλιν λαβόντες τοὺς νάρθηκας, ταῦτά ἐποίησαν τοὺς ταῖς βώλοις βάλλοντας. 19. Ταῦτα δ' ἀγασθεὶς ὁ Κῦρος, τοῦ μὲν ταξιάρχου τὴν ἐπίνοιαν, τῶν δὲ τὴν πειθῶ, ὅτι ἅμα μὲν ἐγυμνάζοντο, ἅμα δὲ εὐθυμοῦντο, ἅμα δὲ ἐνίκων οἱ εἰκασθέντες τῇ τῶν Περσῶν ἀπλίσει, τούτοις δὴ ἡσθεὶς, ἐκάλεσέ τε

ἐπὶ δεῖπνον αὐτοὺς, καὶ ἐν τῇ σκηνῇ ἰδὼν τινὰς αὐ-  
τῶν ἐπιδεδεμένους, τὸν μὲν τινα ἀντικνήμιον, τὸν  
δὲ χεῖρα, ἡρώτα τί πάθουεν. Οἱ δ' ἔλεγον, ὅτι πλη-  
γεῖεν ταῖς βώλοις. 20. Ὁ δὲ πάλιν ἐπηρώτα, πότερον  
ἐπεὶ ὁμοῦ ἐγένοντο, ἢ ὅτε πρόσω ἦσαν. Οἱ δ' ἔλε-  
γον, ὅτε πρόσω ἦσαν. Ἐπεὶ δὲ ὁμοῦ ἐγένοντο, παι-  
διὰν ἔφασαν εἶναι καλλίστην οἱ ναρθηκοφόροι· οἱ  
δ' αὖ συγκεκομμένοι τοῖς νάρθηξιν ἀνέκραγον, ὅτι  
οὐ σφίσι γε δοκοῖη παιδιὰ εἶναι τὸ ὁμόθεν παῖς-  
σθαι· ἅμα δὲ ἐπεδείκνυσαν τῶν ναρθηκοφόρων τὰς  
πληγὰς καὶ ἐν χερσὶ καὶ ἐν τραχήλοις, ἔνιοι δὲ καὶ  
ἐν προσώποις. Καὶ τότε μὲν, ὥσπερ εἰκὸς, ἐγέλων  
ἐπ' ἀλλήλοις. Τῇ δ' ὑστεραίᾳ μεστὸν ἦν τὸ πεδῖον  
πᾶν τῶν τούτους μιμουμένων· καὶ αἰεὶ, ὁπότε μὴ  
ἄλλο τι σπουδαιότερον πράττειεν, ταύτῃ τῇ παιδιᾷ  
ἐχρῶντο.

21. Ἄλλον δὲ ποτε ἰδὼν ταξίαρχον, ἄγοντα τὴν  
τάξιν ἀπὸ τοῦ ποταμοῦ ἐπὶ τὸ ἀριστερόν ἐφ' ἐνός,  
καὶ ὁπότε δοκοῖη αὐτῷ καιρὸς εἶναι, παραγγέλλοντα  
τὸν ὑστερον λόχον παράγειν, καὶ τὸν τρίτον, καὶ  
τὸν τέταρτον, εἰς μέτωπον· ἐπεὶ δὲ ἐν μετώπῳ οἱ  
λοχαγοὶ ἐγένοντο, παρηγγύησεν εἰς δύο ἄγειν τὸν  
λόχον· ἐκ τούτου δὴ παρῆγον οἱ δεκάδαρχοι εἰς μέ-  
τωπον· ὁπότε δὲ αὐτῷ καιρὸς εἶναι, πα-  
ρήγγειλεν εἰς τέτταρας ἄγειν τὸν λόχον· οὕτω δὴ οἱ  
πεμπάδαρχοι αὐτῷ παρῆγον, ὥς εἰς τέσσαρας ἴοι ὁ  
λόχος· ἐπεὶ δὲ ἐπὶ τῇ θύρᾳ τῆς σκηνῆς ἐγένοντο,  
παραγγείλας αὐτῷ εἰς ἓνα ἵεναι, οὕτως εἰσῆγε τὸν πρῶ-

τον λόχον, καὶ τὸν δεῦτερον τούτου κατ' οὐρανὸν ἐπισθαι ἐκέλευεν καὶ τὸν τρίτον καὶ τὸν τέταρτον ὡσαύτως παραγγείλας, ἡγεῖτο εἶσω· οὕτω δὲ εἰσαγαγὼν κατέκλινεν ἐπὶ τὸ δεῖπνον, ὥσπερ εἰσεπορεύοντο· τοῦτον δὲ Κῦρος ἀγασθεὶς τῆς τε προύτης τῆς διδασκαλίας, καὶ τῆς ἐπιμελείας, ἐκάλεσεν αὐτὸν καὶ ταύτην τὴν τάξιν ἐπὶ τὸ δεῖπνον σὺν τῷ ταξιάρχῳ.

22. Παρὼν δὲ τις ἐπὶ τῷ δείπνῳ κεκλημένος ἄλλος ταξιάρχος, Τὴν δ' ἐμήν, ἔφη, ὦ Κῦρε, τάξιν οὐ καλεῖς εἰς τὴν σκηνήν; καὶ μὴν ὅταν γε παρῇ ἐπὶ τὸ δεῖπνον, ταῦτα πάντα ποιεῖ· καὶ ὅταν τέλος ἡ σκηνὴ ἔχῃ, ἐξάγει μὲν ὁ οὐραγός, ἔφη, τοῦ τελευταίου λόχου τὸν λόχον, ὑστάτους ἔχων τοὺς πρώτους εἰς μάχην τεταγμένους· ἔπειτα δὲ ὁ οὐραγός ὁ δεῦτερος τοὺς τοῦ ἐτέρου λόχου ἐπὶ τούτοις, καὶ ὁ τρίτος καὶ ὁ τέταρτος ὡσαύτως· ὅπως, ἔφη, καὶ ὅταν δέῃ ἀπάγειν ἀπὸ πολεμίων, ἐπίστανται, ὡς δεῖ ἀπιέναι. Ἐπειδὴν δὲ, ἔφη, καταστῶμεν εἰς τὸν δρόμον, ἔνθα περιπατοῦμεν, ὅταν μὲν πρὸς ἑω ἴωμεν, ἐγὼ ἡγοῦμαι, καὶ ὁ πρῶτος λόχος, πρῶτος, καὶ ὁ δεῦτερος ὡς δεῖ, καὶ ὁ τρίτος καὶ ὁ τέταρτος, καὶ αἱ τῶν λόχων δεκάδες καὶ πεμπάδες, ἕως ἂν παραγγέλλω ἐγώ· ὅταν δ', ἔφη, πρὸς ἐσπέραν ἴωμεν, ὁ οὐραγός τε καὶ οἱ τελευταῖοι πρῶτοι ἀφηγοῦνται. Ἐμοὶ μέντοι ὁμῶς πεῖθονται ὑστέρω ἰόντι, ἵνα ἐθίζωνται καὶ ἐπεσθαι, καὶ ἀφηγεῖσθαι, ὁμοίως πειθόμενοι. 23. Καὶ ὁ Κῦρος ἔφη· Ἡ καὶ ἀεὶ τοῦτο ποιεῖτε; Ὅπως, ἔφη, καὶ δειπνοποιούμεθα, νῆ Δία. Καλῶ

τοίνυν, ἔφη, ὑμᾶς, ἅμα μὲν, ὅτι τὰς τάξεις με-  
 λειτῶτε καὶ προσιόντες καὶ ἀπιόντες, ἅμα δέ, ὅτι  
 καὶ ἡμέρας καὶ νυκτός, ἅμα δέ, ὅτι τὰ τε σώμα-  
 τα περιπατοῦντες ἀσκεῖτε, καὶ τὰς ψυχὰς ὠφελεῖτε  
 διδάσκοντες. Ἐπεὶ οὖν πάντα διπλῶ ποιεῖτε, δι-  
 πλὴν ὑμῖν δίκαιον καὶ τὴν εὐωχίαν παρέχειν. 24.  
 Μὰ Δί', ἔφη ὁ ταξιάρχος, μήτοιγε ἐν μιᾷ ἡμέ-  
 ρᾳ· εἰ μὴ καὶ διπλᾶς ἡμῖν τὰς γαστέρας παρῆξαι.  
 Καὶ τότε μὲν δὴ οὕτω τὸ τέλος τῆς σκηνῆς ἐποιή-  
 σαντο. Τῇ δ' ὑστεραίᾳ ὁ Κῦρος ἐκάλεσε ταύ-  
 την τὴν τάξιν, ὥσπερ ἔφη, καὶ τῇ ἄλλῃ. Αἰσθό-  
 μενοι δὲ ταῦτα, καὶ οἱ ἄλλοι τὸ λοιπὸν πάντες τού-  
 τους ἐμιμοῦντο.

## CAP. IV.

1. Ἐξέτασιν δὲ ποτε τοῦ Κυρίου πάντων ποιου-  
 μένου ἐν τοῖς ὅπλοις καὶ σύνταξιν, ἦλθε παρὰ Κνα-  
 ξάρχους ἄγγελος, λέγων, ὅτι Ἰνδῶν παρσίη πρεσ-  
 βεία· κελεύει οὖν σε ἐλθεῖν ὡς τάχιστα. Φέρω δέ  
 σοι, ἔφη ὁ ἄγγελος, καὶ στολὴν τῶν καλλίστων πα-  
 ρὰ Κναξάρχους· βούλεται γὰρ σε ὡς εὐκοσμότατα  
 καὶ λαμπρότατα προσάγειν, ὡς ὁφισμένων τῶν Ἰν-  
 δῶν, ὅπως ἂν προσίης. 2. Ἀκούσας ταῦτα ὁ Κῦρος  
 παρήγγειλε τῷ πρώτῳ τεταγμένῳ ταξιάρχῳ εἰς μέ-  
 τωπον στήναι, ἐφ' ἐνὸς ἄγοντα τὴν τάξιν, ἐν δεξιᾷ  
 ἔχοντα ἑαυτόν· καὶ τῷ δευτέρῳ ἐκέλευσε ταῦτό τοῦ-  
 το παραγγεῖλαι, καὶ διὰ πάντων οὕτω παραδιδύναι  
 ἐκέλευσεν. Οἱ δὲ πειθόμενοι ταχὺ μὲν παρήγγελλον,  
 ταχὺ δὲ τὰ παραγγελλόμενα ἐποίουν· ἐν ὀλίγῳ δέ

χρόνῳ ἐγένετο τὸ μὲν μέτωπον ἐπὶ τριακοσίῳ, (το-  
 σοῦτοι γὰρ ἦσαν οἱ ταξίαρχοι) τὸ δὲ βάθος ἐφ' ἑκα-  
 τόν. 3. Ἐπεὶ δὲ κατέστησαν, ἔπεσθαι ἐκέλευσεν, ὥς  
 ἂν αὐτὸς ἡγῇται· καὶ εὐθὺς τροχάζων ἡγεῖτο. Ἐπεὶ  
 δὲ κατενόησε τὴν ἀγυιάν, τὴν πρὸς τὸ βασιλείον  
 φέρουσαν, στενωτέραν οὖσαν, ἢ ὥς ἐπὶ μετώπου  
 πάντας διῆναι, παραγγείλας τὴν πρώτην χιλιοστὴν  
 ἔπεσθαι κατὰ χώραν, τὴν δὲ δευτέραν κατ' οὐρὰν  
 ταύτης ἀκολουθεῖν, καὶ διαπαντὸς οὕτως, αὐτὸς  
 μὲν ἡγεῖτο οὐκ ἀναπαυόμενος, αἱ δὲ ἄλλαι χιλιο-  
 στῆες κατ' οὐρὰν ἐκάστη τῆς ἔμπροσθεν εἶποντο.  
 4. Ἐπεμψε δὲ καὶ ὑπηρέτας δύο ἐπὶ τὸ στόμα τῆς  
 ἀγυιᾶς, ὅπως, εἴ τις ἀγνοοίη, σημαίνουσιν τὸ δέον  
 ποιεῖν. Ὡς δὲ ἀφίκοντο ἐπὶ τὰς Κυαξάρους θύρας,  
 παρήγγειλε τῷ πρώτῳ ταξίαρχῳ τὴν τάξιν εἰς δώδε-  
 κα τάττειν βάθος, τοὺς δὲ δωδεκάρχας ἐν μετώπῳ  
 καθιστάναι περὶ τὸ βασιλείον· καὶ τῷ δευτέρῳ ταύ-  
 τὰ ἐκέλευσε παραγγεῖλαι, καὶ διαπαντὸς οὕτως. 5.  
 Οἱ μὲν δὴ ταῦτ' ἐποιοῦν· ὁ δ' εἰςῆει πρὸς τὸν Κυα-  
 ξάρην ἐν τῇ Περσικῇ στολῇ, οὐδέν τι ὑβρισμένη.  
 Ἰδὼν δὲ αὐτὸν ὁ Κυαξάρχης, τῷ μὲν τάχει ἦσθη, τῇ  
 δὲ φανυλότητι τῆς στολῆς ἡχθέσθη, καὶ εἶπε· Τί τοῦτο,  
 ὦ Κύρε; οἷον πεποίηκας, οὕτω φανεῖς τοῖς Ἰνδοῖς;  
 Ἐγὼ δ', ἔφη, ἐβουλόμην σε ὥς λαμπρότατον φανῆ-  
 ναι· καὶ γὰρ ἐμοὶ κόσμος ἂν ἦν τοῦτο, ἐμῆς ὄντα  
 σὲ ἀδελφῆς υἱόν, ὅτι μεγαλοπρεπέστατον φαίνεσθαι.  
 6. Καὶ ὁ Κύρος πρὸς ταῦτα εἶπε· Καὶ ποτέρως ἂν, ὦ  
 Κυαξάρη, μᾶλλον σε ἐκόσμου, εἴπερ πορφυροῖδα



ἐνδύς, καὶ ψέλλια λαβὼν, καὶ στρεπτόν περιθέμε-  
νος, σχολῇ σαλεύων ὑπήκουόν σοι, ἢ νῦν, ὅτε σὺν  
τοσαύτῃ καὶ τοιαύτῃ δυνάμει οὕτως ὀξέως σοι ὑπα-  
κούω, διὰ τὸ σὲ τιμᾶν, ἰδρῶτι καὶ σπουδῇ καὶ  
αὐτὸς κεκοσμημένος, καὶ σὲ κοσμῶν, καὶ τοὺς ἄλ-  
λους ἐπιδεικνύς σοι οὕτω πειθομένους; Κῦρος μὲν  
οὖν ταῦτα εἶπεν· ὁ δὲ Κυαξάρης, νομίσας αὐτὸν  
ὀρθῶς λέγειν, ἐκέλευσεν ἄγειν τοὺς Ἰνδοὺς. 7. Οἱ δ'  
Ἰνδοὶ εἰσελθόντες ἔλεξαν, ὅτι πέμψειε σφᾶς ὁ Ἰνδῶν  
βασιλεὺς, καὶ κελεύσειεν ἐρωτᾶν, ἐξ ὅτου ὁ πόλε-  
μος εἴη Μήδοις τε καὶ τῷ Ἀσσυρίῳ· ἐπεὶ δὲ σοὺ  
ἀκούομαι, ἐκέλευσεν αὐτὸν ἐλθόντα πρὸς τὸν Ἀσσύ-  
ριον καὶ ἐκείνου τὰ αὐτὰ ταῦτα πυθέσθαι· τέλος  
δ' αὐτὸν ἀμφοτέροις ὑμῶν εἰπεῖν, ὅτι ὁ Ἰνδῶν βασι-  
λεὺς, τὸ δίκαιον σκεψάμενος, φαίη μετὰ τοῦ ἡδι-  
κημένου ἔσσεσθαι. 8. Πρὸς ταῦτα ὁ Κυαξάρης εἶ-  
πεν· Ἐμοῦ μὲν τοίνυν ἀκούετε, ὅτι οὐκ ἀδικοῦμεν  
τὸν Ἀσσύριον οὐδέν· ἐκείνου δ', εἰ δεῖσθε, ἐλθόν-  
τες νῦν πυνθάνεσθε, ὃ τι λέγει. Παρὼν δὲ ὁ Κῦρος  
ἤρετο τὸν Κυαξάρην· Ἡ καὶ ἐγὼ, ἔφη, εἶπω, ὃ τι  
γινώσκω; Καὶ ὁ Κυαξάρης ἐκέλευσεν. Τρεῖς τοί-  
νυν, ἔφη, ἀπαγγέilate τῷ Ἰνδῶν βασιλεῖ τάδε, (εἰ  
μὴ τι ἄλλο δοκεῖ Κυαξάρει) ὅτι φαμέν ἡμεῖς, εἴ τι  
φησὶν ὑφ' ἡμῶν ἀδικεῖσθαι ὁ Ἀσσύριος, αἰρεῖσθαι  
αὐτὸν τὸν Ἰνδῶν βασιλέα δικαστήν. Οἱ μὲν δὴ ταῦ-  
τα ἀκούσαντες ὥχοντο.

9. Ἐπειδὴ δὲ οἱ Ἰνδοὶ ἐξῆλθον, ὁ Κῦρος πρὸς  
τὸν Κυαξάρην ἤρχετο λόγου τοιοῦδε·

Ὡς Κναζάρη, ἐγὼ μὲν ἦλθον, οὐδέν τι πολλὰ  
 ἔχων ἴδια χρήματα οἴκοθεν· ὁπόσα δ' ἦν, τούτων  
 πάνυ ὀλίγα λοιπὰ ἔχω· ἀνῆλωκα δέ, ἔφη, εἰς τοὺς  
 στρατιώτας· καὶ τοῦτο ἴσως, ἔφη, θαυμάζεις σὺ,  
 πῶς ἀνῆλωκα ἐγὼ, σοῦ αὐτοὺς τρέφοντος· εὖ δ' ἴσθι,  
 ἔφη, ὅτι οὐδέν ἄλλο ποιῶν, ἢ τιμῶν καὶ χαριζόμε-  
 νος, ὅταν τινὲ ἀγασθῶ τῶν στρατιωτῶν. 10. Δοκεῖ  
 γάρ μοι, ἔφη, πάντας μὲν, οὓς ἂν τις βούληται  
 ἀγαθοὺς συνεργοὺς ποιεῖσθαι ὁποιοντινοσοῦν πρά-  
 γματος, ἡδίων εἶναι, εὖ τε λέγοντα καὶ εὖ ποιοῦν-  
 τα παρορμαῖν μᾶλλον, ἢ λυποῦντα καὶ ἀναγκάζον-  
 τα· οὓς δέ δὴ τῶν εἰς τὸν πόλεμον ἔργων ποιήσα-  
 σθαί τις βούλοιτο συνεργοὺς προθύμους, τούτους  
 παντάπασιν ἔμοιγε δοκεῖ ἀγαθοῖς θηρατέον εἶναι  
 καὶ λόγοις καὶ ἔργοις. Φίλους γάρ, οὐκ ἐχθροὺς,  
 δεῖ εἶναι τοὺς μέλλοντας ἀπροφασίστους συμμάχους  
 ἔσεσθαι, καὶ μῆτε ἐπὶ τοῖς ἀγαθοῖς τοῦ ἄρχοντος  
 φθονήσοντας, μῆτε ἐν τοῖς κακοῖς προδώσοντας. 11.  
 Ταῦτ' οὖν ἐγὼ οὕτω γινώσκων, χρημάτων δοκῶ  
 προσδεῖσθαι. Πρὸς μὲν οὖν σέ πάντα ὄραν, ὃν αἰ-  
 σθάνομαι δαπανῶντα πολλὰ, ἄτοπόν μοι δοκεῖ εἶ-  
 ναι· σκοπεῖν δ' ἄξιόν κοινῇ καὶ σέ καὶ ἐμέ, ὅπως σέ  
 μὴ ἐπιλείψει χρήματα. Ἦν γάρ σὺ ἄφθονα ἔχης, οἶδ',  
 ὅτι καὶ ἐμοὶ ἂν εἴη λαμβάνειν, ὅποτε δεοίμην, ἄλλως  
 τε καὶ εἰ εἰς τοιοῦτόν τι λαμβάνοιμι, ὃ μέλλει καὶ  
 σοὶ δαπανηθὲν βέλτιον εἶναι. 12. Ἐναγχος οὖν  
 ποτέ σου μέμνημαι ἀκούσας, ὡς ὁ Ἀρμένιος κατα-  
 φρονοίῃ σου νῦν, ὅτι ἀκούει, τοὺς πολεμίους προ-

ἰόντας ἐφ' ἡμᾶς· καὶ οὔτε στράτευμα πέμποι, οὔτε  
 τὸν δασμόν, ὃν ἔδει, ἀπάγοι. Ποιεῖ γὰρ ταῦτα,  
 ἔφη, ὦ Κῦρε, ἐκεῖνος· ὥστε ἐγὼ γε ἀπορῶ, πότε-  
 ρόν μοι κρεῖττον στρατεύεσθαι καὶ πειραῖσθαι ἀνάγ-  
 κην αὐτῷ προσθεῖναι, ἢ λυσιτελεῖ ἔἵσσαι ἐν τῷ παρ-  
 ὄντι, μὴ καὶ τοῦτον πολέμιον πρὸς τοῖς ἄλλοις προσ-  
 θώμεθα. 13. Καὶ ὁ Κῦρος ἐπήρετο· Αἱ δ' οἰκήσεις  
 αὐτῷ πότερον ἐν ἐχυροῖς χωρίοις εἰσὶν, ἢ καὶ πον ἐν  
 εὐεφόδοις; Καὶ ὁ Κναξάρης εἶπεν· Αἱ μὲν οἰκήσεις  
 οὐ πάνυ ἐν ἐχυροῖς· ἐγὼ γὰρ τούτου οὐκ ἡμέλουν·  
 ὄρη μέντοι ἐστὶν, ἐνθα δύναιτ' ἂν ἀπελθὼν ἐν τῷ  
 παραχορῆμα ἐν ἀσφαλεῖ εἶναι, τοῦ μηδ' αὐτός γε  
 ὑποχείριος γενέσθαι, μηδὲ ὅσα ἐνταῦθα δύναιτο  
 ὑπεκκομίσασθαι, εἰ μὴ τις πολιορκοίῃ προσκαθή-  
 μενος, ὥσπερ ὁ ἐμὸς πατήρ ποτε ἐποίησεν. 14. Ἐκ  
 τούτου δὴ ὁ Κῦρος λέγει τάδε· Ἄλλ' εἰ θέλεις, ἔφη,  
 ἐμὲ πέμψαι, ἱππέας μοι προσθεῖς, ὅπόσοι δοκοῦσιν  
 ἱκανοὶ εἶναι, οἶμαι ἂν σὺν τοῖς θεοῖς ποιῆσαι αὐτὸν  
 καὶ τὸ στράτευμα πέμψαι, καὶ ἀποδοῦναι τὸν δα-  
 σμόν σοι· ἔτι δὲ ἐλπίζω, καὶ φίλον αὐτὸν μᾶλλον  
 ἡμῖν γενήσεσθαι, ἢ νῦν ἐστι. 15. Καὶ ὁ Κναξάρης  
 εἶπε· Καὶ ἐγὼ ἐλπίζω, ἐκείνους ἐλθεῖν ἂν πρὸς σε  
 μᾶλλον, ἢ πρὸς ἡμᾶς· ἀκούω γὰρ καὶ συνθηρευτάς  
 τινὰς τῶν παίδων σοι γενέσθαι αὐτοῦ· ὥστε ἴσως ἂν  
 καὶ πάλιν ἔλθοιεν πρὸς σέ· ὑποχειρίων δὲ γενομένων  
 τινῶν αὐτῶν, πάντα πραχθεῖν ἂν, ἢ ἡμεῖς βουλό-  
 μεθα. Οὐκοῦν σοι δοκεῖ, ἔφη ὁ Κῦρος, σύμφορον  
 εἶναι, τὸ λεληθέναι ἡμᾶς ταῦτα βουλευόντας; Μᾶλ

λον γὰρ ἂν οὖν, ἔφη ὁ Κυαζάρης, καὶ ἔλθοι τις αὐ-  
 τῶν εἰς χεῖρας, καὶ, εἴ τις ὀρμῶτο ἐπ' αὐτοὺς, ἀπα-  
 ρασκευαστότεροι ἂν λαμβάνοιντο. 16. Ἄκουε τοίνυν,  
 ἔφη ὁ Κῦρος, ἥν τί σοι δόξω λέγειν. Ἐγὼ πολλάκις  
 δὴ σὺν πᾶσι τοῖς μετ' ἐμοῦ Πέρσαις τεθήρακα ἀμφὶ  
 τὰ ὄρια τῆς τε σῆς χώρας καὶ τῆς τῶν Ἀρμενίων,  
 καὶ ἱππέας δέ τινας ἤδη προσλαβὼν τῶν ἐνθέρδε  
 ἐταίρων ἀφικόμεν. Τὰ μὲν τοίνυν ὁμοία ποιῶν, ἔφη  
 ὁ Κυαζάρης, οὐκ ἂν ὑποπτεύοιο· εἰ δὲ πολὺ πλείων  
 ἢ δύναμις φαίνοιτο, ἧς εἰώθεις ἔχων θηροῦν, τοῦτο  
 ἤδη ὑποπτον ἂν γίγνοιτο. 17. Ἄλλ' ἔστιν, ἔφη ὁ Κῦ-  
 ρος, καὶ πρόφασιν κατασκευάσαι καὶ ἐνθάδε οὐκ ἀ-  
 πίθανον, καὶ ἦν τις ἐκεῖσε ἑξαγγείλῃ δὴ, ὥς ἐγὼ βου-  
 λοίμην μεγάλην θήραν ποιῆσαι· καὶ ἱππέας, ἔφη,  
 αἰτοίην ἂν σε ἐκ τοῦ φανεροῦ. Κάλλιστα λέγεις, ἔφη  
 ὁ Κυαζάρης· ἐγὼ δέ σοι οὐκ ἐθελήσω διδόναι πλήν  
 μετρίους τινάς, ὥς βουλόμενος πρὸς τὰ φρούρια ἐλ-  
 θεῖν τὰ πρὸς τῇ Ἀσσυρίᾳ. Καὶ γὰρ τῷ ὄντι, ἔφη,  
 βούλομαι ἐλθὼν κατασκευάσαι αὐτὰ ὥς ἐχυρώτατα.  
 Ὅποτε δὲ σὺ προεληλυθοίης σὺν ἧ ἔχεις δυνάμει,  
 καὶ θηροῦης καὶ δὴ δύο ἡμέρας, πέμψαιμι ἂν σοι  
 ἱκανοὺς ἱππέας καὶ πεζοὺς τῶν παρ' ἐμοὶ ἡθροισμέ-  
 νων, οὓς σὺ λαβὼν, εὐθὺς ἂν ἴοις· καὶ αὐτὸς δ' ἂν  
 ἔχων τὴν ἄλλην δύναμιν πειρομένην μὴ πρόσσω ὑμῶν  
 εἶναι, ἵνα, εἴπου καιρὸς εἴη, ἐπιφανείην.

18. Οὕτω δὴ ὁ μὲν Κυαζάρης εὐθὺς πρὸς τὰ φρού-  
 ρια ἡθροίζεν ἱππέας τε καὶ πεζοὺς, καὶ ἀμάρξας δὲ  
 σίτου προέπεμπε τὴν ἐπὶ τὰ φρούρια ὁδόν. Ὁ δὲ

Κῦρος ἐθύετο ἐπὶ τῇ πορείᾳ, καὶ ἅμα πέμπων ἐπὶ τὸν Κναξάρην ἥτει τῶν νεωτέρων ἱππέων. Ὁ δε, πάνυ πολλῶν βουλομένων ἔπεσθαι, οὐ πολλοὺς ἔδωκεν αὐτῷ. Προεληλυθότος δ' ἤδη τοῦ Κναξάρους συν δυνάμει καὶ πεζικῇ καὶ ἱππικῇ τὴν πρὸς τὰ φρούρια ὁδὸν, γίγνεται τῷ Κῦρι τὰ ἱερά, ἐπὶ τὸν Ἀρμένιον ἵεναι, καλὰ καὶ οὕτως ἐξάγει δὴ, ὥς εἰς Θήραν περσεκευασμένος. 19. Πορευομένου δὲ αὐτοῦ εὐθύς ἐν τῷ πρώτῳ χωρίῳ ὑπανίσταται λαγώς· αἰετός δ', ἐπιπτάμενος αἰσίοις, ὥς κατεῖδε τὸν λαγῶν φεύγοντα, ἐπιφερόμενος ἔπαισέ τε αὐτὸν, καὶ συναρπάσας ἐξῆρε, καὶ ἀπενεγκὼν ἐπὶ λόφον τινὰ οὐ πρόσω, ἐχρῆτο τῇ ἄγρᾳ, ὅ τι ἤθελεν. Ἰδὼν οὖν ὁ Κῦρος τὸ σημεῖον, ἥσθη τε καὶ προσεκύνησε Δία βασιλέα, καὶ εἶπε πρὸς τοὺς παρόντας· Ἡ μὲν Θήρα καλὴ ἔσται, ὧ ἄνδρες, ἣν θεὸς θελήσῃ. 20. Ὡς δὲ πρὸς τοῖς ὁρίοις ἐγένοντο, εὐθύς, ὥσπερ εἰώθει, ἐθήρα· καὶ τὸ μὲν πλῆθος τῶν πεζῶν καὶ τῶν ἱππέων ὠγμευον αὐτῷ, ὥς ἐπιόντες τὰ θηρία ἐξανίσταιν· οἱ δὲ ἄριστοι καὶ πεζοὶ καὶ ἱππεῖς διεστήσαν, καὶ τὰ ἀνιστάμενα ὑπεδέχοντο καὶ ἐδίωκον, καὶ ἦρουν πολλοὺς καὶ σῦς, καὶ ἐλάφους, καὶ δορκάδας, καὶ ὄνους ἀγρίους· πολλοὶ γάρ ἐν τούτοις τοῖς τόποις ὄνοι καὶ νῦν ἔτι γίνονται. 21. Ἐπεὶ δ' ἔληξεν τῆς Θήρας, προσμίξας πρὸς τὰ ὄρια τῶν Ἀρμενίων ἐδειπνοποίησατο· καὶ τῇ ὑστεραίᾳ αὐθις ἐθήρα, προσελθὼν πρὸς τὰ ὄρη, ὧν ὠρέγετο. Ἐπεὶ δ' αὖ ἔληξεν, ἐδειπνοποιεῖτο. Τὸ δὲ παρὰ Κναξάρους



στράτευμα ὡς ῥῆσθετο προσιδόν, ὑποπέμψας πρὸς αὐτοὺς, εἶπεν, ἀπέχοντας αὐτοῦ δειπνοποιεῖσθαι ὡς δύο παρασάγγας· τοῦτο προιδὼν ὡς συμβαλεῖται πρὸς τὸ λανθάνειν· ἐπεὶ δὲ δειπνήσειεν, εἶπε τῷ ἄρχοντι αὐτῶν, παρεῖναι πρὸς αὐτόν. Μετὰ τὸ δεῖπνον δὲ τοὺς ταξιάρχους ἐκάλει· ἐπεὶ δὲ παρήσαν, ἔλεξεν ὧδε·

22. Ἄνδρες φίλοι, ὁ Ἀρμένιος πρόσθε μὲν καὶ σύμμαχος ἦν καὶ ὑπήκοος Κναζάρει· νῦν δ', ὡς ῥῆσθετο τοὺς πολεμίους ἐπιόντας, καταφρονεῖ, καὶ οὔτε τὸ στράτευμα πέμπει ἡμῖν, οὔτε τὸν δασμὸν ἀποδίδωσι· νῦν οὖν τοῦτον δεῖ θηρᾶσαι, ἣν δυνάμειθα. Ὡδὲ μοι οὖν δοκεῖ, ἔφη, ποιεῖν. Σὺ μὲν, ὦ Χρυσάντα, ἐπειδὰν ἀποκοιμηθῇς, ὅσον μέτροιον, λαβὼν τοὺς ἡμίσεις Περσῶν τῶν σὺν ἡμῖν, ἴθι τὴν ὀρεινὴν καὶ κατὰλαβε τὰ ὄρη, εἰς ἃ φασιν αὐτόν, ὅταν τι φοβηθῇ, καταφεύγειν· ἡγεμόνας δὲ σοι ἐγὼ δώσω. 23. Φασὶ μὲν οὖν, καὶ δασεῖα τὰ ὄρη ταῦτα εἶναι, ὥστ' ἐλπίς ὑμᾶς μὴ ὀφθῆναι· ὅμως δὲ, εἰ προπέμποις πρὸ τοῦ στρατεύματος εὐζώνους ἄνδρας, λησταῖς ἐοικότας καὶ τὸ πλῆθος καὶ τὰς στολὰς, οὗτοι ἂν σοι, εἴ τιςιν ἐντυγχάνοιεν τῶν Ἀρμενίων, τοὺς μὲν ἂν συλλαμβάνοντες αὐτῶν, κολούοιεν τῶν ἐξαγγελιῶν, οὓς δὲ μὴ δύναιτο λαμβάνειν, ἀποσποῦντες ἂν ἐμποδὼν γίγνοιτο τοῦ μὴ ὄρεῖν αὐτοὺς τὸ ὅλον στράτευμά σου, ἀλλ' ὡς περὶ κλωπῶν βουλεύεσθαι. 24. Καὶ σὺ μὲν, ἔφη, οὕτω ποιεῖ· ἐγὼ δὲ ἅμα τῇ ἡμέρᾳ, τοὺς ἡμίσεις μὲν τῶν πεζῶν ἔχων,

ἅπαντας δὲ τοὺς ἱππέας, πορεύσομαι διὰ τοῦ πεδίου  
 εὐθύς πρὸς τὰ βασίλεια. Καὶ ἦν μὲν ἀνθίστηται,  
 δῆλον, ὅτι μάχεσθαι δεήσει· ἦν δ' αὖ ὑποχωρῇ  
 τοῦ πεδίου, δῆλον, ὅτι μεταθεῖν δεήσει· ἦν δ' εἰς  
 τὰ ὄρη φεύγη, ἐνταῦθα δὴ, ἔφη, σὸν ἔργον, μη-  
 δένα ἀφιέναι τῶν πρὸς σὲ ἀφικνουμένων. 25. Νόμιζε  
 δ', ὥς περ ἐν θήρᾳ ἡμᾶς μὲν τοὺς ἐπιζητοῦντας ἔσε-  
 σθαι, σὲ δὲ τὸν ἐπὶ ταῖς ἄρκυσι. Μίμνησο οὖν ἐκεῖνο,  
 ὅτι φθάνειν δεῖ πεφραγμένους τοὺς πόρους πρὶν κι-  
 νεῖσθαι τὴν θήραν. Καὶ λεληθέναι δὲ δεῖ τοὺς ἐπὶ  
 τοῖς στόμασι, εἰ μέλλουσι μὴ ἀποστρέφειν τὰ προς-  
 φερόμενα. 26. Μὴ μέντοι, ἔφη, ὦ Χρυσάντα, οὕτως  
 αὖ ποίει, ὥς περ ἐνίοτε διὰ τὴν φιλοθηρίαν· πολλὰ-  
 κίς γὰρ ὅλην τὴν νύκτα ἄϋπνος πραγματεύῃ· ἀλλὰ  
 νῦν ἔἴσαι χορὴ τοὺς ἄνδρας τὸ μέτριον ἀποκοιμηθῆ-  
 ναι, ὥς ἂν δύνωνται ὑπνομαχεῖν. 27. Μηδέ γε σὺ, ὅτι,  
 οὐχ ἡγεμόνας ἔχων ἀνθρώπους, πλανᾷ ἀνὰ τὰ ὄρη,  
 ἀλλ' ὅπη ἂν τὰ θηρία ὑφηγῇται, ταύτη μεταθεῖς,  
 μήτι καὶ νῦν οὕτω τὰ δύσβατα πορεύου, ἀλλὰ κέ-  
 λευε σοὶ τοὺς ἡγεμόνας, εἰ μὴ πάνυ πολὺ ἐλάσσων  
 ἢ ὁδὸς ἦ, τὴν ῥάστην ἡγεῖσθαι. Στρατιᾷ γὰρ ἡ  
 ῥάστη ταχίστη. 28. Μηδέ γε, ὅτι σὺ εἵθισαι τρέχειν  
 ἀνὰ τὰ ὄρη, μήτι δρόμῳ ἡγήσῃ, ἀλλ' ὥς ἂν δύ-  
 νηται σοὶ ὁ στρατὸς ἔπεσθαι, τῷ μέσῳ τῆς σπουδῆς  
 ἡγοῦ. 29. Ἀγαθὸν δὲ, καὶ τῶν δυνατωτάτων καὶ προ-  
 θύμων ὑπομένοντάς τινας ἐνίοτε παρακλεύεσθαι·  
 ἐπειδὴν δὲ παρέλθῃ τὸ κέρασ, παροξυντικὸν εἰς τὸ

σπεύδειν πάντας, παρὰ τοὺς βαδίζοντας τρέχοντας  
δραῖσθαι.

30. Χρυσάντας μὲν δὴ ταῦτα ἀκούσας, καὶ ἐπιγαν-  
ρωθείς τῇ ἐντολῇ τοῦ Κυρίου, λαβὼν τοὺς ἡγεμόνας,  
ἀπελθὼν, καὶ παραγγείλας, ἃ ἔδει, τοῖς σὺν αὐτῷ  
μέλλουσι πορεύεσθαι, ἀνεπαύετο. Ἐπεὶ δὲ ἀπεκοι-  
μήθησαν, ὅσον ἐδόκει μέτριον εἶναι, ἐπορεύετο ἐπὶ  
τὰ ὄρη. 31. Κύρος δὲ, ἐπεὶ ἡμέρα ἐγένετο, ἄγγελον  
προέπεμπε πρὸς τὸν Ἀρμένιον, προειπὼν αὐτῷ λέ-  
γειν ὧδε· Κύρος, ὦ Ἀρμένιε, κελεύει οὕτω ποιεῖν  
σε, ὅπως ὡς τάχιστα ἔχων οἴσεις καὶ τὸν δασμὸν καὶ  
τὸ στράτευμα. Ἦν δ' ἐρωτᾷ, ὅπου εἰμι, λέγε τα-  
ληθῆ, ὅτι ἐπὶ τοῖς ὁρίοις. Ἦν δ' ἐρωτᾷ, εἰ καὶ  
αὐτὸς ἔρχομαι, λέγε κἀνταῦθα ταληθῆ, ὅτι οὐκ  
οἶσθα. Ἦν δὲ, ὅπόσοι ἐσμέν, πυνθάνηται, συμ-  
πέμπειν τινὰ κέλευε καὶ μαθεῖν. 32. Τὸν μὲν δὴ ἄγ-  
γελον, ἐπιστείλας ταῦτα, ἔπεμψε νομίζων φιλικώ-  
τερον εἶναι οὕτως, ἢ μὴ προειπόντα πορεύεσθαι.  
Αὐτὸς δὲ συνταξάμενος, ἢ ἄριστον καὶ πρὸς τὸ ἀνύ-  
τειν τὴν ὁδὸν, καὶ πρὸς τὸ μάχεσθαι, εἴ τι δέοι,  
ἐπορεύετο. Προεῖπε δὲ τοῖς στρατιώταις μηδένα ἀδι-  
κεῖν· καὶ εἴ τις Ἀρμενίων τῷ ἐντυγχάνοι, θαρσύν-  
τε παραγγέλλειν, καὶ ἀγοράν τὸν θέλοντα ἄγειν,  
ὅπου ἂν ᾧσιν, εἴτε σιτία εἴτε ποτὰ τυγχάνοι πω-  
λεῖν βουλόμενος.

# ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Γ.

CAPVT I.

1. Ὁ μὲν δὴ Κύρος ἐν τούτοις ἦν· ὁ δὲ Ἀρμένιος, ὡς ἤκουσε τοῦ ἀγγέλου τὰ παρὰ τοῦ Κυρου, ἐξεπλάγη, ἐννοήσας, ὅτι ἀδικοίη καὶ τὸν δασμὸν λείπων, καὶ τὸ στρατεύμα οὐ πέμπων. Καὶ τὸ μέγιστον ἐφοβέτο, ὅτι ὀφθῆσθαι ἔμελλε τὰ βασιλεία οἰκοδομεῖν ἀρχόμενος, ὡς ἂν ἱκανὰ ἀπομάχεσθαι εἴη. 2. Διὰ πάντα δὴ ταῦτα ὀκνῶν, ἅμα μὲν διέπεμπεν ἀθροίζων τὴν αὐτοῦ δύναμιν, ἅμα δ' ἔπεμπεν εἰς τὰ ὄρη τὸν νεώτερον υἱὸν Σάβαριν, καὶ τὰς γυναῖκας, τὴν τε ἑαυτοῦ καὶ τὴν τοῦ υἱοῦ, καὶ τὰς θυγατέρας· καὶ κόσμον δὲ καὶ κατασκευὴν τὴν πλείστην ἄξιαν συναπέπεμπε, προπομποὺς δοὺς αὐτοῖς. Αὐτὸς δὲ ἅμα μὲν κατασκευομένους ἔπεμπε, τί πράττει Κύρος, ἅμα δὲ συνέταττε τοὺς παραγιγνομένους τῶν Ἀρμενίων. Καὶ ταχὺ παρήσαν ἄλλοι, λέγοντες, ὅτι καὶ δὴ αὐτὸς ὁμοῦ· ἐνταῦθα δὴ οὐκέτι ἔτιλῃ εἰς χεῖρας εἰλθεῖν, ἀλλ' ὑπεχώρει. 3. Ὡς δὲ τοῦτο εἶδον αὐτὸν ποιήσαντα οἱ Ἀρμένιοι, διεδίδρασκον ἤδη ἕκαστος ἐπὶ τὰ ἑαυτοῦ, βουλόμενοι τὰ ὄντα ἐκποδῶν.

ποιεῖσθαι. Ὁ δὲ Κῦρος, ὥς ἑώρα διαθεόντων καὶ ἐλαυνόντων τὸ πεδίον μεσιτὸν, ὑποπέμπων ἔλεγεν, ὅτι οὐδενὶ πολέμιος εἴη τῶν μενόντων· εἰ δέ τινα φεύγοντα λήψοιτο, προηγόρευσεν, ὅτι ὥς πολέμιον χρήσοιτο. Οὕτω δὴ οἱ μὲν πολλοὶ κατέμενον, ἦσαν δὲ, οἳ ὑπεχώρουν σὺν τῷ βασιλεῖ. 4. Ἐπεὶ δὲ οἱ σὺν ταῖς γυναῖξιν προϊόντες ἐνέπεσον εἰς τοὺς ἐν τῷ ὄρει, κραυγὴν τε εὐθύς ἐποιοῦν, καὶ φεύγοντες ἠλίσκοντο πολλοὶ αὐτῶν. Τέλος δὲ καὶ ὁ παῖς καὶ αἱ γυναῖκες καὶ αἱ θυγατέρες ἐάλωσαν, καὶ τὰ χρήματα, ὅσα σὺν αὐτοῖς ἀγόμενα ἔτυχεν. Ὁ δὲ βασιλεὺς αὐτῶν, ὥς ἦσθετο τὰ γινόμενα, ἀπορῶν ποῖ τράποιτο, ἐπὶ λόφον τινα καταφεύγει. 5. Ὁ δὲ αὖ Κῦρος ταῦτα ἰδὼν, περιίσταται τὸν λόφον τῷ παρόντι στρατεύματι, καὶ πρὸς Χρυσάντιαν πέμψας ἐκέλευε, φυλακὴν τοῦ ὄρους καταλιπόντα ἡγεῖν. Τὸ μὲν δὴ στρατεῦμα ἠθροίζετο τῷ Κῦρι· ὁ δὲ πέμψας πρὸς τὸν Ἀρμένιον κήρυκα, ἤρετο ὧδε· Εἰπέ μοι, ἔφη, ὦ Ἀρμένιε, πότερα βούλει αὐτοῦ μένων τῷ λιμῷ καὶ τῷ δίψει μάχεσθαι, ἢ εἰς τὸ ἰσόπεδον καταβάς ἡμῖν διαμάχεσθαι; Ἀπεκρίνατο ὁ Ἀρμένιος, ὅτι οὐδετέρους βούλοιτο μάχεσθαι. 6. Πάλιν ὁ Κῦρος πέμψας ἠρώτα, Τί οὖν κάθησαι αὐτόθι, καὶ οὐ καταβαίνεις; Ἀπορῶν, ἔφη, ὅ τι χρὴ ποιεῖν. Ἀλλ' οὐδέν, ἔφη ὁ Κῦρος, ἀπορεῖν σε δεῖ· ἔξεσι γάρ σοι ἐπὶ δίκην καταβαίνειν. Τίς δ', ἔφη, ἔσται ὁ δικάζων; Δῆλον, ὅτι ὃ ὁ Θεὸς ἔδωκε καὶ ἄνευ δίκης ἀνι χρήσασθαι, ὅ τι καὶ βούλοιτο. Ἐνταῦθα δὴ ὁ



Ἀρμένιος, γινώσκων τὴν ἀνάγκην, καταβαίνει· καὶ ὁ Κῦρος, λαβὼν εἰς τὸ μέσον ἀκκείνον καὶ τὰ ἄλλα πάντα, περιεστρατοπεδεύσατο, ὁμοῦ ἔχων πᾶσαν ἤδη τὴν δύναμιν.

7. Ἐν τούτῳ δὲ τῷ χρόνῳ ὁ πρεσβύτερος παῖς τοῦ Ἀρμενίου, Τιγράνης, ἐξ ἀποδημίας τινὸς προσήει, ὃς καὶ σύνθηρός ποτε ἐγένετο τῷ Κύρῳ· καὶ ὡς ἤκουσε τὰ γεγενημένα, εὐθὺς πορεύεται, ὥσπερ εἶχε, πρὸς τὸν Κῦρον. Ὡς δὲ εἶδε πατέρα τε καὶ μητέρα, καὶ ἀδελφούς καὶ τὴν ἑαυτοῦ γυναῖκα ἀχμαλώτους γεγενημένους, ἐδάκρυσεν, ὥσπερ εἰκός.

8. Ὁ δὲ Κῦρος, ἰδὼν αὐτὸν, ἄλλο μὲν οὐδὲν ἐφιλοφρονήσατο αὐτῷ, εἶπε δ', ὅτι εἰς καιρὸν ἦκεις, ἔφη, ὅπως σὺ τῆς δίκης ἀκούσης παρὼν τῆς ἀμφὶ τοῦ πατρὸς. Καὶ εὐθὺς συνεκάλει τοὺς ἡγεμόνας τοὺς τε τῶν Περσῶν καὶ τοὺς τῶν Μήδων· προσεκάλει δὲ καὶ, εἴ τις Ἀρμενίων τῶν ἐντίμων παρῇν· καὶ τὰς γυναῖκας, ἐν ταῖς ἁρμαμάξαις παρούσας, οὐκ ἀπήλασεν, ἀλλ' εἴα ἀκούειν. 9. Ὅποτε δὲ καλῶς εἶχεν, ἤρχετο τοῦ λόγου, καὶ, ὦ Ἀρμένιε, ἔφη, πρῶτον μὲν σοι συμβουλεύω, ἐν τῇ δίκῃ τάληθ' ἢ λέγειν, ἵνα σοι ἐν γε ἀπῇ τὸ εὐμνησιτότατον· τὸ γὰρ ψευδόμενον φαίνεσθαι, εὖ ἴσθι, ὅτι καὶ τοῦ συγγνώμης τινὸς τυγχάνειν ἐμποδῶν μάλιστα ἀνθρώποις γίγνεται. Ἐπειτα δὲ, ἔφη, συνίστασι μὲν σοι καὶ οἱ παῖδες καὶ αἱ γυναῖκες αὗται πάντα, ὅσα ἔπραξας, καὶ Ἀρμενίων οἱ παρόντες· ἦν δὲ αἰσθάνωνται σε ἄλλα ἢ τὰ γενόμενα λέγοντα, νομιοῦσί σε καὶ αὐτὸν κατα

δικάζειν σαυτοῦ, πάντα τὰ ἔσχατα παθεῖν, ἣν ἐγὼ  
 τάληθῇ πύθωμαι. Ἀλλ' ἐρώτα, ἔφη, ὦ Κῦρε, ὅ  
 τι βούλει, ὥς τάληθῇ ἐροῦντος· τούτου ἕνεκα καὶ  
 γενέσθω, ὅ τι βούλεται. 10. Λέγε δὴ μοι, ἔφη, ἐπο-  
 λέμησάς ποτε Ἀστυάγει τῷ τῆς ἐμῆς μητρὸς πατρὶ,  
 καὶ τοῖς ἄλλοις Μήδοις; Ἐγὼ γ', ἔφη. Κρατηθεὶς δ'  
 ὑπ' αὐτοῦ, συνωμολόγησας δασμὸν οἴσειν, καὶ συ-  
 στρατεύσεσθαι, ὅπου ἐπαγγελοῦ, καὶ ἐρύματα μὴ  
 ἔξειν; Ἦν ταῦτα. Νῦν οὖν διὰ τί οὔτε τὸν δασμὸν  
 ἀπήγαγες, οὔτε τὸ στράτευμα ἔπεμπες, ἐτείχιζές τε  
 τὰ ἐρύματα; Καὶ ὅς ἔφη, Ἐλευθερίας ἐπεθύμουν  
 καλὸν γάρ μοι ἐδόκει εἶναι, καὶ αὐτὸν ἐλεύθερον  
 εἶναι, καὶ παισὶν ἐλευθερίαν καταλιπεῖν. 11. Καὶ  
 γὰρ ἐστιν, ἔφη ὁ Κῦρος, καλὸν μάχεσθαι, ὅπως μὴ  
 ποτέ τις δοῦλος μέλλοι γενήσεσθαι· ἦν δὲ δὴ ἡ πο-  
 λέμῳ κρατηθεὶς, ἢ καὶ ἄλλον τινὰ τρόπον δουλω-  
 θεὶς, ἐπιχειρῶν τις φαίνεται τοὺς δεσπότας ἀπο-  
 στερεῖν ἑαυτοῦ, τοῦτον σὺ, πρῶτος εἰπὲ, πότερον  
 ὡς ἀγαθὸν ἄνδρα καὶ καλὰ πράττοντα τιμᾶς, ἢ ὡς  
 ἀδικοῦντα, ἦν λάβης, κολάζεις; Κολάζω, ἔφη· οὐ  
 γὰρ ἔῃς σὺ ψεύδεσθαι. 12. Λέγε δὴ σαφῶς, ἔφη ὁ  
 Κῦρος, ὧδε καθ' ἑν ἕκαστον. Ἦν ἄρχων τις τύχη  
 σοι, καὶ ἀμάρτη, πότερον ἔῃς ἄρχειν, ἢ ἄλλον  
 καθίστης ἀντ' αὐτοῦ; Ἄλλον καθίστημι, ἔφη. Τί  
 δέ, ἦν χρήματα πολλὰ ἔχῃ, ἔῃς πλουτεῖν, ἢ πέ-  
 νητα ποιεῖς; Ἀφαιροῦμαι, ἔφη, ἃ ἂν ἔχων τυγ-  
 χάνῃ. Ἦν δὲ καὶ πρὸς πολεμίους αὐτὸν γιγνώσκης  
 ἀφιστάμενον, τί ποιεῖς; Κατακαίνω, ἔφη· τί γὰρ

δεῖ, ἐλεγχθέντα ὅτι ψεύδομαι, ἀποθανεῖν μᾶλλον, ἢ τᾶληθῇ λέγοντα; 13. Ἐνταῦθα δὴ ὁ μὲν παῖς αὐτοῦ, ὡς ἤκουσε ταῦτα, περισπάσατο τὴν τιάραν, αἱ δὲ γυναῖκες ἀναβοήσασαι ἐδρύπτοντο, καὶ τοὺς πέπλους κατερῶζοντο, ὡς οἰχομένου τοῦ πατρὸς, καὶ ἀπολωλότων πάντων σφῶν ἦδη. Καὶ ὁ Κῦρος σιωπῆσαι κελεύσας, πάλιν εἶπεν· Εἶεν· τὰ μὲν δὴ σὰ δίκαια ταῦτα, ὧς Ἀρμένιε· ἡμῖν δὲ τί συμβουλευεῖς ἐκ τούτων ποιεῖν; Ὁ μὲν δὴ Ἀρμένιος εἰσιώπα, ἀπορῶν, πότερα συμβουλευοὶ τῷ Κῦρι κατακαίνειν ἑαυτὸν, ἢ τὰναντία διδάσκει, ὥν αὐτὸς ἔφη ποιεῖν. 14. Ὁ δὲ παῖς αὐτοῦ Τιγράνης ἐπήρετο τὸν Κῦρον, Εἰπέ μοι, ὦ Κῦρε, ἔφη, ἐπεὶ ὁ πατὴρ ἀποροῦντι ἔοικεν, ἢ συμβουλευσω περὶ αὐτοῦ, ἃ οἶμαί σοι βέλτιστα εἶναι; Καὶ ὁ Κῦρος, ῥησθημένος, ὅτι συνεθήρα αὐτῷ ὁ Τιγράνης, σοφιστὴν τινα αὐτῷ συνόντα, καὶ θαυμαζόμενον ὑπὸ τοῦ Τιγράνου, πάντῃ ἐπεθύμει αὐτοῦ ἀκοῦσαι, ὃ τι ποτὲ ἐροῖ· καὶ προθύμως ἐκέλευε λέγειν ὃ τι γινώσκει.

15. Ἐγὼ τοίνυν, ἔφη ὁ Τιγράνης, εἰ μὲν ἄγασαι τοῦ πατρὸς, ἢ ὅσα βεβούλευται, ἢ ὅσα πέπραχε, πάν σοι συμβουλευώ τοῦτον μιμεῖσθαι· εἰ μὲντοι σοὶ δοκεῖ πάντα ἡμαρτηκέναι, συμβουλευώ σοι αὐτὸν μὴ μιμεῖσθαι. Οὐκοῦν, ἔφη ὁ Κῦρος, τὰ δίκαια ποιῶν, ἡκιστ' ἂν τὸν ἁμαρτάνοντα μιμοίμην. Ἔστιν, ἔφη, ταῦτα. Κολαστέον ἄρ' ἂν εἴη, κατὰ γε τὸν σὸν λόγον, τὸν πατέρα· εἵπερ τὸν ἀδικοῦντα δίκαιον κολάζειν. Πότερα δ' ἡγῇ, ὦ Κῦρε, ἄμει-

νον εἶναι, σὺν τῷ σῷ ἀγαθῷ τὰς τιμωρίας ποιεῖσθαι, ἢ σὺν τῇ σῇ ζημίᾳ; Ἐμαυτὸν ἄρα, ἔφη, οὕτω γ' ἂν τιμωροίμην. 16. Ἀλλὰ σὺ μέντοι, ἔφη ὁ Τιγράνης, μέγала γ' ἂν ζημιοῖο, εἰ τοὺς σεαυτοῦ κατακαίνοις τότε, ὁπότε σοι πλείστου ἄξιοι εἶεν κεκτῆσθαι. Πῶς δ' ἂν, ἔφη ὁ Κῦρος, τότε πλείστου ἄξιοι γίγνουντο ἄνθρωποι, ὁπότε ἀδικοῦντες ἀλίσκωντο; Εἰ τότε, σῆμαι, σώφρονες γίγνουντο. Δοκεῖ γάρ μοι, ὦ Κῦρε, οὕτως ἔχειν, ἄνευ μὲν σωφροσύνης οὐδ' ἄλλης ἀρετῆς οὐδὲν ὄφελος εἶναι (τί γὰρ ἂν, ἔφη, χρήσαιν' ἂν τις ἰσχυρῶ ἢ ἀνδρείῳ, μὴ σώφρονι, ἢ ἱππικῷ; τί δὲ πλουσίῳ; τί δὲ δυνάστη ἐν πόλει;) σὺν δὲ σωφροσύνῃ καὶ φίλος πᾶς χρήσιμος, καὶ θεράπων πᾶς ἀγαθός. 17. Τοῦτο οὖν, ἔφη, λέγεις, ὥς καὶ ὁ σὸς πατήρ ἐν τῇδε τῇ μιᾷ ἡμέρᾳ ἐξ ἄφρονος σώφρων γένηται; Πάνυ μὲν οὖν, ἔφη. Πάθημα ἄρα τῆς ψυχῆς σὺ λέγεις εἶναι τὴν σωφροσύνην, ὥς περ λύπην, οὐ μάθημα· οὐ γὰρ ἂν δήπου, εἴγε φρόνιμον δεῖ γενέσθαι τὸν μέλλοντα σώφρονα ἕσεσθαι, παραχρῆμα ἐξ ἄφρονος σώφρων ἂν τις γένοιτο. 18. Τί δ', ἔφη, ὦ Κῦρε, οὐπω ᾗσθου καὶ ἓνα ἄνδρα δι' ἀφροσύνης μὲν ἐπιχειροῦντα κρείττονι ἑαυτοῦ μάχεσθαι, ἐπειδὴν δὲ ἡττηθῇ, εὐθὺς πεπαυμένον τῆς πρὸς τοῦτον ἀφροσύνης; Πάλιν δ', ἔφη, οὐπω ἑώρακας πόλιν ἀντιταττομένην πρὸς πόλιν ἑτέραν, ἣτις, ἐπειδὴν ἡττηθῇ, παραχρῆμα ταύτῃ, ἀντὶ τοῦ μάχεσθαι, πείθεσθαι θέλει; 19. Ποίαν δ', ἔφη ὁ Κῦρος, καὶ σὺ τοῦ πατρὸς ἦταν λέγων, οὕτως ἰσχυρίζῃ σεσωφρο-

νίσθαι αὐτόν; Ἦν, νῆ Δία, ἔφη, σύννοιδεν ἑαυτῷ  
ἐλευθερίας μὲν ἐπιθυμήσας, δοῦλος δ' ὥς οὐδεπώ-  
ποτε γενόμενος· ἃ δὲ ᾤήθη χρῆναι λαθεῖν, ἢ φθά-  
σαι ἢ ἀποβιάσασθαι, οὐδὲν τούτων ἱκανὸς γενόμε-  
νος διαπράξασθαι. Σὲ δὲ οἶδεν, ἃ μὲν ἐβουλήθης  
ἐξαπατῆσαι αὐτόν, οὕτως ἐξαπατήσαντα, ὥσπερ ἄν-  
τις τυφλοὺς ἢ κωφοὺς καὶ μηδ' ὀτιοῦν φρονοῦντας  
ἐξαπατήσειεν· ἃ δὲ ᾤήθης λαθεῖν χρῆναι, οὕτω  
σὲ οἶδε λαθόντα, ὥστε, ἃ ἐνόμιζεν ἑαυτῷ ἐχυρὰ  
χωρία ἀποκείσθαι, ταῦτα εἰρκτὰς αὐτῷ ἔλαθες προ-  
κατασκευάσας· τάχει δὲ τοσοῦτον περιεγένου αὐτοῦ,  
ὥστε πρόσωθεν ἔφθασας ἔλθων σὺν πολλῷ στόλῳ,  
πρὶν τοῦτον τὴν παρ' ἑαυτοῦ δύναμιν ἀθροίσασθαι.  
20. Ἐπειτα δοκεῖ σοι, ἔφη ὁ Κῦρος, καὶ ἡ τοιαύτη  
ἥτις σωφρονίζει ἱκανὴ εἶναι ἀνθρώπους, τὸ γινῶναι  
ἄλλους ἑαυτῶν βελτίονας ὄντας; Πολὺ γε μᾶλλον, ἔφη  
ὁ Τιγράνης, ἢ ὅταν μάχη τις ἡττηθῇ. Ὁ μὲν γὰρ  
ἰσχυρὸν κρατηθεὶς ἔστιν ὅτε ᾤήθη τὸ σῶμα ἀσκήσας  
ἀναμαχεῖσθαι· καὶ πόλεις γε ἀλοῦσαι, συμμάχους  
προσλαβοῦσαι, οἷονταί ἀναμαχεσθαι ἄν· οὓς δ'  
ἂν βελτίους τινὲς ἑαυτῶν ἡγήσωνται, τούτοις πολ-  
λάκις καὶ ἄνευ ἀνάγκης ἐθέλουσι πείθεσθαι. 21. Σὺ,  
ἔφη, ἔοικας οὐκ οἶσθαι τοὺς ὑβριστὰς γιγνώσκειν  
τοὺς ἑαυτῶν σωφρονεστέρους· οὐδὲ τοὺς κλέπτας,  
τοὺς μὴ κλέπτοντας· οὐδὲ τοὺς ψευδομένους, τοὺς  
ἀληθῆ λέγοντας· οὐδὲ τοὺς ἀδικοῦντας, τοὺς τὰ  
δίκαια ποιοῦντας· οὐκ οἶσθα, ἔφη, ὅτι καὶ νῦν  
ὁ σὸς πατὴρ ἐψεύσατο, καὶ οὐκ ἐξημπέδου τὰς πρὸς



ἡμᾶς συνθήκας, εἰδὼς, ὅτι ἡμεῖς οὐδ' ὁτιοῦν, ὡς  
 Ἀστυάγης συνέθετο, παραβαίνομεν; 22. Ἀλλ' οὐδ'  
 ἐγὼ τοῦτο λέγω, ὥς τὸ γινῶναι μόνον τοὺς βελτίονας,  
 σωφρονίζει, ἄνευ τοῦ δίκην διδόναι ὑπὸ τῶν βελτιό-  
 νων, ὥσπερ ὁ ἐμὸς νῦν πατήρ διδωσιν. Ἀλλ', ἔφη  
 ὁ Κῦρος, ὃ γε σὺς πατήρ πέπονθε μὲν οὐδ' ὁτιοῦν  
 οὐπω κακόν· φοβεῖται γε μέντοι, εὖ οἶδ' ὅτι, μὴ  
 πάντα τὰ ἔσχατα πάθῃ. 23. Οὔτι οὖν τι, ἔφη ὁ Τι-  
 γράνης, μᾶλλον καταδουλοῦσθαι ἀνθρώπους τοῦ  
 ἰσχυροῦ φόβου; Οὐκ οἶσθ', ὅτι οἱ μὲν, τῷ ἰσχυροτά-  
 τῳ κολάσματι νομιζομένῳ, σιδήρῳ παιδόμενοι, ὅμως  
 ἐθέλουσι καὶ πάλιν μάχεσθαι τοῖς αὐτοῖς; οὓς δ'  
 ἂν σφόδρα φοβηθῶσιν ἄνθρωποι, τοῦτοις οὐδὲ πα-  
 ραμυθουμένοις ἔτι ἀντιβλέπειν δύνανται; Λέγεις σὺ,  
 ἔφη, ὥς ὁ φόβος τοῦ ἔργῳ κακοῦσθαι μᾶλλον κο-  
 λάζει τοὺς ἀνθρώπους; 24. Καὶ σὺ γε, ἔφη, οἶσθα,  
 ὅτι ἀληθῆ λέγω· ἐπίστασαι γάρ, ὅτι οἱ μὲν φοβού-  
 μενοι, μὴ φύγῃσι πατρίδα, καὶ οἱ μέλλοντες μάχε-  
 σθαι, δεδιότες μὴ ἡττηθῶσιν, ἀθύμως διάγουσι·  
 καὶ οἱ πλείοντες, μὴ ναυαγήσωσι, καὶ οἱ δουλείαν  
 καὶ δεσμὸν φοβούμενοι, οὗτοι μὲν οὔτε σίτου, οὔθ'  
 ὕπνου δύνανται τυγχάνειν διὰ τὸν φόβον· οἱ δὲ ἤδη  
 μὲν φυγάδες, ἤδη δ' ἡττημένοι, ἤδη δὲ δουλεύοντες,  
 ἔστιν ὅτε δύνανται καὶ μᾶλλον τῶν εὐδαιμόνων ἐσθίειν  
 τε καὶ καθεύδειν. 25. Ἐτι δὲ φανερώτερον καὶ ἐν τοῖς-  
 δε, οἷον φόρημα ὁ φόβος· ἐνιοὶ γὰρ φοβούμενοι, μὴ  
 ληφθέντες ἀποθάνωσι, ὑπὸ τοῦ φόβου προάπο-  
 θνήσκουσιν, οἱ μὲν ὀπίσσω ἑαυτοὺς, οἱ δὲ ἀπαγ-

χόμενοι, οἱ δὲ ἀποσφατιτόμενοι· οὕτω πάντων τῶν  
 δαινῶν ὁ φόβος μάλιστα καταπλήττει τὰς ψυχάς.  
 Τὸν δ' ἐμὸν πατέρα, ἔφη, νῦν πῶς δοκεῖς διακεῖσθαι  
 τὴν ψυχὴν, ὅς οὐ μόνον περὶ ἑαυτοῦ, ἀλλὰ καὶ περὶ  
 ἐμοῦ, καὶ περὶ γυναικὸς, καὶ περὶ πάντων τῶν τέ-  
 κνων δουλείας φοβεῖται; 26. Καὶ ὁ Κῦρος εἶπεν· Ἀλ-  
 λά νῦν μὲν ἔμοιγε οὐδὲν ἄπιστον, τοῦτον οὕτω διακεῖ-  
 σθαι· δοκεῖ μέντοι μοι τοῦ αὐτοῦ ἀνδρὸς εἶναι, καὶ  
 εὐτυχοῦντα ἐξυβρίσαι, καὶ πταίσαντα ταχὺ πτῆξαι·  
 καὶ ἀνεθέντα πάλιν αὖ μέγα φρονῆσαι, καὶ πάλιν  
 αὖ πράγματα παρασχεῖν. 27. Ἀλλὰ, ναὶ μὰ Δί', ἔφη  
 ὦ Κῦρε, ἔχει μὲν προφάσεις τὰ ἡμέτερα ἁμαρτή-  
 ματα, ὥστε ἀπιστεῖν ἡμῖν· ἔξεστι δέ σοι καὶ φροῦρῖα  
 ἐντειχίζειν, καὶ τὰ ἐχυρὰ κατέχειν, καὶ ἄλλο, ὃ τι  
 ἂν βούλῃ, πιστὸν λαμβάνειν. Καὶ μέντοι, ἔφη,  
 ἡμᾶς μὲν ἔξεις οὐδὲν τι τούτοις μέγα λυπουμένους·  
 μεμνησόμεθα γάρ, ὅτι ἡμεῖς αὐτῶν αἰτιοὶ ἐσμεν· εἰ  
 δέ τινι τῶν ἀναμαρτήτων παραδιδούς τὴν ἀρχήν,  
 ἀπιστῶν αὐτοῖς φανείης, ὅρα, μὴ ἅμα τε εὖ ποιή-  
 σης, καὶ ἅμα οὐ φίλον νομίσωσί σε· εἰ δ' αὖ, φυ-  
 λαττόμενος τὸ ἀπεχθάνεσθαι, μὴ ἐπιθήσεις αὐτοῖς  
 ζυγὰ τοῦ μὴ ὑβρίσαι, ὅρα, μὴ ἐκείνους αὖ δεήσει  
 σε σωφρονίζειν, ἔτι μᾶλλον, ἢ ἡμᾶς νῦν ἐδέησεν.  
 28. Ἀλλὰ ναὶ μὰ τοὺς θεοὺς, ἔφη, τοιούτοις μὲν ἔγωγε  
 ὑπηρεταῖς, οὓς εἰδείην ἀνάγκη ὑπηρετοῦντας, ἀηδῶς  
 ἂν μοι δοκῶ χρῆσθαι· οὓς δὲ γινώσκειν δοκοῖην,  
 ὅτι εὐνοία καὶ φιλία τῇ ἐμῇ τὸ δέον συλλαμβάνοιεν,  
 τούτους ἂν μοι δοκῶ καὶ ἁμαρτάνοντας ῥᾶον φέρειν,

ἢ τοὺς μισοῦντας μὲν, ἔκπλεω δὲ πάντα ἀνάγκη δια-  
 πονουμένους. Καὶ ὁ Τιγράνης εἶπε πρὸς ταῦτα,  
 Φιλίαν δ', ἔφη, παρὰ τίνων ἂν ποτε λάβοις τοσαύ-  
 -την, ὅσην σοι παρ' ἡμῶν ἔξεστι κτήσασθαι νῦν;  
 Παρ' ἐκείνων οἶμαι, ἔφη, παρὰ τῶν μηδεπώποτε  
 πολέμιων γεγενημένων, εἰ ἐθέλοιμι εὐεργετεῖν αὐτοὺς,  
 ὥσπερ σὺ νῦν με κελεύεις εὐεργετεῖν ὑμᾶς. 29. Ἡ καὶ  
 δύναιο ἂν, ἔφη, ὦ Κῦρε, ἐν τῷ παρόντι εὐρεῖν  
 νῦν, ὅτῳ ἂν χάρισαι, ὅσαπερ τῷ ἐμῷ πατρί; Αὐ-  
 -τίκα, ἔφη, ἦν τινα ἔτι ζῆν τῶν σὲ μηδὲν ἡδικηκό-  
 -των, τίνα σοι τοῦτου χάριν οἶει αὐτὸν εἶσεσθαι; τί  
 δέ; ἂν αὐτοῦ τέκνα καὶ γυναῖκα μὴ ἀφαιρῇ, τίς σε  
 τοῦτου ἕνεκα φιλήσει μᾶλλον, ἢ ὁ νομίζων προσήκειν  
 αὐτῷ ἀφαιρεθῆναι; τὴν δ' Ἀρμενίων βασιλείαν εἰ  
 μὴ ἔξει, οἶσθ' αὖτις τινα, ἔφη, νῦν λυπούμενον μᾶλλον,  
 ἢ ἡμᾶς; Οὐκοῦν καὶ τοῦτο, ἔφη, δῆλον, ὅτι ὁ  
 μάλιστα λυπούμενος, εἰ μὴ βασιλεὺς εἴη, οὗτος καὶ  
 λαβὼν τὴν ἀρχὴν, μεγίστην ἂν σοι χάριν εἰδείη. 30.  
 Εἰ δέ τί σοι, ἔφη, μέλει καὶ τοῦ ὥς ἥκιστα τετρα-  
 γμμένα τάδε καταλιπεῖν, ὅταν ἀπίης, σκόπει, ἔφη,  
 πότερον ἂν οἶει ἡρεμεστέρως ἔχειν τὰ ἐνθάδε, καὶ νῆς  
 γενομένης ἀρχῆς, ἢ τῆς εἰωθυίας καταμενούσης· εἰ  
 δέ τί σοι μέλει καὶ τοῦ ὥς πλείστην στρατιὰν ἐξάγειν,  
 τίνα ἂν οἶει μᾶλλον ἐξετάσαι ταύτην ὀρθῶς τοῦ πολ-  
 λάκις αὐτῇ κεχορημένου; εἰ δέ καὶ χρημάτων δεήσει,  
 τίνα ἂν ταῦτα νομίζεις ἐκπορίσαι κρεῖττον τοῦ καὶ  
 εἰδότης καὶ ἔχοντος πάντα τὰ ὄντα; Ὡ γὰρ, ἔφη,  
 Κῦρε, φύλαξαι, μὴ ἡμᾶς ἀποβαλὼν, σπαντὸν ζῆ

μωδῶς πλείω, ἢ ὁ πατήρ ἡδυνήθη σε βλάψαι. Ὁ μὲν τοιαῦτα ἔλεγεν.

31. Ὁ δὲ Κῦρος ἀκούων ὑπερήδετο, ὅτι ἐνόμιζε περαίνεσθαι πάντα αὐτῷ, ὅσαπερ ὑπέσχετο τῷ Κναξάρει πράξειν· ἐμέμνητο γὰρ εἰπὼν, ὅτι καὶ φίλον οἶοιτο μᾶλλον αὐτὸν ἢ πρόσθεν ποιήσκειν. Ἐκ τούτου δὴ τὸν Ἀρμένιον ἐρωτᾷ, Ἦν δὲ δὴ ταῦτα πεῖθωμαι ὑμῖν, λέγε μοι σὺ, ἔφη, ὦ Ἀρμένιε, πόσῃ μὲν στρατιᾷ μοι συμπέμψεις, πόσα δὲ χρήματα συμβαλῇ εἰς τὸν πόλεμον; 32. Πρὸς ταῦτα δὴ λέγει ὁ Ἀρμένιος, Οὐδέν, ἔφη, ὦ Κῦρε, ἔχω ἀπλούστερον εἰπεῖν, οὐδὲ δικαιότερον, ἢ δεῖξαι μὲν ἐμὲ πᾶσαν τὴν δύναμιν τὴν οὖσαν, σὲ δὲ ἰδόντα, ὅσῃ μὲν ἂν σοι δοκῇ, στρατιᾷ ἀγειν, τὴν δὲ καταλιπεῖν τῆς χώρας φυλακὴν. Ὡσαύτως δὲ περὶ χρημάτων, δηλώσαι μὲν ἐμὲ δίκαιόν σοι πάντα τὰ ὄντα, σὲ δὲ τούτων αὐτῶν, γνόντα, ὅπόσα ἂν βούλῃ, φέρεσθαι, καὶ ὅπόσα ἂν βούλῃ, καταλιπεῖν. 33. Καὶ ὁ Κῦρος εἶπεν· Ἴθι δὴ, δεῖξόν μοι, πόση μοι δύναμις ἐστί, λέξον δὲ καὶ πόσα χρήματα. Ἐνταῦθα δὴ λέγει ὁ Ἀρμένιος· Ἰππεῖς μὲν τοίνυν τῶν Ἀρμενίων εἰσὶν εἰς ὀκτακισχιλίους, πεζοὶ δὲ εἰς τέτταρας μυριάδας· χρήματα δ', ἔφη, σὺν τοῖς θησαυροῖς, οἷς ὁ πατήρ κατέλιπεν, ἐστίν, εἰς ἀργύριον λογισθέντα, τάλαντα πλείω τῶν τρισχιλίων. 34. Καὶ ὁ Κῦρος οὐκ ἐμέλλησεν, ἀλλ' εἶπε· Τῆς μὲν τοίνυν στρατιᾶς, ἐπεὶ σοι, ἔφη, οἱ ὄμοροι Χαλδαῖοι πολεμοῦσι, τοὺς ἡμίσεις μοι σύμπεμπε· τῶν δὲ χρημάτων, ἀντὶ μὲν τῶν

πεντήκοντα ταλάντων, ὧν ἔφερες δασμόν, διπλάσια  
 Κυαξάρει ἀπόδος, ὅτι ἔλιπες τὴν φορὰν· ἐμοὶ δ',  
 ἔφη, ἄλλα ἑκατὸν δάνεισον· ἐγὼ δὲ σοι ὑπισχνούμαι,  
 ἣν ὁ Θεὸς εὖ διδῶ, ἂν θ' ὧν ἂν ἐμοὶ δανείσης, ἢ  
 ἄλλα πλείονος ἄξια εὐεργετήσῃν, ἢ τὰ χρήματα ἀπα-  
 ριθμήσῃν, ἣν δύναμαι· ἣν δὲ μὴ δύναμαι, ἀδύ-  
 νατος ἂν φανοίμην, οἶμαι, ἄδικος δ' οὐκ ἂν δικαίως  
 κρινοίμην. 35. Καὶ ὁ Ἀρμένιος, Πρὸς τῶν Θεῶν, ἔφη,  
 ὦ Κύρε, μὴ οὕτω λέγε· εἰ δὲ μὴ, οὐ θαρρόυντά  
 με ἔξεις· ἀλλὰ νόμιζε, ἔφη, ἃ ἂν καταλίπῃς, μη-  
 δὲν ἥτιον σὰ εἶναι, ὧν ἂν ἔχων ἀπίης. Εἶεν, ἔφη  
 ὁ Κύρος· ὥστε δὲ τὴν γυναῖκα ἀπολαβεῖν, πόσα  
 ἂν μοι χρήματα δώῃς; Ὅποσα ἂν δυναίμην, ἔφη.  
 Τί δαί, ὥστε τοὺς παῖδας; Καὶ τούτων, ἔφη,  
 ὅποσα ἂν δυναίμην. Οὐκοῦν, ἔφη ὁ Κύρος, ταῦτα  
 μὲν ἤδη διπλάσια τῶν ὄντων. 36. Σὺ δέ, ἔφη, ὦ Τι-  
 γράνη, λέξον μοι, πόσου ἂν πρίαίμο, ὥστε τὴν γυ-  
 ναῖκα ἀπολαβεῖν. (Ὁ δὲ ἐτύγχανε νεόγαμός τε ὧν,  
 καὶ ὑπερφιλῶν τὴν γυναῖκα.) Ἐγὼ μὲν, ἔφη, ὦ  
 Κύρε, καὶ τῆς ψυχῆς πριαίμην, ὥστε μήποτε λα-  
 τρεῦσαι ταύτην. 37. Σὺ μὲν τοίνυν, ἔφη, ἀπάγου τὴν  
 σὴν· οὐδὲ γὰρ εἰλήφθαι ἔγωγε αἰχμάλωτον ταύτην  
 νομίζω, σοῦ γε μὴ πώποτε φυγόντιος ἡμῶς. Καὶ σὺ  
 δέ, ὦ Ἀρμένιε, ἀπάγου τὴν τε γυναῖκα καὶ τοὺς  
 παῖδας, μηδὲν αὐτῶν καταθείς· ἵνα εἰδῶσιν, ὅτι  
 ἐλευθεροὶ πρὸς σε ἀπέρχονται. Καὶ νῦν μὲν, ἔφη,  
 δειπνεῖτε παρ' ἡμῖν· δειπνήσαντες δὲ ἀπελευθερεῖτε,  
 ὅποι ὑμῖν θυμός. Οὕτω δὴ κατέμειναν.



38. Διασκηνοῦντων δὲ μετὰ τὸ δεῖπνον, ἐπῆρτο ὁ Κῦρος· Εἰπέ μοι, ἔφη, ὦ Τιγράνη, ποῦ δὴ ἐκεῖνός ἐστιν ὁ ἀνὴρ, ὃς συνεθήρα ἡμῖν, καὶ σὺ μοι μάλα ἐδόκεις θαυμάζειν αὐτόν. Οὐ γάρ, ἔφη, ἀπέκτεινεν αὐτόν οὗτος· ὁ ἐμὸς πατήρ; Τί λαβὼν ἀδικοῦντα; Διαφθείρειν αὐτόν ἔφη ἐμέ. Καίτοι γ', ἔφη, ὦ Κῦρς, οὕτω καλὸς καὶ γαθὸς ἦν ἐκεῖνος, ὥς καὶ, ὅτε ἀποθνήσκειν ἔμελλε, προσκαλέσας με εἶπε· Μὴ τι σὺ, ὦ Τιγράνη, ἔφη, ὅτι ἀποκτείνει με, χαλεπανθῆς τῷ πατρί· οὐ γὰρ κακonoία τινὲ τοῦτο ποιῶ, ἀλλ' ἀγνοῖα· ὅπουσα δὲ ἀγνοῖα ἀνθρώποι ἐξαμαρτάνουσι, πάντα ἀκούσια ταῦτ' ἔγωγε νομίζω.
39. Ὁ μὲν δὴ Κῦρος ἐπὶ τούτοις εἶπε, Φεῦ τοῦ ἀνδρός. Ὁ δὲ Ἀρμένιος ἔλεξεν οὕτως· Ὡ Κῦρς, οὐδ' οἱ ταῖς ἑαυτῶν γυναιξὶ λαμβάνοντες συνόντας ἀλλοτρίους ἀνδρας, οὐ τοῦτο αἰτιώμενοι αὐτοὺς κατακτείνουσιν, ὥς ἀφρονεστέρας ποιοῦντας τὰς γυναῖκας· ἀλλὰ νομίζοντες ἀφαιρεῖσθαι αὐτὰς τὴν πρὸς ἑαυτοὺς φιλίαν, διὰ τοῦτο ὥς πολεμίοις αὐτοῖς χρῶνται. Καὶ ἐγὼ ἐκείνῳ, ἔφη, ἐφθόνησα, ὅτι μοι ἐδόκει τὸν ἐμὸν υἱὸν ποιεῖν αὐτόν μᾶλλον θαυμάζειν, ἢ ἐμέ.
40. Καὶ ὁ Κῦρος εἶπε, Ἀλλὰ ναὶ μὰ τοὺς θεοὺς, ἔφη, ὦ Ἀρμένιε, ἀνθρώπινά μοι δοκεῖς ἀμαρτεῖν· καὶ σὺ, ὦ Τιγράνη, συγγίγνωσκε τῷ πατρί. Τότε μὲν δὴ τοιαῦτα διαλεχθέντες καὶ φιλοφρονηθέντες, ὥς περ εἰκὸς ἐκ συναλλαγῆς, ἀναβάντες ἐπὶ τὰς ἀρμαμάξας σὺν ταῖς γυναιξίν, ἀπῆλυνον εὐφραινόμενοι.
41. Ἐπεὶ δ' ἤλθον οἴκαδε, ἔλεγον τοῦ Κύρου ὁ μὲν

τις τὴν σοφίαν, ὃ δὲ τὴν καρτερίαν, ὃ δὲ τὴν προδι-  
τητα, ὃ δὲ τις καὶ τὸ κάλλος καὶ τὸ μέγεθος. Ἐνθα  
δὴ ὁ Τιγράνης ἐπήρето τὴν γυναῖκα, Ἡ καὶ σοί,  
ἔφη, ὦ Ἀρμενία, καλὸς ἐδόκει ὁ Κῦρος εἶναι; Ἀλλὰ  
μὰ Δί', ἔφη, οὐκ ἐκείνον ἐθεώμην. Ἀλλὰ τίνα μὴν;  
ἔφη ὁ Τιγράνης. Τὸν εἰπόντα, νῆ Δία, ὥς τῆς αὐ-  
τοῦ ψυχῆς ἂν πρίατο, ὥστε μὴ με δουλεύειν. Τότε  
μὲν δὴ, ὥσπερ εἰκὸς ἐκ τοιούτων, ἀνεπαύοντο σὺν  
ἀλλήλοις.

42. Τῇ δ' ὑστεραίᾳ ὁ Ἀρμένιος Κῦρον μὲν καὶ τῇ  
στρατιᾷ πάσῃ ξένια ἔπεμπε· προεῖπε δὲ τοῖς ἑαυτοῦ,  
οὓς δεῖσοι στρατεύεσθαι, εἰς τρίτην ἡμέραν παρεῖ-  
ναι· τὰ δὲ χρήματα, ὧν εἶπεν ὁ Κῦρος, διπλάσια  
ἀπηρίθμυσεν. Ὁ δὲ Κῦρος, ὅσα εἶπε λαβὼν, τὰ  
ἄλλα ἀπέπεμψεν· ἦρτο δὲ, πότερος ἔσται ὁ τὸ στρα-  
τευμα ἄγων, ὁ παῖς, ἢ αὐτός. Εἰπέτην δὲ ἅμα, ὃ  
μὲν πατήρ οὕτως, Ὁπότερον ἂν σὺ κελεύῃς· ὃ δὲ  
παῖς οὕτως, Ἐγὼ μὲν οὐκ ἀπολείφομαι σου, ὦ  
Κῦρε, οὐδ' ἂν σκευοφόρον ἐμὲ δέῃ σοι συνακολου-  
θεῖν. 43. Καὶ ὁ Κῦρος ἐπιγελᾶσας εἶπε, Καὶ ἐπὶ πό-  
σῃ ἂν ἐθέλοις, ἔφη, τὴν γυναῖκά σου ἀκοῦσαι, ὅτι  
σκευοφορεῖς; Ἀλλ' οὐδὲν, ἔφη, ἀκούειν δεήσει αὐ-  
τήν· ἄξω γάρ· ὥστε ὁρᾶν ἐξέσται αὐτῇ, ὃ τι ἂν  
ἐγὼ πράττω. Ὡρα ἂν, ἔφη, συσκευάζεσθαι ὑμῖν  
εἶη. Νόμιζε, ἔφη, συσκευασμένους παρέσεσθαι,  
ὃ τι ἂν ὁ πατήρ δῶ. Τότε μὲν δὴ ξενισθέντες οἱ  
στρατιῶται ἐκοιμήθησαν.

## CAP. II.

1. Τῇ δ' ὑστεραίᾳ ἀναλαβὼν ὁ Κῦρος τὸν Τιγράνην, καὶ τῶν Μήδων ἱππέων τοὺς κρατῆρους, καὶ τῶν ἑαυτοῦ φίλων ὁπόσους καιρὸς ἐδόκει εἶναι, περιελαύνων τὴν χώραν κατεθεῖτο, σκοπῶν, οὗ τειχισθείη φρούριον. Καὶ ἐπ' ἄκρον τι ἐλθὼν, ἐπηρώτα τὸν Τιγράνην, ποῖα ἂν εἴη τῶν ὁρέων, ὁπόθεν οἱ Χαλδαῖοι καταθέοντες ληΐζονται. Καὶ ὁ Τιγράνης ἐδείκνυεν. Ὁ δὲ πάλιν ἤρετο, Νῦν δὲ ταῦτα τὰ ὄρη ἔρημά ἐστιν; Οὐ μὰ Δί', ἔφη, ἀλλ' αἰεὶ σκοποὶ εἰσιν ἐκείνων, οἱ σημαίνουσι τοῖς ἄλλοις, ὃ τι ἂν ὁρῶσι. Τί οὖν, ἔφη, ποιοῦσιν, ἐπὰν αἰσθωνται; Βοηθοῦσιν, ἔφη, ἐπὶ τὰ ἄκρα, ὥς ἂν ἕκαστος δύνηται. 2. Ταῦτα μὲν δὴ ὁ Κῦρος ἤκηκόε· σκοπῶν δὲ κατενόει πολλὴν τῆς χώρας τοῖς Ἀρμενίοις ἔρημον καὶ ἄργον οὕσαν διὰ τὸν πόλεμον. Καὶ τότε μὲν ἀπῆλθον ἐπὶ τὸ στρατόπεδον, καὶ δειπνήσαντες ἐκοιμήθησαν. 3. Τῇ δ' ὑστεραίᾳ αὐτὸς τε ὁ Τιγράνης παρῆν συνεσκευασμένος, καὶ εἰς τετρακισχίλιους ἱππεῖς συνελέγοντο αὐτῷ, καὶ τοξόται εἰς τοὺς μυρίους, καὶ πελτασταὶ ἄλλοι τοσοῦτοι. Ὁ δὲ Κῦρος, ἐν ᾧ συνελέγοντο, ἐθύετο· ἐπεὶ δὲ καλὰ ἦν τὰ ἱερά αὐτῷ, συνεκάλεσε τοὺς τε τῶν Περσῶν ἡγεμόνας, καὶ τοὺς τῶν Μήδων. 4. Ἐπεὶ δὲ ὁμοῦ ἦσαν, ἔλεξε τοιαύδε·

Ἄνδρες φίλοι, ἔστι μὲν τὰ ὄρη ταῦτα, ἃ ὁρῶμεν, Χαλδαίων· εἰ δὲ ταῦτα καταλάβοιμεν, καὶ ἐπ' ἄκρου γένοιτο τὸ ἡμέτερον φρούριον, σωφρονεῖν ἀνάγκη ἂν εἴη πρὸς ἡμᾶς καὶ ἀμφοτέροις, τοῖς τε Ἀρμενίοις

καὶ τοῖς Χαλδαίοις. Τὰ μὲν οὖν ἱερὰ καλὰ ἡμῖν· ἀνθρωπίνῃ δὲ προθυμίᾳ εἰς τὸ πραχθῆναι ταῦτα οὐδέν οὔτω μέγα σύμμαχον ἂν γένοιτο, ὥς τάχος. Ἦν γὰρ φθάσωμεν, πρὶν τοὺς πολεμίους συλλεγῆναι, ἀναβάντες, ἢ παντάπασιν ἀμαχεὶ λάβοιμεν ἂν τὸ ἄκρον, ἢ ὀλίγοις τε καὶ ἀσθενέσι χρησαίμεθα ἂν πολεμίους. 5. Τῶν οὖν πόνων οὐδεὶς θάων, οὐδὲ ἀκινδυνότερος, ἔφη, ἐστὶ, τοῦ νῦν καστερῆσαι σπεύδοντας. Ἴτε οὖν ἐπὶ τὰ ὄπλα. Καὶ ὑμεῖς μὲν, ὦ Μῆδοι, ἐν ἀριστεροῖς ἡμῶν πορεύεσθε· ὑμεῖς δὲ, ὦ Ἀρμένιοι, οἱ μὲν ἡμίσεις ἐν δεξιᾷ, οἱ δὲ ἡμίσεις ἔμπροσθεν ἡμῶν ἡγείσθε· ὑμεῖς δὲ, ὦ ἱππεῖς, ὀπισθεν ἔπεσθε, διακελευόμενοι καὶ ὠθοῦντες ἄνω ἡμᾶς, ἣν δὲ τις μαλακύνηται, μὴ ἐπιτρέπετε. 6. Ταῦτ' εἰπὼν ὁ Κῦρος, ἡγείτο, ὀρθίους ποιησάμενος τοὺς λόχους. Οἱ δὲ Χαλδαῖοι, ὥς ἔγνωσαν τὴν ὁρμὴν ἄνω οὔσαν, εὐθύς ἐσήμενόν τε τοῖς ξαντοῖς, καὶ συνεβόων ἀλλήλοις, καὶ συνηθροίζοντο. Ὁ δὲ Κῦρος παρηγγύα· Ἄνδρες Πέρσαι, ἡμῖν σημαίνουσι σπεύδειν. Ἦν γὰρ φθάσωμεν ἄνω γενομένοι, οὐδέν τὰ τῶν πολεμίων δυνήσεται.

7. Εἶχον δὲ οἱ Χαλδαῖοι γέροα τε καὶ παλτὰ δύο· καὶ πολεμικώτατοι δὲ λέγονται οὗτοι τῶν περὶ ἐκείνην τὴν χώραν εἶναι· καὶ μισθοῦ στρατεύονται, ὁπόταν τις αὐτῶν δέηται, διὰ τὸ πολεμικοὶ τε καὶ πένητες εἶναι· καὶ γὰρ ἡ χώρα αὐτοῖς ὀρεινὴ τέ ἐστι, καὶ ὀλίγη ἡ τὰ χρήματα ἔχουσα. 8. Ὡς δὲ μᾶλλον ἐπλησίαζον οἱ ἀμφὶ τὸν Κῦρον τῶν ἄκρων, ὁ Τι-

γρᾶνης σὺν τῷ Κύρῳ πορευόμενος εἶπεν, ὦ Κύρε, ἂρ' οἶσθ', ἔφη, ὅτι αὐτοὺς ἡμᾶς αὐτίκα μάλα δεήσει μάχεσθαι; ὥς οἱ γε Ἀρμένιοι οὐ μὴ δέξωνται τοὺς πολεμίους. Καὶ ὁ Κύρος εἰπὼν, ὅτι εἰδείη τοῦτο, εὐθὺς παρηγγύησε τοῖς Πέρσαις παρασκευάζεσθαι, ὥς αὐτίκα δεῖσιν ἐπιδιώκειν, ἐπειδὴν ὑπαγάγωσι τοὺς πολεμίους ὑποφεύγοντες οἱ Ἀρμένιοι, ὥς τ' ἐγγὺς ἡμῖν γενέσθαι. 9. Οὕτω δὴ ἡγοῦντο μὲν οἱ Ἀρμένιοι· τῶν δὲ Χαλδαίων οἱ παρόντες, ὥς ἐπλησίαζον οἱ Ἀρμένιοι, ταχὺ ἀλαλάξαντες ἔθρον, ὥς περ εἰώθεσαν, ἐπ' αὐτούς· οἱ δὲ Ἀρμένιοι, ὥς περ εἰώθεσαν, οὐκ ἐδέχοντο. 10. Ὡς δὲ διώκοντες οἱ Χαλδαῖοι εἶδον ἐναντίους μαχαιροφόρους ἱεμένους ἄνω, οἱ μὲν τινες αὐτοῖς πελάσαντες ταχὺ ἀπέθνησκον, οἱ δ' ἔφευγον, οἱ δὲ τινες καὶ ἐάλωσαν αὐτῶν. Ταχὺ δὲ εἶχετο τὰ ἄκρα. Ἐπεὶ δὲ τὰ ἄκρα εἶχον οἱ ἀμφὶ τὸν Κύρον, καθεώρων τε τῶν Χαλδαίων τὰς οἰκήσεις, καὶ ἦσαν θάλλοντες αὐτοὺς ἐκ τῶν ἐγγύς οἰκήσεων. 11. Ὁ δὲ Κύρος, ὥς πάντες οἱ στρατιῶται ὁμοῦ ἐγένοντο, ἀριστοποιεῖσθαι παρήγγειλεν. Ἐπεὶ δὲ ἡριστήκεσαν, καταμαθὼν, ἔνθα αἱ σκοπαὶ ἦσαν αἱ τῶν Χαλδαίων, ἐρυμνὸν τε ὃν καὶ ἔνυδρον, εὐθὺς ἐτείχιζε φρούριον· καὶ τὸν Τιγρᾶν ἠέλειε σπεύειν ἐπὶ τὸν πατέρα, καὶ κελεύειν παραγενέσθαι, ἔχοντα, ὅποσοι εἴεν τέκτονες τε καὶ λιθοδόμοι. Ἐπὶ μὲν δὴ τὸν Ἀρμένιον ἦχετο ἄγγελος· ὁ δὲ Κύρος τοῖς παροῦσιν ἐτείχιζεν.

12. Ἐν δὲ τούτῳ προσάγουσι τῷ Κύρῳ τοὺς αἰχμα-



λώτους δεδεμένους, τοὺς δὲ τινὰς καὶ τετρωμένους. Ὡς δὲ εἶδεν, εὐθύς λύειν μὲν ἐκέλευσε τοὺς δεδεμένους, τοὺς δὲ τετρωμένους, ἰατροὺς καλέσας, θεραπεύειν ἐκέλευσεν. ἔπειτα δὲ ἔλεξε τοῖς Χαλδαίοις, ὅτι ἦκοι οὔτε ἀπολέσαι ἐπιθυμῶν ἐκείνους, οὔτε πολεμεῖν δεόμενος, ἀλλ' εἰρήνην ποιῆσαι βουλόμενος Ἀρμενίοις καὶ Χαλδαίοις. Πρὶν μὲν οὖν ἔχειν τὰ ἄκρα, οἷδ', ὅτι οὐδὲν ἐδεῖσθε εἰρήνης. τὰ μὲν γὰρ ὑμέτερα ἀσφαλῶς εἶχε, τὰ δὲ τῶν Ἀρμενίων ἤγετε καὶ ἐφέρετε. νῦν δ' ὁρᾶτε δὴ, ἐν οἷῳ ἐστέ. 13. Ἐγὼ οὖν ἀφίημι ὑμῶς οἴκαδε τοὺς εἰλημμένους, καὶ δίδωμι ὑμῖν σὺν τοῖς ἄλλοις Χαλδαίοις βουλευσασθαι, εἴτε βούλεσθε πολεμεῖν ἡμῖν, εἴτε φίλοι εἶναι. Καὶ μὲν πόλεμον αἰρῶσθε, μηκέτι ἤκετε δεῦρο ἄνευ ὀπλων, εἰ σωφρονεῖτε. ἦν δὲ εἰρήνης δοκῆτε δεῖσθαι, ἄνευ ὀπλων ἤκετε. ὥς δὲ καλῶς ἔξει τὰ ὑμέτερα, ἦν φίλοι γένησθε, ἐμοὶ μελήσει. 14. Ἀκούσαντες δὲ ταῦτα οἱ Χαλδαῖοι, πολλὰ μὲν ἐπαινέσαντες, πολλὰ δὲ δεξιωσάμενοι τὸν Κῦρον, ὥχοντο οἴκαδε.

Ὁ δὲ Ἀρμένιος, ὥς ἤκουσε τὴν τε κλῆσιν τοῦ Κύρου καὶ τὴν πρᾶξιν, λαβὼν τοὺς τέκτονας καὶ τᾶλλα, ὅσων ὥετο δεῖν, ἦκε πρὸς τὸν Κῦρον ὡς ἡδύνατο τάχιστα. 15. Ἐπεὶ δὲ εἶδε τὸν Κῦρον, ἔλεξεν, Ὡ Κῦρ, ὥς ὀλίγα δυνάμενοι προσορᾶν ἄνθρωποι περὶ τοῦ μέλλοντος, πολλὰ ἐπιχειροῦμεν πρᾶττειν. Νῦν γὰρ δὴ καὶ ἐγὼ, ἐλευθερίαν μὲν μηχανᾶσθαι ἐπιχειρήσας, δοῦλος, ὥς οὐδεπώποτε, ἐγενόμην. ἵπαι δ' ἐάλωμεν, σαφῶς ἀπολωλέναι νομίσαντες, νῦν

ἀναφαινόμεθα σεσωσμένοι, ὡς οὐδεπώποτε. Οἱ γὰρ οὐδεπώποτε ἐπαύοντο πολλὰ κακὰ ἡμᾶς ποιοῦντες, νῦν ὁρῶ τούτους ἔχοντας, ὡς περ ἐγὼ ἠνυχόμην. 16. Καὶ τοῦτο ἐπίστω, ἔφη, ὦ Κύρε, ὅτι ἐγὼ, ὥστε ἀπελάσαι Χαλδαίους ἀπὸ τούτων τῶν ἄκρων, πολλὰ πλάσια ἂν ἔδωκα χρήματα, ὧν σὺ νῦν ἔχεις παρ' ἐμοῦ· καὶ ἃ ὑπισχνοῦ ποιήσιν ἀγαθὰ ἡμᾶς, ὅτ' ἐλάμβανες τὰ χρήματα, ἀποτετελέσται σοι ἡδὴ· ὥστε καὶ προσοφείλοντες σοι ἄλλας χάριτας ἀναπεφρήναμεν, ἃς ἡμεῖς γε, εἰ μὴ κακοὶ ἐσμεν, αἰσχυνοίμεθ' ἂν σοι μὴ ἀποδιδόντες· οἱ καὶ ἀποδιδόντες οὐδὲν ὕψιον οὐδ' οὕτω πρὸς εὐεργέτην καταλαμβάνόμεθα τοσοῦτον ποιοῦντες. 17. Ὁ μὲν Ἀρμένιος ταῦτ' ἔλεξεν.

Οἱ δὲ Χαλδαῖοι ἦκον δεόμενοι τοῦ Κυρίου, εἰρήνην σφίσι ποιῆσαι. Καὶ ὁ Κύριος ἐπῆρετο αὐτούς· Ἄλλου του, ἔφη, ὦ Χαλδαῖοι, ἢ τοῦτου γε ἔνεκα, εἰρήνης νῦν ἐπιθυμεῖτε, ὅτι νομίζετε ἀσφαλέστερον ἂν δύνασθαι ζῆν, εἰρήνης γενομένης, ἢ πολεμοῦντες, ἐπεὶ ἡμεῖς τὰκ' ἐχομεν; Ἐφασαν οἱ Χαλδαῖοι. 18. Καὶ ὅς, Τί οὖν, ἔφη, εἰ καὶ ἄλλα ὑμῖν ἀγαθὰ προσγένειτο διὰ τὴν εἰρήνην; Ἐτι ἂν, ἔφασαν, μᾶλλον εὐφραينوίμεθα. Ἄλλο τι οὖν, ἔφη, ἢ διὰ τὸ γῆς σπανίζειν ἀγαθῆς, νῦν πένητες νομίζεσθαι; Συνέφασαν καὶ τοῦτο. Τί οὖν; ἔφη ὁ Κύριος, βούλοισθ' ἂν ἀποτελοῦντες, ὅσα περ οἱ ἄλλοι Ἀρμένιοι, ἐξεῖναι ὑμῖν, τῆς Ἀρμενίας γῆς ἐργάζεσθαι, ὅπόσῃν ἂν θέλητε; Ἐφασαν οἱ Χαλδαῖοι, εἰ πιστεύοιμεν μὴ ἀδικήσεσθαι. 19. Τί δὲ σὺ, ἔφη, ὦ

Ἀρμένιε; βούλοιο ἂν σοὶ τὴν νῦν ἀργὸν οὖσαν γῆν ἐνεργὸν γενέσθαι, εἰ μέλλοιεν τὰ νομιζόμενα παρὰ σοὶ ἀποτελεῖν οἱ ἐργαζόμενοι; Ἐφη ὁ Ἀρμένιος πολλοῦ ἂν τοῦτο πρίσθαι· πολὺ γὰρ ἂν αὐξάνεσθαι τὴν πρόσδοον. 20. Τί δ' ὑμεῖς, ἔφη, ὦ Χαλδαῖοι; ἐπεὶ ὄρη ἀγαθὰ ἔχετε, ἐθέλοιτ' ἂν ἔξιν νέμειν ταῦτα τοὺς Ἀρμενίους, εἰ ὑμῖν μέλλοιεν οἱ νέμοντες τὰ δίκαια ἀποτελεῖν; Ἐφασαν οἱ Χαλδαῖοι· πολλὰ γὰρ ἂν ὠφελεῖσθαι, οὐδὲν πονοῦντας. Σὺ δὲ, ἔφη, ὦ Ἀρμένιε, ἐθέλοις ἂν ταῖς τούτων νομαῖς χρῆσθαι, εἰ μέλλοις, μικρὰ ὠφελῶν Χαλδαίους, πολὺ πλείω ὠφεληθῆσθαι; Καὶ σφόδρα ἂν, ἔφη, εἵπερ οἰοίμην ἀσφαλῶς νέμειν. Οὐκοῦν, ἔφη, ἀσφαλῶς ἂν νέμοιτε, εἰ τὰ ἄκρα ἔχοιτε σύμμαχα; Ἐφη ὁ Ἀρμένιος. 21. Ἀλλὰ μὰ Δί', ἔφασαν οἱ Χαλδαῖοι, οὐκ ἂν ἡμεῖς ἀσφαλῶς ἐργαζοίμεθα μὴ ὅτι τὴν τούτων, ἀλλ' οὐδ' ἂν τὴν ἡμετέραν, εἰ οὗτοι τὰ ἄκρα ἔχοιεν. Εἰ δ' ὑμῖν αὖ, ἔφη, τὰ ἄκρα σύμμαχα εἴη; Οὕτως ἂν, ἔφασαν, ἡμῖν καλῶς ἔχοι. Ἀλλὰ μὰ Δί', ἔφη ὁ Ἀρμένιος, οὐκ ἂν ἡμῖν αὖ καλῶς ἔχοι, εἰ οὗτοι παραλήφονται πάλιν τὰ ἄκρα, ἄλλως τε καὶ τειχισμένα. 22. Καὶ ὁ Κῦρος εἶπεν, Οὕτωςι τοίνυν, ἔφη, ἐγὼ ποιήσω· οὐδετέροις ὑμῶν τὰ ἄκρα παραδώσω, ἀλλὰ ἡμεῖς φυλάξομεν αὐτά· καὶ ἂν ἀδικῶσιν ὑμῶν ὁποτεροιοῦν, σὺν τοῖς ἀδικουμένοις ἡμεῖς ἐσόμεθα.

23. Ὡς δ' ἤκουσαν ταῦτα ἀμφοτέρω, ἐπήνεσαν, καὶ ἔλεγον, ὅτι οὕτως ἂν μόνως ἢ εἰρήνῃ βεβαία γένοιτο. Καὶ ἐπὶ τούτοις ἔδοσαν καὶ ἔλαβον πάντες τὰ πρῶτα.

καὶ ἑλευθέρους μὲν ἀμφοτέρους ἀπ' ἀλλήλων εἶναι συνετίθεντο, ἐπιγαμίας δ' εἶναι, καὶ ἐπεργασίας, καὶ ἐπινομίας· καὶ συμμαχίαν δὲ κοινὴν, εἴ τις ἀδικοίη ἀποτερουσοῦν. 24. Οὕτω μὲν τότε διεπράχθη· καὶ νῦν δὲ ἔτι οὕτω διαμένουσιν αἱ τότε γενόμεναι συνθῆκαι Χαλδαίοις καὶ τῷ τὴν Ἀρμενίαν ἔχοντι. Ἐπεὶ δὲ αἱ συνθῆκαι ἐγένοντο, εὐθὺς συνετείχιζόν τε ἀμφοτέροι προθύμως ὥς κοινὸν φρούριον, καὶ τὰ ἐπιτήδεια συνεισῆγον. 25. Ἐπεὶ δὲ ἐσπέρα προσῆει, συνδείπνους ἔλαβεν ἀμφοτέρους πρὸς ἑαυτὸν, ὥς φίλους ἦδη. Συσκηνοῦντων δὲ, εἶπέ τις τῶν Χαλδαίων, ὅτι τοῖς μὲν ἄλλοις σφῶν πᾶσιν εὐκτὰ ταῦτα εἶη· εἰσὶ δὲ τινὲς τῶν Χαλδαίων, οἱ ληϊζόμενοι ζῶσι, καὶ οὐτ' ἂν ἐπίσταιντο ἐργάζεσθαι, οὐτ' ἂν δύναιντο, εἰθισμένοι ἀπὸ πολέμου βιοτεύειν· αἱ γὰρ ἐληϊζοντο ἢ ἐμισθοφόρουν, πολλάκις μὲν παρὰ τῷ τῶν Ἰνδῶν βασιλεῖ, (καὶ γὰρ, ἔφασαν, πολύχρυσος ὁ ἀνὴρ) πολλάκις δὲ καὶ παρ' Ἀστυάγει. 26. Καὶ ὁ Κῦρος ἔφη, Τί οὖν οὐ καὶ νῦν παρ' ἐμοὶ μισθοφοροῦσιν; ἐγὼ γὰρ δώσω, ὅσον τις καὶ ἄλλος πλεῖστον· δήποτε ἔδωκε. Συνέφασάν οἱ, καὶ πολλοὺς γε ἔσεσθαι ἔλεγον τοὺς ἐθελήσαντας.

27. Καὶ ταῦτα μὲν δὴ οὕτω συνωμολογεῖτο. Ὁ δὲ Κῦρος ὥς ἤκουσεν, ὅτι πρὸς τὸν Ἰνδὸν πολλάκις οἱ Χαλδαῖοι ἐπορεύοντο, ἀναμνησθεῖς, ὅτι ἦλθον παρ' αὐτοῦ κατασκευόμενοι εἰς Μήδους τὰ αὐτῶν πράγματα, καὶ ὄχοντο πρὸς τοὺς πολεμίους, ὅπως αὐ

καὶ τὰ ἐκείνων κατίδωσιν, ἐβούλετο μαθεῖν τὸν Ἰνδὸν τὰ αὐτῷ πεπραγμένα. 28. Ἡρξάτο οὖν λόγου τοιοῦδε· Ὡς Ἀρμένιε, ἔφη, καὶ ὑμεῖς οἱ Χαλδαῖοι, εἶπατέ μοι, εἴ τινα ἐγὼ νῦν τῶν ἐμῶν ἀποστέλλοιμι πρὸς τὸν Ἰνδόν, συμπέμψαιτ' ἂν μοι τῶν ὑμετέρων, οὔτινες αὐτῷ τήν τε ὁδὸν ἡγοῦντο ἂν, καὶ συμπράττοιεν, ὥστε γενέσθαι ἡμῖν παρὰ τοῦ Ἰνδοῦ, ἃ ἐγὼ βούλομαι; ἐγὼ γὰρ χρήματα μὲν προσγενέσθαι ἔτι ἂν βουλοίμην ἡμῖν, ὅπως ἔχω καὶ μισθὸν ἀφθόνης διδόναι, οἷς ἂν δέῃ, καὶ τιμᾶν καὶ δωρεῖσθαι τῶν στρατευομένων τοὺς ἀξιούς· τούτων μὲν δὴ ἔνεκα βούλομαι ὥς ἀφθονώτατα χρήματα ἔχειν· δεῖσθαι δὲ τούτων νομίζω. Τῶν μὲν ὑμετέρων ἡδὺ μοι φείδεσθαι· φίλους γὰρ ὑμᾶς ἤδη νομίζω· παρὰ δὲ τοῦ Ἰνδοῦ ἡδέως ἂν λάβοιμι, εἰ διδοίη. 29. Οὖν ἄγγελος, ὃς κελεύει ὑμᾶς ἡγεμόνας δοῦναι καὶ συμπράκτορας γενέσθαι, ἐλθὼν ἐκεῖσε, λέξει ὥδε· Ἐπεμψέ με Κύρος, ὃς Ἰνδὲ, πρὸς σε· φησὶ δὲ προσδεῖσθαι χρημάτων, προσδεχόμενος καὶ ἄλλην στρατιάν οἰκοθεῖν ἐκ Περσῶν· (καὶ γὰρ προσδέχομαι, ἔφη) ἦν οὖν αὐτῷ πέμψης, ὅποσα σοι προχωρεῖ, φησὶν, ἦν Θεὸς ἀγαθὸν τέλος διδῶν αὐτῷ, πειράσασθαι ποιῆσαι, ὥστε σε νομίζειν καλῶς βεβουλευσθαι, χαρισάμενον αὐτῷ. 30. Ταῦτα μὲν ὁ παρ' ἐμοῦ λέξει· τοῖς δὲ παρ' ὑμῶν ὑμεῖς αὐτοὶ ἐπιστέλλετε, ὃ τι ὑμῖν δοκεῖ συμφέρον εἶναι. Καὶ ἦν μὲν λάβωμεν, ἔφη, παρ' αὐτοῦ, ἀφθονωτέροις χρησόμεθα· ἦν δὲ μὴ λάβωμεν, εἰσόμεθα, ὅτι οὐδεμίαν αὐτῷ χάριν ὀφείλομεν, ἀλλ'



ἐξέσται ἡμῖν, ἐκείνου ἕνεκα, πρὸς τὸ ἡμέτερον συμφέρον πάντα τίθεσθαι. 31. Ταῦτ' εἶπεν ὁ Κύριος, νομίζων τοὺς ἰόντας Ἀρμενίων καὶ Χαλδαίων τοιαῦτα λέξειν περὶ αὐτοῦ, οἷα αὐτὸς ἐπεθύμει πάντας ἀνθρώπους καὶ λέγειν καὶ ἀκούειν περὶ αὐτοῦ. Καὶ τότε μὲν δὴ, ὁπότε καλῶς εἶχε, διαλύσαντες τὴν σκηνήν, ἀνεπαύοντο.

## CAP. III.

1. Τῇ δ' ὑστεραίᾳ ὃ τε Κύριος ἐπέμπετὸν ἄγγελον, ἐπιστείλας ὅσαπερ ἔφη, καὶ ὁ Ἀρμένιος καὶ οἱ Χαλδαῖοι συνέπεμπον, οὓς ἱκανωτάτους ἐνόμιζον εἶναι καὶ συμπρᾶξαι καὶ εἰπεῖν περὶ τοῦ Κυρίου τὰ προσήκοντα.

Ἐκ δὲ τούτου παρασκευάσας ὁ Κύριος τὸ φρούριον καὶ φύλαξιν ἱκανοῖς καὶ τοῖς ἐπιτηδείοις πᾶσι, καὶ ἄρχοντα αὐτῶν καταλιπὼν Μῆδον, ὃν ᾔετο Κυαξάρει ἂν μάλιστα χαρίσασθαι, ἀπῆει συλλαβὼν τὸ ἔτερον στράτευμα, ὅσον τε ἦλθεν ἔχων, καὶ ὃ παρ' Ἀρμενίων προσέλαβε, καὶ τοὺς παρὰ Χαλδαίων, εἰς τετρακιςχιλίους, οἱ ᾔοντο καὶ ξυμπάντων τῶν ἄλλων κρείττονες εἶναι.

2. Ὡς δὲ κατέβη εἰς τὴν οἰκουμένην, οὐδεὶς ἔμεινεν ἔνδον Ἀρμενίων, οὔτε ἀνὴρ, οὔτε γυνή, ἀλλὰ πάντες ὑπῆντων, ἠδόμενοι τῇ εἰρήνῃ, καὶ φέροντες, καὶ ἄγοντες, εἴ τι ἕκαστος ἄξιον εἶχε. Καὶ ὁ Ἀρμένιος τούτοις οὐκ ἤχθετο, οὕτως ἂν νομίζων καὶ τὸν Κύριον μᾶλλον ἠδεσθαι τῇ ὑπὸ πάντων τιμῇ. Τέλος

δ' οὖν ὑπήντησε καὶ ἡ γυνὴ τοῦ Ἀρμενίου, τὰς  
 θυγατέρας ἔχουσα καὶ τὸν νεώτερον υἱόν· καὶ σὺν  
 ἄλλοις δώροις καὶ τὸ χρυσίον ἐκόμιζεν, ὃ πρότερον οὐκ  
 ἠθέλε λαβεῖν ὁ Κῦρος. 3. Καὶ ὁ Κῦρος ἰδὼν, εἶπεν,  
 Ὑμεῖς ἐμὲ οὐ ποιήσετε μισθοῦ περιϋόντα εὐεργετεῖν·  
 ἀλλὰ σὺ, ὦ γύναι, ἔχουσα ταῦτα τὰ χρήματα, ἃ  
 φέρεις, ἄπιθι, καὶ τῷ μὲν Ἀρμενίῳ μηκέτι δὸς  
 αὐτὰ κατορύξαι· ἔκπεμψον δὲ τὸν σὸν υἱόν, ὥς κάλ-  
 λιστα ἀπ' αὐτῶν κατασκευάσασα, ἐπὶ τὴν στρατείαν·  
 ἀπὸ δὲ τῶν λοιπῶν κτῶ καὶ σαντῇ, καὶ τῷ ἀνδρὶ,  
 καὶ ταῖς θυγατράσι, καὶ τοῖς υἱοῖς, ὃ τι κεκτημένοι  
 καὶ κεκοσμημένοι κάλλιον καὶ ἡδιον τὸν αἰῶνα διά-  
 ξετε· εἰς δὲ τὴν γῆν, ἔφη, ἀρκεῖτω τὰ σώματα, ὅταν  
 ἕκαστος τελευτήσῃ, κατακορύπτειν. 4. Ὁ μὲν ταῦ-  
 τα εἰπὼν παρήλασεν· ὁ δὲ Ἀρμένιος συμπροῦπεμπε,  
 καὶ οἱ ἄλλοι πάντες ἄνθρωποι, ἀνακαλοῦντες τὸν  
 εὐεργέτην, τὸν ἄνδρα τὸν ἀγαθόν. Καὶ ταῦτ' ἐποί-  
 ουν, ἕως ἐκ τῆς χώρας ἐξέπεμψαν. Συναπέστειλε  
 δὲ αὐτῷ ὁ Ἀρμένιος καὶ στρατιὰν πλείονα, ὥς εἰ-  
 ρήνης οἴκοι οὔσης. 5. Οὕτω δὴ ὁ Κῦρος ἀπῆει, κε-  
 χρηματισμένος, οὐχ ἃ ἔλαβε μόνον χρήματα, ἀλλὰ  
 πολὺ πλείονα τούτων ἐτοιμασάμενος διὰ τὸν τρόπον,  
 ὥστε λαμβάνειν, ὅποτε δέοιτο. Καὶ τότε μὲν ἐστρα-  
 τοπεδεύσατο ἐν τοῖς μεθορίοις. Τῇ δ' ὑστεραία τὸ  
 μὲν στρατεύμα καὶ τὰ χρήματα ἔπεμψε πρὸς Κνα-  
 ξάρην, (ὁ δὲ πλησίον ἦν, ὥσπερ ἔφησεν·) αὐτὸς δὲ  
 σὺν Τιγράνῃ καὶ Περσῶν τοῖς ἀρίστοις ἐθήρα, ὅπου  
 περ ἐπιτυγχάνοιεν θηρίοις, καὶ εὐφραίνετο.

6. Ἐπεὶ δὲ ἀφίκετο εἰς Μήδους, τῶν χρημάτων ἔδωκε τοῖς ἑαυτοῦ ταξιάρχοις, ὅσα ἐδόκει ἐκάστῳ ἱκανὰ εἶναι, ὅπως καὶ ἐκεῖνοι ἔχοιεν τιμᾶν, εἴ τινας ἄγαιντο τῶν ὑφ' ἑαυτούς· ἐνόμιζε γάρ, εἰ ἕκαστος τὸ μέρος ἀξιεῖται ποιήσειε, τὸ ὅλον αὐτῷ καλῶς ἔχειν. Καὶ αὐτὸς δὲ, εἴτι που καλὸν ἴδοι εἰς τὴν στρατιάν, τοῦτο κτώμενος διεδωρεῖτο τοῖς ἀεὶ ἀξιωτάτοις· νομίζων, ὅτι καλὸν καὶ ἀγαθὸν ἔχει τὸ στρατεύμα, τοῦτοισι ἅπασιν αὐτὸς κεκοσμηθῆσθαι. 7. Ἡνίκα δὲ αὐτοῖς διεδίδου, ὧν ἔλαβεν, ἔλεξεν ὥδέ πως εἰς τὸ μέσον τῶν ταξιάρχων, καὶ λοχαγῶν, καὶ πάντων, οὓς ἐτίμα·

Ἄνδρες φίλοι, δοκεῖ ἡμῖν εὐφροσύνη τις νῦν παρεῖναι, καὶ ὅτι εὐπορία τις προσγεγένηται, καὶ ὅτι ἔχομεν, ἀφ' ὧν τιμᾶν ἔχομεν, οὓς ἂν βουλώμεθα, καὶ τιμᾶσθαι, ὥς ἂν ἕκαστος ἀξίος ᾗ. 8. Πάντως δὴ ἀναμιμνησκώμεθα, τὰ ποῖα ἅττα ἔργα τούτων τῶν ἀγαθῶν ἐστὶν αἷτια· σκοπούμενοι γάρ εὐρήσετε, τὸ τε ἀγρυπνῆσαι, ὅπου ἔδει, καὶ τὸ πονῆσαι, καὶ τὸ σπεῦσαι, καὶ τὸ μὴ εἶξαι τοῖς πολεμίοις. Οὕτως οὖν χρὴ καὶ τολοιπὸν ἄνδρας ἀγαθοὺς εἶναι, γινώσκοντας, ὅτι τὰς μεγάλας ἡδονὰς καὶ τὰ ἀγαθὰ τὰ μεγάλα ἢ πειθῶ, καὶ ἢ καρτερίᾳ, καὶ οἱ ἐν τῷ καιρῷ πόνοι καὶ κίνδυνοι παρέχονται.

9. Κατανοῶν δὲ ὁ Κύρος, ὥς εὖ μὲν αὐτῷ εἶχον τὰ σώματα οἱ στρατιῶται, πρὸς τὸ δύνασθαι στρατιωτικούς πόρους φέρειν, εὖ δὲ τὰς ψυχὰς, πρὸς τὸ καταφρονεῖν τῶν πολεμίων. ἐπιστήμονες δὲ ᾗσαν τὰ

προσέηκοντα τῇ ἑαυτῶν ἑκάστος ὀπλίσει, καὶ πρὸς τὸ  
 πείθεσθαι δὲ τοῖς ἄρχουσιν ἐώρα πάντα εὖ παρε-  
 σκευασμένους· ἐκ τούτων οὖν ἐπεθύμει τι ἤδη πρὸς  
 τοὺς πολεμίους πράττειν· γινώσκων, ὅτι ἐν τῷ μέλ-  
 λειν πολλάκις τοῖς ἄρχουσι καὶ τῆς καλῆς παρασκευ-  
 ῆς ἀλλοιοῦται τι. 10. Ἐτι δ' ὄρων, ὅτι φιλοτίμως  
 ἔχοντες, ἐν οἷς ἀντηγωνίζοντο, πολλοὶ καὶ ἐπιφθό-  
 νως εἶχον πρὸς ἀλλήλους τῶν στρατιωτῶν, καὶ τῶνδε  
 ἕνεκα ἐξάγειν αὐτοὺς ἐβούλετο εἰς τὴν πολεμίαν ὡς  
 τάχιστα· εἰδὼς, ὅτι οἱ κοινοὶ κίνδυνοι φιλοφρόνως  
 ποιοῦσιν ἔχειν τοὺς συμμάχους πρὸς ἀλλήλους, καὶ  
 οὐκέτι ἐν τούτῳ οὔτε τοῖς ἐν ὀπλοῖς κοσμουμένοις  
 φθονοῦσιν, οὔτε τοῖς δόξης ἐφιεμένοις, ἀλλὰ μᾶλλον  
 καὶ ἐπαινοῦσι καὶ ἀσπάζονται οἱ τοιοῦτοι τοὺς ὁμοί-  
 ους· νομίζοντες συνεργοὺς αὐτοὺς τοῦ κοινοῦ ἀγαθοῦ  
 εἶναι. 11. Οὕτω δὴ πρῶτον μὲν ἐξώπλισε τὴν στρατιάν,  
 καὶ κατέταξεν ὡς ἐδύνατο κάλλιστα τε καὶ ἄριστα·  
 ἔπειτα δὲ συνεκάλεσε μυριάρχους, καὶ χιλιάρχους,  
 καὶ ταξiάρχους, καὶ λοχαγούς. Οὗτοι γὰρ ἀπολελυ-  
 μένοι ἦσαν τοῦ καταλέγεσθαι ἐν τοῖς τακτικοῖς ἀρι-  
 θμοῖς· καὶ ὅποτε δέοι ἢ ὑπακούειν τῷ στρατηγῷ, ἢ  
 παραγγέλλειν τι, οὐδ' ὡς οὐδὲν ἄναρχον κατελείπε-  
 το, ἀλλὰ δωδεκαδάρχους καὶ ἑξαδάρχους πάντα τὰ  
 καταλειπόμενα διεκοσμεῖτο. 12. Ἐπεὶ δὲ συνῆλθον οἱ  
 ἐπικαίριοι, παράγων αὐτοὺς, ἐπεδείκνυέ τε αὐτοῖς  
 τὰ καλῶς ἔχοντα, καὶ ἐδίδασκεν, ἥ ἑκάστον ἰσχυρὸν  
 ἦν τῶν συμμαχικῶν. Ἐπεὶ δὲ κῆκείνους ἐποίησεν  
 ἰρωτικῶς ἔχειν τοῦ ἤδη ποιεῖν τι, εἶπεν αὐτοῖς, νῦν

μὲν ἀπιέναι ἐπὶ τὰς τάξεις, καὶ διδάσκειν ἕκαστον τοὺς ἑαυτοῦ, ἅπερ αὐτὸς ἐκείνους, καὶ πειρᾶσθαι αὐτοὺς ἐπιθυμίαν ἐμβαλεῖν πᾶσι τοῦ στρατεύεσθαι, ὅπως εὐθυμότατα πάντες ἐξορμῶνται, πρῶτὸ δὲ παρ- εῖναι ἐπὶ τὰς Κυμαζάρους θύρας. 13. Τότε μὲν δὴ ἀπι- όντες οὕτως ἐποιοῦν· τῇ δ' ὑστεραία ἅμα τῇ ἡμέρᾳ παρῆσαν οἱ ἐπικαίριοι ἐπὶ τὰς θύρας. Σὺν τούτοις οὖν ὁ Κῦρος εἰσελθὼν πρὸς τὸν Κυμαζάρην, ἥρξατο λόγου τοιοῦδε·

Οἶδα μὲν, ἔφη, ὦ Κυμαζάρη, ὅτι, ἂ μέλλω λέ- γειν, σοὶ πάλαι δοκεῖ οὐδέν ἤτιον, ἢ ἡμῖν· ἀλλ' ἴσως αἰσχύνῃ λέγειν ταῦτα, μὴ δοκῆς ἀχθόμενος, ὅτι τρέφεις ἡμᾶς, ἐξόδου μεμνησθαι. 14. Ἐπεὶ οὖν σὺ σιωπᾶς, ἐγὼ λέξω ὑπὲρ σοῦ καὶ ὑπὲρ ἡμῶν. Ἡμῖν γὰρ δοκεῖ πᾶσιν, ἐπεὶ περ παρεσκευάσμεθα, μὴ, ἐπειδὴν ἐμβαλῶσιν οἱ πολέμιοι εἰς τὴν σὴν χώραν, τότε μάχεσθαι, μηδ' ἐν τῇ φιλίᾳ καθημένους ἡμᾶς ὑπομένειν, ἀλλ' ἵεναι ὡς τάχιστα εἰς τὴν πολεμίαν. 15. Νῦν μὲν γὰρ ἐν τῇ σῇ χώρᾳ ὄντες, πολλὰ τῶν σῶν σιγόμεθα ἄκοντες· ἦν δ' εἰς τὴν πολεμίαν ἴωμεν, τὰ ἐκείνων κακῶς ποιήσομεν ἠδόμενοι. 16. Ἐπειτα νῦν μὲν σὺ ἡμᾶς τρέφεις, πολλὰ δαπανῶν· ἦν δ' ἐκτρα- τευώμεθα, θρεψόμεθα ἐκ τῆς πολεμίας. 17. Ἐτι δὲ, εἰ μὲν μείζων τις ἡμῖν κίνδυνος ἔμελλεν εἶναι ἐκεῖ, ἢ ἐνθάδε, ἴσως τὸ ἀσφαλέστατον ἦν ὂν αἰρετέον. Νῦν δὲ ἴσοι μὲν ἐκεῖνοι ἔσονται, εἴαν τε ἐνθάδε ὑπο- μένωμεν, εἴαν τε εἰς τὴν ἐκείνων ἰόντες ὑπαντῶμεν αὐτοῖς· ἴσοι δὲ ἡμεῖς ὄντες μαχοῦμεθα, ἦν τε ἐν-



Θάδε ἐπιόντας αὐτοὺς δεχώμεθα, ἣν τε ἐπ' ἐκείνους  
 ἰόντες τὴν μάχην συνάπτωμεν. 18. Πολὺ μέντοι ἡμεῖς  
 βελτίοσι καὶ ἐξοφωμενεστέραις ταῖς ψυχαῖς τῶν στρα-  
 τιωτῶν χρησόμεθα, ἣν ἴωμεν ἐπὶ τοὺς ἐχθροὺς, καὶ  
 μὴ ἄκοντες δοκῶμεν ὁρᾶν τοὺς πολεμίους· πολὺ δὲ  
 κακῆνοι μᾶλλον ἡμᾶς φοβηθήσονται, ὅταν ἀκού-  
 σωσιν, ὅτι οὐχ ὥς φοβούμενοι πτήσομεν αὐτοὺς οἴ-  
 κοι καθήμενοι, ἀλλ', ἐπεὶ αἰσθανόμεθα προσιόντας,  
 ἀπαντῶμέν τε αὐτοῖς, ἵν' ὥς τάχιστα συμμιξώμεν,  
 καὶ οὐκ ἀναμένομεν, ἕως ἂν ἡ ἡμετέρα χώρα κακῶ-  
 ται, ἀλλὰ φθάνοντες ἤδη δηοῦμεν τὴν ἐκείνων γῆν.  
 19. Καίτοι, ἔφη, εἴ τι ἐκείνους μὲν φοβερωτέρους ποιή-  
 σομεν, ἡμᾶς δὲ αὐτοὺς θαρσάλεωτέρους, πολὺ τοῦ-  
 το ἡμῖν ἐγὼ πλεονέκτημα νομίζω· καὶ τὸν κίνδυνον  
 οὕτως ἡμῖν μὲν ἐλάττω λογίζομαι, τοῖς δὲ πολεμί-  
 οῖς μείζω πολὺ ἂν μᾶλλον. Καὶ ὁ πατήρ αἰεὶ λέγει,  
 καὶ σὺ φῆς, καὶ οἱ ἄλλοι δὲ πάντες ὁμολογοῦσιν, ὥς  
 αἱ μάχαι κρίνονται μᾶλλον ταῖς ψυχαῖς, ἢ ταῖς τῶν  
 σωμάτων ὤμαϊς. 20. Ὁ μὲν οὕτως εἶπε, Κναζάξης  
 δὲ ἀπεκρίνατο·

Ἄλλ' ὅπως μὲν, ὦ Κῦρε, καὶ οἱ ἄλλοι Πέρσαι,  
 ἐγὼ ἄχθομαι τρέφων ὑμᾶς, μηδ' ὑπονοεῖτε· τό γε  
 μέντοι ἵεναι εἰς τὴν πολεμίαν ἤδη καὶ ἐμοὶ βέλτιον  
 εἶναι δοκεῖ πρὸς πάντα. Ἐπεὶ τοίνυν, ἔφη ὁ Κῦρος,  
 ὁμογνωμονοῦμεν, συσκευαζώμεθα, καὶ ἦν τὰ τῶν  
 θεῶν ἡμῖν θᾶπτον συγκαταίνῃ, ἐξίωμεν ὥς τάχιστα.  
 21. Ἐκ τούτου τοῖς μὲν στρατιώταις εἰπὼν συσκευάζε-  
 σθαι ὁ Κῦρος, ἔθνε, πρῶτον μὲν Διὶ βασιλεῖ,

ἔπειτα δὲ καὶ τοῖς ἄλλοις θεοῖς· καὶ ᾗτεῖτο, ἵλεως καὶ εὐμενεῖς ὄντας, ἡγεμόνας γίνεσθαι τῇ στρατιᾷ, καὶ παραστάτας ἀγαθούς, καὶ συμμάχους, καὶ συμβούλους τῶν ἀγαθῶν. Συμπαρεκάλει δὲ καὶ ἥρωας, γῆς Μηδίας οἰκήτορας καὶ κηδεμόνας. 22. Ἐπεὶ δ' ἐκαλλιέρησέ τε καὶ ἄθροον ἦν αὐτῷ τὸ στράτευμα πρὸς τοῖς ὀρίοις, τότε δὴ, οἰωνοῖς χρησάμενος αἰσίοις, ἐνέβαλεν εἰς τὴν πολεμίαν. Ἐπεὶ δὲ τάχιστα διέβη τὰ ὄρια, ἐκεῖ αὖ καὶ Γῆν ἱλάσκετο χοαῖς, καὶ θεοὺς θυσίαις, καὶ ἥρωας Ἀσσυρίας οἰκήτορας εὐμενίζετο. Ταῦτα δὴ ποιήσας, αὐθις Διὶ πατρὶϊ ἔθνε, καὶ εἰ τις ἄλλος θεῶν ἀνεφαίνετο, οὐδενὸς ἡμέλει.

23. Ἐπεὶ δὲ ταῦτα καλῶς εἶχεν, εὐθὺς τοὺς μὲν πεζοὺς προαγαγόντες οὐ πολλὴν ὁδὸν, ἐστρατοπεδεύσαντο· τοῖς δ' ἵπποις καταδρομὴν παιησάμενοι, περιεβάλοντο πολλὴν καὶ παντοίαν λείαν. Καὶ τὸ λοιπὸν δέ, μεταστρατοπεδευόμενοι, καὶ ἔχοντες ἄφθονα τὰ ἐπιτήδεια, καὶ δηοῦντες τὴν χώραν, ἀνέμενον τοὺς πολεμίους. 24. Ἦνίκα δὲ προσιόντες ἐλέγοντο οὐκ ἐτι δέχ' ἡμερῶν ἀπέχειν ὁδόν, τότε δὴ ὁ Κῦρος λέγει· Ὡ Κναξάρη, ὥρα δὴ ἀπαντᾶν, καὶ μῆτε τοῖς πολεμίοις δοκεῖν, μῆτε τοῖς ἡμετέροις, φοβουμένους μὴ ἀντιπροσιέναι· ἀλλὰ δηλοὶ ὤμεν, ὅτι οὐκ ἄκοντες μαχοῦμεθα. 25. Ἐπεὶ δὲ ταῦτα συνέδοξε τῷ Κναξάρει, οὗτοι δὴ αἰὲ συντεταγμένοι προῆσαν τοσοῦτον καθ' ἡμέραν, ὅσον ἐδόκει αὐτοῖς καλῶς ἔχειν. Καὶ δεῖπνον μὲν αἰὲ κατὰ φῶς ἐποιοῦντο, πυρὰ δὲ νύκτωρ οὐκ ἔκαιον ἐν τῷ στρατοπέδῳ· ἔμπροσθεν μέντοι τοῦ

στρατοπέδου ἔκαιον, ὅπως ὁρῶεν μὲν, εἴ τινες νυκτὸς προσίοιεν, διὰ τὸ πῦρ, μὴ ὁρῶντο δὲ ὑπὸ τῶν προσιόντων. Πολλὰκις δὲ καὶ ὑπισθε τοῦ στρατοπέδου ἐπυρπόλουν, ἀπάτης ἕνεκα τῶν πολεμίων· ὥστ' ἔστιν ὅτε καὶ κατὰσκοποὶ ἐνέπιπτον εἰς τὰς προφυλακὰς αὐτῶν, διὰ τὸ ὑπισθεν τὰ πυρὰ εἶναι ἔτι πόρρω τοῦ στρατοπέδου οἰόμενοι εἶναι.

26. Οἱ μὲν οὖν Ἀσσύριοι καὶ οἱ σὺν αὐτοῖς, ἐπειδὴ ἐγγὺς ἀλλήλων τὰ στρατεύματα ἐγίγνετο, τάφρον περιβάλλοντο· ὅπερ καὶ νῦν ἔτι ποιοῦσιν οἱ βάρβαροι βασιλεῖς· ὁπότεν στρατοπεδεύονται, τάφρον περιβάλλονται εὐπετιῶς διὰ τὴν πολυχειρίαν· ἴσασι γάρ, ὅτι ἵππικόν στρατεύμα ἐν νυκτὶ ταραχῶδές ἐστι καὶ δύσχωρητον, ἄλλως τε καὶ βάρβαρον. 27. Πεποδισμένους γὰρ ἔχουσι τοὺς ἵππους ἐπὶ ταῖς φάτναις· καὶ εἴ τις ἐπ' αὐτοὺς ἴοι, ἔργον μὲν νυκτὸς λῦσαι ἵππους, ἔργον δὲ χαλινῶσαι, ἔργον δ' ἐπισάξαι, ἔργον δ' ἐπιθωρακίσασθαι· ἀναβάντας δ' ἐφ' ἵππων ἐλάσαι διὰ τοῦ στρατοπέδου παντάπασιν ἀδύνατον. Τούτων δὴ ἕνεκα πάντων καὶ οἱ ἄλλοι καὶ ἐκεῖνοι τὰ ἐρύματα περιβάλλονται· καὶ ἅμα αὐτοῖς δοκεῖ τὸ ἐν ἐχυρῇ εἶναι καὶ ἐξουσίαν παρέχειν, ὅταν βούλωνται, μὴ μάχεσθαι. 28. Τοιαῦτα μὲν δὴ ποιοῦντες ἐγγὺς ἀλλήλων ἐγίγοντο. Ἐπεὶ δὲ προσιόντες ἀπειχον ὅσον παρασάγγην, οἱ μὲν Ἀσσύριοι οὕτως ἐστρατοπεδεύοντο, ὥσπερ εἴρηται, ἐν περιτεταφρευμένῳ μὲν, καταφανεῖ δέ· ὁ δὲ Κῦρος, ὥς ἐδύνατο ἐν ἀφανεστάτῳ, κώμας τε καὶ γεωλόφους ἐπίπροσθεν ποιησάμενος· νομίζων

πάντα τὰ πολεμικά, ἐξαίφνης δρώμενα, φοβερώτερα τοῖς ἐναντίοις εἶναι. Καὶ ἐκείνην μὲν τὴν νύκτα, ὥσπερ ἔπρεπε, προφυλακὰς ποιησάμενοι ἑκάτεροι ἐκοιμήθησαν.

29. Τῇ δ' ὑστεραίᾳ ὁ μὲν Ἀσσύριος καὶ ὁ Κροῖσος καὶ οἱ ἄλλοι ἡγεμόνες ἀνέπανον τὰ στρατεύματα ἐν τῷ ἐχυρῷ. Κῦρος δὲ καὶ Κναξάρης συνταξάμενοι περιέμενον, ὥς, εἰ προσίοιεν οἱ πολέμιοι, μαχοῦμενοι. Ὡς δὲ δῆλον ἐγένετο, ὅτι οὐκ ἐξίοιεν οἱ πολέμιοι ἐκ τοῦ ἐρύματος, οὐδὲ μάχην ποιήσονται ταύτῃ τῇ ἡμέρᾳ, ὁ μὲν Κναξάρης, καλέσας τὸν Κῦρον καὶ τοὺς ἄλλους τῶν ἐπικαιρίων, ἔλεξε τοιάδε· 30. Δοκεῖ μοι, ἔφη, ὦ ἄνδρες, ὥσπερ τυγχάνομεν συντεταγμένοι, οὕτως ἵεναι πρὸς τὸ τῶν ἀνδρῶν ἔρυμα, καὶ δηλοῦν, ὅτι θελομεν μάχεσθαι. Οὕτω γάρ, ἔφη, ἐπειδὴν μὴ ἀντεπεξίωσιν ἐκεῖνοι, οἱ μὲν ἡμέτεροι μᾶλλον θαρσύνονται ἀπίασιν· οἱ πολέμιοι δὲ, τὴν τόλμαν ἰδόντες ἡμῶν, μᾶλλον φοβηθήσονται. 31. Τοῦτω μὲν δὴ οὕτως ἐδόκει. Ὁ δὲ Κῦρος, Μηδαμῶς, ἔφη, πρὸς τῶν θεῶν, ὦ Κναξάρη, οὕτω ποιήσωμεν. Εἰ γὰρ ἤδη ἐκφανέντες πορευσόμεθα, ἥ σὺ κελεύεις, νῦν τε προσιόντας ἡμᾶς οἱ πολέμιοι θεάσονται οὐδὲν φοβούμενοι, εἰδότες, ὅτι ἐν ἀσφαλεῖ εἰσι τοῦ μηδὲν παθεῖν· ἐπειδὴν τε μηδὲν ποιήσαντες ἀπίωμεν, πάλιν καθορῶντες ἡμῶν τὸ πλῆθος πολὺ ἐνδεέστερον τοῦ ἑαυτῶν, καταφρονήσουσι, καὶ αὖριον ἐξίασιν πολὺ ἐρρώμενεστέρας ταῖς γνώμας. 32. Νῦν δ', ἔφη, εἰδότες μὲν, ὅτι πάρεσμεν, οὐχ ὀρῶντες δὲ ἡμᾶς,

εἰ τοῦτο ἐπίστω, οὐ καταφρονοῦσιν, ἀλλὰ φροντίζουσι, τί ποτε τοῦτ' ἐστὶ, καὶ διαλεγόμενοι περὶ ἡμῶν ἐγὼ οἶδ' ὅτι οὐδέν παύονται. Ὅταν δ' ἐξέλωσι, τότε δεῖ αὐτοῖς ἅμα φανερούς τε ἡμᾶς γενέσθαι, καὶ ἵέναι εὐθὺς ὁμόσε, εἰληφθίας αὐτοὺς ἔνθα πάλαι ἐβουλόμεθα. 33. Λέξαντος δὲ οὕτω Κύρου, συνέδοξα ταῦτα καὶ Κυαξάρει καὶ τοῖς ἄλλοις. Καὶ τότε μὲν δειπνοποιησάμενοι, καὶ φύλακας καταστησάμενοι, καὶ πυρὰ πολλὰ πρὸ τῶν φυλάκων καύσαντες, ἐκοιμήθησαν. 34. Τῇ δ' ὑστεραίᾳ πρῶτ' Κύρος μὲν ἐστεφανωμένος ἔθνε, παρήγγειλε δὲ καὶ τοῖς ἄλλοις ὁμοτίμοις, ἐστεφανωμένοις πρὸς τὰ ἱερὰ παρῆναι. Ἐπεὶ δὲ τέλος εἶχεν ἡ θυσία, συγκαλέσας αὐτοὺς, ἔλεξεν·

Ἄνδρες, οἱ μὲν θεοὶ, ὥς οἱ τε μάντις φασί, καὶ ἐμοὶ συνδοκεῖ, μάχην τ' ἔσεσθαι προαγγέλλουσι, καὶ νίκην διδόναι, καὶ σωτηρίαν προὔπισχνοῦνται ἐν τοῖς ἱεροῖς. 35. Ἐγὼ δὲ ὑμῖν μὲν παραινῶν, ὁποίους τινὰς χρὴ εἶναι ἐν τῷ τοιῷδε, αἰσχυνοίμην ἄν· οἶδα γὰρ ὑμᾶς ταῦτα ἐμοὶ ἐπισταμένους, καὶ ταῦτα μεμελετηκότας τε καὶ ἀκηκοότας καὶ ἀκούοντας διὰ τέλους, ἅπερ ἐγὼ, ὥστε καὶ ἄλλους εἰκότως ἂν διδάσκοιτε τάδε. Εἰ δὲ μὴ τυγχάνετε κατανενοηκότες, ἀκούσατε. 36. Οὓς γὰρ νωστὶ συμμάχους τε ἔχομεν, καὶ πειρώμεθα ἡμῖν αὐτοῖς ὁμοίους ποιεῖν, τούτους δεῖ ὑμᾶς ὑπομιμνήσκειν, ἐφ' οἷς τε ἐτρεφόμεθα ὑπὸ Κυαξάρους, ἃ τε ἡσχοῦμεν, ἐφ' ἃ τε αὐτοὺς παρακεκλήκαμεν, ὥς τε ἄσμενοι ἀνταγωνιστὰι ἔφασαν ἡμῖν ἔσεσθαι. 37. Καὶ τούτου δὲ αὐτοὺς ὑπομιμνήσκετε, ὅτι ἦδε ἡ ἡμέρα



δείξει, ὧν ἄξιός ἐκαστός ἐστιν. Ὡν γὰρ ἂν ἄνθρωποι ὀψιμαθεῖς γένωνται, οὐδὲν θαυμασιόν, εἴ τις αὐτῶν καὶ τοῦ ὑπομνήσοντος δέοιτο· ἀλλ' ἀγαπητόν, εἰ καὶ ἐξ ὑποβολῆς δύναιντο ἄνδρες ἀγαθοὶ εἶναι. 38. Καὶ ταῦτα μέντοι πράττοντες, ἅμα καὶ ὑμῶν αὐτῶν πείραν λήψεσθε. Ὁ μὲν γὰρ δυνάμενος ἐν τῷ τοιαῦδε καὶ ἄλλους βελτίους ποιεῖν, εἰκότως ἂν ἤδη καὶ ἐαυτῷ συνειδείῃ τελέως ἀγαθὸς ἀνὴρ ὧν· ὁ δὲ τὴν τοῦτων ὑπόμνησιν αὐτὸς μόνος ἔχων, καὶ τοῦτο ἀγαπῶν, εἰκότως ἂν ἡμιτελῇ αὐτὸν νομίζοι. 39. Τοῦτου δ' ἕνεκεν οὐκ ἐγὼ, ἔφη, αὐτοῖς λέγω, ἀλλὰ ὑμᾶς κελεύω λέγειν, ἵνα καὶ ἀρέσκειν ὑμῖν πειρῶνται· ὑμεῖς γὰρ καὶ πλησιάζετε αὐτοῖς, ἕκαστος τῷ ἑαυτοῦ μέρει. Εὖ δ' ἐπίστυαθε, ἔφη, ἕως ἂν θαρρόυντας τοῦτοις ὑμᾶς αὐτοὺς ἐπιδεικνύητε, καὶ τούτους καὶ ἄλλους πολλοὺς οὐ λόγῳ, ἀλλ' ἔργῳ θαρρόειν διδάξετε. 40. Τέλος εἶπεν, ἀπιόντας ἀριστῶν ἐστεφανωμένους, καὶ σπονδὰς ποιησαμένους ἤκειν εἰς τὰς τάξεις αὐτοῖς στεφάνοις. Ἐπεὶ δ' οὗτοι ἀπῆλθον, αὐθις τοὺς οὐραγοὺς προσεκάλεσε, καὶ τοῦτοις αὖ τοιαῦδε ἔλεξεν·

41. Ἄνδρες Πέρσαι, ὑμεῖς καὶ τῶν ὁμοτίμων γεγόνατε, καὶ ἐπιλεγμένοι ἐστέ, οἱ δοκεῖτε τὰ μὲν ἄλλα τοῖς κρατίστοις ὅμοιοι εἶναι, τῇ δ' ἡλικίᾳ καὶ φρονιμώτεροι. Καὶ τοίνυν χώραν ἔχετε, οὐδὲν ἥτιον ἡμῶν ἔντιμον τῶν προστατῶν· ὑμεῖς γὰρ ὀπισθεν ὄντες τοὺς τ' ἀγαθοὺς ἂν, ἐφορῶντες καὶ ἐπικελεύοντες αὐτοῖς, εἰ κρείττους ποιοῦτε· εἴ τέ τις μαλακίζοιτο, καὶ τοῦτον ὀρῶντες οὐκ ἂν ἐπιτρέποιτε αὐτῷ.

42. Συμφέρεαι δ' ὑμῖν, εἴπερ τῷ καὶ ἄλλῳ, τὸ νικᾶν, καὶ διὰ τὴν ἡλικίαν, καὶ διὰ τὸ βάρος τῆς στολῆς. Ἄν δ' ἄρα ὑμῶς καὶ οἱ ἔμπροσθεν ἀνακαλοῦντες ἐπεσθαι παρεγγυῶσιν, ὑπακούετε αὐτοῖς· καὶ ὕπως μηδ' ἐν τούτῳ αὐτῶν ἡττηθῆσεσθε, ἀντιπαράκειλευόμενοι αὐτοῖς, θάττον ἡγεῖσθαι ἐπὶ τοὺς πολεμίους. Καὶ ἀπιδόντες, ἔφη, ὀρυστήσαντες καὶ ὑμεῖς, ἦκετε σὺν τοῖς ἄλλοις ἐστεφανωμένοι εἰς τὰς τάξεις.

43. Οἱ μὲν δὲ ἀμφὶ Κῦρον ἐν τούτοις ἦσαν· οἱ δ' Ἀσσύριοι καὶ δὴ ἠρσιστηκότιες ἐξήεσαν τε θρασέως, καὶ παρετάττοντο ἐρῶμένως. Μαρέταττε δὲ αὐτοὺς ὁ βασιλεὺς, ἐφ' ἄρματος παραλαύνων, καὶ τοιαύδε παρκελεύετο·

44. Ἄνδρες Ἀσσύριοι, νῦν δεῖ ἄνδρας ἀγαθοὺς εἶναι. Νῦν γὰρ περὶ ψυχῶν τῶν ὑμετέρων ὁ ἀγὼν, καὶ περὶ γῆς, ἐν ἣ ἔφυτε, καὶ περὶ οἰκῶν, ἐν οἷς ἐτροφήτε, καὶ περὶ γυναικῶν δὲ καὶ τέκνων, καὶ περὶ πάντων ὧν πέπασθε ἀγαθῶν. Νικήσαντες μὲν γὰρ, ἀπάντων τούτων ὑμεῖς, ὥσπερ πρόσθεν, κύριοι ἔσεσθε· εἰ δὲ ἡττηθῆσεσθε, εὖ ἴστε, ὅτι παραδώσετε ταῦτα πάντα τοῖς πολεμίοις.

45. Ἄτε οὖν νίκης ἐρῶντες, μένοντες μάχεσθε. Μωρὸν γὰρ, τὸ, κρατεῖν βουλομένους, τὰ τυφλὰ τοῦ σώματος καὶ ἄσπλα καὶ ἄχειρα ταῦτα ἐναντία τάττειν τοῖς πολεμίοις φεύγοντας. Μωρὸς δὲ καὶ, εἴ τις ζῆν βουλόμενος φεύγειν ἐπιχειροίη· εἰδὼς, ὅτι οἱ μὲν νικῶντες σώζονται, οἱ δὲ φεύγοντες ἀποθνήσκουσι μᾶλλον τῶν μενόντων. Μωρὸς δὲ καὶ, εἴ τις χρημάτων ἐπιθυμῶν, ἦτταν

προσίσταται. Τίς γὰρ οὐκ οἶδεν, ὅτι οἱ μὲν νικῶντες τὰ τε ἑαυτῶν σώζουσι, καὶ τὰ τῶν ἡττωμένων προσλαμβάνουσιν· οἱ δ' ἡττώμενοι ἅμα ἑαυτοὺς τε καὶ τὰ ἑαυτῶν πάντα ἀποβάλλουσιν; 46. Ὁ μὲν δὴ Ἀσσύριος ἐν τούτοις ἦν.

Ὁ δὲ Κυαζάρης πέμπων πρὸς τὸν Κῦρον ἔλεγεν, ὅτι ἤδη καιρὸς εἶη, ἄγειν ἐπὶ τοὺς πολεμίους· εἰ γὰρ νῦν, ἔφη, ἔτι ὀλίγοι εἰσὶν οἱ ἔξω τοῦ ἐφύματος, ἐν ᾧ ἂν προσίωμεν, πολλοὶ ἔσονται· μὴ οὖν ἀναμένωμεν, ἕως ἂν πλείους ἡμῶν γένωνται, ἀλλ' ἴωμεν, ἕως ἂν ἔτι οἰόμεθα εὐπειῶς αὐτῶν κρατῆσαι. 47. Ὁ δ' αὖ Κῦρος ἀπεκρίνατο. Ὁ Κυαζάρης, εἰ μὴ ὑπὲρ ἡμῶν αὐτῶν ἔσονται οἱ ἡττηθέντες, εὖ ἴσθι, ὅτι ἡμᾶς μὲν ἐροῦσι, φοβουμένους τὸ πλῆθος, τοῖς ὀλίγοις ἐπιχειρῆσαι· αὐτοὶ δὲ οὐ νομίσουσιν ἡττησθαι. ἄλλης οὖν σοι μάχης δεήσει, ἐν ᾗ ἄμεινον ἂν ἴσως βουλευσαιντο, ἢ νῦν βεβούλευνται, παραδόντες ἑαυτοὺς ἡμῖν ταμιεύεσθαι, ὥςθ', ὁπόσοις ἂν βουλόμεθα αὐτῶν, μάχεσθαι, 48. Οἱ μὲν δὴ ἄγγελοι ταῦτα ἀκούσαντες ὤχοντο.

Ἐν τούτῳ δ' ἦλθε Χρυσάντας τε ὁ Πέρσης, καὶ ἄλλοι τινὲς τῶν ὁμοτίμων, αὐτομόλους ἄγοντες. Καὶ ὁ Κῦρος, ὥσπερ εἰκὸς, ἡρώτα τοὺς αὐτομόλους τὰ ἐκ τῶν πολεμίων. Οἱ δ' ἔλεγον, ὅτι ἐξοίεν τε ἤδη σὺν τοῖς ὀπλοῖς, καὶ παρατάττοι αὐτοὺς ὁ βασιλεὺς, ἔξω ὦν, καὶ παρακελεύοιτο μὲν δὴ τοῖς αἰεὶ ἔξω οὔσι πολλὰ τε καὶ ἰσχυρὰ, ὥς ἔφασαν λέγειν τοὺς ἀκούοντας. 49. Ἐνθα δὴ ὁ Χρυσάντας εἶπε· Τί δ', ἔφη, ὧ

Κῦρε, εἰ καὶ σὺ συγκαλέσας, ἕως ἔτι ἔξεστι, παρα-  
κελεύσαιο, εἰ ἄρα τι καὶ σὺ ἀμείνους ποιήσαιο τοὺς  
στρατιώτας; Καὶ ὁ Κῦρος εἶπεν· 50. Ὡ Χρυσάντα,  
μηδὲν σε λυπούντων αἱ τοῦ Ἀσσυρίου παρακελεύσεις·  
οὐδεμία γὰρ οὕτως ἔσται καλὴ παραίνεσις, ἥτις  
τοὺς μὴ ὄντας ἀγαθοὺς αὐθήμερόν ἀκούσαντας ἀγα-  
θοὺς ποιήσει· οὐκ ἂν οὖν τοξότας γε, εἰ μὴ ἔμπρο-  
σθεν τοῦτο μεμελετηκότες εἶεν· οὐδ' ἀκοντιστάς,  
οὐδὲ μὴν ἱππέας γε· οὐδὲ μὴν τὰ γε σώματα ἱκα-  
νοὺς ποιεῖν, ἢν μὴ πρόσθεν ἡσκηκότες ᾖσι. 51. Καὶ ὁ  
Χρυσάντας εἶπεν· Ἀλλ' ἄρκεϊ τοι, ὦ Κῦρε, ἐὰν τὰς  
ψυχὰς αὐτῶν παρακελευσάμενος ἀμείνους ποιήσης.  
Ἡ καὶ δύναιτ' ἂν, ἔφη ὁ Κῦρος, εἰς λόγος ῥηθεὶς  
αὐθήμερόν αἰδοῦς μὲν ἐμπλήσαι τὰς ψυχὰς τῶν  
ἀκουσάντων, ἢ ἀπὸ τῶν αἰσχυρῶν κωλύσαι, προτρέ-  
ψαι δὲ, ὥς χρη, ἐπαίνου μὲν ἕνεκα πάντα μὲν πόνον,  
πάντα δὲ κίνδυνον ὑποδύεσθαι, λαβεῖν δ' ἐν ταῖς  
γνώμας βεβαίως τοῦτο, ὥς αἰρετώτερόν ἐστι μαχο-  
μένους ἀποθνήσκειν ἢ ἄλλον, ἢ φεύγοντας σωθῆναι;  
52. Ἀρ' οὐκ, ἔφη, εἰ μέλλουσι τοιαῦται διάνοιαι ἐγγε-  
νήσεσθαι ἀνθρώποις, καὶ ἔμμονοι ἔσεσθαι, πρῶτον  
μὲν νόμους ὑπάρξαι δεῖ τοιούτους, δι' ὧν τοῖς μὲν  
ἀγαθοῖς ἔντιμος καὶ ἐλευθέριος ὁ βίος παρασκευα-  
σθήσεται, τοῖς δὲ κακοῖς ταπεινός τε καὶ ἀλγεινός καὶ  
ἀβίωτος ὁ αἰὼν ἐπανακείσεται; 53. Ἐπειτα δὲ διδα-  
σκάλους, οἶμαι, δεῖ καὶ ἄρχοντας ἐπὶ τοῦτοις γενέ-  
σθαι, οὔτινες δείξουσιν τε ὁρθῶς, καὶ διδάξουσι,  
καὶ ἐθίσουσιν ταῦτα δοῦν, ἔστι ἂν ἐγγένηται αὐτοῖς,

τοὺς μὲν ἀγαθοὺς καὶ εὐκλεεῖς εὐδαιμονεστάτους τῷ ὄντι νομίζειν, τοὺς δὲ κακοὺς καὶ δυσκλεεῖς ἀθλιωτάτους ἀπάντων ἡγεῖσθαι. Οὕτω γὰρ δεῖ διατεθῆναι τοὺς μέλλοντας τοῦ ἀπὸ τῶν πολεμίων φόβου τὴν μάθησιν κρείττονα παρῆξασθαι. 54. Εἰ δέ τοι, ἰόντων εἰς μάχην σὺν ὅπλοις, ἐν ᾧ πολλοὶ καὶ τῶν παλαιῶν μαθημάτων ἐξίστανται, ἐν τούτῳ δυνήσεται τις ἀπορῥαφωδῆσας παραχορῆμα ἀνδρας πολεμικοὺς ποιῆσαι, πάντων ἂν ῥᾶστον εἶη, καὶ μαθεῖν καὶ διδάξαι τὴν μεγίστην τῶν ἐν ἀνθρώποις ἀρετὴν. 55. Ἐπεὶ ἔγωγ', ἔφη, οὐδ' ἂν τούτοις ἐπίστευον ἐμμόνοις ἔσεσθαι, οὓς νῦν ἔχοντες παρ' ἡμῖν αὐτοῖς ἡσκοῦμεν, εἰ μὴ καὶ ὑμᾶς ἐώρων παρόντας, οἳ καὶ παραδείγματα αὐτοῖς ἔσεσθε, οἷους χορὴ εἶναι, καὶ ὑποβάλλειν δυνήσεσθε, ἣν τι ἐπιλανθάνωνται. Τοὺς δ' ἀπαιδεύτους παντάπασιν ἀρετῆς θανμάζοιμ' ἂν, ἔφη, ὦ Χρυσάντα, εἴ τι πλέον ἂν ὠφελήσῃς λόγος καλῶς ῥηθεὶς εἰς ἀνδραγαθίαν, ἢ τοὺς ἀπαιδεύτους μουσικῆς ᾄσμα καλῶς ᾄσθ' ἐν εἰς μουσικὴν.

56. Οἱ μὲν τοιαῦτα διελέγοντο. Ὁ δὲ Κναξάρχης πάλιν πέμπων ἔλεγεν, ὅτι ἐξαμαρτάνοι διατρίβων, καὶ οὐκ ἄγων ὥς τάχιστα ἐπὶ τοὺς πολεμίους. Καὶ ὁ Κῦρος ἀπεκρίνατο δὴ τότε τοῖς ἀγγέλοις. Ἄλλ' εὖ μὲν ἴστω, ἔφη, ὅτι οὐπω εἰσὶν ἕξω, ὅσους ἔδει· καὶ ταῦτα ἀπαγγέλλετε αὐτῷ ἐν ἁπασιν· ὁμως δὲ, ἐπεὶ ἐκείνῳ δοκεῖ, ἄξω ἥδη. 57. Ταῦτα εἰπὼν, καὶ προσευξάμενος τοῖς θεοῖς αὐτοῦ, ἐξῆγε τὸ στράτευμα. Ὡς δ' ἤρξατο ἄγειν εἰς θῦτον, ὁ μὲν ἠγεῖτο, οἳ δ'



εἶποντο, εὐτάκτως μὲν, διὰ τὸ ἐπίστασθαι καὶ με-  
μελετηκέναι ἐν τάξει πορεύεσθαι ἐρῶμένως δὲ, διὰ  
τὸ φιλονεικῶς ἔχειν πρὸς ἀλλήλους, καὶ διὰ τὸ τὰ  
σώματα ἐκπεπονῆσθαι, καὶ διὰ τὸ πάντας ἄρχοντας  
τοὺς πρωτοστάτας εἶναι· ἡδέως δὲ, διὰ τὸ φρονίμως  
ἔχειν· ἠπίσταντο γὰρ, καὶ ἐκ πολλοῦ οὕτως ἐμεμα-  
θήκεσαν, ἀσφαλέστατον εἶναι καὶ ῥᾶστον τὸ ὁμόσε  
εἶναι τοῖς πολεμίοις, ἄλλως τε καὶ τοξόταις, καὶ  
ἀκοντισταῖς, καὶ ἱππεῦσιν.

58. Ἔως δ' ἔτι ἔξω βελέων ἦσαν, παρηγγύα ὁ Κύρος  
σύνθημα, ΖΕΥΣ ΕΓΓΕΜΜΑΧΟΣ ΚΑΙ ΗΓΕΜΩΝ.  
Ἐπεὶ δὲ πάλιν ἦκε τὸ σύνθημα ἀνταποδιδόμενον,  
ἐξηρχεν αὖ ὁ Κύρος παιᾶνα τὸν νομιζόμενον· οἱ δὲ  
θεοσεβῶς πάντες συνεπήχησαν μεγάλη τῇ φωνῇ· ἐν  
τῷ τοιοῦτῳ γὰρ δὴ οἱ δεισιδαίμονες ἦτον τοὺς ἄν-  
θρώπους φοβοῦνται. 59. Ἐπεὶ δ' ὁ παιᾶν ἐγένετο, ἅμα  
πορευόμενοι οἱ ὁμότιμοι φαιδροὶ, καὶ πεπαιδευμέ-  
νοι, παρορῶντες εἰς ἀλλήλους, ὀνομάζοντες παρα-  
στάτας, ἐπιστάτας, λέγοντες πολὺ τὸ, Ἄγετε ἄνδρες  
φίλοι, Ἄγετ' ἄνδρες ἀγαθοὶ, παρεκάλουν ἀλλήλους  
ἔπεσθαι. Οἱ δ' ὀπισθεν, αὐτῶν ἀκούσαντες, ἀντι-  
παρεκελεύοντο τοῖς πρώτοις ἡγεῖσθαι ἐρῶμένως. Ἦν  
δὲ μεστὸν τὸ στράτευμα τῷ Κύρῳ προθυμίας, φιλο-  
τιμίας, ῥώμης, θάρρους, παρακελευσμοῦ, σωφρο-  
σύνης, πειθοῦς· ὅπερ οἶμαι δεινότατον τοῖς ὑπεν-  
αντίοις. 60. Τῶν δ' Ἀσσυρίων οἱ μὲν ἀπὸ τῶν ἐρυνμά-  
των προμαχοῦντες, ὥς ἐγγὺς ἦδη προσεμίγνυε τὸ  
Περσικὸν πλῆθος, ἀνέβαινον ἐπὶ τὰ ἄρματα, καὶ

ὑπεξῆγον πρὸς τὸ ἑαυτῶν πλήθος· οἱ δὲ τοξόται,  
 καὶ ἀκοντισταί, καὶ σφενδονῆται αὐτῶν ἀφίεσαν τὰ  
 βέλη πολὺ πρὶν ἐξικνεῖσθαι. 61. Ὡς δ' ἐπιόντες οἱ  
 Πέρσαι ἐπέβησαν τῶν ἀφιεμένων βελέων, ἐφθέγγετο  
 δὴ ὁ Κύρος· Ἄνδρες ἄριστοι, ἤδη θᾶπτόν τις ἰὼν  
 ἐπιδεικνύτω ἑαυτὸν καὶ παρεγγυάτω. Οἱ μὲν δὴ πα-  
 ρεδίδουσαν τοῦτο· ὑπὸ δὲ προθυμίας καὶ μένους καὶ  
 τοῦ σπεύδειν συμμῖξαι, δρόμου τινὲς ἤρξαντο· συν-  
 εφείπετο δὲ καὶ πᾶσα ἡ φάλαγξ δρόμου. 62. Καὶ αὐτὸς  
 δὲ ὁ Κύρος, ἐπιλαθόμενος τοῦ βάδην, δρόμου ἡγεύ-  
 το· καὶ ἅμα ἐφθέγγετο, Τίς ἐφέπεται; Τίς ἀγαθός;  
 Τίς πρῶτος ἄνδρα καταβαλεῖ; Οἱ δὲ ἀκούσαντες, το  
 αὐτὸ τοῦτο ἐφθέγγοντο· καὶ διὰ πάντων δὴ, ὥσπερ  
 παρηγγύα, οὕτως ἐχώρει, Τίς ἔψεται; Τίς ἀγαθός;  
 Οἱ μὲν δὴ Πέρσαι οὕτως ἔχοντες ὁμόσε ἐφέροντο. 63. οἱ  
 γε μὴν πολέμιοι οὐκέτι ἐδύναντο μένειν, ἀλλὰ στρα-  
 φέντες ἔφευγον εἰς τὸ ἔρυμα. 64. Οἱ δ' αὖ Πέρσαι κατὰ  
 τὰς εἰσόδους ἐφεπόμενοι, ὠθοιμένων αὐτῶν, πολ-  
 λούς κατεστρώωνυσαν· τοὺς δ' εἰς τὰς τάφρους ἐμ-  
 πίπτοντας ἐπειςπῆδῶντες ἐφόνεον, ἄνδρας ὁμοῦ καὶ  
 ἵππους· ἕνα γὰρ τῶν ἁρμάτων εἰς τὰς τάφρους  
 ἠναγκάσθη φεύγοντα συνεισπεσεῖν. 65. Καὶ οἱ τῶν  
 Μήδων δὲ ἱππεῖς, ὀρῶντες ταῦτα, ἤλαυνον εἰς τοὺς  
 ἵππους τῶν πολεμίων· οἱ δ' ἐνέκλιναν καὶ τούτους.  
 Ἐνθα δὴ καὶ ἵππων διωγμὸς ἦν καὶ ἀνδρῶν, καὶ  
 φόνος ἐξ ἀμφοτέρων. 66. Οἱ δ' ἐντὸς τοῦ ἔρυματος τῶν  
 Ἀσσυρίων, ἐστηκότες ἐπὶ τῆς κεφαλῆς τῆς τάφρου,  
 τοξεύειν μὲν καὶ ἀκοντίζειν εἰς τοὺς κατακαίροντας

οὔτε ἐφρόνον, οὔτ' ἐδύναντο, διὰ τε τὰ δεινὰ δρα-  
ματα, καὶ διὰ τὸν φόβον. Τάχα δὲ καὶ καταμα-  
θόντες τῶν Περσῶν τινὰς διακεκοφότης πρὸς τὰς  
εἰσόδους τοῦ ἐρύματος, ἐτράποντο, καὶ ἀπὸ τῶν κεφα-  
λῶν ἔφευγον. 67. Ἰδοῦσαι δὲ αἱ γυναῖκες τῶν Ἀσσυρί-  
ων καὶ τῶν συμμάχων φυγὴν ἤδη καὶ ἐν τῷ στρατοπε-  
δῳ, ἀνέκραγον, καὶ ἔθεον ἐκπεπληγμέναι, αἱ μὲν καὶ τὰ  
τέκνα ἔχουσαι, αἱ δὲ καὶ νεώτεραι καταρῶν γινόμεναι  
τοὺς πέπλους, καὶ δρυπτόμεναι, καὶ ἱκετεύουσαι  
πάντας, ὅτι ἐντυγχάνοιεν, μὴ φεύγειν καταλιπόντας  
αὐτάς, ἀλλ' ἄμυναι καὶ τέκνοις καὶ ἑαυταῖς καὶ  
σφίσιν αὐτοῖς. 68. Ἐνθα δὴ καὶ αὐτοὶ οἱ βασιλεῖς σὺν  
τοῖς πιστοτάτοις στάντες ἐπὶ τὰς εἰσόδους, καὶ ἀνα-  
βάντες ἐπὶ τὰς κεφαλὰς, καὶ αὐτοὶ ἐμάχοντο, καὶ  
τοῖς ἄλλοις παρεκελεύοντο. 69. Ὡς δ' ἔγνω ὁ Κῦρος τὸ  
γιννόμενον, δέσας, μὴ, εἰ καὶ βιάσαιντο εἴσω,  
ὀλίγοι ὄντες ὑπὸ πολλῶν σφαλεῖν τι, παρηγγύησεν ἐπὶ  
πόδα ἀνάγειν ἔξω βελέων, καὶ πείθεσθαι. 70. Ἐνθα  
δὴ ἔγνω τις ἂν τοὺς ὁμοτίμους καὶ πεπαιδευμένους  
ὥς δεῖ· ταχὺ μὲν γὰρ αὐτοὶ ἐπείθοντο, ταχὺ δὲ καὶ  
τοῖς ἄλλοις παρηγγέλλον. Ὡς δ' ἔξω βελέων ἐγέ-  
νοντο, ἔστησαν κατὰ χώραν πολὺ μᾶλλον χοροῦ,  
ἀκριβῶς εἰδότες, ὅπου ἔδει ἕκαστον αὐτῶν γενέσθαι.

## ΞΕΝΟΦΩΝΤΟΣ

## ΚΤΡΟΤ ΠΑΙΔΕΙΑΣ Δ

## CAPVT I.

1. ΜΕΙΝΑΣ δὲ ὁ Κῦρος μέτριον χρόνον αὐτοῦ σὺν τῷ στρατεύματι, καὶ δηλώσας, ὅτι ἔτοιμοί εἰσι μάχεσθαι, εἴ τις ἐξέρχοιτο, ὥς δὴ οὐδείς ἀντεξήει, ἀπήγαγεν, ὅσον ἐδόκει καλῶς ἔχειν, καὶ κατεστρατοπεδεύσατο. Φύλακας δὲ καταστησάμενος, καὶ σκοποὺς προπέμψας, στάς εἰς τὸ μέσον συνεκάλεσε τοὺς ἑαυτοῦ στρατιώτας, καὶ ἔλεξε τοιάδε· 2. Ἄνδρες Πέρσαι, πρῶτον μὲν τοὺς θεοὺς ἐγὼ τε ἐπανῶ, ὅσον δύναμαι, καὶ ὑμεῖς δὲ πάντες, οἶμαι· νίκης τε γὰρ τετυχήκαμεν καὶ σωτηρίας. Τούτων μὲν οὖν χρή χαριστήρια, ὧν ἂν ἔχωμεν, τοῖς θεοῖς ἀποτελεῖν. Ἐγὼ δὲ σύμπαντας μὲν ὑμᾶς ἤδη ἐπανῶ· τὸ γὰρ γεγεννημένον ἔργον σύμπασιν ὑμῖν καλὸν ἀποτετέλεσται· ὧν δ' ἕκαστος ἄξιος, ἐπειδὴν παρ' ὧν προσήκει πύθωμαι, τότε τὴν ἀξίαν ἐκάστη καὶ λόγῳ καὶ ἔργῳ πειράσομαι ἀποδιδόναι, 3. Τὸν δ' ἐμοῦ ἐγγύτατα ταξίαρχον Χρυσάνταν οὐδὲν παρ' ἄλλων δέομαι πυνθάνεσθαι, ἀλλ' αὐτὸς οἶδα, οἷος ἦν· τὰ μὲν γὰρ ἄλλα, ὅσα περ, οἶμαι, καὶ πάντες ὑμεῖς, ἐποίει·

ἐπεὶ δ' ἐγὼ παρηγγύησα ἐπανάγειν, καλέσας ὀνομα-  
 στὶ αὐτόν, ἀνατεταμένος οὗτος τὴν μάχαιραν, ὡς  
 παίσων πολέμιον, ὑπήκουσέ τέ μου εὐθύς, καὶ  
 ἄφεις, ὃ ἔμελλε ποιεῖν, τὸ κελευόμενον ἔπραττεν  
 αὐτός τε γὰρ ἐπανῆγε, καὶ τοῖς ἄλλοις μάλα ἐπι-  
 σπερχῶς παρηγγύα· ὥς τ' ἔφθασεν ἕξω βελέων τὴν  
 τάξιν ποιήσας, πρὶν τοὺς πολέμιους κατανοῆσαι τε,  
 ὅτι ἀνεχωροῦμεν, καὶ τόξα ἐντείνασθαι, καὶ τὰ  
 παλὰ ἐπαφεῖναι· ὥς τ' αὐτός τε ἀβλαβής, καὶ τοὺς  
 ἑαυτοῦ ἄνδρας ἀβλαβεῖς διὰ τὸ πείθεσθαι παρέχε-  
 ται. 4. Ἄλλους δ', ἔφη, ὁρῶ τετρωμένους, περὶ ὧν  
 ἐγὼ σκεψάμενος, ἐν ὁποίῳ χρόνῳ ἐτρώθησαν, τότε  
 τὴν γνώμην περὶ αὐτῶν ἀποφανοῦμαι. Χρυσάνταν  
 δέ, ὡς καὶ ἐργάτην τῶν πολεμικῶν, καὶ φρόνιμον,  
 καὶ ἄρχεσθαι ἱκανὸν καὶ ἄρχειν, χιλιαρχία μὲν ἤδη  
 τιμῶ· ὅταν δέ καὶ ἄλλο τι ἀγαθὸν ὁ θεὸς δῶ, οὐδέ  
 τότε ἐπιλήσομαι αὐτοῦ. 5. Καὶ πάντα δέ ὑμᾶς βου-  
 λομαι, ἔφη, ὑπομῆσαι· ἃ γὰρ νῦν εἶδετε ἐν τῇ μάχῃ  
 τῇδε, ταῦτα ἐνθυμούμενοι μήποτε παύσησθε, ἵνα παρ  
 ὑμῖν αὐτοῖς αἰὲ κρίνητε, πότερον ἢ ἀρετὴ μᾶλλον, ἢ  
 ἡ φυγὴ σώζει τὰς ψυχάς, καὶ πότερον οἱ μάχεσθαι  
 θέλοντες ῥᾶον ἀπαλλάττουσιν, ἢ οἱ οὐκ ἐθέλοντες,  
 καὶ ποῖαν τινὰ ἡδονὴν τὸ νικᾶν παρέχει· ταῦτα γὰρ  
 νῦν ἄριστα κρίναιτ' ἂν, πεῖράν τε αὐτῶν ἔχοντες,  
 καὶ ἄρτι γεγεννημένου τοῦ πράγματος. 6. Καὶ ταῦτα  
 μὲν, ἔφη, αἰὲ διανοοῦμενοι, βελτίους ἂν εἴητε· νῦν  
 δέ, ὡς καὶ θεοφιλεῖς, καὶ ἀγαθοὶ, καὶ σώφρονες  
 ἄνδρες, δειπνοποιεῖσθε, καὶ σπονδὰς τοῖς θεοῖς



ποιεῖσθε, καὶ παιᾶνα ἐξάρχεσθε, καὶ ὅμα τὸ παραγγελλόμενον προνοεῖτε.

7. Εἰπὼν δὲ ταῦτα, ἀναβάς ἐπὶ τὸν ἵππον ἤλασε, καὶ πρὸς Κυαξάρην ἦλθε· καὶ συνησθεῖς ἐκείνῳ κοινῇ, ὥς εἰκὸς, καὶ ἰδὼν τὰ κεῖ, καὶ ἐρόμενος, εἴ τι δέοιτο, ἀπήλαυνεν εἰς τὸ ἑαυτοῦ στρατεύμα. Καὶ οἱ μὲν δὴ ἄμφι Κῦρον δειπνοποιησάμενοι, καὶ φυλακὰς καταστησάμενοι, ὥς ἔδει, ἐκοιμήθησαν.

8. Οἱ δὲ Ἀσσύριοι, ὅτε καὶ τεθνηκότος τοῦ ἄρχοντος καὶ σχεδὸν σὺν αὐτῷ τῶν βελτίστων, ἡθύμουν μὲν πάντες, πολλοὶ δὲ καὶ ἀπεδίδρασκον αὐτῶν τῆς νυκτός ἐκ τοῦ στρατοπέδου. Ὁρῶντες δὲ ταῦτα ὁ τε Κροῖσος καὶ οἱ ἄλλοι σύμμαχοι αὐτῶν, πάντες ἡθύμουν· πάντα μὲν γὰρ ἦν χαλεπά· ἀθυμίαν δὲ πᾶσι πλείστην παρεῖχεν, ὅτι τὸ ἡγούμενον τῆς στρατιᾶς φύλον διεφθάρθαι ἐδόκει ταῖς γνώμας. Οὕτω δὴ ἐκλείπουσι τὸ στρατόπεδον, καὶ ἀπέρχονται τῆς νυκτός. 9. Ὡς δ' ἡμέρα ἐγένετο, καὶ ἔρημον ἀνδρῶν ἐφάνη τὸ τῶν πολεμίων στρατόπεδον, εὐθύς διαβιβάζει ὁ Κῦρος τοὺς Πέρσας πρώτους· καταλέλειπτο δὲ ὑπὸ τῶν πολεμίων πολλὰ μὲν πρόβατα, πολλοὶ δὲ βόες, πολλαὶ δὲ ἄμαξαι, πολλῶν ἀγαθῶν μεσταί· ἐκ δὲ τούτου διέβαινον ἤδη καὶ οἱ ἄμφι Κυαξάρην Μῆδοι πάντες, καὶ ἡριστοποιοῦντο ἐνταῦθα. 10. Ἐπεὶ δὲ ἡρίστησαν, συνεκάλεσεν ὁ Κῦρος τοὺς ἑαυτοῦ ταξιάρχους, καὶ ἔλεξε τοιάδε· Οἷα μὲν δοκοῦμεν καὶ ὅσα ἀγαθὰ, ὧς ἄνδρες, ἀφείναι, θεῶν ἡμῖν αὐτὰ διδόντων. Νῦν γὰρ ὅτι μὲν οἱ πολέμιοι φοβού-

μενοι ἡμᾶς ἀποδεδράκασιν, αὐτοὶ δρᾷτε. Οἷτινες δὲ ἐν ἐρύματι ὄντες, ἐκλιπόντες τοῦτο φεύγουσι, πῶς τούτους οἶται ἂν τις μείναι, ἰδόντας ἡμᾶς ἐν τῷ ἰσοπέδῳ; Οἷτινες δὲ ἄπειροι ἡμῶν ὄντες οὐχ ὑπέμειναν, πῶς νῦν γ' ἂν ὑπομείνειαν, ἐπεὶ ἡττηνταί τε καὶ πολλὰ κακὰ ὑφ' ἡμῶν πεπόνθασιν; Ὡν δὲ οἱ βέλτιστοι ἀπολώλασι, πῶς οἱ φανυλότεροι ἐκείνων μάχεσθαι ἂν ἡμῖν ἐθέλοιεν; 11. Καὶ τις εἶπε, Τί οὖν οὐ διώκομεν ὡς τάχιστα, καταδήλων γε οὕτω τῶν ἀγαθῶν ὄντων; Καὶ ὃς εἶπεν, Ὅτι ἵππων προσδεόμεθα· οἱ μὲν γὰρ κράτιστοι τῶν πολεμίων, οὓς μάλιστα καιρὸς ἦν ἢ λαβεῖν ἢ κατακαίνειν, οὗτοι ἐφ' ἵππων νέονται· οὓς ἡμεῖς τρέπεσθαι μὲν σὺν θεοῖς ἱκανοὶ, διώκοντες δὲ αἰρεῖν οὐχ ἱκανοί. 12. Τί οὖν, ἔφασαν, οὐκ ἐλθὼν Κυαξάρει ταῦτα λέγεις; Καὶ ὃς εἶπε· Συνέπεσθε τοίνυν μοι πάντες, ὡς εἰδῆ, ὅτι πᾶσιν ἡμῖν ταυτὰ δοκεῖ. Ἐκ τούτου εἶποντό τε πάντες, καὶ ἔλεγον, οἷα ἐπιτήδεια ἐδόκουν εἶναι, ὑπὲρ ὧν ἐδέοντο.

13. Καὶ ὁ Κυαξάρης ἅμα μὲν, ὅτι ἐκείνοι ἤρχον τοῦ λόγου, ὡς περ ὑπεφθόνηι· ἅμα δὲ ἴσως καλῶς ἐδόκει ἔχειν αὐτῷ, μὴ πάλιν κινδυνεύειν· (καὶ γὰρ αὐτός τε περὶ εὐθυμίαν ἐτύγχανεν ὧν, καὶ τῶν ἄλλων Μήδων ἑώρα πολλοὺς τὸ αὐτὸ τοῦτο ποιοῦντας) εἶπε δ' οὖν ὧδε· 14. Ἄλλ', ὦ Κῦρε, ὅτι μὲν μάλιστα ἀνθρώπων μελετᾷτε ὑμεῖς οἱ Πέρσαι, μηδὲ πρὸς μίαν ἡδονὴν ἀπλήστως διακεῖσθαι, καὶ δρῶν καὶ ἀκούων οἶδα· ἐμοὶ δὲ δοκεῖ, τῆς μεγίστης ἡδονῆς πολὺ μᾶλ-

λον συμφέρειν ἐγκρατῇ εἶναι. Μείζω δὲ ἡδονὴν τι παρέχει ἀνθρώποις εὐτυχίας, ἢ νῦν ἡμῖν παραγεγνηται; 15. Ἦν μὲν τοίνυν, ἐπεὶ εὐτυχοῦμεν, σωφρόνως διαφυλάττωμεν αὐτήν, ἵσως δυναίμεθ' ἂν ἀκινδύνως εὐδαιμονοῦντες γηράν· εἰ δ' ἀπλήστως χρώμενοι ταύτῃ, ἄλλην καὶ ἄλλην πειρασόμεθα διώκειν, ὁρᾷτε, μὴ πάθωμεν, ἅπερ πολλοὺς μὲν λέγουσιν ἐν θαλάττῃ πεπονθῆναι, διὰ τὸ εὐτυχεῖν οὐκ ἐθέλοντας παύσασθαι πλέοντας, ἕως ἂν ἀπόλωνται· πολλοὺς δὲ νίκης τυχόντας, ἐτέρας ἐφιεμένους, καὶ τὴν πρόσθεν ἀποβαλεῖν. 16. Καὶ γὰρ εἰ μὲν οἱ πολέμιοι ἥττους ὄντες ἡμῶν ἔφευγον, ἵσως ἂν καὶ διώκειν τοὺς ἥττους ἀσφαλῶς εἶχε· νῦν δὲ κατανόησον, πόσῳ αὐτῶν μέρει πάντες μαχεσάμενοι νενικήκαμεν· οἱ δ' ἄλλοι ἄμαχοί εἰσιν· οὓς εἰ μὲν μὴ ἀναγκάσομεν μάχεσθαι, ἀγνοοῦντες καὶ ἡμᾶς καὶ ἑαυτοὺς, δι' ἁμαθίαν καὶ μαλακίαν ἀπίασιν· εἰ δὲ γινώσκονται, ὅτι καὶ ἀπιόντες οὐδὲν ἥττον κινδυνεύουσιν ἢ μένοντες, ὅπως μὴ ἀναγκάσομεν αὐτοὺς, καὶ εἰ μὴ βούλονται, ἀγαθοὺς γενέσθαι. 17. Ἴσθι γὰρ, ὅτι οὐσὺ μᾶλλον τὰς ἐκείνων γυναῖκας καὶ παῖδας ἐπιθυμεῖς λαβεῖν, ἢ ἐκεῖνοι σῶσαι. Ἐννόει δ', ὅτι καὶ αἱ σύες, ἐπειδὰν ὀφθῶσι, φεύγουσι καὶ πολλὰ οὔσαι σὺν τοῖς τέκνοις· ἐπειδὰν δέ τις αὐτῶν θηρᾷ τι τῶν τέκνων, οὐκέτι φεύγει, οὐδ' ἦν μία τύχη οὔσα, ἀλλ' ἔεται ἐπὶ τὸν λαμβάνειν πειρώμενον. 18. Καὶ νῦν μὲν κατακλείσαντες ἑαυτοὺς ὡς ἔρυμα, παρῆσχον ἡμῖν ταμιεύεσθαι, ὥστε ὁπόσοις ἐβουλόμεθα αὐτῶν μάχεσθαι· εἰ δ' ἐν εὐ-

ρυχωρία πρόσμειν αὐτοῖς, καὶ μαθήσονται, χωρὶς γενόμενοι, οἱ μὲν κατὰ πρόσωπον ἡμῖν, ὥςπερ καὶ νῦν, ἐναντιοῦσθαι, οἱ δ' ἐκ πλαγίου, οἱ δὲ καὶ ὀπισθεν· ὅρα, μὴ πολλῶν ἐκάστω ἡμῶν καὶ ὀφθαλμῶν καὶ χειρῶν δεήσει. Πρὸς δ' ἔτι, ἔφη, οὐ βουλοίμην ἂν ἔγωγε νῦν, ὁρῶν Μήδους εὐθυμουμένους, ἕξαναστήσας ἀναγκάζειν κινδυνεύοντας ἵεναι.

19. Καὶ ὁ Κύρος ὑπολαβὼν εἶπεν· Ἀλλὰ μηδένα σίγε ἀναγκάσης, ἀλλὰ τοὺς ἐθέλοντάς μοι ἐπεσθαι δός· καὶ ἴσως ἂν σοι καὶ τῶν σῶν φίλων τούτων ἡκοίμεν ἐκάστω ἄγοντες, ἐφ' οἷς ὅπαντες εὐθυμήσεσθε. Τὸ μὲν γὰρ πλῆθος ἡμεῖς γε τῶν πολεμίων οὐ διωξόμεθα· (πῶς γὰρ ἂν καὶ καταλάβοιμεν;) ἦν δέ τι ἢ ἀπεσχιζόμενον τοῦ στρατεύματος λάβωμεν, ἢ τι ὑπολειπόμενον, ἥξομεν πρὸς σε ἄγοντες. 20. Ἐννόει δ', ἔφη, ὅτι καὶ ἡμεῖς, ἐπεὶ σὺ ἐδέου, ἤλθομεν, σοὶ χαριζόμενοι, μακράν ὁδόν· καὶ σὺ οὖν ἡμῖν δικαιὸς εἴ ἀντιχαρίζεσθαι, ἵνα καὶ ἔχοντές τι οὔκαδε ἀφικώμεθα, καὶ μὴ εἰς τὸν σὸν θησαυρὸν πάντες οἶδε ὁρῶμεν. 21. Ἐνταῦθα δὴ ἔλεξεν ὁ Κυαξάρης· Ἀλλ' εἶγε μέντοι ἐθέλων τις ἔποιτο, καὶ χάριν ἔγωγέ σοι εἰδείην ἂν. Σύμπεμπον τοίνυν μοί τινα, ἔφη, τῶν ἀξιοπιστῶν τούτων, ὃς ἐρεῖ, ἃ ἂν σὺ ἐπιστείλῃς. 22. Λαβὼν δὴ ἰδί, ἔφη, ὅντινα ἐθέλεις τουτωνί. Ἐνθα δὴ ἐτύγγανεν ὁ φήσας ποτὲ συγγενῆς αὐτοῦ εἶναι, καὶ φιληθεῖς, παρών. Εὐθύς οὖν ὁ Κύρος εἶπεν, Ἀρχεῖ, ἔφη, ἔμοιγε οὐτοσί. Οὗτος τοίνυν, ἔφη, σοὶ ἐπέσθω. Καὶ, λέγε σὺ, ἔφη, τὸν θέλοντα ἵεναι

μετὰ Κύρου. Οὕτω δὴ λαβὼν τὸν ἄνδρα ἐξῆλθε. 23. Ἐπεὶ δ' ἐξῆλθεν, εὐθὺς ὁ Κύρος εἶπε· Νῦν δὴ σὺ δηλώσεις, εἰ ἀληθῆ ἔλεγες, ὅτε ἔφης ἠδεσθαί με θεώμενος. Οὐκ οὖν ἀπολείψομαί γε σοῦ, ἔφη ὁ Μῆδος, εἰ τοῦτο λέγεις. Καὶ ὁ Κύρος εἶπεν, Οὐκοῦν, ἔφη, καὶ ἄλλοις προθύμως λέξεις; Κἀκεῖνος ἐπομόσας, Ἰνῆ τὸν Δί', ἔφη, ἔστε γ' ἂν ποιήσω, καὶ σέ ἡδέως ἐμὲ θεῖσθαι. 24. Τότε δὴ ἐκπεμφθεὶς ὑπὸ τοῦ Κναξάρους, τὰ τε ἄλλα προθύμως ἀπήγγελλε τοῖς Μήδοις, καὶ προσετίθει, ὅτι αὐτός γε οὐκ ἀπολείψειτο ἄνδρός καλλίστου καὶ ἀρίστου, καὶ, τὸ μέγιστον, ἀπὸ θεῶν γεγονότος.

## CAP II.

1. Πράιτοντος δὲ ταῦτα τοῦ Κύρου, θείως πως ἀφικνοῦνται ἀπὸ Ἑρκανίων ἄγγελοι. Οἱ δὲ Ἑρκάνιοι ὁμοροὶ μὲν τῶν Ἀσσυρίων εἶσιν, ἔθνος δ' οὐ πολὺ· διὸ καὶ ὑπήκοοι τῶν Ἀσσυρίων ἦσαν· ἔφιπποι δὲ καὶ τότε ἐδόκουν εἶναι, καὶ νῦν ἔτι δοκοῦσι· διὸ καὶ ἐχρῶντο αὐτοῖς οἱ Ἀσσύριοι, ὥσπερ καὶ οἱ Λακεδαιμόνιοι τοῖς Σκιρίταις· οὐδὲν φειδόμενοι αὐτῶν οὔτ' ἐν πόνοις οὔτ' ἐν κινδύνοις. Καὶ δὴ καὶ τότε ὀπισθοφυλακεῖν αὐτοὺς ἐκέλευον ὡς χιλίους ὄντας ἵππας, ἵνα, εἴ τι ὀπισθεν δεινὸν εἴη, ἐκεῖνοι πρὸ ἑαυτῶν τοῦτ' ἔχοιεν. 2. Οἱ δὲ Ἑρκάνιοι, ἅτε μέλλοντες ὑστατοὶ πορεύεσθαι, καὶ τὰς ἀμάξας τὰς ἑαυτῶν καὶ τοὺς οἰκέτας ὑστάτους εἶχον. Στρατεύονται γάρ δὴ οἱ κατὰ τὴν Ἀσίαν ἔχοντες οἱ πολλοὶ, μεθ' ὧν περ



καὶ οἰκοῦσι· καὶ τότε δὴ ἐστρατεύοντο οἱ Τρῳά-  
 οῦται. 3. Ἐννοηθέντες δὲ, οἷά τε πάσχουσιν ὑπὸ τῶν  
 Ἀσσυρίων, καὶ ὅτι νῦν τεθναίῃ μὲν ὁ ἄρχων αὐτῶν,  
 ἡττημένοι δ' εἶεν, φόβος δὲ πολὺς εἴη ἐν τῷ στρα-  
 τεύματι, οἱ δὲ σύμμαχοι αὐτῶν ὡς ἀθύμως ἔχοιεν  
 καὶ ἀπολείποιεν· ταῦτα ἐνθυμουμένοις ἔδοξεν αὐ-  
 τοῖς νῦν καλὸν εἶναι ἀποστῆναι, εἰ θέλοιεν οἱ ἄμφι  
 Κῦρον συνεπιθέσθαι. Καὶ πέμπουσιν ἀγγέλους πρὸς  
 Κῦρον· ἀπὸ γὰρ τῆς μάχης τὸ τοῦτου ὄνομα μέγι-  
 στον ἠϋξέτο. 4. Οἱ δὲ πεμφθέντες λέγουσι Κῦρι, ὅτι  
 μισοῦν τοὺς Ἀσσυρίους δικαίως, νῦν τε, εἰ βούλοιτο  
 εἶναι ἐπ' αὐτοὺς, καὶ σφεῖς σύμμαχοι ὑπάρξοιεν καὶ  
 ἡγήσονται· ἅμα δὲ πρὸς τούτοις διηγοῦντο τὰ τῶν  
 πολεμίων, ὡς ἔχοι, οἷα δὴ ἐπαίρειν βουλόμενοι ὡς  
 μάλιστα στρατεύεσθαι αὐτόν. 5. Καὶ ὁ Κῦρος ἐπήρετο  
 αὐτοὺς, Καὶ δοκεῖτε ἄν, ἔφη, ἡμᾶς εἶ καταλαβεῖν  
 αὐτοὺς, πρὶν ἐν τοῖς ἐρύμασιν εἶναι; ἡμεῖς μὲν γάρ,  
 ἔφη, μάλα συμφορὰν τοῦτο ἡγούμεθα εἶναι, ὅτι  
 ἔλαθον ἡμᾶς ἀποδράντες. Ταῦτα δὲ ἔλεγε, βουλόμε-  
 νος αὐτοὺς ὡς μέγιστον φρονεῖν ἐπὶ σφίσιν. 6. Οἱ δὲ  
 ἀπεκρίναντο, ὅτι, καὶ ἂν αὐριον ἔωθεν εὖζωνοι πο-  
 ρεύοιντο, καταλήψονται· ὑπὸ γὰρ τοῦ ὄχλου καὶ  
 τῶν ἀμαξῶν σχολῇ πορεύεσθαι αὐτοὺς· καὶ ἅμα,  
 ἔφασαν, ἅτε τὴν προτεραίαν νύκτα ἀγρυπνήσαντες,  
 νῦν μικρὸν πορευθέντες ἐστρατοπέδενται. 7. Καὶ ὁ  
 Κῦρος ἔφη, Ἐχετε οὖν, ὧν λέγετε, πιστόν τι ἡμᾶς  
 διδάσκειν, ὡς ἀληθεύετε; Ὅμηρους γ', ἔφασαν,  
 ἐθέλομεν ἐλάσαντες αὐτίκα τῆς νυκτὸς ἀγαγεῖν,

μόνον καὶ σὺ ἡμῖν πιστὰ θεῶν πεποίησο, καὶ δεξιάν  
 δὸς, ἵνα φέρωμεν καὶ τοῖς ἄλλοις ταῦτα, ἅπερ ἂν  
 αὐτοὶ λάβωμεν παρὰ σοῦ. 8. Ἐκ τούτου τὰ πιστὰ  
 δίδωσιν αὐτοῖς, ἢ μὴν, εἰ μὴ ἐμπεδώσωσιν, ἃ λέγουσιν,  
 ὥς φίλοις καὶ πιστοῖς χρήσεσθαι αὐτοῖς, ὥς μήτε  
 Περσῶν μήτε Μήδων μείον ἔχειν παρ' αὐτῶ. Καὶ  
 νῦν ἔτι ἰδεῖν ἐστὶν Ἑρκανίους καὶ πιστευομένους καὶ  
 ἀρχαῖς ἔχοντας, ὥςπερ καὶ Περσῶν καὶ Μήδων οἱ  
 ἂν δοκῶσιν ἄξιοι εἶναι.

9. Ἐπεὶ δ' ἐδείπνησαν, ἐξῆγε τὸ στράτευμα ἔτι  
 φάους ὄντος, καὶ τοὺς Ἑρκανίους περιμένειν ἐκέλευ-  
 σεν, ἵνα ἅμα ῥοιεν. Οἱ μὲν δὴ Πέρσαι πάντες, ὥς-  
 περ εἰκὸς, εὐθύς ἔξω ἦσαν, καὶ Τιγράνης, ἔχων  
 τὸ ἑαυτοῦ στράτευμα. 10. τῶν δὲ Μήδων ἐξήρσαν οἱ  
 μὲν, διὰ τὸ παιδὶ Κύρῳ ὄντι παῖδες ὄντες φίλοι γε-  
 νέσθαι. οἱ δὲ, διὰ τὸ ἐν θήρῃς συγγενόμενοι ἀγα-  
 σθῆναι αὐτοῦ τὸν τρόπον. οἱ δὲ, διὰ τὸ χάριν εἰδέ-  
 ναι, ὅτι μέγαν αὐτοῖς φόβον ἀπεληλακέναι ἐδόκει.  
 οἱ δὲ, καὶ ἐλπίδας ἔχοντες, διὰ τὸ ἄνδρα φαίνεσθαι  
 ἀγαθόν, καὶ εὐτυχῇ καὶ μέγαν ἔτι ἰσχυρῶς ἔσσεσθαι  
 αὐτόν. οἱ δὲ, ὅτε ἐτρέφετο ἐν Μήδοις, εἴ τι ἀγα-  
 θόν τῳ συνέπραξεν, ἀντιχαρίζεσθαι ἐβούλοντο.  
 (πολλοῖς δὲ πολλὰ διὰ φιλανθρωπίαν παρὰ τοῦ  
 πάμπου ἀγαθὰ διεπέπρακτο) πολλοὶ δ', ἐπεὶ καὶ  
 τοὺς Ἑρκανίους εἶδον, καὶ λόγος διεδόθη, ὥς ἡγή-  
 σουντο ἐπὶ πολλὰ ἀγαθὰ, ἐξήρσαν καὶ τοῦ λαβεῖν τι  
 ἕνεκα. 11. Οὕτω δὴ καὶ οἱ Μῆδοι σχεδὸν ἅπαντες ἐξῆλ-  
 θον, πλὴν ὅσοι σὺν Κυαξάρει ἔτυχον σκηνοῦντες.

οὔτοι δὲ κατέμειναν, καὶ οἱ τούτων ὑπήκοοι. Οἱ δὲ ἄλλοι πάντες φαιδρῶς καὶ προθύμως ἐξωρμῶντο, ἅτε οὐκ ἀνάγκη, ἀλλ' ἐθελούσιοι καὶ χάριτος ἕνεκα ἐξιόντες. 12. Ἐπεὶ δὲ ἔξω ἦσαν, πρῶτον μὲν πρὸς τοὺς Μήδους ἐλθὼν ἐπήνεσέ τε αὐτοὺς, καὶ ἐπηύξατο, μάλιστα μὲν θεοὺς αὐτοῖς ἵλεως ὄντας ἡγεῖσθαι καὶ σφίσιν, ἔπειτα δὲ καὶ αὐτὸς δυνηθῆναι χάριν αὐτοῖς ταύτης τῆς προθυμίας ἀποδοῦναι. Τέλος δ' οὖν εἶπεν, ὅτι ἡγήσονται μὲν αὐτοῖς οἱ πεζοὶ, ἐκείνους δὲ ἔπεσθαι σὺν τοῖς ἵπποις ἐκέλευσε· καὶ ὅπου ἂν ἡ ἀναπαύωνται, ἢ ἐπίσχωσι τῆς πορείας, ἐντείλατο αὐτοῖς πρὸς ἑαυτὸν παρελαύνειν τινάς, ἵνα εἰδῶσι τὸ ἀεὶ καίριον.

13. Ἐκ τούτου ἡγεῖσθαι ἐκέλευσε τοὺς Τρῳαίους. Καὶ οἱ ἡρώτων, τί δέ; οὐ γὰρ ἀναμένεις, ἔφασαν, τοὺς δμηόρους ἕως ἂν ἀγάγωμεν, ἵνα καὶ σὺ ἔχων τὰ πιστὰ παρ' ἡμῶν πορεύῃ; Καὶ τὸν ἀποκρίνασθαι λέγεται, Ἐννοῶ γὰρ, φάναι, ὅτι ἔχομεν πάντες τὰ πιστὰ ἐν ταῖς ἡμετέραις χερσίν. Οὕτω γὰρ δοκοῦμεν παρεσκευάσθαι, ὥς, εἴαν μὲν ἀληθεύητε, ἱκανοὶ εἶναι ὑμᾶς εὖ ποιεῖν· εἴαν δὲ ἐξαπατᾶτε, οὕτω νομίζομεν ἔχειν, ὥς οὐχ ἡμᾶς ἐφ' ὑμῖν ἔσεσθαι, ἀλλὰ μᾶλλον, εἴαν οἱ θεοὶ βούλωνται, ὑμᾶς ἐφ' ἡμῖν γενέσθαι. Καὶ μέντοι, ἔφη, ὦ Τρῳάριοι, ἐπειδήπερ φατέ ὑστάτους πορεύεσθαι τοὺς ὑμετέρους, ἐπειδὴν ἴδῃτε αὐτοὺς, σημαίνετε ἡμῖν, ὅτι οἱ ὑμέτεροί εἰσιν, ἵνα φειδώμεθα αὐτῶν. 14. Ἀκούσαντες ταῦτα οἱ Τρῳάριοι, τὴν μὲν ὁδὸν ἡγοῦντο, ὥςπερ ἐκέλευε, τὴν δὲ

δόμην τῆς ψυχῆς ἐθαύμαζον· καὶ οὔτε τοὺς Ἀσσυρίους, οὔτε τοὺς Λυδοὺς, οὔτε τοὺς συμμάχους αὐτῶν ἔτι ἐφοβοῦντο, ἀλλὰ, μὴ παντάπασιν ὁ Κύριος μικρὰν τινα ἑαυτῶν οἶοιτο ὁππῇ εἶναι καὶ παρόντων καὶ ἀπόντων.

15. Πορευομένων δὲ, ἐπεὶ νύξ ἐπεγένετο, λέγεται φῶς τῷ Κυρίῳ καὶ τῷ στρατεύματι ἐκ τοῦ οὐρανοῦ προφανὲς γενέσθαι, ὥστε πᾶσι φρίκην μὲν πρὸς τὸ θεῖον ἐγγίγνεσθαι, θάρσος δὲ πρὸς τοὺς πολεμίους. Ὡς δὲ εὗζωνοὶ τε καὶ ταχὺ ἐπορεύοντο, εἰκότως πολλὴν τε ὁδὸν διήνυσαν, καὶ ἅμα κνέφα πλησίον γίγνονται τοῦ τῶν Ῥοκανίων στρατεύματος. 16. Ὡς δ' ἔγνωσαν οἱ ἄγγελοι, λέγουσι τῷ Κυρίῳ, ὅτι οὗτοί εἰσιν οἱ σφέτεροι· τῷ τε γὰρ ὑστάτους εἶναι γινώσκειν ἔφασαν καὶ τῷ πλήθει τῶν πυρῶν. 17. Ἐκ τούτου πέμπει τὸν ἕτερον αὐτῶν πρὸς αὐτούς, προστάξας λέγειν, εἰ φίλοι εἰσὶν, ὥς τάχιστα ὑπαντῶν τὰς δεξιὰς ἀνατείναντας. Συμπέμπει δὲ τινὰ καὶ τῶν σὺν ἑαυτῷ, καὶ λέγειν ἐκέλευσε τοῖς Ῥοκανίοις, ὅτι, ὥς ἂν ὁρῶσιν αὐτοὺς προσφερομένους, οὕτω καὶ αὐτοὶ ποιήσουσιν. Οὕτω δὲ ὁ μὲν μένει τῶν ἁγγέλων παρὰ τῷ Κυρίῳ, ὁ δὲ προσελαύνει πρὸς τοὺς Ῥοκανίους.

18. Ἐν ᾧ δ' ἐσκόπει τοὺς Ῥοκανίους ὁ Κύριος, ὅτι ποιήσουσιν, ἐπέστησε τὸ στράτευμα· καὶ παρελαύνουσι πρὸς αὐτὸν οἱ τῶν Μήδων προσεσηκότες καὶ ὁ Τιγράνης, καὶ ἐρωτῶσι, τί δεῖ ποιεῖν. Ὁ δὲ λέγει αὐτοῖς, ὅτι τοῦτ' ἔστι τὸ πλησίον Ῥοκανίων στράτευμα, καὶ οἴχεται ὁ ἕτερος τῶν ἁγγέλων πρὸς αὐ-

τούς, καὶ τῶν ἡμετέρων τὶς σὺν αὐτῷ, ἐροῦντες, εἰ φίλοι εἰσὶν, ὑπαντιάζειν τὰς δεξιὰς ἀνατείναντας πάντας. Ἐὰν μὲν οὖν οὕτω ποιῶσι, δεξιοῦσθ' τε αὐτούς, καθ' ὃν ἂν ἡ ἕκαστος, καὶ ἅμα θαρσύνετε· εἰ δὲ ὅπλα αἰρῶνται, ἢ φεύγειν ἐπιχειρῶσι, τούτων, ἔφη, πρώτων εὐθὺς πειρᾶσθε μηδένα λιπεῖν. 19. Ὅ μὲν τοιαῦτα παρήγγειλεν. Οἱ δὲ Τρκάνιοι, ἀκούσαντες τῶν ἀγγέλων, ἦσθησάν τε, καὶ ἀναπηδήσαντες ἐπὶ τοὺς ἵππους παρήσαν, τὰς δεξιὰς, ὥσπερ εἶρητο, προτείνοντες· οἱ δὲ Μῆδοι καὶ οἱ Πέρσαι ἀντεδεξιούντο τε αὐτούς καὶ ἐθάρσύνον. 20. Ἐκ τούτου δὴ λέγει ὁ Κῦρος, Ἡμεῖς μὲν δὴ, ὦ Τρκάνιοι, ἤδη ὑμῖν πιστεύομεν· καὶ ὑμᾶς δὲ χρὴ πρὸς ἡμᾶς οὕτως ἔχειν. Τοῦτο δ', ἔφη, ἡμῖν πρῶτον εἴπατε, ὅπως ἀπέχει ἐνθ' ἐνδε, ἔνθα αἱ ἀρχαὶ εἰσι τῶν πολεμίων, καὶ τὸ ἀθρόον αὐτῶν. Οἱ δὲ ἀπεκρίναντο, ὅτι ὀλίγω πλέον ἢ παρὰ σάγγην.

21. Ἐνταῦθα δὴ λέγει ὁ Κῦρος, Ἄγετε δὴ, ἔφη, ὦ ἄνδρες Πέρσαι καὶ Μῆδοι, καὶ ὑμεῖς, ὦ Τρκάνιοι, (ἤδη γὰρ καὶ πρὸς ὑμᾶς ὡς συμμάχους καὶ κοινωνοὺς διαλέγομαι) εὖ χρὴ εἰδέναι, νῦν ὅτι ἐν τούτῳ ἐσμέν, ἔνθα δὴ μαλακισάμενοι μὲν, πάντων ἂν τῶν χαλεπωτάτων τύχοιμεν· (ἴσασι γὰρ οἱ πολέμιοι, ἐφ' ᾧ ἤκομεν) ἦν δὲ κατὰ τὸ κατεργρόν ἐμβαλόμενοι ἴωμεν βῶμῃ καὶ θυμῷ ἐπὶ τοὺς πολεμίους, αὐτίκα μάλ' ὄψεσθε, ὥσπερ δούλων ἀποδιδρασκόντων καὶ εὐρημένων, τοὺς μὲν ἰκετεύοντας αὐτῶν, τοὺς δὲ φεύγοντας, τοὺς δ' οὐδὲ ταῦτα φρονεῖν δυ-



ναμένους. Ἡττημένοι γὰρ ὄψονται τε ἡμᾶς, καὶ  
 οὔτε οἰόμενοι ἦξιν, οὔτε συντεταγμένοι, οὔτε μά-  
 χεσθαι παρεσκευασμένοι, κατεilahμένοι ἔσονται. 22.  
 Εἰ οὖν ἡδέως βουλοίμεθα καὶ δειπνῆσαι καὶ νυκτερεῦ-  
 σαι καὶ βιοτεῦναι τὸ ἀπὸ τοῦδε, μὴ δώμεν αὐτοῖς  
 σχολὴν μήτε βουλευσασθαι, μήτε παρασκευάσα-  
 σθαι μηδὲν ἀγαθὸν ἑαυτοῖς, μηδὲ γινῶναι πάμπαν,  
 ὅτι ἄνθρωποι ἔσμεν· ἀλλὰ γέρόα καὶ κοπίδας καὶ  
 σαγάρεις ἅπαντα καὶ πληγὰς ἡκειννομιζόντων. 23. Καὶ  
 ὑμεῖς μὲν, ἔφη, ὦ Τροάριοι, ὑμᾶς αὐτοὺς προπε-  
 τάσαντες ἡμῶν, προπορεύεσθε ἔμπροσθεν, ὅπως  
 τῶν ὑμετέρων ὀπλῶν ὀρωμένων λανθάνωμεν ὅτι  
 πλεῖστον χρόνον. Ἐπειδὴν δ' ἐγὼ πρὸς τῇ στρατεύ-  
 ματι γένωμαι τῶν πολεμίων, παρ' ἐμοὶ μὲν καταλεί-  
 πετε ἕκαστοι τάξιν ἱππέων, ὥς, ἐάν τι δέῃ, χρῶμαι  
 μένων παρὰ τὸ στρατόπεδον. 24. Τμῶν δὲ οἱ μὲν ἄρ-  
 χοντες καὶ οἱ προεβύτεροι ἐν τάξει ἐλαύνετε ἀθρόοι,  
 εἰ σωφρονεῖτε, ἵνα μήποτε ἀθρόω τινὲ ἐντυχόντες  
 ἀποβιασθῇτε· τοὺς δὲ νεωτέρους ἐφίετε διώκειν· οὗ-  
 τοι δὲ καινόντων· τοῦτο γὰρ ἀσφαλέστατον νῦν ὥς  
 ἐλαχίστους τῶν πολεμίων λιπεῖν. 25. Ἦν δὲ νικῶμεν,  
 ἔφη, ὃ πολλοῖς δὴ κρατοῦσι τὴν τύχην ἀνέτρεψε, φυ-  
 λάσσασθαι δεῖ τὸ ἐφ' ἄρπαγὴν τραπέσθαι· ὥς ὁ τοῦ-  
 το ποιῶν οὐκέτι ἀνὴρ ἐστίν, ἀλλὰ σκευοφόρος· καὶ  
 ἔξεστι τῷ βουλομένῳ ἤδη χρῆσθαι τούτῳ ὥς ἀνδρα-  
 πόδῳ. 26. Ἐκεῖνο δὲ χρῆν γινῶναι, ὅτι οὐδὲν ἔστι κερδα-  
 λεώτερον τοῦ νικᾶν. Ὁ γὰρ κρατῶν ἅμα πάντα συν-  
 ἤρπακε, καὶ τοὺς ἄνδρας, καὶ τὰς γυναῖκας, καὶ

τὰ χρήματα, καὶ πᾶσαν ἅμα τὴν χώραν. Πρὸς ταῦτα τοῦτο μόνον ὁρᾷτε, ὅπως τὴν νίκην διασώσωμεν· ἐν γὰρ ταύτῃ καὶ αὐτὸς ὁ ἀρπάζων ἔχεται. Καὶ τοῦτο ἅμα διώκοντες μέμνησθε, ἥκειν πάλιν ὡς ἐμὲ ἔτι φάους ὄντος· ὡς σκότους γενομένου οὐδένα ἔτι προσδεξόμεθα.

27. Ταῦτα εἰπὼν ἀπέπεμπεν εἰς τὰς τάξεις ἑκάστους, καὶ ἐκέλευεν ἅμα πορευομένους τοῖς ἑαυτοῦ ἑκαστον δεκαδάρχοις ταῦτα σημαίνειν· (ἐν μετώπῳ γὰρ οἱ δεκαδάρχοι ἦσαν, ὥστε ἀκούειν) τοὺς δὲ δεκαδάρχους τῇ δεκάδι ἑκαστον κελεύειν παραγγέλλειν. Ἐκ τοῦτου προσηγοῦντο μὲν οἱ Τρκάνιοι, αὐτὸς δὲ τὸ μέσον ἔχων σὺν τοῖς Πέρσαις ἐπορεύετο· τοὺς δὲ ἵππείας ἐκατέρωθεν, ὥς περ εἰκὸς, παρέταξε. 28. Τῶν δὲ πολεμίων, ἐπεὶ φάος ἐγένετο, οἱ μὲν ἐθαύμαζον τὰ ὁρώμενα, οἱ δὲ ἐγίγνωσκον ἤδη· οἱ δ' ἤγγελλον, οἱ δὲ ἐβόων, οἱ δ' ἔλυνον ἵππους, οἱ δὲ συνεσκευάζοντο, οἱ δ' ἐρρίπτουν τὰ ὄπλα ἀπὸ τῶν ὑποζυγίων, οἱ δ' ὠπλίζοντο· οἱ δὲ ἀνεπήδων ἐπὶ τοὺς ἵππους, οἱ δὲ ἐχαλίνουν· οἱ δὲ τὰς γυναῖκας ἀνεβίβαζον ἐπὶ τὰ ὀχήματα· οἱ δὲ τὰ πλείστου ἄξια ἐλάβανον, ὡς διασώσόμενοι, οἱ δὲ κατορύττοντες τὰ τοιαῦτα ἠλίσκοντο· οἱ δὲ πλείστοι εἰς φυγὴν ὤρμων. Οἴεσθαι δὲ χρή καὶ ἄλλα πολλὰ τε καὶ παντοδαπὰ ποιεῖν αὐτούς· πλὴν ἐμάχετο οὐδεὶς, ἀλλ' ἀμαχητεὶ ἀπόλυντο. 29. Κροῖσος δὲ ὁ Λυδῶν βασιλεὺς, ὡς θέρος ἦν, τὰς τε γυναῖκας ἐν ταῖς ἀρμαμάξαις προαπεπέμψατο τῆς νυκτός, ὡς ἂν ῥᾶον πορεύοιντο κατὰ τὸ ψῦχος,

καὶ αὐτὸς ἔχων τοὺς ἵππεας ἐπηκολούθει. 30. Καὶ τὸν Φρύγα ταῦτά φασὶ ποιῆσαι, τὸν τῆς παρ' Ἑλλήσποντον ἄρχοντα Φρυγίας. Ὡς δὲ παρήσθητο τῶν φευγόντων καὶ καταλαμβανόντων ἑαυτοὺς, πυθόμενοι τὸ γιγνόμενον, ἔφευγον δὴ καὶ αὐτοὶ ἀνὰ κράτος. 31. Τὸν δὲ τῶν Καππαδοκῶν βασιλέα καὶ τὸν τῶν Ἀραβίων ἔτι ἐγγὺς ὄντας καὶ ὑποσιάντας ἀθωρακίστους κατακαίνουσιν οἱ Τρκάνιοι. Τὸ δὲ πλεῖστον ἦν τῶν ἀποθανόντων Ἀσσυρίων καὶ Ἀραβίων· ἐν γὰρ τῇ ἑαυτῶν ὄντες χώρα, ἀσυντονώτατα πρὸς τὴν πορείαν ἔχον. 32. Οἱ μὲν δὴ Μῆδοι καὶ Τρκάνιοι, οἷα δὴ εἰκὸς κρατοῦντας, τοιαῦτα ἐποιοῦν διώκοντες. Ὁ δὲ Κῦρος τοὺς παρ' ἑαυτῷ ἵππεας καταλειφθέντας περιελαύνειν ἐκέλευσε τὸ σινατόπεδον, καὶ εἴ τινας σὺν ὅπλοις ἐξιόντας ἴδοιεν, κατακαίνειν· τοῖς δ' ὑπομένουσιν ἐκήρυξεν, ὅποσοι τῶν πολεμίων στρατιωτῶν ἦσαν ἵππεῖς, ἢ πελτασταὶ, ἢ τοξῷται, ἀποφέρειν τὰ ὅπλα συνδεδεμένα, τοὺς δὲ ἵππους ἐπὶ ταῖς σκηναῖς καταλιπεῖν· ὅστις δὲ μὴ ταῦτα ποιήσῃ, αὐτίκα τῆς κεφαλῆς στερήσεσθαι· τὰς δὲ κοπίδας προχείρους ἔχοντες ἐν τάξει περιέστησαν. 33. Οἱ μὲν δὴ τὰ ὅπλα ἔχοντες ἐρρίπτουν ἀποφέροντες εἰς ἓν χωρίον, ὅποι ἐκέλευσε· καὶ ταῦτα μὲν, οἷς ἐπέταξεν, ἔκαion.

34. Ὁ δὲ Κῦρος ἐνενόησεν, ὅτι ἤλθον μὲν οὔτε σῖτα οὔτε ποτὰ ἔχοντες, ἄνευ δὲ τούτων οὔτε στρατεύεσθαι δυνατόν, οὔτ' ἄλλο ποιεῖν οὐδέν. Σκοπῶν δὲ, ὥς ἂν ταῦτα τάχιστα καὶ κάλλιστα γένοιτο, ἐνθυμεῖται,

ὅτι ἀνάγκη πᾶσι τοῖς στρατευομένοις ἐστίν, εἶναι  
 τινα, ὅτι καὶ σκηνῆς μελήσει, καὶ ὅπως τὰ ἐπιτή-  
 δεια παρεσκευασμένα τοῖς στρατιώταις εἰσιούσιν  
 ἔσται. 35. Καὶ τοίνυν ἔγνω, ὅτι τοὺτους εἰκὸς μάλιστα  
 πάντων ἐν τῷ στρατοπέδῳ νῦν κατειληφθαι ἂν ἦν,  
 διὰ τὸ ἀμφὶ συσκευασίαν ἔχειν· ἐκήρυξε δὴ, παρεῖ-  
 ναι πάντας τοὺς ἐπιτρόπους· εἰ δέ που μὴ εἴη ἐπί-  
 τροπος, τὸν πρεσβύτατον ἀπὸ σκηνῆς· τῷ δὲ ἀπει-  
 θοῦντι πάντα τὰ χαλεπὰ ἀνείπεν. Οἱ δὲ, ὁρῶντες  
 καὶ τοὺς δεσπότας πειθομένους, ταχὺ ἐπέθοντο.  
 36. Ἐπεὶ δὲ παρεγένοντο, πρῶτον μὲν ἐκέλευσε καθί-  
 ζεσθαι αὐτῶν, ὅσοις ἐστὶ πλέον ἢ δυοῖν μηνῶν ἐν τῇ  
 σκηνῇ τὰ ἐπιτήδεια. Ἐπεὶ δὲ τοὺτους εἶδεν, αὐθις  
 ἐκέλευσεν, ὅσοις μηνὸς ἦν· ἐν δὲ τούτῳ σχεδὸν σύμ-  
 παντες ἐκαθίζοντο. 37. Ἐπεὶ δὲ ταῦτα ἔμαθεν, εἶπεν  
 ὧδε αὐτοῖς, Ἄγγε νῦν, ἔφη, ὧ ἄνδρες, εἴ τινες  
 ὑμῶν τὰ μὲν κακὰ μισεῖτε, ἀγαθοῦ δὲ τινος παρ'  
 ἡμῶν βούλοισθ' ἂν τυγχάνειν, ἐπιμελήθητε προθύ-  
 μως, ὅπως διπλάσια ἐν τῇ σκηνῇ ἐκάστη σῖτα καὶ  
 ποτὰ παρεσκευασμένα ἢ τοῖς δεσπόταις καὶ τοῖς οἰ-  
 κείταις, ἢ ἂ κατ' ἡμέραν ἐποιεῖτε· καὶ τᾶλλα δὲ  
 πάντα, ὅποσα καλὴν δαῖτα παρέξει, ἔτοιμα ποιεῖ-  
 τε· ὥς αὐτίκα μᾶλα παρέσονται, ὁπότεροι ἂν κρα-  
 τῶσι, καὶ ἀξιώσουσιν ἐκπλεῶ ἔχειν πάντα τὰ ἐπιτή-  
 δεια. Εὖ οὖν ἴστε, ὅτι συμφέροι ἂν ὑμῖν, ἀμέμ-  
 πτως δέχεσθαι τοὺς ἄνδρας. 38. Οἱ μὲν δὴ ταῦτα ἀκού-  
 σαντες, πολλῇ σπουδῇ τὰ παρηγγελμένα ἔπραττον.  
 Ὁ δ' αὖ συγκαλέσας τοὺς ταξιάρχους ἔλεξε τοιαύδε·

Ἄνδρες φίλοι, γινώσκω μὲν, ὅτι νῦν ἔξεστιν ἡμῖν προτέροις τῶν ἀπόντων συμμάχων ἀρίστου τυχεῖν, καὶ τοῖς μάλ᾽ ἐσπουδασμένοις οἵτοις καὶ ποτοῖς χρῆσθαι· ἀλλ' οὐ μοι δοκεῖ τοῦτ' ἂν τὸ ἄριστον πλεον ὠφελῆσαι ἡμᾶς, ἢ τὸ τῶν συμμάχων ἐπιμελεῖς φανῆναι, οὐδ' ἂν αὕτη ἡ εὐωχία ἰσχυροτέρους τοσοῦτον ποιῆσαι, ὅσον εἰ δυναίμεθα τοὺς συμμάχους προθύμους ποιῆσθαι. 39. Εἰ δὲ τῶν νυνὶ διωκόντων καὶ κατακαινόντων τοὺς ἡμετέρους πολεμίους, καὶ μαχομένων, εἴ τις ἐναντιοῦται, τούτων δόξομεν οὕτως ἀμελεῖν, ὥστε, καὶ πρὶν εἰδέναι, ὅ τι πράττουσιν, ἡριστηκότες φαίνεσθαι, ὅπως μὴ αἰσχροὶ μὲν φανούμεθα, ἀσθενεῖς δ' ἐσόμεθα, συμμάχων ἀποροῦντες. Τὸ δὲ τῶν πονούντων καὶ κινδυνεύόντων ἐπιμεληθῆναι, ὅπως εἰσιόντες τὰ ἐπιτήδεια ἔξουσιν, αὕτη ἂν ἡμᾶς ἡ θοοίνῃ πλείω εὐφραίνειεν, ὥς ἐγὼ φημι, ἢ τὸ παραχρῆμα τῇ γαστρὶ χαρίσασθαι. 40. Ἐννοήσατε δ', ἔφη, ὥς, εἰ μὴδ' ἐκείνου, αἰσχυντέον ἦν, οὐδ' ὥς ἡμῖν νῦν προσήκει οὔτε πλησμονῆς πῶ, οὔτε μέθης· οὐ γάρ πῶ διαπέπρακται ἡμῖν, ἃ βουλόμεθα, ἀλλ' αὐτὰ πάντα νῦν ἀκμάζει ἐπιμελείας δεόμενα. Ἐχομεν γάρ ἐν τῷ στρατοπέδῳ πολεμίους πολλαπλασίους ἡμῶν αὐτῶν, καὶ τούτους λελυμένους· οὓς καὶ φυλάττεσθαι ἴσως ἔτι προσήκει, καὶ φυλάττειν, ὅπως ὥσι καὶ οἱ ποιήσοντες ἡμῖν τὰ ἐπιτήδεια. Ἐτι δ' οἱ ἱππεῖς ἡμῖν ἄπεισι, φροντίδα παρέχοντες, ὅπου εἰσὶ· καὶ ἔλθωσιν, εἰ παραμενοῦσιν. 41. Ωστε, ὦ ἄνδρες, νῦν μοι δοκεῖ τοιοῦτον σῶ-



τον προσφέρεσθαι δεῖν ἡμᾶς καὶ τοιοῦτον ποτόν, ὁποῖόν τις οἶται μάλιστα σύμφορον εἶναι πρὸς τὸ μήτε ὑπνου, μήτε ἀφροσύνης ἐμπίπλασθαι. 42. Ἐτι δὲ καὶ χρήματα ἐγὼ οἶδα ὅτι πολλὰ ἐν τῷ στρατοπέδῳ ἐστίν, ὧν οὐκ ἄγνοῶ ὅτι δυνατόν ἡμῖν (κοινῶν αὐτῶν ὄντων τοῖς συγκατελιηφόσι) νοσφίσασθαι, ὁπόσα ἂν βουλώμεθα. ἀλλ' οὐ μοι δοκεῖ τὸ λαβεῖν κερδαλέωτερον εἶναι τοῦ, δικαίους φαινομένους ἐκείνοις, τούτῳ πειραῖσθαι ἔτι μᾶλλον ποιεῖν αὐτοὺς ἢ νῦν ἀσπάζεσθαι ἡμᾶς. 43. Δοκεῖ δ' ἔμοιγ', ἔφη, καὶ τὸ νεῖμαι τὰ χρήματα, ἐπειδὴν ἔλθωσι, Μήδοις καὶ Ἑρκανίοις καὶ Τιγρᾶνῃ ἐπιτρέψαι. καὶ ἂν τι μείον ὑμῖν δάσωνται, κέρδος ἡγήσασθαι. διὰ γὰρ τὰ κέρδη ἥδιον ἡμῖν παραμενοῦσι. 44. Τὸ μὲν γὰρ νῦν πλεονεκτῆσαι, ὀλιγοχρόνιον ἂν ἡμῖν τὸν πλοῦτον παράσχοι. τὸ δὲ, ταῦτα προεμένους, ἐκεῖνα κτήσασθαι, ὅθεν ὁ πλοῦτος φύεται, τοῦθ', ὡς ἐγὼ δοκῶ, ἀενναότερον ἡμῖν δύναιτ' ἂν τὸν ὄλβον καὶ πᾶσι τοῖς ἡμετέροις παρέχειν. 45. Οἶμαι δ', ἔφη, καὶ οἴκοι ὑμᾶς τούτου ἕνεκεν ἄσκειν, καὶ γαστροὺς κρείττους εἶναι καὶ κερδέων ἀκαίρων, ἢν', εἴ ποτε δέοι, δυναίμεθα αὐτοῖς συμφόρως χρῆσθαι. ποῦ δ' ἂν ἐν μελίσσοι τῶν νῦν παρόντων ἐπιδειξαίμεθα τὴν παιδείαν, ἐγὼ μὲν οὐχ ὁρῶ.

46. Ὁ μὲν οὕτως εἶπε. συνέειπε δ' αὐτῷ Ῥοτάσπας, ἀνὴρ Πέρσης τῶν δημοτίμων, ὧδε. Δεινὸν γὰρ τ' ἂν εἴη, ὃ Κῦρε, εἰ ἐν θήρᾳ μὲν πολλὰκις ἄσιτοι καρτεροῦμεν, ὅπως θηρίον τι ὑποχείριον ποιησώμεθα

καὶ μάλα μικροῦ ἔσως ἄξιον· ὄλβον δὲ ὅλον πειρώμενοι θηροῶν, εἰ ἐμποδῶν τι ποιησαίμεθα γενέσθαι ἡμῖν, ἃ τῶν μὲν κακῶν ἀνθρώπων ἄρχει, τοῖς δ' ἀγαθοῖς πεῖθεται· οὐκ ἂν πρόποντα ἡμῖν δοκοίημεν ποιεῖν. 47. Ὁ μὲν Ὑσιάσπας δὴ οὕτω συνεῖπεν· οἱ δ' ἄλλοι πάντες ταῦτα συνήρουν. Ὁ δὲ Κῦρος εἶπεν, Ἄγετε δὴ, ἔφη, ἐπειδὴ ὁμονοοῦμεν ταῦτα, πέμψατε ἀπὸ λόχου πέντε ἄνδρας ἕκαστος τῶν σπουδαιοτάτων, οὗτοι δὲ περιϊόντες, οὓς μὲν ἂν ὀρῶσι πορσύνοντας τὰ ἐπιτήδεια, ἐπαινούντων· οὓς δ' ἂν ἀμελοῦντας, κολαζόντων ἀφειδέστερον, ἢ ὥς δεσπόται. Οὗτοι μὲν δὴ ταῦτα ἐποίουν.

## CAPVT III.

1. Τῶν δὲ Μήδων τινὲς ἤδη οἱ μὲν, ἁμαξίας προωρμημένας καταλαβόντες καὶ ἀποστρέψαντες, προσήλαννον μεσιὰς, ὧν ἐδεῖτο ἡ στρατιὰ, οἱ δὲ καὶ ἁρμαμάξας γυναικῶν τῶν βελτίστων, τῶν μὲν γνησίων, τῶν δὲ καὶ παλλακίδων, διὰ τὸ κάλλος συμπεριελαγόμενων, καὶ ταύτας εἰληφότες προσῆγον. 2. Πάντες γὰρ ἔτι καὶ νῦν οἱ κατὰ τὴν Ἀσίαν στρατευόμενοι, ἔχοντες τὰ πλείστου ἄξια, στρατεύονται, λέγοντες, ὅτι μᾶλλον μάχονται ἂν, εἰ τὰ φίλτατα παρεῖη· τούτοις γὰρ φασιν ἀνάγκη εἶναι προθύμως ἀλέξειν. Ἦσως μὲν οὖν οὕτως ἔχει· ἔσως δὲ καὶ ποιοῦσιν αὐτὰ τῇ ἡδονῇ χαριζόμενοι.

3. Ὁ δὲ Κῦρος, θεωρῶν τὰ τῶν Μήδων ἔργα καὶ Ἑρκανίων, ὡς περὶ κατεμύφετο καὶ ἑαυτὸν καὶ τοὺς

σὺν αὐτῷ, εἰ οἱ ἄλλοι τοῦτον τὸν χρόνον ἀκμά-  
 ζειν τε μᾶλλον ἑαυτῶν ἐδόκουν καὶ προσκτιᾶσθαι τι,  
 αὐτοὶ δ' ἐν ἀργότερᾳ χώρᾳ ὑποκαταμένειν. Καὶ γὰρ  
 δὴ οἱ ἀπάγοντες καὶ ἀποδεικνύντες Κύρῳ, ᾧ ἦγον,  
 πάλιν ἀπήλαυνον, μεταδιώκοντες τοὺς ἄλλους· ταῦ-  
 τα γὰρ ἔφασαν σφίσι προστετάχθαι ποιεῖν ὑπὸ τῶν  
 ἀρχόντων. Δακνόμενος δὴ ὁ Κύρος ἐπὶ τούτοις,  
 ταῦτα μὲν ὅμως κατεχώριζε· συνεκάλει δὲ πάλιν τοὺς  
 ταξιάρχους, καὶ στάς, ὅπου ἔμελλεν ἂν ἐξακούεσθαι  
 τὰ λεγόμενα, εἶπε τάδε·

4. Οἱ μὲν, ὦ ἄνδρες φίλοι, εἰ κατάσχοιμεν τὰ νῦν  
 προφαινόμενα, μεγάλη μὲν ἂν ᾗπασι Πέρσαις ἀγα-  
 θὰ γένοιτο, μέγιστα δ' ἂν εἰκότως ἡμῖν, δι' ὧν  
 πράσσεται, πάντες, οἶμαι, γιγνώσκομεν· ὅπως δ'  
 ἂν αὐτῶν ἡμεῖς κύριοι γενοίμεθα, μὴ αὐτάρκεις ὄν-  
 τες κτήσασθαι αὐτὰ, εἰ μὴ ἔσται οἰκεῖον ἱππικὸν  
 Πέρσαις, τοῦτ' ἐγὼ οὐκέτι ὁρῶ. 5. Ἐννοεῖτε γὰρ δὴ,  
 ἔφη, ἔχομεν ἡμεῖς οἱ Πέρσαι ὅπλα, οἷς δοκοῦμεν  
 τρέπεσθαι τοὺς πολεμίους ὁμόσε ἰόντες· καὶ δὴ  
 τρεπόμενοι, ποίους ἢ ἱππέας, ἢ τοξότας, ἢ πελ-  
 ταστάς, ἢ ἀκοντιστάς, ἄνευ ἵππων ὄντες δυναίμεθα  
 ἂν φεύγοντας ἢ λαβεῖν, ἢ κατακτείνειν; Τίνες δ' ἂν  
 φοβοῖντο ἡμᾶς προσιόντες κακουργεῖν ἢ τοξόται, ἢ  
 ἀκοντισταὶ, ἢ ἱππεῖς, εὖ εἰδότες, ὅτι οὐδεὶς αὐτοῖς  
 κίνδυνος, ὑφ' ἡμῶν κακόν τι παθεῖν μᾶλλον, ἢ  
 ὑπὸ τῶν πεφυκῶτων δένδρων; 6. Εἰ δ' οὕτω ταῦτα  
 ἔχει, οὐκ εὐδηλον, ἔφη, ὅτι οἱ νῦν παρόντες ἡμῖν  
 ἱππεῖς νομίζουσι, ταῦτα πάντα ὑποχείρια γιγνόμενα

εἶναι ἑαυτῶν οὐχ ἥττον, ἢ ἡμέτερα; Ἴσως δὲ, νῆ Δία, καὶ μᾶλλον. 7. Νῦν μὲν οὖν οὕτω ταῦτα ἔχει κατ' ἀνάγκην. Εἰ δὲ ἡμεῖς ἱππικὸν κτησαίμεθα μὴ χεῖρον τούτων, οὐ παντάπασιν ἡμῖν καταφανές, ὅτι τοὺς τ' ἂν πολεμίους δυναίμεθα καὶ ἄνευ τούτων ποιεῖν, ὅσαπερ νῦν σὺν τούτοις, τούτους τε ἔχοιμεν ἂν τότε μετριώτερον πρὸς ἡμᾶς φρονοῦντας; Ὅπότε γὰρ ἢ παρεῖναι ἢ ἀπεῖναι βούλοιντο, ἥττον ἂν ἡμῖν μέλοι, εἰ αὐτοὶ ἄνευ τούτων ἀρκοίημεν ἡμῖν αὐτοῖς. Εἴεν. 8. Ταῦτα μὲν δὴ, οἶμαι, οὐδεὶς ἂν ἀντιγνωμονήσειε, μὴ οὐχὶ τὸ πᾶν διαφέρειν, τῶν Περσῶν γενέσθαι οὐκείον ἱππικόν. Ἀλλ' ἐκεῖνο ἴσως ἐννοεῖτε, πῶς ἂν τοῦτο γένοιτο. Ἀρ' οὖν σκεψώμεθα, εἰ βουλοίμεθα καθιστάναι ἱππικόν, τί ἡμῖν ὑπάρχει, καὶ τίνοος ἐνδεῖ. 9. Οὐκοῦν ἵπποι μὲν οὗτοι πολλοὶ ἐν τῇ στρατοπέδῳ κατεκλημμένοι, καὶ χαλινοὶ, οἷς πείθονται, καὶ τᾶλλα, ὅσα δεῖ ἵπποις ἔχουσι χρῆσθαι. Ἀλλὰ μὴν καὶ οἷς γε δεῖ ἄνδρα ἱππέα χρῆσθαι ἔχομεν, θώρακας μὲν, ἐρύματα τῶν σωμάτων, παλτιά δὲ, οἷς καὶ μεθιέντες καὶ ἔχοντες χρῶμεθ' ἂν. 10. Τί δὴ τὸ λοιπόν; Ἀηλονότι ἀνδρῶν δεῖ. Οὐκοῦν τοῦτο μάλιστα ἔχομεν; οὐδὲν γὰρ οὕτως ἡμέτερόν ἐστιν, ὥς ἡμεῖς ἡμῖν αὐτοῖς. Ἀλλ' ἐρεῖ τις ἴσως, ὅτι οὐκ ἐπιστάμεθα. Μὰ Δί'· οὐδὲ γὰρ τούτων τῶν ἐπισταμένων νῦν, πρὶν μαθεῖν, οὐδεὶς ἠπίστατο. 11. Ἀλλ' εἴποι ἂν τις, ὅτι παῖδες ὄντες ἐμάνθανον. Καὶ πότερα παῖδες εἰσι φρονιμώτεροι, ὥστε μαθεῖν τὰ φραζόμενα καὶ δεικνύμενα, ἢ ἄνδρες; πότεροι δὲ, ἢ ἂν

μάθωσιν, ἱκανώτεροι τοῖς σώμασιν ἐκπονεῖν, οἱ παῖδες ἢ οἱ ἄνδρες; 12. Ἀλλὰ μὴν σχολή γε ἡμῖν μανθάνειν, ὅση οὔτε παισὶν οὔτε ἄλλοις ἀνδράσιν· οὔτε γὰρ τοξεύειν ἡμῖν μαθητίον, ὥσπερ τοῖς παισὶ· προεπιστάμεθα γὰρ τοῦτο· οὔτε μὴν ἀκοντίζειν· ἐπιστάμεθα γὰρ καὶ τοῦτο· ἀλλ' οὐδὲ μὴν, ὥσπερ τοῖς ἄλλοις ἀνδράσι, τοῖς μὲν γεωργίαι ἀσχολίαν παρέχουσι, τοῖς δὲ τέχναι, τοῖς δὲ ἄλλα οἰκεῖα· ἡμῖν δὲ στρατεύεσθαι οὐ μόνον σχολή, ἀλλὰ καὶ ἀνάγκη. 13. Ἀλλὰ μὴν οὐχ ὥσπερ ἄλλα πολλὰ τῶν πολεμικῶν, χαλεπὰ μὲν, χρήσιμα δέ· ἱππικὴ δὲ οὐκ ἐν ὁδῷ μὲν ἡδίω, ἢ αὐτοὺς τοῖν ποδοῖν πορεύεσθαι; ἐν δὲ σπουδῇ οὐχ ἡδὺ ταχὺ μὲν φίλω πάραγενέσθαι, εἰ δέοι, ταχὺ δὲ, εἴτε ἄνδρα εἴτε θῆρα δέοι διώκεσθαι, καταλαβεῖν; Ἐκείνο δὲ οὐχὶ εὐπετέες, τὸ, ὃ τι ἂν δέῃ ὄπλον φέρειν, τὸν ἵππον τοῦτο συμφέρειν; οὐκοῦν ταυτό γ' ἐστὶν ἔχειν τε καὶ φέρειν. 14. Ὁ γε μὴν μάλιστ' ἂν τις φοβηθεῖη, μή, εἰ δεήσει ἐφ' ἵππου κινδυνεύειν πρότερον ἡμῶς, πρὶν ἀκριβοῦν τὸ ἔργον τοῦτο, κῆπειτα μήτε πεζοὶ εἴη ὦμεν μήτε πω ἱππεῖς ἱκανοὶ, ἀλλ' οὐδὲ τοῦτο ἀμήχανον· ὅπου γὰρ ἂν βουλώμεθα, ἐξέσται ἡμῖν πεζοῖς εὐθὺς μάχεσθαι· οὐδὲν γὰρ τῶν πεζικῶν ἀπομαθησόμεθα, ἱππεύειν μανθάνοντες. 15. Κῦρος μὲν οὕτως εἶπε· Χρυσάντας δὲ, συναγορευῶν αὐτῷ, ὥδε ἔλεξεν·

Ἄλλ' ἐγὼ μὲν, ἔφη, οὕτως ἐπιθυμῶ ἱππεύειν μάθεῖν, ὥς νομίζω, ἣν ἱππεὺς γένομαι, ἄνθρωπος πτηνὸς γενέσθαι. 16. Νῦν μὲν γὰρ ἐγὼ γε ἀγαπῶ, ἣν



γ' ἐξ ἴσου τῷ θεῖν ὁρμηθεὶς ἀνθρώπων, μόνον τῇ κεφαλῇ προσχῶ, ἄν τε, θηρίον παραθέον ἰδὼν, δυνήθῳ διατεινόμενος φθάσαι, ὥστε ἀκοντίσαι ἢ τοξεύσαι, πρὶν πάνυ πρόσω αὐτὸ γενέσθαι. Ἦν δὲ ἱππεὺς γένωμαι, δυνήσομαι μὲν ἄνδρα ἐξ ὄψεως μήκους καθαιρεῖν· δυνήσομαι δὲ, θηρία διώκων, τὰ μὲν ἐκ χειρὸς παλεῖν καταλαμβάνων, τὰ δὲ ἀκοντίζειν ὥσπερ ἐστηκότα· καὶ γὰρ, ἐὰν ἀμφοτέρω ταχέα ᾖ, ὅμως δὲ πλησίον γίγνηται ἀλλήλων, ὥσπερ τὰ ἐστηκότα ἔσται. 17. Ὁ δὲ δὴ μάλιστα δοκῶ ζῶον, ἔφη, ἐξηλωκέναι ἱπποκενταύρους, εἰ ἐγένοντο, ὥστε προβουλεύεσθαι μὲν ἀνθρώπου φρονήσει, ταῖς δὲ χερσὶ τὸ θέον παλαμῶσθαι, ἵππου δὲ τάχος ἔχειν καὶ ἰσχὺν, ὥστε τὸ μὲν φεύγον αἰρεῖν, τὸ δὲ ὑπομένον ἀνατρέπειν· οὐκοῦν πάντα καὶ γὰρ ταῦτα, ἱππεὺς γενόμενος, συγκομίζομαι πρὸς ἑμαυτόν. 18. Προνοεῖν μὲν γε ἔξω πάντα τῇ ἀνθρωπίνῃ γνώμῃ, ταῖς δὲ χερσὶν ὀπλοφορήσω, διώξομαι δὲ τῷ ἵππῳ, τὸν δὲ ἐναντίον ἀνατρέψω τῇ τοῦ ἵππου ῥώμῃ. Ἀλλ' οὐ συμπεφυκὼς δεδήσομαι, ὥσπερ αἱ ἱπποκενταυροὶ· οὐκοῦν τοῦτο γε κρεῖττον, ἢ συμπεφυκέναι. 19. Τοὺς μὲν γὰρ ἱπποκενταύρους οἶμαι ἔγωγε πολλοῖς μὲν ἀπορεῖν τῶν ἀνθρώποις εὐρημένων ἀγαθῶν ὅπως δεῖ χρῆσθαι, πολλῶν δὲ τῶν ἵπποις πεφυκότων ἡδέων πῶς αὐτῶν χρῆ ἀπολαύειν. 20. Ἐγὼ δὲ, ἣν ἱππεύειν μάθω, ὅταν μὲν ἐπὶ τοῦ ἵππου γένωμαι, τὰ τοῦ ἱπποκενταύρου δῆπουθεν διαπράξομαι· ὅταν δὲ καταβῶ, δειπνήσω, καὶ ἀμφιέσομαι, καὶ καθευδήσω, ὥσπερ

οἱ ἄλλοι ἄνθρωποι· ὥστε τί ἄλλο ἢ διαιρετὸς ἵππο-  
κένταυρος καὶ πάλιν σύνθετος γίγνομαι; 21. Ἐτι δ',  
ἔφη, καὶ τοῖςδε πλεονεκτήσω τοῦ ἵπποκενταύρου· ὁ  
μὲν γὰρ δυοῖν ὀφθαλμοῖν προεωρᾷτο, καὶ δυοῖν  
ὥτοιν ἤκουεν· ἐγὼ δὲ τέτταρσι μὲν ὀφθαλμοῖς τε-  
κμαροῦμαι, τέτταρσι δὲ ὥσὶ προαισθήσομαι· πολλὰ  
γάρ φασιν ἀνθρώποις καὶ ἵππον τοῖς ὀφθαλμοῖς  
προορῶντα δηλοῦν, πολλὰ δὲ τοῖς ὥσὶ προακούοντα  
σημαίνειν. Ἐμὲ μὲν οὖν, ἔφη, γράφε τῶν ἱππεύειν  
ὑπερεπιθυμούντων. Νῆ Δι', ἔφασαν οἱ ἄλλοι πάν-  
τες, καὶ ἡμᾶς γε. 22. Ἐκ τούτου δὴ ὁ Κῦρος λέγει·  
Τί οὖν; ἔφη, ἐπεὶ σφόδρα ἡμῖν ταῦτα δοκεῖ, εἰ καὶ  
νόμον ἡμῖν αὐτοῖς ποιησαίμεθα, αἰσχρὸν εἶναι, οἷς  
ἂν ἵππους ἐγὼ πορίσω, ἂν τις φανῇ πεζῇ ἡμῶν πο-  
ρευόμενος, εἴαν τε πολλήν, εἴαν τε ὀλίγην ὁδὸν δέη  
διελθεῖν; ἵνα καὶ παντάπασιν ἵπποκενταύρους οἴων-  
ται ἡμᾶς οἱ ἄνθρωποι εἶναι. 23. Ὁ μὲν οὕτως ἐπή-  
ρετο· οἱ δὲ πάντες συνεπῆρυσαν· ὥστε ἔτι καὶ νῦν ἐξ  
ἐκείνου οὕτω χρῶνται Πέρσαι, καὶ οὐδεὶς ἂν τῶν κα-  
λῶν καὶ γαθῶν ἐκὼν ὀφθείη Περσῶν οὐδαμοῦ πεζὸς  
ἰών. Οἱ μὲν δὴ ἐν τούτοις τοῖς λόγοις ἦσαν.

## CAP. IV.

1. Ἡνίκα δ' ἦν ἔξω μέσου ἡμέρας, προσήλαννον οἱ  
Μῆδοι ἱππεῖς καὶ οἱ Τρῳάδιοι, ἵππους τε ἄγοντες  
αἰχμαλώτους καὶ ἄνδρας· ὅσοι γὰρ τὰ ἄπλα παρε-  
δίδουσαν, οὐκ ἀπέκτεινον. 2. Ἐπεὶ δὲ προσήλασαν,  
πρῶτον μὲν αὐτῶν ἐπυνθάνετο ὁ Κῦρος, εἰ σῶοι

πάντες εἶεν αὐτῷ· ἐπεὶ δὲ τοῦτ' ἔφασαν, ἐκ τούτου ἠρώτα, ὅ τι ἔπραξαν. Οἱ δὲ διηγοῦντο, ἅπερ ἐποίησαν, καὶ ὡς ἀνδρείως ἕκαστα, ἐμεγαληγόρουν. 3. Ὁ δὲ διήκουε πάντα ἡδέως, ὅσα ἐβούλοντο λέγειν· ἔπειτα δὲ καὶ ἐπήρυσεν αὐτοὺς οὕτως· Ἀλλὰ καὶ δῆλοί τοι, ἔφη, ἐστὲ, ὡς ἄνδρες ἀγαθοὶ ἐγένεσθε· καὶ γὰρ μείζους φαίνεσθε, καὶ καλλίους, καὶ γοργότεροι, ἢ πρόσθεν, ἰδεῖν. 4. Ἐκ δὲ τούτου ἐπυνθάνετο ἡδὴ αὐτῶν, καὶ ὁπόσῃν ὁδὸν διήλασαν, καὶ εἰ οἰκοῖτο ἡ χώρα. Οἱ δ' ἔλεγον, ὅτι καὶ πολλὴν διέλασσαν, καὶ πᾶσα οἰκοῖτο ἡ χώρα, καὶ μεστὴ εἴη καὶ οἰῶν, καὶ αἰγῶν, καὶ βοῶν, καὶ ἵππων, καὶ σίτων, καὶ πάντων ἀγαθῶν. 5. Δυσοῖν ἂν, ἔφη, ἐπιμελητέον ἡμῖν εἶη, ὅπως τε κρείττους ἐσόμεθα τῶν ἐχόντων αὐτὰ, καὶ ὅπως αὐτοὶ μενοῦσιν· οἰκουμένη μὲν γὰρ χώρα πολλοῦ ἄξιον κτῆμα· ἐρήμη δ' ἀνθρώπων οὐσα, ἐρήμη καὶ τῶν ἀγαθῶν γίγνεται. 6. Τοὺς μὲν οὖν ἀμυνομένους οἶδα, ἔφη, ὅτι ἀπεκτείνετε, ὀρθῶς ποιοῦντες· τοῦτο γὰρ μάλιστα σώζει τὴν νίκην· τοὺς δὲ παραδιδόντας [τὰ ὅπλα] αἰχμαλώτους ἡγάγετε· οὓς εἰ ἀφείημεν, τοῦτ' αὖ σύμφορον ἂν, ὡς ἐγὼ φημι, ποιήσαιμεν. 7. Πρῶτον μὲν γὰρ νῦν οὐκ ἂν φυλάττεσθαι οὐδὲ φυλάττειν τούτους ἡμᾶς δεοί, οὐδ' αὖ σιτοποιεῖν τούτοις· (οὐ γὰρ λιμῷ γε δήπου ἀποκτενοῦμεν αὐτούς) ἔπειτα δὲ καὶ τούτους ἀφέντες, πλείοσιν αἰχμαλώτοις χρησόμεθα. 8. Ἐὰν γὰρ κρατῶμεν τῆς χώρας, ἅπαντες ἡμῖν οἱ ἐν αὐτῇ οἰκοῦντες αἰχμαλῶτοι ἔσονται· μᾶλλον δὲ

τούτους ζῶντας ἰδόντες καὶ ἀφεθέντας μενοῦσιν οὐδ' ἄλλοι, καὶ πείθεσθαι αἰρήσονται μᾶλλον ἢ μάχεσθαι. Ἐγὼ μὲν οὖν οὕτω γιγνώσκω· εἰ δ' ἄλλο τις δορᾷ ἄμεινον, λεγέτω. 9. Οἱ δὲ ἀκούσαντες συνήρουν ταῦτα ποιεῖν. Οὕτω δὴ ὁ Κῦρος καλέσας τοὺς ἀρχμαλώτους λέγει τάδε· 10. Ἄνδρες, ἔφη, νῦν τε, ὅτι ἐπείθεσθε, τὰς ψυχὰς περιεποιήσασθε· τοῦ τε λοιποῦ, ἣν οὕτω ποιῆτε, οὐδ' ὅτιοῦν κακὸν ἔσται ὑμῖν ἄλλ', ἢ οὐχ ὁ αὐτὸς ἄρξει ὑμῶν, ὅσπερ καὶ πρότερον· οἰκήσετε δὲ τὰς αὐτὰς οἰκίας, καὶ χώραν τὴν αὐτὴν ἐργάσεσθε, καὶ γυναιξὶ ταῖς αὐταῖς συνοικήσετε, καὶ παίδων τῶν ὑμετέρων ἄρξετε, ὥσπερ νῦν. 11. Ἡμῖν μέντοι οὐ μαχεῖσθε, οὐδὲ ἄλλω οὐδενί· ἡνίκα δ' ἂν τις ὑμᾶς ἀδικῇ, ἡμεῖς ὑπὲρ ὑμῶν μαχοῦμεθα. Ὅπως δὲ μηδ' ἐπαγγέλλῃ μηδεὶς ὑμῖν στρατεύειν, τὰ ὅπλα πρὸς ἡμᾶς κομίσασθε· καὶ τοῖς μὲν κομίζουσιν ἔσται εἰρήνη, καὶ ἃ λέγομεν, ἀδόλως· ὅποσοι δ' ἂν τὰ πολεμικὰ μὴ ἀποτίθωνται ὅπλα, ἐπὶ τούτους ἡμεῖς καὶ δὴ στρατευσόμεθα. 12. Ἐὰν δὲ τις ὑμῶν καὶ ἰὼν ὥς ἡμᾶς εὐνοϊκῶς καὶ πράττων τι καὶ διδάσκων φαίνηται, τοῦτον ἡμεῖς ὥς εὐεργέτην καὶ φίλον, οὐχ ὥς δοῦλον, περιέφομεν. Ταῦτ' οὖν, ἔφη, αὐτοὶ τεῖστε, καὶ τοῖς ἄλλοις διαγγέλλετε. 13. Ἄν δ' ἄρα, ἔφη, ὑμῶν βουλομένων ταῦτα, μὴ πείθωνταί τινες, ἐπὶ τούτους ἡμᾶς ἄγετε, ὅπως ὑμεῖς ἐκείνων, μὴ ἐκεῖνοι ὑμῶν ἄρχωσιν. Ὁ μὲν δὴ ταῦτ' εἶπεν· οἱ δὲ προσεκύνησάν τε καὶ ταῦτα ἔφασαν ποιῆσειν.

## C A P. V.

1. Ἐπεὶ δὲ ἐκεῖνοι ὄχοντο, ὁ Κῦρος εἶπεν· Ὡρα δὴ, ὦ Μηδοὶ τε καὶ Ἀρμένιοι, δειπνεῖν πᾶσιν ἡμῖν· παρεσκευάσται δὲ ὑμῖν τὰ ἐπιτήδεια, ὥς ἡμεῖς βέλτιστα ἡδυνάμεθα. Ἀλλ' ἴτε, καὶ ἡμῖν πέμπετε τοῦ πεποιημένου σίτου τὸν ἡμισυν· ἱκανὸς δὲ ἀμφοτέροις πεποιήται· ὄψον δὲ μὴ πέμπετε, μηδὲ πιεῖν· ἱκανὰ γὰρ ἔχομεν παρ' ἡμῖν αὐτοῖς παρεσκευασμένα. 2. Καὶ ὑμεῖς δ', ἔφη, ὦ Ἑρκάνιοι, διάγετε αὐτοὺς ἐπὶ τὰς σκηναίς, τοὺς μὲν ἄρχοντας ἐπὶ τὰς μεγίστας, (γινώσκετε δὲ) τοὺς δ' ἄλλους ὥς ἂν δοκῇ κάλλιστα ἔχειν· καὶ αὐτοὶ δὲ δειπνεῖτε, ὅπου περ ἡδιστον ὑμῖν· σῶαι μὲν γὰρ ὑμῖν καὶ ἀκέραιοι αἱ σκηναί· παρεσκευάσται δὲ καὶ ἐνθάδε, ὥς περ καὶ τούτοις. 3. Τοῦτο δ' ἴστε ἀμφοτέροι, ὅτι τὰ μὲν ἔξω ὑμῖν ἡμεῖς νυκτοφυλακήσομεν, τὰ δ' ἐν ταῖς σκηναῖς αὐτοὶ δοῶτε, καὶ τὰ ὄπλα εὖ τίθεσθε· οἱ γὰρ ἐν ταῖς σκηναῖς οὐπω φίλοι ἡμῖν. 4. Οἱ μὲν δὴ Μηδοὶ καὶ οἱ ἀμφὶ Τιγράνην ἐλοῦντο, καὶ ἱμάτια (ἣν γὰρ παρεσκευασμένα) μεταλαβόντες ἐδείπνουν· καὶ οἱ ἵπποι αὐτοῖς εἶχον τὰ ἐπιτήδεια· καὶ τοῖς Πέρσαις διέπεμπον τῶν ἄρτων ἐκάστοις τοὺς ἡμίσεις· ὄψον δὲ οὐκ ἔπεμπον οὐδὲ οἶνον, οἰόμενοι ἔχειν τοὺς ἀμφὶ Κῦρον, ὅτι ἔφη ἀφθονα ταῦτα ἔχειν· Ὁ δὲ Κῦρος ταῦτα ἔλεγεν, ὄψον μὲν τὸν λιμὸν, πιεῖν δ' ἀπὸ τοῦ παραρρέοντος ποταμοῦ. 5. Ὁ μὲν οὖν Κῦρος δειπνίσας τοὺς Πέρσας, ἐπεὶ συνεσκότασε, κατὰ πεμπάδος καὶ κατὰ δεκάδας πολλοὺς αὐτῶν διέπεμψε· καὶ ἐκ



λευσε κύκλῳ τοῦ στρατοπέδου κρυπτεῖν, νομίζων ἅμα μὲν φυλακὴν ἔσεσθαι, εἴαν τις ἔξωθεν προσίη, ἅμα δὲ, εἴαν τις ἔξω χρήματα φέρων ἀποδιδράσκη, ἀλώσεσθαι αὐτόν· καὶ ἐγένετο οὕτως· πολλοὶ μὲν γὰρ ἀπεδίδρασκον, πολλοὶ δὲ ἐάλωσαν. 6. Ὁ δὲ Κύρος τὰ μὲν χρήματα τοὺς λαβόντας εἶα ἔχειν, τοὺς δὲ ἀνθρώπους ἐκέλευσεν ἀποσφάξαι· ὥστε τοῦ λοιποῦ οὐδὲ βουλόμενος ἂν εὗρες ῥαδίως τὸν νύκτωρ πορευόμενον. 7. Οἱ μὲν δὴ Πέρσαι οὕτω διηγόν· οἱ δὲ Μῆδοι καὶ ἔπινον, καὶ εὐωχοῦντο, καὶ ηὐλοῦντο, καὶ πάσης εὐθυμίας ἐνεπύμπλεκτο· πολλὰ γὰρ καὶ τοιαῦτα ἐάλω, ὥς τε μὴ ἀπορεῖν ἔργου τοὺς ἐρηγορότας.

8. Ὁ δὲ Κναξάρης, ὁ τῶν Μήδων βασιλεὺς, τὴν μὲν νύκτα, ἐν ἣ ἔξηλθεν ὁ Κύρος, αὐτὸς τε ἐμεθύσκετο μεθ' ὧνπερ ἐσκήνου, ὡς ἐπ' εὐτυχίᾳ, καὶ τοὺς ἄλλους δὲ Μήδους ὥετο παρεῖναι ἐν τῷ στρατοπέδῳ, πλὴν ὀλίγων, ἀκούων θόρυβον πολὺν· οἱ γὰρ οἰκείται τῶν Μήδων, ἅτε τῶν δεσποτῶν ἀπεληλυθούων, ἀνειμένως καὶ ἔπινον καὶ ἐθορύβουν, ἄλλως τε καὶ ἐκ τοῦ Ἀσσυρίου στρατεύματος καὶ οἶνον καὶ ἄλλα πολλὰ τοιαῦτα εἰληφότες. 9. Ἐπεὶ δὲ ἡμέρα ἐγένετο, καὶ ἐπὶ θύρας οὐδεὶς ἦκε, πλὴν οἵπερ καὶ συνεδείπουν, καὶ τὸ στρατόπεδον κενὸν ἦκουεν εἶναι τῶν Μήδων καὶ τῶν ἱππέων, ἑώρα δ', ἐπεὶ ἔξηλθεν, οὕτως ἔχοντα· ἐνταῦθα δὴ ἐβριμοῦτό τε τῷ Κύρῳ καὶ τοῖς Μήδοις, τῷ καταλιπόντας αὐτὸν ἔρημον οἴχεσθαι· καὶ εὐθύς, ὥςπερ λέγεται ὦμος εἶναι καὶ

ἀγνώμων, κελεύει τῶν παρόντων τινὰ, λαβόντα τοὺς  
 παρ' ἑαυτῷ ἱππέας, πορεύεσθαι ὡς τάχιστα πρὸς τὸ  
 ἀμφὶ Κῦρον στρατεύμα, καὶ λέγειν τάδε· 10. Ὡς μὲν  
 ἐγώ γε, οὐδ' ἂν σέ, ὦ Κῦρε, οὕτως ἀπρονοήτως  
 περὶ ἐμοῦ βουλευέσθαι· εἰ δὲ Κῦρος οὕτω γινώσκει,  
 οὐκ ἂν ὑμᾶς γε, ὦ Μῆδοι, ἐθελῆσαι οὕτως ἔρημον  
 ἐμὲ καταλιπεῖν. Καὶ νῦν, ἐὰν μὲν Κῦρος βούληται·  
 εἰ δὲ μὴ, ὑμεῖς γε τὴν ταχίστην πάρεστε. Ταῦτα δὴ  
 ἐπέστελλεν. 11. Ὁ δὲ τασσόμενος πορεύεσθαι ἔφη,  
 Καὶ πῶς, ὦ δέσποτα, ἐγὼ εὐρήσω ἐκείνους; Πῶς δὲ  
 Κῦρος, ἔφη, καὶ οἱ σὺν αὐτῷ, ἐφ' οὓς ἐπορεύοντο;  
 "Οἱ νῆ Δί', ἔφη, ἀκούω ἀφεστηκότας τῶν πολεμίων  
 Τρκανίους τινάς, καὶ ἐλθόντας δεῦρο, οἶχεσθαι ἡ-  
 γουμένους αὐτῶν. 12. Ἀκούσας ταῦτα ὁ Κυαξάρης,  
 πολὺ μᾶλλον ἔτι τῷ Κίρῳ ὠργίζετο, τῷ μὴδ' εἰπεῖν  
 αὐτῷ ταῦτα· καὶ πολλῇ σπουδῇ μᾶλλον ἔπεμπεν ἐπὶ  
 τοὺς Μήδους, ὡς φιλώσων αὐτόν· καὶ ἰσχυρότερον  
 ἔτι ἢ πρόσθεν τοῖς Μήδοις ἀπειλῶν ἀπεκάλει· καὶ  
 τῷ πεμπομένῳ δὲ ἠπεῖλει, εἰ μὴ ἰσχυρῶς ταῦτα  
 ἀπαγγέλλοι.

13. Ὁ μὲν δὴ πεμπόμενος ἐπορεύετο, ἔχων τοὺς ἑαυ-  
 τοῦ ἱππέας ὡς ἑκατόν· ἀνιῶμενος, ὅτι οὐκ ἐπορεύθη  
 καὶ αὐτὸς μετὰ τοῦ Κύρου. Ἐν δὲ τῇ ὁδῷ πορευό-  
 μενοι, διασχιζόμενοι τρίβῳ τινὶ, ἐπλανῶντο· καὶ  
 οὐ πρόσθεν ἀφίκοντο ἐπὶ τὸ φίλιον στρατεύμα, πρὶν  
 ἐντυχόντες ἀποχωροῦσι τισὶ τῶν Ἀσσυρίων, ἠνάγκα-  
 σαν αὐτοὺς ἡγεῖσθαι· καὶ οὕτω δὴ ἀφικνοῦνται, τὰ  
 πυρὰ κατιδόντες, ἀμφὶ μέσας πω νύκτας. 14. Ἐπεὶ δ'

ἐγένοντο πρὸς τῷ στρατοπέδῳ, οἱ φύλακες, ὥσπερ  
εἰρημένον ἦν ὑπὸ Κύρου, οὐκ εἰσαφῆκαν αὐτοὺς πρὸ  
ἡμέρας. Ἐπεὶ δὲ ἡμέρα ὑπεφαίνεται, πρῶτον μὲν  
τοὺς μάγους καλέσας ὁ Κύρος, τὰ τοῖς θεοῖς νομι-  
ζόμενα ἐπὶ τοῖς τοιούτοις ἀγαθοῖς ἐξαιρεῖσθαι ἐκέ-  
λευσε. 15. Καὶ οἱ μὲν ἄμφι ταῦτα εἶχον· ὁ δὲ, συγκα-  
λέσας τοὺς ὁμοτίμους, εἶπεν· Ἄνδρες, ὁ μὲν θεὸς  
προφαίνει πολλὰ καὶ ἀγαθὰ, ἡμεῖς δὲ, ὥ Πέρσαι,  
ἐν τῷ παρόντι ὀλίγοι ἐσμέν, ὥς ἐγκρατεῖς εἶναι αὐ-  
τῶν. Εἴτε γάρ, ὅσα ἂν κατεργασώμεθα, μὴ φυλά-  
ξομεν, πάλιν ταῦτα ἀλλότρια ἔσται· εἴτε καταλεί-  
ψομέν τινας ἡμῶν αὐτῶν φύλακας ἐπὶ τοῖς ἐφ' ἡμῖν  
γιγνομένοις, αὐτίκα οὐδεμίαν ἔχοντες ἰσχὺν ἀναφα-  
νούμεθα. 16. Δοκεῖ οὖν μοι ὥς τάχιστα ἵεναι τινὰ ὑ-  
μῶν εἰς Πέρσας, καὶ διδάσκειν, ἅπερ ἐγὼ λέγω, καὶ κε-  
λεύειν ὥς τάχιστα πέμπειν στρατεύμα, εἴπερ ἐπιθυ-  
μοῦσι Πέρσαι τὴν ἀρχὴν τῆς Ἀσίας αὐτοῖς καὶ τὴν  
κάρπωσιν γενέσθαι. 17. Ἴθι μὲν οὖν, ἔφη, σὺ ὁ πρεσ-  
βύτατος, καὶ ἐλθὼν ταῦτα λέγε, καὶ ὅτι, οὓς ἂν  
πέμπωσι στρατιώτας, ἐπειδὴν ἔλθωσι παρ' ἐμὲ, ἐμοὶ  
μελήσει περὶ τῆς τροφῆς αὐτῶν. Ἄ δὲ ἔχομεν ἡμεῖς,  
ὁρᾷς μὲν αὐτὰ, κρύπτε δὲ τούτων μηδέν· ὁ τι δὲ  
τούτων ἐγὼ πέμπων εἰς Πέρσας καλῶς καὶ νομίμως  
ποιοίην ἂν, τὰ μὲν πρὸς τοὺς θεοὺς, τὸν πατέρα  
ἐρώτα· τὰ δὲ πρὸς τὸ κοινόν, τὰς ἀρχάς. Περσάν-  
των δὲ καὶ ὀπιτήρας, ὧν πράττομεν, καὶ φραστή-  
ρας, ὧν ἐρωτῶμεν. Καὶ σὺ μὲν, ἔφη, συσκευάζου,  
καὶ τὸν λόχον προπομπὸν ἄγε.

18. Ἐκ τούτου δὲ καὶ τοὺς Μήδους ἐκαλεῖ, καὶ ἅμα ὁ παρὰ τοῦ Κναξάρους ἄγγελος παρίσταται, καὶ ἐν πᾶσι τὴν τε πρὸς τὸν Κῦρον ὀργὴν καὶ τὰς πρὸς τοὺς Μήδους ἀπειλὰς αὐτοῦ ἔλεγε· καὶ τέλος εἶπεν, ὅτι ἀπιέναι Μήδους κελεύει, καὶ εἰ Κῦρος μένειν βούλεται. 19. Οἱ μὲν δὴ Μῆδοι ἀκούσαντες τοῦ ἀγγέλου εἰσίστησαν, ἀποροῦντες μὲν, πῶς χρὴ καλοῦντος ἀπειθεῖν, φοβούμενοι δὲ, πῶς ἀπειλοῦντι ὑπακούσειαν, ἄλλως τε καὶ εἰδότες τὴν ὀμότητα αὐτοῦ. 20. Ο δὲ Κῦρος εἶπεν· Ἄλλ' ἐγὼ, ὃ ἄγγελέ τε καὶ Μῆδοι, οὐδὲν, ἔφη, θανμάζω, εἰ Κναξάρης, πολλοὺς μὲν πολεμίους τότ' ἰδὼν, ἡμᾶς δὲ οὐκ εἰδὼς, ὃ τι πράττομεν, ὀκνεῖ περὶ τε ἡμῶν καὶ περὶ αὐτοῦ· ἐπειδὴν δὲ αἰσθῆται πολλοὺς μὲν τῶν πολεμίων ἀπολωλότας, πάντας δὲ ἀπεληλαμένους, πρῶτον μὲν παύσεται φοβούμενος, ἔπειτα δὲ γνώσεται, ὅτι νῦν ἔρημος οὐ γίγνεται, ἥνίκα οἱ φίλοι αὐτοῦ τοὺς ἐκείνου ἐχθροὺς ἀπολλύουσιν. 21. Ἀλλὰ μὴν μέμψεώς γε πῶς ἴσμεν ἄξιοι, εὖ τε ποιοῦντες ἐκείνον, καὶ οὐδὲ ταῦτα αὐτοματίσαντες; ἀλλ' ἐγὼ μὲν ἐκείνον ἔπεισα ἑᾶσαι με λαβόντα ὑμᾶς ἐξελθεῖν· ὑμεῖς δὲ οὐχ, ὥς ἐπιθυμοῦντες τῆς ἐξόδου, ἠρωτήσατε, εἰ ἐξίετε, καὶ νῦν δεῦρο ἦκετε· ἀλλ' ὑπ' ἐκείνου κελευσθέντες ἐξιέναι, ὅτω ὑμῶν μὴ ἀχθομένῳ εἴη. Καὶ ἡ ὀργὴ οὖν αὕτη, σάφ' οἶδ', ὑπὸ τε τῶν ἀγαθῶν πεπανθήσεται, καὶ σὺν τῷ φόβῳ λήγοντι ἄπεισι. 22. Νῦν μὲν οὖν, ἔφη, σὺ, ὃ ἄγγελε, ἀνάπαυσαι, ἐπεὶ πεπόνηκας· ἡμεῖς τε, ὃ Πέρσαι, ἐπεὶ καὶ προςδεχόμεθα πολεμίους

ἦτοι μαχομένους γε ἢ πεισομένους παρέσεσθαι, ταχθῶμεν ὡς κάλλιστα· οὕτω γάρ ὁρωμένους εἰκὸς πλέον προανύτειν, ὧν χρῆζομεν. Σὺ δ', ἔφη, ὁ τῶν Ἑρκανίων ἄρχων, ὑπόμεινον προστάξας τοῖς ἡγεμόσι τῶν σῶν στρατιωτῶν ἐξοπλίζειν αὐτούς. 23. Ἐπεὶ δὲ ταῦτα ποιήσας ὁ Ἑρκάνιος προσῆλθε, λέγει ὁ Κῦρος, Ἐγὼ δ', ἔφη, ὦ Ἑρκάνιε, ἡδομαι αἰσθανόμενος, ὅτι οὐ μόνον φιλίαν ἐπιδεικνύμενος πάρει, ἀλλὰ καὶ ξύνεσιν φαίνῃ μοι ἔχειν. Καὶ νῦν ὅτι συμφέρεи ἡμῖν τὰ αὐτὰ, δῆλον· ἐμοὶ τε γὰρ πολέμιοι Ἀσσύριοι, σοὶ τε νῦν ἐχθιόνες εἰσιν ἢ ἐμοί. 24. οὕτως οὖν ἡμῖν ἀμφοτέροισι βουλευτέον, ὅπως τῶν μὲν νῦν παρόντων μηδεὶς ἀποστατήσῃ ἡμῖν συμμάχων, ἄλλους δὲ, εἰν δυνώμεθα, προσληψόμεθα. Τοῦ δὲ Μήδου ἡκουσας ἀποκαλοῦντος τοὺς ἱππέας· εἰ δὲ οὗτοι ἀπίασι, πῶς ἡμεῖς μόνοι πεζοὶ μενοῦμεν; 25. Οὕτως οὖν δεῖ ποιεῖν ἐμὲ καὶ σέ, ὅπως ὁ ἀποκαλῶν οὗτος καὶ αὐτὸς μένειν βουλήσεται παρ' ἡμῖν. Σὺ μὲν οὖν σκηνὴν εὐρὴν, δὸς αὐτῷ, ὅπου κάλλιστα διάξει πάντα τὰ δέοντα ἔχων· ἐγὼ δ' αὖ πειράσομαι ἔργον τι αὐτῷ προστάξαι, ὅπερ ἡδίων πράξει, ἢ ἄπεισι· καὶ διαλέγου δὲ αὐτῷ, ὅποσα ἐλπίς γενέσθαι ἀγαθὰ πᾶσι τοῖς φίλοις, ἣν ταῦτ' εὖ γένηται ποιήσας μέντοι αὐτὰ ἤκε πάλιν παρ' ἐμέ.

26. Ο μὲν δὴ Ἑρκάνιος ᾤχετο τὸν Μῆδον ἐπὶ σκηνὴν ἄγων· ὁ δὲ εἰς Πέρσας ἰὼν, παρῇν συνεσκευασμένος· ὁ δὲ Κῦρος αὐτῷ ἐπέστελλε πρὸς μὲν Πέρσας λέγειν, ἃ καὶ πρόσθεν ἐν τῷ λόγῳ δεδήλωται, Κυναξάρει δὲ



ἀποδοῦναι τὰ γράμματα. Ἀναγνῶναι δέ σοι, ἔφη, καὶ ἃ ἐπιστέλλω, βούλομαι· ἵνα εἰδῶς αὐτὰ ὁμολογῇς, ἂν τί σε πρὸς ταῦτα ἐρωτῶ. Ἐνῆν δὲ τῇ ἐπιστολῇ τάδε·

27. ΚΥΡΟΣ ΚΥΑΞΑΡΕΙ ΧΑΙΡΕΙΝ. Ἡμεῖς σε οὐτε ἔρημον κατελίπομεν, (οὐδεὶς γὰρ ὅταν τῶν ἐχθρῶν κρατῇ, τότε τῶν φίλων ἔρημος γίνεται) οὐδὲ μὴν ἀποχωροῦντές γέ σε οἰόμεθα ἐν κινδύνῳ καθιστάναι· ἀλλ' ὅσῳ πλέον σοῦ ἀπέχομεν, τοσοῦτ' ὧ πλείονά σοι τὴν ἀσφάλειαν ποιεῖν νομίζομεν. 28. οὐ γὰρ οἱ ἐγγύτατα τῶν φίλων καθήμενοι μάλιστα τοῖς φίλοις τὴν ἀσφάλειαν παρέχουσιν, ἀλλ' οἱ τοὺς ἐχθροὺς μήκιστον ἀπελαύνοντες μᾶλλον τοὺς φίλους ἐν ἀκινδύνῳ καθιστᾷσι. 29. Σκέψαι δὲ καὶ οἷῳ ὄντι μοι περὶ σέ, οἷος ὢν περὶ ἐμέ· ἔπειτά μοι μέμφη. Ἐγὼ μὲν γέ σοι ἡγαγον συμμάχους, οὐχ ὅσους σὺ ἔπεισας, ἀλλ' ὁπόσους ἐγὼ πλείστους ἐδυνάμην· σὺ δέ μοι ἔδωκας μὲν ἐν τῇ φιλίᾳ ὄντι, ὁπόσους πεῖσαι δυνηθείην· νῦν δ' ἐν τῇ πολεμίᾳ ὄντος, οὐ τὸν θέλοντα, ἀλλὰ πάντας ἀποκαλεῖς. 30. Τοιγαροῦν τότε μὲν ὅμην ἀμφοτέροις ὑμῖν χάριν ὀφείλειν· νῦν δὲ σὺ μὲν ἀναγκάζεις σοῦ μὲν ἐπιλαθέσθαι, τοῖς δ' ἀκολουθήσασι πειρᾶσθαι πᾶσαν τὴν χάριν ἀποδιδῆναι. 31. Οὐ μέντοι ἔγωγε σοὶ δύνamai ὁμοίος γενέσθαι· ἀλλὰ καὶ νῦν πέμπων ἐπὶ στρατεύμα εἰς Πέρσας ἐπιστέλλω, ὁπόσοι ἂν ἴωσιν ὡς ἐμέ, ἦν τι σὺ αὐτῶν δέη, πρὶν ἡμᾶς ἐλθεῖν, σοὶ ὑπάρχειν, οὐχ ὅπως ἂν ἐθέλωσιν, ἀλλ' ὅπως ἂν σὺ βούλῃ, χρῆσθαι αὐτοῖς.

32. Συμβουλευώ δέ σοι, καίπερ νεώτερος ὢν, μὴ ἀφαιρεῖσθαι, ἃ ἂν δῶς· ἵνα μή σοι ἀντὶ χαρίτων ἐχθρὰ ὀφείλωνται· μηδ' ὅταν τινὰ βούλῃ πρὸς σε ταχὺ ἐλθεῖν ἀπειλοῦντα μεταπέμπεσθαι· μηδὲ φάσκοντα ἔρημον εἶναι, ἅμα πολλοῖς ἀπειλεῖν, ἵνα μὴ διδάσκης αὐτοὺς σοῦ μὴ φροντίζειν. 33. Ἡμεῖς δὲ πειρασόμεθα παρεῖναι, ὅταν τάχιστα διαπραξώμεθα, ἃ σοὶ τ' ἂν καὶ ἡμῖν νομίζομεν πραχθέντα κοινὰ γέεσθαι ἀγαθὰ. Ἐρῶ σο.

34. Ταύτην αὐτῷ ἀπόδος, καὶ ὃ τι ἂν σε τούτων ἐρωτῇ, ἥπερ γέγραπται, σύμφαθι. Καὶ γὰρ ἐγὼ ἐπιστέλλω σοι περὶ τῶν Περσῶν, ἥπερ γέγραπται. Τούτῳ μὲν οὖν οὕτως εἰπὼν, καὶ δοὺς τὴν ἐπιστολὴν, ἀπέπεμψε· προσεντειλόμενος οὕτω σπεύδειν, ὥςπερ οἶδεν, ὅτι συμφέρει ταχὺ παρεῖναι.

35. Ἐκ τούτου δὴ ἐώρα μὲν ἐξωπλισμένους ἤδη πάντας καὶ τοὺς Ἑρκανίους, καὶ τοὺς ἀμφὶ Τιγράνην· καὶ οἱ Πέρσαι δὲ ἐξωπλισμένοι ἦσαν· ἤδη δέ τινες τῶν προσχώρων καὶ ἵππους ἀπήγαγον, καὶ ὅπλα ἀπέφερον. 36. Ὁ δὲ τὰ μὲν παλτά, ὅπον περ καὶ τοὺς πρόσθεν, καταβάλλειν ἐκέλευσε, καὶ κατακυβερνᾷ, οἷς τοῦτο ἔργον ἦν, ὁπόσων μὴ αὐτοὶ δέοιντο· τοὺς δὲ ἵππους ἐκέλευσε φυλάττειν μένοντας τοὺς ἀγαγόντας, ἕως ἄν τι σημανθεῖν αὐτοῖς· τοὺς δ' ἄρχοντας τῶν ἱππέων καὶ Ἑρκανίων καλέσας, τοιαῦτα ἐλάξεν·

37. Ἄνδρες φίλοι καὶ σύμμαχοι, μὴ θαυμάζετε, ἔφη, ὅτι πολλάκις ὑμᾶς συγκαλῶ· καινὰ γὰρ ἡμῖν ὄντα ἐὰ παρόντα, πολλὰ αὐτῶν ἐστὶν ἀσύντακτα· ἃ δ' ἂν

αὐσύντακτα ἢ ἀνάγκῃ ταῦτα ἀεὶ πράγματα παρέχειν,  
 ἕως ἂν χώραν λάβῃ. 38. Καὶ νῦν ἐστὶ μὲν ἡμῖν πολλὰ  
 τὰ αἰχμικλῶτα χρήματα, καὶ ἄνδρες ἐπ' αὐτοῖς· διὰ  
 δὲ τὸ μὴ θ' ἡμᾶς εἰδέναι, ποῖα τούτων ἐκάστου ἐστὶν  
 ἡμῶν, μήτε τούτους εἰδέναι, ὅστις ἐκάστῳ αὐτῶν  
 δεσπότης, περαινόντας μὲν δὴ τὰ δέοντα οὐ πάνυ  
 ἐστὶν ὄραϊν αὐτῶν πολλοὺς, ἀποροῦντας δὲ, ὅτι χρὴ  
 ποιεῖν, σχεδὸν πάντας. 39. Ἴνα οὖν μὴ οὕτως ἔχη,  
 διορίσατε αὐτὰ· καὶ ὅστις μὲν ἔλαβε σκηνὴν ἔχουσαν  
 ἱκανὰ καὶ σῖτα καὶ ποτὰ, καὶ τοὺς ὑπηρετήσοντας,  
 καὶ στρωμνὴν καὶ ἐσθῆτα, καὶ τὰλλ', οἷς οἰκεῖται  
 σκηνὴ καλῶς στρατιωτικὴ, ἐνταῦθα μὲν οὐδὲν ἄλλο  
 δεῖ προσγενέσθαι, ἢ τὸν λαβόντα εἰδέναι, ὅτι τού-  
 των, ὡς οἰκείων, ἐπιμέλεσθαι δεοί· ὅστις δὲ εἰς  
 ἐνδεόμενά του κατεσκήνωσε, τούτους ὑμεῖς σκεψά-  
 μενοι, τὸ ἐλλεῖπον ἐκπληρώσατε. 40. Πολλὰ δὲ καὶ  
 τὰ περιττὰ οἶδα, ὅτι ἔσται· πλείω γὰρ ἅπαντα, ἢ  
 κατὰ τὸ ἡμέτερον πλῆθος, εἶχον οἱ πολέμιοι.  
 Ἡλθον δὲ πρὸς ἐμὲ καὶ χρημάτων ταμίαι, οἳ τε  
 τοῦ Ἀσσυρίων βασιλέως καὶ ἄλλων δυναστῶν, οἳ  
 ἔλεγον, ὅτι χρυσίον εἶη παρὰ σφίσιν ἐπίσημον, δα-  
 σμούς τινας λέγοντες. 41. Καὶ ταῦτα οὖν κηρύττετε  
 πάντα ἀποφέρειν πρὸς ὑμᾶς, ὅπου ἂν καθέξησθε·  
 καὶ φόβον ἐπιτίθεσθε τῷ μὴ ποιοῦντι τὸ παραγ-  
 γελλόμενον· ὑμεῖς δὲ λαβόντες διαδίδοτε ἱππεῖ μὲν  
 τὸ διπλοῦν, πεζῷ δὲ τὸ ἀπλοῦν· ἵνα ἔχητε, ἣν  
 τινος προσδεηθῇτε, καὶ ὅτου ὠνήσεσθε. 42. Τὴν δ'  
 ἄγοράν τὴν οὖσαν ἐν τῷ στρατοπέδῳ κηρυξάτω μὲν

ἤδη, ἔφη, μὴ ἀδικεῖν μηδένα, πωλεῖν δὲ τοὺς καπή-  
 λους [καὶ ἐμπόρους], ὃ τι ἔχει ἕκαστος πρᾶσιμον·  
 καὶ ταῦτα διαθεμένους, ἄλλα ἄγειν, ὅπως οἰκῆται  
 ἡμῖν τὸ στρατόπεδον. Καὶ ταῦτα μὲν εὐθὺς ἐκήρυτ-  
 τον. 43. Οἱ δὲ Μῆδοι καὶ Τροκῆνιοι εἶπον ὧδε· Καὶ  
 πῶς ἂν, ἔφασαν, ἡμεῖς ἄνευ σοῦ καὶ τῶν σῶν διανέ-  
 μοιμεν ταῦτα; 44. Ὁ δ' οὖν Κῦρος πρὸς τοῦτον τὸν  
 λόγον ὧδε προσηρέχθη· Ἡ γὰρ οὕτως, ἔφη, ὧ ἄν-  
 δρες, γιγνώσκετε, ὥς, ὃ τι ἂν δέηπραχθῆναι, ἐπὶ  
 πᾶσι πάντας ἡμᾶς δεήσει παρεῖναι, καὶ οὔτε ἐγὼ  
 ἄρκέσω ὑμῖν πράττειν πρὸ ὑμῶν, ὃ τι ἂν δέη, οὔτε  
 ὑμεῖς πρὸ ἡμῶν; Καὶ πῶς ἂν ἄλλως πλείω μὲν πρά-  
 γματα ἔχοιμεν, μείω δὲ διαπραττοίμεθα, ἢ οὕτως;  
 45. Ἀλλ' ὁρᾶτε, ἔφη, ὑμεῖς· ἡμεῖς μὲν γὰρ διεφυλά-  
 ξαμεν ὑμῖν τάδε, καὶ ὑμεῖς ἡμῖν ἐπιστεύσατε καλῶς  
 διαπεφυλάχθαι· ὑμεῖς δ' αὖ διανείματε, καὶ ἡμεῖς  
 πιστεύσομεν ὑμῖν καλῶς διανενηκέναι. 46. Καὶ ἐν  
 τούτῳ αὖ ἄλλό τι ἡμεῖς πειρασόμεθα κοινὸν ἀγαθὸν  
 πράττειν. Ὅρατε γὰρ δὴ, ἔφη, νυνὶ πρῶτον, ἵπποι  
 ὅσοι ἡμῖν πάρεσιν, οἱ δὲ προσάγονται· τοὺτους οὖν  
 εἰ μὲν ἐάσομεν ἀναμβάτους, ὠφελήσουσι μὲν οὐδὲν  
 ἡμᾶς, πράγματα δὲ παρεξουσιν ἐπιμελέσθαι· ἢν δ'  
 ἱππέας ἐπ' αὐτοὺς καταστήσωμεν, ἅμα πραγμάτων  
 τε ἀπαλλαξόμεθα, καὶ ἰσχὺν ἡμῖν αὐτοῖς προσθη-  
 σόμεθα. 47. Εἰ μὲν οὖν ἄλλους ἔχετε, οἷς τισιν ἂν  
 δοίητε αὐτοὺς, μεθ' ὧν ἂν καὶ κινδυνεύοιτε ἡδίων,  
 εἰ τι δέοι, ἢ μεθ' ἡμῶν, ἐκείνοις δίδοτε· εἰ μέντοι  
 ἡμᾶς ἂν βούλοισθε παραστάτας μάλιστα ἔχειν, ἡμῖν

αὐτοὺς δότε. 48. Καὶ γὰρ νῦν, ὅτε ἄνευ ἡμῶν προσ-  
ελάσαντες ἐκινδυνεύετε, πολὺν μὲν φόβον ἡμῖν παρ-  
εἴχετε, μὴ τι πάθῃτε, μάλα δὲ αἰσχύνησθαι ἡμῖς  
ἐποιήσατε, ὅτι οὐ παρήμεν, ὅπου περ ὑμεῖς· ἦν δὲ  
λάβωμεν τοὺς ἵππους, ἐψόμεθα ὑμῖν. 49. Καὶ μὲν  
δοκῶμεν ὠφελεῖν πλείονα ἐπὶ τῶν ἵππων συναγωνιζό-  
μενοι, οὕτω προθυμίας οὐδὲν ἐλλείψομεν· ἦν δὲ πε-  
ζοὶ γενόμενοι δοκῶμεν καιριωτέρας ἂν παρῆναι, τότε  
καταβάντες ἐν μέσῳ καὶ εὐθὺς πεζοὶ ὑμῖν παρεσό-  
μεθα· τοὺς δ' ἵππους μηχανησόμεθα οἷς ἂν παραδι-  
δοίημεν. 50. Ὁ μὲν οὕτως ἔλεξεν· οἱ δὲ ἀπεκρίναντο·  
Ἄλλ' ἡμεῖς μὲν, ὦ Κύρε, οὔτε ἄνδρας ἔχομεν, οὐς  
ἀναβιβάσαιμεν ἂν ἐπὶ τοὺς ἵππους τούτους, οὔτε,  
εἰ ἔχοιμεν, σοῦ ταῦτα βουλομένου οὐκ ἂν ἄλλο ἀντὶ  
τούτων αἰροίμεθα. Καὶ νῦν, ἔφασαν, τούτους λαβὼν  
ποιεῖ, ὅπως ἄριστόν σοι δοκεῖ εἶναι. 51. Ἀλλὰ δε-  
χομαί τε, ἔφη, καὶ ἀγαθῇ τύχῃ ἡμεῖς τε ἵππεῖς γε-  
νοίμεθα, καὶ ὑμεῖς διέλοιτε τὰ κοινά. Πρῶτον μὲν  
οὔν, ἔφη, τοῖς θεοῖς ἐξαιρεῖτε, ὃ τι ἂν οἱ μάγοι  
ἐξηγῶνται· ἔπειτα δὲ καὶ Κναζάρει ἐξέλετε, ὅποι'  
ἂν οἴεσθε αὐτῷ μάλιστα χαρίζεσθαι. 52. Καὶ οἱ γε-  
λάσαντες εἶπον, ὅτι γυναῖκας καλὰς ἐξαιρετέον  
ἂν εἴη. Γυναϊκὰς τε τοίνυν ἐξαιρεῖτε, ἔφη, καὶ ὃ  
τι ἄλλο ἂν δοκῇ ὑμῖν. Ἐπεὶ δ' ἂν ἐκείνῳ ἐξέλῃτε, ὦ  
Ῥοκάνιοι, τοὺς ἐμοὶ ἐθελουσίους τούτους ἐπισπομέ-  
νους πάντα ἀμέμπτους ποιεῖτε εἰς δύναμιν. 53. Τρεῖς  
δ' αὖ, ὦ Μῆδοι, τοὺς πρώτους συμμάχους γενομέ-  
νους τούτους τιμᾶτε, ὅπως εὖ βεβουλευσθαι ἡγήσον-



ται ἡμῖν φίλοι γενόμενοι. Νείματε δὲ πάντων τὸ μέ-  
ρος καὶ τῷ παρὰ Κναξάρους ἤκοντι ἀγγέλῳ, αὐτῷ  
τε καὶ τοῖς μετ' αὐτοῦ· καὶ συνδιαμένειν δὲ παρα-  
καλεῖτε, ὥς καὶ ἐμοὶ τοῦτο συνδοκοῦν· ἵνα καὶ  
Κναξάρει μᾶλλον εἰδῶς περὶ ἐκάστου ἀπαγγείλῃ τὰ  
ὄντα. 54. Πέρσαις δ', ἔφη, τοῖς μετ' ἐμοῦ, ὅσα ἂν  
περιττὰ γένηται, ὑμῶν καλῶς κατεσκευασμένων, ταῦ-  
τα ἀρκέσει· καὶ γὰρ, ἔφη, μάλα πως ἡμεῖς οὐκ ἐν  
χλιδῇ τεθράμμεθα, ἀλλὰ χωριτικῶς· ὥς τε ἴσως ἂν  
ἡμῶν καταγελάσατε, εἴ τι σεμνὸν ἡμῖν περιτεθείη·  
ὥς περ, ἔφη, οἶδα, ὅτι πολὺν ὑμῖν γέλωτα παρέξο-  
μεν καὶ ἐπὶ τῶν ἵππων καθήμενοι· οἶμαι δὲ, ἔφη,  
καὶ ἐπὶ τῆς γῆς καταπίπτοντες.

55. Ἐκ τούτου οἱ μὲν ἤσαν ἐπὶ τὴν διαίρεσιν, μάλα  
ἐπὶ τῷ ἱππικῷ γελῶντες· ὁ δὲ τοὺς ταξιάρχους κα-  
λέσας, ἐκέλευσε τοὺς ἵππους λαμβάνειν, καὶ τὰ τῶν  
ἵππων σκευή, καὶ τοὺς ἵπποκόμους, καὶ ἀριθμήσαν-  
τας λαβεῖν κληρωσαμένους εἰς τάξιν ἴσους ἐκάστοις.  
56. Αὐτῷ δὲ ὁ Κῦρος ἀνειπεῖν ἐκέλευσεν, εἴ τις εἴη ἐν  
τῷ Ἀσσυρίων ἢ Σύρων ἢ Ἀραβίων στρατεύματι ἀνὴρ  
δοῦλος, ἢ Μήδων, ἢ Περσῶν, ἢ Βακτριανῶν, ἢ Κα-  
ρῶν, ἢ Κιλικίων, ἢ Ἑλλήνων, ἢ ἄλλοθεν ποθεν βεβια-  
σμένος, ἐκφαίνεσθαι. 57. Οἱ δ' ἀκούσαντες τοῦ κη-  
ρύγματος, ἄσμενοι πολλοὶ προσεφάνησαν· ὁ δὲ, ἐκλε-  
ξάμενος αὐτῶν τοὺς τὰ εἶδη βελτίστους, ἔλεγεν, ὅτι  
ἐλευθέρους αὐτοὺς ὄντας δεήσει ὅπλα ὑποφέρειν, ἃ ἂν  
αὐτοῖς διδώσιν· τὰ δὲ ἐπιτήδεια ὅπως ἔχουσιν, ἔφη, αὐ-  
τῷ μελήσειν. 58. Καὶ εὐθὺς ἄγων πρὸς τοὺς ταξιάρ-

χοις συνέστησεν αὐτούς· καὶ ἐκέλευσε τὰ τε γέροα καὶ τὰς ψιλὰς μαχαίρας τούτοις διδόναι, ὅπως ἔχοντες τοῖς ἵπποις ἔπωνται, καὶ τὰ ἐπιτήδεια τούτοις ὥσπερ καὶ τοῖς μεθ' αὐτοῦ Πέρσαις λαμβάνειν· αὐτοὺς δὲ, τοὺς θώρακας καὶ τὰ ξυστὰ ἔχοντας, ἀεὶ ἐπὶ τῶν ἵππων ὀχεῖσθαι· (καὶ αὐτὸς οὕτω ποιῶν κατήρχεν·) ἐπὶ δὲ τοὺς πεζοὺς τῶν ὁμοτίμων ἀνθ' αὐτοῦ ἕκαστον καθιστάναι ἄλλον ἄρχοντα τῶν ὁμοτίμων.

## CAPUT VI.

1. Οἱ μὲν δὴ ἀμφὶ ταῦτα εἶχον. Γωβρύας δ' ἐν τούτῳ παρῆν ὁ Ἀσσύριος, πρεσβύτης ἀνὴρ, ἐφ' ἵππου σὺν ἱππικῇ θεραπείᾳ· εἶχον δὲ πάντες τὰ ἐφ' ἵππων ὄπλα. Καὶ οἱ μὲν ἐπὶ τῷ τὰ ὄπλα παραλαμβάνειν τεταγμένοι ἐκέλευον παραδιδόναι τὰ ξυστὰ, ὅπως κατακαίοιεν, ὥσπερ καὶ τὰλλα. Ὁ δὲ Γωβρύας εἶπεν, ὅτι Κῦρον πρῶτον βούλοιο ἰδεῖν· καὶ οἱ ὑπηρέται τοὺς μὲν ἄλλους ἱππέας αὐτοῦ κατέλιπον, τὸν δὲ Γωβρύαν ἄγουσι πρὸς τὸν Κῦρον. 2. Ὁ δὲ, ὡς εἶδε τὸν Κῦρον, ἔλεξεν ὧδε· Ὡ δέσποτα, ἐγὼ εἰμι τὸ μὲν γένος Ἀσσύριος· ἔχω δὲ καὶ τεῖχος ἰσχυρόν, καὶ χώρας ἐπ' ἀρχῇ πολλῆς· καὶ ἵππον εἰς χιλίαν τῷ τῶν Ἀσσυρίων βασιλεῖ παρειχόμεν, καὶ φίλος ἦν ἐκείνῳ ὡς μάλιστα· ἐπεὶ δὲ ἐκεῖνος μὲν τέθνηκεν ὑφ' ὑμῶν, ἀνὴρ ἀγαθὸς ὢν, ὃ δὲ πᾶς ἐκείνου τὴν ἀρχὴν ἔχει, ἔχθιστος ὢν ἐμοὶ, ἤκω πρὸς σέ, καὶ ἐκείτης προσπίπτω, καὶ δίδωμί σοι ἐμὲν τὸν δοῦλον καὶ σύμμαχον, σὲ δὲ τιμωρόν αὐτοῦμαι ἐμοὶ γενέσθαι· καὶ παῖδα οὕτως

ὥς δυνατόν σε ποιοῦμαι· ἅπαις δὲ εἰμι ἀρρόγων παίδων. 3. Ὃς γὰρ ἦν μοι μόνος, καὶ καλός, ὃ δέσποτα, καὶ ἀγαθός, καὶ ἐμὲ φιλῶν καὶ τιμῶν, ὥσπερ ἂν εὐδαίμονα πατέρα παῖς τιμῶν τιθεῖη, τοῦτον ὁ νῦν βασιλεὺς οὗτος, καλέσαντος τοῦ τότε βασιλέως, πατρὸς δὲ τοῦ νῦν, ὡς δώσοντος τὴν θυγατέρα τῷ ἐμῷ παιδί· ἐγὼ μὲν ἀπεπεμφάμην, μέγα φρονῶν, ὅτι δῆθεν τῆς βασιλέως θυγατρὸς ὁψοίμην τὸν ἐμὸν υἱὸν γαμέτην· ὁ δὲ νῦν βασιλεὺς ἐπὶ θῆραν αὐτὸν παρακάλεσας, καὶ ἀνεὶς αὐτῷ θηρᾶν ἀνὰ κράτος, ὡς πολὺ κρείσσων αὐτοῦ ἵππεὺς ἡγούμενος εἶναι· ὁ μὲν ὡς φίλῳ συνεθήρα· φανείσης δ' ἄρκτου, διώκοντες ἡμφοτέροι, ὁ μὲν νῦν ἄρχων οὗτος ἀκοντίσας ἡμαρτεν· (ὡς μή ποτ' ὤφελεν) ὁ δ' ἐμὸς παῖς βαλὼν, (οὐδὲν δέον) καταβάλλει τὴν ἄρκτον. 4. Καὶ τότε μὲν δὴ ἀνιᾶθεις ἄρα κατέσχευ οὗτος ὑπὸ σκότου τὸν φθόρον· ὡς δὲ πάλιν λέοντος παρατυχόντος ὁ μὲν αὖ ἡμαρτεν, (οὐδὲν, οἶμαι, θαυμαστὸν παθὼν) ὁ δ' αὖ ἐμὸς παῖς δυστυχῶς τυχὼν κατειργάσατό τε τὸν λέοντα, καὶ εἶπεν, Ἄρα βέβληκα μιᾷ δις ἐφεξῆς, καὶ καταβέβληκα θῆρα ἑκατερᾶκις· ἐν τούτῳ δὴ οὐκέτι κατέσχευ ὁ ἀνόσιος τὸν φθόρον, ἀλλ' αἰχμὴν παρὰ τινος τῶν ἐπομένων ἄρπάσας, παῖσας εἰς τὰ στέρνα, τὸν μόνον μοι καὶ φίλον παῖδα ἀφείλετο τὴν ψυχὴν. 5. Καὶ γὰρ μὲν ὁ τάλας νεκρὸν ἀντὶ νυμφίου ἐκομισάμην, καὶ ἔθαψα, τηλικούτος ὢν, ἄρτι γενειάσκοντα τὸν ἄριστον παῖδα τὸν ἀγαπητόν· ὁ δὲ κατακτανὼν, ὥσπερ ἐχθρὸν ἀπολέσας, οὔτε μεταμελόμενος πώποτε φανε-

ρὸς ἐγένετο, οὔτε ἀντὶ τοῦ κακοῦ ἔργου τιμῆς τινος ἡξίωσε τὸν κατὰ γῆς. Ὁ γε μὴν πατήρ αὐτοῦ καὶ συνώκτισέ με, καὶ δηλὸς ἦν συναχθόμενός μου τῇ συμφορᾷ. 6. Ἐγὼ μὲν οὖν, εἰ μὲν ἔξη ἐκείνος, οὐκ ἂν ποτε ἦλθον πρὸς σέ ἐπὶ τῷ ἐκείνου κακῷ. (πολλὰ γὰρ φιλικὰ ἔπαθον ὑπὲρ ἐκείνου, καὶ ὑπηρέτησα ἐκείνῳ) ἐπεὶ δὲ εἰς τὸν τοῦ ἐμοῦ παιδὸς φονέα ἡ ἀρχὴ περιήκει, οὐκ ἂν ποτε ἐγὼ τοῦτω δυναίμην εὖνους γενέσθαι, οὐδὲ οὗτός με εὖ οἶδ' ὅτι φίλον ἂν ποτε ἡγήσαιτο. Οἶδε γὰρ, ὡς ἐγὼ πρὸς αὐτὸν ἔχω, καὶ ὡς, πρόσθεν παιδρῶς βιοτεύων, νυνὶ διάκειμαι, ἔρημος ὢν, καὶ διὰ πένθους τὸ γῆρας διάγων. 7. Εἰ μὲν οὖν ἐμέ σὺ δέχη, καὶ ἐλπίδα τινα λάβοιμι, τῷ φίλῳ παιδί τιμωρίας ἂν τινος μετὰ σοῦ τυχεῖν, καὶ ἀνηβῆσαι ἂν πάλιν δοκῶ μοι, καὶ οὗτ' ἂν ζῶν ἔτι αἰσχυροίμην, οὔτε ἀποθνήσκων ἀνιώμενός ἂν τελευτᾶν δοκῶ. 8. Ὁ μὲν οὕτως εἶπε. Κύρος δ' ἀπεκρίνατο.

Ἀλλ' ἦν περ, ὦ Γωβρύα, καὶ φρονῶν φαίνη, ὅσα περ λέγεις πρὸς ἡμᾶς, δέχομαί τε ἱκέτην σε, καὶ τιμωρήσῃ σοι τοῦ παιδὸς τὸν φονέα σὺν θεοῖς ὑπὸ σχυροῦμαι. Λέξον δέ μοι, ἔφη, ἐάν σοι ταῦτα ποιῶμεν, καὶ τὰ τείχη ἑώμεν ἔχειν σε καὶ τὴν χώραν καὶ τὴν δύναμιν, ἦν περ πρόσθεν εἶχες, σὺ ἡμῖν τί ἀντὶ τούτων ὑπηρέτησεις; 9. Ὁ δὲ εἶπε. Τὰ μὲν τείχη, ὅταν ἔλθῃς, οἰκόν σοι παρέξω. δασμὸν δὲ τῆς χώρας, ὅν περ ἔφερον ἐκείνῳ, σοὶ ἀποιώσω. καὶ ὅποι ἂν στρατεύῃ, συστρατεύσομαί σοι, τὴν ἐκ τῆς χώρας δύναμιν ἔχων. Ἔστι δέ μοι, ἔφη, καὶ θυγάτηρ παρθέ-

νος, ἀγαπητῇ, γάμου ἤδη ὥραια, ἣν ἐγὼ πρόσθε  
 μὲν ᾧμην τῷ νῦν βασιλεύοντι γυναῖκα τρέφειν· νῦν  
 δέ με αὐτὴ τε ἡ θυγάτηρ, πολλὰ γοωμένη, ἱκέτευσε,  
 μὴ δοῦναι αὐτὴν τῷ τοῦ ἀδελφοῦ φονεῖ, ἐγὼ τε ὡς  
 αὐτως γινώσκω. Νῦν δέ σοι δίδωμι βουλευσασθαι  
 καὶ περὶ ταύτης οὕτως, ὥςπερ ἂν καὶ ἐγὼ βουλεύων  
 περὶ σοῦ φαίνωμαι. 10. Οὕτω δὴ ὁ Κῦρος εἶπεν, Ἐπὶ  
 τούτοις, ἔφη, ἐγὼ ἀληθευομένοις δίδωμί τέ σοι τὴν  
 ἐμήν καὶ λαμβάνω τὴν σὴν δεξιάν· θεοὶ δὲ ἡμῖν  
 μάρτυρες ἔστωιν. Ἐπεὶ δὲ ταῦτα ἐπράχθη, ἀπιέναι  
 τε κελεύει τὸν Γωβρῦαν, ἔχοντα τὰ ὄπλα, καὶ ἐπή-  
 ρετο, πόση τις ὁδὸς ὡς αὐτὸν εἴη, ὡς ἦξων. Ὁ δ'  
 ἔλεγεν· Ἦν αὐρίον ἱῆς πρωῒ, τῇ ἐτέρᾳ ἂν αὐλίζοιο  
 παρ' ἡμῖν.

11. Οὕτω δὴ οὗτος μὲν ᾧχετο, ἡγεμόνα καταλιπών.  
 Οἱ δὲ Μῆδοι παρῆσαν, ἃ μὲν οἱ μάγοι ἔφασαν  
 τοῖς θεοῖς ἐξελεῖν, ἀποδόντες τοῖς μάγοις· Κύρῳ δ'  
 ἐξηγηκότες τὴν καλλίστην σκηνήν, καὶ τὴν Σουσίδα  
 γυναῖκα, ἡ καλλίστη δὴ λέγεται τῶν ἐν τῇ Ἀσίᾳ γε-  
 γενῆσθαι, καὶ μουσουργοὺς δὲ δύο τὰς κρατίστας  
 δεύτερον δὲ, Κναξάρει τὰ δεύτερα· τοιαῦτα δ' ἄλλα,  
 ὧν ἐδέοντο, ἐκπληρώσαντες ἑαυτοῖς, ὡς μηδενὸς δεό-  
 μενοι στρατεύοντο· πάντα γὰρ ἦν πολλά. 12. Προσέλα-  
 βον δὲ καὶ οἱ Τρκάνιοι, ὧν ἐδέοντο· ἰσόμοιρον δ'  
 ἐποίησαντο καὶ τὸν παρὰ Κναξάρχους ἄγγελον· τὰς  
 δὲ περισσὰς σκηνάς, ὅσαι ἦσαν, Κύρῳ παρέδοσαν,  
 ὡς τοῖς Πέρσαις γένοιτο. Τὸ δὲ νόμισμα ἔφασαν,  
 ἐπειδὴν ἅπαν συναχθῇ, διαδώσειν· καὶ διέδωκαν.



# ΕΕΝΟΦΩΝΤΟΣ

Κ Τ Ρ Ο Τ Π Α Ι Δ Ε Ι Α Σ Ε.

С А Р В Т I.

ΟΙ μὲν δὴ ταῦτα ἐπραξάν τε καὶ ἔλεξαν· ὁ δὲ Κῦρος ἐκέλευσε τὰ μὲν Κναξάρους διαλαβόντας φυλάττειν, οὓς ἦδει οἰκειοτάτους αὐτῷ ὄντας· καὶ ὅσα δὲ ἐμοὶ δίδοτε, ἡδέως, ἔφη, δεχομαι· χρήσεται δ' αὐτοῖς ὑμῶν ὁ αἰὲν μάλιστα δεόμενος. Φιλόμουσος δὲ τις τῶν Μήδων εἶπε· Καὶ μὴν ἐγὼ, ὦ Κῦρε, τῶν μουσουργῶν ἀκούσας ἐσπέρας, ὧν σὺ νῦν ἔχεις, ἤκουσά τε ἡδέως, καὶ ἦν μοι δῶς αὐτῶν μίαν, στρατεύεσθαι ἂν μοι δοκῶ ἡδιον, ἢ οἴκοι μένειν. Ὁ δὲ Κῦρος εἶπεν, Ἀλλ' ἔγωγε, ἔφη, καὶ δίδωμι, καὶ χάριν οἶομαί σοι πλείω ἔχειν, ὅτι με ἤτησας, ἢ σὺ ἐμοὶ, ὅτι λαμβάνεις· οὕτως ἐγὼ ὑμῖν διψῶ χαρίζεσθαι. Ταύτην μὲν οὖν ἔλαβεν ὁ αἰτήσας.

2. Καλέσας δὲ ὁ Κῦρος Ἀράσπην Μῆδον, (ὅς ἦν ἐκ παιδὸς αὐτῷ ἐταῖρος, ὃ καὶ τὴν στολὴν ἐκδύς ἔδωκε τὴν Μηδικήν, ὅτε παρὰ Ἀστυάγους εἰς Πέρσας ἀπῆγε) τοῦτον ἐκέλευσε διαφυλάττειν αὐτῷ τὴν τε γυναῖκα καὶ τὴν σκηνήν· 3. ἦν δὲ αὕτη ἡ γυνὴ Ἀβραδάτα, τοῦ Σουσίου· ὅτε δὲ ἡλίσκετο τὸ τῶν Ἀσσυρίων

στρατόπεδον, ὃ ἀνὴρ αὐτῆς οὐκ ἔτυχεν ἐν τῷ στρατοπέδῳ ὢν, ἀλλὰ πρὸς τὸν τῶν Βακτριανῶν βασιλέα πρεσβεύων ὤχετο· ἔπεμψε δὲ αὐτὸν ὁ Ἀσσύριος περὶ συμμαχίας· ξένος γὰρ ὢν ἐτύγχανε τῷ τῶν Βακτριανῶν βασιλεῖ· ταύτην οὖν ἐκέλευσεν ὁ Κῦρος διαφυλάττειν τὸν Ἀράσπην, ἕως ἄν αὐτὸς λάβῃ.

4. Κελεύομενος δὲ ὁ Ἀράσπης ἐπήρето, Ἐώρακας δ', ἔφη, ὦ Κῦρε, τὴν γυναῖκα, ἣν με κελεύεις φυλάττειν; Μὰ Δι', ἔφη ὁ Κῦρος, οὐκ ἔγωγε. Ἄλλ' ἔγωγε, ἔφη, ἡνίκα ἐξηροῦμεν σοὶ αὐτήν· καὶ δῆτα, ὅτε μὲν εἰσῆλθομεν εἰς τὴν σκηνὴν αὐτῆς, τὸ πρῶτον οὐ διέγνωμεν αὐτήν· (χαμαὶ τε γὰρ ἐκάθητο, καὶ αἱ θεράπαιναι πᾶσαι περὶ αὐτήν· καὶ τοίνυν ὁμοίαν ταῖς δούλαις εἶχε τὴν ἐσθῆτα) ἐπεὶ δὲ, γνῶναι βουλόμενοι, ποία εἴη ἡ δέσποινα, πᾶσας περιεβλέψαμεν, ταχὺ πάνυ καὶ πασῶν ἐφαίνετο διαφέρουσα τῶν ἄλλων, καίπερ καθημένη κεκαλυμμένη τε καὶ εἰς γῆν ὀρῶσα.

5. Ὡς δὲ ἀναστῆναι αὐτήν ἐκελεύσαμεν, συνανέστησαν μὲν αὐτῇ πᾶσαι αἱ ἀμφ' αὐτήν· διήνεγκε δὲ ἐνταῦθα πρῶτον μὲν τῷ μεγέθει, ἔπειτα δὲ τῇ ῥώμῃ καὶ τῇ ἀρετῇ καὶ τῇ εὐσχημοσύνῃ, καίπερ ἐν ταπεινῷ σχήματι ἐστηκυῖα.

Ἀῆλα δ' ἦν αὐτῇ καὶ τὰ δάκρυα καταστάζοντα, τὰ μὲν κατὰ τῶν πέπλων, τὰ δὲ καὶ ἐπὶ τοὺς πόδας.

6. Ὡς δ' ἡμῶν ὁ γεραιτερος εἶπε, Θάρσσει, ὦ γύναι· καλὸν μὲν γὰρ καὶ ἀγαθὸν ἀκούομεν καὶ τὸν σὸν ἄνδρα εἶναι· νῦν μέντοι ἐξαιροῦμεν ἀνδρὶ σε εὖ ἴσθι ὅτι οὔτε τὸ εἶδος ἐκείνου χεῖρονι, οὔτε τὴν γνώμην, οὔτε τὴν δύναμιν·

ἀλλ', ὥς ἡμεῖς γε νομίζομεν, εἴ τις καὶ ἄλλος ἀνὴρ, καὶ ὁ Κῦρος ἄξιός ἐστι θαυμάζεσθαι, οὐ σὺ ἔση τὸ ἀπὸ τοῦδε· ὥς οὖν τοῦτο ἤκουσεν ἡ γυνή, περιεκατερόήξατό τε τὸν ἀνωθεν πέπλον, καὶ ἀνωδύρατο· συνανεβόησαν δὲ αὐτῇ καὶ αἱ δμῳαί. 7. Ἐν τούτῳ δ' ἐφάνη μὲν αὐτῆς τὸ πλεῖστον μέρος τοῦ προσώπου, ἐφάνη δὲ ἡ δέση καὶ αἱ χεῖρες· καὶ εὖ ἴσθι, ἔφη, ὦ Κῦρε, ὥς ἐμοί τε ἔδοξε καὶ τοῖς ἄλλοις πᾶσι τοῖς ἰδοῦσι, μήπω φῦναι μηδὲ γενέσθαι γυναῖκα ἀπὸ θνητῶν τοιαύτην ἐν τῇ Ἀσίᾳ· ἀλλὰ πάντως, ἔφη, καὶ σὺ θεάσῃ αὐτήν. 8. Καὶ ὁ Κῦρος ἔφη, Ναὶ μὰ Δία, πολὺ γε ἤτιον, εἰ τοιαύτη ἐστίν, οἷαν σὺ λέγεις. Τί δαί; ἔφη ὁ νεανίσκος. Ὅτι, ἔφη, εἰ νυνὶ σοῦ ἀκούσας, ὅτι καλή ἐστιν, ἐλθεῖν πεισθήσομαι θεασόμενος, οὐ πάνυ μοι σχολῆς οὔσης, δέδοικα, μὴ πολὺ θᾶπτον ἐκείνη με αὖθις ἀναπείσῃ καὶ πάλιν ἐλθεῖν θεασόμενον· ἐκ δὲ τούτου ἴσως ἂν ἀμελήσας, ὧν με δεῖ πράττειν, καθοίμην ἐκείνην θεώμενος.

9. Καὶ ὁ νεανίσκος ἀναγελάσας εἶπεν· Οἷε γάρ, ἔφη, ὦ Κῦρε, ἱκανὸν εἶναι κάλλος ἀνθρώπου ἀναγκάζειν τὸν μὴ βουλόμενον πράττειν παρὰ τὸ βέλτιστον; Εἰ μέντοι τοῦτο, ἔφη, οὕτως ἐπεφύκει, πάντας ἂν ἠνάγκαζεν ὁμοίως. 10. Οὐαῖς, ἔφη, τὸ πῦρ, ὥς πάντας ὁμοίως καίει; (πέφυκε γὰρ τοιοῦτον) τῶν δὲ καλῶν, τῶν μὲν ἐρῶσι, τῶν δ' οὐ· καὶ ἄλλος γε ἄλλου. Ἐθελούσιον γάρ, ἔφη, ἐστὶ, καὶ ἐρᾷ ἑκάστος, ὧν ἂν βούληται. Αὐτίκα δὲ οὐκ ἐρᾷ ἀδελφός ἀδελφῆς, ἄλλος δὲ ταύτης· οὐδὲ πατήρ θυγατρὸς,

ἄλλος δὲ ταύτης. Καὶ γὰρ φόβος καὶ νόμος ἱκανὸς ἔρωτα κωλύειν. 11. Εἰ δέ γ', ἔφη, νόμος τεθείη, μὴ ἐσθίοντας μὴ πεινῇν, καὶ μὴ πίνοντας μὴ διψῇν, μηδὲ ὀιγοῦν τοῦ χειμῶνος, μηδὲ θάλλεσθαι τοῦ θέρους, οὐδεὶς ἂν νόμος δυνηθεῖη διαπραῖξασθαι ἀνθρώπους ταῦτα πείθεσθαι· πεφύκασι γὰρ ὑπὸ τούτων κρατεῖσθαι. Τὸ δ' ἔρῳ ἐθελούσιόν ἐστιν· ἕκαστος γοῦν τῶν καθ' αὐτὸν ἐρᾷ, ὥςπερ ἱματίων καὶ ὑποδημάτων. 12. Πῶς οὖν, ἔφη ὁ Κῦρος, εἰ ἐθελούσιόν ἐστι τὸ ἐρασθῆναι, οὐ καὶ παύσασθαί ἐστιν, ὅταν τις βούληται; Ἀλλ' ἐγὼ, ἔφη, ἐώρακα καὶ κλαίοντας ὑπὸ λύπης δι' ἔρωτα, καὶ δουλεύοντας γε τοῖς ἐρωμένοις· καὶ μάλα κακὸν νομίζοντας, πρὶν γε ἐρᾷν, τὸ δουλεύειν, καὶ διδόντας γε πολλὰ, ὧν οὐ βέλτιον αὐτοῖς στέρεσθαι καὶ εὐχομένους ὥςπερ καί τινος ἄλλης νόσου ἀπαλλαγῆναι, καὶ οὐ δυναμένους μέντοι ἀπαλλάττεσθαι, ἀλλὰ δεδεμένους ἰσχυροτέρᾳ τινὶ ἀνάγκῃ, ἣ εἰ σιδήρῳ ἐδέδεντο. Παρέχουσι γοῦν ἑαυτοὺς τοῖς ἐρωμένοις πολλὰ καὶ εἰκὴ ὑπηρετοῦντας· καὶ μέντοι οὐδ' ἀποδιδράσκειν ἐπιχειροῦσι, τοιαῦτα κακὰ ἔχοντες, ἀλλὰ καὶ φυλάττευσιν τοὺς ἐρωμένους, μὴ ποι ἀποδρῶσι.

13. Καὶ ὁ νεανίσκος εἶπε πρὸς ταῦτα· Ποιοῦσι γὰρ, ἔφη, ταῦτα· εἰσὶ μέντοι οἱ τοιοῦτοι, ἔφη, μοχθηροί· διόπερ, οἶμαι, καὶ εὐχονται μὲν αἰετ, ὥς ἄθλιοι ὄντες, ἀποθανεῖν· μυρίων δ' οὐσῶν μηχανῶν ἀπαλλαγῆς τοῦ βίου, οὐκ ἀπαλλάττονται. Οἱ αὐτοὶ δέ γε οὗτοι καὶ κλέπτειν ἐπιχειροῦσι, καὶ οὐκ

ἀπέχονται τῶν ἀλλοτριῶν· ἀλλ' ἐπειδὴν τι ἀρπάσω-  
σιν ἢ κλέψωσιν, ὁρᾷς, ἔφη, ὅτι σὺ πρῶτος, ὥς οὐκ  
ἀναγκαῖον τὸ κλέπτειν, αἰτιά τὸν κλέπτοντα, καὶ  
ἀρπάζοντα, καὶ οὐ συγγιγνώσκεις, ἀλλὰ κολάζεις.  
14. Οὕτω μέντοι, ἔφη, καὶ οἱ καλοὶ οὐκ ἀναγκάζουσιν  
ἐρεῖν ἑαυτῶν, οὐδὲ ἐφίεσθαι ἀνθρώπους, ὧν μὴ δεῖ·  
ἀλλὰ τὰ μοχθηρὰ ἀνθρώπια πασῶν, οἶμαι, τῶν  
ἐπιθυμιῶν ἀκρατὴ ἐστὶ, καὶ περὶ ἐρωτα αἰτιῶνται·  
οἱ δέ γε καλοὶ καγαθοὶ, ἐπιθυμοῦντες καὶ χρυσίου  
καὶ ἵππων ἀγαθῶν καὶ γυναικῶν καλῶν, ὅμως  
ἀπάντων τούτων ῥαδίως δύνανται ἀπέχεσθαι, ὥστε  
μὴ ἄπτεσθαι αὐτῶν παρὰ τὸ δίκαιον. 15. Ἐγὼ γ' οἶν,  
ἔφη, ταύτην ἐωρακώς, καὶ πάννυ μοι καλῆς δοξάσης  
εἶναι, ὅμως παρὰ σοὶ εἰμι, καὶ ἱππεύω, καὶ τᾶλλα  
τὰ ἐμοὶ πρόσηκοντα ἀποτελεῶ. 16. Ναὶ μὰ Δί', ἔφη ὁ  
Κῦρος· ἴσως γὰρ θᾶπτον ἀπῆλθες, ἢ ἐν ὅσῳ  
χρόνῳ ὁ ἔρως πέφυκε συσκευάζεσθαι ἄνθρωπον.  
Καὶ πυρὸς γὰρ τοι ἐστὶ θιγόντα μὴ εὐθὺς καίεσθαι,  
καὶ τὰ ξύλα οὐκ εὐθὺς ἀναλάμπει· ὅμως δὲ ἔγωγε  
οὔτε πυρὸς ἐκὼν εἶναι ἄπτομαι, οὔτε τοὺς καλοὺς  
ἐσορῶ. Οὐδέ γε σοὶ συμβουλεύω, ἔφη, ὦ Ἀράσπα,  
ἐν τοῖς καλοῖς ἔαν τὴν ὄψιν ἐνδιατρίβειν· ὥς τὸ μὲν  
πῦρ τοὺς ἀπτομένους καίει, οἱ δὲ καλοὶ καὶ τοὺς  
ἀποθην θεωμένους ὑφάπτουσιν, ὥστε αἰθεσθαι τῷ  
ἔρωτι. 17. Οὐδὲ, ἔφη, ὦ Κῦρε, οὐδὲ, ἢν μηδέποτε  
παύσωμαι θεώμενος, οὐ μὴ κρατηθῶ, ὥστε ποιεῖν  
τι, ὧν μὴ χρή ποιεῖν. Κάλ्लιστα, ἔφη, λέγεις· φύ-  
λαττε τοίνυν, ἔφη, ὥσπερ σὲ κελεύω, καὶ ἐπιμελοῦ



αὐτῆς· ὥσως γὰρ ἂν καὶ πάνυ ἡμῖν ἐν καιρῷ τι γέ-  
νοιτο αὕτη ἡ γυνή. 18. Τότε μὲν δὴ ταῦτα εἰπόντες  
διελύθησαν.

Ὁ δὲ νεανίσκος, ἅμα μὲν ὁρῶν ὑπερκαλλῇ τὴν  
γυναῖκα, ἅμα δὲ αἰσθανόμενος τὴν καλοκαγαθίαν  
αὐτῆς, ἅμα δὲ θεραπεύων αὐτήν, καὶ οἰόμενος χα-  
ρίζεσθαι αὐτῇ, ἅμα δὲ αἰσθανόμενος οὐκ ἀχάριστον  
οὖσαν, ἀλλ' ἀντεπιμελουμένην διὰ τῶν αὐτῆς οἰκε-  
τῶν, ὥς καὶ εἰσιόντι εἶη αὐτῷ τὰ δέοντα, καὶ, εἴ  
ποτε ἀσθενήσειεν, ὥς μηδενὸς ἂν δέοιτο· ἐκ πάντων  
τούτων ἠλίσκετο ἔρωτι, καὶ ὥσως οὐδὲν θαυμαστόν  
ἔπασχε. Καὶ ταῦτα μὲν δὴ οὕτως ἐπράττετο.

19. Βουλόμενος δὲ ὁ Κῦρος ἐθελοντᾶς μένειν μεθ'  
ἑαυτοῦ τοὺς τε Μῆδους καὶ τοὺς συμμαχούς, συνε-  
κάλεσε πάντας τοὺς ἐπικαιρίους· ἔπει δὲ συνῆλθον,  
ἔλεξε τοιάδε· 20. Ἄνδρες Μῆδοι, καὶ πάντες οἱ παρόν-  
τες, ἐγὼ ὑμᾶς οἶδα σαφῶς, ὅτι οὔτε χρημάτων δεό-  
μενοι σὺν ἐμοὶ ἐξήλθετε, οὔτε Κυαξάρει νομίζοντες  
τοῦτο ὑπηρετεῖν· ἀλλ' ἐμοὶ βουλόμενοι τοῦτο χαρί-  
ζεσθαι, καὶ ἐμὲ τιμῶντες, καὶ νυκτοπορεῖν καὶ κιν-  
δυνεύειν σὺν ἐμοὶ ἠθέλησατε. 21. Καὶ χάριν τούτων ἐγὼ  
ὑμῖν ἔχω μὲν, εἴ γε μὴ ἄδικῶ, ἀποδιδόναι δὲ οὐπω  
ἄξιαν δύναμιν ἔχειν μοι δοκῶ. Καὶ τοῦτο μὲν οὐκ  
αἰσχύνομαι λέγων· τὸ δὲ, Ἦν μένητε παρ' ἐμοί,  
ἀποδώσω, εὖ ἴστε, ὅτι τοῦτο αἰσχυνοίμην ἂν εἰπεῖν·  
νομίζοιμι γὰρ ἑμαντὸν εἰκέναι λέγοντι ταῦτα ἕνεκα  
τοῦ ὑμᾶς ἐθέλειν μᾶλλον παρ' ἐμοὶ καταμένειν· ἀντὶ  
δὲ τούτου τάδε λέγω· ἐγὼ γὰρ ὑμῖν, καὶ ἤδη ἀπίητε

Κυαξάρει πειθόμενοι, ὅμως, ἦν τι ἀγαθὸν πράξω, πειράσομαι οὕτω ποιεῖν, ὥστε καὶ ὑμᾶς ἐμὲ ἐπαινέειν. 22. Οὐ γὰρ δὴ αὐτὸς γε ἄπειμι· ἀλλὰ καὶ Τροκάνιοις τοὺς ὄρκους καὶ τὰς δεξιὰς, ὥς ἔδωκα, ἐμπεδώσω, καὶ οὐποτε τοὺτους προδιδοὺς ἀλώσομαι· καὶ τῶ νῦν διδόντι Γωβρὺα καὶ τείχη ἡμῖν καὶ χώραν καὶ δύναμιν, πειράσομαι ποιεῖν μήποτε μεταμελήσαι τῆς πρὸς ἐμὲ οδοῦ. 23. Καὶ τὸ μέγιστον δὴ, τῶν Θεῶν οὕτω διδόντων περιφανῶς ἀγαθὰ, καὶ φοβοίμην ἂν αὐτοὺς καὶ αἰσχυνοίμην, ἀπολείπων ταῦτα, εἰκῇ ἀπελθεῖν. Ἐγὼ μὲν οὖν, ἔφη, οὕτω ποιήσω· ὑμεῖς δὲ ὅπως γιγνώσκετε, οὕτω καὶ ποιεῖτε, καὶ ἐμοὶ εἵπατε, ὃ τι ἂν ὑμῖν δόξη. Ὁ μὲν οὕτως εἶπε.

24. Πρῶτος δὲ ὁ φήσας ποτὲ συγγενὴς τοῦ Κύρου εἶναι πρὸς ταῦτα ἔλεξεν· Ἀλλ' ἐγὼ μὲν, ἔφη, ὦ βασιλεῦ· βασιλεὺς μὲν γὰρ ἔμοιγε δοκεῖς σὺ φύσει πεφυκέναι, οὐδὲν ἦττον, ἢ ὁ ἐν τῷ σμήνει φνόμενος τῶν μελιττῶν ἡγεμὼν· ἐκείνῳ τε γὰρ αἰεὶ αἱ μέλιτται ἐκοῦσαι πείθονται· ὅπου δ' ἂν μένη, καὶ οὐδὲ μία ἐντεῦθεν ἀπερχεται· ἦν δὲ πον ἐξίη, οὐδὲ μία αὐτοῦ ἀπολείπεται· οὕτω δεινὸς τις αὐταῖς ἔρως τοῦ ἄρχεσθαι ὑπ' ἐκείνου ἐγγίγνεται. 25. καὶ πρὸς σέ δέ μιν δοκοῦσι παραπλησίως πως οἱ ἄνθρωποι οὗτοι διακειῖσθαι. Καὶ γὰρ εἰς Πέρσας ὅτε παρ' ἡμῶν ἀπήεις, τίς Μήδων ἢ νέος ἢ γέρον σοῦ ἀπελείφθη, τοῦ μή σοι ἀκολουθεῖν, ἕως ὅτε Ἀστυάγης ἡμᾶς ἀπέστρεψεν; Ἐπεὶ δὲ ἐκ Περσῶν βοηθὸς ἡμῖν ὠρμήθης, σχεδὸν αὖ ὁρῶμεν τοὺς φίλους σου πάντας ἐθέλου-

σίους συνεπομένους. Ὅτε δ' αὖ τῆς δευρο στρατείας ἐπεθύμησας, πάντες σοι Μῆδοι ἐκόντες ἠκολούθησαν. 26. Νῦν δ' αὖ οὕτως ἔχομεν, ὥς σὺν σοὶ μὲν ὁμῶς καὶ ἐν τῇ πολεμίᾳ ὄντες θαρσύνομεν, ἄνευ δὲ σοῦ καὶ οἴκαδε ἀπιέναι φοβούμεθα. Οἱ μὲν οὖν ἄλλοι ὅπως ποιήσουσιν, αὐτοὶ ἐροῦσιν· ἐγὼ δὲ, ὦ Κῦρε, καὶ ὧν ἐγὼ κρατῶ, καὶ μενοῦμεν παρὰ σοὶ, καὶ ὀρῶντες σὲ ἀνεξόμεθα, καὶ καρτερήσομεν ὑπὸ σοῦ εὐεργετούμενοι.

27. Ἐπὶ τούτῳ ἔλεξεν ὁ Τιγράνης ὧδε· Σὺ, ἔφη, ὦ Κῦρε, μὴ τι θαυμάσης, ἂν ἐγὼ σιωπῶ· ἡ γὰρ ἐμὴ ψυχὴ, ἔφη, οὐχ ὥς βουλευσούσα παρεσκεύασται, ἀλλ' ὥς ποιήσουσα, ὅ τι ἂν παραγγέλλῃς. 28. Ὁ δὲ Τρκάνιος εἶπεν· Ἀλλ' ἐγὼ μὲν, ὦ Μῆδοι, εἰ νῦν ἀπέλθοιτε, δαίμονος ἂν φαίην τὴν βούλησιν εἶναι, τὸ μὴ εἶσαι ὑμᾶς μέγα εὐδαίμονας γενέσθαι· ἀνθρωπίνῃ δὲ γνώμῃ τίς ἂν ἢ φευγόντων τῶν πολεμίων ἀποτρέποιο, ἢ ὅπλα παραδιδόντων οὐκ ἂν λαμβάνοι, ἢ ἑαυτοὺς διδόντων καὶ τὰ ἑαυτῶν οὐκ ἂν δέχοιτο; ἄλλως τε καὶ τοῦ ἡγεμόνος ἡμῖν ὄντος τοιούτου, ὃς ἐμοὶ δοκεῖ (ὥς ὁμνυμι ὑμῖν πάντας τοὺς θεοὺς) εὖ ποιῶν ἡμᾶς μᾶλλον ἡδεσθαι, ἢ ἑαυτὸν πλουτίζον. 29. Ἐπὶ τούτῳ πάντες οἱ Μῆδοι τοιαῦτα ἔλεγον, Σὺ, ὦ Κῦρε, καὶ ἐξηγάγες ἡμᾶς, καὶ οἴκαδε ὅταν ἀπιέναι καιρὸς σοι δοκῇ εἶναι, σὺν σοὶ ἡμᾶς ἀπάγαγε. Ὁ δὲ Κῦρος ἀκούσας ταῦτα ἐπεύξατο, Ἀλλ' ὦ Ζεῦ μέγιστε, αἰτοῦμαι σε, δός μοι τοὺς ἐμὲ τιμῶντας νικῆσαι εὖ ποιῶντα. 30. Ἐκ τούτου ἐκέλευσε τοὺς μὲν ἄλλους, φύ-

λακας καταστήσαντας, ἅμφ' αὐτοὺς ἤδη ἔχειν, τοὺς δὲ Πέρσας διαλαβεῖν τὰς σκηναίς, τοῖς μὲν ἵππεῦσι τὰς τουτοῖς πρεπούσας, τοῖς δὲ πεζοῖς τὰς τουτοῖς ἀρκούσας· καὶ οὕτω καταστήσασθαι, ὅπως ποιοῦντες οἱ ἐν ταῖς σκηναῖς ἅπαντες τὰ δέοντα φέρωσιν εἰς τὰς τάξεις τοῖς Πέρσαις, καὶ τοὺς ἵππους τεθεραπευμένους παρέχωσι, Πέρσαις δὲ μηδὲν ἄλλο ἢ ἔργον, ἢ τὰ πρὸς τὸν πόλεμον ἐκπονεῖν. Ταύτην μὲν οὖν οὕτω τὴν ἡμέραν διήγαγον.

## CAP. II.

1. Πρωὶ δ' ἀναστάντες ἐπορεύοντο πρὸς τὸν Γωβρύαν, Κῦρος μὲν ἐφ' ἵππῳ, καὶ οἱ Περσῶν ἵππεῖς, γεγεννημένοι ἅμφ' τοὺς διεχιλίους· οἱ δὲ τὰ τουτων γέροντα καὶ τὰς κοπίδας ἔχοντες ἐπὶ τουτοῖς εἶποντο, ἴσοι ὄντες τὸν ἀριθμόν· καὶ ἡ ἄλλη δὲ στρατιὰ τεταγμένη ἐπορεύετο. Ἐκαστον δὲ ἐκέλευσε τοῖς καινοῖς ἐαυτῶν θεράπουσιν εἰπεῖν, ὅτι, ὅστις ἂν αὐτῶν ἢ τῶν ὀπισθοφυλάκων φαίνεται ὀπισθεν, ἢ τοῦ μετώπου πρόσθεν ἢ, ἢ κατὰ πλάγια ἔξω τῶν ἐν τάξει ὄντων ἀλίσσεται, κολασθήσεται. 2. Δευτεραῖοι δὲ ἅμφ' δείλην γίνονται πρὸς τῷ Γωβρύου χωρίῳ, καὶ ὁρῶσιν ὑπερίσχυρόν τε τὸ ἔρυμα, καὶ ἐπὶ τῶν τειχῶν πάντα παρεσκευασμένα, ὥς ἂν κράτιστα ἀπομάχοιτο· καὶ βοῦς δὲ πολλοὺς καὶ ἀμύπολλα πρόβατα ὑπὸ τὰ ἔρυμνά προσηγμένα ἐώρων. 3. Πέμπας δὲ ὁ Γωβρύας πρὸς τὸν Κῦρον ἐκέλευσε περιελάσαντα ἰδεῖν, ἢ ἡ πρόσδοδος εὐπειτεστάτη, εἶσω δὲ πέμψαι πρὸς ἑαυτὸν τῶν πιστῶν τινάς, οἵτινες αὐτῷ τὰ

ἔνδον ἰδόντες ἀπαγγελοῦσιν. 4. Οὕτω δὴ ὁ Κῦρος αὐτὰς  
 μὲν τῷ ὄντι βουλόμενος ἰδεῖν, εἴ πῃ εἴη αἰρέσιμον  
 τὸ τεῖχος, ἢ ψευδὴς φαίνοιτο ὁ Γωβρύας, περιή-  
 λαυνε πάντοθεν, ἐώρα τε ἰσχυρότερα πάντα ἢ προς-  
 ελθεῖν· οὓς δ' ἐπέμψε πρὸς Γωβρύαν, ἀπήγγελλον  
 τῷ Κύρῳ, ὅτι τοσαῦτα εἴη ἔνδον ἀγαθὰ, ὅσα ἐπ'  
 ἀνθρώπων γενεάν, ὥς σφίσι δοκεῖν, μὴ ἂν ἐπιλεί-  
 πειν τοὺς ἔνδον ὄντας. 5. Ὁ μὲν δὴ Κῦρος ἐν φροντίδι  
 ἦν, ὃ τί ποτε εἴη ταῦτα· ὁ δὲ Γωβρύας αὐτὸς τε  
 ἐξῆι πρὸς αὐτόν, καὶ τοὺς ἔνδοθεν πάντας ἐξῆγε,  
 φέροντας οἶνον, ἄλφιτα, ἄλευρα, ἄλλους δὲ ἐλαύ-  
 νοντας βοῦς, αἶγας, οἰς, σῦς, καὶ εἴ τι βρωτὸν,  
 πάντα ἱκανὰ προσῆγον, ὥς δειπνῆσαι καλῶς ἅπασαν  
 τὴν σὺν Κύρῳ στρατιάν. 6. Οἱ μὲν δὴ ἐπὶ τούτῳ τα-  
 χθέντες διήρουν τε ταῦτα καὶ διηκονοῦντο· ὁ δὲ Γω-  
 βρύας, ἐπεὶ πάντες αὐτῷ οἱ ἄνδρες ἔξω ἦσαν, εἰσιέ-  
 ναι τὸν Κῦρον ἐκέλευσε, ὅπως νομίζοι ἀσφαλέστατα.  
 Προεἰσπέμψας οὖν ὁ Κῦρος προσκόπους καὶ δύνα-  
 μιν, καὶ αὐτὸς οὕτως εἰσῆι. Ἐπεὶ δὲ εἰσῆλθεν ἀνα-  
 πεπταμένος ἔχων τὰς πύλας, παρεκάλει πάντας τοὺς  
 φίλους καὶ ἄρχοντας τῶν μεθ' ἑαυτοῦ. 7. Ἐπεὶ δὲ  
 ἔνδον ἦσαν, ἐκφέρων ὁ Γωβρύας φιάλας χρυσᾶς,  
 καὶ πρόχους, καὶ κάλπιδας, καὶ κόσμον παντοῖον,  
 καὶ δαρκικοὺς ἀμύτρονους τινάς, καὶ πάντα καλὰ,  
 καὶ τέλος τὴν θυγατέρα, δεινόν τι κάλλος καὶ μέ-  
 γεθος, πενθικῶς δὲ ἔχουσαν τοῦ ἀδελφοῦ τεθνη-  
 κότες, ἐξάγων, τὰδε εἶπεν· ὦ Κῦρε, ἐγὼ σοι τὰ  
 μὲν χρήματα ταῦτα δίδωμι, τὴν δὲ θυγατέρα



ταύτην ἐπιτρέπω διαθέσθαι, ὅπως ἂν σὺ βούλῃ·  
ἐκτεύομεν δέ, ἐγὼ μὲν καὶ πρόσθεν τοῦ υἱοῦ, αἴτη  
δὲ νῦν τοῦ ἀδελφοῦ τιμωρὸν γενέσθαι σε.

8. Ὁ δὲ Κῦρος πρὸς ταῦτα εἶπεν· Ἀλλ' ἐγὼ σοι  
μὲν καὶ τότε ὑπεσχόμην, ἀψευδοῦντός σου, τιμω-  
ρήσειν εἰς δύναμιν· νῦν δέ, ὅτε σε ἀληθεύοντα δρῶ  
ἤδη, ὀφείλω τὴν ὑπόσχεσιν· καὶ ταύτῃ ὑπισχνοῦμαι  
τὰ αὐτὰ ταῦτα σὺν θεοῖς ποιήσειν. Καὶ τὰ μὲν  
χρήματα ταῦτα, ἔφη, ἐγὼ μὲν δέχομαι, δίδωμι δ'  
αὐτὰ τῇ παιδί ταύτῃ, καὶ ἐκείνῳ, ὃς ἂν γήμη αὐ-  
τήν. Ἐν δὲ δῶρον ἄπειμι ἔχων παρὰ σοῦ, ἀνθ' οὗ  
ἐγὼ οὐδ' ἂν τὰ ἐν Βαβυλῶνι, ἐν ᾗ πλεῖστά ἐστιν,  
οὐδὲ τὰ πανταχοῦ ἀντὶ τούτου, οὗ σὺ μοι δεδώρη-  
σαι, ἥδιον ἂν ἔχων ἀπέλθοιμι. 9. Καὶ ὁ Γωβρῦας,  
θανυμάσας, τί ποτε τοῦτο εἶη, καὶ ὑποπτεύσας, μὴ  
τὴν θυγατέρα λέγοι, οὕτως ἤρετο· Καὶ τί τοῦτ'  
ἐστίν, ἔφη, ὦ Κῦρε; Καὶ ὁ Κῦρος ἀπεκρίνατο,  
Οτι, ἔφη, ὦ Γωβρῦα, πολλοὺς μὲν οἶομαι εἶναι ἀν-  
θρώπους, οἳ οὔτε ἀσεβεῖν ἂν θέλοιεν οὔτε ἀδικεῖν,  
οὔτε ἂν ψεύδοιντο ἐκόντες εἶναι· διὰ δὲ τὸ μηδένα  
αὐτοῖς ἡθελῆκεναι προέσθαι μήτε χρήματα πολλὰ  
μήτε τυραννίδα μήτε τείχη ἐρυμνὰ μήτε τέκνα ἀξίε-  
ραστα, ἀποθνήσκουσι πρότερον, πρὶν δῆλοι γενέ-  
σθαι, οἳ οἱ ἦσαν· 10. ἐμοὶ δὲ σὺ νυνὶ καὶ τείχη ἐρυμνὰ  
καὶ πλοῦτον παντοδαπὸν καὶ δύναμιν τὴν σὴν καὶ  
θυγατέρα ἀξιόκνητον ἐγχειρίσας, πεποίηκας με δῆ-  
λον γενέσθαι πᾶσιν ἀνθρώποις, ὅτι οὗτ' ἂν ἀσε-  
βεῖν περὶ ξένους ἐθέλοιμι οὗτ' ἂν ἀδικεῖν χρημάτων

ἐνεκον, οὔτε συνθήκας ἂν ψευδοίμην ἐκὼν εἶναι.  
 11. Τοῦτ' οὖν ἐγὼ σοι, εὖ ἴσθι, ἕως ἂν ἀνὴρ δίκαιος ᾦ,  
 καὶ δοκῶν εἶναι τοιοῦτος ἐπαινώμαι ὑπ' ἀνθρώπων,  
 οὔ ποτ' ἐπιλήσονται· ἀλλὰ πειράσσομαι σε ἀντιτιμῆσαι  
 πᾶσι τοῖς καλοῖς. Καὶ ἀνδρὸς δ', ἔφη, τῇ θυγα-  
 τρὶ μὴ φοβοῦ ὥς ἀπορήσεις ἀξίου ταύτης· 12. πολλοὶ  
 γὰρ καὶ ἀγαθοὶ φίλοι εἰσὶν ἐμοί· ὧν ὅστις γαμέῃ  
 αὐτήν, εἰ μέντοι χρήματα ἔξει τοσαῦτα, ὅσα δίδως,  
 ἢ καὶ ἄλλα πολλαπλάσια τούτων, οὐκ ἂν ἔχοιμι εἰ-  
 πεῖν· σὺ μέντοι εὖ ἴσθι, ὅτι εἰσὶ τινες αὐτῶν, οἱ  
 ὧν μὲν σὺ δίδως χρημάτων, οὐδὲ μικρὸν τούτων ἐνε-  
 κά σε μᾶλλον θαυμάσουσιν· ἐμὲ δὲ ζηλοῦσι νυνὶ,  
 καὶ εὗχονται πᾶσι θεοῖς γενέσθαι ποτὲ καὶ ἑαυτοὺς  
 ἐπιδείξαι, ὥς πιστοὶ μὲν εἰσιν οὐδὲν ἥτιον ἐμοῦ τοῖς  
 φίλοις, τοῖς δὲ πολεμίοις ὥς οὔ ποτ' ἂν ὑφείντο ζῶν-  
 τες, εἰ μὴ τις θεὸς βλάπτει· ἀντὶ δ' ἀρετῆς καὶ  
 δόξης ἀγαθῆς ὅτι οὐδ' ἂν τὰ Σύρων πρὸς τοῖς σοῖς  
 καὶ Ἀσσυρίων πάντα προέλουντο· τοιοῦτους ἴσθι ἄν-  
 δρας ἐνταῦθα καθημένους. 13. Καὶ ὁ Γωβρῦας εἶπε  
 γελάσας, Πρὸς τῶν θεῶν, ἔφη, ὦ Κῦρε, δεῖξον δὴ  
 μοι, ποῦ οὗτοί εἰσιν, ἵνα σε τούτων τινὰ αἰτήσωμαι  
 παῖδά μοι γενέσθαι. Ἀμέλει, ἔφη, οὐδὲν ἐμοῦ σε  
 δεήσει πυνθάνεσθαι, ἀλλ' ἦν σὺν ἡμῖν ἔφη, αὐτὸς  
 σὺ ἔξεις καὶ ἄλλω δεικνύναι αὐτῶν ἕκαστον.

14. Τοσαῦτα δ' εἰπὼν, δεξιάν τ' ἔλαβε τοῦ Γωβρῦα,  
 καὶ ἀναστὰς ἐξῆλθε, καὶ τοὺς σὺν αὐτῷ πάντας ἐξή-  
 γαγε· καὶ πολλὰ δεομένου τοῦ Γωβρῦα ἔνδον δι-  
 πνεῖν, οὐκ ἠθέλησεν· ἀλλ' ἐν τῷ στρατοπέδῳ ἐδεί-

πνει, καὶ τὸν Γωβρύαν σύνδειπνον παρέλαβεν. 15. Ἐπὶ στιβάδος δὲ κατακλιθεὶς ἤρτετο αὐτὸν ὧδε· Εἰπέ μοι, ἔφη, ὦ Γωβρύα, πότερον οἶε σοὶ εἶναι πλείω ἢ ἡμῶν ἐκάστω στρώματα; Καὶ ὃς εἶπεν, Τυῖν νῆ τὸν Δί' εὖ οἶδ' ὅτι, ἔφη, καὶ στρώματα πλείω ἐστὶ καὶ κλῖναι, καὶ οἰκία γε πολὺ μείζων ἢ ὑμετέρα τῆς ἐμῆς· οἷ γε οἰκία μὲν χοῖσθε γῇ τε καὶ οὐρανῷ, κλῖναι δ' ὑμῖν εἰσιν, ὁπόσαι γένοιντ' ἂν εὐναὶ ἐπὶ γῆς· στρώματα δὲ νομίζετε, οὐχ ὁπόσα πρόβατα φύει ἔρια, ἀλλ' ὁπόσα φρύγανα ὄρη τε καὶ πεδία ἀνίσχουσιν. 16. Τὸ μὲν δὴ πρῶτον συνδειπνῶν αὐτοῖς ὁ Γωβρύας καὶ ὁρῶν τὴν φαυλότητα τῶν παρατιθεμένων βρωμάτων, πολὺ σφᾶς ἐνόμιζεν ἐλευθεριωτέρους εἶναι αὐτῶν· 17. ἐπεὶ δὲ κατενόησε τὴν μετριότητα τῶν συσσίτων· (ἐπ' οὐδενὶ γὰρ βρώματι οὐδὲ πόματι Πέρσης ἀνὴρ τῶν πεπαιδευμένων οὐτ' ἂν ὄμμασιν ἐκπεπληγμένος καταφανῆς γένοιτο οὔτε ἀρπαγῇ οὔτε τῷ νῷ, μὴ οὐχὶ προνοεῖν, ἅπερ ἂν καὶ μὴ ἐν σίτῳ εἶν· ἀλλ' ὥςπερ οἱ ἵππικοι, διὰ τὸ μὴ ταράσσεσθαι ἐπὶ τῶν ἵππων, δύνανται ὅμα ἱππεύοντες καὶ ὁρᾶν καὶ ἀκούειν καὶ λέγειν τὸ δέον, οὕτω καὶ ἐκεῖνοι ἐν τῷ σίτῳ οἴονται δεῖν φρόνιμοι καὶ μέτριοι φαίνεσθαι· τὸ δὲ κεκινήσθαι ὑπὸ τῶν βρωμάτων καὶ τῆς πόσεως, πάνυ αὐτοῖς κυνικὸν καὶ θηριῶδες δοκεῖ εἶναι·) 18. ἐνενόησε δὲ αὐτῶν, καὶ ὥς ἐπηρώτων ἀλλήλους τοιαῦτα, οἷα ἐρωτηθῆναι ἡδιον ἦν, ἢ μὴ, καὶ ὥς ἴσκαωπτον, οἷα σκαωθῆναι ἡδιον ἦν, ἢ μὴ· ἃ τε ἱπαιζον, ὥς πολὺ μὲν ὑβρεως ἀπῆν, πολὺ δὲ τοῦ

αἰσχροὺν τι ποιεῖν, πολὺ δὲ τοῦ χαλεπαίνεσθαι πρὸς ἀλλήλους. 19. Μέγιστον δ' αὐτῷ ἔδοξεν εἶναι τὸ ἐν στρατείᾳ ὄντας τῶν εἰς τὸν αὐτὸν κίνδυνον ἐμβαίνοντων μηδενὸς οἶεσθαι δεῖν πλείω παρατίθεσθαι, ἀλλὰ τοῦτο νομίζειν μεγίστην εὐωχίαν εἶναι, τοὺς συμμάχεσθαι μέλλοντας ὅτι βελτίστους παρασκευάζειν. 20. Ἡνίκα δὲ ὁ Γωβρύας ὡς εἰς οἶκον ἀπιὼν ἀνίστατο, εἰπεῖν λέγεται· Οὐκέτι θανυμάζω, ὦ Κῦρε, εἰ ἐκπώματα μὲν καὶ ἱμάτια καὶ χρυσίον ἡμεῖς ὑμῶν πλείονα κεκτήμεθα, αὐτοὶ δ' ἐλάττονος ὑμῶν ἀξιοὶ ἐσμέν. Ἡμεῖς μὲν γὰρ ἐπιμελούμεθα, ὅπως ἡμῖν ταῦτα ὡς πλεῖστα ἔσται, ὑμεῖς δέ μοι δοκεῖτε ἐπιμέλεσθαι, ὅπως αὐτοὶ ὡς κράτιστοι ἔσθε. 21. Ὁ μὲν ταῦτα εἶπεν· ὁ δὲ Κῦρος, Ἄγ', ἔφη, ὦ Γωβρύα, ὅπως πρῶτ' ἀπαρτίσω ἔχων τοὺς ἵππεας ἐξωπλισμένους, ἵνα καὶ τὴν δύναμίν σου ἴδωμεν, καὶ ἅμα διὰ τῆς σῆς χώρας ἀγῆς ἡμᾶς, ὡς ἂν εἰδῶμεν, ἅ τε δεῖ φίλια καὶ πολέμια ἡμᾶς νομίζειν.

22. Τότε μὲν δὴ ταῦτα εἰπόντες ἀπῆλθον ἐκάτερος ἐπὶ τὰ προσήκοντα.

Ἐπεὶ δὲ ἡμέρα ἐγένετο, παρῆν ὁ Γωβρύας, ἔχων τοὺς ἵππεας, καὶ ἡγεῖτο. Ὁ δὲ Κῦρος, ὥσπερ προσήκει ἀνδρὶ ἄρχοντι, οὐ μόνον τῷ πορεύεσθαι τὴν ὁδὸν προσεῖχε τὸν νοῦν, ἀλλ' ἅμα προῖων ἐπεσκοπεῖτο, εἴ τι δυνατόν εἴη τοὺς μὲν πολεμίους ἀσθενεστεροὺς ποιεῖν, αὐτοὺς δὲ ἰσχυροτέρους. 23. Καλέσας οὖν τὸν Τροκάνιον καὶ τὸν Γωβρύαν, (τούτους γὰρ ἐνόμιζεν εἰδέναι μάλιστα, ὧν αὐτὸς ᾤετο δεῖσθαι

μαθεῖν) Ἐγὼ τοι, ἔφη, ἄνδρες φίλοι, οἶομαι, σὺν ὑμῖν ὡς πιστοῖς βουλευόμενος περὶ τοῦ πολέμου τοῦδε, οὐκ ἂν ἐξαμαρτάνειν· ὁρῶ γάρ, ὅτι ὑμῖν ἔτι μᾶλλον ἢ ἐμοὶ σκεπτεόν, ὅπως ὁ Ἀσσύριος ἡμῶν μὴ ἐπικρατήσῃ. Ἐμοὶ μὲν γάρ, ἔφη, τῶνδε ἀποσφαλέν- τι ἐστὶν ἴσως καὶ ἄλλη ἀποστροφή· ὑμῖν δὲ, εἰ οὗ- τος ἐπικρατήσῃ, ὁρῶ ἅπαντα τὰ ὄντα ἀλλότρια γι- γνόμενα. 24. Καὶ γὰρ ἐμοὶ μὲν πολέμιός ἐστιν, οὐκ ἐμὲ μισῶν, ἀλλ' οἰόμενος, ἀσύμφορον εἶναι αὐτῷ, μεγάλους εἶναι ἡμᾶς· καὶ στρατεύει διὰ τοῦτο ἐφ' ἡμᾶς· ὑμᾶς δὲ καὶ μισεῖ, ἀδικεῖσθαι νομίζων ἐφ' ὑμῶν. Πρὸς ταῦτα ἀπεκρίναντο ἀμφοτέρω καὶ αὐτὰ, περαινέειν, ὃ τι μέλλει, ὡς ταῦτα εἰδῶσι σφί- σι καὶ μέλλον αὐτοῖς ἰσχυρῶς, ὅπη τὰ νῦν παρόντα ἀποβήσοιτο.

25. Ἐνταῦθα δὴ ἤρχετο ὧδε· Λέξατε δὴ μοι, ἔφη, ἡμᾶς μόνους ἐνόμιζε πολεμικῶς ἔχειν ὁ Ἀσσύ- ριος πρὸς ἑαυτόν· ἢ ἐπίστασθε καὶ ἄλλον τινὰ αὐ- τῷ πολέμιον; Ναὶ μὲν Αἰ', ἔφη ὁ Ἑρκάνιος, πολε- μιώτατοι μὲν εἰσιν αὐτῷ Καδούσιοι, ἔθνος μάλᾳ πο- λὺ καὶ ἄλκιμον· Σάκαι γε μὴν ὁμοροὶ ἡμῖν, οἳ πολ- λὰ κακὰ πεπόνθασιν ὑπὸ τοῦ Ἀσσυρίου· ἐπειρᾶτε γὰρ καὶ ἐκείνους, ὥσπερ καὶ ἡμᾶς, καταστρέψασθαι.

26. Οὐκοῦν, ἔφη, οἷεσθ' ἂν νῦν αὐτοὺς ἀμφοτέρους ἡδέως ἂν ἐπιβῆναι σὺν ἡμῖν τῷ Ἀσσυρίῳ; Ἐφασατ, καὶ σφόδρ' ἂν, εἰ πῃ γε δύναιντο συμμῖξαι. Τί δ' ἐν μέσῳ, ἔφη, ἐστὶ τοῦ συμμῖξαι; Ἀσσύριοι, ἔφα- σαν, τὸ αὐτὸ ἔθνος, δι' οὗπερ νῦν πορεύη. 27. Ἐπεὶ



δὲ ταῦτα ἤκουσεν ὁ Κῦρος, Τί γάρ, ἔφη, ὦ Γωβρύας; οὐ σὺ τοῦ νεανίσκου τούτου, ὃς νῦν εἰς τὴν βασιλείαν καθέστηκεν, ὑπερηφανίαν πολλὴν τινα τοῦ τρόπου κατηγορεῖς; Τοιαῦτα γάρ, οἶμαι, ἔφη ὁ Γωβρύας, ἔπαθον ὑπ' αὐτοῦ. Πότερα δῆτα, ἔφη ὁ Κῦρος, εἰς σὲ μόνον ἐγένετο τοιοῦτος, ἢ καὶ εἰς ἄλλους τινάς; 28. Νῆ Δί', ἔφη ὁ Γωβρύας, καὶ εἰς ἄλλους πολλούς. Ἀλλὰ τοὺς μὲν ἀσθενοῦντας οἷα ὑβρίζει, τί δεῖ λέγειν; ἐνός δ' ἀνδρός πολὺ δυνατωτέρου, ἢ ἐγὼ, υἱόν, καὶ ἐκείνου ἐταῖρον ὄντα, ὥσπερ τὸν ἐμὸν, συμπίνοντα παρ' ἑαυτῶ συλλαβὼν ἐξέτεμεν, ὥς μὲν τινες ἔφασαν, ὅτι ἡ παλλακὴ αὐτοῦ ἐπήνεσεν αὐτόν, ὥς καλὸς εἶη, καὶ ἐμακάρισε τὴν μέλλουσαν αὐτῷ γυναῖκα ἔσσεσθαι· ὥς δὲ οὗτος νῦν λέγει, ὅτι ἐπείρασεν αὐτοῦ τὴν παλλακίδα. Καὶ νῦν οὗτος εὐνοῦχος μὲν ἐστὶ, τὴν δὲ ἀρχὴν ἔχει, ἐπεὶ ὁ πατὴρ αὐτοῦ ἐτελεύτησεν. 29. Οὐκοῦν, ἔφη, οἷε ἂν καὶ τοῦτον ἡμᾶς ἰδεῖν ἡδέως, εἰ οἴοιτο αὐτῷ βοηθοὺς ἂν γενέσθαι; Εὖ μὲν οὖν οἶδα, ἔφη ὁ Γωβρύας· ἀλλ' ἰδεῖν τοι αὐτόν χαλεπὸν ἐστίν, ὦ Κῦρε. Πῶς; ἔφη ὁ Κῦρος. Ὅτι, εἰ μέλλοι τις ἐκείνῳ συμμίξειν, παρ' αὐτὴν τὴν Βαβυλῶνα δεῖ παριέναι. 30. Τί οὖν, ἔφη, τοῦτο χαλεπόν; Ὅτι νῆ Δί', ἔφη ὁ Γωβρύας, οἶδα ἐξελθοῦσαν δύναμιν αὐτόθεν πολλαπλασίαν, ἧς σὺ νῦν ἔχεις· εὖ δ' ἴσθι, ὅτι διὰ ταῦτα ἥτιόν σοι νῦν, ἢ τὸ πρῶτον, οἱ Ἀσσύριοι καὶ τὰ ὄπλα ἀποφέρουσι, καὶ τοὺς ἵππους ἀπάγουσιν, ὅτι τοῖς ἰδοῦσιν αὐτὴν ὀλίγη ἔδοξεν εἶναι ἢ σὴ δύναμις· καὶ οὗτος ὁ λόγος

πολὺς ἤδη ἐνέσπασται· δοκεῖ δέ μοι, ἔφη, βέλτιον εἶναι φυλαττομένους πορεύεσθαι.

31. Καὶ ὁ Κῦρος, ἀκούσας τοῦ Γωβρῦνου τοιαῦτα, τοιαύδε πρὸς αὐτὸν ἔλεξε· Καλῶς μοι δοκεῖς, ὦ Γωβρῦα, λέγειν, κελεύων ὡς ἀσφαλέστατα τὰς πορείας ποιεῖσθαι. Ἐγὼ οὖν σκοπῶν οὐ δύναμαι ἐννοῆσαι ἀσφαλεστέραν οὐδὲ μίαν πορείαν ἡμῶν τῆς πρὸς αὐτὴν Βαβυλῶνα πορείας ἵεναι, εἰ ἐκεί τῶν πολεμίων ἐστὶ τὸ κράτιστον. Πολλοὶ μὲν γάρ εἰσιν, ὡς σὺ φῆς· εἰ δὲ καὶ θαρσύνουσιν, καὶ δεινοὶ ἡμῖν, ὡς ἐγὼ φημί, ἔσονται. 32. Μὴ ὀρῶντες μὲν οὖν ἡμᾶς, ἀλλ' οἰόμενοι ἀφανεῖς εἶναι διὰ τὸ φοβεῖσθαι ἐκείνους, σάφ' ἴσθι, ἔφη, ὅτι τοῦ μὲν φόβου ἀπαλλάσσονται, ὅς αὐτοῖς ἐνεγένετο, θάρσος δὲ ἐμφύσεται ἀντὶ τούτου τοσοῦτῳ μεῖζον, ὅσῳ ἂν πλείονα χρόνον ἡμᾶς μὴ ὀρῶσιν· ἦν δὲ ἤδη ἴωμεν ἐπ' αὐτούς, πολλοὺς μὲν αὐτῶν εὐρήσομεν ἔτι κλάοντας τοὺς ἀποθανόντας ὑφ' ἡμῶν, πολλοὺς δ' ἔτι τραῦματα ἐπιδεδεμένους, ἃ ὑπὸ τῶν ἡμετέρων ἔλαβον, πάντας δ' ἔτι μεμνημένους τῆς τοῦδε μὲν τοῦ στρατεύματος τόλμης, τῆς δ' αὐτῶν φυγῆς τε καὶ ξυμφορᾶς. 33. Εὖ δ' ἴσθι, ὦ Γωβρῦα, εἶναι καὶ τοῦτο ἤδη, ὡς οἱ πολλοὶ ἀνθρώποι, ὅταν μὲν θαρσύνωσιν, ἀνυπόστατον τὸ φρόνημα παρέχονται· ὅταν δὲ δέισωσιν, ὅσῳ ἂν πλείους ᾖσι, τοσοῦτῳ μεῖζω καὶ ἐκπεπληγμένον μᾶλλον τὸν φόβον κέκτηνται. 34. Ἐκ πολλῶν μὲν γάρ καὶ κακῶν λόγων ἠϋξημένος αὐτοῖς πάρεστιν, ἐκ πολλῶν δὲ καὶ πονηρῶν χρημάτων, ἐκ πολλῶν δὲ καὶ δυσθυμῶν τε

καὶ ἐξεστηκότων προσώπων ἡθροισται· ὥστε ὑπὸ τοῦ μεγέθους οὐ ῥάδιον αὐτόν ἐστιν οὔτε λόγοις κατασβέσαι, οὔτε προσάγοντα πολεμίοις μένος ἐμβαλεῖν, οὔτ' ἀπαγαγόντα ἀναθρέψαι τὸ φρόνημα· ἀλλ' ὅσῳ ἂν μᾶλλον αὐτοῖς θαρσύνειν παρακελεύη, τοσούτῳ ἐν δεινότεροις ἡγοῦνται εἶναι. 35. Ἐκεῖνο μέντοι ἦδη, ἔφη, σκεψώμεθα ἀκριβῶς, ὅπως ἔχει. Εἰ μὲν γὰρ τὸ ἀπὸ τοῦδε αἱ νῦν καὶ ἔσονται ἐν τοῖς πολεμικοῖς ἔργοις, ὁπότεροι ἂν πλείονα ὄχλον ἀπαριθμήσωσιν, ὀρθῶς καὶ σὺ φοβῇ περὶ ἡμῶν, καὶ ἡμεῖς τῷ ὄντι ἐν δεινοῖς ἐσμεν· εἰ μέντοι, ὥσπερ πρόσθεν, διὰ τοὺς εὖ μαχομένους ἔτι καὶ νῦν αἱ μάχαι κρίνονται, θαρσύνων οὐδὲν ἂν σφαλείης· πολὺ γὰρ σὺν τοῖς θεοῖς πλείονας εὐρήσεις παρ' ἡμῖν τοὺς θέλοντας μάχεσθαι, ἢ παρ' ἐκείνοις. 36. Ὡς δὲ ἔτι μᾶλλον θαρσύνῃς, καὶ τόδε κατανόησον· οἱ μὲν γὰρ πολέμιοι πολὺ μὲν ἐλάττονές εἰσι νῦν, ἢ πρὶν ἡττηθῆναι ὑφ' ἡμῶν, πολὺ δὲ ἐλάττονες, ἢ ὅτε ἀπέδρασαν ἡμῖς· ἡμεῖς δὲ καὶ μείζονες νῦν, ἢ πρὶν, ἐπεὶ ἐνικήσαμεν, καὶ ἰσχυρότεροι, ἐπεὶ ὑμεῖς ἡμῖν προσεγένεσθε· μὴ γὰρ ἔτι ἀτίμαζε μηδὲ τοὺς σοὺς, ἐπεὶ σὺν ἡμῖν εἰσι· σὺν γὰρ τοῖς νικῶσι, σάφ' ἴσθι, ὧ Γωβρύα, θαρσύνοντες καὶ οἱ ἀκόλουθοι ἐπονται. 37. Μὴ λανθάνετω δὲ σε μηδὲ τοῦτ', ἔφη, ὅτι ἔξῃστι μὲν τοῖς πολεμίοις καὶ νῦν ἰδεῖν ἡμῖς· γοργότεροι δὲ, σάφ' ἴσθι, οὐδαμῶς ἂν αὐτοῖς φανείημεν, ἢ ἰόντες ἐπ' ἐκείνους. Ὡς οὖν ἐμοῦ ταῦτα γιγνώσκοντος, ἄγε ἡμῖς εὐθὺς τὴν ἐπὶ Βαβυλῶνος.

## CAPVT III.

1. Οὕτω μὲν δὴ πορευόμενοι, τεταρταῖοι ἐπὶ τοῖς ὁρίοις τῆς Γωβρύου χώρας ἐγένοντο. Ὡς δ' ἐν τῇ πολεμίᾳ ἦν, κατέστησε λαβὼν ἐν τάξει μεθ' ἑαυτοῦ τοὺς τε πεζοὺς καὶ τῶν ἱππέων, ὅσους ἐδόκει αὐτῷ καλῶς ἔχειν· τοὺς δ' ἄλλους ἱππίας ἀφῆκε καταθεῖν, καὶ ἐκέλευσε τοὺς μὲν ὅπλα ἔχοντας κατακαίρειν, τοὺς δ' ἄλλους, καὶ πρόβατα, ὅσα ἂν λάβωσιν, πρὸς αὐτὸν ἄγειν. Ἐκέλευσε δὲ καὶ τοὺς Πέρσας συγκαταθεῖν· καὶ ἦκον πολλοὶ μὲν αὐτῶν κατακεκυλισμένοι ἀπὸ τῶν ἵππων, πολλοὶ δὲ καὶ λείαν πλείστην ἄγοντες. 2. Ὡς δὲ παρῆν ἡ λεία, συγκαλέσας τοὺς τε τῶν Μήδων ἄρχοντας καὶ τῶν Τρκαρίων, καὶ τοὺς ὁμοτίμους, ἔλεξεν ὧδε· Ἄνδρες φίλοι, ἐξένισεν ἡμᾶς ἅπαντας πολλοῖς ἀγαθοῖς ὁ Γωβρύας. Εἰ οὖν, ἔφη, τοῖς θεοῖς ἐξελόντες τὰ νομιζόμενα, καὶ τῇ στρατιᾷ τὰ ἱκανὰ, δοίημεν τὴν ἄλλην τούτω λείαν, ἧς ἂν, ἔφη, καλὸν ποιήσαιμεν, τῷ εὐθὺς φανεροῖ ἐῖναι, ὅτι καὶ τοὺς εὖ ποιοῦντας πειρώμεθα νικᾶν εὖ ποιοῦντες; 3. Ὡς δὲ τοῦτ' ἤκουσαν, πάντες μὲν ἐπῆνον, πάντες δ' ἐνεκωμιάζον· εἰς δὲ καὶ ἔλεξεν ὧδε, Πάνυ, ἔφη, ὦ Κῦρε, τοῦτο ποιήσομεν. Καὶ γὰρ ἔμοιγ', ἔφη, δοκεῖ ὁ Γωβρύας πτωχοὺς τινὰς νομίζειν ἡμᾶς, ὅτι οὐ δαρεϊκῶν μεστοὶ ἤκομεν, οὐδ' ἐκ χρυσῶν φιαλῶν πίνομεν· εἰ δὲ τοῦτο ποιήσαιμεν, γνοίη ἂν, ἔφη, ὅτι ἐλευθεροῖς εἶναι καὶ ἄνευ χρυσοῦ ἐστίν. 4. Ἄγε δὴ, ἔφη, τὰ τῶν θεῶν ἀποδόντες τοῖς μάχοις, καὶ ὅσα τῇ στρατιᾷ ἱκανὰ

ἐξελόντες, τὰ ἄλλα, καλέσαντες τὸν Γωβρῦαν, δότε αὐτῷ. Οὕτω δὴ λαβόντες ἐκεῖνοι, ὅσα ἔδει, τὰ ἄλλα ἔδωσαν τῷ Γωβρῦα.

5. Ἐκ τούτου δὴ ἦει πρὸς Βαβυλῶνα, παραταξάμενος, ὥσπερ ὅτε ἡ μάχη ἦν. Ὡς δ' οὐκ ἄντεξήσαν οἱ Ἀσσύριοι, ἐκέλευσεν ὁ Κῦρος τὸν Γωβρῦαν προσελάσαντα εἰπεῖν, ὅτι, εἰ βούλεται ἐξιών ὁ βασιλεὺς ὑπὲρ τῆς χώρας μάχεσθαι, καὶν αὐτὸς σὺν ἐκείνῳ μάχοιτο· εἰ δὲ μὴ ἀμύνει τῇ χώρᾳ, ὅτι ἀνάγκη τοῖς κρατοῦσι πείθεσθαι. 6. Ὁ μὲν δὴ Γωβρῦας προσελάσας, ἔνθα ἀσφαλὲς ἦν, ταῦτα εἶπεν· ὁ δὲ αὐτῷ ἐξέπεμψεν ἀποκρινόμενον τοιαύδε· Δεσπότης ὁ σὸς λέγει, ὦ Γωβρῦα, Οὐχ ὅτι ἀπέκτεινά σου τὸν υἱὸν μεταμέλει μοι, ἀλλ' ὅτι οὐ καὶ σὲ προσαπέκτεινα. Μάχεσθαι δ' ἂν βούλησθε, ἤκετε εἰς τὴν τριακοστὴν ἡμέραν· νῦν δ' ἡμῖν οὕτω σχολή· ἔτι γὰρ παρασκευαζόμεθα. 7. Ὁ δὲ Γωβρῦας εἶπεν· Ἀλλὰ μήποτε σοι λήξειεν αὕτη ἡ μεταμέλεια· δῆλον γάρ, ὅτι ἀνιῶ σε ἐγὼ, ἐξ οὗ αὕτη σε ἡ μεταμέλεια ἔχει.

8. Ὁ μὲν δὴ Γωβρῦας ἀπήγγειλε τὰ τοῦ Ἀσσυρίου· ὁ δὲ Κῦρος ἀκούσας ταῦτα, ἀπήγαγε τὸ στράτευμα· καὶ καλέσας τὸν Γωβρῦαν, Εἶπέ μοι, ἔφη, οὐκ ἔλεγες μέντοι σὺ, ὅτι τὸν ἐκτμηθέντα ὑπὸ τοῦ Ἀσσυρίου οἶει ἂν σὺν ἡμῖν γενέσθαι; Εὖ μέντοι, ἔφη, δοκῶ εἰδέναι· πολλὰ γὰρ ἤδη ἔγωγε καὶ ἐκεῖνος ἐπαρρόησιασάμεθα πρὸς ἀλλήλους. 9. Ὅποτε τοίνυν σοι δοκεῖ καλῶς ἔχειν, πρόσσιθι πρὸς αὐτόν· καὶ



πρῶτον μὲν οὕτω ποίει, ὅπως ἂν αὐτοῖς, ὃ τι ἂν λέ-  
 γῃ, εἰδῇτε· ἐπειδὴν δὲ συγγένῃ αὐτῷ, ἔαν μὲν γνῶς  
 αὐτὸν φίλον ἡμῶν βουλόμενον εἶναι, τοῦτο δεῖ μη-  
 χανᾶσθαι, ὅπως λάθῃ φίλος ὢν ἡμῖν· οὔτε γὰρ  
 ἂν φίλους τις ποιήσειεν ἄλλως πως πλείω ἀγαθὰ ἐν  
 πολέμῳ, ἢ πολέμιος δοκῶν εἶναι, οὔτ' ἂν ἐχθροὺς  
 πλείω τις βλάπτειεν ἄλλως πως, ἢ φίλος δοκῶν εἶναι.  
 10. Καὶ μὴν, ἔφη ὁ Γωβρύας, οἶδ', ὅτι καὶν προίαι-  
 το Γαδάτας τὸ μέγα τι ποιῆσαι κακὸν τὸν νῦν βα-  
 σιλέα Ἀσσυρίων· ἀλλ' ὃ τι ἂν δύναιτο, τοῦτο καὶ ἡ-  
 μᾶς δεῖ σκοπεῖν. 11. Λέγε δὴ μοι, ἔφη ὁ Κῦρος, εἰς τοῦ-  
 το τὸ φρούριον τὸ πρὸ τῆς χώρας, ὃ φατε Τρεκανί-  
 οις τε καὶ Σάκαις ἐπιτετειχίσθαι, τῇδε τῇ χώρῃ πρό-  
 βολον εἶναι τοῦ πολέμου, ἃρ' ἂν οἶει, ἔφη, ὑπὸ τοῦ  
 φρουράρχου παρεθῆναι τὸν εὐνοῦχον, ἐλθόντα σὺν  
 δυνάμει; Σαφῶς γε, ἔφη ὁ Γωβρύας, εἴπερ ἀνύπο-  
 πτος ὢν, ὥς περ νῦν ἐστιν, ἀφίκοιτο πρὸς αὐτόν. 12.  
 Οὐκοῦν, ἔφη, ἀνυποπτότατος ἂν εἴη, εἰ προσβάλοι-  
 μι μὲν ἐγὼ πρὸς τὰ χωρία αὐτοῦ, ὥς λαβεῖν βου-  
 λόμενος, ἀπομάχοιτο δ' ἐκεῖνος ἀνὰ κράτος· καὶ  
 λάβοιμι μὲν αὐτοῦ τι ἐγὼ, ἀντιλάβοι δὲ καὶ ἐκεῖνος ἡ-  
 μῶν ἢ ἄλλους τινάς, ἢ καὶ ἀγγέλους πεμπομένους ὑπ'  
 ἐμοῦ πρὸς τούτους, οὓς φατε πολεμίους τῷ Ἀσσυρίῳ  
 εἶναι· καὶ οἱ μὲν ληφθέντες λέγοιεν, ὅτι ἐπὶ στρα-  
 τευμα ἀπέρχονται, καὶ κλίμακας ὥς τὸ φρούριον  
 ἄξοντες· ὃ δὲ εὐνοῦχος ἀκούσας προσποιήσαιο, προ-  
 αγγεῖλαι βουλόμενος ταῦτα, παρῆναι. 13. Καὶ ὁ Γω-  
 βρύας εἶπεν· Οὕτω μὲν γιγνομένων σαφῶς οἶδα, ὅτι

παρεῖη ἂν αὐτόν, καὶ δέοιτό γ' ἂν αὐτοῦ μένειν, ἔστε σὺ ἀπέλθῃς. Οὐκοῦν, ἔφη ὁ Κῦρος, εἶγε ἅπαξ εἰσελθοὶ, δύναιτ' ἂν ἡμῖν ὑποχείριον ποιῆσαι τὸ χωρίον; 14. Εἰκὸς γοῦν, ἔφη ὁ Γωβρύας, τὰ μὲν ἔνδον ἐκείνου συμπαρασκευάζοντος, τὰ δ' ἔξωθεν σοῦ ἰσχυρότερα προσάγοντος. Ἴθι οὖν, ἔφη· καὶ πειρῶ, ταῦτα διδάξας καὶ διαπραξάμενος, παρεῖναι· πιστὰ δὲ αὐτῷ οὐκ ἂν μείζω οὔτε εἴποις ἂν οὔτε δείξαις, ὧν αὐτὸς σὺ τυγχάνεις παρ' ἡμῶν εἰληφώς.

15. Ἐκ τούτου ὦχετο μὲν ὁ Γωβρύας· ἄσμενος δὲ ἰδὼν αὐτόν ὁ εὐνοῦχος, συνωμολόγει τε πάντα καὶ συνέθετο, ἃ ἔδει. Ἐπεὶ δὲ ἀπήγγειλεν ὁ Γωβρύας, ὅτι πάντα δοκίμη ἰσχυρῶς τῷ εὐνοῦχῳ ἔχειν τὰ ἐπισταλέντα, ἐκ τούτου τῇ ὑστεραίᾳ προσέβαλε μὲν ὁ Κῦρος, ἀπεμάχετο δὲ ὁ Γαδάτας. 16. Ἦν δὲ καὶ ὃ ἔλαβε χωρίον ὁ Κῦρος, ὁποῖον ἔφη ὁ Γαδάτας. Τῶν δὲ ἀγγέλων, οὓς ἔπεμψεν ὁ Κῦρος, προειπὼν, οἱ πορεύσονται, τοὺς μὲν εἶασεν ὁ Γαδάτας διαφεύγειν, ὅπως ἄγοιεν τὰ στρατεύματα, καὶ τὰς κλίμακας κομίζοιεν· οὓς δ' ἔλαβε, βασανίζων ἐναντίον πολλῶν, ὥς ἤκουσεν, ἐφ' ᾧ ἔφασαν πορεύεσθαι, εὐθέως συνεσκευασμένος, ὥς ἐξαγγελῶν, τῆς νυκτὸς ἐπορεύετο. 17. Τέλος δὲ πιστευθεὶς, ὥς βοηθὸς εἰσέρχεται εἰς τὸ φρουρίον· καὶ τέως μὲν συμπαρεσκευάζεν, ὃ τι ἐδύνατο τῷ φρουράρχῃ· ἐπεὶ δὲ ὁ Κῦρος ἦλθε, καταλαμβάνει τὸ χωρίον, συνεργοῖς ποιησάμενος καὶ τοὺς παρὰ τοῦ Κύρου αἰχμαλώτους. 18. Ἐπεὶ δὲ τοῦτο ἐγένετο, εὐθέως Γαδάτας ὁ εὐνοῦχος τὰ ἔνδον καταστή-

σας ἐξῆλθε πρὸς τὸν Κύρον, καὶ τῷ νόμῳ πρὸςκυ-  
νήσας, εἶπε, Χαῖρε, ὦ Κύρε. 19. Ἀλλὰ ποιῶ ταῦτ',  
ἔφη· σὺ γὰρ με σὺν τοῖς θεοῖς οὐ κελεύεις μόνον,  
ἀλλὰ καὶ ἀναγκάζεις χαίρειν. Εὐ γὰρ ἴσθι, ἔφη, ὅτι  
ἐγὼ μέγα ποιῶμαι, φίλον τοῦτο τὸ χωρίον τοῖς ἐν-  
θάδε συμμάχοις καταλιπὼν· σὲ δ', ἔφη, ὦ Γαδάτα,  
ὁ Ἀσσύριος παῖδας μὲν, ὡς ἔοικε, τὸ ποιῆσθαι ἀφεί-  
λετο, οὐ μέντοι τόγε φίλους κτᾶσθαι δύνασθαι σε  
ἀπεστήρησεν· ἀλλ' εὐ ἴσθι, ὅτι ἡμᾶς τῷ ἔργῳ τούτῳ  
φίλους πεποιῆσαι, οἳ σοι, ἦν δυνώμεθα, πειρασό-  
μεθα μὴ χεῖρους βοηθοὶ παραστήναι, ἢ εἰ παῖδας  
ἢ ἐκγόνους ἐκέκτησο. 20. Ὁ μὲν τοιαῦτα ἔλεξεν.

Ἐν δὲ τούτῳ ὁ Ἑρκάνιος, ἄρτι ῥησθημένος τοῦ  
γεγενημένου, πρὸςθεῖ τῷ Κύρῳ, καὶ λαβὼν τὴν δε-  
ξιὰν αὐτοῦ, εἶπεν, ὦ μέγα ἀγαθὸν σὺ τοῖς φίλοις  
Κύρε, ὡς πολλὴν με τοῖς θεοῖς ποιεῖς χάριν ὀφεί-  
λειν, ὅτι σοὶ με συνήγαγον. 21. Ἰθι νῦν, ἔφη ὁ Κύ-  
ρος, καὶ λαβὼν τὸ χωρίον, οὐπερ ἔνεκά με ἀσπάξῃ,  
διατίθει αὐτὸ οὕτως, ὡς ἂν τῷ ὑμετέρῳ φύλῳ πλεί-  
στου ἄξιον ᾦ, καὶ τοῖς ἄλλοις συμμάχοις, μάλιστα  
δ', ἔφη, Γαδάτα τούτῳ, ὅς ἡμῖν λαβὼν αὐτὸ παρα-  
δίδωσι.

22. Τί οὖν; ἔφη ὁ Ἑρκάνιος, ἐπειδὴν Καδούσιοι  
ἔλθωσι καὶ Σάκαι, καὶ οἱ ἐμοὶ πολῖται, καλέσωμεν  
καὶ τοῦτον, ἵνα κοινῇ συμβουλευσώμεθα πάντες,  
ὅσοις προσήκει, πῶς ἂν συμφορώτατα χρῶμεθα τῷ  
φρουρίῳ; 23. Ταῦτα μὲν οὕτω συνῆλθε καὶ ὁ Κύ-  
ρος· ἐπεὶ δὲ συνῆλθον, οἷς ἔμελε περὶ τοῦ φρουρίου,

ἐβουλεύσαντο κοινῇ φυλάττειν, οἷςπερ ἄγαθόν ἦ φίλιον ὄν, ὅπως αὐτοῖς μὲν πρόβολος εἴη πολέμου, τοῖς δ' Ἀσσυρίοις ἐπιτετειχισμένον. 24. Ἐπεὶ δὲ τοῦτο ἐγένετο, πολὺ δὴ προθυμότερον καὶ πλείους καὶ Καδούσιοι συνεστρατεύοντο καὶ Σάκαι καὶ Τρκάνιοι καὶ συνελέγη ἐντεῦθεν στράτευμα, Καδουσίων μὲν πελτασταὶ εἰς διςμυρίους, καὶ ἵππεῖς εἰς τετρακισχίλους, Σακῶν δὲ τοξόται εἰς μυρίους, καὶ ἵπποτοξόται εἰς διςχίλους· καὶ Τρκάνιοι δὲ πεζοὺς τε, ὅσους ἐδύναντο, προσεξέπεμψαν, καὶ ἵππίας προσεπλήρωσαν εἰς διςχίλους· τὸ γὰρ πρόσθεν καταλειμμένοι ἦσαν πλείους οἴκοι αὐτῶν ἵππεῖς, ὅτι οἱ Καδούσιοι καὶ οἱ Σάκαι τοῖς Ἀσσυρίοις πολέμιοι ἦσαν. 25. Ὅσον δὲ χρόνον ἐκαθέζετο ὁ Κῦρος ἀμφὶ τὴν περὶ τὸ φρουρίον οἰκονομίαν, τῶν Ἀσσυρίων τῶν κατὰ ταῦτα τὰ χωρία πολλοὶ μὲν ἀπῆγον ἵππους, πολλοὶ δὲ ἀπέφερον ὅπλα, φοβούμενοι ἤδη πάντας τοὺς προσχώρους.

26. Ἐκ δὲ τούτου προσέρχεται τῷ Κύρῳ ὁ Γαδάτας, καὶ λέγει, ὅτι ἤκουσιν αὐτῷ ἄγγελοι, ὥς ὁ Ἀσσύριος, ἐπεὶ πύθοιτο τὰ περὶ τοῦ φρουρίου, χαλεπῶς τε ἐνέγκοι, καὶ συσκενάζοιτο ὥς ἐμβالῶν εἰς τὴν αὐτοῦ χώραν. Ἦν οὖν ἀφῆς με, ὦ Κῦρε, τὰ τεῖχη ἂν πειραθίην διασῶσαι, τῶν δὲ ἄλλων μίσῳ μοι λόγος. 27. Καὶ ὁ Κῦρος εἶπεν, Ἦν οὖν ἦς νῦν, πότε ἔση οἴκοι; Καὶ ὁ Γαδάτας εἶπεν, Εἰς τρίτην δειπνήσω ἐν τῇ ἡμετέρᾳ; Ἦ καὶ τὸν Ἀσσύριον, ἔφη, οἶε ἐκὲι ἤδη καταλήψεσθαι; Εὖ μὲν οὖν, ἔφη, οἶδα· σπεύσει γάρ, ἕως ἔτι πρόσω δοκεῖς ἀπεῖναι. 28. Ἐγὼ

δὲ, ἔφη ὁ Κῦρος, ποστᾶϊος ἂν σὺν τῷ στρατεύματι ἐκείσε ἀφικοίμην; Πρὸς τοῦτο δὴ ὁ Γαδάτας λέγει· Πολὺ ἤδη, ὦ δέσποτα, ἔχεις τὸ στρατεύμα, καὶ οὐκ ἂν δύναιο μείον, ἢ ἐν ἑξ ἢ ἐπτά ἡμέραις, ἐλθεῖν πρὸς τὴν ἐμὴν οἴκησιν. Σὺ μὲν τοίνυν, ἔφη ὁ Κῦρος, ἄπιθι ὡς τάχιστα· ἐγὼ δὲ, ὡς ἂν δυνατόν ἢ, πορεύσομαι. 29. Ὁ μὲν δὴ Γαδάτας ὤχετο· ὁ δὲ Κῦρος συνεκάλεσε πάντας τοὺς ἄρχοντας τῶν συμμάχων· καὶ ἤδη πολλοὶ τε ἐδόκουν καὶ καλοὶ καὶ ἀγαθοὶ παρεῖναι· ἐν οἷς δὴ ὁ Κῦρος λέγει τοιαύδε·

30. Ἄνδρες σύμμαχοι, Γαδάτας διέπραξεν, ἃ ἐδόκει πᾶσιν ἡμῖν πολλοῦ ἄξια εἶναι· καὶ ταῦτα, πρὶν καὶ ὀτιοῦν ἀγαθὸν ὑφ' ἡμῶν παθεῖν. Νῦν δὲ ὁ Ἀσσύριος εἰς τὴν χώραν αὐτοῦ ἐμβάλλειν ἀγγέλλεται, δηλονότι ἅμα μὲν τιμωρεῖσθαι αὐτὸν βουλόμενος, ὅτι δοκεῖ μέγα ὑπ' αὐτοῦ βεβλάφθαι· ἅμα δ' ἴσως καὶ ἐκείνο ἐννοεῖται, ὡς, εἰ οἱ μὲν πρὸς ἡμᾶς ἀφιστάμενοι μηδὲν ὑπ' ἐκείνου κακὸν πείσσονται, οἱ δὲ σὺν ἐκείνῳ ὄντες ὑφ' ἡμῶν ἀπολοῦνται, ὅτι ὡς τάχιστα οὐδένα εἰκὸς σὺν αὐτῷ βούλεσθαι εἶναι. 31. Νῦν οὖν, ὦ ἄνδρες, καλὸν τι ἂν μοι δοκοῦμεν ποιῆσαι, εἰ προθύμως Γαδάτα βοηθήσαιμεν, ἀνδρὶ εὐεργέτη· καὶ ἅμα δίκαια ποιοῦμεν ἂν, χάριν ἀποδιδόντες· ἀλλὰ μὴν καὶ σύμφορόν γ' ἂν, ὡς ἐγὼ δοκῶ, πράττοιμεν ἡμῖν αὐτοῖς. 32. Εἰ γὰρ πᾶσι φαινοίμεθα τοὺς μὲν κακῶς ποιοῦντας νικᾶν πειρώμενοι κακῶς ποιοῦντες, τοὺς δ' εὐεργετοῦντας ἀγαθοῖς ὑπερβαλλόμενοι, εἰκὸς, ἐκ τῶν τοιούτων φίλους μὲν ἡμῖν πολ-



λοὺς βούλεσθαι γίνεσθαι, ἐχθρὸν δὲ μηδένα ἐπι-  
θυμεῖν εἶναι. 33. εἰ δὲ ἀμελήσαι δόξαιμεν Γαδάτα,  
πρὸς τῶν θεῶν, ποίοις λόγοις ἄλλους πείθοιμεν ἂν  
χαρίζεσθαι τι ἡμῖν; πῶς δ' ἂν τολμῶμεν ἡμᾶς αὐ-  
τοὺς ἐπαινεῖν; πῶς δ' ἂν ἀντιβλέψαι τις ἡμῶν δύ-  
ναιτο Γαδάτα, εἰ ἡττώμεθα αὐτοῦ εὖ ποιούντος,  
τοσοῖδε ὄντες, ἐνὸς ἀνδρός, καὶ τούτου οὕτω διακει-  
μένου; 34. Ὁ μὲν οὖν οὕτως εἶπεν· οἱ δὲ πάντες  
συνεπήνουν ἰσχυρῶς ταῦτα ποιεῖν.

Ἄγετε τοίνυν, ἔφη, ἐπεὶ περ καὶ ὑμῖν συνδοκεῖ  
ταῦτα, ἐπὶ μὲν τοῖς ὑποζυγίοις καὶ ὀχήμασι κατα-  
λείπωμεν ἕκαστοι τοὺς μετὰ τούτων ἐπιτηδαιοτάτους  
πορεύεσθαι. 35. Γωβρύας δὲ ἡμῖν ἀρχέτω αὐτῶν,  
καὶ ἡγείσθω αὐτοῖς· καὶ γὰρ ὁδῶν ἔμπειρος, καὶ τᾶλ-  
λα ἱκανός· ἡμεῖς δὲ, ἔφη, καὶ σὺν ἵπποις τοῖς δυνα-  
τωτάτοις καὶ ἀνδράσι πορευώμεθα, τὰ ἐπιτήδεια  
τριῶν ἡμερῶν λαβόντες· ὅσῳ δ' ἂν κουφότερον σύ-  
σκευασώμεθα καὶ εὐτελέστερον, τοσούτῳ τὰς ἐπιού-  
σας ἡμέρας ἡδιον ἀριστήσομεν τε καὶ δειπνήσομεν  
καὶ καθευδήσομεν. 36. Νῦν δ', ἔφη, πορευώμεθα  
ῶδε. Πρῶτον μὲν ἄγε σὺ, Χρυσάντα, τοὺς θωρακο-  
φόρους, (ἐπεὶ ὁμαλή τε καὶ πλατεῖα ἡ ὁδός ἐστι) τοὺς  
ταξιάρχους ἔχων ἐν μετώπῳ πάντας· ἡ δὲ τάξις ἐκά-  
στη ἐφ' ἐνὸς ἵτω· ἀθρόοι γὰρ ὄντες, καὶ τάχιστα καὶ  
ἀσφαλέστατα ἂν πορευοίμεθα. 37. Τούτου δὲ ἕνεκα,  
ἔφη, τοὺς θωρακοφόρους κελεύω ἡγείσθαι, ὅτι τοῦ-  
το βαρύντατόν ἐστι τοῦ στρατεύματος. Τοῦ δὲ βα-  
ρυτάτου ἡγουμένου, ἀνάγκη ῥαδίως ἔπεσθαι πάντα

καὶ θάπτον ἰόντα· ὅταν δὲ τὸ τάχιστον ἡγῆται ἐν  
 νυκτὶ, οὐδέν ἐστι θαυμαστὸν καὶ διασπᾶσθαι τὰ  
 στρατεύματα· τὸ γὰρ προταχθὲν ἀποδιδράσκει. 38.  
 Ἐπὶ δὲ τούτοις, ἔφη, Ἀρτάβαζος τοὺς Περσῶν πελ-  
 ταστὰς καὶ τοξότας ἀγέτω· ἐπὶ δὲ τούτοις, Ἀνδρα-  
 μίας ὁ Μῆδος τὸ Μῆδων πεζικόν· ἐπὶ δὲ τούτοις,  
 Ἐμβας τὸ Ἀρμενίων πεζικόν· ἐπὶ δὲ τούτοις, Ἀρ-  
 τούχας Ὑρκανίους· ἐπὶ δὲ τούτοις, Θαμβράδας τὸ  
 Σακῶν πεζικόν· ἐπὶ δὲ τούτοις, Δαμάτας Καδουσί-  
 ον. 39. Ἀγόντων δὲ καὶ οὗτοι πάντες, ἐν μετώπῳ μὲν  
 τοὺς ταξιαρχοὺς ἔχοντες, δεξιούς δὲ τοὺς πελταστὰς,  
 ἀριστερούς δὲ τοὺς τοξότας τοῦ ἑαυτῶν πλαισίου· οὐ-  
 τω γὰρ πορευόμενοι καὶ εὐχρηστώτεροι γίνονται. 40.  
 Ἐπὶ δὲ τούτοις, ἔφη, οἱ σκευοφόροι πάντων ἐπέσθων·  
 οἱ δὲ ἄρχοντες αὐτῶν ἐπιμελείσθων, ὅπως ἂν συνε-  
 σκευασμένοι τε ὥσι πάντα, πρὶν καθεῦδειν, καὶ πρῶ-  
 τὸν τοῖς σκεύεσι παρῶσιν εἰς τὴν τεταγμένην χῶ-  
 ραν, καὶ ὅπως κοσμίως ἔπωνται. 41. Ἐπὶ δὲ τοῖς  
 σκευοφόροις, ἔφη, τοὺς Πέρσας ἱππέας Μαδάτας  
 ὁ Πέρσης ἀγέτω, ἔχων καὶ οὗτος τοὺς ἑκατοντάρ-  
 χους τῶν ἱππέων ἐν μετώπῳ· ὁ δ' ἑκατόνταρχος τὴν  
 τάξιν ἀγέτω εἰς ἓνα, ὥσπερ οἱ πέζαρχοι. 42. Ἐπὶ δὲ  
 τούτοις Ῥαμβάκας ὁ Μῆδος ὡσαύτως τοὺς ἑαυτοῦ  
 ἱππέας· ἐπὶ δὲ τούτοις σὺ, ὦ Τιγράνη, τὸ σαυτοῦ  
 ἱππικόν· καὶ οἱ ἄλλοι δ' ἱππάρχοι, μεθ' ὧν ἕκα-  
 στος ἀφίκετο πρὸς ἡμᾶς· ἐπὶ δὲ τούτοις Σάκαι ἀγε-  
 τε· ἔσχατοι δ', ὥσπερ ἦλθον, Καδούσιοι ἀγόντων  
 στρατεύμα· σὺ δὲ, Ἀλκεύνα, ὁ ἄγων αὐτοῖς, ἐπι-

μελοῦ τὸ νῦν εἶναι πάντων ὀπισθεν, καὶ μηδένα ἔα ὕστερον τῶν σὸν ἱππέων γίγνεσθαι. 43. Ἐπιμελείσθε δὲ τοῦ σιωπῆ. πορεύεσθαι οἱ τε ἄρχοντες καὶ πάντες οἱ σωφρονοῦντες· διὰ γὰρ τῶν ὥτων ἐν τῇ νυκτὶ ἀνάγκη μᾶλλον, ἢ διὰ τῶν ὀφθαλμῶν, ἕκαστα καὶ αἰσθάνεσθαι καὶ πράττεσθαι· καὶ τὸ ταραχθῆναι δ' ἐν τῇ νυκτὶ πολὺ μείζον ἐστὶ πρᾶγμα, ἢ ἐν τῇ ἡμέρᾳ, καὶ δυσκαταστατώτερον· οὗ ἕνεκα ἢ τε σιωπὴ ἀσκητέα, καὶ ἡ τάξις διαφυλακτέα. 44. Τὰς δὲ νυκτερινὰς, ἔφη, φυλακὰς, ὅταν μέλλητε νυκτὸς ἀναστήσεσθαι, αἰεὶ χορὴ ὡς βραχυτάτας καὶ ὡς πλείστας ποιεῖσθαι, ὡς μηδένα ἢ ἐν τῇ φυλακῇ ἀγρυπνία, πολλὴ οὕσα, λυμαίνεται ἐν τῇ πορείᾳ· ἥνικα δ' ἂν ὦρα ἢ πορεύεσθαι, σημανεῖ τῷ κέρατι. 45. Τρεῖς δὲ ἔχοντες, ἃ δεῖ ἕκαστον, πάρεστε εἰς τὴν ἐπὶ Βαβυλῶνος ὁδόν· ὁ δὲ ὁρμώμενος αἰεὶ τῷ κατ' οὐρανὸν παρεγγυάτω ἔπρεσθαι.

46. Ἐκ τούτου δὴ ὄχοντο ἐπὶ τὰς σκηναίς, καὶ ἅμα ἀπιόντες διελέγοντο πρὸς ἀλλήλους, ὡς μνημονικὸς ὁ Κῦρος, ὁπόσοις συνέτατε, πῶς ὀνομάζων ἐνετέλλετο. 47. Ὁ δὲ Κῦρος ἐπιμελείᾳ τοῦτο ἐποίει· πάντες γὰρ αὐτῷ θαυμαστὸν ἐδόκει εἶναι, εἰ οἱ μὲν βάρανσοι ἴσασι τῆς ἑαυτοῦ τέχνης ἕκαστος τῶν ἐργαλείων τὰ ὀνόματα, καὶ ὁ ἱατρὸς δὲ οἶδε καὶ τῶν ὀργάνων καὶ τῶν φαρμάκων, οἷς χρῆται, πάντων τὰ ὀνόματα· ὁ δὲ στρατηγὸς οὕτως ἡλίθιος ἔσοιτο, ὥστε οὐκ εἴσεται τῶν ὑφ' ἑαυτοῦ ἡγεμόνων τὰ ὀνόματα, οἷς ἀνάγκη ἐστὶν αὐτῷ ὀργάνοις χρῆσθαι, καὶ ὅταν

προκαταλαβεῖν τι βούληται, καὶ ὅταν φυλάξαι, καὶ ὅταν θαρσύναι, καὶ ὅταν φοβῆσαι. Καὶ ὅταν τιμῆσαι δέ ποτέ τινα βούλοιτο, πρέπον αὐτῷ ἐδόκει εἶναι ὀνομαστὶ προσαγορεύειν. 48. Ἐδόκουν δὲ αὐτῷ οἱ γιγνώσκεισθαι δοκοῦντες ὑπὸ τοῦ ἄρχοντος καὶ τοῦ καλόν τι ποιοῦντες ὁρᾶσθαι μᾶλλον ὀρέγεσθαι, καὶ τοῦ αἰσχρόν τι ποιεῖν μᾶλλον προθυμεῖσθαι ἀπέχεσθαι. 49. Ἡλίθιον δὲ καὶ τοῦτο αὐτῷ ἐδόκει εἶναι, τὸ, ὅποτε βούλοιτό τιπραχθῆναι, οὕτω προστάττειν, ὥσπερ ἐν οἴκῳ ἔνιοι προστάττουσι δεσπόται, "Ἴτω τις ἐφ' ὕδωρ, Ξύλα τις σχισάτω" 50. οὕτω γὰρ προσταττομένων, εἰς ἀλλήλους τε ὁρᾶν ἅπαντες ἐδόκουν αὐτῷ, καὶ οὐδεὶς περαίνειν τὸ προσταχθέν· καὶ πάντες ἐν αἰτίᾳ εἶναι, καὶ οὐδεὶς τῇ αἰτίᾳ οὔτε αἰσχύνεσθαι, οὔτε φοβεῖσθαι ὁμοίως, διὰ τὸ σὺν πολλοῖς αἰτίαν ἔχειν· διὰ ταῦτα δὴ πάντας ὠνόμαζεν αὐτὸς, ὅτι τινες προσταττοί.

51. Καὶ ὁ Κῦρος μὲν δὴ οὕτω περὶ τούτων ἐγίγνωσκεν.

Οἱ δὲ στρατιῶται τότε μὲν δειπνήσαντες, καὶ φύλακας καταστησάμενοι, καὶ συσκευασάμενοι πάντα, ἄξει, ἐκοιμήθησαν. 52. Ἡνίκα δ' ἦν ἐν μέσῳ νυκτῶν, ἐσήμηνε τῷ κέρατι. Κῦρος δ', εἰπὼν τῷ Χρυσάντῳ, ὅτι ἐπὶ τῇ ὁδῷ ἐπιμένοι δὴ ἐν τῷ πρόσθεν τοῦ στρατεύματος, ἐξῆι λαβὼν τοὺς ἀμφ' αὐτὸν ὑπηρέτας· βραχεὶ δὲ χρόνῳ ὕστερον παρῆν Χρυσάντας, ἄγων τοὺς θωρακοφόρους. 53. Τούτῳ μὲν οὖν ὁ Κῦρος δοὺς τοὺς ἡγεμόνας τῆς ὁδοῦ, πορεύεσθαι ἐκέλευεν ἡσυχῶς, ἕως ἄγγελος ἔλθοι, ὅτι πάντες ἐν ὁδῷ αὐτὸς

δὲ ἐστῆκώς ἐν τῷ αὐτῷ τὸν μὲν προσιόντι προὔπεμπετο ἐν τάξει, ἐπὶ δὲ τὸν ὑστερίζοντα ἔπεμπε καλῶν. 54. Ἐπεὶ δὲ πάντες ἐν ὁδῷ ἦσαν, πρὸς μὲν Χρυσάνταν ἱππέας ἔπεμψεν, ἐροῦντας, ὅτι ἐν ὁδῷ ἤδη πάντες ἄγε δὴ οὖν θᾶσσον. 55. Αὐτὸς δὲ παρελαύνων τὸν ἱππον εἰς τὸ πρόσθεν ἦσυχος, κατεθεῖτο τὰς τάξεις καὶ οὓς μὲν ἴδοι εὐτάκτως καὶ σιωπῇ ἰόντας, προσελαύνων αὐτοῖς, τίνες τε εἶεν, ἤρετο, καὶ ἐπεὶ πύθοιτο, ἐπῆνεν εἰ δέ τινες θορυβουμένους αἰσθοίτο, τὸ αἷτιον τούτου σκοπῶν, κατασβεννύναι τὴν ταραχὴν ἐπειροῦτο.

56. Ἐν μόνον παραλέλειπται τῆς ἐν νυκτὶ ἐπιμελείας αὐτοῦ, ὅτι πρὸ παντὸς τοῦ στρατεύματος πεζοὺς εὐζῶνους οὐ πολλοὺς προὔπεμπε, ἐφορῶμένους ὑπὸ Χρυσάντα, καὶ ἐφορῶντας αὐτὸν, ὥς ὠτακουστούντες, καὶ εἴ πως ἄλλως δύναιτο αἰσθάνεσθαι, σημαίνοιεν τῷ Χρυσάντῃ, ὅτι καιρὸς δοκοίη εἶναι ἄρχων δὲ καὶ ἐπὶ τούτοις ἦν, ὃς καὶ τούτους ἐκόσμει, καὶ τὸ μὲν ἄξιον λόγου ἐσήμαινε, τὸ δὲ μὴ οὐκ ἠνώχλει λέγων. 57. Τὴν μὲν δὴ νύκτα οὕτως ἐπορεύοντο· ἐπεὶ δὲ ἡμέρα ἐγένετο, τοὺς μὲν τῶν Καδουσίων ἱππέας, ὅτι αὐτῶν καὶ οἱ πεζοὶ ἔσχατοι ἐπορεύοντο, παρὰ τούτοις κατέλιπεν, ὥς μὴδ' οὗτοι ψιλοὶ ἱππέων ἴοιεν· τοὺς δ' ἄλλους εἰς τὸ πρόσθεν παρελαύνειν ἐκέλευσεν, ὅτι καὶ οἱ πολέμιοι ἐν τῷ πρόσθεν ἦσαν ὅπως, εἴ τί που ἐναντιοῖτο αὐτῷ, ἀπαντήῃ ἔχων τὴν ἰσχὺν ἐν τάξει καὶ μάχοιτο· εἴ τί τί που φεῦγον ὀφθαίη, ὅπως ἐξ ἐτοιμοτάτου διώκοιεν. 58. Ἦσαν



δὲ αὐτῶ ἀεὶ τεταγμένοι, οὓς τε διώκειν δέοι, καὶ οὓς παρ' αὐτῶ μένειν· πᾶσαν δὲ τὴν τάξιν λυθῆναι οὐδέποτε εἶα. 59. Κῦρος μὲν δὴ οὕτως ἤγε τὸ στρατεύμα· οὐ μέντοι αὐτός γε μιᾷ χώρᾳ ἐχοῖτο, ἀλλ' ἄλλοτε ἀλλαχῇ περιελάνων ἐφρώρα τε καὶ ἐπεμελεῖτο, εἴ του δέοιτο. Οἱ μὲν δὴ ἀμφὶ Κῦρον οὕτως ἐπορεύοντο.

## CAP IV.

1. Ἐκ δὲ τοῦ Γαδάτα ἱππικοῦ τῶν δυνατῶν τις ἀνδρῶν, ἐπεὶ ἑώρα αὐτὸν ἀφροστηκότα ἀπὸ τοῦ Ἀσσυρίου, ἐνόμισεν, ὅτι, εἴ τι οὗτος πάθοι, αὐτὸς ἂν λαβεῖν παρὰ τοῦ Ἀσσυρίου πάντα τὰ Γαδάτα· οὕτω δὴ πέμπει τινὰ τῶν ἑαυτοῦ πιστῶν πρὸς τὸν Ἀσσύριον, καὶ κελεύει τὸν ἰόντα, εἰ καταλάβοι ἤδη ἐν τῇ Γαδάτα χώρᾳ τὸ Ἀσσύριον στρατεύμα, λέγειν τῷ Ἀσσυρίῳ, ὅτι, εἰ βούλοιο ἐνεθρεῦσαι, λαβεῖν ἂν τὸν Γαδάταν καὶ τοὺς σὺν αὐτῷ. 2. Ἀηλοῦν δὲ ἐνέτελλετο, ὅσην τε εἶχε δύναμιν ὁ Γαδάτας, καὶ ὅτι Κῦρος οὐ συνείπετο αὐτῷ· καὶ τὴν ὁδὸν, ἣ μέλλοι προσιέναι, ἐδήλωσε. Προσέπεστειλε δὲ καὶ τοῖς αὐτοῦ οἰκέταις, ὥς πιστεύοιτο μᾶλλον, καὶ τὸ τεῖχος, ὃ ἐτύγγανεν αὐτὸς ἔχων ἐν τῇ Γαδάτα χώρᾳ, παραδοῦναι τῷ Ἀσσυρίῳ, καὶ τὰ ἐνότια· ἤξιεν δὲ καὶ αὐτὸς ἔφη, εἰ μὲν δύναιτο, ἀποκτείνας Γαδάταν, εἰ δὲ μὴ, ὥς σὺν τῷ Ἀσσυρίῳ τολοιπὸν ἐσόμενος. 3. Ἐπεὶ δὲ ὁ ἐπὶ ταῦτα ταχθεὶς, ἐλάνων ὥς δυνατόν ἦν τάχιστα, ἀφικνεῖται πρὸς τὸν Ἀσσύριον, καὶ ἐδήλωσεν, ὅφ' αἱ ἦκου· ἀκούσας ἐκεῖνος τό τε χωρίον εὐ-

Θὺς καταλαμβάνει, καὶ, πολλὴν ἵππον ἔχων καὶ ἄρματα, ἐνέδρευεν ἐν κώμαις ἀθρόαις. 4. Ὁ δὲ Γαδάτας, ὡς ἐγγὺς ἦν τούτων τῶν κωμῶν, πέμπει τινὰς προερευνησομένους. Ὁ δὲ Ἀσσύριος, ὡς ἔγνω προσιόντας τοὺς διερευνητάς, φεύγειν κελεύει ἄρματα ἑξανασιάντα δύο ἢ τρία καὶ ἵππους ὀλίγους, ὡς δὴ φοβηθέντας καὶ ὀλίγους ὄντας. Οἱ δὲ προδιερευνηταὶ ὡς εἶδον ταῦτα, αὐτοὶ τε ἐδίωκον, καὶ τῷ Γαδάτᾳ κατέσειον. Καὶ ὅς ἑξαπατηθεὶς διώκει ἀνὰ κράτος. Οἱ δὲ Ἀσσύριοι, ὡς ἐδόκει ἀλώσιμος εἶναι ὁ Γαδάτας, εὐθέως ἀνίστανται ἐκ τῆς ἐνέδρας. 5. Καὶ οἱ μὲν ἀμφὶ Γαδάταν ἰδόντες, ὥσπερ εἰκός, ἔφρουγον· οἱ δ' αὖ, ὥσπερ εἰκός, ἐδίωκον. Καὶ ἐν τούτῳ ὁ ἐπιβουλεύων τῷ Γαδάτᾳ παίει αὐτὸν, καὶ καιρίας μὲν πληγῆς ἀμαρτάνει, τύπτει δὲ αὐτὸν εἰς τὸν ὤμον, καὶ τιτρώσκει. Ποιήσας δὲ τοῦτο, ἐξίσταται, ὡς σὺν τοῖς διώκουσι γένοιτο· ἐπεὶ δὲ ἐγνώσθη, ὅς ἦν, ὁμοῦ δὴ σὺν τοῖς Ἀσσυρίοις προθύμως ἐκτείνων τὸν ἵππον σὺν τῷ βασιλεῖ ἐδίωκεν. 6. Ἐνταῦθα δὴ ἡλίσκοντο μὲν δηλονότι οἱ βραδυτάτους ἔχοντες τοὺς ἵππους ὑπὸ τῶν ταχίστων· ἤδη δὲ μάλᾳ πάντες πιεζόμενοι, διὰ τὸ κατατετρώσθαι ὑπὸ τῆς πορείας, οἱ τοῦ Γαδάτα ἱππεῖς καθορῶσι τὸν Κῦρον προσιόντα σὺν τῷ στρατεύματι· δοκεῖν δὲ χρῆ ἄσμένως καὶ ἡδέως ὥσπερ εἰς λιμένα ἐκ χειμῶνος προσφέρεσθαι αὐτοὺς. 7. Ὁ δὲ Κῦρος τὸ μὲν πρῶτον ἐθαύμασεν· ὡς δ' ἔγνω τὸ πρᾶγμα, ἔστε μὲν πάντες ἀντίοι ἤλανον, ἀντίος καὶ αὐτὸς ἦγεν ἐν τάξει τὴν στρατιάν

ὥς δὲ γινόντες οἱ πολέμιοι τὸ ὄν, ἐτράποντο εἰς φυγὴν, ἐνταῦθα δὲ ὁ Κῦρος ἐκέλευε διώκειν τοὺς πρὸς τοῦτο τεταγμένους, αὐτὸς δὲ σὺν τοῖς ἄλλοις εἶπετο, ὥς ὤετο συμφέρειν. 8. Ἐνθα δὴ καὶ ἄρματα ἤλίσκετο, ἔνια μὲν καὶ ἐκπιπτόντων τῶν ἡνιόχων, τῶν μὲν ἐν τῇ ἀναστροφῇ, τῶν δὲ καὶ ἄλλως· ἔνια δὲ καὶ περιτεμνόμενα ὑπὸ τῶν ἰππέων ἤλίσκετο. Καὶ ἀποκτείνουσι δὲ ἄλλους τε πολλοὺς, καὶ τὸν παῖσαντα τὸν Γαδάταν. 9. Τῶν μέντοι πεζῶν Ἀσσυρίων, οἱ ἔνυχον τὸ Γαδάτα χωρίον πολιορκοῦντες, οἱ μὲν εἰς τὸ τεῖχος κατέφυγον τὸ ἀπὸ Γαδάτα ἀποστάν, οἱ δὲ, φθάσαντες εἰς πόλιν τινὰ τοῦ Ἀσσυρίου μεγάλην, ἔνθα καὶ αὐτὸς σὺν τοῖς ἄρμασι καὶ τοῖς ἵπποις κατέφυγεν ὁ Ἀσσύριος.)

10. Κῦρος μὲν δὴ, διαπραξάμενος ταῦτα, ἐπαναχωρεῖ εἰς τὴν Γαδάτα χώραν καὶ προστάξας, οἷς ἔδει, ἀμφὶ τὰ αἰχμάλωτα ἔχειν, εὐθὺς ἐπορεύετο, ὥς ἐπισκέפוιτο τὸν Γαδάταν, πῶς ἔχοι ἐκ τοῦ τραύματος. Πορευομένων δ' αὐτῷ ἤδη ὁ Γαδάτας ἐπιδεδεμένος τὸ τραῦμα ἀπήντα. Ἰδὼν δὲ ὁ Κῦρος αὐτὸν ἥσθη τε καὶ εἶπεν. Ἐγὼ δὲ πρὸς σέ, ἔφη, ἐπισκεψόμενος, πῶς ἔχοις, ἐπορεύομην. 11. Ἐγὼ δέ γ', ἔφη ὁ Γαδάτας, καὶ μὰ τοὺς θεοὺς, σὲ ἐπαναθρασυόμενος ἦϊα, ὅποῖός τις ποτε φαίνη ἰδεῖν ὁ τοιαύτην ψυχὴν ἔχων· ὅστις οὐτ' οἷδ' ἔγωγε, ὃ τι ἐμοῦ δεόμενος, οὔτε μὴν ὑποσχόμενός γέ μοι ταῦτα πράξειν, οὔτε μὴν εὖ πεπονθὼς ὑπ' ἐμοῦ (εἰς γε τὸ ἴδιον) οὐδ' ὀτιοῦν, ἀλλ' ὅτι τοὺς φίλους ἔδοξά σοι τι ὀνῆσαι, οὕτως ἐμοί

προθύμως ἐβοήθησας, ὥς νῦν τὸ μὲν ἐπ' ἐμοὶ οὐ-  
 χομαι, τὸ δ' ἐπὶ σοὶ σέσωσμαι. 12. Οὐ μὰ τοὺς  
 θεοὺς, ὦ Κῦρε, εἰ ἦν, οἷος ἔφυν ἐξ ἀρχῆς, καὶ ἐπαι-  
 δοποιησάμην, οὐκ οἶδα, εἰ ἐκτησάμην παῖδά ποτ' ἂν  
 τοιοῦτον περὶ ἐμέ· ἐπεὶ ἄλλους τε οἶδα παῖδας, καὶ  
 τοῦτον τὸν νῦν Ἀσσυρίων βασιλέα, πολὺ πλείω ἤδη  
 τὸν αὐτοῦ πατέρα ἀνιάσαντα, ἢ σὲ νῦν δύνатаι  
 ἀνιᾶν. 13. Καὶ ὁ Κῦρος πρὸς ταῦτα εἶπεν ὧδε· Ὡ  
 Γαδάτα, ἢ πολὺ μείζον παρεῖς θαῦμα, ἐμὲ νῦν  
 θαυμάζεις. Καὶ τι δὴ τοῦτ' ἐστίν; ἔφη ὁ Γαδάτας.  
 Ὅτι τοσοῦτοι μὲν, ἔφη, Περσῶν ἐσπούδασαν περὶ  
 σε, τοσοῦτοι δὲ Μήδων, τοσοῦτοι δὲ Ἑρκανίων·  
 πάντες δὲ οἱ παρόντες Ἀρμενίων καὶ Σακῶν καὶ Κα-  
 δουσίων. 14. Καὶ ὁ Γαδάτας ἐπεύξατο, Ἀλλ' ὦ Ζεῦ,  
 ἔφη, καὶ τούτοις πολλὰ ἀγαθὰ δοῖεν οἱ θεοί, καὶ  
 πλεῖστα τῷ αἰτίῳ τοῦ καὶ τούτους τοιοῦτους εἶναι.  
 Ὅπως μέντοι, οὓς ἐπαινεῖς, τούτους, ὦ Κῦρε, καὶ  
 ξενίσωμεν καλῶς, δέχου τάδε ξένια, οἷα ἐγὼ δύνα-  
 μαι· ἅμα δὲ προσῆγε πάμπολλα, ὥστε καὶ θύειν  
 τὸν βουλούμενον, καὶ ξενίζεσθαι πᾶν τὸ στράτευμα  
 ἀξίως τῶν καλῶς πεποιημένων καὶ καλῶς συμβάντων.  
 15. Ὁ δὲ Καδοῦσιος ὠπισθοφυλάκει, καὶ οὐ μετέ-  
 σχε τῆς διώξεως· βουλούμενος δὲ καὶ αὐτὸς λαμπρόν  
 τι ποιῆσαι, οὔτε ἀνακοινωσάμενος οὔτε εἰπὼν οὐδὲν  
 τῷ Κῦρῳ, καταθεῖ τὴν πρὸς Βαβυλῶνα χώραν. Διε-  
 σπαρμένοι δὲ τοῖς ἵπποις αὐτοῦ ἀπὼν ὁ Ἀσσύριος  
 ἐκ τῆς ἑαυτοῦ πόλεως, οὗ δὴ κατέφυγε, συντυγχά-  
 νει μάλα δὴ συντεταγμένον ἔχων τὸ ἑαυτοῦ στράτευ-

μα. 16. Ὡς δ' ἔγνω μόνους ὄντας τοὺς Καδουσίους, ἐπιλήθεται, καὶ τὸν τε ἄρχοντα τῶν Καδουσίων ἀποκτείνει, καὶ ἄλλους πολλούς· καὶ ἵππους δὲ πολλοὺς λαμβάνει τῶν Καδουσίων, καὶ ἣν ἄγοντες λείαν ἐτύγγανον, ἀφαιρεῖται. Καὶ ὁ μὲν Ἀσσύριος διώξας, ἄχρῃς οὗ ἀσφαλὲς ᾔετο εἶναι, ἀπειτράπετο· οἱ δὲ Καδουῖοι ἐσώζοντο πρὸς τὸ στρατόπεδον ἀμφὶ δεῖλῃν οἱ πρῶτοι. 17. Κῦρος δὲ ὡς ᾔσθετο τὸ γεγονός, ὑπήντα τε τοῖς Καδουσίαις, καὶ ὄντινα ἴδοι τετραμένον, ἀναλαμβάνων τοῦτον μὲν ὡς Γαδάτιαν ἀπέπεμπεν, ὅπως θεραπεύσειαι· τοὺς δ' ἄλλους συγκατεσκήνου, καὶ ὅπως τὰ ἐπιτήδεια ἔξουσι συνεπεμελεῖτο, παραλαμβάνων Περσῶν τῶν ὁμοτίμων συνεπιμελητάς· ἐν γὰρ τοῖς τοιοῦτοις οἱ ἀγαθοὶ συνεπιπονεῖν ἐθέλουσι. 18. Καὶ ἀνιῶμενος μέντοι αὐτὸς ἰσχυρῶς δῆλος ἦν· ὡς καὶ τῶν ἄλλων δειπνούντων ἡνίκα ἤδη ᾤρα ἦν, Κῦρος ἔτι σὺν τοῖς ὑπηρέταις καὶ τοῖς ἰατροῖς οὐδένα ἐκὼν ἀτημέλητον παρέλειπεν, ἀλλ' ἢ αὐτόπτης ἐφειώρα, ἥ, εἰ μὴ αὐτὸς ἐξανύτοι, πέμπων φανερός ἦν τοὺς θεραπεύσοντας.

19. Καὶ τότε μὲν οὕτως ἐκοιμήθησαν· ἅμα δὲ τῇ ἡμέρᾳ κηρύξας συνιέναι τῶν μὲν ἄλλων τοὺς ἄρχοντας, τοὺς δὲ Καδουσίους ἅπαντας, ἔλεξε τοιάδε·

Ἄνδρες σύμμαχοι, ἀνθρώπινον τὸ γεγεννημένον πάθος. Τὸ γὰρ ἁμαρτάνειν ἀνθρώπους ὄντας, οὐδὲν, οἶμαι, θαυμαστόν. Ἄξιοι μέντοι γε εἶμεν τοῦ γεγεννημένου πράγματος τούτου ἀπολαῦσαι τι ἀγαθόν, τὸ μαθεῖν μήποτε διασπᾶν ἀπὸ τοῦ ὅλου



δύναμιν ἀσθενεστέραν τῆς τῶν πολεμίων δυνάμειος.  
 20. Καὶ οὐχὶ τοῦτ', ἔφη, λέγω, ὥς οὐ δεῖ ποτε καὶ  
 ἐλάσσονι ἔτι μορίῳ ἵεναι, ὅπου ἂν δέῃ, ἢ νῦν ὁ Κα-  
 δοῦσιος ὄχρετο· ἀλλ' ἦν τις κοινωσάμενος ὁρμᾶται τῷ  
 ἱκανῶς βοηθῆσαι, ἔστι μὲν ἀπατηθῆναι, ἔστι δὲ  
 τῷ ὑπομένοντι, ἐξαπατήσαντι τοὺς πολεμίους, ἄλ-  
 λουσε τρέψαι ἀπὸ τῶν ἐξεληλυθότων· ἔστι δὲ, ἄλλα  
 παρέχοντα πράγματα τοῖς πολεμίοις, τοῖς φίλοις  
 ἀσφάλειαν παρέχειν· καὶ οὕτω μὲν οὐδ' ὁ χωρὶς ὢν  
 ἀπέσται, ἀλλ' ἐξαριθῆσεται τῆς ἰσχύος· ὁ δὲ ἀπελη-  
 λυθὼς μὴ ἀνακοινωσάμενος, ὅπου ἂν ᾗ, οὐδέν τι  
 διάφορον πάσχει, ἢ εἰ μόνος ἐστρατεύετο. 21. Ἀλλ'  
 ἀντὶ μὲν τούτου, ἔφη, ἦν θεὸς θέλη, ἀμυνόμεθα  
 τοὺς πολεμίους οὐκ εἰς μακράν. Ἀλλ' ἐπειδὴν τάχιστα  
 ἀριστήσητε, ἄξω ὑμᾶς ἐγὼ, ἔνθα τὸ πρῶγμα ἐγέ-  
 νετο· καὶ ἅμα μὲν θάψομεν τοὺς τελευτήσαντας,  
 ἅμα δὲ δεῖξομεν τοῖς πολεμίοις, ἔνθα κρατῆσαι νο-  
 μίζουσιν, ἐνταῦθα ἄλλους αὐτῶν κρείττους, ἦν  
 θεὸς θέλη· καὶ ὅπως γε μηδὲ τὸ χωρίον ἡδέως ὀρῶ-  
 σιν, ἔνθα κατέκαινον ἡμῶν τοὺς συμμάχους· ἦν δὲ  
 μὴ ἀντεπεξίωσι, καύσομεν αὐτῶν τὰς κώμας, καὶ  
 δηώσομεν τὴν χώραν· ἵνα μὴ, ἃ ἡμᾶς ἐποίησαν  
 ὀρῶντες, εὐφραίνωνται, ἀλλὰ τὰ ἑαυτῶν κακὰ θεώ-  
 μενοι ἀνιῶνται. 22. Οἱ μὲν οὖν ἄλλοι, ἔφη, ἀριστῶτε  
 ἰόντες· ὑμεῖς δέ, ὦ Καδοῦσιοι, πρῶτον μὲν ἀπελ-  
 θόντες ἄρχοντα ὑμῶν αὐτῶν ἔλεσθε, ἥπερ ὑμῖν νό-  
 μος, ὅστις ὑμῶν ἐπιμελήσεται σὺν τοῖς θεοῖς καὶ  
 σὺν ἡμῖν, ἦν τι προσδέησθε· ἐπειδὴν δὲ ἔλησθε καὶ

ἀριστήσητε, πέμψατε πρὸς ἐμὲ τὸν αἵρεθέντα. 23. Οἱ μὲν δὴ ταῦτα ἔπραξαν· ὁ δὲ Κῦρος, ἐπεὶ ἐξήγαγε τὸ στράτευμα, κατέστησεν εἰς τάξιν τὸν ἡρημένον ὑπὸ τῶν Καδουσίων, καὶ ἐκέλευσε πλησίον αὐτοῦ ἄγειν τὴν τάξιν, ὅπως, ἔφη, ἦν δυνώμεθα, ἀναθάρσυνωμεν τοὺς ἄνδρας. Οὕτω δὴ ἐπορεύοντο· αἱ ἐλθόντες ἔθαπτον μὲν τοὺς Καδουσίους, ἐδῆρουν δὲ τὴν χώραν. Ποιήσαντες δὲ ταῦτα, ἀπῆλθον, τὰ ἐπιτήδεια ἐκ τῆς πολεμίας ἔχοντες, πάλιν εἰς τὴν Γαδάτα.

24. Ἐννοήσας δ', ὅτι οἱ πρὸς αὐτὸν ἀφεστηκότες, ὄντες πλησίον Βαβυλῶνος, κακῶς πείσσονται. ἂν μὴ αὐτὸς αἰεὶ παρῇ, οὕτως, ὅσους τε τῶν πολεμίων ἀφῆλ, καὶ τούτους ἐκέλευε λέγειν τῷ Ἀσσυρίῳ, καὶ αὐτὸς κήρυκα ἔπεμψε πρὸς αὐτὸν, λέγοντα ταῦτα, ὅτι ἔτοιμος εἶη τοὺς ἐργαζομένους τὴν γῆν ἔαν, καὶ μὴ ἀδικεῖν, εἰ καὶ ἐκεῖνος βούλοιτο ἔαν ἐργάζεσθαι τοὺς τῶν πρὸς αὐτὸν ἀφεστηκότων ἐργάτας. 25. Καίτοι, ἔφη, σὺ μὲν, ἦν καὶ δύνῃ κωλύειν, ὀλίγους τινὰς κωλύσεις· (ὀλίγη γάρ ἐστι γῆ ἢ τῶν πρὸς ἐμὲ ἀφεστηκότων) ἐγὼ δὲ πολλὴν ἂν σοι γῆν ἐώην ἐνεργὸν εἶναι. Εἰς δὲ τὴν τοῦ καρποῦ κομιδὴν, ἦν μὲν πόλεμος ἦ, ὁ ἐπικρατῶν, οἶμαι, καρπώσεται· ἦν δὲ εἰρήνη γένηται, δῆλον, ἔφη, ὅτι σὺ. Ἦν μέντοι τις ἢ τῶν ἐμῶν ὅπλα ἀνταίρῃται σοὶ, ἢ τῶν σῶν ἐμοὶ, τούτους, ἔφη, ὥς ἂν δυνώμεθα, ἐκάτεροι ἀμυνοῦμεθα. 26. Ταῦτα ἐπιστείλας τῷ κήρυκι ἀπέπεμπεν. Οἱ δὲ Ἀσσύριοι, ἐπεὶ ἤκουσαν ταῦτα, πάντα ἐποιοῦν πεί-

Θοντες τὸν βασιλέα συγχωρῆσαι ταῦτα, καὶ ὀτισμικρότατον τοῦ πολέμου λιπεῖν. 27. Καὶ ὁ Ἀσσύριος μέντοι, εἴτε ὑπὸ τῶν ὁμοφύλων πεισθεὶς, εἴτε καὶ αὐτὸς οὕτω βουληθεὶς, συνήνεσε ταῦτα· καὶ ἐγένοντο συνθῆκαι, τοῖς μὲν ἐργαζομένοις εἰρήνην εἶναι, τοῖς δ' ὀπλοφόροις πόλεμον. 28. Ταῦτα μὲν δὴ περὶ τῶν ἐργασιῶν διεπέρακτο ὁ Κῦρος· τὰς μὲντοι νομὰς τῶν κτηνῶν τοὺς μὲν ἑαυτοῦ φίλους ἐκέλευσε καταθέσθαι, εἰ βούλονται, ἐν τῇ ἑαυτῶν ἐπικρατείᾳ· τὴν δὲ τῶν πολεμιῶν λείαν ἦγον, ὁπόθεν δύναιτο, ὅπως εἴη ἡ στρατεία ἡδίω· τοῖς συμμάχοις. Οἱ μὲν γὰρ κίνδυνοι οἱ αὐτοὶ, καὶ ἄνευ τοῦ λαμβάνειν τὰ ἐπιτήδεια· ἡ δὲ ἐκ τῶν πολεμιῶν τροφή κουφοτέρην τὴν στρατείαν ἐδόκει παρέχειν.

29. Ἐπεὶ δὲ παρεσκευάζετο ὁ Κῦρος ἤδη ὡς ἀπιῶν, παρῆν ὁ Γαδάτας, ἄλλα τε δῶρα πολλὰ καὶ παντοῖα φέρων καὶ ἄγων, ὥς ἂν ἐξ οἴκου μεγάλου, καὶ ἵππους δὲ ἦγε πολλοὺς ἀφελόμενος τῶν ἑαυτοῦ ἵππων, οἷς ἠπιστήκει διὰ τὴν ἐπιβουλήν. 30. Ὡς δ' ἐπλησίασεν, ἔλεξεν ὧδε· Ὡ Κῦρε, νῦν μὲν σοι ἐγὼ ταῦτα δίδωμι ἐν τῷ παρόντι, καὶ χρῶ αὐτοῖς, ἐὰν δέῃ τι· νόμιζε δ', ἔφη, καὶ τᾶλλα πάντα τὰ ἐμὰ σὰ εἶναι. Οὔτε γὰρ ἐστιν, οὔτ' ἔσται ποτέ, ὅτῳ ἐγὼ ἂν ἐμοῦ φύντι καταλείπω τὸν ἐμὸν οἶκον· ἀλλ' ἀνάγκη, ἔφη, σὺν ἐμοὶ τελευτῶντι πᾶν ἀποσβῆναι τὸ ἡμέτερον γένος καὶ ὄνομα. 31. Καὶ ταῦτα, ἔφη, ὦ Κῦρε, (ὁμνυμί σοι τοὺς θεοὺς, οἳ καὶ ὀρῶσι πάντα καὶ ἀκούουσι πάντα) οὔτε ἄδικον, οὔτε αἰσχρὸν οὐ-

δὲν οὐτ' εἰπὼν οὕτε ποιήσας, ἔπαθον. Καὶ ἅμα ταῦτα λέγων κατεδάκρυσε τὴν αὐτοῦ τύχην, καὶ οὐκ-  
 ἔτι ἡδυνήθη πλείω εἰπεῖν.

32. Καὶ ὁ Κῦρος ἀκούσας, τοῦ μὲν πάθους ᾤκτει-  
 ρεν αὐτόν, ἔλεξε δὲ ὧδε· Ἀλλὰ τοὺς μὲν ἵππους δέχο-  
 μαι, ἔφη· σέ τε γὰρ ὠφελήσω, εὐνουστέροις δοὺς  
 αὐτούς, ἢ οἱ νῦν σοι εἶχον, ὥς ἔοικεν· ἐγὼ τε (οὐτ' δὲ  
 πάλαι ἐπεθύμουν) τὸ τῶν Περσῶν ἱππικὸν θᾶπτον  
 ἐκπληρώσω εἰς τοὺς μυρίους ἱππέας· τὰ δὲ ἄλλα  
 χρήματα σὺ ἀπαγαγὼν φύλαττε, ἔφη, ἔστ' ἂν ἐμέ  
 ἴδῃς ἔχοντα, ὥστε σοῦ μὴ ἡτιᾶσθαι ἀντιδωρούμε-  
 ρον· εἰ δὲ πλείω μοι διδοὺς ἀπίοις, ἢ λαμβάνων  
 παρ' ἐμοῦ, μὰ τοὺς θεοὺς οὐκ οἶδ', ὅπως ἂν δυναί-  
 μην μὴ αἰσχύνεσθαι. 33. Πρὸς ταῦτα ὁ Γαδάτας εἶ-  
 πεν, Ἀλλὰ ταῦτα μὲν, ἔφη, πιστεύω σοι· (ὄρῳ γάρ σου  
 τὸν τρόπον) φυλάττειν μέντοι ὅρα εἰ ἐπιτήδειός εἰμι.  
 34. Ἔως μὲν γὰρ φίλοι ἦμεν τῷ Ἀσσυρίῳ, καλλίστη  
 δὴ ἐδόκει εἶναι ἢ τοῦ ἐμοῦ πατρὸς κτῆσις· (τῆς γὰρ με-  
 γίστης πόλεως Βαβυλῶνος ἐγγὺς οὖσα, ὅσα μὲν ὠφε-  
 λεῖσθαι ἐστὶν ἀπὸ μεγάλης πόλεως, ταῦτα ἀπελαύο-  
 μεν· ὅσα δὲ ἐνοχλιῖσθαι, οἴκαδε δεῦρο ἀπιόντες  
 τούτων ἐκποδῶν ἦμεν) νῦν δ' ἐπεὶ ἐχθροί ἐσμεν, δη-  
 λον ὅτι, ἐπειδὴν σὺ ἀπέλθῃς, καὶ αὐτοὶ ἐπιβουλευ-  
 σόμεθα, καὶ ὁ οἶκος ὅλος· καὶ, οἶμαι, λυπηρῶς βιω-  
 σόμεθα ὅλως, τοὺς ἐχθροὺς καὶ πλησίον ἔχοντες, καὶ  
 κρείττους ἡμῶν αὐτῶν ὄρῳντες. 35. Τάχ' οὖν εἴποι  
 τις ἄν· καὶ τί δὴ ταῦτα οὐκ ἐνενοοῦ, πρὶν ἀποστῆ-  
 ναι; Ὅτι, ὦ Κῦρε, ἡ ψυχὴ μου, διὰ τὸ ὑβρίσθαι

καὶ ὀργίεσθαι, οὐ τὸ ἀσφαλέστατον σκοποῦσα διή-  
γεν, ἀλλ' αἰεὶ τοῦτο κύνουσα, ἅρα ποτε ἔσται ἀπο-  
τίσασθαι τὸν καὶ θεοῖς ἐχθρὸν καὶ ἀνθρώποις, ὃς  
διατελεῖ μισῶν, οὐκ ἦν τίς τι αὐτὸν ἀδικήσῃ, ἀλλ'  
ἦν τινα ὑποπτέυσῃ βελτίονα ἑαυτοῦ εἶναι. 36. Τοι-  
γαροῦν, οἶμαι, αὐτὸς πονηρὸς ὢν πᾶσι πονηροτέροις  
ἑαυτοῦ συμμάχοις χρήσεται. Ἦν δέ τις ἅρα καὶ  
βελτίων αὐτοῦ φανῇ, θάρσσει, ἔφη, ὦ Κύρε, οὐδέν  
σε δεήσει τῷ ἀγαθῷ ἀνδρὶ μάχεσθαι, ἀλλ' ἐκεῖνος  
τούτῳ ἀρκέσει μηχανώμενος, ἕως ἂν ἔλῃ τὸν ἑαυτοῦ  
βελτίονα. Τῷ μέντοι ἐμὲ ἀνιᾶν καὶ σὺν τοῖς πονη-  
ροῖς ῥαδίως, οἶμαι, κρείττων ἔσται.

37. Ἀκούσαντι ταῦτα τῷ Κύρῳ ἔδοξεν ἄξια ἐπι-  
μελείας λέγειν· καὶ εὐθύς εἶπε, Τί οὖν, ἔφη, ὦ Γα-  
δάτα, οὐχὶ τὰ μὲν τείχη φυλακῇ ἐχυρὰ ἐποίησας,  
ὅπως ἂν σοι εἴη ἀσφαλῶς χρῆσθαι, ὁπόταν εἰς αὐτὰ  
ῖης· αὐτὸς δὲ σὺν ἡμῖν στρατεύῃ, ἵνα, ἢν οἱ θεοὶ,  
ὥσπερ νῦν, σὺν ἡμῖν ὦσιν, οὗτός σε φοβῇται, ἀλλὰ  
μὴ σὺ τοῦτον; Ὅ τι δὲ ἡδύ σοι ὄραν τῶν σῶν, ἢ  
ὅτῳ συνὼν χαίρεις, ἔχων σὺν ἐμοὶ πορεύου. Καὶ σὺ  
τ' ἂν ἐμοῖ, ὥς γε ἐγὼ δοκῶ, πάννυ ἂν χρήσιμος εἴης,  
ἐγὼ τε σοι, ὥς ἂν δύνῃμαι, πειράσομαι. 38. Ἀκούσας  
ταῦτα ὁ Γαδάτας ἀνέπνευσέ τε καὶ εἶπεν, Ἄρ' οὖν,  
ἔφη, νῦν δυναίμην ἂν συσκευασόμενος φθάσαι, πρὶν  
σε ἐξιέναι; βούλομαι γάρ τοι, ἔφη, καὶ τὴν μητέρα  
μετ' ἐμαντοῦ ἀγαγεῖν. Ναὶ μὰ Δι', ἔφη, φθάσεις  
μέντοι· ἐγὼ γὰρ ἐπισχίσω, ἔστ' ἂν καλῶς σὺ φῇς  
ἔχειν. 39. Οὕτω δὴ ὁ Γαδάτας ἀπελθὼν, φύλαξι μὲν



τὰ τεῖχη σὺν Κύρῳ ὠχυρώσατο, συνεσκευάσατο δὲ πάντα, ὁπόσοις ἂν οἶκος μέγας καλῶς οἰκοῖτο. Ἦγετο δὲ καὶ τῶν ἑαυτοῦ, τῶν τε πιστῶν, οἷς ἦδετο, καὶ ὧν ἠπίσται πολλοὺς, ἀναγκάσας τοὺς μὲν αὐτῶν καὶ γυναικας ἄγειν, τοὺς δὲ καὶ ἀδελφάς, ὡς δεδεμένους τούτοις κατέχοι αὐτούς. 40. Καὶ τὸν μὲν Γαδάταν ὁ Κύρος ἐν τοῖς περὶ αὐτὸν ἦει ἔχων καὶ ὁδῶν φραστῆρα καὶ ὑδάτων καὶ χιλοῦ καὶ σίτου, ὡς αἰεὶ ἐν τοῖς ἀφθονωτάτοις στρατοπεδεύοιτο.

41. Ἐπεὶ δὲ πορευόμενος καθεώρα τὴν τῶν Βαβυλωνίων πόλιν, καὶ ἔδοξεν αὐτῷ ἡ ὁδός, ἣν ἦει, παρ' αὐτὸ τὸ τεῖχος φέρειν, καλέσας τὸν Γωβρύαν καὶ τὸν Γαδάταν, ἠρώτα, εἰ ἄλλη ὁδός εἴη, ὥστε μὴ πάνυ πλησίον ἄγειν τοῦ τείχους. 42. Καὶ ὁ Γωβρύας εἶπεν· Εἰσὶ μὲν, ὧ δέσποτα, καὶ πολλαὶ ὁδοί· ἀλλ' ἔγωγ', ἔφη, ὀρόμην, καὶ βούλεσθαι ἂν σε νῦν ὅτι ἐγγύτατα ἄγειν τῆς πόλεως, ἵνα καὶ ἐπιδείξης αὐτοῖς τὸ στρατεύμα, ὅτε σοι ἤδη πολὺ τέ ἐστι καὶ καλόν· ἐπειδὴ καὶ, ὅτε ἔλαττον εἶχες, προσῆλθές τε πρὸς αὐτὸ τὸ τεῖχος, καὶ ἐθεῶντο ἡμῖς οὐ πολλοὺς ὄντας· νῦν δὲ, καὶ εἰ παρεσκευασμένος τί ἐστιν, ὥσπερ πρὸς σε εἶπεν, ὅτι παρασκευάζοιτο ὡς μαχομένου σοι, οἶδα, ὅτι ἰδόντι αὐτῷ τὴν σὴν δύναμιν πάλιν ἀπαρασκευάστα τὰ αὐτοῦ φανεῖται.

43. Καὶ ὁ Κύρος πρὸς ταῦτα εἶπε· Δοκεῖς μοι, ὦ Γωβρύα, θαυμάζειν, ὅτι, ἐν ᾧ μὲν χρόνῳ πολὺ μείονα ἔχων στρατιὰν ἦλθον, πρὸς αὐτὸ τὸ τεῖχος προσήγγυον· νῦν δὲ, πλείω δύναμιν ἔχων, οὐκ ἐθέ-

λω ὑπ' αὐτὰ τὰ τεῖχη ἄγειν. 44. Ἀλλὰ μὴ θαύμαζε,  
 ἔφη· οὐ γὰρ τὸ αὐτό ἐστι προσάγειν καὶ παράγειν.  
 Προσάγουσι μὲν γὰρ ἅπαντες, οὕτω ταξάμενοι, ὥς  
 ἂν ἄριστοι εἶεν μάχεσθαι· ἀπάγουσι μὲντοι οἱ σώ-  
 φρονες, ἧ ἂν ἀσφαλέστατα, οὐχ ἧ ἂν τάχιστα ἀπέλ-  
 θοιεν. 45. Παρίεναι δὲ ἀνάγκη ἐστὶν ἐκτεταμέναις μὲν  
 ταῖς ἡμάξαις, ἀνειργμένοις δὲ καὶ τοῖς ἄλλοις σκευο-  
 φόροις ἐπὶ πολὺ· ταῦτα δὲ πάντα δεῖ προκεκαλύ-  
 φθαι τοῖς ὀπλοφόροις, καὶ μηδαμῇ τοῖς πολεμίοις  
 γυμνά ὄπλων τὰ σκευοφόρα φαίνεσθαι. 46. Ἀνάγκη  
 οὖν, οὕτω πορευομένων, ἐπὶ λεπτόν καὶ ἀσθενὲς τὸ  
 μάχιμον τετάχθαι. Εἰ οὖν βούλονται ἄθροοι ἐκ τοῦ  
 τείχους προσπεσεῖν, ὅπη ἂν προσμίξειαν, πολὺ ἐρῶ  
 μετέσπερον συμμιγνύοιεν τῶν παριόντων. 47. Καὶ  
 τοῖς μὲν ἐπὶ μακρὸν πορευομένοις μακρὰ καὶ αἰ  
 ἐπιβοήθειαι, τοῖς δ' ἐκ τοῦ τείχους βραχὺ πρὸς τοὺς  
 ἐγγὺς καὶ προσδραμεῖν καὶ πάλιν ἀπελθεῖν. 48. Ἦν  
 δὲ μὴ μεῖον ἀπέχοντες παρίωμεν, ἢ ἐφ' ὅσον καὶ νῦν  
 ἐκτεταμένοι πορευόμεθα, τὸ μὲν πλῆθος κατόφονται  
 ἡμῶν, ὑπὸ δὲ τῶν παρυφασμένων ὄπλων πᾶς ὄχλος  
 δεινὸς φανεῖται. 49. Ἦν δ' ἄρα καὶ οὕτως ἰόντων ἐπ-  
 εξιώσῃ πη, ἐκ πολλοῦ προορῶντες αὐτοὺς οὐκ ἂν  
 ἀπαράσκευοι λαμβανοίμεθα. Μᾶλλον δ', ἔφη, ὧ  
 ἄνδρες, οὐδ' ἐπιχειρήσουσιν, ὅποταν πρόσω δέῃ ἀπὸ  
 τοῦ τείχους ἀπιέναι, ἢν μὴ τῷ ὄλῳ ὑπολάβωσι τοῦ  
 παντός κρείττους εἶναι· φοβερόν γὰρ ἢ ἀποχώρησις.  
 50. Ἐπεὶ δὲ ταῦτα εἶπεν, ἔδοξε τε ὀρθῶς τοῖς παροῦσι  
 λέγειν, καὶ ὁ Γωβρύας, ὥσπερ ἐκέλευσεν, ἤγειτο.

Παραμειβομένου δὲ τὴν πόλιν τοῦ στρατεύματος, αἶ  
τὸ ὑπολειπόμενον ἰσχυρότερον ποιούμενος ἀπεχώρει.

51. Ἐπεὶ δὲ πορευόμενος οὕτως ἐν ταῖς γιγνομέ-  
ναις ἡμέραις ἀφικνεῖται πρὸς τὰ μεθόρια τῶν Σύρων  
καὶ Μήδων, ὅθεν περ ὠρμήτο, ἐνταῦθα δὴ τρία ὄντα  
τῶν Σύρων φρούρια, ἐν μὲν αὐτῶν, τὸ ἀσθενέστα-  
τον, προσβαλὼν βίᾳ ἔλαβε, τῷ δὲ δύο φρουρίῳ φο-  
βῶν μὲν ὁ Κῦρος, πείθων δὲ ὁ Γαδάτας, παρεσκεύα-  
σαν παραδοῦναι τοὺς φυλάττοντας.

## CAP. V.

1. Ἐπεὶ δὲ ταῦτα διεπέπρακτο, πέμπει πρὸς Κυα-  
ξάρην, καὶ ἐπέστελλεν αὐτῷ ἥκειν ἐπὶ τὸ στρατόπε-  
δον, ὅπως περὶ τε τῶν φρουρίων, ὧν εἰλήφεσαν,  
βουλευσάιντο, ὅ τι χρῆσαιτο, καὶ ὅπως, θεασά-  
μενος τὸ στράτευμα, καὶ περὶ τῶν ἄλλων σύμβουλος  
γίγνοιτο, ὅ τι ἂν δοκοίη ἐκ τούτου πράττειν· ἣν δὲ  
κελεύῃ, εἰπὲ, ἔφη, ὅτι ἐγὼ ἂν ὥς ἐκείνον ἵοιμι  
στρατοπεδευσόμενος. 2. Ὁ μὲν δὴ ἄγγελος ὥχετο  
ταῦτ' ἀπαγγέλλων.

Ὁ δὲ Κῦρος ἐν τούτῳ ἐκέλευσε τὴν τοῦ Ἀσσυρίου  
σκηνὴν, ἣν Κυαξάρει οἱ Μῆδοι ἐξεῖλον, ταύτην κα-  
τασκευάσαι ὥς κάλλιστα τῇ τε ἄλλῃ κατασκευῇ, ἣν  
εἶχον, καὶ τῷ γυναικὶ εἰσαγαγεῖν εἰς τὸν γυναικῶνα  
τῆς σκηνῆς, καὶ σὺν αὐταῖς τὰς μουσουργοὺς, αἵ-  
περ ἐξηρημέναι ἦσαν Κυαξάρει. Οἱ μὲν δὴ ταῦτ'  
ἔπραττον. 3. Ὁ δὲ πεμφθεὶς πρὸς τὸν Κυαξάρην, ἐπεὶ  
ἔλεξε τὰ ἐντεταλμένα, ἀκούσας ὁ Κυαξάρχης αὐτοῦ,

ἔγνω βέλτιον εἶναι, τὸ στράτευμα μένειν ἐν τοῖς με-  
θορίοις. Καὶ γὰρ οἱ Πέρσαι, οὓς μετεπέμψατο ὁ  
Κῦρος, ἦγον· ἦσαν δὲ μυριάδες τέτταρες τοξοτῶν  
καὶ πελταστῶν. 4. Ὅρων οὖν καὶ τούτους πολλὰ σινο-  
μένους τὴν Μηδικήν, τούτων αὖ ἐδόκει ἥδιον ἀπαλ-  
λαγῆναι μᾶλλον, ἢ ἄλλον ὄχλον εἰσδεξασθαι. Ὁ μὲν  
δὴ ἐκ Περσῶν ἄγων τὸν στρατὸν, ἐρόμενος τὸν Κνα-  
ξάρην, κατὰ τὴν Κύρου ἐπιστολήν, εἴ τι δέοιτο τοῦ  
στρατεύματος, ἐπεὶ οὐκ ἔφη δεῖσθαι, αὐθημερὸν,  
ἐπεὶ ἤκουσε παρόντα Κῦρον, ὥχετο πρὸς αὐτὸν ἄγων  
τὸ στράτευμα.

5. Ὁ δὲ Κναξάρης ἐπορεύετο τῇ ὑστεραίᾳ σὺν τοῖς  
παραμείνασι Μήδων ἵππεῦσιν· ὥς δ' ἦσθετο ὁ Κῦ-  
ρος προσιόντα αὐτὸν, λαβὼν τοὺς τε τῶν Περσῶν  
ἵππεας, πολλοὺς ἤδη ὄντας, καὶ τοὺς Μήδους πάν-  
τας καὶ τοὺς Ἀρμενίους καὶ τοὺς Ἑρκανίους, καὶ  
τῶν ἄλλων συμμάχων τοὺς εὐῖπποτάτους τε καὶ εὐο-  
πλοτάτους, ἀπήντα· καὶ ἐπιδείκνυσιν τῷ Κναξάρει  
τὴν δύναμιν. 6. Ὁ δὲ Κναξάρης, ἐπεὶ εἶδε σὺν μὲν τῷ  
Κύρῳ πολλοὺς τε καὶ καλοὺς κῆγαθοὺς ἐπομένους,  
σὺν ἑαυτῷ δὲ ὀλίγην τε καὶ ὀλίγου ἀξίαν θεραπείαν,  
ἄτιμόν τι αὐτῷ ἔδοξεν εἶναι, καὶ ἄχος αὐτὸν ἔλαβεν.  
Ἐπεὶ δὲ καταβάς ὁ Κῦρος ἀπὸ τοῦ ἵππου προσῆλ-  
θεν ὥς φιλήσων αὐτὸν κατὰ νόμον, ὁ Κναξάρης  
κατέβη μὲν ἀπὸ τοῦ ἵππου, ἀπεστράφη δὲ· καὶ ἐφί-  
λησε μὲν οὐ, δακρύων δὲ φανερός ἦν. 7. Ἐκ τούτου  
δὴ ὁ Κῦρος τοὺς μὲν ἄλλους ἀπαντας ἀποστάντας  
ἐκέλευσεν ἀναπαύσασθαι· αὐτὸς δὲ λαβόμενος τῆς

δεξιᾶς τοῦ Κναξάρχους, καὶ ἀπαγαγὼν αὐτὸν τῆς ὁδοῦ ἔξω ὑπὸ φοινικᾶς τινας, τῶν τε Μηδικῶν πύλων ὑποβαλεῖν ἐκέλευσεν αὐτῷ, καὶ καθίσας αὐτὸν καὶ παρακαθιστάμενος ἤρετο ὧδε·

8. Εἰπέ μοι, ἔφη, πρὸς τῶν Θεῶν, ὦ Θεῖε, τί μοι ὀργίζῃ, καὶ τί χαλεπὸν ὄρων οὕτω χαλεπῶς φέρεις; Ἐνταῦθα δὴ ὁ Κναξάρχης ἀπεκρίνατο τοιαύδε· Ὅτι, ἔφη, ὦ Κῦρε, δοκῶν γε δὴ, ἐφ' ὅσον ἀνθρώπων μνήμη ἐφικνεῖται, καὶ τῶν πάλαι προγόνων καὶ πατρὸς βασιλέως πεφυκέναι, καὶ αὐτὸς βασιλεὺς νομιζόμενος εἶναι, ἐμαυτὸν μὲν ὄρῳ οὕτω ταπεινῶς καὶ ἀναξίως ἐλαύνοντα, σὲ δὲ τῇ ἐμῇ θεραπείᾳ καὶ τῇ ἄλλῃ δυνάμει μέγαν τε καὶ μεγαλοπρεπῆ παρόντα.

9. Καὶ ταῦτα χαλεπὸν μὲν οἶμαι καὶ ὑπὸ πολέμίων παθεῖν, πολὺ δὲ, ὦ Ζεῦ, χαλεπώτερον, ὑφ' ὧν ἥκιστα ἐχρῆν ταῦτα πεπονθέναι. Ἐγὼ μὲν γὰρ δοκῶ δεκάκις ἂν κατὰ τῆς γῆς ἡδίων δύναι, ἢ ὀφθῆναι οὕτω ταπεινός, καὶ ἰδεῖν τοὺς ἐμοὺς ἐμοῦ ἀμελήσαντας καὶ ἐπεγγελῶντας ἐμοί. Οὐ γὰρ ἄγνοῶ τοῦτ', ἔφη, ὅτι οὐ σύ μου μόνον μείζων εἶ, ἀλλὰ καὶ οἱ ἐμοὶ δοῦλοι ἰσχυρότεροι ἐμοῦ ὑπαρτιάζουσίν μοι, καὶ κατεσκευασμένοι εἰσὶν, ὥστε δύνασθαι ποιῆσαι μᾶλλον ἐμὲ κακῶς, ἢ παθεῖν ὑπ' ἐμοῦ. 10. Καὶ ἅμα ταῦτα λέγων πολὺ ἔτι μᾶλλον ἐκρατεῖτο ὑπὸ τῶν δακρύων· ὥστε καὶ τὸν Κῦρον ἐπεσπάσατο ἐμπλησθῆναι δακρύων τὰ ὄμματα. Ἐπισχὼν δὲ μικρὸν ἔλεξε τοιαύδε ὁ Κῦρος·

Ἀλλὰ ταῦτα μὲν, ἔφη, ὦ Κναξάρη, οὔτε λέγεις



ἀληθῆ, οὔτε ὀρθῶς γινώσκεις, εἰ οἶει τῇ ἐμῇ παρ-  
ουσίᾳ Μήδους κατεσκευάσθαι σοι ἱκανοὺς εἶναι κα-  
κῶς ποιεῖν. 11. Τὸ μέντοι σε θυμοῦσθαι καὶ φοβεῖ-  
σθαι οὐ θαυμάζω· εἰ μέντοι γε δικαίως ἢ ἀδίκως  
αὐτοῖς χαλεπαίνεις, παρήσω τοῦτο· (οἶδα γάρ, ὅτι  
βαρέως ἂν φέροις ἀκούων ἐμοῦ ἀπολογουμένου ὑπὲρ  
αὐτῶν) τὸ μέντοι ἄνδρα ἄρχοντα πᾶσιν ἅμα χαλε-  
παίνειν τοῖς ἀρχομένοις, τοῦτο ἔμοιγε δοκεῖ μέγα  
ἁμαρτήμα εἶναι. Ἀνάγκη γάρ, διὰ τὸ πολλοὺς μὲν  
φοβεῖν, πολλοὺς ἐχθροὺς ποιεῖσθαι· διὰ δὲ τὸ πᾶσι  
ἅμα χαλεπαίνειν, πᾶσιν αὐτοῖς ὁμόνοϊαν ἐμβάλλειν.  
12. Ὡν ἕνεκα, εὖ ἴσθι, ἐγὼ οὐχὶ ἀπέπεμπον ἄνευ  
ἐμαυτοῦ τούτους, φοβούμενος, μὴ τι γένοιτο διὰ  
τὴν σὴν ὀργήν, ὃ τι πάντας ἡμᾶς λυπήσοι. Ταῦτα  
μὲν οὖν σὺν τοῖς θεοῖς ἐμοῦ παρόντος ἀσφαλῶς ἔξει  
σοι· τὸ μέντοι σε νομίζειν ὑπ' ἐμοῦ ἀδικεῖσθαι,  
τοῦτ' ἐγὼ χαλεπῶς πάννυ φέρω, εἰ, ἀσκήν, ὅσον δύ-  
ναμαι, τοὺς φίλους ὥς πλεῖστα ἀγαθὰ ποιεῖν, ἔπειτα  
τᾶναντία τούτου δοκῶ ἐξεργάζεσθαι. 13. Ἀλλὰ γάρ,  
ἔφη, μὴ οὕτως εἰκῇ ἡμᾶς αὐτοὺς αἰτιώμεθα· ἀλλ',  
εἰ δυνατόν, σαφέστατα κατίδωμεν, ὁποῖόν ἐστι τὸ  
παρ' ἐμοῦ ἀδίκημα. Καὶ τὴν ἐν φίλοις δικαιοτά-  
την ὑπόθεσιν ἐγὼ ὑποτίθεμαι· ἦν γάρ τί σε ἐγὼ  
φανῶ κακὸν πεποιηκὼς, ὁμολογῶ ἀδικεῖν· ἦν μέντοι  
μηδὲν φαίνωμαι κακὸν πεποιηκὼς, μηδὲ βουλευθεὶς,  
οὐ καὶ σὺ αὐτὸ ὁμολογήσεις, μηδὲν ὑπ' ἐμοῦ ἀδικεῖ-  
σθαι; Ἀλλ' ἀνάγκη, ἔφη. 14. Ἦν δὲ δὴ καὶ ἀγαθὰ  
σοι πεπραχὼς δῆλος ὦ, καὶ προθυμούμενος προῦξαι,

ὅς ἐγὼ πλείστα ἡδυνάμην, οὐκ ἂν καὶ ἐπαίνοιο σοὶ  
 ἄξιος εἶην μᾶλλον ἢ μέμψως; Δίκαιον γοῦν, ἔφη.  
 15. Ἄγε τοίνυν, ἔφη ὁ Κύριος, σκοπῶμεν τὰ ἐμοὶ πε-  
 πραγμένα πάντα καὶ ἐν ἑκάστον· οὕτω γὰρ δὴ μά-  
 λιστα δῆλον ἔσται, ὅτι τε αὐτῶν ἀγαθόν ἐστι, καὶ  
 ὅτι κακόν. 16. Ἀρξώμεθα δὲ, ἔφη, ἐκ τῆςδε τῆς  
 ἀρχῆς, εἰ καὶ σοὶ δοκεῖ ἀρκοῦντως ἔχειν. Σὺ γὰρ  
 δήπου, ἐπεὶ ἥσθου πολλοὺς πολεμίους ἡθροισμέ-  
 νους, καὶ τούτους ἐπὶ σέ καὶ τὴν σὴν χώραν ὁρμω-  
 μένους, εὐθὺς ἔπεμψες πρὸς τε τὸ Περσῶν κοινόν,  
 συμμάχους αἰτούμενός, καὶ πρὸς ἐμὲ ἰδίᾳ, δεόμενος  
 περισσῶσαι αὐτόν με ἐλθεῖν ἡγοῦμενον, εἴ τινες Περ-  
 σῶν ἴοιεν. Οὐκ οὖν ἐγὼ ἐπέισθην τε ταῦτα ὑπὸ σοῦ,  
 καὶ παρεγενόμην, ἀνδρᾶς ἄγων σοὶ ὅς ἐδυνάμην  
 πλείστους τε καὶ ἀρίστους; 17. Ἥλθες γὰρ οὖν, ἔφη.  
 Ἐν τούτῳ τοίνυν, ἔφη, πρῶτόν μοι εἰπέ, πότερον  
 ἀδικίαν τινά μου πρὸς σε κατέγνως, ἢ μᾶλλον εὐερ-  
 γεσίαν; Ἀῆλον, ἔφη ὁ Κυαξάρης, ὅτι ἐκ γε τούτων  
 εὐεργεσίαν. 18. Τί γάρ; ἔφη, ἐπεὶ οἱ πολέμιοι ἤλθον,  
 καὶ διαγωνίζεσθαι ἔδει πρὸς αὐτοὺς, ἐν τούτῳ κα-  
 τερόησάς που με ἢ πόρου ἀποστάντα, ἢ τινος κιν-  
 δύνου φεισάμενον; Οὐ μὰ τὸν Διῖ, ἔφη, οὐ μὲν  
 δῆ. 19. Τί γάρ; ἐπεὶ, νίκης γενομένης σὺν τοῖς θεοῖς  
 ἡμετέρας, καὶ ἀναχωρησάντων τῶν πολεμίων, πα-  
 ρεκάλουν ἐγὼ σε, ὅπως κοινῇ μὲν αὐτοὺς διώκοιμεν,  
 κοινῇ δὲ τιμωροίμεθα, κοινῇ δὲ, εἴ τι καλὸν καὶ ἀ-  
 γαθὸν συμβαίνοι, τοῦτο καρποίμεθα ἐν τούτοις ἔχεις  
 ἐνὰ μου πλεονεξίαν κατηγοῖσαι; 20. Ὁ μὲν δὴ Κυα-

ξάσης πρὸς ταῦτα εἰσὶγα· ὁ δὲ Κύρος πάλιν ἔλεγεν  
 ὧδε· Ἀλλ' εἰ πρὸς τοῦτο σιωπᾶν ἡδιδόν σοι ἢ ἀπο-  
 κρίνασθαι, τόδε γε, ἔφη, εἰπέ, εἴ τι ἀδικεῖσθαι  
 ἐνόμισας, ὅτι, ἐπεὶ σοι οὐκ ἀσφαλὲς ἐδόκει εἶναι τὸ  
 διώκειν, σὲ μὲν αὐτὸν ἀφῆκα τούτου τοῦ κινδύνου,  
 ἱππέας δὲ τῶν σῶν συμπέμψαι μοι ἐδεόμην σοῦ; εἰ  
 γὰρ καὶ τοῦτο αἰτῶν ἡδίκουν, ἄλλως τε καὶ προ-  
 παροεσχηκῶς ἐμαυτὸν σοι σύμμαχον, τοῦτ' αὖ παρὰ  
 σοῦ, ἔφη, ἐπιδεικνύσθω. 21. Ἐπεὶ δ' αὖ καὶ πρὸς  
 ταῦτα εἰσὶγα ὁ Κυαξάρης, Ἀλλ' εἰ μὴδὲ τοῦτ', ἔφη,  
 βούλει ἀποκρίνασθαι, σὺ δὲ τὸν τεύθειν λέγε, εἴ τι  
 αὖ ἡδίκουν, ὅτι, σοῦ ἀποκριναμένου ἐμοὶ, ὥς οὐκ  
 ἂν βούλοιο, εὐθυμουμένους ὁρῶν Μήδους, τούτου  
 παύσας αὐτοὺς ἀναγκάζειν κινδυνεύσοντας ἵεναι, εἴ  
 τι αὖ σοι δοκῶ τοῦτο χαλεπὸν ποιῆσαι, ὅτι ἀμελή-  
 σας τοῦ ὀργίζεσθαι σοι, ἐπὶ τούτοις πάλιν ῥιτουν  
 σε, οὐ ῥῆδεν οὔτε σοὶ μεῖον ὃν δοῦναί μοι οὐδέν,  
 οὔτε ῥᾶον Μήδοις ἐπιταχθῆναι οὐδέν· τὸν γὰρ βον-  
 λόμενον δήπου ἔπεσθαι ῥιτῆσά σε δοῦναί μοι. 22.  
 Οὐκοῦν τούτου τυχὼν παρὰ σοῦ, οὐδέν ἥνιον, εἰ μὴ  
 τούτους πείσαιμι. Ἐλθὼν οὖν ἔπειθον αὐτοὺς, καὶ,  
 οὓς ἔπεισα, τούτους λαβὼν ἐπορευόμην, σοῦ ἐπι-  
 τρέψαντος. Εἰ δὲ τοῦτό γε αἰτίας ἄξιον νομίζεις,  
 οὐδ' ὅ τι ἂν διδῶς, ὥς ἔοικε, δέχεσθαι παρὰ σοῦ ἀν-  
 αἰτίον ἐστιν. 23. Οὐκοῦν ἐξωρμήσαμεν οὕτως. Ἐπεὶ  
 δ' ἐξήλθομεν, τί ἡμῖν πεπραγμένον οὐ φανερόν  
 ἐστιν; οὐ τὸ στρατόπεδον ἡλώκει τῶν πολεμίων; οὐ  
 τεθνήσκει πολλοὶ τῶν ἐπὶ σε ἐλθόντων; Ἀλλὰ μὴν τῶν

γε ζώντων ἐχθρῶν πολλοὶ μὲν ὅπλων ἐστέρηνται, πολλοὶ δὲ ἵππων· χρήματά γε μὴν τὰ τῶν φερόντων καὶ ἀγόντων τὰ σὰ πρότερον νῦν ὁρᾷς τοὺς σοὺς φίλους καὶ ἔχοντας καὶ ἀγόντας, τὰ μὲν σοὶ, τὰ δ' αὐτοῖς ὑπὸ τὴν σὴν ἀρχήν. 24. Τὸ δὲ πάντων μέγιστον καὶ κάλλιστον, τὴν μὲν σὴν χώραν αὐξανομένην ὁρᾷς, τὴν δὲ τῶν πολεμίων μειουμένην· καὶ τὰ μὲν τῶν πολεμίων φρούρια ἐχόμενα, τὰ δὲ σὰ, τὰ πρότερον εἰς τὴν Σύρων ἐπικράτειαν συγκατασπασθέντα, νῦν τὰναντία σοι προσκεχωρηκότα· τούτων δὲ εἴ τι κακὸν σοι, ἢ εἴ τι μὴ ἀγαθόν σοι, μαθεῖν μὲν ἔγωγε βούλεσθαι οὐκ οἶδ' ὅπως ἂν εἴποιμι· ἀκοῦσαι μὲν· τοι γε οὐδὲν κωλύει. Ἀλλὰ λέγε, ὅ τι γινώσκεις περὶ αὐτῶν. 25. Ὁ μὲν δὴ Κῦρος οὕτως εἰπὼν ἐπαύσατο· ὁ δὲ Κναξάρης ἔλεξε πρὸς ταῦτα τάδε·

Ἄλλ', ὦ Κῦρε, ὥς μὲν ταῦτα, ἃ σὺ πεποίηκας, κακὰ ἐστίν, οὐκ οἶδα, ὅπως χρή λέγειν· εὖ γε μέντοι, ἔφη, ἴσθι, ὅτι ταῦτα τὰ ἀγαθὰ τοιαῦτά ἐστιν, οἷα, ὅσω πλείω φαίνεται, τοσούτω μᾶλλον ἐμὲ βαρύνει. 26. Τὴν τε γὰρ χώραν, ἔφη, ἐγὼ ἂν τὴν σὴν ἐβουλόμην τῇ ἐμῇ δυνάμει μείζω ποιεῖν μᾶλλον, ἢ τὴν ἐμὴν ὑπὸ σοῦ ὁρᾶν οὕτως αὐξανομένην· σοὶ μὲν γὰρ ταῦτα ποιοῦντι καλὰ, ἐμοὶ δὲ γέ ἐστί πη ταῦτα ἀτιμίαν φέροντα. 27. Καὶ χρήματά γε, ἔφη, οὕτως ἂν μοι δοκῶ ἥδιον σοὶ δωρεῖσθαι, ἢ παρὰ σοῦ οὕτω λαμβάνειν, ὥς σὺ νῦν ἐμοὶ δίδως· τούτοις γὰρ πλουτιζόμενος ὑπὸ σοῦ καὶ μάλα αἰσθάνομαι, οἷς πενέστερος γίγνομαι. Καὶ τοὺς γε ἐμοὺς ὑπηκόους ἰδὼν

μικρὰ γε ἀδικουμένους ὑπὸ σοῦ, ἥτιον ἂν δοκῶ λυ-  
 πείσθαι, ἢ νῦν ὁρῶν, ὅτι μεγάλα ἀγαθὰ πεπόνθα-  
 σιν ὑπὸ σοῦ. 28. Εἰ δέ σοι ταῦτα, ἔφη, δοκῶ ἀγνα-  
 μόνως ἐνθυμείσθαι, μὴ ἐν ἐμοὶ αὐτὰ, ἀλλ' εἰς σέ  
 τρέφας πάντα, καταθέασαι, οἷά σοι φαίνεται. Τί  
 γὰρ ἂν, ἔφη, εἴ τις κύνας, ὥς σὺ τρέφεις φυλακῆς  
 ἔνεκα σαυτοῦ τε καὶ τῶν σῶν, ταύτας θεραπεύων  
 ἑαυτῷ γνωριμωτέρας ἢ σοὶ ποιήσειεν, ἅρ' ἂν εὐφρά-  
 ναι σε τοῦτω τῷ θεραπεύματι; 29. Εἰ δέ τοῦτό σοι  
 δοκεῖ μικρὸν εἶναι, καὶ κείνο κατανόησον· εἴ τις τοὺς  
 σέ θεραπεύοντας, οὓς σὺ καὶ φρουρᾷς καὶ θερα-  
 πείας ἔνεκα κέκτησαι, τούτους οὕτω διαθείη, ὥς  
 ἐκείνου μᾶλλον ἢ σοῦ βούλεσθαι εἶναι, ἅρ' ἂν ἀντὶ  
 ταύτης τῆς εὐεργεσίας χάριν αὐτῷ εἰδείης; 30. Τί δέ;  
 ὃ μάλιστα ἄνθρωποι ἀσπάζονται τε καὶ θεραπεύου-  
 σιν οἰκειότατα, εἴ τις τὴν γυναῖκα τὴν σὴν οὕτω θε-  
 rapeύσειεν, ὥστε φιλεῖν αὐτὴν μᾶλλον ποιήσειεν ἑαυ-  
 τὸν ἢ σέ, ἅρ' ἂν σε τῇ εὐεργεσίᾳ ταύτῃ εὐφραναι;  
 Πολλοῦ γ' ἂν, ἔφη, οἶμαι, καὶ δεοί· ἀλλ' εὖ οἶδ',  
 ὅτι πάντων ἂν μάλιστα ἀδικοίη σε τοῦτο ποιήσας.  
 31. Ἰνα δέ εἴπω καὶ τὸ μάλιστα τῷ ἐμῷ πάθει ἐμφε-  
 ρές, εἴ τις οὓς ἡγάγες σὺ Πέρσας οὕτω θεραπεύσειεν,  
 ὥς αὐτῷ ἥδιον ἔπεσθαι ἢ σοὶ, ἅρ' ἂν φίλον αὐ-  
 τὸν νομίζοις; Οἶμαι μὲν, οὐ, ἀλλὰ πολεμιώτερον ἂν  
 ἢ εἰ πολλοὺς αὐτῶν κατακάνοι. 32. Τί δέ; εἴ τις  
 τῶν σῶν φίλων, φιλοφρόνως σου εἰπόντος λαμβάνειν  
 ὅπόσα ἐθέλοι, εἰτ' αὐτὸς τοῦτο ἀκούσας οἴχοιτο λα-  
 βὼν ἅπαντα, ὅπόσα δύναιτο, καὶ αὐτὸς μὲν τοῖς



σοῖς γὰρ πλουτοίῃ, σὺ δὲ μηδὲ μετρίοις ἔχοις χρῆ-  
σθαι· ἂν δὲ δύναιο τὸν τοιοῦτον ἄμεμπτον φίλον  
νομίζεις; 33. Νῦν μέντοι ἐγὼ, Κῦρε, εἰ μὴ ταῦτα,  
ἀλλὰ τοιαῦτα ὑπὸ σοῦ δοκῶ πεπονθέναι. Σὺ γὰρ ἀλη-  
θῆ λέγεις· εἰπόντος ἐμοῦ τοὺς ἐθέλοντας ἄγειν, λαβὼν  
ῥῆχου πᾶσάν μου τὴν δύναμιν, ἐμὲ δὲ ἔρημον κατέ-  
λιπες· καὶ νῦν, ἃ ἔλαβες τῇ ἐμῇ δυνάμει, ἄγεις δὴ  
μοι, καὶ τὴν ἐμὴν χώραν αὖξεις σὺν τῇ ἐμῇ δυνά-  
μει· ἐγὼ δὲ δοκῶ, οὐδὲν συναίτιος ὢν τῶν ἀγαθῶν,  
παρέχειν ἑμαυτὸν, ὥσπερ γυνή, εὖ ποιεῖν καὶ τοῖς  
τε ἄλλοις ἀνθρώποις καὶ τοῖςδε τοῖς ἐμοῖς ὑπηκόοις·  
σὺ μὲν γὰρ ἀνὴρ φαίνη, ἐγὼ δὲ οὐκ ἄξιος ἀρχῆς.  
34. Ταῦτα οὖν σοι δοκεῖ εὐεργειήματα εἶναι, ὦ Κῦρε;  
Εὖ ἴσθ', ὅτι, εἴ τι ἐμοῦ ἐκήδου, οὐδενὸς ἂν οὕτω  
με ἀποστερεῖν ἐφυλάττου, ὥς ἀξιώματος καὶ τιμῆς.  
Τί γὰρ ἐμοὶ πλέον, τὸ τὴν γῆν πλατύνεσθαι, αὐτὸν  
δὲ ἀτιμάζεσθαι; οὐ γὰρ τοι ἐγὼ Μήδων ἥρχον διὰ  
τὸ κρείττων πάντων αὐτῶν εἶναι, ἀλλὰ μᾶλλον διὰ  
τὸ αὐτοὺς τούτους ἀξιοῦν ἡμᾶς αὐτῶν πάντα βελ-  
τίονας εἶναι.

35. Καὶ ὁ Κῦρος, ἔτι λέγοντος αὐτοῦ, ὑπολαβὼν  
εἶπε· Πρὸς τῶν θεῶν, ἔφη, ὦ θεῖε, εἴ τι καὶ γὰρ σοι  
πρότερον ἐχαρισάμην, καὶ σὺ νῦν ἐμοὶ χάρισαι, ὢν  
ἂν σοῦ δεηθῶ· παῦσαι, ἔφη, τὸ νῦν εἶναι, μεμφό-  
μενός μοι· ἐπειδὴν δὲ πείρα ἡμῶν λάβης, ὅπως  
ἔχομεν πρὸς σέ, ἣν μὲν σοι φαίνεται τὰ ὑπ' ἐμοῦ  
πεπραγμένα ἐπὶ τῷ ἀγαθῷ τῷ σοὶ πεποιημένα, ἀσπα-  
ζομένου τε ἐμοῦ σε ἀντασπάζου με, εὐεργέτην τε νό-

μιξε εἶναι· ἦν δ' ἐπὶ θάτερα, τότε μοι μέμφου.  
 36. Ἀλλ' ἴσως τοι, ἔφη ὁ Κυμαξάρης, καλῶς λέγεις·  
 καὶ γὰρ ποιήσω ταῦτα. Τί οὖν; ἔφη ὁ Κύρος, ἥ καὶ  
 φιλήσω σε; Εἰ σὺ βούλει, ἔφη. Καὶ οὐκ ἀποστρέ-  
 ψει με, ὥσπερ ἄρτι; Οὐκ ἀποστρέφομαι, ἔφη. Καὶ  
 ὥς ἐφίλησεν αὐτόν.

37. Ὡς δὲ εἶδον οἱ Μῆδοι καὶ οἱ Πέρσαι καὶ οἱ  
 ἄλλοι, (πᾶσι γὰρ ἔμελεν, ὃ τι ἐκ τούτων ἔσοιτο) εὐ-  
 θὺς ἦσθησαν τε καὶ ἐφαιδρύνθησαν. Καὶ ὁ Κυμαξά-  
 ρης δὲ καὶ ὁ Κύρος ἀναβάντες ἐπὶ τοὺς ἵππους ἡ-  
 γοῦντο, καὶ ἐπὶ μὲν τῷ Κυμαξάρει οἱ Μῆδοι εἶποντο,  
 (Κύρος γὰρ αὐτοῖς οὕτως ἐπένευσεν) ἐπὶ δὲ τῷ Κύ-  
 ρῳ οἱ Πέρσαι, ἐπὶ δὲ τούτοις οἱ ἄλλοι.

38. Ἐπεὶ δὲ ἀφίκοντο ἐπὶ τὸ στρατόπεδον, καὶ κατ-  
 ἔστησαν τὸν Κυμαξάρην εἰς τὴν κατασκευασμένην σκη-  
 νήν, οἷς μὲν ἐπετέτακτο, παρεσκευάζον τὰ ἐπιτήδεια  
 τῷ Κυμαξάρει· 39. οἱ δὲ Μῆδοι, ὅσον χρόνον σχολὴν  
 πρὸ δειπνου ἦγεν ὁ Κυμαξάρης, ἤεσαν πρὸς αὐτόν, οἱ  
 μὲν καὶ αὐτοὶ καθ' ἑαυτοὺς, οἱ δὲ πλεῖστοι ὑπὸ  
 Κυρίου ἐγκέλευστοι, δῶρα ἄγοντες, ὁ μὲν τις οἶνο-  
 χόον καλόν, ὁ δὲ ὀψοποιὸν ἀγαθόν, ὁ δὲ ἄρτοποιόν,  
 ὁ δὲ μουσουργόν, ὁ δὲ ἐκπώματα, ὁ δὲ ἐσθῆτα κα-  
 λήν· πᾶς δὲ τις ὥς ἐπὶ τὸ πολὺ ἐν γέ τι, ὧν εἰλή-  
 φει, ἐδωρεῖτο αὐτῷ· 40. ὥστε τὸν Κυμαξάρην μεταγι-  
 γνώσκειν, ὥς οὔτε ὁ Κύρος ἀφίστη αὐτοὺς ἀπ' αὐ-  
 τοῦ, οὔτε οἱ Μῆδοι ἡτιόν τι αὐτῷ προσεῖχον τὸν  
 νοῦν, ἥ καὶ πρόσθεν.

41. Ἐπεὶ δὲ δειπνον ὥρα ἦν, καλέσας ὁ Κυμαξάρης

ἡξίου τὸν Κῦρον, διὰ χρόνον ἰδόντα αὐτὸν, συνδειπνεῖν. Ὁ δὲ Κῦρος εἶπε· Μὴ δὴ σὺ κέλευε, ὦ Κναξάρη. Ἡ οὐχ ὁρᾷς, ὅτι οὗτοι οἱ παρόντες ὑφ' ἡμῶν πάντες ἐπηρμένοι πάρεισιν; Οὕκουν καλῶς ἂν πράττοιμι, εἰ τούτων ἀμελῶν τὴν ἐμὴν ἡδονὴν θεραπεύειν δοκοίην. Ἀμελεῖσθαι δὲ δοκοῦντες οἱ στρατιῶται, οἱ μὲν ἀγαθοὶ πολὺ ἀθυρότεροι γίνονται, οἱ δὲ πονηροὶ πολὺ ὑβριστότεροι. 42. Ἀλλὰ σὺ μὲν, ἔφη, ἄλλως τε καὶ ὁδὸν μακρὰν ἤκων, δείπνει ἤδη· καὶ εἰ τινὲς σε τιμῶσιν, ἀντασπάζου καὶ εὐώχει αὐτοὺς, ἵνα σε καὶ θαυρόησωσιν· ἐγὼ δὲ ἀπιὼν, ἐφ' ἅπερ λέγω, τρέφομαι. 43. Ἀὔριον δ', ἔφη, πρωὶ δεῦρο ἐπὶ τῆς σᾶς θύρας παρέσσονται πάντες οἱ ἐπικαίριοι, ὅπως βουλευσώμεθα σὺν σοὶ, τί χρὴ ποιεῖν τὸ ἐκ τοῦδε. Σὺ δὲ ἡμῖν ἔμβαλε παρὼν περὶ τούτου, πότερον ἔτι δοκεῖ στρατεῦεσθαι, ἢ καιρὸς ἤδη διαλύειν τὴν στρατιάν. 44. Ἐκ τούτου ὁ μὲν Κναξάρης ἀμφὶ δεῖπνον εἶχεν· ὁ δὲ Κῦρος, συλλέξας τῶν φίλων τοὺς ἱκανωτάτους καὶ φρονεῖν καὶ συμπράττειν, εἴ τι δέοι, ἔλεξε τοιάδε·

Ἄνδρες φίλοι, ἃ μὲν δὴ πρῶτα εὐξάμεθα, πάρεστι σὺν θεοῖς. Ὅποι γὰρ ἂν πορευώμεθα, κρατούμεν τῆς χώρας· καὶ μὲν δὴ καὶ τοὺς πολεμίους ὀρῶμεν μειουμένους, ἡμᾶς δὲ αὐτοὺς πλείονάς τε καὶ ἰσχυροτέρους γιγνομένους. 45. Εἰ δὲ ἡμῖν ἔτι θελήσειαν οἱ νῦν προσγεγεννημένοι σύμμαχοι παραμεῖναι, πολλῶν ἂν μᾶλλον ἀνύσαι δυναίμεθα, καὶ εἴ τι βιάσασθαι καιρὸς, καὶ εἴ τι πείσαι δέοι. Ὅπως οὖν τὸ μένειν

ὡς πλείστοις συνδοκῇ τῶν συμμάχων, οὐδὲν τοῦτο  
καῖλλον ἔργον ἐμὸν, ἢ καὶ ὑμέτερον, μηχανᾶσθαι.  
46. Ἀλλ' ὥσπερ καὶ, ὅταν μάχεσθαι δέῃ, ὁ πλείστους  
χειρωσάμενος ἀλκιμώτατος δοξάζεται εἶναι, οὕτω  
καὶ, ὅταν πού δέῃ βουλῆς, ὁ πλείστους ὁμογνώμονας  
ἡμῖν ποιήσας, οὗτος δικαίως ἂν λεκτικώτατός τε καὶ  
πρακτικώτατος κρίνοιτο ἂν εἶναι. 47. Μὴ μέντοι ὡς  
λόγον ἡμῖν ἐπιδειζόμενοι, οἷον ἂν εἴποιτε πρὸς ἑκά-  
στον αὐτῶν, τοῦτο μελετᾶτε, ἀλλ' ὡς τοὺς πεπει-  
σμένους ὑφ' ἑκάστου δῆλους ἐσομένους, οἷς ἂν πράτ-  
τωσιν, οὕτω παρασκευάζεσθε. 48. Καὶ ὑμεῖς μὲν,  
ἔφη, τούτων ἐπιμελεῖσθε· ἐγὼ δέ, ὅπως ἂν ἔχοντες  
τὰ ἐπιτήδεια, ὅσον ἂν ἔγωγε δύνωμαι, οἱ στρατιῶ-  
ται περὶ τοῦ στρατεύεσθαι βουλευῶνται, τούτων  
πειράσομαι ἐπιμελεῖσθαι.

---

οπη. Αποκ. 24 1842

## ΞΕΝΟΦΩΝΤΟΣ

Κ Τ Ρ Ο Τ Π Α Ι Δ Ε Ι Α Σ Σ Τ.

C A P V T I.

1. ΤΑΡΤΗΝ μὲν δὴ τὴν ἡμέραν οὕτω διαγαγόντες καὶ δειπνήσαντες ἀνεπαύοντο· τῇ δ' ὑστεραίᾳ· πρῶτον ἦκον ἐπὶ τὰς Κναζάρους θύρας πάντες οἱ σύμμαχοι. Ἐν ᾧ οὖν ὁ Κναζάρης ἐκοσμεῖτο, ἀκούων, ὅτι πολὺς ὄχλος ἐπὶ ταῖς θύραις εἴη, ἐν τούτῳ οἱ φίλοι τῷ Κύρῳ προσῆγον οἱ μὲν Καδουσίους, αὐτοῦ μένειν δεομένους, οἱ δὲ Ἑρκανίους, ὁ δὲ τις Σάκας, ὁ δὲ τις καὶ Γωβρύαν· Ῥσιάσπης δὲ Γαδάταν τὸν εὐνοῦχον προσῆγε, δεόμενον τοῦ Κύρου μένειν. 2. Ἐνθα δὴ ὁ Κύρος, γινώσκων, ὅτι ὁ Γαδάτας πάσαι ἀπολώλει τῷ φόβῳ, μὴ λυθείη ἢ στρατιᾷ, ἐπιγέλασας εἶπεν, ὦ Γαδάτα, δῆλος, ἔφη, εἶ ὑπὸ τοῦ Ῥσιάσπου τοῦδε πεπεισμένος ταῦτα γινώσκεις, ἃ λέγεις. 3. Καὶ ὁ Γαδάτας, ἀνατείνας τὰς χεῖρας εἰς τὸν οὐρανὸν, ἀπώμοσεν, ἢ μὴν μὴ ὑπὸ τοῦ Ῥσιάσπου πεισθεὶς ταῦτα γινώσκεις. Ἀλλ' οἶδα, ἔφη, ὅτι, ἢ ὑμεῖς ἀπέλθητε, ἔρῃει τὰ ἐμὰ παντελῶς· διὰ ταῦτ', ἔφη, καὶ τούτῳ ἐγὼ αὐτὸς προσῆλθον, ἑρωτῶν, εἰ εἰδείη, τίνα γνώμην ἔχοις περὶ τῆς διαλύσεως τοῦ



στρατεύματος. 4. Καὶ ὁ Κύρος εἶπεν· Ἀδίκως ἄρα ἐγὼ, ὡς ἔοικεν, ῥοτάσπην αἰτιῶμαι. Ἀδίκως μέντοι, νῆ Δία, ἔφη ὁ ῥοτάσπης, ὦ Κύρε· ἐπειδὴ ἔγωγε καὶ ἀντέλεγον Γαδάτα, ὡς οὐχ οἶόν τέ σοι μένειν, λέγων, ὅτι ὁ πατήρ σε μεταπέμποιτο. 5. Καὶ ὁ Κύρος, Τί λέγεις; ἔφη· καὶ τοῦτο σὺ ἐτόλμησας ἐξενεγκεῖν, εἴτ' ἐγὼ ἐβουλόμην, εἴτε μή; Ναὶ μὰ Δί', ἔφη· ὁρῶ γάρ σε ὑπερεπιθυμοῦντα ἐν Πέρσαις περίβλεπτον περιελθεῖν, καὶ τῷ πατρὶ ἐπιδείξασθαι, ἢ ἕκαστα διεπράξω. Ὁ δὲ Κύρος ἔφη, Σὺ δὲ οὐκ ἐπιθυμεῖς οὐκιδε ἀπελθεῖν; Οὐ μὰ Δί', ἔφη ὁ ῥοτάσπης, οὐδὲ ἄπειμί γε, ἀλλὰ μένων στρατηγήσω, ἔστ' ἂν ποιήσω Γαδάταν τουτονὶ τοῦ Ἀσσυρίου δεσπότην.

6. Οἱ μὲν δὴ τοιαῦτα ἔπαιζον σπουδῇ πρὸς ἀλλήλους· ἐν δὲ τούτῳ ὁ Κναξάρης σεμνῶς κεκοσμημένος ἐξῆλθε, καὶ ἐπὶ θρόνου Μηδικοῦ ἐκαθέζετο. Ὡς δὲ πάντες συνῆλθον, οὗς ἔδει, καὶ σιωπὴ ἐγένετο, ὁ Κναξάρης ἔλεξεν ὧδε· Ἄνδρες σύμμαχοι, ἴσως, ἐπειδὴ παρὼν τυγχάνω, καὶ πρεσβύτερός εἰμι Κύρου, εἰκός με ἄρχειν λόγου. Νῦν οὖν δοκεῖ μοι καιρὸς, ἔφη, εἶναι, περὶ τούτου διαλέγεσθαι πρῶτον, πότερον στρατεύεσθαι καιρὸς δοκεῖ εἶναι ἔτι, ἢ διαλύειν ἤδη τὴν στρατιάν· λεγέτω οὖν τις, ἔφη, περὶ αὐτοῦ τούτου, ἢ γινώσκει. 7. Ἐκ τούτου πρῶτος μὲν εἶπεν ὁ ῥοκάνιος· Ἄνδρες σύμμαχοι, οὐκ οἶδα μὲν ἔγωγε, εἴ τι δεῖ λόγων, ὅπου αὐτὰ τὰ ἔργα δεικνύει τὸ κράτιστον. Πάντες γὰρ ἐπιστάμεθα, ὅτι ὁμοῦ μένοντες πλείω κακὰ τοὺς πολεμίους ποιοῦμεν ἢ

πάσχομεν· ὅτε δὲ χωρὶς ἡμεῖν ἀλλήλων, ἐκεῖνοι ἡμῖν  
 ἔχρῳντο, ὥς ἐκείνοις ἦν ἡδιστον, ἡμῖν γε μὴν ὥς χα-  
 λεπώτατον. 8. Ἐπὶ τούτῳ ὁ Καδοῦσιος εἶπεν· Ἡμεῖς  
 δὲ τί ἂν λέγοιμεν, ἔφη, περὶ τοῦ οἴκαδε ἀπελθόντες  
 ἕκαστοι χωρὶς εἶναι, ὅπου γε οὐδὲ στρατευομένοις,  
 ὥς ἔοικε, χωρίζεσθαι συμφέρει; Ἡμεῖς γοῦν, οὐ  
 πολὺν χρόνον δίχα τοῦ ὑμετέρου πλήθους στρατευ-  
 σάμενοι, δίκην ἔδομεν, ὥς καὶ ὑμεῖς ἐπίστασθε. 9.  
 Ἐπὶ τούτῳ Ἀρτιάβαζος, ὁ συγγενὴς εἶναι ποτε φήσας  
 Κύρῳ, εἶπε τάδε· Ἐγὼ δὲ, ἔφη, ὦ Κναξάρη, το-  
 σοῦτον διαφέρομαι τοῖς πρόσθεν λέγουσιν· οὗτοι μὲν  
 γὰρ φασιν, ὅτι δεῖ μένοντας στρατεῦεσθαι, ἐγὼ δὲ  
 λέγω, ὅτι, ὅτε οἶκοι ἡμῶν, ἐστρατευόμεν. 10. Καὶ  
 γὰρ ἐβοήθουν πολλάκις, τῶν ἡμετέρων ἀγομένων, καὶ  
 περὶ τῶν σφετέρων φρουρίων, ὥς ἐπιβουλευσομένων,  
 πολλάκις πράγματα εἶχον, φοβούμενός τε καὶ φρου-  
 ρῶν· καὶ ταῦτα ἔπραττον, τὰ οἰκεία δαπανῶν· νῦν  
 δὲ ἔχω μὲν τὰ ἐκείνων φρούρια, καὶ οὐ φοβοῦμαι  
 ἐκείνους, εὐωχοῦμαι δὲ τὰ ἐκείνων, πίνω δὲ τὰ τῶν  
 πολεμίων. Ὡς οὖν τὰ μὲν οἶκοι στρατείαν οὔσαν,  
 τάδε δὲ ἐορτήν, ἐμοὶ μὲν οὐ δοκεῖ, ἔφη, διαλύειν  
 τήνδε τὴν πανήγυριν. 11. Ἐπὶ τούτῳ ὁ Γωβρύας εἶ-  
 πεν, Ἐγὼ δ', ὦ ἄνδρες σύμμαχοι, μέχρι μὲν τοῦδε ἐπαί-  
 νῳ τὴν τοῦ Κύρου δεξιάν· οὐδὲν γὰρ ψεύδεται, ὧν  
 ὑπέσχετο· εἰ δ' ἄπεισιν ἐκ τῆς χώρας, δῆλον, ὅτι ὁ  
 μὲν Ἀσσύριος ἀναπαύσεται, οὐ τίνων ποινὰς, ὧν τε  
 ὑμᾶς ἐπεχείρησεν ἀδικεῖν, καὶ ὧν ἐμὲ ἐποίησεν· ἐγὼ

δὲ ἐν τῷ μέρει πάλιν ἐκείνῳ δώσω δίκην, ὅτι ὑμῖν φίλος ἐγενόμην.

12. Ἐπὶ τοῦτοις πᾶσι Κύρος εἶπεν· Ὡ ἄνδρες, οὐδ' ἐμὲ λανθάνει, ὅτι, ἐὰν διαλύωμεν τὸ στράτευμα, τὰ μὲν ἡμέτερα ἀσθενέστερα γίγνεται, τὰ δὲ τῶν πολεμίων πάλιν αὐξήσεται. Ὅσοι τε γὰρ αὐτῶν ὅπλα ἀφήρηνται, ταχὺ ἄλλα ποιήσονται· ὅσοι τε ἵππους ἀπεστέρηνται, ταχὺ πάλιν ἄλλους κτήσονται· ἀντὶ δὲ τῶν ἀποθανόντων ἕτεροι ἐφηβήσουσι καὶ ἐπιγενήσονται· ὥστε οὐδὲν θαυμασιόν, εἰ ἐν τάχει πάλιν ἡμῖν πράγματα παρέχειν δυνήσονται. 13. Τί δήτα ἐγὼ Κυρῶναι λόγον ἐκέλευσα ἐμβαλεῖν περὶ καταλύσεως τῆς στρατιᾶς; Εὐ ἔσπε, ἔφη, ὅτε φοβούμενος τὸ μέλλον. Ὅρῳ γὰρ ἡμῖν ἀντιπάλους προσιδόντας, οἷς ἡμεῖς, εἰ ὥδε στρατευσόμεθα, οὐ δύνησόμεθα μάχεσθαι. 14. Προσέρχεται μὲν γὰρ δήπου χειμῶν, στέγαι δ' εἰ καὶ ἡμῖν αὐτοῖς εἰσιν, ἀλλὰ μὰ Δία οὐχ ἵπποις, οὐδὲ θεράπουσιν, οὐδὲ τῷ δήμῳ τῶν στρατιωτῶν· ὣν ἄνευ ἡμεῖς οὐκ ἂν δυναίμεθα στρατεῦσθαι· τὰ δ' ἐπιτήδεια, ὅπου μὲν ἡμεῖς ἐληλύθαμεν, ὑφ' ἡμῶν ἀνάλωται· ὅποι δὲ οὐκ ἀφίγμεθα, διὰ τὸ ἡμᾶς φοβεῖσθαι, ἀνακεκομισμένοι εἰσὶν εἰς ἐρύματα· ὥστε αὐτοὺς μὲν ἔχειν, ἡμᾶς δὲ ταῦτα μὴ δύνασθαι λαμβάνειν. Τίς οὖν οὕτως ἀγαθός, ἢ τίς οὕτως ἰσχυρός, ὃς λιμῷ καὶ ῥίγῃ δύναται ἂν μαχόμενος στρατεῦσθαι; 15. Εἰ μὲν οὖν οὕτω στρατευσόμεθα, ἐγὼ μὲν φημι χρῆναι ἐκόντας ἡμᾶς καταλύσαι

τὴν στρατιάν μᾶλλον, ἢ ἄκοντας ὑπ' ἀμχανίας ἐξε-  
 λαθῆναι. Εἰ δὲ βουλόμεθα ἔτι στρατεύεσθαι, τὸδ'  
 ἐγὼ φημι χρῆναι ποιεῖν, πειρᾶσθαι ὡς τάχιστα τῶν  
 μὲν ἐκείνων ὀχυρῶν ἡμᾶς ὡς πλεῖστα παραιρεῖν,  
 ἡμῖν δ' αὐτοῖς ὡς πλεῖστα ὀχυρὰ ποιεῖσθαι· ἐὰν  
 γὰρ ταῦτα γένηται, τὰ μὲν ἐπιτήδεια πλείω ἔξουσιν,  
 ὁπότεροι ἂν πλείω δύνωνται λαβόντες ἀποτίθεσθαι,  
 πολιορκήσονται δὲ, ὁπότεροι ἂν ἥτιους ᾧσι. 16. Νῦν  
 δ' οὐδὲν διαφέρομεν τῶν ἐν τῷ πελάγει πλεόντων·  
 καὶ γὰρ ἐκεῖνοι πλέουσι μὲν αἰεὶ, τὸ δὲ πεπλευσμέ-  
 νον οὐδὲν οἰκειότερον τοῦ ἀπλεύστου καταλείπουσιν.  
 Ἦν δὲ φρούρια ἡμῖν γένηται, ταῦτα δὴ τοῖς μὲν πο-  
 λεμίοις ἀλλοτριώσει τὴν χώραν, ἡμῖν δὲ ὑπεύδια  
 μᾶλλον ἔσται πάντα. 17. Ὁ δὲ ἴσως ἂν τινες ἡμῶν  
 φοβηθεῖεν, εἰ δεήσει πόρρω τῆς ἑαυτῶν φρουρεῖν,  
 μηδὲ τοῦτο ὀκνήσητε. Ἡμεῖς μὲν γὰρ, ἐπεὶ περ καὶ ὡς  
 οἰκοθεν ἀποδημοῦμεν, φρουρήσειν ὑμῖν ἀναδεχό-  
 μεθα τὰ ἐγγύτατα χωρία τῶν πολεμίων· ὑμεῖς δὲ τὰ  
 πρόσσορα ὑμῖν αὐτοῖς τῆς Ἀσσυρίας, ἐκεῖνα κτᾶσθε  
 καὶ ἐργάζεσθε. 18. Ἦν γὰρ ἡμεῖς τὰ πλησίον αὐτῶν  
 δυνώμεθα φρουροῦντες σώζεσθαι, ἐν πολλῇ ὑμεῖς  
 εὐρήνη οἱ τὰ πρόσσω αὐτῶν ἔχοντες βιοτεύετε· οὐ  
 γὰρ, οἶμαι, δυνήσονται τῶν ἐγγύς αὐτοῖς κακῶν  
 ἀμελοῦντες τοῖς πρόσσω ὑμῖν ἐπιβουλεύειν.

19. Ὡς δὲ ταῦτα ἐρρόγηθῃ, οὔτε ἄλλοι πάντες ἀνιστά-  
 μενοι συμπροθυμήσεσθαι ταῦτ' ἔφασαν, καὶ Κνα-  
 ξάρχης. Γαδάρτας δὲ καὶ Γωβρύας καὶ τεῖχος αὐτῶν  
 ἑκάτερος, ἣν ἐπιτρέψωσιν οἱ σύμμαχοι, τειχεῖσθαι

ἔφασαν, ὥστε καὶ ταῦτα φίλια τοῖς συμμάχοις ὑπάρχειν. 20. Ὁ οὖν Κῦρος, ἐπεὶ πάντας ἑώρα προθύμους ὄντας πράσσειν, ὅσα ἔλεξε, τέλος εἶπε· Εἰ τοίνυν περαίνειν βουλόμεθα, ὅσα φαιμέν χρῆναι ποιεῖν, ὡς τάχιστα ἂν δεοὶ γενέσθαι μηχανάς μὲν εἰς τὸ καθαιρεῖν τὰ τῶν πολεμίων τεῖχη, τέκτονας δὲ εἰς τὸ ἡμῶν ὀχυρὰ πυργοῦσθαι. 21. Ἐκ τούτου ὑπέσχετο ὁ μὲν Κρυζάρης μηχανὴν αὐτὸς ποιησάμενος παρέξειν, ἄλλην δὲ Γαδάτας τε καὶ Γωβρύας, ἄλλην δὲ Τιγράνης· αὐτὸς δὲ ὁ Κῦρος ἔφη δύο πειραῖσθαι ποιήσασθαι. 22. Ἐπεὶ δὲ ταῦτ' ἔδοξεν, ἐπορίζοντο μὲν μηχανοποιοῦς, παρεσκευάζοντο δ' ἕκαστοι εἰς τὰς μηχανάς, ὧν ἔδει· ἄνδρας δ' ἐπέστησαν, οἳ ἐδόκουν ἐπιτηδειότατοι εἶναι ἀμφὶ ταῦτ' ἔχειν.

23. Κῦρος δ', ἐπεὶ ἔγνω, ὅτι διατριβὴ ἔσται ἀμφὶ ταῦτα, ἐκάθισε μὲν τὸ στράτευμα, ἐνθα ὦρετο ὑγιεινότατον εἶναι καὶ εὐπροσδωτάτον, ὅσα ἔδει προσκομίζεσθαι· ἐρυμνὸν δ', εἴ πη ἐρυμνότητος προσεδεῖτο, ἐποίησατο, ὡς ἐν ἀσφαλεῖ οἱ αἰεὶ μένοντες εἶεν, εἴποτε καὶ πρόσω τῇ ἰσχυρῇ ἀποστρατοπεδεύσαιντο. 24. Πρὸς δὲ τούτοις ἐρωτῶν, οὓς ὦρετο μάλιστα εἰδέναι τὴν χώραν, ὁπόθεν ἂν ὡς πλεῖστα ὠφελοῖτο τὸ στράτευμα, ἐξῆγεν αἰεὶ εἰς προνομίαν, ἅμα μὲν ὅπως οἱ πλεῖστα λαμβάνοι τῇ στρατιᾷ τὰ ἐπιτήδεια, ἅμα δ' ὅπως μᾶλλον ὑγιαίνοιεν καὶ ἰσχύοιεν διαπονούμενοι ταῖς πορείαις, ἅμα δ' ὅπως ἐν ταῖς ἀγωγαῖς τὰς τάξεις ὑπομιμνήσκοιντο. 25. Ὁ μὲν δὴ Κῦρος ἐν τούτοις ἦν.



Ἐκ δὲ Βαβυλῶνος οἱ αὐτόμολοι καὶ οἱ ἀλισκόμε-  
 νοι ταῦτ' ἔλεγον, ὅτι ὁ Ἀσσύριος οἴχοιτο ἐπὶ Λυδίας,  
 πολλὰ τάλαντα ἀργυρίου καὶ χρυσοῦν ἄγων, καὶ ἄλ-  
 λα κτήματα καὶ κόσμον παντοδαπόν. 26. Ὁ μὲν οὖν  
 ὄχλος τῶν στρατιωτῶν ὑπελάμβανε, ὥς ὑπεκτίθοιτο  
 ἤδη τὰ χρήματα φοβούμενος· ὁ δὲ Κῦρος, γιγνώ-  
 σκων, ὅτι οἴχοιτο συστήσων, εἴ τι δύναιτο, ἀντίπα-  
 λον ἑαυτῷ, ἀντιπαρεσκευάζετο ἐρῶμένως, ὥς μάχης  
 ἔτι δεῆσον· καὶ ἐξεπλήμνη μὲν τὸ τῶν Περσῶν ἵππι-  
 κόν, τοὺς μὲν ἐκ τῶν αἰχμαλώτων, τοὺς δὲ τινὰς καὶ  
 παρὰ τῶν φίλων λαμβάνων ἵππους· ταῦτα γὰρ  
 παρὰ πάντων ἐδέχετο, καὶ ἀπεωθεῖτο οὐδέν, οὔτε εἰ  
 τις ὄπλον ἐδίδου καλόν, οὔτε ἵππον. 27. Κατεσκευά-  
 ζετο δὲ καὶ ἄρματα ἐκ τε τῶν αἰχμαλώτων ἁρμάτων,  
 καὶ ἄλλοθεν, ὅπόθεν ἐδύνατο. Καὶ τὴν μὲν Τρωϊ-  
 κὴν διφρεῖαν πρόσθεν οὔσαν, καὶ τὴν Κυρηναίαν  
 ἔτι καὶ νῦν οὔσαν ἁρματηλασίαν κατέλυσε· τὸν γὰρ  
 πρόσθεν χρόνον καὶ οἱ ἐν τῇ Μηδίᾳ καὶ Συρίᾳ καὶ  
 Ἀραβίᾳ καὶ πάντες οἱ ἐν τῇ Ἀσίᾳ τοῖς ἁρμασιν οὕ-  
 τως ἐχρῶντο, ὥςπερ νῦν οἱ Κυρηναῖοι. 28. Ἔδοξε δ'  
 αὐτῷ, ὃ κρατίστον εἰκὸς ἦν εἶναι τῆς δυνάμεως,  
 ὄντων τῶν βελτίστων ἐπὶ τοῖς ἁρμασι, τοῦτο ἐν  
 ἀκροβολιστῶν μέρει εἶναι, καὶ εἰς τὸ κρατεῖν οὐδέν  
 μέγα μέρος συμβάλλεσθαι. Ἄρματα γὰρ τριακόσια  
 τοὺς μὲν μαχομένους παρέχεται τριακοσίους, ἵπποις  
 δ' οὔτοι χρῶνται διακοσίους καὶ χιλίους· ἡνίοχοι δ'  
 αὐτοῖς εἰσι μὲν, ὥς εἰκὸς, οἷς μάλιστα πιστεύουσιν  
 οἱ βέλτιστοι, εἰς τριακοσίους· οὔτοι δὲ εἰσιν, οἱ οὐδ'

29. Ταύτην μὲν οὖν τὴν διφρεῖαν κατέλυσεν· ἀντὶ δὲ τούτου πολεμιστήρια κατεσκεύασεν ἄρματα τροχοῖς τε ἰσχυροῖς, ὥς μὴ ῥαδίως συντρίβηται, ἄξοσί τε μακροῖς· ἦτιον γὰρ ἀνατρέπεται πάντα τὰ πλατέα· τὸν δὲ δίφρον τοῖς ἡνιόχοις ἐποίησεν, ὥς περ πύργον, ἰσχυρῶν ξύλων· ὕψος δὲ τούτων ἐστὶ μέχρι τῶν ἀγκώνων, ὥς δύνωνται ἡνιοχεῖσθαι οἱ ἵπποι ὑπὲρ τῶν δίφρων· τοὺς δ' ἡνιόχους ἐθωράκισε πάντα, πλήν τῶν ὀφθαλμῶν. 30. Προςέθηκε δὲ καὶ δρέπανα σιδηρὰ ὥς διπήχεα πρὸς τοὺς ἄξοντας, ἔνθεν καὶ ἔνθεν τῶν τροχῶν, καὶ ἄλλα κάτω ὑπὸ τῷ ἄξονι εἰς γῆν βλέποντα, ὥς ἐμβαλόντων εἰς τοὺς ἐναντίους τοῖς ἄρμασιν. Ὡς δὲ τότε Κύρος ταῦτα κατεσκεύασεν, οὕτως ἔτι καὶ νῦν τοῖς ἄρμασι χρῶνται οἱ ἐν τῇ βασιλείᾳ χώρᾳ. Ἦσαν δὲ αὐτῷ καὶ κάμηλοι πολλοὶ παρὰ τε τῶν φίλων συνειλεγμένοι καὶ αἰχμάλωτοι πᾶσαι συνηθροισμένοι. 31. Καὶ ταῦτα μὲν οὕτω συνεπεραίνετο.

Βουλόμενος δὲ τινα κατάσκοπον πέμψαι ἐπὶ Λυδίας, καὶ μαθεῖν, ὅ τι πράττει ὁ Ἀσσύριος, ἔδοξεν αὐτῷ ἐπιτήδειος εἶναι ὁ Ἀράσπας ἐλθεῖν ἐπὶ τούτῳ, ὁ φυλάττων τὴν γυναῖκα τὴν καλήν. Συνεβέβηκει γὰρ τῷ Ἀράσπᾳ τοιαύδε· ληφθεὶς ἔρωτι τῆς γυναικὸς, ἠναγκάσθη προσεγγεῖν λόγους αὐτῇ περὶ συνηθείας. 32. Ἡ δὲ ἀπέφησε μὲν, καὶ ἦν πιστὴ τῷ ἀνδρὶ, καίπερ ἀπόντι· (ἐφίλει γὰρ αὐτὸν ἰσχυρῶς) οὐ μέντοι κατηγόρησε τοῦ Ἀράσπου πρὸς τὸν Κύρον, ὀκνοῦσα συμβαλεῖν φίλους ἀνδρας. 33. Ἐπεὶ δὲ ὁ Ἀράσπας,

δοκῶν ὑπηρετήσῃ τῷ τυχεῖν, ἃ ἐβούλετο, ἠπειλήσε τῇ γυναικί, ὅτι, εἰ μὴ βούλοιτο ἐκοῦσα, ἄκουσα ποιήσοι ταῦτα· ἐκ τούτου ἡ γυνή, ὥς ἔδεισε τὴν βίαν, οὐκέτι κρύπτει, ἀλλὰ πέμπει τὸν εὐνοῦχον πρὸς τὸν Κῦρον, καὶ κελεύει λέξαι ἅπαντα. 34. Ὁ δ' ὡς ἤκουσεν, ἀναγελάσας ἐπὶ τῷ κρείττονι τοῦ ἔρωτος φάσκοντι εἶναι, πέμπει Ἀρτιάβαζον σὺν τῷ εὐνοῦχῳ, καὶ κελεύει αὐτῷ εἰπεῖν βιάζεσθαι μὲν μὴ τοιαύτην γυναῖκα, πείθειν δέ, εἰ δύναίτο, οὐκ ἔφη κωλύειν. 35. Ἐλθὼν δὲ ὁ Ἀρτιάβαζος πρὸς τὸν Ἀράσπαν ἐλοιδόρησεν αὐτὸν, παρακαταθήκην τε ὀνομάζων τὴν γυναῖκα, ἄσέβειάν τε αὐτοῦ λέγων, ἀδικίαν τε καὶ ἀκράτειαν· ὥστε τὸν Ἀράσπαν πολλὰ μὲν διακρῦειν ὑπὸ λύπης, καταδύεσθαι δ' ὑπὸ τῆς αἰσχύνης, ἀπολωλέναι δὲ τῷ φόβῳ, μὴ τι καὶ πάθῃ ὑπὸ Κῦρου.

36. Ὁ οὖν Κῦρος καταμαθὼν ταῦτα, ἐκάλεσέ τε αὐτὸν, καὶ μόνος μόνῳ ἔλεξεν· Ὁρῶ σε, ἔφη, ὦ Ἀράσπα, φοβούμενόν τε ἐμὲ καὶ ἐν αἰσχύρῃ δεινῶς ἔχοντα. Παῦσαι οὖν τούτων· ἐγὼ γὰρ θεοὺς τε ἀκούω ἔρωτος ἡσσησθαι, ἀνθρώπους τε οἶδα, καὶ μάλα δοκοῦντας φρονίμους εἶναι, οἷα πεπόνθασιν ὑπ' ἔρωτος· καὶ αὐτὸς δ' ἐμμαντοῦ κατέγνων, μὴ ἂν καρτερῇσαι, ὥστε συνὼν καλοῖς ἀμελῆσαι αὐτῶν. Καί σοι δὲ τούτου τοῦ πράγματος ἐγὼ αἰτίος εἰμι· ἐγὼ γὰρ σε συγκαθεῖρξα τούτῳ τῷ ἁμάρῳ πράγματι. 37. Καὶ ὁ Ἀράσπας ὑπολαβὼν εἶπεν· Ἀλλὰ σὺ μὲν, ὦ Κῦρε, καὶ ταῦτα ὅμοιος εἶ, οἷός περ καὶ τὰλλα,

πρῶτος τε καὶ συγγνώμων τῶν ἀνθρωπίνων ἁμαρτη-  
 μιῶν· ἐμὲ δ', ἔφη, καὶ οἱ ἄλλοι ἄνθρωποι κατα-  
 δύνουσι τῷ ἄχει. Ὡς γὰρ ὁ Θροῦς διῆλθε τῆς ἐμῆς  
 συμφορᾶς, οἱ μὲν ἐχθροὶ ἐφῆδονταί μοι, οἱ δὲ φίλοι  
 προσιόντες συμβουλεύουσιν ἐκποδῶν ἔχειν ἑμαυτὸν,  
 μή τι καὶ πάθω ὑπὸ σοῦ, ὥς ἡδίκηκότος ἐμοῦ μεγά-  
 λα. 38. Καὶ ὁ Κύριος εἶπεν, Εὖ τοίνυν ἴσθι, ὦ  
 Ἀράσπα, ὅτι ταύτη τῇ δόξῃ οἶός τ' εἰ ἐμοί τε ἰσχυ-  
 ρῶς χαρίσασθαι, καὶ τοὺς συμμάχους μεγάλα ὠφε-  
 λῆσαι. Εἰ γὰρ γένοιτο, ἔφη ὁ Ἀράσπας, ὅ τι ἐγὼ σοι  
 ἐν καιρῷ ἂν γενοίμην αὐτῷ χρήσιμος. 39. Εἰ τοίνυν,  
 ἔφη, προσποιησάμενος ἐμὲ φεύγειν, ἐθέλοις εἰς τοὺς  
 πολεμίους ἐλθεῖν, οἶμαι ἂν σε πιστευθῆναι ὑπὸ τῶν  
 πολεμίων. Ἐγωγε, ναὶ μὰ Δί', ἔφη ὁ Ἀράσπας,  
 καὶ ὑπὸ τῶν φίλων οἶδα ὅτι, ὥς σὲ πεφευγώς, λόγον  
 ἂν παρέχοιμι. 40. Ἐλθοις ἂν τοίνυν, ἔφη, ἡμῖν,  
 πάντα εἰδώς τὰ τῶν πολεμίων· οἶμαι δὲ, καὶ λόγων  
 καὶ βουλευμάτων κοινωνὸν ἂν σε ποιοῖντο, διὰ τὸ  
 πιστεῦειν· ὥστε μηδὲ ἐν σε λεληθέναι, ὧν βουλόμε-  
 θα εἰδέναι. Ὡς πορευσομένου οὖν, ἔφη, ἡδη νυνὶ,  
 ἴσθι· καὶ γὰρ τοῦτο ἐν τῶν πιστῶν ἔσται, τὸ δοκεῖν  
 με ὑπὸ σοῦ μελλήσαντά τι παθεῖν ἐκπεφευγέναι. 41.  
 Ἡ καὶ δυνήσῃ, ἔφη, ἀπολιπεῖν τὴν καλὴν Πάνθειαν;  
 Δύο γάρ, ἔφη, ὦ Κύριε, σαφῶς ἔχω ψυχάς. Νῦν  
 τοῦτο πεφιλοσόφηκα μετὰ τοῦ ἀδίκου σοφιστοῦ τοῦ  
 Ἐρωτος. Οὐ γὰρ δὴ μία γε οὐσα, ἅμα ἀγαθὴ τέ  
 ἐστι καὶ κακὴ, οὐδ' ἅμα καλῶν τε καὶ αἰσχυρῶν ἔργων  
 ἴσα, καὶ ταῦτά ἅμα βούλεται τε καὶ οὐ βούλεται

πράττειν· ἀλλὰ δῆλον, ὅτι δύο ἐστὼν ψυχὰ, κα-  
 ὅταν μὲν ἡ ἀγαθὴ κρατῇ, τὰ καλὰ πράττεται· ὅταν  
 δὲ ἡ πονηρὰ, τὰ αἰσχροῦ ἐπιχειρεῖται. Νῦν δέ, ὡς  
 σὲ σύμμαχον ἔλαβε, κρατεῖ ἡ ἀγαθὴ, καὶ πάνυ  
 πολὺ. 42. Εἰ τοίνυν καὶ σοὶ δοκεῖ πορεύεσθαι, ἔφη ὁ  
 Κύριος, ὥδε χρηὶ ποιεῖν, ἵνα καὶ κείνοις πιστότερος  
 ᾖς· ἐξάγγελέ τε αὐτοῖς τὰ παρ' ἡμῶν, οὕτω τε ἐξ-  
 ἀγγελλε, ὡς ἂν αὐτοῖς τὰ παρὰ σοῦ λεγόμενα ἐμπο-  
 δῶν μάλιστ' ἂν εἴη, ὧν βούλονται πράττειν. Εἴη δ'  
 ἂν ἐμπόδων, εἰ ἡμᾶς φαίης παρασκευάζεσθαι ἐμβα-  
 λεῖν πρὸς τῆς ἐκείνων χώρας· ταῦτα γὰρ ἀκούοντες,  
 ἤτιον ἂν παντὶ σθένει ἀθροίζοιντο, ἕκαστός τις φο-  
 βούμενος καὶ περὶ τῶν οἴκων. 43. Καὶ μένε, ἔφη, παρ'  
 ἐκείνοις ὅτι πλείστον χρόνον· ἃ γὰρ ἂν ποιῶσιν,  
 ὅταν ἐγγύτατα ἡμῶν ᾦσι, ταῦτα μάλιστα καιρὸς  
 ἡμῖν εἶδέναι ἔσται. Συμβούλευε δ' αὐτοῖς καὶ ἐκτάτ-  
 τεσθαι, ὅπῃ ἂν δοκῇ κράτιστον εἶναι· ὅταν γὰρ σὺ  
 ἀπέλθῃς, εἶδέναι δοκῶν τὴν τάξιν αὐτῶν, ἀναγκαῖον  
 οὕτω τετάχθαι αὐτοῖς· μετατάττεσθαι γὰρ ὀκνή-  
 σουσι· καὶ ἣν πῃ ἄλλη μετατάττωνται, ἐξ ὑπογῶν  
 ταράσσονται. 44. Ἀράσπας μὲν δὴ οὕτως ἐξελθὼν, καὶ  
 συλλαβὼν τοὺς πιστοτάτους θεράποντας, καὶ εἰπὼν  
 πρὸς τινάς, οἷα ᾤετο συμφέρειν τῷ πράγματι,  
 ὥχετο.

45. Ἡ δὲ Πάνθεια, ὡς ᾗσθετο οἰχόμενον τὸν Ἀρά-  
 σπαν, πέμψασα πρὸς τὸν Κύριον εἶπε· Μὴ λυποῦ,  
 ὦ Κύριε, ὅτι Ἀράσπας οἴχεται εἰς τοὺς πολεμίους·  
 εἰάν γὰρ ἐμὲ ἐάσῃς πέμψαι πρὸς τὸν ἐμὸν ἄνδρα, ἐγὼ



σοι ἀναδέχομαι, ἥξειν πολὺ Ἀράσπου πιστότερόν σοι φίλον· καὶ δύναμιν δ' οἶδ' ὅτι, ὁπόσῃν ἂν δι-  
νηται, ἔχων παρέσται σοι. Καὶ γὰρ ὁ μὲν πατὴρ  
τοῦ νῦν βασιλεύοντος φίλος ἦν αὐτῷ· ὁ δὲ νῦν βα-  
σιλεύων καὶ ἐπεχείρησέ ποτε ἐμὲ καὶ τὸν ἄνδρα δια-  
σπάσαι ἀπ' ἀλλήλων· ὑβριστὴν οὖν νομίζων αὐτόν,  
εὔ οἶδ', ὅτι ἄσμενος ἂν πρὸς ἄνδρα, οἷος σὺ εἶ, ἀπαλ-  
λαγείη. 46. Ἀκούσας ταῦτα ὁ Κῦρος κελεύει πέμ-  
πειν πρὸς τὸν ἄνδρα· ἡ δ' ἐπεμψεν. Ὡς δ' ἔγνω  
ὁ Ἀβραδάτας τὰ παρὰ τῆς γυναικὸς σύμβολα, καὶ  
τᾶλλα δὲ ἥσθητο ὥς εἶχεν, ἄσμενος πορεύεται πρὸς  
τὸν Κῦρον, ἵππους ἔχων ἀμφὶ τοὺς διεχιλίους. Ὡς  
δ' ἦν πρὸς τοῖς τῶν Περσῶν σκοποῖς, πέμπει πρὸς  
τὸν Κῦρον, εἰπὼν, ὅς ἦν. Ὁ δὲ Κῦρος εὐθὺς ἄγειν  
κελεύει αὐτὸν πρὸς τὴν γυναικα. 47. Ὡς δ' εἰδέτην  
ἀλλήλους ἡ γυνὴ καὶ ὁ Ἀβραδάτας, ἡσπάσαντο ἀλλή-  
λους, ὥς εἰκὸς ἐκ δυσελπίστων. Ἐκ τούτου δὴ λέγει  
ἡ Πάνθεια τοῦ Κύρου τὴν ὁσιότητα καὶ τὴν σωφρο-  
σύνην, καὶ τὴν πρὸς αὐτὴν κατοικίσιον. Ὁ δὲ Ἀβρα-  
δάτας ἀκούσας εἶπε· Τί ἂν οὖν ἐγὼ ποιῶν, ὃ Πάν-  
θεια, χάριν Κύρῳ ὑπὲρ τε σοῦ καὶ ἐμαντοῦ ἀποδι-  
δοίην; Τί δὲ ἄλλο, ἔφη ἡ Πάνθεια, ἢ πειρώμενος  
ὅμοιος περὶ ἐκείνον εἶναι, οἷός περ καὶ ἐκείνος πε-  
ρὶ σέ;

48. Ἐκ τούτου δὴ ἔρχεται πρὸς τὸν Κῦρον ὁ Ἀβρα-  
δάτας· καὶ ὥς εἶδεν αὐτόν, λαβόμενος τῆς δεξιᾶς  
αὐτοῦ εἶπεν· Ἄνθ' ὧν σὺ εἰ πεποίηκας ἡμᾶς, ὃ  
Κῦρ, οὐκ ἔχω, τί μείζον εἶπω, ἢ ὅτι φίλον σοι

ἑμαυτὸν δίδωμι καὶ θεράποντα καὶ σύμμαχον· καὶ, ὅσα ἂν ὀρῶ σε σπουδάζοντα, συνεργός σοι πειράσομαι γίνεσθαι ὥς ἂν δύνωμαι κράτιστος. 49. Καὶ ὁ Κῦρος εἶπεν, Ἐγὼ δὲ δέχομαι· καὶ νῦν μὲν σε ἀφίημι, ἔφη, σὺν τῇ γυναικὶ δειπνεῖν· αὐθις δὲ καὶ παρ' ἐμοὶ δεήσει σε σκηνοῦν σὺν τοῖς σοῖς τε καὶ ἐμοῖς φίλοις.

50. Ἐκ τούτου ὀρῶν ὁ Ἀβραδάτης σπουδάζοντα τὸν Κῦρον περὶ τὰ δρεπανηφόρα ἄρματα καὶ περὶ τοὺς τεθωρακισμένους ἵππους τε καὶ ἱππέας, ἐπειρᾷτο συντελεῖν αὐτῷ εἰς τὰ ἑκατὸν ἄρματα ἐκ τοῦ ἱππικοῦ τοῦ ἑαυτοῦ ὅμοια ἐκείνῳ· αὐτὸς δὲ ὡς ἡγησόμενος αὐτῶν ἐπὶ τοῦ ἄρματος παρεσκευάζετο. 51. Συνεξεύξατο δὲ τὸ ἑαυτοῦ ἄρμα τετραρῦμόν τε καὶ ἐξ ἵππων ὀκτώ. Ἡ δὲ Πάνθεια, ἡ γυνὴ αὐτοῦ, ἐκ τῶν ἑαυτῆς χρημάτων χρυσοῦν τε αὐτῷ θώρακα ἐποίησατο καὶ χρυσοῦν κράνος, ὡς αὐτῶς δὲ καὶ περιβραχιόνια· τοὺς δ' ἵππους τοῦ ἄρματος χαλκοῖς πᾶσι προβλήμασι κατεσκευάσατο.

52. Ἀβραδάτης μὲν ταῦτα ἔπραττε. Κῦρος δὲ ἰδὼν τὸ τετραρῦμον αὐτοῦ ἄρμα, κατενόησεν, ὡς οἶόν τε εἶη καὶ ὀκτάρῦμον ποιήσασθαι, ὥστε ὀκτὼ ζεύγεσι βοῶν ἄγειν τῶν μηχανῶν τὸ κατώτατον οἶκημα· ἣν δὲ τοῦτο τριόργυιον μάλιστα ἀπὸ τῆς γῆς σὺν τοῖς τροχοῖς. 53. Τοιοῦτοι δὲ πύργοι σὺν τάξει ἀκολουθοῦντες ἐδόκουν αὐτῷ μεγάλη μὲν ἐπίκουρία γενέσθαι τῇ ἑαυτοῦ φάλαγγι, μεγάλη δὲ βλάβη τῇ τῶν πολεμίων τάξει. Ἐποίησε δὲ ἐπὶ τῶν οἰκημάτων καὶ περιδρό

μους καὶ ἐπάλξεις· ἀνεβίβαζε δὲ ἐπὶ τῶν πύργων ἕκαστον ἄνδρας εἴκοσι.

54. Ἐπεὶ δὲ πάντα συνεστήκει αὐτῷ τὰ περὶ τοὺς πύργους, πείραν ἐλάμβανε τοῦ ἀγωγίου· καὶ πολὺ ῥᾶον ἤγε τὰ ὀκτὼ ζεύγη τὸν πύργον καὶ τοὺς ἐπ' αὐτῷ ἄνδρας, ἢ τὸ σκευοφορικὸν βάρος ἕκαστον τὸ ζεύγος. Σκευῶν μὲν γὰρ βάρος ἀμφὶ τὰ πέντε καὶ εἴκοσι τάλαντα ἦν ζεύγει· τοῦ δὲ πύργου, ὥςπερ τραγικῆς σκηνῆς τῶν ξύλων πάχος ἐχόντων, καὶ εἴκοσι ἀνδρῶν καὶ ὀπλῶν, τούτων ἐγένετο ἕλαττον ἢ πεντεκαίδεκα τάλαντα ἑκάστῳ ζεύγει τὸ ἀγώγιον.

55. Ὡς δ' ἔγνω εὐπορον οὖσαν τὴν ἀγωγὴν, παρεσκευάζετο ὥς ἅμα ἄζων τοὺς πύργους σὺν τῷ στρατεύματι· νομίζων τὴν ἐν πολέμῳ πλεονεξίαν ἅμα σωτηρίαν τε καὶ δικαιοσύνην εἶναι καὶ εὐδαιμονίαν.

## CAPVT II.

1. Ἠλθον δὲ ἐν τούτῳ τῷ χρόνῳ καὶ παρὰ τοῦ Ἰνδοῦ χρήματα ἄγοντες, καὶ ἀπήγγελλον αὐτῷ, ὅτι ὁ Ἰνδὸς ἐπιστέλλει τοιάδε· Ἐγὼ, ὦ Κῦρε, ἡδομαι, ὅτι μοι ἐπήγγειλας, ὣν ἐδέου· καὶ βούλομαι σοι ξένος εἶναι, καὶ πέμπω σοι χρήματα· κἂν ἄλλων δέῃ, μεταπέμπου. Ἐπέσταλται δὲ τοῖς παρ' ἐμοῦ, ποιεῖν, ὅτι ἂν σὺ κελύγῃς. 2. Ἀκούσας δὲ ὁ Κῦρος εἶπε· Κελεύω τοίνυν ὑμᾶς, τοὺς μὲν ἄλλους μένοντας, ἐνθα κατεσκηνώκατε, φυλάττειν τὰ χρήματα, καὶ ζῆν, ὅπως ὑμῖν ἡδιστόν ἐστι· τρεῖς δὲ μοι ἐλθόντες ὑμῶν εἰς τοὺς πολεμίους, ὥς παρὰ τοῦ Ἰνδοῦ περὶ συμμαχίας,

καὶ τὰ ἐκεῖ μαθόντες, ὅτι ἂν λέγωσί τε καὶ ποιῶσιν, ὥς τάχιστα ἀπαγγείλατε ἐμοί τε καὶ τῷ Ἰνδῷ· καὶ ταῦτά μοι καλῶς ὑπηρετήσητε, ἔτι μᾶλλον ὑμῖν χάριν εἶσομαι τούτου, ἢ ὅτι χρήματα πάρεστε ἄγοντες. Καὶ γὰρ οἱ μὲν δούλοις εἰκότες κατάσκοποι οὐδὲν ἄλλο δύνανται εἰδότες ἀπαγγέλλειν, ἢ ὅσα πάντες ἴσασιν· οἱ δὲ τοιοῦτοι, οἷοί περ ὑμεῖς, ἄνδρες πολλὰ καὶ τὰ βουλευόμενα καταμανθάνουσιν. 3. Οἱ μὲν δὴ Ἰνδοί, ἀκούσαντες ἡδέως, καὶ ξενισθέντες τότε παρὰ Κύρῳ, συσκευασάμενοι τῇ ὑστεραίᾳ ἐπορεύοντο, ὑποσχόμενοι, ἢ μὴν καταμαθόντες, ὅσα ἂν δύνωνται πλεῖστα, ἐκ τῶν πολεμίων ἥξειν ὥς δυνατόν τάχιστα.

4. Ὁ δὲ Κύρος τὰ τε ἄλλα πρὸς τὸν πόλεμον παρσκευάζετο μεγαλοπρεπῶς, ὥς δὴ ἀνὴρ οὐδὲν σμικρὸν ἐπινοῶν πράττειν· ἐπεμελεῖτο δὲ οὐ μόνον, ὧν ἔδοξε τοῖς συμμάχοις, ἀλλὰ καὶ ἔριν ἐνέβαλλε πρὸς ἀλλήλους τοῖς φίλοις, ὅπως αὐτοὶ ἕκαστοι φανοῦνται καὶ εὐοπλότατοι καὶ ἱππικώτατοι καὶ ἀκοντιστικώτατοι καὶ τοξικώτατοι καὶ φιλοπονώτατοι. 5. Ταῦτα δὲ ἐξεργάζετο ἐπὶ τε τὰς θήρας ἐξάγων, καὶ τιμῶν τοὺς κρατίστους ἑκασταχῇ· καὶ τοὺς ἄρχοντας δὲ, οὓς ἑώρα ἐπιμελουμένους τούτου, ὅπως οἱ αὐτῶν κράτιστοι ἔσονται στρατιῶται, καὶ τούτους ἐπαινῶν τε παρῶξυνε, καὶ χαριζόμενος αὐτοῖς, ὅτι δύναιτο. 6. Εἰ δὲ ποτε θυσίαν ποιοῖτο καὶ ἐορτὴν ἄγοι, καὶ ἐν ταύτῃ, ὅσα πολέμου ἔνεκα μελετῶσιν οἱ ἄνθρωποι, πάντων τούτων ἀγῶνας ἐποίει, καὶ ἅθλα τοῖς νικῶσι

μεγαλοτρεπῶς ἐδίδου, καὶ ἦν πολλὴ εὐθυμία ἐν τῷ στρατεύματι.

7. Τῷ δὲ Κύρῳ σχεδὸν τι ἤδη ἀποτετελεσμένα ἦν, ὁπόσα ἐβούλετο ἔχων στρατεύεσθαι, πλὴν τῶν μηχανῶν. Καὶ γὰρ οἱ Πέρσαι ἵππεῖς ἔκπλεα ἤδη ἦσαν εἰς τοὺς μυρίους· καὶ τὰ ἄρματα τὰ δρεπανηφόρα, ἃ τε αὐτὸς κατεσκεύασεν, ἔκπλεα ἤδη ἦν εἰς τὰ ἑκατόν· ἃ τε Ἀβραδάτας ὁ Σούσιος ἐπεχείρησε κατασκευάζειν ὅμοια τοῖς Κύρου, καὶ ταῦτα ἔκπλεα ἦν εἰς ἄλλα ἑκατόν. 8. Καὶ τὰ Μηδικὰ δὲ ἄρματα ἐπεπείκει Κύρος Κναξάρην εἰς τὸν αὐτὸν τρόπον τοῦτον μετασκευάσαι ἐκ τῆς Τρωϊκῆς καὶ Λιβυκῆς διαφορίας· καὶ ἔκπλεα καὶ ταῦτα ἦν εἰς ἄλλα ἑκατόν. Καὶ ἐπὶ τὰς καμήλους δὲ ἐκτεταγμένοι ἦσαν ἄνδρες δύο ἐφ' ἑκάστην τοξόται. Καὶ ὁ μὲν πλεῖστος στρατὸς οὕτως ἔχε τὴν γνώμην, ὥς ἤδη παντελῶς κεκρατηκῶς, καὶ οὐδὲν ὄντα τὰ τῶν πολεμίων.

9. Ἐπεὶ δὲ οὕτω διακειμένων ἦλθον οἱ Ἰνδοὶ ἐκ τῶν πολεμίων, οὓς ἐπεπόμφει Κύρος ἐπὶ κατασκοπῇ, καὶ ἔλεγον, ὅτι Κροῖστος μὲν ἡγεμὼν καὶ στρατηγὸς πάντων ἡρημένος εἴη τῶν πολεμίων, δεδογμένον δ' εἴη πᾶσι τοῖς συμμάχοις βασιλεῦσι, πάσῃ τῇ δυνάμει ἕκαστον παρῆναι, χρήματα δὲ εἰσφέρειν πάμπολλα, ταῦτα δὲ τελεῖν καὶ μισθουμένους οὓς δύναιντο, καὶ δωρουμένους, οἷς δέοι. 10. ἤδη δὲ καὶ μεμισθωμένους εἶναι πολλοὺς μὲν Θρακῶν μαχαιοφόρους, Αἰγυπτίους δὲ προσπλεῖν· καὶ ἀριθμὸν ἔλεγον εἰς δώδεκα μυριάδας σὺν ἁσπίσι ποδήρεσι, καὶ δόρασι μεγάλαις, (οἷά



περ καὶ νῦν ἔχουσι) καὶ κοπίσι· προσπλεῖν δὲ καὶ Κυπρίων στρατεύμα ἔτι, παρεῖναι δὲ ἤδη καὶ Κίλικας πάντας καὶ Φρύγας ἀμφοτέρους, καὶ Λυκάονας καὶ Παφλαγόνας καὶ Καππαδόκας καὶ Ἀραβίους καὶ Φοίνικας, καὶ σὺν τῷ Βαβυλῶνος ἄρχοντι τοὺς Ἀσσυρίους· καὶ Ἰωνας δὲ καὶ Αἰολέας, καὶ σχεδὸν πάντας τοὺς Ἕλληνας, τοὺς ἐν τῇ Ἀσίᾳ ἐποικοῦντας, σὺν Κροίσῳ ἠναγκάσθαι ἔπεσθαι· 11. πεπομφέναι δὲ Κροῖσον καὶ εἰς Λακεδαιμόνα περὶ συμμαχίας· συλλέγεσθαι δὲ τὸ στρατεύμα ἀμφὶ τὸν Πακτωλὸν ποταμὸν, προῖέναι δὲ μέλλειν αὐτοὺς εἰς Θύμβραρα, (ἐνθα καὶ νῦν ὁ σύλλογος τῶν ὑπὸ βασιλεῖα βαρβάρων τῶν κάτω Συρίας) καὶ ἀγορὰν πᾶσι παρηγγέλλεσθαι ἐνταῦθα κομίζειν· σχεδὸν δὲ τούτοις ταῦτα ἔλεγον καὶ οἱ αἰχμάλωτοι· ἐπεμελεῖτο γὰρ καὶ τούτου ὁ Κῦρος, ὅπως ἀλίσκοιντο, παρ' ὧν ἔμελλε πεύσεσθαι τι· ἔπεμπε δὲ καὶ δούλοις εὐκότας κατασκόπους, ὡς αὐτομόλους· 12. ὡς οὖν ταῦτα ἤκουσεν ὁ στρατὸς τοῦ Κύρου, ἐν φροντίδι τε ἕκαστος ἐγίγνετο, ὥσπερ εἰκὸς, καὶ ἡσυχαιέτεροί τε, ἢ ὡς εἰώθεσαν, διεφοίτων, φαιδροί τε οἱ πολλοὶ οὐ πάνυ ἐφαίνοντο· ἐκνυκιοῦντό τε, καὶ μεστὰ ἦν πάντα ἀλλήλους ἐρωτῶντων καὶ διαλεγομένων περὶ τούτων.

13. Ὡς δὲ ἦσθετο ὁ Κῦρος φόβον διαθέοντα ἐν τῇ στρατιᾷ, συγκαλεῖ τοὺς τε ἄρχοντας τῶν στρατευμάτων, καὶ πάντας, ὁπόσων ἀθυμοῦντων ἐδόκει τις βλάβη γίνεσθαι, καὶ προθυμουμένων ὠφέλεια. Προεῖπε δὲ τοῖς ὑπηρέταις, καὶ ἄλλος εἴ τις βούλοιο

τῶν ὀπλοφόρων προσίστασθαι ἀκουσόμενος τῶν λόγων, μὴ κωλύειν. Ἐπεὶ δὲ συνῆλθον, ἔλεξε τοιαύδε·

14. Ἄνδρες σύμμαχοι, ἐγὼ τοὶ ὑμᾶς συνεκάλεσα, ἰδὼν τινὰς ὑμῶν, ἐπεὶ αἱ ἀγγελίαι ἦλθον ἐκ τῶν πολεμίων, πάνυ ἐοικότας πεφοβημένοις ἀνθρώποις. Δοκεῖ γάρ μοι θαυμαστὸν εἶναι, εἴ τις ὑμῶν, ὅτι μὲν οἱ πολέμιοι λέγονται συλλέγεσθαι, δέδοικεν· ὅτι δὲ ἡμεῖς πολὺ μὲν πλείους συνειλέγμεθα νῦν, ἢ ὅτε ἐνικῶμεν ἐκείνους, πολὺ δὲ ἄμεινον σὺν θεῷ παρεσκευάσμεθα νῦν, ἢ πρόσθεν, ταῦτα δὲ ὀρῶντες οὐ θαρσέετε. 15. Ὡς πρὸς θεῶν, ἔφη, τί δὴ τ' ἂν ἐποιήσατε οἱ νῦν δεδοικότες, εἰ ἡγγελλόν τινες τὰ παρ' ἡμῖν νῦν ὄντα, ταῦτα ἀντίπαλα ἡμῖν προσιόντα; καὶ πρῶτον μὲν ἠκούετε, ἔφη, ὅτι οἱ πρόσθεν νικήσαντες ἡμᾶς, οὗτοι πάλιν ἔρχονται, ἔχοντες ἐν ταῖς ψυχαῖς, ἣν ποτε νίκην ἐκτήσαντο· ἔπειτα δὲ, οἱ τότε ἐκκόψαντες τῶν τοξοτῶν καὶ ἀκοντιστῶν τὰς ἀκροβολίσεις, νῦν οὗτοι ἔρχονται, καὶ ἄλλοι ὅμοιοι τούτοις πολλαπλάσιοι. 16. ἔπειτα δὲ ὥσπερ οὗτοι ὀπλισάμενοι τοὺς πεζοὺς τότε ἐνίκων, νῦν οὕτω καὶ οἱ ἵππεῖς αὐτῶν παρεσκευασμένοι πρὸς τοὺς ἵππεας προσέρχονται· καὶ τὰ μὲν τόξα καὶ ἀκόντια ἀποδοκιμάσας, παλτὸν δὲ ἐν ἰσχυρὸν ἕκαστος λαβὼν, προσελαύνειν διανενόηται, ὥς ἐκ χειρὸς τὴν μάχην ποιησόμενος. 17. ἔτι δὲ ἄρματα ἔρχεται, ἃ οὐχ οὕτως ἐστήξεται ὥσπερ πρόσθεν ἀποστραφέντα ὥσπερ εἰς φυγὴν, ἀλλ' οἱ τε ἵπποι εἰσὶ κατατεθωρακισμένοι οἱ ἐν ταῖς ἄρμασιν, οἱ τε ἡνίοχοι ἐν πύργοις ἐστιάσι ξυ-

λίνους, τὰ ὑπερέχοντα ἅπαντα συνεστιγασμένοι θώ-  
 ραξι καὶ κράνεσι· δρέπανά τε σιδηρὰ περὶ τοῖς ἄξο-  
 σι προσήροσται, ὡς ἐλῶντες καὶ οὗτοι εὐθὺς εἰς  
 τὰς τάξεις τῶν ἐναντίων· 18. πρὸς δ' ἔτι κάμηλοί εἰσιν  
 αὐτοῖς, ἐφ' ὧν προσελῶσιν, ὧν μίαν ἐκάστην ἑκατὸν  
 ἵπποι οὐκ ἂν ἀνάσχοιντο ἰδόντες· ἔτι δὲ πύργους  
 ἔχοντες προσίασιν, ἀφ' ὧν τοῖς μὲν αὐτῶν ἀρήξου-  
 σιν, ἡμᾶς δὲ βάλλοντες κολύσουσιν ἐν τῷ ἰσοπέδῳ  
 μάχεσθαι· 19. εἰ δὴ ταῦτα ἡγγελλέ τις ὑμῖν ἐν τοῖς πο-  
 λεμίοις ὄντα, οἱ νῦν φοβούμενοι τί ἂν ἐποιήσατε;  
 ὁπότε ἀπαγγελλομένων, ὅτι Κροῖσος μὲν ἥρηται τοῖς  
 πολεμίοις στρατηγός, ὃς τοσοῦτῳ Σύρων κακίων ἐγε-  
 νετο, ὅσῳ Σύροι μὲν μάχῃ ἡττηθέντες ἔφυγον, Κροῖ-  
 σος δὲ ἰδὼν ἡττημένους, ἀντὶ τοῦ ἀρήγειν τοῖς συμ-  
 μάχοις, φεύγων ὤχετο. 20. Ἐπεὶ δὲ διαγγέλλεται  
 δήπου, ὅτι αὐτοὶ μὲν οἱ πολέμιοι οὐχ ἱκανοὶ ἡγοῦνται  
 ἡμῖν εἶναι μάχεσθαι, ἄλλους δὲ μισθοῦνται, ὡς  
 ἄμεινον μαχομένους ὑπὲρ σφῶν, ἢ αὐτοί. Εἰ μὲν-  
 τοι τισὶ ταῦτα μὲν τοιαῦτα ὄντα δεινὰ δοκεῖ εἶναι,  
 τὰ δὲ ἡμέτερα φαῦλα, τούτους ἐγὼ φημι χρῆναι, ὧ  
 ἄνδρες, ἀφεῖναι εἰς τοὺς ἐναντίους· πολὺ γὰρ ἐκεῖ  
 ὄντες πλείω ἂν ἡμᾶς ἢ παρόντες ὠφελοῖεν.

21. Ἐπεὶ δὲ ταῦτα εἶπεν ὁ Κύρος, ἀνέστη Χρυσάν-  
 τας ὁ Πέρσης, καὶ ἔλεξεν ὧδε· ὦ Κύρε, μὴ θαύ-  
 μαζε, εἴ τινες ἐσκυθρώπασαν, ἀκούσαντες τῶν ἀγ-  
 γελλομένων· οὐ γὰρ φοβηθέντες οὕτω διετέθησαν,  
 ἀλλ' ἀχθεσθέντες· ὥς περ γε, ἔφη, εἰ τινῶν βουλο-  
 μένων τε καὶ οἰομένων ἤδη ἀριστήσιν, ἐξαγγελθεῖη

τι ἔργον, ὃ ἀνάγκη εἶη πρὸ τοῦ ἀρίστου ἐξεργάσασθαι, οὐδεὶς ἂν, οἶμαι, ἡσθεῖν τοῦτο ἀκούσας· οὕτω τοίνυν καὶ ἡμεῖς, ἤδη οἰόμενοι πλουτήσιν, ἐπεὶ ἠκούσαμεν, ὅτι ἐστὶ τι λοιπὸν ἔργον, ὃ δεῖ ἐξεργάσασθαι, συνεσκυθρωπάσαμεν, οὐ φοβούμενοι, ἀλλὰ πεποιῆσθαι ἂν ἤδη καὶ τοῦτο βουλόμενοι. 22. Ἀλλὰ γὰρ ἐπειδὴ οὐ περὶ Συρίας μόνον ἀγωνιούμεθα, ὅπου σῖτος πολὺς καὶ πρόβατά ἐστι, καὶ φοῖνικες οἱ καρποφόροι, ἀλλὰ καὶ περὶ Λυδίας, ἐνθα πολὺς μὲν οἶνος, πολλὰ δὲ σῦκα, πολὺ δὲ ἔλαιον, θάλαττα δὲ προσκλύζει, καθ' ἣν πλείω ἔρχεται, ἢ ὅσα τις ἐώρακεν, ἀγαθὰ, ταῦτα, ἔφη, ἐννοούμενοι, οὐκέτι ἀχθόμεθα, ἀλλὰ θαρρόμεν ὥς μάλιστα, ἵνα θᾶττον καὶ τούτων τῶν Λυδίων ἀγαθῶν ἀπολαύσωμεν. Ὁ μὲν οὕτως εἶπεν· οἱ δὲ σύμμαχοι πάντες ἡσθησάν τε τῷ λόγῳ καὶ ἐπήνεσαν.

23. Καὶ μὲν δὴ, ἔφη ὁ Κῦρος, ὧ ἄνδρες, δοκεῖ μοι καὶ ἵεναι ἐπ' αὐτοὺς ὥς τάχιστα· ἵνα πρῶτον μὲν αὐτοὺς φθάσωμεν ἀφικόμενοι, ἣν δυνάμεθα, ὅπου τὰ ἐπιτήδεια αὐτοῖς συλλέγεται· ἔπειτα δὲ ὅσῳ ἂν θᾶττον ἴωμεν, τοσούτῳ μείω μὲν τὰ παρόντα αὐτοῖς εὐρήσομεν, πλείω δὲ τὰ ἀπόντα. 24. Ἐγὼ μὲν δὴ οὕτω λέγω· εἰ δέ τις ἄλλως πως γινώσκει ἢ ἀσφαλέστερον εἶναι ἢ ὅῃον ἡμῖν, διδασκέτω. Ἐπεὶ δὲ συνηγόρευον μὲν πολλοὶ, ὥς χρῶν εἶη, ὅτι τάχιστα πορεύεσθαι ἐπὶ τοὺς πολεμίους, ἀντέλεγε δὲ οὐδεὶς, ἐκ τούτου δὴ ὁ Κῦρος ἤρχετο λόγου τοιοῦδε.

25. Ἄνδρες ξύμμαχοι, αἱ μὲν ψυχαὶ καὶ τὰ σώματα

καὶ τὰ ὄπλα, οἷς δεήσει χρῆσθαι, ἐκ πολλοῦ ἡμῖν  
 σὺν Θεῷ παρεσκευάσται· νῦν δὲ τὰ ἐπιτηδεῖα δεῖ εἰς  
 τὴν ὁδὸν συσκευάζεσθαι αὐτοῖς τε ἡμῖν, καὶ ὁπόσοις  
 τετράποσι χρῶμεθα, μὴ μεῖον ἢ εἴκοσιν ἡμερῶν.  
 Ἐγὼ γὰρ λογιζόμενος εὐρίσκω πλειόνων ἢ πεντεκαί-  
 δεκα ἡμερῶν ἐσομένην ὁδὸν, ἐν ᾗ οὐδὲν εὐρήσομεν  
 τῶν ἐπιτηδείων· ἀνεσκευάσται γὰρ, τὰ μὲν ὑφ' ἡμῶν,  
 τὰ δὲ ὑπὸ τῶν πολεμίων, ὅσα ἠδύναντο. 26. Συσκευά-  
 ζεσθαι οὖν χρὴ σῖτον μὲν ἱκανόν· (ἄνευ γὰρ τούτου  
 οὔτε μάχεσθαι, οὔτε ζῆν δυναίμεθα ἂν) οἶνον δὲ  
 τοσοῦτον ἕκαστον ἔχειν χρὴ, ὅσος ἱκανὸς ἔσται ἐθί-  
 σαι ἡμᾶς αὐτοὺς ὑδροποιεῖν· πολλὴ γὰρ ἔστι τῆς  
 ὁδοῦ ἄοινος, εἰς ἣν, οὐδ' ἂν πάνυ πολὺν οἶνον συ-  
 σκευασώμεθα, διαρκέσει. 27. Ὡς οὖν μὴ ἐξαπίνης ἄοι-  
 νοι γενόμενοι νοσήμασι περιπίπτωμεν, ὥδε χρὴ ποι-  
 εῖν· ἐπὶ μὲν τῷ σίτῳ νῦν εὐθὺς ἀρχώμεθα πίνειν  
 ὕδωρ· τοῦτο γὰρ ἤδη ποιοῦντες οὐ πολὺ μεταβα-  
 λοῦμεν. 28. Καὶ γὰρ ὅστις ἀλφιτοσιτεῖ, ὕδατι μεμιγμέ-  
 νην αἰὲν τὴν μᾶζαν ἐσθίει· καὶ ὅστις ἀρτοσιτεῖ, ὕδατι  
 δεδευμένον τὸν ἄρτον· καὶ τὰ ἐφθὰ δὲ πάντα μεθ'  
 ὕδατος τὰ πλεῖστα ἐσκευάσται. Μετὰ δὲ τὸν σῖτον  
 εἰ οἶνον ἐπιπίνοιμεν, οὐδὲν μεῖον ἔχουσα ἢ ψυχὴ  
 ἀναπαύσεται. 29. Ἐπειτα δὲ καὶ τοῦ μετὰ τὸ δεῖπνον  
 ἀφαιρεῖν χρὴ, ἕξτ' ἂν λάθωμεν ὑδροπόται γενόμενοι.  
 Ἡ γὰρ κατὰ μικρὸν παράλλαξις πᾶσαν ποιεῖ φύσιν  
 ὑποφέρειν τὰς μεταβολάς· διδάσκει δὲ καὶ ὁ Θεός,  
 ἀπάγων ἡμᾶς κατὰ μικρὸν ἕκ τε τοῦ χειμῶνος εἰς τὸ  
 ἀνέχεσθαι ἰσχυρὰ θάλη, καὶ ἐκ τοῦ θάλπου εἰς



τὸν ἰσχυρὸν χειμῶνα · ὃν χρή μιμουμένους, εἰς ἃ  
 δεῖ ἐλθεῖν, προειδισμένους ἡμᾶς ἀφικνεῖσθαι. 30. Καὶ  
 τὸ τῶν στρωμάτων δὲ βάρος εἰς τὰ ἐπιτήδεια κατα-  
 δαπανᾷτε · τὰ μὲν γὰρ ἐπιτήδεια περιτεύοντα οὐκ  
 ἄχρηστα ἔσται · στρωμάτων δὲ ἐνδεηθέντες μὴ δει-  
 σητε, ὥς οὐχ ἡδέως καθευδήσετε · εἰ δὲ μὴ, ἐμὲ  
 αἰτιῶσθε. Ἐσθῆς μέντοι ὅτω ἐστὶν ἀφθονωτέρα  
 παροῦσα, πολλὰ καὶ ὑγιαίνοντι καὶ κάμνοντι ἐπι-  
 κουρεῖ. 31. Ὅσα δὲ χρή συνεσκευάσθαι, ὅσα ἐστὶν  
 ὀξέα ἐπιπλεῖστον, καὶ δριμέα καὶ ἄλμυρά · ταῦτα  
 γὰρ ἐπὶ σῆτόν τε ἄγει καὶ ἐπιπλεῖστον ἀρκεῖ. Ὅταν  
 δ' ἐκβαίνωμεν εἰς ἀκέραια, ὅπου ἡμᾶς εἰκὸς ἦδη  
 σῆτον λαμβάνειν, χειρομύλας χρή αὐτόθεν παρα-  
 σκευάσασθαι, αἷς σιτοποιησόμεθα · τοῦτο γὰρ κου-  
 φότατον τῶν σιτοποιικῶν ὀργάνων. 32. Συνεσκευά-  
 σθαι δὲ χρή καὶ ὧν ἀσθενοῦντες δέονται ἄνθρωποι ·  
 τούτων γὰρ ὁ μὲν ὄγκος μικρότατος, ἣν δὲ τύχη τοιάδε  
 γένηται, μάλιστα δεήσει. Ἐχειν δὲ χρή καὶ ἱμάν-  
 τας · τὰ γὰρ πλεῖστα καὶ ἀνθρώποις καὶ ἵπποις  
 ἡμῶσιν ἥρτηται · ὧν κατατριβομένων καὶ ῥηγνυμένων  
 ἀνάγκη ἀργεῖν, ἣν μὴ τις ἔχη παρὰ ζυγας. Ὅστις  
 δὲ πεπαιδευταὶ καὶ παλτὸν ξύσασθαι, ἀγαθὸν καὶ  
 ξυήλης μὴ ἐπιλαθέσθαι. 33. Ἀγαθὸν δὲ καὶ ῥήνην  
 φέρεσθαι · ὁ γὰρ λόγχην ἀκονῶν, ἐκεῖνος καὶ τὴν ψυ-  
 χὴν τι παρακονᾷ. Ἐπεστὶ γὰρ τις αἰσχύνῃ, λόγχην  
 ἀκονῶντα κακὸν εἶναι. Ἐχειν δὲ χρή καὶ ξύλα πε-  
 ρίπλεα καὶ ἄρμασι καὶ ἀμάξαις · ἐν γὰρ πολλαῖς  
 πράξεσι πολλὰ ἀνάγκη καὶ τὰ ἀπαγορευόμενα εἶναι.

34. Ἐχειν δὲ δεῖ καὶ τὰ ἀναγκαιότατα ὄργανα ἐπὶ ταῦτα πάντα· οὐ γὰρ ἀπανταχοῦ χειροτέχναι παραγίγνονται· τὸ δ' ἐφ' ἡμέραν ἀρκέσον ὀλίγοι τινὲς οἳ οὐχ ἱκανοὶ ποιῆσαι. Ἐχειν δὲ χρή καὶ ἄμην καὶ σμινύην κατὰ ἄμαξαν ἐκάστην· καὶ κατὰ τὸ νωτοφόρον δὲ ἀξίνην καὶ δρέπανον· ταῦτα γὰρ καὶ ἰδία ἐκάστω χρήσιμα, καὶ ὑπὲρ τοῦ κοινοῦ πολλάκις ὠφέλιμα γίγνεται. 35. Τὰ μὲν οὖν εἰς τροφήν δέοντα, οἱ ἡγεμόνες τῶν ὀπλοφόρων ἐξετάζετε τοὺς ὑφ' ὑμῶν αὐτοῖς· οὐ γὰρ δεῖ παριέναι, ὅτου ἂν τις τούτων ἐνδεῆται· ἡμεῖς γὰρ τούτων ἐνδεεῖς ἐσόμεθα. Ὅσα δὲ καὶ τὰ ὑποζύγια κελεύω ἔχειν, ὑμεῖς οἱ τῶν σκευοφόρων ἄρχοντες ἐξετάζετε, καὶ τὸν μὴ ἔχοντα κατασκευάζεσθαι ἀναγκάζετε. 36. Ὑμεῖς δ' αὖ οἱ τῶν ὁδοποιῶν ἄρχοντες, ἔχετε μὲν ἀπογεγραμμένους παρ' ἐμοῦ τοὺς ἀποδεδοκιμασμένους καὶ τοὺς ἐκ τῶν ἀκοντιστῶν, καὶ τοὺς ἐκ τῶν τοξοτῶν, καὶ τοὺς ἐκ τῶν σφενδονητῶν· τούτων δὲ τοὺς μὲν ἀπὸ τῶν ἀκοντιστῶν χρή πέλεκυν ἔχοντας ξυλοκόπον ἀναγκάζειν στρατεύεσθαι, τοὺς δ' ἀπὸ τῶν τοξοτῶν, σμινύην, τοὺς δ' ἀπὸ τῶν σφενδονητῶν, ἄμην· τοὺς δ' ἔχοντας ταῦτα, πρὸ τῶν ἁμαξῶν κατ' ἱλας πορεύεσθαι, ὅπως, ἢν τι δέῃ ὁδοποιίας, εὐθὺς ἐνεργοὶ ᾗτε· καὶ ἐγὼ ἢν τι δέωμαι, ὅπως εἰδῶ, ὁπόθεν δεῖ λαβόντα τούτοις χρῆσθαι. 37. Ἄξω δὲ καὶ τοὺς ἐν τῇ στρατιωτικῇ ἡλικίᾳ ἔξιν τοῖς ὄργανοις χαλκίας τε καὶ τέκτονας καὶ σκυτοτόμους, ὅπως, ἂν τι δέῃ καὶ τοιοῦτων τεχνῶν ἐν τῇ στρατιᾷ, μηδὲν ἑλλεί-

πηται. Οὗτοι δὲ ὀπλοφόρου μὲν τάξεως ἀπολελυ-  
 σονται, ἃ δ' ἐπίστανται τῷ βουλομένῳ μισθοῦ  
 ὑπηρετοῦντες, ἐν τῷ τεταγμένῳ ἔσονται. 38. Ἦν δέ τις  
 καὶ ἔμπορος βούληται ἔπεσθαι, πωλεῖν τι βουλό-  
 μενος, τῶν μὲν προειρημένων ἡμερῶν τὰ ἐπιτήδεια  
 ἔχειν· ἣν δέ τι πωλῶν ἀλίσσεται, πάντων στερήσε-  
 ται. Ἐπειδὴν δ' αὖται παρέλθωσιν αἱ ἡμέραι, πω-  
 λήσῃ, ὅπως ἂν βούληται· ὅστις δ' ἂν τῶν ἐμπόρων  
 πλείστην ἀγορὰν παρέχων φαίνεται, οὗτος καὶ παρὰ  
 τῶν συμμάχων καὶ παρ' ἐμοῦ δώρων καὶ τιμῆς τεύ-  
 ξεται. 39. Εἰ δέ τις χρημάτων προσδεῖσθαι νομίζει εἰς  
 ἔμπολὴν, γνωστῆρας ἐμοὶ προσαγαγὼν καὶ ἐγγυητὰς,  
 ἢ μὴν πορεύεσθαι σὺν τῇ στρατιᾷ, λαμβανέτω, ὧν  
 ἡμεῖς ἔχομεν. Ἐγὼ μὲν δὴ ταῦτα προαγορεύω· εἰ  
 δέ τις τι καὶ ἄλλο δεὸν ἐνορᾷ, πρὸς ἐμὲ σημαινέτω.  
 40. Καὶ ὑμεῖς μὲν ἀπιόντες συσκευάζεσθε, ἐγὼ δὲ θύ-  
 σομαι ἐπὶ τῇ ὁρμῇ· ὅταν δὲ τὰ τῶν θεῶν καλῶς  
 ἔχῃ, σηματοῦμεν. Παρεῖναι δὲ χρὴ ἅπαντας, τὰ  
 προειρημένα ἔχοντας, εἰς τὴν τεταγμένην χώραν,  
 πρὸς τοὺς ἡγεμόνας ἑαυτῶν. 41. Ὑμεῖς δὲ, οἱ ἡγεμό-  
 νες, τὴν ἑαυτοῦ ἕκαστος τάξιν εὐτρεπισάμενος, πρὸς  
 ἐμὲ πάντες συμβαλεῖτε, ἵνα τὰς ἑαυτῶν ἕκαστοι χώ-  
 ρας καταμάθῃτε.

## CAP. III.

1. Ἀκούσαντες δὲ ταῦτα οἱ μὲν συνσκευάζοντο, ὃ  
 δὲ Κῦρος ἐθύετο. Ἐπεὶ δὲ καλὰ τὰ ἱερά ἦν, ὥρμῃ-  
 το σὺν τῷ στρατεύματι· καὶ τῇ μὲν πρώτῃ ἡμέρῃ

ἔξεστρατοπεδεύσατο ὥς δυνατὸν ἐγγύτατα, ὅπως, εἴ τις τι ἐπιλελησμένος εἴη, μετέλθοι, καὶ εἴ τις τι ἐνδεόμενος γνῶῃ, τοῦτο ἐπιπαρασκευάσαιτο. 2. Κυαξάρχης μὲν οὖν, τῶν Μήδων ἔχων τὸ τρίτον μέρος, κατέμενεν, ὥς μηδὲ τὰ οἴκοι ἔρημα εἴη. Ὁ δὲ Κῦρος ἐπορεύετο ὥς ἐδύνατο τάχιστα, τοὺς ἱππέας μὲν πρῶτους ἔχων, καὶ πρὸ τούτων διερευνητὰς καὶ σκοποὺς αἰεὶ ἀναβιβάζων ἐπὶ τὰ πρόσθεν εὐσκοπώτατα· μετὰ δὲ τούτους ἦγε τὰ σκευοφόρα, ὅπου μὲν πεδινὸν εἴη, πολλοὺς ὁρμαθοὺς ποιούμενος τῶν ἀμαξῶν καὶ τῶν σκευοφόρων· ὅπισθεν δὲ ἡ φάλαγξ ἔφεπομένη, εἴ τι τῶν σκευοφόρων ὑπολείποιτο, οἱ προστυχάνοντες τῶν ἀρχόντων ἐπεμέλοντο, ὥς μὴ κωλύοιντο πορεύεσθαι. 3. Ὅπου δὲ στενωτέρᾳ εἴη ἡ ὁδός, διὰ μέσον ποιούμενοι τὰ σκευοφόρα ἔνθεν καὶ ἔνθεν ἐπορεύοντο οἱ ὀπλοφόροι· καὶ εἴ τι ἐμποδίζοι, οἱ κατὰ ταῦτα γιγνόμενοι αὐτῶν στρατιωτῶν ἐπεμέλοντο. Ἐπορεύοντο δὲ ὥς τὰ πολλὰ αἱ τάξεις, παρ' ἑαυταῖς ἔχουσαι τὰ σκευοφόρα· ἐπετίετακτο γὰρ πᾶσι τοῖς σκευοφόροις κατὰ τὴν ἑαυτῶν τάξιν ἕκαστον ἵεναι, εἰ μὴ τι ἀναγκαῖον ἀποκωλύοι. 4. Καὶ σημεῖον δὲ ἔχων ὁ τοῦ ταξιάρχου σκευοφόρος ἡγεῖτο γνωστὸν τοῖς τῆς ἑαυτῶν τάξεως· ὥστε ἀθρόοι ἐπορεύοντο, ἐπεμελοῦντό τε ἰσχυρῶς ἕκαστος τῶν ἑαυτοῦ, ὥς μὴ ὑπολείπωντο. Καὶ οὕτω ποιοῦντων οὔτε ζητεῖν ἔδει ἀλλήλους, ἅμα τε παρόντα ἅπαντα καὶ σωότερα ἦν, καὶ θᾶσσον τὰ δέοντα εἶχον οἱ στρατιῶται.

5. Οἱ δ' οὖν προϊόντες σκοποὶ ἔδοξαν ἐν τῷ πεδίῳ  
 ὄραν ἀνθρώπους λαμβάνοντας καὶ χιλὸν καὶ ξύλα·  
 καὶ ὑποζύγια δὲ ἑώρων, ἕτερα ταῦτα ἄγοντα, τὰ δὲ  
 καὶ νεμόμενα· καὶ τὰ πρόσω αὐτῶν ἐφορῶντες ἐδόκουν  
 καταμανθάνειν μετεωριζόμενον ἢ καπνὸν, ἢ κονιορ-  
 τόν· ἐκ τούτων πάντων σχεδὸν ἐγίνωσκον, ὅτι εἴη  
 που πλησίον τὸ στράτευμα τῶν πολεμίων. 6. Εὐθύς  
 οὖν πέμπει τινὰ δ' σκοπάρχης ἀγγελοῦντα ταῦτα τῷ  
 Κύρῳ. Ὁ δὲ, ἀκούσας ταῦτα, ἐκείνους μὲν ἐκέλευ-  
 σε μένοντας ἐπὶ ταύταις ταῖς σκοπαῖς, ὅτι ἂν αἰεὶ  
 καινὸν ὁρῶσιν, ἐξαγγέλλειν· τάξιν δ' ἔπεμψεν ἱπ-  
 πέων εἰς τὸ πρόσθεν, καὶ ἐκέλευσε πειραθῆναι συλ-  
 λαβεῖν τινας τῶν ἀνὰ τὸ πεδίον ἀνθρώπων, ὅπως  
 σαφέστερον μάθοιεν τὸ ὄν. Οἱ μὲν δὴ ταχθέντες  
 τοῦτο ἔπραττον. 7. Αὐτὸς δὲ τὸ ἄλλο στράτευμα αὐ-  
 τοῦ κατεχώριζεν, ὅπως παρασκευάσαιντο, ὅσα ὤρετο  
 χρῆναι, πρὶν πάνυ ὁμοῦ εἶναι. Καὶ πρῶτον μὲν  
 ἀριστῶν παρηγγύησεν, ἔπειτα δὲ μένοντας ἐν ταῖς  
 τάξεσι τὸ παραγγελλόμενον προνοεῖν. 8. Ἐπεὶ δὲ ἡρί-  
 στησαν, συνεκάλεσε καὶ ἱππέων καὶ πεζῶν καὶ ἄρ-  
 μάτων τοὺς ἡγεμόνας, καὶ τῶν μηχανῶν δὲ καὶ τῶν  
 σκευοφόρων τοὺς ἄρχοντας καὶ τῶν ὀρμαμαζῶν. Καὶ  
 οὗτοι μὲν συνήεσαν. 9. Οἱ δὲ καταδραμόντες εἰς τὸ  
 πεδίον συλλαβόντες ἀνθρώπους ἤγαγον· οἱ δὲ συλ-  
 ληφθέντες ἀνερωιτῶμενοι ὑπὸ τοῦ Κύρου ἔλεγον,  
 ὅτι ἀπὸ τοῦ στρατοπέδου εἶεν, προεληλύθειεν δὲ  
 ἐπὶ χιλὸν, οἱ δ' ἐπὶ ξύλα, παρελθόντες τὰς προ-  
 φυλακάς· διὰ γὰρ τὸ πλῆθος τοῦ στρατοῦ σπάνια



πάντα εἶναι. 10. Καὶ ὁ Κῦρος, ταῦτα ἀκούσας, Πόσον δ', ἔφη, ἄπεισιν ἐνθένδε τὸ στρατεύμα; Οἱ δ' ἔλεγον, ὅτι ὡς δύο παρασάγγας. Ἐπὶ τούτοις ἤρετο ὁ Κῦρος, Ἡμῶν δ', ἔφη, λόγος τις ἦν παρ' αὐτοῖς; Ναὶ μὰ Δι', ἔφασαν, καὶ πολὺς γε· ὡς ἐγγυὺς ἤδη ἦτε προσιόντες. Τί οὖν; ἔφη ὁ Κῦρος, ἢ καὶ ἔχαιρον ἀκούοντες ἰόντας; (τοῦτο δ' ἐπήρξειτο τῶν παρόντων ἕνεκα.) Οὐ μὰ Δία, εἶπον ἐκεῖνοι, οὐ μὲν δὴ καὶ ἔχαιρον, ἀλλὰ καὶ μάλα ἡνιῶντο. 11. Νῦν δ', ἔφη ὁ Κῦρος, τί ποιοῦσιν; Ἐκτάττονται, ἔφασαν· καὶ χθὲς δὲ καὶ τρίτην ἡμέραν τὸ αὐτὸ τοῦτο ἔπραττον. Ὁ δὲ τάττων, ἔφη ὁ Κῦρος, τίς ἐστιν; Οἱ δ' ἔφασαν, αὐτὸς τε Κροῖσος, καὶ σὺν αὐτῷ Ἕλληνας ἀνὴρ, καὶ ἄλλος δὲ τις Μῆδος· οὗτος μέντοι ἐλέγετο φυγὰς εἶναι παρ' ὑμῶν. Καὶ ὁ Κῦρος εἶπεν· Ἀλλ', ὦ Ζεῦ μέγιστε, λαβεῖν μοι γένοιτο αὐτὸν, ὡς ἐγὼ βούλομαι.)

12 Ἐκ τούτου τοὺς μὲν αἰχμαλώτους ἀπάγειν ἐκέλευσεν, εἰς δὲ τοὺς παρόντας, ὡς λέξων τι, ἀνήγετο. Ἐν τούτῳ δὲ παρῆν ἄλλος αὖ παρὰ τοῦ σκοπάρχου, λέγων, ὅτι ἱππέων τάξις μεγάλη ἐν τῷ πεδίῳ προφαίνετο· καὶ ἡμεῖς μὲν, ἔφη, εἰκάζομεν, ἐλαύνειν αὐτοὺς βουλομένους ἰδεῖν τόδε τὸ στρατεύμα. Καὶ γὰρ πρὸ τῆς τάξεως ταύτης ἄλλοι ὡς τριᾶκοντα ἱππεῖς σιγῶν προελαύνουσι, καὶ μέντοι κατ' αὐτοὺς ἡμᾶς, ὥσως βουλομένοι λαβεῖν, ἦν δύνωνται, τὴν σκοπὴν· ἡμεῖς δὲ ἐσμὲν μία δεκάς οἱ ἐπὶ ταύτῃ τῇ σκοπῇ. 13. Καὶ ὁ Κῦρος ἐκέλευσε τῶν περὶ αὐτοῦ

αἰεὶ ὄντων ἱππέων ἐλάσαντας ὑπὸ τὴν σκοπὴν ἀδῆ-  
λους τοῖς πολεμίοις ἀτρεμίαν ἔχειν. Ὅταν δ', ἔφη,  
ἢ δεκάς ἢ ἡμετέρα λείπῃ τὴν σκοπὴν, ἐξαναστάντες  
ἐπίθεσθε τοῖς ἀναβαίνουσιν ἐπὶ τὴν σκοπὴν. Ὡς δ'  
ὑμᾶς μὴ λυποῖσιν οἱ ἀπὸ τῆς μεγάλης τάξεως, ἀν-  
τέξεσθε σὺ, ἔφη, ὦ Ῥοτάσπα, τὴν χιλιοστὺν τῶν  
ἱππέων λαβὼν, καὶ ἐπιφάνηθι ἀντίος τῇ τῶν πο-  
λεμίων τάξει. Διώξεις δὲ μηδαμῇ εἰς ἀφανές, ἀλλ',  
ὅπως αἱ σκοπαὶ σοι διαμενοῦσιν, ἐπιμεληθεὶς πάρι-  
θι. Ἄν δ' ἄρα ἀνατείνοντες τὰς δεξιὰς προσελάν-  
ωσιν ὑμῖν τινες, δέχεσθε φιλίως τοὺς ἄνδρας.

14. Ὁ μὲν δὴ Ῥοτάσπας ἀπὼν ὀπλίζετο· οἱ δὲ  
ὑπηρεταὶ ἤλαννον εὐθύς, ὥς ἐκέλευσεν. Ἀπαντᾷ δ'  
αὐτοῖς καὶ δὴ ἐντὸς τῶν σκοπῶν Ἀράσπας σὺν τοῖς  
θεράπουσιν, ὁ πεμφθεὶς πάλαι κατὰσκοπος, ὁ φύ-  
λαξ τῆς Σουσίδος γυναικός. 15. Ὁ μὲν οὖν Κῦρος, ὥς  
εἶδεν, ἀναπηδήσας ἐκ τῆς ἑδρας ὑπήντα τε αὐτῷ καὶ  
ἐδεξιοῦτο· οἱ δ' ἄλλοι, ὥςπερ εἰκός, μηδὲν εἰδότες  
ἐκπεπληγμένοι ἦσαν τῷ πράγματι, ἕως ὃ Κῦρος εἶ-  
πεν, Ἄνδρες φίλοι, ἦκει ἡμῖν ἀνὴρ ἄριστος. Νῦν  
γὰρ ἤδη πάντας ἀνθρώπους δεῖ εἰδέναι τὰ τοῦτου  
ἔργα. Οὗτος οὔτε αἰσχροῦ ἡττηθεὶς οὐδενός ὤχετο,  
οὔτε ἐμὲ φοβηθεὶς, ἀλλ' ὑπ' ἐμοῦ πεμφθεὶς, ὅπως  
ἡμῖν, μαθὼν τὰ τῶν πολεμίων, σαφῶς τὰ ὄντα  
ἐξαγγείλειεν. 16. Ἄ μὲν οὖν ἐγὼ σοι ὑπεσχόμην, ὦ  
Ἀράσπα, μέμνημαί τε καὶ ἀποδώσω σὺν τούτοις  
πᾶσι. Δίκαιον δὲ καὶ ὑμᾶς ἀπαντας, ὦ ἄνδρες,  
τοῦτον τιμᾶν ὥς ἀγαθὸν ἄνδρα· ἐπὶ γὰρ τῷ ἡμε-

τέρῳ ἀγαθῷ καὶ ἐκινδύνευσεν, καὶ αἰτίαν ὑπέσχετο, ἢ ἐβαρύνετο. 17. Ἐκ τούτου δὴ πάντες ἡσπάζοντο τὸν Ἀράσπαν καὶ ἐδεξιοῦντο. Εἰπόντος δὲ Κῦρου, ὅτι τούτων μὲν τοίνυν ἅλις εἴη, ἃ δὲ καιρὸς ἡμῖν εἰδέναι, ταῦτα, ἔφη, διηγοῦ, ὦ Ἀράσπα· καὶ μηδὲν ἐλάττιον τοῦ ἀληθοῦς, μηδὲ μείον τὰ τῶν πολεμίων. Κρεῖττον γάρ, μεῖζω οἴηθέντας μείονα ἰδεῖν, ἢ μείω ἀκούσαντας μεῖζονα εὐρίσκειν. 18. Καὶ μὴν, ἔφη ὁ Ἀράσπας, ὥς ἂν ἀσφαλέστατα εἰδείην, ὅπόσον τὸ στρατεύμα ἐστιν, ἐποιοῦν· συνεξέτατον γὰρ παρῶν αὐτοῦς. Σὺ μὲν ἄρα, ἔφη ὁ Κῦρος, οὐ τὸ πλήθος μόνον οἶσθα, ἀλλὰ καὶ τὴν τάξιν αὐτῶν. Ἐγὼ μὲν, ναὶ μὰ Δί', ἔφη ὁ Ἀράσπας, καὶ ὥς διαροοῦνται τὴν μάχην ποιεῖσθαι. Ἀλλ' ὅμως, ἔφη ὁ Κῦρος, τὸ πλήθος ἡμῖν πρῶτον εἰπὲ ἐν κεφαλαίῳ. 19. Ἐκεῖνοι τοίνυν, ἔφη, πάντες τεταγμένοι εἰσὶν ἐπὶ τριάκοντα τὸ βᾶθος καὶ πεζοὶ καὶ ἵππεῖς, πλὴν τῶν Αἰγυπτίων· οὗτοι δ' ἀπέχουσιν ἀμφὶ τὰ τετταράκοντα στάδια· πάννυ γάρ μοι, ἔφη, ἐμέλησεν, ὥστε εἰδέναι, ὅπόσον κατεῖχον χωρίον. 20. Οἱ δ' Αἰγύπτιοι, ἔφη ὁ Κῦρος, εἰπὲ, πῶς εἰσι τεταγμένοι· ὅτι εἶπας, πλὴν τῶν Αἰγυπτίων. Τούτους δ', ἔφη, οἱ μυριαρχαὶ ἔτατον εἰς ἑκατὸν πανταχῇ τὴν μυριοστὴν ἑκάστην· τοῦτον γάρ σφισι καὶ οἶκοι νόμον ἔφασαν εἶναι τῶν τάξεων. Καὶ ὁ Κροῖστος μέντοι μάλα ἄκων συνεχώρησεν αὐτοῖς οὕτω τάττεσθαι· ἐβούλετο γάρ ὅτι πλείστον ὑπερβαλλομένης τοῦ σοῦ στρατεύματος. Πρὸς τί δὴ, ἔφη ὁ Κῦρος, τοῦτο

ἐπιθυμῶν; Ὡς καὶ μὰ Δί', ἔφη, τῷ περιττῷ κυκλωσόμενος. Καὶ ὁ Κῦρος εἶπεν· Ἀλλ' οὗτοι αἱ εἰδεῖν, εἰ οἱ κυκλούμενοι κυκλωθεῖεν.)

21. Ἀλλ' ἃ μὲν παρὰ σου καιρὸς μαθεῖν, ἀκηκόαμεν· ὑμᾶς δὲ χρή, ὧ ἄνδρες, οὕτω ποιεῖν· νῦν μὲν, ἐπειδὴ ἐνθένδε ἀπέλθητε, ἐπισκέψασθε καὶ τὰ τῶν ἵππων καὶ τὰ ὑμῶν αὐτῶν ὄπλα· (πολλάκις γὰρ μικροῦ ἐνδεία καὶ ἀνὴρ καὶ ἵππος καὶ ἄρμα ἀχρεῖον γίγνεται) αὖριον δὲ προῦ, ἕως ἂν ἐγὼ θύωμαι, πρωτον μὲν χρή ἀριστῆσαι καὶ ἄνδρας καὶ ἵππους, ὅπως, ὃ τι ἂν πράττειν αἰεὶ καιρὸς ἦ, μὴ τούτου ἡμῖν ἐνδέη· ἔπειτα δὲ σὺ, ἔφη, ὧ Ἀράσπα, τὸ δεξιὸν κέρας ἔχε, ὥςπερ καὶ ἔχεις, καὶ οἱ ἄλλοι μυριάρχοι, ἥπερ νῦν ἔχετε· ὁμοῦ γὰρ τοῦ ἀγῶνος ὄντος, οὐδενὶ ἄρματι ἔτι καιρὸς τοὺς ἵππους μεταξευγρύναι. Παραγγείλατε δὲ τοῖς ταξιάρχοις καὶ λοχαγοῖς ἐπὶ φάλαγγος καθίστασθαι, εἰς δύο ἔχοντας ἕκαστον τὸν λόχον. Ὁ δὲ λόχος ἦν ἕκαστος εἰκοσιτέτταρες.)

22. Καὶ τις εἶπε τῶν μυριάρχων, Καὶ δοκοῦμέν σοι, ἔφη, ὧ Κῦρε, ἱκανῶς ἔξιν, εἰς τοσοῦτους τεταγμένοι, πρὸς οὕτω βαθεῖαν φάλαγγα; Καὶ ὁ Κῦρος εἶπεν· Αἱ δὲ βαθύτεραι φάλαγγες, ἢ ὥς ἐξικνεῖσθαι τοῖς ὅπλοις τῶν ἐναντίων, τί σοι δοκοῦσιν, ἔφη, τοὺς πολεμίους βλάπτειν, ἢ τοὺς συμμάχους ὠφελεῖν; 23. Εγὼ μὲν γὰρ, ἔφη, τοὺς εἰς ἑκατὸν τούτους ὀπλίτας εἰς μυρίους ἂν βουλοίμην μᾶλλον τετάχθαι· οὕτω γὰρ ἂν ἐλαχίστοις μαχοίμεθα. Ἐξ ὧν μέντοι ἐγὼ τὴν φάλαγγα βαθυνῶ, οἶμαι ὅλην ἐνεργόν

καὶ σύμμαχον ποιήσιν αὐτὴν ἑαυτῇ. 24. Ἀκοντιστάς  
 μὲν ἐπὶ τοῖς θωρακοφόροις τάξω, ἐπὶ δὲ τοῖς ἀκον-  
 τισταῖς τοξότας. Τοὺτους γὰρ πρωτεσιτάτας μὲν τίς  
 ἂν τάττοι, οἳ καὶ αὐτοὶ ὁμολογοῦσι μηδεμίαν μά-  
 χην ἂν ὑπομεῖναι ἐκ χειρός; Προβεβλημένοι δὲ τοὺς  
 θωρακοφόρους μενοῦσί τε, καὶ οἱ μὲν ἀκοντίζον-  
 τες, οἱ δὲ τοξεύοντες, ὑπὲρ τῶν πρόσθεν πάντων  
 λυμανοῦνται τοὺς πολεμίους. Ὅτι δ' ἂν τις κα-  
 κουργῇ τοὺς ἐναντίους, δηλονότι παντὶ τοῦτω τοὺς  
 συμμάχους κουφίζει. 25. Τελευταίους μέντοι στήσω  
 τοὺς ἐπὶ πᾶσι καλουμένους. Ὡς περ γὰρ οἰκίας οὔτε ἄ-  
 νευ λιθολογήματος ὀχυροῦ, οὔτε ἄνευ τῶν στέγην ποι-  
 ούντων οὐδὲν ὄφελος, οὕτως οὐδὲ φάλαγγος οὔτε ἄνευ  
 τῶν πρώτων οὔτε ἄνευ τῶν τελευταίων, εἰ μὴ ἀγα-  
 θοὶ ἔσονται, ὄφελος οὐδέν. 26. Ἀλλ' ὑμεῖς τε, ἔφη, ✕  
 ὡς παραγγέλλω, τάττεσθε, καὶ ὑμεῖς οἱ τῶν πελ-  
 ταστῶν ἄρχοντες ἐπὶ τοῦτοις τοὺς λόχους ὡσαύτως  
 καθίστατε· καὶ ὑμεῖς οἱ τῶν τοξοτῶν, ἐπὶ τοῖς πελ-  
 τασταῖς ὡσαύτως. 27. Σὺ δέ, ὃς τῶν ἐπὶ πᾶσιν ἄρ-  
 χεις, τελευταίους ἔχων τοὺς ἄνδρας, παραγγέλλε τοῖς  
 ἑαυτοῦ ἐφορᾷν τε ἐκάστῳ τοὺς καθ' ἑαυτὸν, καὶ  
 τοῖς μὲν τὸ δέον ποιοῦσιν ἐπιχειλεῖν, τοῖς δὲ κα-  
 κηνομένοις ἀπειλεῖν ἰσχυρῶς· ἦν δὲ τις στρέφηται,  
 προδιδόναι θέλων, θανάτῳ ζημιοῦν. Ἔργον γάρ ἐστι  
 τοῖς μὲν πρωτοσιταῖς θαρρύνειν τοὺς ἐπομένους καὶ  
 λόγῳ καὶ ἔργῳ· ὑμᾶς δὲ δεῖ, τοὺς ἐπὶ πᾶσι τετα-  
 γμένους, πλείω φόβον παρέχειν τοῖς κακοῖς τοῦ ἀπο-  
 τῶν πολεμίων. 28. Καὶ ὑμεῖς μὲν ταῦτα ποιῆτε. Σὺ



δὲ, ὦ Εὐφράτα, ὅς ἄρχεις τῶν ἐπὶ ταῖς μηχαναῖς, οὕτω ποίει, ὅπως τὰ ξεύγη, τὰ τοὺς πύργους ἄγοντα, ἔψεται ὡς ἐγγύτατα τῆς φάλαγγος. 29. Σὺ δ', ὦ Λαοῦχα, ὅς ἄρχεις τῶν σκευοφόρων, ἐπὶ τοῖς πύργοις ἄγε πάντα τὸν τοιοῦτον στρατόν· οἱ δ' ὑπηρεταί σου ἰσχυρῶς κολαζόντων τοὺς προϊόντας τοῦ καιροῦ, ἢ λειπομένους. 30. Σὺ δ', ὦ Καρδοῦχε, ὅς ἄρχεις τῶν ἄρμαμαξῶν, αἱ ἄγουσι τὰς γυναῖκας, κατὰστησον αὐτὰς τελευταίας ἐπὶ τοῖς σκευοφόροις. Ἐπόμενα γὰρ ταῦτα πάντα καὶ πλήθους δόξαν παρέξει, καὶ ἐνεδρεῦειν ἡμῖν ἐξουσία ἔσται, καὶ τοὺς πολεμίους, ἣν κυκλοῦσθαι πειρῶνται, μείζω τὴν περιβολὴν ἀναγκάσει ποιεῖσθαι· ὅσῳ δ' ἂν μεῖζον χωρίον περιβάλλωνται, τοσούτῳ αὐτοὺς ἀσθενεστέρους ἀνάγκη γίνεσθαι. 31. Καὶ ὑμεῖς μὲν οὕτω ποιεῖτε· σὺ δὲ, ὦ Ἀρτάβαξε, καὶ Ἀρταγέρσα, τὴν χιλιοστὺν ἐκάτερος τῶν σὺν ὑμῖν ἐπὶ τούτοις ἔχετε πεζῶν. 32. Καὶ σὺ, ὦ Φαρνοῦχε καὶ Ἀσιαδάτα, τὴν τῶν ἱππέων χιλιοστὺν, ἧς ἐκάτερος ὑμῶν ἄρχει, μὴ συγκατατάττετε εἰς τὴν φάλαγγα, ἀλλ' ὅπισθεν τῶν ἄρμαμαξῶν ἐξοπλίσθητε καθ' ὑμᾶς αὐτούς· ἔπειτα πρὸς ἡμᾶς ἦκετε σὺν τοῖς ἄλλοις ἡγεμόσιν. Οὕτω δὲ δεῖ ὑμᾶς παρεσκευάσθαι, ὡς πρῶτους δεῖσον ὑμᾶς ἀγωνίζεσθαι. 33. Καὶ σὺ δὲ, ὁ ἄρχων τῶν ἐπὶ ταῖς καμήλοις ἀνδρῶν, ὅπισθεν τῶν ἄρμαμαξῶν ἐκτάττει· ποίει δ', ὅ τι ἂν σοι παραγγέλλῃ Ἀρταγέρσας. 34. Ὑμεῖς δ', οἱ τῶν ἁρμάτων ἡγεμόνες, διακληρωσάμενοι, ὁ μὲν λαχὼν ὑμῶν πρὸ τῆς φάλαγ.

χος, τὰ μεθ' ἑαυτοῦ ἑκατὸν ἔχων ὄρματα καταστησάτω· αἱ δ' ἑτεραι ἑκατοστῦες τῶν ὀρμάτων, ἡ μὲν κατὰ τὸ δεξιὸν πλευρὸν τῆς στρατιᾶς στοιχοῦσα, ἐπέσθω τῇ φάλαγγι ἐπὶ κέρως, ἡ δὲ κατὰ τὸ εὐώνυμον. 35. Κῦρος μὲν οὕτω διέταττεν.

Ἀβραδάτας δὲ ὁ Σούσων βασιλεὺς εἶπεν· Ἐγὼ σοι, ὦ Κῦρε, ἐθελούσιος ὑφίσταμαι τὴν κατὰ πρὸς-ωπον τῆς ἀντίας φάλαγγος τάξιν ἔχειν, εἰ μὴ τί σοι ἄλλο δοκεῖ. 36. Καὶ ὁ Κῦρος, ἀγασθεὶς αὐτὸν καὶ δεξιωσάμενος, ἐπήρετο τοὺς ἐπὶ τοῖς ἄλλοις ὄρμασι Πέρσας, Ἡ καὶ ὑμεῖς, ἔφη, ταῦτα συγχωρεῖτε; Ἐπεὶ δὲ ἐκείνοι ἀπεκρίναντο, ὅτι οὐ καλὸν εἶη ταῦτα ὑφίστασθαι, διεκλήρωσεν αὐτοῖς, καὶ ἔλαχεν Ἀβραδάτας, ἥπερ ὑφίστατο, καὶ ἐγένετο κατὰ τοὺς Αἰγυπτίους. 37. Τότε μὲν δὴ ἀπιόντες, καὶ ἐπιμεληθέντες, ὧν προεῖπον, ἐδειπνοποιοῦντο, καὶ φύλακας καταστήσαντες ἐκοιμήθησαν.

## CAPVT IV.

1. Τῇ δ' ὑστεραίᾳ πρῶτ' ὁ Κῦρος ἐθύετο· ὁ δ' ἄλλος στρατὸς, ἀριστήσας καὶ σπονδὰς ποιησάμενος, ἐξωπλίζετο πολλοῖς μὲν καὶ καλοῖς χιτῶσι, πολλοῖς δὲ καὶ καλοῖς θώραξ· καὶ κράνεσιν· ὥπλιζον δὲ καὶ ἵππους προμετωπιδίοις καὶ προστερνιδίοις· καὶ τοὺς μὲν μονίππους παραμηριδίοις, τοὺς δ' ὑπὸ τοῖς ὄρμασι, παραπλευριδίοις· ὥστε ἥστραπτε μὲν χαλκῷ, ἦνθαι δὲ φοινικίσι πᾶσα ἡ στρατιὰ.

2. Καὶ τῷ Ἀβραδάτᾳ δὲ τὸ τετραδονμον ὄρμα καὶ

ἵππων ὀκτὼ παγκάλως ἐκεκόσμητο. Ἐπεὶ δ' ἔμελλε τὸν λινοῦν θώρακα, ὃς ἐπιχώριος ἦν αὐτοῖς, ἐνδύεσθαι, προσφέρει αὐτῷ ἡ Πάνθεια χρυσοῦν κράνος, καὶ περιβραχιόνια, καὶ ψέλλια πλατέα περὶ τοὺς καρποὺς τῶν χειρῶν, καὶ χιτῶνα πορφυροῦν, ποδήρη, στολιδωτὸν τὰ κάτω, καὶ λόφον ὑακινθινοβαφῇ. Ταῦτα δὲ ἐποίησατο λάθρα τοῦ ἀνδρός, ἐκμετρησάμεναι τὰ ἐκείνου ὅπλα. 3. Ὁ δὲ ἰδὼν ἐθαύμασέ τε καὶ ἐπήρετο τὴν Πάνθειαν, Σὺ δήπου, ὦ γύναι, συγκόψασα τὸν στυτῆς κόσμον τὰ ὅπλα μοι ἐποιήσω; Μὰ Δί', ἔφη ἡ Πάνθεια, οὐκ οὐκ τὸν γε πλείστου ἄξιον· σὺ γάρ ἔμοιγ', ἦν καὶ τοῖς ἄλλοις φανῆς, οἷός περ ἐμοὶ δοκεῖς εἶναι, μέγιστος κόσμος ἔσθ'. Ταῦτα δὲ λέγουσα ἅμα ἐνέδυσέ τε τὰ ὅπλα, καὶ λανθάνει μὲν ἐπειρᾶτο, ἐλείβετο δὲ αὐτῇ τὰ δάκρυα κατὰ τῶν παρειῶν.

4. Ἐπεὶ δὲ, καὶ πρόσθεν ὧν ἀξιοθέατος, ὁ Ἀβραδάτης ὠπλίσθη τοῖς ὅπλοις τούτοις, ἐφάνη μὲν κάλλιστος καὶ ἐλευθεριώτατος, ἅτε καὶ τῆς φύσεως ὑπαρχούσης· λαβὼν δὲ παρὰ τοῦ ὑφηγιόχου τὰς ἡνίας, παρεσκευάζετο ὡς ἀναβησόμενος ἤδη ἐπὶ τὸ ἄρμα. 5. Ἐν δὲ τούτῳ ἡ Πάνθεια, ἀποχωρῆσαι κελεύσασα τοὺς παρόντας πάντας, ἔλεξεν· Ἀλλ' ὅτι μὲν, ὦ Ἀβραδάτα, εἴ τις καὶ ἄλλη πώποτε γυνὴ τὸν αὐτῆς ἄνδρα μῆζον τῆς ἑαυτῆς ψυχῆς ἐτίμησεν, οἶμαί σε γιγνώσκειν, ὅτι καὶ ἐγὼ μία τούτων εἰμί. Τί οὖν με δεῖ καθ' ἕν ἕκαστον λέγειν; τὰ γὰρ ἔργα οἶμαί σοι πιθανώτερα παρεοχῆσθαι τῶν νῦν λεχθέν-

των λόγων. 6. Ὅμως δ' οὕτως ἔχουσα πρὸς σε, ὥσπερ  
 σὺ οἶσθα, ἐπομνύω σοι τὴν ἐμὴν καὶ σὴν φιλίαν, ἥ  
 μὴν ἐγὼ βούλεσθαι ἂν μετὰ σοῦ, ἀνδρὸς ἀγαθοῦ  
 γενομένου, κοινῇ γῆν ἐπιέσασθαι μᾶλλον, ἢ ζῆν  
 μετ' αἰσχυνομένου αἰσχυρομένη. οὕτως ἐγὼ καὶ σέ  
 τῶν καλλίστων καὶ ἐμαυτὴν ἡξίωκα. 7. Καὶ Κύρω δέ  
 δοκῶ μεγάλην τινα ἡμᾶς χάριν ὀφείλειν, ὅτι με, αἰ-  
 χμάλωτον γενομένην καὶ ἐξαιρεθεῖσαν ἑαυτοῦ, οὔτε  
 ὥς δούλην ἡξίωσε κεκτῆσθαι, οὔτε ὥς ἐλευθέραν ἐν  
 ἀτίμῳ ὀνόματι. διεφύλαξε δέ σοι ὥσπερ ἀδελφοῦ γυ-  
 ναῖκα λαβών. 8. Πρὸς δέ καὶ, ὅτε Ἀράσπας ἀπέστη  
 αὐτοῦ, ὁ ἐμὲ φυλάττων, ὑπεσχόμεν αὐτῷ, εἴ με  
 ἑάσεις πρὸς σε πέμψαι, ἡξείν αὐτῷ σέ πολὺ Ἀράσπα  
 ἄνδρα καὶ πιστότερον καὶ ἀμείνονα.

9. Ἡ μὲν ταῦτα εἶπεν. ὁ δὲ Ἀβραδάτας, ἀγασθεὶς  
 τοῖς λόγοις, καὶ θιγὼν αὐτῆς τῆς κεφαλῆς, ἀνα-  
 βλέψας εἰς τὸν οὐρανὸν, ἐπεύξατο. Ἀλλ', ὦ Ζεῦ μέ-  
 γιστε, δός μοι φανῆναι ἀξίῳ μὲν Πανθείας ἀνδρὶ,  
 ἀξίῳ δὲ καὶ Κυροῦ φίλῳ τοῦ ἡμᾶς τιμήσαντος. Ταῦ-  
 τα εἰπὼν, κατὰ τὰς θύρας τοῦ ἄρματιοῦ δίφρου  
 ἀνέβαινεν ἐπὶ τὸ ἄρμα. 10. Ἐπεὶ δὲ ἀναβάντιος αὐτοῦ  
 κατέκλεισε τὸν δίφρον ὁ ὑψηλόχος, οὐκ ἔχουσα ἡ  
 Πάνθεια, πῶς ἂν ἔτι ἄλλως ἀσπάσαιο αὐτὸν, κα-  
 τεφίλησε τὸν δίφρον. καὶ τῷ μὲν προῆει ἤδη τὸ ἄρ-  
 μα, ἡ δὲ λαθοῦσα αὐτὸν συνεφείπετο, ἕως ἐπιστρα-  
 φεῖς καὶ ἰδὼν αὐτὴν ὁ Ἀβραδάτας εἶπε, Θάρσει,  
 Πάνθεια, καὶ χαῖρε, καὶ ἄπιθι ἤδη. 11. Ἐκ τούτου δὴ  
 οἱ εὐνοῦχοι καὶ αἱ θεράπαιναι, λαβοῦσαι αὐτὴν,

ὑπῆγον εἰς τὴν ἀρμύραξαν, καὶ κατακλίναντες κατε-  
κάλυψαν τῇ σκηνῇ. Οἱ δὲ ἄνθρωποι, καλοῦ ὄντος  
τοῦ θεάματος τοῦ Ἀβραδάτου καὶ τοῦ ἄρματος, οὐ  
πρόσθεν ἐδύναντο θεάσασθαι αὐτὸν, πρὶν ἢ Πάν-  
θεια ἀπῆλθεν.

12. Ὡς δ' ἐκεκαλλιερέκει μὲν ὁ Κῦρος, ἡ στρατιὰ  
παρετέτακτο αὐτῷ, ὥσπερ παρήγγειλε, κατέχων  
σκοπῆς ἄλλας πρὸ ἄλλων, συνεκάλεσε τοὺς ἡγεμό-  
νας, καὶ ἔλεξεν ὧδε· 13. Ἄνδρες φίλοι καὶ σύμμαχοι, τὰ  
μὲν ἱερὰ ἡμῖν οἱ θεοὶ φαίνουσιν, οἷά περ, ὅτε τὴν  
πρόσθεν νίκην ἔδωσαν· ἡμᾶς δ' ἐγὼ βούλομαι ἀνα-  
μνησάμενοι, ὧν μοι δοκεῖτε μεμνημένοι πολὺ ἂν εὐθυ-  
μότεροι εἰς τὸν ἀγῶνα ἵεναι. 14. Ἡσκήκατε μὲν γὰρ τὰ  
εἰς τὸν πόλεμον πολὺ μᾶλλον τῶν πολεμίων, συντί-  
τραφθε δὲ καὶ συντέταχθε ἐν τῷ αὐτῷ πολὺ πλείω  
ἤδη χρόνον, ἢ οἱ πολέμιοι, καὶ συννενικήκατε μετ'  
ἀλλήλων· τῶν δὲ πολεμίων πολλοὶ μὲν συνήττηνται  
μετ' αὐτῶν· οἱ δὲ ἀμάχητοι ἐκατέρων, οἱ μὲν τῶν  
πολεμίων ἴσασιν, ὅτι προδότης τοὺς παραστάτας  
ἔχουσιν· ὑμεῖς δὲ, ὥς μεθ' ἡμῶν, ἴστε, ὅτι μετὰ  
θελόντων τοῖς συμμάχοις ἀρήγειν μάχεσθε. 15. Εἰκόσ  
δὲ τοὺς μὲν πιστεύοντας ἀλλήλοις ὁμονόως μάχεσθαι  
μένοντας· τοὺς δὲ ἀπιστοῦντας ἀναγκαῖον βουλευέ-  
σθαι, πῶς ἂν ἕκαστοι τάχιστα ἐκποδῶν γένοιτο.  
16. Ἰωμεν δὴ, ὧ ἄνδρες, ἐπὶ τοὺς πολεμίους, ἄρματα  
μὲν ἔχοντες ὥπλισμένα πρὸς ἄσπλα τὰ τῶν πολεμίων,  
ὥς δ' αὐτως καὶ ἱππέας καὶ ἵππους ὥπλισμένους  
πρὸς ἀόπλους, ὥς ἐκ χειρὸς μάχεσθαι. 17. Πεζοῖς δὲ



τοῖς μὲν ἄλλοις, οἷς καὶ πρόσθεν, μαχεῖσθαι· Αἰ-  
 γύπτιοι δὲ ὁμοίως μὲν ὦπλισμένοι εἰσὶν, ὁμοίως δὲ  
 τεταγμένοι· τὰς τε γὰρ ἀσπίδας μεῖζους ἔχουσιν, ἢ  
 ὥς ποιεῖν τι καὶ ὁρᾶν· τεταγμένοι τε εἰς ἑκατὸν δῆ-  
 λον ὅτι κωλύσουσιν ἀλλήλους μάχεσθαι, πλὴν πάνυ  
 ὀλίγων. 18. Εἰ δὲ τοῖ ὠθοῦντες ἐξώσειν πιστεύουσιν,  
 ἵπποις αὐτοὺς πρῶτον δεήσει ἀντέχειν, καὶ σιδήρω  
 ὑφ' ἵππων ἰσχυριζομένῳ. Ἦν δὲ τις αὐτῶν καὶ ὑπο-  
 αείνη, πῶς ἅμα δυνήσεται ἵππομαχεῖν τε καὶ φα-  
 λαγγομαχεῖν καὶ πυργομαχεῖν; Καὶ γὰρ οἱ ἀπὸ τῶν  
 πύργων ἡμῖν μὲν ἐπαρήξουσι, τοὺς δὲ πολεμίους  
 παίοντες ἀμηχανεῖν ἀντὶ τοῦ μάχεσθαι ποιήσουσιν.  
 19. Εἰ δὲ τις ἐτι ἐνδεῖσθαι δοκεῖτε, πρὸς ἐμὲ λέγετε·  
 σὺν γὰρ θεοῖς οὐδενὸς ἀπορήσομεν. Καὶ εἰ μὲν τις  
 εἰπεῖν τι βούλεται, λεξάτω· εἰ δὲ μὴ, ἐλθόντες πρὸς  
 τὰ ἱερά, καὶ προσευξάμενοι οἷς ἐθύσαμεν θεοῖς, ἵτε  
 ἐπὶ τὰς τάξεις· 20. καὶ ἕκαστος ὑμῶν ὑπομιμνησκέτω  
 τοὺς μεθ' ἑαυτοῦ, ἅπερ ἐγὼ ὑμᾶς, καὶ ἐπιδεικνύτω  
 τις τοῖς ἀρχομένοις ἑαυτὸν ἄξιον ἀρχῆς, ἀφοβὸν δι-  
 κνὸς καὶ σχῆμα καὶ πρόσωπον καὶ λόγους.

# ΞΕΝΟΦΩΝΤΟΣ

ΚΥΡΟΥ ΠΑΙΔΕΙΑΣ Ζ.

C A P V T I.

ΟΙ μὲν δὴ, εὐξάμενοι τοῖς θεοῖς, ἀπήεσαν πρὸς τὰς τάξεις· τῷ δὲ Κύρῳ καὶ τοῖς ἄμφ' αὐτὸν προσήνευκαν οἱ θεράποντες ἐμφαγεῖν καὶ ἐμπιεῖν, ἔτι οὖσιν ἄμφι τὰ ἱερά. Ὁ δὲ Κύρος, ὥσπερ εἶχεν ἐσθηκῶς, ἀπαρξάμενος ἡρίστα, καὶ μετεδίδου ἀεὶ τῷ μάλιστα δεομένῳ· καὶ σπείσας καὶ εὐξάμενος ἔπει, καὶ οἱ ἄλλοι δὲ οἱ περὶ αὐτὸν οὕτως ἐποίουν. Μετὰ δὲ ταῦτα αἰτησάμενος Δία πατρῴον, ἡγεμόνα εἶναι καὶ σύμμαχον, ἀνέβαινεν ἐπὶ τὸν ἵππον, καὶ τοὺς ἄμφ' αὐτὸν ἐκέλευσεν. 2. Ὡπλισμένοι δὲ πάντες ἦσαν οἱ περὶ τὸν Κύρον τοῖς αὐτοῖς Κύρῳ ὅπλοις, χιτῶσι φοινικοῖς, θώραξι χαλκοῖς, κράνεσι χαλκοῖς, λόφοις λευκοῖς, μαχαίραις, παλτῷ κρανείῳ ἐν ἑκάστος· οἱ δὲ ἵπποι προμετωπιδίοις καὶ προστερνιδίοις καὶ παραμηριδίοις χαλκοῖς· τὰ δ' αὐτὰ ταῦτα παραμηριδία ἦν καὶ τῷ ἀνδρὶ. Τοσοῦτο δὲ μόνον διέφερον τὰ Κύρου ὅπλα, ὅτι τὰ μὲν ἄλλα ἐκέχριστο τῷ χρυσοειδεῖ χρώματι, τὰ δὲ Κύρου ὅπλα ὥσπερ καίσιπτρον ἐξέλαμπεν. 3. Ἐπεὶ δὲ ἀνέβη, καὶ ἔστη ἀποβλέπων,

ἥπερ ἔμελλε πορεύεσθαι, βροντὴ δεξιὰ ἐφ' ἐγξάτο·  
 ὁ δ' εἶπεν, Ἐσόμεθά σοι, ὦ Ζεῦ μέγιστε. Καὶ ὠρ-  
 μῆτο μὲν, ἐν δεξιᾷ ἔχων Χρυσάνταν τὸν ὑπάρχον  
 καὶ τοὺς ἰππέας, ἐν ἀριστερᾷ δὲ Ἀρσάμαν καὶ τοὺς  
 πεζοὺς. 4. Παρηγγύησε δὲ παρορᾶν πρὸς τὸ σημεῖον,  
 καὶ ἐν ὕψι ἐπεσθαι. ἦν δ' αὐτῷ τὸ σημεῖον αἰτὸς  
 χρυσοῦς ἐπὶ δόρατος μακροῦ ἀνατεταμένος. Καὶ νῦν  
 δὲ ἔτι τοῦτο τὸ σημεῖον τῷ Περσῶν βασιλεῖ διαμένει.  
 Πρὶν δὲ ὁρᾶν τοὺς πολεμίους, εἰς τρεῖς ἀνέπασσε  
 τὸ στράτευμα.

5. Ἐπεὶ δὲ προεληλύθεισαν ὡς εἴκοσι σταδίους, ἤρ-  
 χοντο ἤδη τὸ τῶν πολεμίων στράτευμα ἀντιπροσιὸν  
 παρορᾶν. Ὡς δ' ἐν τῷ καταφανεῖ πάντες ἀλλήλοις  
 ἐγένοντο, καὶ ἔγνωσαν οἱ πολέμιοι πολὺ ἐκατέρωθεν  
 ὑπερφαλαγγοῦντες, στήσαντες τὴν ἑαυτῶν φάλαγγα,  
 (οὐ γὰρ ἐστὶν ἄλλως κυκλοῦσθαι) ἐπέκαμπτον εἰς  
 κύκλωσιν, ὥσπερ γάμμα ἐκατέρωθεν τὴν ἑαυτῶν τά-  
 ξιν ποιήσαντες, ὥς πάντοθεν ἅμα μάχονται. 6. Κύρος  
 δὲ ὁρῶν ταῦτα, οὐδέν τι μᾶλλον ἀφίστατο, ἀλλ'  
 ὡσαύτως ἡγεῖτο. Κατανοῶν δὲ, ὥς πρόσω τὸν καμ-  
 πτήρα ἐκατέρωθεν ἐποίησαντο, περὶ ὃν κάμπτοντες  
 ἀνέτεινον τὰ κέρατα, Ἐννοεῖς, ἔφη, ὦ Χρυσάντα,  
 ἔνθα τὴν ἐπικαμπὴν ποιοῦνται; Πάνυ γε, ἔφη ὁ  
 Χρυσάντας, καὶ θαυμάζω γε· πολὺ γὰρ μοι δοκοῦ-  
 σιν ἀποσπᾶν τὰ κέρατα ἀπὸ τῆς ἑαυτῶν φάλαγγος.  
 Ναὶ μὰ Δί', ἔφη ὁ Κύρος, καὶ ἀπὸ γε τῆς ἡμετέρας.  
 7. Τί δὴ τοῦτο; Δηλονότι, ἔφη, φοβούμενοι, μὴ, ἦν  
 ἐγγὺς ἡμῶν γένηται τὰ κέρατα, τῆς φάλαγγος ἔτι

πρόσω οὔσης, ἐπιθώμεθα αὐτοῖς. Ἐπειτα, ἔφη ὁ Χρυσάντας, πῶς δυνήσονται ὠφελεῖν οἱ ἕτεροι τοὺς ἐτέρους, οὕτω πολὺ ἀπέχοντες ἀλλήλων; Ἀλλὰ δὴ-  
 λον, ἔφη ὁ Κύρος, ὅτι, ἥνικα ἂν γένηται τὰ κέρατα ἀναβαίνοντα καὶ ἀντιπέρας τῶν πλαγίων τοῦ ἡμετέ-  
 ρου στρατεύματος, στραφέντες ὥς εἰς φάλαγγα ἅμα  
 πάντοθεν ἡμῖν προσίασιν, ὥς ἅμα πάντοθεν μαχού-  
 μενοι. 8. Οὐκοῦν, ἔφη ὁ Χρυσάντας, εὖ σοι δοκοῦσι  
 βουλευέσθαι; Πρὸς γε ἃ ὀρῶσι· πρὸς δὲ ἃ οὐχ  
 ὀρῶσιν, ἔτι κάκιον, ἢ εἰ κατὰ κέρας προσήσαν.  
 Ἀλλὰ σὺ μὲν, ἔφη, ὦ Ἀρσάμα, ἡγοῦ τῷ πεζῷ ἡρέ-  
 μα, ὥς περ ἐμέ ὀρᾷς· καὶ σὺ, ὦ Χρυσάντα, ἐν ἴσῳ  
 τούτῳ τὸ ἵππικόν ἔχων συμπαρέπον. Ἐγὼ δὲ ἄπειμι  
 ἐκεῖσε, ὅθεν μοι δοκεῖ καιρὸς εἶναι ἄρχεσθαι τῆς  
 μάχης· ἅμα δὲ παριὼν ἐπισκέβομαι ἕκαστα, πῶς  
 ἡμῖν ἔχει. 9. Ἐπειδὴν δὲ ἐκεῖ γένομαι, ὅταν ἤδη ὁμοῦ  
 προσιόντες ἀλλήλοις γινώμεθα, παιᾶνα ἐξάρξω,  
 ὑμεῖς δὲ ἐφέπεσθε. Ἡνίκα δ' ἂν ἡμεῖς ἐγχειρώμεν  
 τοῖς πολεμίοις, αἰσθήσεσθε μὲν, (οὐ γὰρ, οἶμαι,  
 ὀλίγος θόρυβος ἔσται) ὁρμήσεται δὲ τηνικαῦτα Ἀβρα-  
 δάτας ἥδη σὺν τοῖς ἄρμάσιν εἰς τοὺς ἐναντίους· οὕτω  
 γὰρ αὐτῷ εἰρήσεται· ὑμᾶς δὲ χρὴ ἐπεσθαι ἐχομένους  
 ὀτιμώταστα τῶν ἄρμάτων· οὕτω γὰρ μάλιστα τοῖς  
 πολεμίοις τεταραγμένοις ἐπιπεσοῦμεθα. Παρέσομαι  
 δὲ καὶ ἐγὼ, ἢ ἂν δύνωμαι τάχιστα διώκων τοὺς ἄν-  
 δρας, ἢν οἱ θεοὶ ἐθέλωσι.

10. Ταῦτα εἰπὼν, καὶ σύνθημα παρεγγνήσας, ΖΕΥΣ  
 ΣΩΤΗΡ ΚΑΙ ΗΓΕΜΩΝ, ἐπορεύετο. Μεταξὺ δὲ

τῶν ἀρμάτων καὶ τῶν θωρακοφόρων διαπορευόμενος, ὁπότε προσβλέψει τις τῶν ἐν ταῖς τάξεσι, τοτὲ μὲν εἶπεν ἄν, Ὡ ἄνδρες, ὡς ἡδὺ, ὑμῶν τὰ πρόσωπα θεάσασθαι, τοτὲ δ' αὖ ἐν ἄλλοις ἄν ἔλεξεν, Ἄρα ἐν-  
 νοεῖτε, ἄνδρες, ὅτι ὁ νῦν ἄγων ἐστὶν οὐ μόνον περὶ  
 τῆς τήμερον νίκης, ἀλλὰ καὶ περὶ τῆς πρόσθεν, ἣν  
 ἐνίκησατε, καὶ περὶ πάσης εὐδαιμονίας; 11. Ἐν ἄλλοις  
 δ' ἄν προῦϊὼν εἶπεν. Ὡ ἄνδρες, τὸ ἀπὸ τοῦδε οὐδέν  
 ποτε θεοὺς αἰτιατέον ἔτι ἔσται· παραδεδώκασι γὰρ  
 ἡμῖν πολλὰ τε καὶ μεγάλα ἀγαθὰ κτήσασθαι. Ἀλλ',  
 ὦ ἄνδρες, ἀγαθοὶ γενώμεθα. 12. Κατ' ἄλλους δ' αὖ  
 τοιάδε· Ὡ ἄνδρες, εἰς τίνα ποτ' ἄν καλλίονα ἔρανον  
 ἀλλήλους παρακαλέσαμεν, ἢ εἰς τόνδε; Νῦν γὰρ  
 ἔξεστιν ἀγαθοῖς ἀνδράσι γενομένοις πολλὰ καὶ ἀγαθὰ  
 ἀλλήλοις εἰσενεγκεῖν. 13. Κατ' ἄλλους δ' αὖ. Ἐπίστα-  
 σθε μὲν, οἶμαι, ὦ ἄνδρες, ὅτι νῦν ἄθλα πρόκειται τοῖς  
 νικῶσι μὲν διώκειν, παῖειν, κατακαίνειν, ἀγαθὰ  
 ἔχειν, καλὰ ἀκούειν, ἐλευθέροις εἶναι, ἄρχειν· τοῖς  
 δὲ κακοῖς δηλονότι τὰναντία τούτων. Ὅστις οὖν εαυ-  
 τὸν φιλεῖ, μετ' ἐμοῦ μαχέσθω· ἐγὼ γὰρ οὐδέν κα-  
 κόν, οὐδ' αἰσχρὸν ἐκὼν εἶναι προσήσομαι. 14. Ὅποτε  
 δ' αὖ γένοιτο κατὰ τινος τῶν πρόσθεν συμμαχεσάμε-  
 νων, εἶπεν ἄν· Πρὸς δὲ ὑμᾶς τί δεῖ λέγειν, ὦ ἄνδρες;  
 ἐπίστασθε γὰρ, οἷαν τε οἱ ἀγαθοὶ ἐν ταῖς μάχαις  
 ἡμέραν ἄγουσι, καὶ οἷαν οἱ κακοί.

15. Ὡς δὲ παριὼν κατὰ Ἀβραδάταν ἐγένετο, ἔστη·  
 καὶ ὁ Ἀβραδάτας, παραδούς τῷ ὑφηνιόχῳ τὰς ἡνίας,  
 προσῆλθεν αὐτῷ· προσέδραμον δὲ καὶ οἱ ἄλλοι τῶν



πλησίον τεταγμένων καὶ πεζῶν καὶ ἄρματηλατῶν. Ὁ  
 δ' αὖ Κῦρος ἐν τοῖς παραγεγεννημένοις ἔλεξε τοιαῦτα·  
 Ὁ μὲν θεός, ὦ Ἀβραδάτα, ὥσπερ σὺ ἡξίους, συνη-  
 ξίωσε σέ καὶ τοὺς σὺν σοὶ πρωτοστάτας εἶναι τῶν  
 συμμάχων· σὺ δὲ τοῦτο μέμνησο, ὅταν δέῃ σε ἡδὴ  
 ἀγωνίζεσθαι, ὅτι Πέρσαι οἱ τε θεασόμενοι ὑμᾶς  
 ἔσονται, καὶ οἱ ἐψόμενοι ὑμῖν, καὶ οὐκ ἐάσοντες ἐρή-  
 μους ὑμᾶς ἀγωνίζεσθαι. 16. Καὶ ὁ Ἀβραδάτας εἶπεν,  
 Ἀλλὰ τὰ μὲν καθ' ἡμᾶς ἔμοιγε δοκεῖ, ὦ Κῦρε,  
 καλῶς ἔχειν· ἀλλὰ τὰ πλάγια λυπεῖ με, ὅτι τὰ μὲν  
 τῶν πολεμίων κέρατα ἰσχυρὰ ὁρῶ ἀνατεινόμενα καὶ  
 ἄρμασι καὶ παντοδαπῇ στρατιᾷ· ἡμέτερον δ' οὐδὲν  
 ἄλλο αὐτοῖς ἀντιτίεταται, ἢ ἄρματα· ὥστ' ἔγωγ'.  
 ἔφη, εἰ μὴ ἔλαχον τήνδε τὴν τάξιν, ἡσυχνόμην ἂν  
 ἐνθάδε ὦν· οὕτω πολὺ μοι δοκῶ ἐν ἀσφαλεστάτῳ  
 εἶναι. 17. Καὶ ὁ Κῦρος εἶπεν, Ἀλλ' εἰ τὰ παρὰ σοὶ  
 καλῶς ἔχει, θάρσσει ὑπὲρ ἐκείνων· ἐγὼ γάρ σοι, σὺν  
 θεοῖς, ἔρημα τῶν πολεμίων τὰ πλάγια ταῦτα ἀπο-  
 δείξω. Καὶ σὺ μὴ πρότερον ἔμβαλλε τοῖς πολεμίοις,  
 διαμαρτύρομαι, πρὶν ἂν φεύγοντας τούτους, οὓς  
 νῦν φοβῇ, θεάσῃ· (τοιαῦτα δ' ἐμεγαληγόρει, με-  
 λούσης τῆς μάχης γίνεσθαι· ἄλλως δ' οὐ μᾶλα με-  
 γαλήγορος ἦν) ὅταν μέντοι, ἔφη, τούτους ἴδῃς φεύ-  
 γοντας, ἐμέ τε ἡδὴ παρεῖναι νόμιζε, καὶ ὄρμα εἰς  
 τοὺς ἄνδρας· καὶ σὺ γὰρ τότε τοῖς μὲν ἐναντίοις κα-  
 κίστοις ἂν χρήσαιο, τοῖς δὲ μετὰ σαντοῦ ἀρίστοις.  
 18. Ἀλλ' ἕως ἐστὶ σοι σχολή, ὦ Ἀβραδάτα, πάντως  
 παρελάσας παρὰ τὸ σαντοῦ ἄρματα, παρακάλει

τοὺς σὺν σοι εἰς τὴν ἐμβολήν, τῷ μὲν προσώπῳ πα-  
ραθαρόντων, ταῖς δ' ἐλπίσιν ἐπικουφίζων. Ὅπως  
δὲ κράτιστοι φανεῖσθε τῶν ἐπὶ τοῖς ἄρμασι, φιλονει-  
κίαν αὐτοῖς ἐμβαλλε· καὶ γὰρ, εὖ ἴσθι, ἣν τάδε εὖ  
γένηται, πάντες ἐροῦσι τοιοῦτον μηδὲν εἶναι κερδα-  
λεώτερον ἀρετῆς. Ὁ μὲν δὴ Ἀβραδάτας ἀναβὰς πα-  
ρήλαυνε, καὶ ταῦτα ἐποίει.

19. Ὁ δ' αὖ Κύρος παριὼν, ὥς ἐγένετο πρὸς τῷ  
εὐωνύμῳ, ἔνθα Ἑστιάσπας τοὺς ἡμίσεις ἔχων ἦν τῶν  
Περσῶν ἱππέων, ὀνομάσας αὐτὸν, εἶπεν, ὦ Ἑστιά-  
σπα, νῦν ὁρᾷς ἔργον τῆς σῆς ταχυεργίας· νῦν γὰρ,  
εἰ φθάσομεν τοὺς πολεμίους κατακτανόντες, οὐδεὶς  
ἡμῶν ἀποθάνειται. 20. Καὶ ὁ Ἑστιάσπας ἐπιγελάσας  
εἶπεν, Ἀλλὰ περὶ μὲν τῶν ἐξ ἐναντίας ἡμῖν μελήσει·  
τοὺς δ' ἐκ πλαγίου σὺ ἄλλοις πρόσταξον, ὅπως μηδ'  
οὔτοι σχολάζωσι. Καὶ ὁ Κύρος εἶπεν, Ἀλλ' ἐπὶ γε  
τούτους ἐγὼ αὐτὸς ἀπέρχομαι· ἀλλ', ὦ Ἑστιάσπα,  
τόδε μέμνησο· ὅτω ἂν ἡμῶν ὁ θεὸς νίκην διδῷ, ἣν  
τί πού μιν πολέμιον, πρὸς τὸ μαχόμενον αἰεὶ συμ-  
βάλλωμεν. 21. Ταῦτα εἰπὼν προήει. Ἐπεὶ δὲ κατὰ τὸ  
πλευρὸν προῖων ἐγένετο, καὶ κατὰ τὸν ἄρχοντα τῶν  
ταύτῃ ἄρμάτων, πρὸς τοῦτον ἔλεξεν, Ἐγὼ δ' ἐρ-  
χομαι ὑμῖν ἐπικουρήσων· ἀλλ' ὁπότεν αἰσθησθε  
ἡμᾶς ἐπιτιθεμένους κατ' ἄκρον, τότε καὶ ὑμεῖς πει-  
ρᾶσθε ἅμα διὰ τῶν πολεμίων ἐλαύνειν· πολὺ γὰρ ἐν  
ἀσφαλεστέῳ ἔσεσθε, ἔξω γενόμενοι, ἢ ἐνδον ἀπο-  
λαμβανόμενοι. 22. Ἐπεὶ δ' αὖ παριὼν ἐγένετο ὁπισθε  
τῶν ἄρμαμαξῶν, Ἀρταγέρσαν μὲν καὶ Φαρνούχον

ἐκέλευσεν, ἔχοντας τὴν τε τῶν πεζῶν χιλιοστὺν καὶ τὴν τῶν ἱππέων, μένειν αὐτοῦ. Ἐπειδὴν δὲ, ἔφη, αἰσθάνησθε ἐμοῦ ἐπιτιθεμένου τοῖς κατὰ τὸ δεξιὸν κέρας, τότε καὶ ὑμεῖς τοῖς καθ' ὑμᾶς ἐπιχειρεῖτε· μαχεῖσθε δ', ἔφη, πρὸς κέρας, ἥπερ ἄσθενέστερον στρατεύμα γίνεται, φάλαγγα δ' ἔχοντες, ἥπερ ἰσχυρότεροι ἂν εἴητε. Καὶ εἰσὶ μὲν, ὥς ὁρᾷτε, τῶν πολεμίων ἱππεῖς οἱ ἔσχατοι· πάντως δὲ πρότετε πρὸς αὐτοὺς τὴν τῶν καμήλων τάξιν, καὶ εὖ ἴστε, ὅτι καὶ πρὶν μάχεσθαι γελοίους τοὺς πολεμίους θεάσεσθε.

23. Ὁ μὲν δὴ Κύρος ταῦτα διαπραξάμενος ἐπὶ τὸ δεξιὸν παρῆει· ὁ δὲ Κροῖσος, νομίσας ἤδη ἐγγύτερον εἶναι τῶν πολεμίων τὴν φάλαγγα, σὺν ἧ αὐτὸς ἐπορεύετο, ἢ τὰ ἐπανατεινόμενα κέρατα, ἥρε τοῖς κερᾶσι σημεῖον, μηκέτι ἄνω πορεύεσθαι, ἀλλ' αὐτοῦ ἐν τῇ χώρᾳ στραφῆναι. Ὡς δ' ἔστησαν ἀντία πρὸς τὸ τοῦ Κύρου στρατεύμα ὁρῶντες, ἐσήμαινεν αὐτοῖς πορεύεσθαι πρὸς τοὺς πολεμίους. 24. Καὶ οὕτω προσήεσαν τρεῖς φάλαγγες ἐπὶ τὸ Κύρου στρατεύμα· ἡ μὲν μία, κατὰ πρόσωπον· τὼ δὲ δύο, ἡ μὲν κατὰ τὸ δεξιὸν, ἡ δὲ κατὰ τὸ εὐώνυμον· ὥστε πολὺν φόβον παρεῖναι πάσῃ τῇ Κύρου στρατιᾷ. Ὡς περ γὰρ μικρὸν πλινθίον ἐν μεγάλῳ τεθῆν, οὕτω καὶ τὸ Κύρου στρατεύμα πάντοθεν περιέχετο ὑπὸ τῶν πολεμίων, καὶ ἱππεῦσι, καὶ ὀπλίταις, καὶ πελοποφόροις, καὶ τοξόταις, καὶ ὄρμασι, πλὴν ἐξόπισθεν. 25. Ὅμως δὲ καὶ ὁ Κύρος ἐπεὶ παρήγγειλεν, ἐστράφησαν πάντες

ἀντιπρόσωποι τοῖς πολεμίοις· καὶ ἦν μὲν πολλῇ πανταχόθεν σιγῇ ὑπὸ τοῦ τὸ μέλλον ὀκνεῖν· ἥνικα δὲ ἔδοξε τῷ Κύρῳ καιρὸς ἤδη εἶναι, ἐξῆρχε παιᾶνα, συνεπήχθησε δὲ πᾶς ὁ στρατός. 26. Μετὰ δὲ τοῦτο τῷ Ἐνναλίῳ ἅμα ἐπηλάλαξαν, καὶ ἐξανίσταται ὁ Κύρος, καὶ εὐθὺς μὲν μετὰ τῶν ἱππέων, λαβὼν πλαγίους τοὺς πολεμίους, ὁμόσε αὐτοῖς τὴν ταχίστην συνεμίγνυνεν· οἱ δὲ πεζοὶ αὐτῷ συντεταγμένοι ταχὺ ἐφείποντο, καὶ περιεπτύσσοντο ἔνθεν καὶ ἔνθεν, ὥστε πολὺ ἐπλεονέκτει. Φάλαγγι γὰρ κατὰ κέρας προσέβαλλεν· ὥστε ταχὺ ἰσχυρὰ φυγὴ ἐγένετο τοῖς πολεμίοις.

27. Ὡς δ' ᾗσθετο ὁ Ἀρτιαγέρσης ἐν ἔργῳ ὄντα τὸν Κύρον, ἐπιτίθεται καὶ αὐτὸς κατὰ τὰ εὐώνυμα, προσεὶς τὰς καμήλους, ὥσπερ Κύρος ἐκέλευσεν. Οἱ δὲ ἵπποι αὐτὰς ἐκ πάνυ πολλοῦ οὐκ ἐδέχοντο, ἀλλ' οἱ μὲν ἔκφρονες γιγνόμενοι ἔφευγον, οἱ δ' ἐξήλλοντο, οἱ δ' ἐνέπιπτον ἀλλήλοις. Τοιαῦτα γὰρ πάσχουσιν ἵπποι ὑπὸ καμήλων. 28. Ὁ δὲ Ἀρτιαγέρσης, συντεταγμένους ἔχων τοὺς μεθ' ἑαυτοῦ, ταραπτομένοις ἐπέκειτο, καὶ τὰ ἄρματα δὲ τὰ τε κατὰ τὸ δεξιὸν καὶ τὸ εὐώνυμον ἅμα ἐνέβαλλε. Καὶ πολλοὶ μὲν τὰ ἄρματα φεύγοντες ὑπὸ τῶν κατὰ κέρας ἐπομένων ἀπεθνήσκον, πολλοὶ δὲ τούτους φεύγοντες ὑπὸ τῶν ἄρμάτων ἠλίσκοντο.

29. Καὶ ὁ Ἀβραδάτας δὲ οὐκέτι ἔμελλεν, ἀλλὰ ἰσχυρῶς ἀναβοήσας, Ἄνδρες φίλοι, ἔπεσθε, ἐνίει, οὐδέν φειδόμενος τῶν ἵππων, ἀλλὰ ἐξαιμάτων κατὰ πολὺ τῷ κέντρῳ. Συνεξώρμησαν δὲ καὶ οἱ ἄλλοι

ἄρμαθῆλάνται· καὶ τὰ μὲν ἄρματα ἔφευγεν αὐτοὺς  
 εὐθὺς, τὰ μὲν καὶ ἀναλαμβάνοντα τοὺς παραιβάτας,  
 τὰ δὲ καὶ ἀπολιπόντα. 30. Ὁ δὲ Ἀβραδάτας ἀντικρὺ  
 δι' αὐτῶν εἰς τὴν τῶν Αἰγυπτίων φάλαγγα ἐμβά-  
 λει· συνεισέβαλον δὲ αὐτῶν καὶ οἱ ἐγγύτατα τεταγμέ-  
 νοι. Πολλαχοῦ μὲν οὖν καὶ ἄλλοθι δῆλον, ὥς οὐκ  
 ἔστιν ἰσχυροτέρα φάλαγξ, ἢ ὅταν ἐκ φίλων συμμά-  
 χων ἡθροισμένη ᾖ, καὶ ἐν τούτῳ δὲ ἐδήλωσεν. Οἱ  
 μὲν γὰρ ἐταῖροί τε αὐτοῦ καὶ ὁμοτράπεζοι συνεισ-  
 έβαλον· οἱ δὲ ἄλλοι ἡνίοχοι, ὥς εἶδον ὑπομένοντας  
 πολλῶν στίφει τοὺς Αἰγυπτίους, ἐξέκλιναν κατὰ τὰ  
 φεύγοντα ἄρματα, καὶ τούτοις ἐφείποντο. 31. Οἱ δὲ  
 ἀμφὶ Ἀβραδάταν, ἥ μὲν ἐνέβαλον, αἵτε οὐ δυναμέ-  
 νων διαχάσασθαι τῶν Αἰγυπτίων, (διὰ τὸ μένειν  
 τοὺς ἐνθεν καὶ ἐνθεν αὐτῶν) τοὺς μὲν ὀρθοὺς τῇ  
 ῥύμῃ τῇ τῶν ἵππων παίοντες ἀνέτρεπον, τοὺς δὲ πί-  
 πτοντας κατηλώων, καὶ αὐτοὺς καὶ ὄπλα, καὶ ἵπποις  
 καὶ τροχοῖς. Ὅτου δὲ ἐπιλάβοιτο τὰ δρέπανα, πάν-  
 τα βίᾳ διεκόπτετο, καὶ ὄπλα καὶ σώματα. 32. Ἐν δὲ  
 τῷ ἀδιηγῆτῳ τούτῳ ταραχῇ, ὑπὸ τῶν παντοδαπῶν  
 σωρευμάτων ἐξαλλομένων τῶν τροχῶν, ἐκπίπτει ὁ  
 Ἀβραδάτας καὶ ἄλλοι δὲ τῶν συνεισβαλόντων. Καὶ  
 οὗτοι μὲν ἐνταῦθα, ἄνδρες ἀγαθοὶ γενόμενοι, κατε-  
 κόπησαν καὶ ἀπέθανον· οἱ δὲ Πέρσαι συνεπισπόμε-  
 νοι, ἥ μὲν ὁ Ἀβραδάτας ἐνέβαλε καὶ οἱ σὺν αὐτῷ,  
 ταύτῃ ἐπεισεπρόντες, τεταραγμένους ἐφόνευσον· ἥ δὲ  
 ἀπαθεῖς ἐγένοντο οἱ Αἰγύπτιοι, (πολλοὶ δὲ οὗτοι ἦσαν)  
 ἐχώρουν ἐναντίοι τοῖς Πέρσαις.



33. Ἐνθα δὴ δεινὴ μάχη ἦν καὶ δοράτων καὶ ξυστῶν καὶ μαχαιρῶν· ἐπλεονέκτουν μέντοι οἱ Αἰγύπτιοι καὶ πλήθει καὶ τοῖς ὅπλοις. Τὰ τε γὰρ δόρατα ἰσχυρὰ τε καὶ μακρὰ, (ἃ ἔτι καὶ νῦν ἔχουσι) αἱ τε ἄσπίδες πολὺ μᾶλλον τῶν θωράκων καὶ τῶν γέρόων καὶ στεγάζουσι τὰ σώματα, καὶ πρὸς τὸ ὠθεῖσθαι συνεργάζονται, πρὸς τοῖς ὤμοις οὔσαι. Συγκλείσαντες οὖν τὰς ἄσπιδας ἐχώρου καὶ ἐώθουν. 34. Οἱ δὲ Πέρσαι οὐκ ἐδύναντο ἀντέχειν, ἅτε ἐν ἄκραις ταῖς χερσὶ τὰ γέρόα ἔχοντες, ἀλλ' ἐπὶ πόδα ἀνεχάζοντο παίοντες καὶ παιόμενοι, ἕως ὑπὸ ταῖς μηχαναῖς ἐγένοντο. Ἐπεὶ μέντοι ἐνταῦθα ἦλθον, ἐπαίοντο αὖθις οἱ Αἰγύπτιοι ἀπὸ τῶν πύργων· καὶ οἱ ἐπὶ πᾶσι δὲ οὐκ εἶων φεύγειν οὔτε τοὺς τοξότας, οὔτε τοὺς ἀκοντιστάς, ἀλλ' ἀνατεταμένοι τὰς μαχαίρας ἠνάγκαζον καὶ τοξεύειν καὶ ἀκοντίζειν. 35. Ἦν δὲ πολὺς μὲν ἀνδρῶν φόρος, πολὺς δὲ κιῦπος ὅπλων καὶ βελῶν παντοδαπῶν, πολλή δὲ βοή, τῶν μὲν ἀνακαλούντων ἀλλήλους, τῶν δὲ παρακελευομένων, τῶν δὲ θεοὺς ἐπικαλουμένων.

36. Ἐν δὲ τούτῳ Κῦρος, διώκων τοὺς καθ' ἑαυτὸν, παραγίνεται. Ὡς δὲ εἶδε τοὺς Πέρσας ἐκ τῆς χώρας ἐωσμένους, ἤλγησέ τε, καὶ γνοὺς, ὅτι οὐδαμῶς ἂν θᾶπτον σχοίη τοὺς πολεμίους τῆς εἰς τὸ πρόσθεν προόδου, ἢ εἰ εἰς τὸ ὀπισθεν περιελάσειεν αὐτῶν, παραγγείλας ἔπεσθαι τοῖς μεθ' ἑαυτοῦ, περιήλαντεν εἰς τὸ ὀπισθεν· καὶ εἰσπεσόντες παίουσιν ἀφορῶντας, καὶ πολλοὺς κατακαίνουσιν. 37. Οἱ δὲ Αἰγύπτιοι ὥς ἦσθοντο, ἐβόων τε, ὅτι ὀπισθεν οἱ πολέμιοι, καὶ

ἐστρέφοντο ἐν ταῖς πληγαῖς. Καὶ ἐνταῦθα δὴ φύρ-  
 δην ἐμάχοντο καὶ πεζοὶ καὶ ἵππεῖς, πεπτωκὼς δέ τις  
 ὑπὸ τῷ Κύρου ἵππῳ, καὶ πατούμενος παίει εἰς τὴν  
 γαστέρα τῇ μαχαίρᾳ τὸν ἵππον αὐτοῦ. ὁ δὲ ἵππος  
 πληγεὶς, σφαδάζων ἀποσείεται τὸν Κύρον. 38. Ἐνθα δὴ  
 ἔγνω ἂν τις, ὅσου ἄξιον εἴη τὸ φιλεῖσθαι ἄρχοντα  
 ὑπὸ τῶν ἀρχομένων. Εὐθύς γὰρ ἀνεβόησάν τε πάν-  
 τες, καὶ προσπεσόντες ἐμάχοντο, ἐώθουν, ἐώθουντο,  
 ἔπαιον, ἐπαίοντο. Καταπηδήσας δέ τις ἀπὸ τοῦ ἵπ-  
 που τῶν τοῦ Κυρου ὑπηρετῶν, ἀναβάλλει αὐτὸν ἐπὶ  
 τὸν ἑαυτοῦ ἵππον. 39. Ὡς δὲ ἀνέβη ὁ Κύρος, κατεῖδε  
 πάντοθεν ἤδη παιομένους τοὺς Αἰγυπτίους· καὶ γὰρ  
 Ῥοτιάσπας ἤδη παρῆν σὺν τοῖς Περσῶν ἵππεῦσι, καὶ  
 Χρυσάντας. Ἀλλὰ τούτους ἐμβαλεῖν μὲν οὐκέτι εἶα  
 εἰς τὴν φάλαγγα τῶν Αἰγυπτίων, ἔκωθεν δὲ τοξεύειν  
 καὶ ἀκοντίζειν ἐκέλευεν. Ὡς δὲ ἐγένετο περιελάντων  
 παρὰ τὰς μηχανάς, ἔδοξεν αὐτῷ ἀναβῆναι ἐπὶ τῶν  
 πύργων τινά, καὶ κατασκέψασθαι, εἴ τί πη καὶ ἄλ-  
 λοι μένοιν τῶν πολεμίων καὶ μάχοντο. 40. Ἐπεὶ δὲ  
 ἀνέβη, κατεῖδε μεστὸν τὸ πεδῖον ἵππων, ἀνθρώπων,  
 ἄρμάτων, φευγόντων, διωκόντων, κρατούντων, κρα-  
 τουμένων· μένον δ' οὐδαμοῦ οὐδέν ἐτι ἡδύνατο κατ-  
 ιδεῖν, πλὴν τῶν Αἰγυπτίων. Οὗτοι δὲ ἐπειδὴ ἠπο-  
 ροῦντο, κύκλον ποιησάμενοι, ὥς τε δοῦσθαι πάντοθεν  
 τὰ ὄπλα, ὑπὸ ταῖς ἀσπίσιν ἐκάθηντο· καὶ ἐποιοῦν  
 μὲν οὐδέν ἐτι, ἔπασχον δὲ πολλὰ καὶ δεινὰ.

41. Ἀγασθεὶς δὲ ὁ Κύρος αὐτοῦ, καὶ οἰκτεῖρων, ὅτι  
 ἀγαθοὶ ἄνδρες ὄντες ἀπόλουντο, ἀνεχώρησέ τε πάν-

τας τοὺς περιμαχομένους, καὶ μάχεσθαι οὐδένα ἔτι  
εἶα. Πέμπει δὲ πρὸς αὐτοὺς κήρυκα, ἐρωτῶν, πό-  
τερα βούλονται ἀπολέσθαι πάντες ὑπὲρ τῶν προδε-  
δακτότων αὐτοὺς, ἢ σωθῆναι, ἄνδρες ἀγαθοὶ δοκοῦν-  
τες εἶναι. Οἱ δ' ἀπεκρίναντο, Πῶς δ' ἂν ἡμεῖς  
σωθείημεν, ἄνδρες ἀγαθοὶ δοκοῦντες εἶναι; 42. Ο δὲ  
Κῦρος πάλιν ἔλεγεν, Ὅτι ἡμεῖς ὑμᾶς ὀρῶμεν μόνους  
καὶ μέροντας καὶ μάχεσθαι θέλοντας. Ἀλλὰ τούν-  
τεῦθεν, ἔφασαν οἱ Αἰγύπτιοι, τί καὶ καλὸν ἂν ποι-  
οῦντες σωθείημεν; Καὶ ὁ Κῦρος αὖ πρὸς τοῦτο εἶ-  
πεν, Εἰ τῶν τε συμμαχομένων μηδένα προδόντες  
σωθείητε, τὰ τε ὅπλα ἡμῖν παραδόντες, φίλοι τε γε-  
νόμενοι τοῖς αἰρουμένοις ὑμᾶς σῶσαι, ἐξὸν ἀπολέσαι.  
43. Ἀκούσαντες ταῦτα ἐπήρουντο, Ἦν δὲ γενώμεθά σοι  
φίλοι, τί ἡμῖν ἀξιώσεις χρῆσθαι; Ἀπεκρίνατο ὁ Κῦ-  
ρος, Εὖ ποιεῖν καὶ εὖ πάσχειν. Ἐπηρώτων πάλιν  
οἱ Αἰγύπτιοι, Τίνα εὐεργεσίαν; Πρὸς τοῦτο εἶπεν  
ὁ Κῦρος, Μισθὸν ὑμῖν δοῖην ἂν πλείονα, ἢ νῦν  
ἐλαμβάνετε, ὅσον ἂν χρόνον πόλεμος ᾗ. εἰρήνης δὲ  
γενομένης, τῷ βουλομένῳ ὑμῶν μένειν παρ' ἐμοὶ χώ-  
ραν τε δώσω, καὶ πόλεις, καὶ γυναῖκας, καὶ οἰκέτας.  
44. Ἀκούσαντες ταῦτα οἱ Αἰγύπτιοι, τὸ μὲν ἐπὶ Κροῦ-  
σον συστρατεύειν ἀφελεῖν σφίσιν ἐδεήθησαν. (τοῦτω  
γὰρ μόνῳ συγγιγνώσκεισθαι ἔφασαν) τὰ δ' ἄλλα συνο-  
μολογήσαντες, ἔδοσαν πίστιν καὶ ἔλαβον. 45. Καὶ οἱ Αἰ-  
γύπτιοί τε, οἱ καταμείναντες τότε, ἔτι καὶ νῦν βασι-  
λεῖ πιστοὶ διαμένουσι. Κῦρος τε πόλεις αὐτοῖς ἔδω-  
κε, τὰς μὲν ἄνω, αἱ ἔτι καὶ νῦν πόλεις Αἰγυπτίων

καλοῦνται, Λάρισσαν δὲ καὶ Κυλλήνην, παρὰ Κύ-  
μην, πλησίον θαλάσσης, ἃς ἔτι καὶ νῦν οἱ ἀπ'  
ἐκείνων ἔχουσι. Ταῦτα διαπραξάμενος ὁ Κῦρος, ἥδη  
σκοταῖος ἀναγαγὼν ἐστρατοπεδεύσατο ἐν Θυμβρά-  
ροις.

46. Ἐν δὲ τῇ μάχῃ τῶν μὲν πολεμίων Αἰγύπτιοι μό-  
νοι εὐδοκίμησαν· τῶν δὲ σὺν Κύρῳ τὸ Περσῶν ἱπ-  
πικὸν κράτιστον ἔδοξεν εἶναι· ὥς ἔτι καὶ νῦν δια-  
μένει ἡ ὄπλισις, ἣν τότε Κῦρος τοῖς ἱππεῦσι κατε-  
σκεύασεν. 47. Εὐδοκίμησε δὲ ἰσχυρῶς καὶ τὰ δρεπανη-  
φόρα ἄρματα· ὥς τε καὶ τοῦτο ἔτι καὶ νῦν διαμένει τὸ  
πολεμιστήριον τῷ αἰεὶ βασιλεύοντι. 48. Αἰ μέντοι κά-  
μηλοι ἐφόβουν μόνον τοὺς ἵππους, οὐ μέντοι κατέ-  
καινόν γε οἱ ἐπ' αὐτῶν ἱππεῖς, οὐδ' αὐτοὶ γε ἀπὸ  
θνησκον ὑπὸ ἱππέων· οὐδεὶς γὰρ ἵππος ἐπέλυσε. 49.  
Καὶ χρήσιμον μὲν ἐδόκει εἶναι· ἀλλὰ γὰρ οὔτε τρέ-  
φειν οὐδεὶς ἐθέλει καλὸς κῆρυθός κάμηλος· ὥς ἔ  
ἐποχεῖσθαι, οὔτε μελετᾶν, ὥς πολεμήσων ἀπὸ τοῦ-  
των. Οὕτω δὲ ἀπολαβοῦσαι πάλιν τὸ ἑαυτῶν σχῆ-  
μα, ἐν τοῖς σκευοφόροις διάγουσι.

## C A P. II.

1. Καὶ οἱ μὲν ἀμφὶ τὸν Κῦρον, δειπνοποιησάμενοι  
καὶ φύλακας καταστησάμενοι, ὥς περ ἔδει, ἐκοιμήθη-  
σαν. Κροῖστος μέντοι εὐθὺς ἐπὶ Σάρδεων ἔφευγε σὺν  
τῷ στρατεύματι· τὰ δ' ἄλλα φύλα ὅποι ἐδύνατο  
προσωπιάτω ἐν τῇ νυκτὶ τῆς ἐπ' οἶκον ὁδοῦ ἕκαστος  
ἀπεχώρει. 2. Ἐπεὶ δὲ ἡμέρα ἐγένετο, εὐθὺς ἐπὶ Σάρ-  
δεις ἦγεν ὁ Κῦρος. Ὡς δ' ἐγένετο πρὸς τῷ τείχει

τῶ ἐν Σάρδεσι, τὰς τε μηχανὰς ἀνίστη, ὥς προς-  
 βαλὼν πρὸς τὸ τεῖχος, καὶ κλίμακας παρεσκευάζετο.  
 3. Ταῦτα δὲ ποιῶν, κατὰ τὰ ἀποτομώτατα δοκοῦντα  
 εἶναι τοῦ Σαρδιανῶν ἐρύματος τῆς ἐπιούσης νυκτός  
 ἀναβιβάζει Χαλδαίους τε καὶ Πέρσας. Ἠγήσατο δ'  
 αὐτοῖς ἀνὴρ Πέρσης, δοῦλος γεγεννημένος τῶν ἐν τῇ  
 ἀκροπόλει τινὸς φρουρῶν, καὶ καταμεμαθηκὼς κα-  
 τάβασιν εἰς τὸν ποταμὸν καὶ ἀνάβασιν τὴν αὐτήν.  
 4. Ὡς δὲ ἐγένετο τοῦτο δῆλον, ὅτι εἶχετο τὰ ἄκρα,  
 πάντες δὲ ἔφευγον οἱ Λυδοὶ ἀπὸ τῶν τειχῶν, ὅπη  
 ἠδύνατο ἕκαστος τῆς πόλεως. Κῦρος δὲ ἅμα τῇ  
 ἡμέρᾳ εἰσῆει εἰς τὴν πόλιν, καὶ παρήγγειλεν, ἐκ τῆς  
 τάξεως μηδὲνα κινεῖσθαι. 5. Ὁ δὲ Κροῖσος, κατακλει-  
 σάμενος ἐν τοῖς βασιλείοις, Κῦρον ἐβόα· ὁ δὲ Κῦ-  
 ρος τοῦ μὲν Κροῖσου φύλακας κατέλιπεν, αὐτὸς δὲ  
 ἀπαγγών πρὸς τὴν ἐχομένην ἄκραν, ὥς εἶδε τοὺς  
 μὲν Πέρσας φυλάσσοντας τὴν ἄκραν, ὥς περ ἔδει,  
 τὰ δὲ τῶν Χαλδαίων ὅπλα ἔρημα, (καταδεδραμήκε-  
 σαν γὰρ ἀρπασόμενοι τὰ ἐκ τῶν οἰκιῶν) εὐθὺς συν-  
 ἐκάλεσεν αὐτῶν τοὺς ἄρχοντας, καὶ εἶπεν αὐτοῖς,  
 ἀπιέναι ἐκ τοῦ στρατεύματος ὡς τάχιστα. 6. Οὐ γὰρ  
 ἂν, ἔφη, ἀνασχομένην πλεονεκτοῦντας ὄρῳ τοὺς ἀτα-  
 κτοῦντας. Καὶ εὖ μὲν, ἔφη, ἐπίστασθε, ὅτι παρ-  
 εσκευαζόμεν ἐγὼ ὑμᾶς τοὺς ἐμοὶ συστρατευομένους  
 πᾶσι Χαλδαίοις μακαριστοὺς ποιῆσαι· νῦν δ', ἔφη,  
 μὴ θαυμάζετε, ἦν τις καὶ ἀπιδῶσιν ὑμῖν κρείττων  
 ἐντύχη. 7. Ἀκούσαντες ταῦτα οἱ Χαλδαῖοι ἔδειςάν τε  
 καὶ ἰκέτευσον παύσασθαι ὀργιζόμενον, καὶ τὰ χρήμα-

*Σελίδα*



τα πάντα ἀποδώσειν ἔφασαν. Ὁ δὲ εἶπεν, ὅτι οὐδὲν αὐτῶν δεοίτο. Ἀλλ' εἰ με, ἔφη, βούλεσθε παύσασθαι ἀχθόμενον, ἀπόδοτε πάντα, ὅσα ἐλάβετε, τοῖς διαφυλάξασι τὴν ἄκραν. Ἦν γὰρ αἰσθωνταὶ οἱ ἄλλοι στρατιῶται, ὅτι πλεονεκτοῦσιν οἱ εὐτακτοὶ γεγνημένοι, πάντα μοι καλῶς ἔξει. 8. Οἱ μὲν δὲ Χαλδαῖοι οὕτως ἐποίησαν, ὥς ἐκέλευσεν ὁ Κύρος· καὶ ἔλαβον οἱ πειθόμενοι πολλὰ καὶ παντοῖα χρήματα. Ὁ δὲ Κύρος καταστρατοπεδεύσας τοὺς ἑαυτοῦ, ὅπου ἐδόκει ἐπιτηδειότατον εἶναι τῆς πόλεως, μένειν ἐπὶ τοῖς ὅπλοις παρήγγειλε καὶ ἀριστοποιεῖσθαι.

9. Ταῦτα διαπραξάμενος, ἀγαγεῖν ἐκέλευσεν αὐτῷ τὸν Κροῖσον. Ὁ δὲ Κροῖσος ὥς εἶδε τὸν Κύρον, Χαῖρε, ὦ δέσποτα, ἔφη· τοῦτο γὰρ ἡ τύχη καὶ ἔχειν τὸ ἀπὸ τοῦδε δίδωσί σοι, καὶ ἐμοί, προσαγορεύειν. 10. Καὶ σύ γε, ἔφη, ὦ Κροῖσε· ἐπιτίπερ ἄνθρωποι ἐσμὲν ἀμφοτέρω. Ἀτὰρ, ἔφη, ὦ Κροῖσε, ὅρ' ἂν τί μοι ἐθελήσῃς συμβουλευῆσαι; Καὶ βουλοίμην γ' ἂν, ἔφη, ὦ Κύρε, ἀγαθὸν τί σοι εὐρεῖν· τοῦτο γὰρ ἂν οἶμαι ἀγαθὸν καὶ ἐμοὶ γενέσθαι. 11. Ἀκούσον τοίνυν, ἔφη, ὦ Κροῖσε· ἐγὼ γὰρ ὄρθην τοῖς στρατιώταις πολλὰ πεπονηκότας, καὶ πολλὰ κενιδυνευκότας καὶ νῦν νομίζοντας πόλιν ἔχειν τὴν πλουσιωτάτην τῶν ἐν τῇ Ἀσίᾳ μετὰ Βαβυλῶνα, ἀξιῶ ὠφελῆθῃναι τοὺς στρατιώτας. Γινώσκω γὰρ, ἔφη, ὅτι, εἰ μὴ τινα καρπὸν λήψονται τῶν πόρων, οὐ δυνήσομαι αὐτοὺς πόλιν χρόνον πειθομένους ἔχειν. Διαρπάσαι μὲν οὖν αὐτοῖς ἐφείναι τὴν πόλιν οὐ βούλομαι· τὴν τε γὰρ

πόλιν νομίζω ἂν διαφθαρεῖναι, ἔν τε τῇ ἀρπαγῇ εὖ οἶδ' ὅτι οἱ πονηρότατοι πλεονεκτήσκειαν ἂν. 12. Ἀκούσας ταῦτα ὁ Κροῖσος ἔλεξεν, Ἄλλ' ἐμέ, ἔφη, ἔασον λέξαι, πρὸς οὓς ἂν ἐγὼ Λυδῶν ἐθέλω, ὅτι διαπέπραχμαι παρὰ σοῦ μὴ ποιῆσαι ἀρπαγὴν, μηδὲ εἶσαι ἀφανισθῆναι παῖδας καὶ γυναῖκας· ὑπεσχόμην δέ σοι ἀντὶ τούτων, ἥ μὴν παρ' ἐκόντων Λυδῶν ἔσσεσθαι πᾶν, ὅ τι καλὸν κἀγαθὸν ἐστίν ἐν Σάρδεσιν. 13. Ἦν γὰρ ταῦτα ἀκούσωσιν, οἶδ', ὅτι ἤξει σοι πᾶν, ὅ τι ἐστὶν ἐνθάδε καλὸν κτῆμα ἀνδρὶ καὶ γυναικί· καὶ ὁμοίως εἰς νέετα πολλῶν καὶ καλῶν πάλιν σοι πλήρης ἡ πόλις ἔσται. Ἦν δὲ διαρπάσης, καὶ αἱ τέχναι σοι, ὥς πηγὰς φασὶ τῶν καλῶν εἶναι, διεφθαρμέναι ἔσονται. 14. Ἐξέσται δέ σοι ἰδόντι ταῦτα ἐλθόντα ἔτι καὶ περὶ τῆς ἀρπαγῆς βουλευσασθαι. Πρῶτον δέ, ἔφη, ἐπὶ τοὺς ἐμοὺς θησαυροὺς πέμπε, καὶ παραλαμβάνετωσαν οἱ σοὶ φύλακες παρὰ τῶν ἐμῶν φυλάκων. Ταῦτα μὲν δὴ ἅπαντα οὕτω συνένεσε ποιεῖν ὁ Κῦρος, ὥς περ ἔλεξεν ὁ Κροῖσος.

15. Τάδε δέ μοι, ἔφη, πάντως, ὦ Κροῖσε, λέξον, πῶς σοι ἀποβέβηκε τὰ ἐκ τοῦ ἐν Δελφοῖς χρηστηρίου· σοὶ γὰρ δὴ λέγεται πάννυ τετραπεῦσθαι ὁ Ἀπόλλων, καὶ σὲ πάντα ἐκείνῳ πειθόμενον πράττειν. 16. Ἐβουλόμην γ' ἂν, ὦ Κῦρε, οὕτως ἔχειν· νῦν δὲ πάντα τὰναντία εὐθὺς ἐξ ἀρχῆς πράττων προσηνέχθην τοῦ Ἀπόλλωνι. Πῶς δέ; ἔφη ὁ Κῦρος, δίδασκε· πάννυ γὰρ παράδοξα λέγεις. 17. Ὅτι πρῶτον μὲν, ἔφη, ἀμελήσας ἐρωτᾶν τὸν θεόν, εἴ τι ἐδεόμην, ἀπεπειρώ-

μην αὐτοῦ, εἰ δύναιτο ἀληθεύειν. Τοῦτο δὲ μὴ ὅτι ὁ θεός, ἔφη, ἀλλὰ καὶ ἄνθρωποι καλοὶ καὶ γαθοὶ, ἐπειδὴν γινώσκιν ἀπιστοῦμενοι, οὐ φιλοῦσι τοὺς ἀπιστοῦντας. 18. Ἐπεὶ μέντοι ἔγνω καὶ μάλα ἄτοπα ἐμοῦ ποιοῦντος, καὶ πρόσω Δελφῶν ἀπέχοντος, οὕτω δὴ πέμπω περὶ παιδῶν. 19. Ὁ δὲ μοι τὸ μὲν πρῶτον οὐδ' ἀπεκρίνατο· ἐπεὶ δ' ἐγὼ πολλὰ μὲν πέμπων ἀναθήματα χρυσᾶ, πολλὰ δ' ἀργυρᾶ, πάμπολλα δὲ θύων, ἐξίλασάμην ποτὲ αὐτόν, ὥς ἐδύκουν, τότε δὴ μοι ἀποκρίνεται ἐρωτῶντι, τί ἂν μοι ποιήσαντι παῖδες γένοιτο· ὁ δὲ εἶπεν, ὅτι ἔσονται. 20. Καὶ ἐγένοντο μὲν, (οὐ γὰρ οὐδὲ τοῦτο ἐψεύσατο) γενόμενοι δὲ οὐδὲν ὠνησαν. Ὁ μὲν γὰρ κωφός ὢν διατελεῖ· ὁ δὲ, ἄριστος γενόμενος, ἐν ἁκμῇ τοῦ βίου ἀπώλετο. Πιεζόμενος δὲ ταῖς περὶ τοὺς παῖδας συμφοραῖς, πάλιν πέμπω, καὶ ἐπερωτῶ τὸν θεόν, τί ἂν ποιῶν τὸν λοιπὸν βίον εὐδαιμονέστατα διατελέσαιμι· ὁ δὲ μοι ἀπεκρίνατο,

Σαυτὸν γινώσκων, εὐδαίμων, Κροῖσε, περὶάσεις. 21. Ἐγὼ δὲ ἀκούσας τὴν μαντείαν ἡσθην· ἐνόμιζον γὰρ, τό γε ῥᾶστόν μοι αὐτόν προστάξαντα τὴν εὐδαιμονίαν διδόναι. Ἄλλους μὲν γὰρ γινώσκειν τοὺς μὲν οἷόν τ' εἶναι, τοὺς δ' οὐ· ἑαυτὸν δὲ, ὅστις ἐστὶ, πάντα τινὰ ἐνόμιζον ἄνθρωπον εἰδέναι. 22. Καὶ τὸν μετὰ ταῦτα δὴ χρόνον, ἕως μὲν εἶχον ἡσυχίαν, οὐδὲν ἐνεκάλουν μετὰ τὸν τοῦ παιδὸς θάνατον ταῖς τύχαις. Ἐπειδὴ δὲ ἀνεπείσθην ὑπὸ τοῦ Ἀσσυρίου ἐφ' ὑμᾶς στρατεύεσθαι, εἰς πάντα κίνδυνον ἤλθον·

ἑσώθην μέντοι οὐδέν κακὸν λαβών. Οὐκ αἰτιῶμαι δὲ οὐδὲ τάδς τὸν Θεόν. Ἐπεὶ γὰρ ἔγνω ἑμαυτὸν μὴ ἱκανὸν ὑμῖν μάχεσθαι, ἀσφαλῶς σὺν τῷ Θεῷ ἀπῆλθον, καὶ αὐτὸς καὶ οἱ σὺν ἑμοί. 23. Νῦν δ' αὖ πάλιν ὑπὸ τε πλούτου τοῦ παρόντος διαθρυπτόμενος, καὶ ὑπὸ τῶν δεομένων μου προστάτην γενέσθαι, καὶ ὑπὸ τῶν δώρων, ὧν ἐδίδοσάν μοι, καὶ ὑπ' ἀνθρώπων, οἳ με κολακεύοντες ἔλεγον, ὥς, εἰ ἐγὼ ἐθέλοιμι ἄρχειν, πάντες ἂν ἑμοὶ πείθοιντο, καὶ μέγιστος ἂν εἴην ἀνθρώπων· ὑπὸ τοιούτων δὴ λόγων ἰναφυσώμενος, ὥς εἶλοντό με πάντες οἱ κύκλῳ βασιλεῖς προστάτην τοῦ πολέμου, ὑπεδεξάμην τὴν στρατηγίαν, ὥς ἱκανὸς ὢν μέγιστος γενέσθαι. 24. ἄγνοῶν ἄρα ἑμαυτὸν, ὅτι σοι ἀντιπολεμεῖν ἱκανὸς ὄμην εἶναι, πρῶτον μὲν ἐκ Θεῶν γεγονότι, ἔπειτα δὲ διὰ βασιλέων πεφυκότι, ἔπειτα δ' ἐκ παιδὸς ἀρετὴν ἀσχοῦντι· τῶν δ' ἐμῶν προγόνων ἀκούω τὸν πρῶτον βασιλεύσαντα αἶμα τε βασιλέα καὶ ἐλεύθερον γενέσθαι. Ταῦτ' οὖν ἀγνοήσας, δικαίως, ἔφη, ἔχω τὴν δίκην. 25. Ἀλλὰ νῦν γὰρ, ἔφη, ὦ Κῦρε, γινώσκω μὲν ἑμαυτόν· σὺ δ', ἔφη, δοκεῖς ἔτι ἀληθεύσειν τὸν Ἀπόλλω, ὥς εὐδαίμων ἔσομαι γινώσκων ἑμαυτόν; Σὲ δ' ἐρωτῶ διὰ τοῦτο, ὅτι ἄριστ' ἂν μοι δοκεῖς εἰκάσαι τοῦτο ἐν τῷ παρόντι· καὶ γὰρ δύνασαι ποιῆσαι.

26. Καὶ ὁ Κῦρος εἶπε, Βουλὴν μοι δὸς περὶ τοῦτον, ὦ Κροῖσε· ἐγὼ γὰρ σου ἐννοῶν τὴν πρόσθεν εὐδαιμονίαν, οἰκτείρω τέ σε, καὶ ἀποδίδωμι ἤδη γυναικὰ τέ ἔχειν, ἣν ἔχεις, καὶ τὰς θυγατέρας, (ἀκούω γὰρ

σοι εἶναι) καὶ τοὺς φίλους, καὶ τοὺς θεράποντας, καὶ τράπεζαν, σὺν οἷαπερ ἐξῆτε· μάχης δὲ σοι καὶ πολέμους ἀφαιρῶ. 27. Μὰ Δία μηδὲν τοίνυν, ἔφη ὁ Κροῖσος, σὺ ἐμοὶ ἔτι βουλευέου ἀποκρίνασθαι περὶ τῆς ἐμῆς εὐδαιμονίας· ἐγὼ γὰρ ἤδη σοι λέγω, ἦν ταῦτά μοι ποιήσης, ἃ σὺ λέγεις, ὅτι, ἦν ἄλλοι τε μακαριωτάτην ἐνόμιζον εἶναι βιοτήν, καὶ ἐγὼ συνε- γίνγνωσκον αὐτοῖς, ταύτην καὶ ἐγὼ νῦν ἔχων διάξω. 28. Καὶ ὁ Κῦρος εἶπε, Τίς δὴ ὁ ἔχων ταύτην τὴν μακαρίαν βιοτήν; Ἡ ἐμὴ γυνή, εἶπεν, ὦ Κῦρε· ἐκείνη γὰρ τῶν μὲν ἀγαθῶν καὶ τῶν μαλακῶν καὶ εὐφροσυνῶν πασῶν ἐμοὶ τὸ ἴσον μετεῖχε· φροντίδων δὲ, ὅπως ταῦτα ἔσται, καὶ πολέμου καὶ μάχης οὐ μετὴν αὐτῇ. Οὕτω δὴ καὶ σὺ δοκεῖς ἐμὲ κατασκευάζειν, ὥσπερ ἐγὼ, ἦν ἐφίλουν μάλιστα ἀνθρώπων ὥστε τῷ Ἀπόλλωνι ἄλλα μοι δοκῶ χαριστήρια ὀφειλήσειν. 29. Ἀκούσας δὲ ὁ Κῦρος τοὺς λόγους αὐτοῦ, ἐθαύμασε μὲν τὴν εὐθυμίαν· ἤγετο δὲ τὸ λοιπὸν, ὅποι καὶ αὐτὸς πορεύοιτο· εἴτ' ἄρα καὶ χρησιμὸν τι νομίζων αὐτὸν εἶναι, εἴτε καὶ ἀσφαλέστερον οὕτως ἡγούμενος.

## CAP. III.

1. Καὶ τότε μὲν οὕτως ἐκοιμήθησαν. Τῇ δ' ὑστεραία καλέσας ὁ Κῦρος τοὺς φίλους καὶ τοὺς ἡγεμόνας τοῦ στρατεύματος, τοὺς μὲν αὐτῶν ἔταξε τοὺς θησαυροὺς παραλαμβάνειν, τοὺς δ' ἐκέλευσεν, ὅποσα παραδοίῃ Κροῖσος χρήματα, πρῶτον μὲν τοῖς



θεοῖς ἐξελεῖν, ὅποια ἂν οἱ μάγοι ἐξηγῶνται, ἔπειτα τὰ ἄλλα χρήματα παραδεχομένους, ἐν ζυγίστροις στήσαντας ἐφ' ἡμαξῶν ἐπισκευάσαι καὶ διαλαχόντας τὰς ἡμάξας κομίζειν, ὅποιπερ ἂν αὐτοὶ πορεύωνται ἴνα, ὅπῃ καιρὸς εἴη, διαλαμβάνουεν ἕκαστοι τὰ ἄξια. 2. Οἱ μὲν δὴ ταῦτ' ἐποιοῦν.

Ὁ δὲ Κῦρος, καλέσας τινὰς τῶν παρόντων ὑπηρετῶν, Εὔπατέ μοι, ἔφη, ἐώρακέ τις ὑμῶν Ἀβραδάταν; θαυμάζω γάρ, ἔφη, ὅτι, πρόσθεν θαμίζων ἐφ' ἡμᾶς, νῦν οὐδαμοῦ φαίνεται. 3. Τῶν οὖν ὑπηρετῶν τις ἀπεκρίνατο, ὅτι, ὦ δέσποτα, οὐ ζῇ, ἀλλ' ἐν τῇ μάχῃ ἀπέθανεν, ἐμβαλὼν τὸ ἄρμα εἰς τοὺς Αἰγυπτίους· οἱ δ' ἄλλοι, πλήν τῶν ἐταίρων αὐτοῦ, ἐξέκλιναν, ὥς φασιν, ἐπεὶ τὸ στίφος εἶδον τῶν Αἰγυπτίων. 4. Καὶ νῦν γε, ἔφη, λέγεται αὐτοῦ ἡ γυνή, ἀνελομένη τὸν νεκρὸν, καὶ ἐνθεμένη εἰς τὴν ἐρμύμαξαν, ἐν ἧ περ αὐτὴ ὤχεϊτο, προσκειομικέναι αὐτὸν ἐνθάδε πη πρὸς τὸν Πாகτωλὸν ποταμόν. 5. Καὶ τοὺς μὲν εὐνοῦχους καὶ τοὺς θεράποντας αὐτοῦ ὀρύττειν φασὶν ἐπὶ λόφου τινὸς θήκην τῷ τελευτήσαντι τὴν δὲ γυναῖκα λέγουσιν, ὥς κάθεται χαμαὶ, κεκοσμηκυῖα, οἷς εἶχε, τὸν ἄνδρα, τὴν κεφαλὴν αὐτοῦ ἔχουσα ἐπὶ τοῖς γόνασι. 6. Ταῦτα ἀκούσας ὁ Κῦρος ἐπαίσατο ἄρα τὸν μηρὸν, καὶ εὐθὺς ἀναπηδῆσας ἐπὶ τὸν ἵππον, λαβὼν χιλίους ἱππέας ἤλαυνεν ἐπὶ τὸ πάθος. 7. Γαδάταν δὲ καὶ Γωβρύαν ἐκέλευσεν, ὅ τι δύναιντο λαβόντας καλὸν κόσμημα ἂν δοῖ φίλῳ καὶ ἀγαθῷ τετελευτηκότι μεταδιώκειν· καὶ

ὅστις εἶχε τὰς ἐπομένας ἀγέλας, καὶ βοῦς καὶ ἵππους εἶπε τούτῳ καὶ ἄλλα πρόβατα πολλὰ ἐλαύνειν, ὅπῃ ἂν αὐτὸν πυνθάνηται ὄντα, ὥς ἐπισφαγεῖν τῷ Ἀβραδάτα.

8. Ἐπεὶ δὲ εἶδε τὴν γυναῖκα χαμαὶ καθημένην καὶ τὸν νεκρὸν κείμενον, ἐδάκρυσέ τε ἐπὶ τῷ πάθει, καὶ εἶπε, Φεῦ, ὦ ἀγαθὴ καὶ πιστὴ ψυχὴ, οἷα δὴ ἀπολιπὼν ἡμᾶς; καὶ ἅμα ἐδεξιοῦτο αὐτόν, καὶ ἡ χεὶρ τοῦ νεκροῦ ἐπηκολούθησεν. ἀπεκέκοπτο γὰρ κοπίδι ὑπὸ τῶν Αἰγυπτίων. 9. Ὁ δὲ, ἰδὼν, πολὺ ἔτι μᾶλλον ἤλγησε· καὶ ἡ γυνὴ δὲ ἀνωδύρατο, καὶ δεξαμένη τὴν χεῖρα παρὰ τοῦ Κύρου ἐφίλησέ τε καὶ πάλιν, ὥς οἷόν τ' ἦν, προσήρμοσε. 10. Καὶ εἶπε, Καὶ τᾶλλα τοι, ὦ Κύρε, οὕτως ἔχει· ἀλλὰ τί δεῖ σε δοῶν; Καὶ ταῦτ', ἔφη, οἶδ', ὅτι δι' ἐμὲ οὐχ ἡκίστα ἔπαθεν, ἴσως δὲ καὶ διὰ σέ, ὦ Κύρε, οὐδὲν ἥτιον. Ἐγὼ τε γὰρ ἡ μωρὰ πολλὰ διεκελευόμην αὐτῷ οὕτω ποιεῖν, ὅπως σοι φίλος ἄξιός λόγου φανείη· αὐτός τε οἶδ' ὅτι οὗτος οὐ τοῦτο ἐνενόει, ὅ τι πείσοιτο, ἀλλὰ τί ἂν ποιήσας σοι χαρίσοιτο. Καὶ γὰρ οὖν, ἔφη, αὐτὸς μὲν ἀμέμπτως τετελεύτηκεν, ἐγὼ δ' ἡ παρακελευομένη, ζῶσα παρακάθῃμαι. 11. Καὶ ὁ Κύρος χρόνον μὲν τινα σιωπῇ κατεδάκρυσεν, ἔπειτα δὲ ἐφθέγγετο. Ἀλλ' οὗτος μὲν δὴ, ὦ γύναι, ἔχει τὸ κάλλιστον τέλος· νικῶν γὰρ τετελεύτηκε· σὺ δὲ λαβοῦσα τοῖςδε ἐπικόσμει αὐτόν τοῖς παρ' ἐμοῦ. (παρῇν δὲ ὁ Γωβρύας καὶ ὁ Γαδάτας πολὺν καὶ καλὸν κόσμον φέροντες) ἔπειτα δ', ἔφη, ἴσθι, ὅτι οὐδὲ τα ἄλλα ἄτι-

μος ἔσται, ἀλλὰ καὶ τὸ μῆμα πολλοὶ χάσουσιν  
 ἀξίως ὑμῶν, καὶ ἐπισπαγήσεται αὐτῷ, ὅσα εἰκὸς  
 ἀνδρὶ ἀγαθῷ. 12. Καὶ σὺ δὲ, ἔφη, οὐκ ἔρημος ἔσῃ,  
 ἀλλ' ἐγὼ τε καὶ σωφροσύνης ἕνεκα καὶ πάσης ἀρετῆς  
 καὶ τὰλλα τιμήσω, καὶ συστήσω, ὅστις ἀποκομιεῖ  
 σε, ὅποι ἂν αὐτὴ ἐθέλῃς· μόνον, ἔφη, δήλωσον,  
 πρὸς ὅντινα χρήξεις κομισθῆναι. Καὶ ἡ Πάνθεια  
 εἶπεν, Ἀλλὰ θάρσυνε, ἔφη, ὦ Κῦρε, οὐ μὴ σε κρύ-  
 ψω, πρὸς ὅντινα βούλομαι ἀφικέσθαι.

13. Ὁ μὲν δὴ ταῦτα εἰπὼν ἀπῆει, κατοικτεῖρων  
 τὴν τε γυναῖκα, οἷου ἀνδρὸς στεροῦτο, καὶ τὸν ἄν-  
 δρα, οἷαν γυναῖκα καταλιπὼν οὐκέτ' ὄψοιτο. Ἡ δὲ  
 γυνὴ τοὺς μὲν εὐνούχους ἐκέλευσεν ἀποστῆναι· ἕως ἂν,  
 ἔφη, τόνδε ἐγὼ οὐδύρωμαι, ὡς βούλομαι· τῇ δὲ τροφῷ  
 εἶπε παραμένειν, καὶ ἐπέταξεν αὐτῇ, ἐπειδὴν ἀπο-  
 θάνῃ, περικαλύψαι αὐτὴν τε καὶ τὸν ἄνδρα ἐν ἐνὶ  
 ἱματίῳ. 14. Ἡ δὲ τροφὸς πολλὰ ἰκετεύουσα, μὴ ποιεῖν  
 τοῦτο, ἐπεὶ οὐδὲν ἦνυε καὶ χαλεπαίνουσιν ἑώρα,  
 ἐκάθητο κλαίουσα. Ἡ δὲ ἀκινάκην πάλαι παρε-  
 σκευασμένον σπασαμένη σφάττει ἑαυτὴν, καὶ ἐπιθεῖ-  
 σα ἐπὶ τὰ στέρνα τοῦ ἀνδρὸς τὴν ἑαυτῆς κεφαλὴν  
 ἀπέθνησεν. Ἡ δὲ τροφὸς ἀνωλοφύρατό τε καὶ πε-  
 πιεκάλυπτεν ἄμφω, ὥςπερ ἡ Πάνθεια ἐπέστειλεν. 15.  
 Ὁ δὲ Κῦρος, ὡς ἦσθετο τὸ ἔργον τῆς γυναικὸς, ἐκ-  
 πλαγεῖς ἔεται, εἴ τι δύναιτο βοηθῆσαι. Οἱ δὲ εὐ-  
 νοῦχοι, ἰδόντες τὸ γεγεννημένον, τρεῖς ὄντες, σπασά-  
 μενοι καὶ κείνοι τοὺς ἀκινάκας, ἀποσφάττονται, οὔτε  
 ἔταξεν αὐτοὺς, ἐστηκότας. 16. Ὁ δὲ Κῦρος, ὡς ἐπλη-

σῖασι τῇ πάθει, ἀγασθεῖς τε τὴν γυναῖκα καὶ κατο-  
λοφρυάμενος ἀπῆει· καὶ τούτων μὲν, ἧ εἰκὸς, ἐπεμε-  
λήθη, ὥς τύχοιεν πάντων τῶν καλῶν, καὶ τὸ μνημα  
ὑπερμέγεθες ἐχώσθη, ὥς φασι. 17. Καὶ νῦν τὸ μνημα  
μέχρι τοῦ νῦν τῶν εὐνούχων κεχῶσθαι λέγεται· καὶ  
ἐπὶ μὲν τῇ ἄνω στήλῃ τοῦ ἀνδρὸς καὶ τῆς γυναικὸς  
ἐπιγεγράφθαι φασὶ τὰ ὀνόματα, Σύρια γράμματα  
κάτω δὲ εἶναι τρεῖς λέγουσι στήλας, καὶ ἐπιγεγρά-  
φθαι, ΣΚΗΠΤΟΡΧΩΝ.

## CAP. IV.

1. Ἐκ δὲ τούτου στασιάζοντες οἱ Κῶρες καὶ πολε-  
μοῦντες πρὸς ἀλλήλους, ἅτε τὰς οἰκῆσεις ἔχοντες ἐν  
ἐχυροῖς χωρίοις, ἐκάτεροι ἐπεκαλοῦντο τὸν Κῦρον.  
Ὁ δὲ Κῦρος αὐτὸς μὲν μένων ἐν Σάρδεσι μηχανὰς  
ἐποιεῖτο καὶ κριοὺς, ὥς τῶν μὴ πειθομένων κατερεί-  
πων τὰ τεῖχη, Ἀδοῦσιον δὲ, ἄνδρα Πέρσην, καὶ τᾶλλα  
οὐκ ἄφρονα οὐδ' ἀπόλεμον, καὶ πάννυ δὴ εὐχαριν,  
πέμπει ἐπὶ τὴν Καρίαν, στράτευμα δούς· καὶ Κίλι-  
κες δὲ καὶ Κύπριοι πάννυ προθυμῶς αὐτῷ συνεστρά-  
τευσαν. 2. Ὡν ἕνεκα οὐδ' ἐπεμψε πώποτε Πέρσην σα-  
τραπὴν οὔτε Κιλικῶν οὔτε Κυπρίων, ἀλλ' ἦρκουν  
αὐτῷ αἰεὶ οἱ ἐπιχώριοι βασιλεύοντες· δασμόν μέντοι  
ἐλάμβανε, καὶ στρατείας, ὅποτε δέοιτο, ἐπήγγελλεν  
αὐτοῖς. 3. Ὁ δὲ Ἀδοῦσιος ἄγων τὸ στράτευμα ἐπὶ τὴν  
Καρίαν ἦλθε, καὶ ἀπ' ἀμφοτέρων τῶν Καρῶν παρ-  
ῆσαν πρὸς αὐτόν, ἕτοιμοι ὄντες δέχεσθαι εἰς τὰ τεῖ-  
χη, ἐπὶ κακῇ τῶν ἀντιστασιαζόντων. Ὁ δὲ Ἀδοῦσιος

πρὸς ἀμφοτέρους ταῦτ' ἐποίει δικαιοτέρῳ τε ἔφη λέγειν τούτους, ὁποτέροις διαλέγοιτο, λαθεῖν τε ἔφη δεῖν τοὺς ἐναντίους φίλους σφᾶς γενομένους, ὥς δὴ οὕτως ἂν μᾶλλον ἐπιπεσὼν ἀπαρασκεύοις τοῖς ἐναντίοις. Πιστὰ δ' ἡξίου γενέσθαι, καὶ τοὺς μὲν Κῆρας ὁμόσαι ἀδόλως τε δεῖξασθαι εἰς τὰ τείχη σφᾶς, καὶ ἐπ' ἀγαθῷ τοῦ Κυρίου καὶ Περσῶν αὐτὸς δὲ ὁμόσαι θέλειν ἀδόλως ἵεναι εἰς τὰ τείχη, καὶ ἐπ' ἀγαθῷ τῶν δεχομένων. 4. Ταῦτα δὲ ποιήσας, ἀμφοτέροις λάθρα ἑκατέρων νύκτα συνέθετο τὴν αὐτήν, καὶ ἐν ταύτῃ εἰσῆλθεν εἰς τὰ τείχη, καὶ παρέλαβε τὰ ἐρύματα ἀμφοτέρων. Ἄμα δὲ τῇ ἡμέρᾳ καθεζόμενος εἰς τὸ μέσον σὺν τῇ στρατιᾷ, ἐκάλεσεν ἑκατέρων τοὺς ἐπικαιρίους. Οἱ δὲ, ἰδόντες ἀλλήλους, ἠχθέσθησαν, νομίζοντες ἐξηπατῆσθαι ἀμφοτέροι. 5. Ὁ μὲντοι Ἀδούσιος ἔλεξε τοιάδε. Ἐγὼ ὑμῖν, ὦ ἄνδρες, ὥμοσα ἀδόλως εἰσιέναι εἰς τὰ τείχη, καὶ ἐπ' ἀγαθῷ τῶν δεχομένων. Εἴπερ οὖν ἀπολῶ ὁποτέρους ὑμῶν, νομίζω ἐπὶ κακῷ εἰσέληλυθέναι Καραῶν ἣν δὲ εἰρήνην ὑμῖν ποιήσω καὶ ἀσφάλειαν ἐργάζεσθαι ἀμφοτέροις τὴν γῆν, νομίζω ὑμῖν ἐπ' ἀγαθῷ παρεῖναι. Νῦν δὲ χορὴ ἀπὸ τῆςδε τῆς ἡμέρας ἐπιμίγνυσθαι τε ἀλλήλοις φιλικῶς, ἐργάζεσθαι τε τὴν γῆν ἀδεῶς, διδόναι τε τέκνα καὶ λαμβάνειν παρ' ἀλλήλων ἣν δὲ παρὰ ταῦτα ἀδικεῖν τις ἐπιχειρῇ, τούτοις Κυρὸς τε καὶ ἡμεῖς πολέμιοι ἐσόμεθα. 6. Ἐκ τούτου πύλαι μὲν ἀνεσφραγίσθαι ἦσαν τῶν τειχῶν, μεσταὶ δὲ αἱ ὁδοὶ πορευομένων παρ' ἀλλήλους, μεστοὶ δὲ οἱ χῶροι ἐργα-



ζομένων· ἐορτὰς δὲ κοινῇ ἦγον, εἰρήνης δὲ καὶ εὐ-  
φροσύνης πάντα πλέα ἦν. 7. Ἐν δὲ τούτῳ ἦγον οἱ  
παρὰ Κύρου, ἐρωτῶντες, εἴ τι στρατιᾶς προσδέοιτο,  
ἢ μηχανημάτων· ὁ δὲ Ἀδούσιος ἀπεκρίνατο, ὅτι καὶ  
τῇ παρούσῃ ἔχει ἀλλαχόσε χρῆσθαι στρατιᾶ· καὶ  
ἅμα ταῦτα λέγων ἀπῆγε τὸ στράτευμα, φρουροὺς ἐν  
ταῖς ἄκραις καταλιπών. Οἱ δὲ Κῆρες ἰκέτευον μέ-  
νειν αὐτόν· ἐπεὶ δ' οὐκ ἤθελεν, ἔπεμψαν πρὸς τὸν  
Κῦρον, δεόμενοι πέμψαι Ἀδούσιον σφίσι σατράπην.

8. Ὁ δὲ Κῦρος ἐν τούτῳ ἀπεσιτάλκει Ῥοτάσπαν,  
στράτευμα ἄγοντα ἐπὶ Φρυγίαν τὴν περὶ Ἑλλήσπον-  
τον. Ἐπεὶ δ' ἦκεν ὁ Ἀδούσιος, μετὰγειν αὐτόν ἐκέ-  
λευσεν, ἥπερ ὁ Ῥοτάσπας προώχето, ὅπως μᾶλλον  
πεῖθ'· ἵναι τῷ Ῥοτάσπα, ἀκούσαντες ἄλλο στράτευμα  
προσιόν. 9. Οἱ μὲν οὖν Ἕλληνες οἱ ἐπὶ θαλάττῃ οἰ-  
κοῦντες, πολλὰ δόντες δῶρα, διεπράξαντο, ὥστε εἰς  
μὲν τὰ τεῖχη βαρβάρους μὴ δέχεσθαι, δασμὸν δὲ  
ἀποφέρειν, καὶ στρατεύειν, ὅποι Κῦρος ἐπαγγέλλοι.  
10. Ὁ δὲ τῶν Φρυγῶν βασιλεὺς παρεσκευάζετο μὲν  
ὡς καθεξῶν τὰ ἐρυμνά, καὶ οὐ πεισόμενος, καὶ παρήγ-  
γειλεν οὕτως· ἐπεὶ δὲ ἀφίσταντο αὐτοῦ οἱ ὑπαρχοί,  
καὶ ἔρημος ἐγίνετο, τελευτῶν εἰς χεῖρας ἤλθεν  
Ῥοτάσπα, ἐπὶ τῇ Κύρου δίκῃ. Καὶ ὁ Ῥοτάσπας,  
καταλιπὼν ἐν ταῖς ἄκραις ἰσχυρὰς Περσῶν φρουράς,  
ἀπῆγει ἄγων σὺν τοῖς ἑαυτοῦ καὶ Φρυγῶν πολλοὺς ἵπ-  
πεις καὶ πελταστάς. 11. Ὁ δὲ Κῦρος ἐπέστελλε Ἀδου-  
σίῳ, συμμίσξαντα πρὸς Ῥοτάσπαν, τοὺς μὲν ἐλθμέ-  
νους Φρυγῶν τὰ σφέτερα, σὺν τοῖς ὅπλοις ἄγειν·

τοὺς δ' ἐπιθυμήσαντας πολεμεῖν, τούτων ἀφελόμε-  
νους τοὺς ἵππους καὶ τὰ ὄπλα, σφενδόνας ἔχοντας  
πάντας κελεύειν ἐπεσθαι.

12. Οὗτοι μὲν δὴ ταῦτ' ἐποίουν. Κῦρος δὲ ὠρμαῖτο  
ἐκ Σάρδεων, φρουρὰν μὲν Περσικὴν καταλιπὼν πολ-  
λὴν ἐν Σάρδεσι, Κροῖσον δὲ ἔχων, ἄγων δὲ πολλὰς  
ἀμάξας πολλῶν καὶ παντοδαπῶν χρημάτων. Ἦκε δὲ  
καὶ ὁ Κροῖσος γεγραμμένα ἔχων ἀκριβῶς, ὅσα ἐν  
ἐκάστη ἦν τῇ ἀμάξῃ· καὶ διδοὺς τῷ Κύρῳ τὰ γράμ-  
ματα, εἶπε, Ταῦτα, ἔφη, ἔχων, ὦ Κῦρε, εἶση τὸν  
τέσοι ὀρθῶς ἀποδιδόντα, ἃ ἄγει, καὶ τὸν μῆ. 13. Καὶ  
ὁ Κῦρος ἔλεξεν, Ἀλλὰ σὺ μὲν καλῶς ποιεῖς, ὦ Κροῖ-  
σε, προνοῶν· ἔμοιγε μέντοι ἄξουσι τὰ χρήματα, οἵ-  
περ καὶ ἔχειν αὐτὰ ἄξιοί εἰσιν· ὥστε, ἦν τι καὶ κλέ-  
ψωσι, τὰ ἑαυτῶν κλέψονται. Καὶ ἅμα ταῦτα λέγων  
ἔδωκε τὰ γράμματα τοῖς φίλοις καὶ τοῖς ἄρχουσιν,  
ὅπως εἰδεῖεν τῶν ἐπιτρόπων οἳ τε σῶα αὐτοῖς ἀποδι-  
δοῖεν, οἳ τε μῆ. 14. Ἦγε δὲ καὶ Λυδῶν, οὓς μὲν ἐώρα  
καλλωπιζομένους καὶ ὄπλοις καὶ ἵπποις καὶ ἄρμασι,  
καὶ πάντα πειρωμένους ποιεῖν, ὃ τι ὄντο αὐτῷ χα-  
ριεῖσθαι, τούτους μὲν σὺν τοῖς ὄπλοις· οὓς δὲ ἐώρα  
ἀχαρίστως ἐπομένους, τοὺς μὲν ἵππους αὐτῶν παρ-  
έδωκε Πέρσαις τοῖς πρώτοις συστρατευσαμένοις, τὰ  
δὲ ὄπλα κατέκαυσε· σφενδόνας δὲ καὶ τούτους ἠνάγκ-  
ασεν ἔχοντας ἐπεσθαι. 15. Καὶ πάντας δὲ τοὺς ἀό-  
πλους τῶν ὑποχειρίων γενομένων σφενδονᾶν ἠνάγκασε  
μελετᾶν, νομίζων τοῦτο τὸ ὄπλον δουλικώτατον εἶναι  
σὺν μὲν γὰρ ἄλλῃ δυνάμει μάλα ἐστὶν ἔνθα ἰσχυρῶς

ᾧφελούσι σφενδονῆται παρόντες αὐτοὶ δὲ καθ' ἑαν-  
τοὺς οὐδ' ἂν οἱ πάντες σφενδονῆται μένειαν πάν-  
X ὀλίγους ὁμόσε ἰόντας σὺν ὅπλοις ἀγχεμάχοις.

16. Προῖόν δὲ τὴν ἐπὶ Βαβυλῶνος, κατεστρέψατο  
μὲν Φρύγας τοὺς ἐν τῇ μεγάλῃ Φρυγίᾳ, κατεστρέ-  
ψατο δὲ Καππαδόκας, ὑποχειρίους δὲ ἐποίησατο  
Ἀραβίους· ἐξέπλησε δὲ ἀπὸ πάντων τούτων Περσῶν  
μὲν ἱππέας οὐ μείον ἢ τετρακισμυρίους, πολλοὺς δὲ  
ἵππους τῶν αἰχμαλώτων καὶ πᾶσι τοῖς συμμάχοις  
διέδωκε· καὶ πρὸς Βαβυλῶνα ἀφίκετο παμπόλλους  
μὲν ἱππέας ἄγων, παμπόλλους δὲ τοξότας καὶ ἀκον-  
τιστάς, σφενδονήτας δὲ ἀναρίθμους.

## CAP. V.

1. Ἐπεὶ δὲ πρὸς Βαβυλῶνι ἦν ὁ Κῦρος, περιεστῆσε  
μὲν πᾶν τὸ στράτευμα περὶ τὴν πόλιν, ἔπειτα αὐ-  
τὸς περιήλανε τὴν πόλιν σὺν τοῖς φίλοις τε καὶ ἐπι-  
καιρίοις τῶν συμμάχων. 2. Ἐπεὶ δὲ κατεθεάσατο τὰ  
τείχη, ἀπάγειν παρεσκευάσατο τὴν στρατιὰν ἀπὸ τῆς  
πόλεως· ἐξελθὼν δὲ τις αὐτόμολος εἶπεν, ὅτι ἐπι-  
τίθεσθαι μέλλοιεν αὐτῷ, ὁπότε ἀπάγοι τὸ στρά-  
τευμα· καταθεωμένοις γὰρ, ἔφη, αὐτοῖς ἀπὸ τοῦ  
τείχους ἀσθενὴς ἐδόκει εἶναι ἡ φάλαγξ. Καὶ οὐδέν  
θαυμαστὸν ἦν οὕτως ἔχειν· περὶ γὰρ πολὺ τεῖχος  
κυκλουμένους ἀνάγκη ἦν ἐπ' ὀλίγον τὸ βάθος γενέ-  
σθαι τὴν φάλαγγα. 3. Ἀκούσας οὖν ὁ Κῦρος ταῦτα,  
στάς κατὰ μέσον τῆς αὐτοῦ στρατιᾶς σὺν τοῖς περὶ  
αὐτὸν, παρήγγειλεν, ἀπὸ τοῦ ἄκρου ἐκατέρωθεν

τοὺς ὀπλίτας ἀναπτύσσοντας τὴν φάλαγγα ἀπείναι παρὰ τὸ ἐστηκὸς τοῦ στρατεύματος, ἕως γένοιτο ἑκατέρωθεν τὸ ἄκρον καθ' ἑαυτὸν καὶ κατὰ τὸ μέσον. 4. Οὕτως οὖν ποιοῦντων, οἳ τε μένοντες εὐθὺς θαρρόαλεώτεροι ἐγίγνοντο, ἐπὶ διπλάσιον τὸ βᾶθος γιγνόμενοι· οἳ τ' ἀπιόντες ὡσαύτως θαρρόαλεώτεροι· εὐθὺς γὰρ οἳ μένοντες αὐτῶν πρὸς τοῖς πολεμίοις ἐγίγνοντο. Ἐπεὶ δὲ πορευόμενοι ἑκατέρωθεν συνῆψαν τὰ ἄκρα, ἕστησαν ἰσχυρότεροι γεγενημένοι, οἳ τε ἀπεληλυθότες, διὰ τοὺς ἔμπροσθεν, οἳ τ' ἔμπροσθεν, διὰ τοὺς ὀπίσθεν προσγεγενημένους. 5. Ἀναπτυχθείσης δ' οὕτω τῆς φάλαγγος, ἀνάγκη τοὺς πρώτους ἀρίστους εἶναι καὶ τοὺς τελευταίους, ἐν μέσῳ δὲ τοὺς κακίστους τετάχθαι· ἢ δ' οὕτως ἔχουσα τάξεις καὶ πρὸς τὸ μάχεσθαι ἐδόκει εὖ παρεσκευάσθαι, καὶ πρὸς τὸ μὴ φεύγειν. Καὶ οἳ ἱππεῖς δὲ καὶ οἳ γυμνῆται ὅσῳ ἀπὸ τῶν κεράτων αἰεὶ ἐγγύτερον ἐγίγνοντο τοῦ ἄρχοντος, τοσούτῳ ἢ φάλαγξ βραχυτέρα ἐγίγνετο ἀναδιπλουμένη. 6. Ἐπεὶ δὲ οὕτω συνεσπειράθησαν, ἀπῆσαν, ἕως μὲν ἐξικνεῖτο τὰ βέλη ἀπὸ τοῦ τείχους, ἐπὶ πόδα· ἐπεὶ δὲ ἔξω βελῶν ἐγένοντο, στραφέντες, καὶ τὸ μὲν πρῶτον ὀλίγα βήματα προΐοντες μετεβάλλοντο ἐπ' ἀσπίδα, καὶ ἴσταντο πρὸς τὸ τεῖχος βλέποντες· ὅσῳ δὲ προσωτέρω ἐγίγνοντο, τοσῶδε μακρότερον μετεβάλλοντο. Ἐπεὶ δὲ ἐν τῷ ἀσφαλεῖ ἐδόκουν εἶναι, ξυνεῖρον ἀπιόντες, ἔστε ἐπὶ ταῖς σκηναῖς ἐγένοντο.

7. Ἐπεὶ δὲ κατεστρατοπεδεύσαντο, συνεκάλεσεν ὁ

*Blind, Complutensis Bala.*

Κῦρος τοὺς ἐπικαιρίους, καὶ ἔλεξεν· Ἄνδρες σύμμαχοι, τεθεάμεθα μὲν κύκλῳ τὴν πόλιν· ἐγὼ δὲ, ὅπως μὲν ἂν τις τείχη οὕτως ἰσχυρὰ καὶ ὑψηλὰ προσμαχόμενος ἔλοι, οὐκ ἐνορᾶν μοι δοκῶ· ὅσῳ δὲ πλείονες ἄνθρωποι ἐν τῇ πόλει εἰσὶν, ἐπείπερ οὐ μάχονται ἐξιόντες, τοσούτῳ ἂν θᾶττον λιμῶ αὐτοὺς ἡγοῦμαι ἀλῶναι. Εἰ μὴ τινα οὖν ἄλλον τρόπον ἔχετε λέγειν, τούτῳ πολιορκητέους φημι εἶναι τοὺς ἄνδρας. 8. Καὶ ὁ Χρυσάντας εἶπεν· Ὁ δὲ ποταμός, ἔφη, οὗτος οὐ διὰ μέσης τῆς πόλεως ῥεῖ, πλάτος ἔχων πλεῖον, ἢ ἐπὶ δύο στάδια; Ναὶ μὰ Δι', ἔφη ὁ Γωβρύας· καὶ βάθος γε, ὡς οὐδ' ἂν δύο ἄνδρες, ὁ ἕτερος ἐπὶ τοῦ ἐτέρου ἐστηκώς, τοῦ ὕδατος ὑπερέχοιεν· ὥστε τῷ ποταμῷ ἔτι ἰσχυροτέρα ἐστὶν ἡ πόλις, ἢ τοῖς τείχεσι. 9. Καὶ ὁ Κῦρος, Ταῦτα μὲν, ἔφη, ὦ Χρυσάντα, ἔωμεν, ἕσα κρείττω ἐστὶ τῆς ἡμετέρας δυνάμεως· διαμετρησαμένους δὲ χρή ὡς τάχιστα τὸ μέρος ἐκάστου ἡμῶν, ὁρῦντειν τάφρον ὡς πλατυτάτην καὶ βαθυτάτην, ὅπως ὅτι ἐλαχίστων ἡμῖν τῶν φυλάκων δέοι. 10. Οὕτω δὴ κύκλῳ διαμετρήσας περὶ τὸ τεῖχος, ἀπολιπὼν ὅσον τύρσεσι μεγάλαις ἀπὸ τοῦ ποταμοῦ, ὥρυσεν ἔνθεν καὶ ἔνθεν τοῦ τείχους τάφρον ὑπερμεγέθη, καὶ τὴν γῆν ἀνέβαλλον πρὸς ἑαυτοὺς. 11. Καὶ πρῶτον μὲν πύργους ἐπὶ τῷ ποταμῷ ὠκοδόμει, φοῖνιξι θεμελιώσας οὐ μείον ἢ πλεθραιοῖς (εἰσὶ γὰρ καὶ μείζονες ἢ τοσοῦτοι τὸ μῆκος πεφυκότες· καὶ γὰρ δὴ πιεζόμενοι οἱ φοίνικες ὑπὸ βάρους ἄνω κυρτοῦνται, ὥς περ οἱ ὄνοι οἱ κανθήλιον) 12. τούτους δ' ὑπετίθει



τοῦτου ἔνεκα, ὅπως ὅτι μάλιστα οἰκοὶ πολιορκήσιν  
 παρασκευαζομένοι, ὥς, εἰ καὶ διαφύγοι ὁ ποταμὸς  
 εἰς τὴν τάφρον, μὴ ἀνέλοι τοὺς πύργους. Ἀνίστη  
 δὲ καὶ ἄλλους πολλοὺς πύργους ἐπὶ τῆς ἀμβολάδος  
 γῆς, ὅπως ὅτι πλεῖστα φυλακτήρια εἴη. 13. Οἱ μὲν δὴ  
 ταῦτ' ἐποίουν· οἱ δὲ ἐν τῇ τείχει κατεγέλων τῆς πο-  
 λιορκίας, ὥς ἔχοντες τὰ ἐπιτήδεια πλεον ἢ εἰκοσιν  
 ἐτῶν. Ἀκούσας δὲ ταῦτα ὁ Κῦρος, τὸ στράτευμα  
 κατένειμε δώδεκα μέρη, ὥς μῆνα τοῦ ἐνιαυτοῦ ἕκα-  
 στον τὸ μέρος φυλάξον. 14. Οἱ δὲ αὖ Βαβυλώνιοι,  
 ἀκούσαντες ταῦτα, πολὺ ἔτι μᾶλλον κατεγέλων, ἐν-  
 νοοῦμενοι, εἰ σφᾶς Φρύγες καὶ Ἀνδοὶ καὶ Ἀράβιοι  
 καὶ Καππαδόκαι φυλάξοιεν, οὓς σφίσιν ἐνόμιζον  
 πάντας εὐμενεστέρους εἶναι ἢ Πέρσαις.

15. Καὶ αἱ μὲν τάφροι ἤδη ὀρωρυγμέναι ἦσαν. Ὁ  
 δὲ Κῦρος, ἐπεὶ ἐορτὴν τοιαύτην ἐν Βαβυλῶνι ἤκου-  
 σεν εἶναι, ἐν ᾗ πάντες οἱ Βαβυλώνιοι ὅλην τὴν νύκτα  
 πίνουσι καὶ κωμάζουσιν, ἐν ταύτῃ, ἐπεὶ τάχιστα συν-  
 εσκότασε, λαβὼν πολλοὺς ἀνθρώπους, ἀνεστόμωσε  
 τὰς τάφρους πρὸς τὸν ποταμόν. 16. Ὡς δὲ τοῦτο ἐγέ-  
 νετο, τὸ ὕδωρ κατὰ τὰς τάφρους ἐχώρει ἐν τῇ νυκτί·  
 ἡ δὲ διὰ τῆς πόλεως τοῦ ποταμοῦ ὁδὸς πορεύσιμος  
 ἀνθρώποις ἐγένετο. 17. Ὡς δὲ τὸ τοῦ ποταμοῦ οὕτως  
 ἐπορεύετο, παρηγγύησεν ὁ Κῦρος Πέρσαις χιλιάρ-  
 χους καὶ πεζῶν καὶ ἱππέων, εἰς δύο ἄγοντας τὴν χι-  
 λιοστὴν παρεῖναι πρὸς αὐτόν, τοὺς δ' ἄλλους συμ-  
 μάχους κατ' οὐραν τοῦτων ἔπεσθαι, ἥπερ πρόσθεν  
 τεταγμένους. 18. Οἱ μὲν δὴ παρῆσαν· ὁ δὲ, καταβι-

βάσας εἰς τὸ ξηρὸν τοῦ ποταμοῦ τοὺς ὑπηρέτας καὶ πεζοὺς καὶ ἱππέας, ἐκέλευσε σκέψασθαι, εἰ πορεύσιμον εἴη τὸ ἔδαφος τοῦ ποταμοῦ. 19. Ἐπεὶ δὲ ἀπήγγειλαν, ὅτι πορεύσιμον εἴη, ἐνταῦθα δὴ, συγκαλέσας τοὺς ἡγεμόνας τῶν πεζῶν καὶ τῶν ἱππέων, ἔλεξε τοιαῦτα·

20. Ἄνδρες, ἔφη, φίλοι, ὁ μὲν ποταμὸς ἡμῶν παρακχώρηκε τῆς εἰς τὴν πόλιν ὁδοῦ· ἡμεῖς δὲ θαρρόυντες εἰσίσωμεν δὴ εἰσω, ἐννοούμενοι, ὅτι οὗτοι, ἐφ' οὓς νῦν πορευσόμεθα, ἐκείνοί εἰσιν, οὓς ἡμεῖς καὶ συμμάχους πρὸς ἑαυτοῖς ἔχοντας, καὶ ἐργηγορότας ἅπαντας καὶ νήφοντας, καὶ ἐξωπλισμένους καὶ συντεταγμένους ἐνικῶμεν. 21. νῦν δ' ἐπ' αὐτοὺς ἵμεν, ἐν ᾧ πολλοὶ μὲν αὐτῶν καθεύδουσι, πολλοὶ δ' αὐτῶν μεθύουσι, πάντες δὲ ἀσύντακτοί εἰσιν· ὅταν δὲ καὶ αἰσθῶνται ἡμᾶς ἐνδον ὄντας, πολὺ ἂν ἔτι μᾶλλον ἢ νῦν ἀχρεῖοι ἔσονται ὑπὸ τοῦ ἐκπεπληχθαι. 22. Εἰ δέ τις τοῦτο ἐννοεῖται, ὃ δὴ λέγεται φοβερὸν εἶναι τοῖς εἰς πόλιν εἰσιούσι, μὴ ἐπὶ τὰ τέγη ἀναβάντες βάλλωσιν ἔνθεν καὶ ἔνθεν, τοῦτο μάλιστα θαρσέετε· ἦν γὰρ ἀναβῶσί τινες ἐπὶ τὰς οἰκίας, ἔχομεν σύμμαχον θεὸν Ἡφαιστον. Εὐφλεκτα δὲ τὰ πρόθυρα αὐτῶν, φοίνικος μὲν αἱ θύραι πεποιημέναι, ἀσφάλτῳ δὲ ὑπεκαυύματι κεχρισμένοι. 23. Ἡμεῖς δ' αὖ πολλὴν μὲν δαδα ἔχομεν, ἥ ταχὺ πολὺ πῦρ τέξεται, πολλὴν δὲ πίτταν καὶ στυππεῖον, ἃ ταχὺ παρακαλεῖ πολλὴν φλόγα· ὥστε ἀνάγκην εἶναι, ἢ φεύγειν ταχὺ τοὺς ἀπὸ τῶν οἰκιῶν, ἢ ταχὺ κατακαυθῆναι. 24. Ἄλλ' ἄγετε, λαμ-

βάνετε τὰ ὄπλα· ἡγήσομαι δὲ ἐγὼ σὺν τοῖς θεοῖς.  
 Ὅτι δ', ἔφη, ὦ Γαδάτα καὶ Γωβρύα, δείκνυτε  
 τὰς ὁδοὺς· ὅτε γάρ· ὅταν δὲ ἐντὸς γενώμεθα, τὴν  
 ταχίστην ἄγετε ἐπὶ τὰ βασίλεια. 25. Καὶ μὴν, ἔφα-  
 σαν οἱ ἀμφιτὸν Γωβρύαν, οὐδὲν ἄν εἴη θαναμαστόν, εἰ  
 καὶ ἄκλειστοι αἱ πύλαι αἱ τοῦ βασιλείου εἴεν· ὥς ἐν  
 κόμῳ γὰρ δοκεῖ ἡ πόλις πᾶσα εἶναι τῇδε τῇ νυκτί.  
 Φυλακῇ μέντοι πρὸ τῶν πυλῶν ἐντευξόμεθα· ἔστι  
 γὰρ αἰεὶ τεταγμένη. Οὐκ ἂν ἀμελεῖν δεοί, ἔφη ὁ  
 Κῦρος, ἀλλ' ἵεσθαι, ἵνα ἀπαρασκεύους ὥς μάλιστα  
 λάβωμεν τοὺς ἄνδρας.

26. Ἐπεὶ δὲ ταῦτα ἐρρήθη, ἐπορεύοντο· τῶν δὲ  
 ἀπαντῶντων οἱ μὲν ἀπέθνησκον παύμενοι, οἱ δ'  
 ἔφευγον πάλιν ὀπίσω, οἱ δ' ἐβόων. Οἱ δ' ἀμφὶ τὸν  
 Γωβρύαν συνεβόων αὐτοῖς, ὥς κωμασταὶ ὄντες καὶ  
 αὐτοί· καὶ ἰόντες ἤεδύναντο ὥς τάχιστα ἐπὶ τοῖς βα-  
 σιλείοις ἐγένοντο. 27. Καὶ οἱ μὲν σὺν τῷ Γωβρύᾳ καὶ  
 Γαδάτᾳ τεταγμένοι κεκλεισμένους εὐρίσκουσι τὰς πύ-  
 λας τοῦ βασιλείου· οἱ δ' ἐπὶ τοὺς φύλακας ταχθέν-  
 τες ἐπείσπινουσιν αὐτοῖς· πίνουσι πρὸς φῶς πολὺ,  
 καὶ εὐθὺς ὥς πολεμίοις ἐχρῶντο αὐτοῖς. 28. Ὡς δὲ  
 κραυγὴ καὶ κύπλος ἐγένετο, αἰσθόμενοι οἱ ἔνδοξοι  
 τοῦ θορύβου, κελεύσαντος τοῦ βασιλέως σκέψασθαι,  
 τί εἴη τὸ πρᾶγμα, ἐκθέουσι τινες ἀνοιξαντες τὰς  
 πύλας. 29. Οἱ δ' ἀμφὶ τὸν Γαδάταν ὥς εἶδον τὰς πύ-  
 λας χαλῶσας, εἰσπίπτουσι, καὶ τοῖς πάλιν φεύγουσιν  
 εἰς ὧς ἐφεπόμενοι, καὶ παίοντες ἀφικνοῦνται πρὸς τὸν  
 βασιλέα· καὶ ἤδη ἐστηκότα αὐτὸν καὶ σπασάμενον

ὃν εἶχεν, ἀκινάκην εὐρίσκουσι. 30. Καὶ τοῦτον μὲν οἱ  
 σὺν Γαδάτα καὶ Γωβρύα πολλοὶ ἐχειροῦντο· καὶ οἱ  
 σὺν αὐτῷ δὲ ἀπέθνησκον, ὁ μὲν προβαλλόμενός τι,  
 ὁ δὲ φεύγων, ὁ δὲ γε καὶ ἀμυνόμενος ὅτῳ ἐδύνατο.  
 31. Ὁ δὲ Κύρος διέπεμπε τὰς τῶν ἱππέων τάξεις κατὰ  
 τὰς ὁδοὺς· καὶ προεῖπεν, οὓς μὲν ἔξω λαμβάνοιεν  
 κατακτείνειν, τοὺς δ' ἐν ταῖς οἰκίαις κηρύττειν τοὺς  
 Συριοτὶ ἐπισταμένους ἔνδον μένειν· εἰ δέ τις ἔξω λη-  
 φθῇσοιτο, ὅτι θανατώσοιτο.

32. Οἱ μὲν δὴ ταῦτα ἐποιοῦν. Γαδάτας δὲ καὶ  
 Γωβρύας ἤκον· καὶ θεοὺς μὲν πρῶτον προσεκύνουν,  
 ὅτι τετιμωρημένοι ἦσαν τὸν ἀνόσιον βασιλέα, ἔπειτα  
 δὲ Κύρου κατεφίλουν καὶ χεῖρας καὶ πόδας, πολλὰ  
 δακρύνοντες ἅμα χαρᾷ καὶ εὐφραινόμενοι. 33. Ἐπεὶ  
 δὲ ἡμέρα ἐγένετο, καὶ ἦσθοντο οἱ τὰς ἄκρας ἔχοντες  
 ἐαλωκυῖάν τε τὴν πόλιν καὶ τὸν βασιλέα τεθνηκότα,  
 παραδιδύασι καὶ τὰς ἄκρας. 34. Ὁ δὲ Κύρος τὰς μὲν  
 ἄκρας εὐθὺς παρελάμβανε, καὶ φρουράρχους τε καὶ  
 φρουροὺς εἰς ταύτας ἀνέπεμπε· τοὺς δὲ τεθνηκότας  
 θάπτειν ἐφῆκε τοῖς προσήκουσι· τοὺς δὲ κήρυκας  
 κηρύττειν ἐκέλευσεν, ἀποφέρειν πάντας τὰ ὅπλα Βα-  
 βυλωνίους· ὅπου δὲ ληφθῇσοιτο ὅπλα ἐν οἰκίᾳ,  
 προηγόρευεν· ὥς πάντες οἱ ἔνδον ἀποθανοῖντο. Οἱ  
 μὲν δὴ ἀπέφερον· ὁ δὲ Κύρος ταῦτα μὲν εἰς τὰς  
 ἄκρας κατέθετο, ὥς εἴη ἔτοιμα, εἴ τί ποτε δεοί χρῆ-  
 σθαι. 35. Ἐπεὶ δὲ ταῦτ' ἐπέπρακτο, πρῶτον μὲν τοὺς  
 μάγους καλέσας, ὥς δορυαλώτου τῆς πόλεως οὔσης,  
 ἄκροθίνια τοῖς θεοῖς καὶ τεμένῃ ἐκέλευσεν ἐξελεῖν·

ἐκ τούτου δὲ καὶ οἰκίας διεδίδον καὶ ἀρχεῖα τοῦτοις, οὕςπερ κοινωνοὺς ἐνόμιζε τῶν καταπεπραγμένων· οὕτω δὲ διένειμεν, ὥςπερ ἐδέδοκτο, τὰ κράτιστα τοῖς ἀρίστοις. Εἰ δέ τις οἶοιτο μείον ἔχειν, διδάσκειν προσιόντα ἐκέλευε. 36. Προεῖπε δὲ, Βαβυλωνίοις μὲν τὴν γῆν ἐργάζεσθαι, καὶ τοὺς δασμοὺς ἀποφέρειν, καὶ θεραπεύειν τούτους, οἷς ἕκαστοι αὐτῶν ἐδόθησαν· Πέρσας δὲ τοὺς κοινωνοῦντας, καὶ τῶν συμμάχων, ὅσοι μένειν ἤροῦντο παρ' αὐτῶ, ὡς δεσπότας ὧν ἔλαβον προηγόρευε διαλέγεσθαι.

37. Ἐκ δὲ τούτου ἐπιθυμῶν ὁ Κῦρος ἤδη κατασκευάσασθαι καὶ αὐτὸς, ὡς βασιλεῖ ἡγεῖτο πρέπειν, ἔδοξεν αὐτῷ τοῦτο σὺν τῇ τῶν φίλων γνώμῃ ποιῆσαι, ὡς ὅτι ἥκιστα ἂν ἐπιφθόνως σπάνιός τε καὶ σεμνὸς φανεῖη. Ἦδε οὖν ἐμηχανᾶτο τοῦτο· ἅμα τῇ ἡμέρᾳ σταῖς, ὅπου ἐδόκει ἐπιτήδειον εἶναι, προσεδέχετο τὸν βουλόμενον λέγειν τι, καὶ ἀποκρινόμενος ἀπέπεμπεν. 38. Οἱ δ' ἄνθρωποι, ὡς ἔγνωσαν, ὅτι προσδέχοιτο, ἤκον ἀμήχανοι τὸ πλῆθος· καὶ ὠθουμένων περὶ τοῦ προσελθεῖν, μηχανή τε πολλή καὶ μάχη ἦν. Οἱ δὲ ὑπερήται ὡς ἠδύναντο διακρίναντες, προσέειπεν. 39. Ὅποτε δέ τις καὶ τῶν φίλων διωσάμενος τὸν ὄχλον προφανεῖη, προτείνων ὁ Κῦρος τὴν χεῖρα προσήγετο αὐτούς, καὶ οὕτως ἔλεγεν, Ἄνδρες φίλοι, περιμένετε, ἕως τὸν ὄχλον διωσώμεθα· ἔπειτα δὲ καθ' ἡσυχίαν συγγενησώμεθα. Οἱ μὲν δὴ φίλοι περιμένον, ὁ δ' ὄχλος πλείων καὶ πλείων ἐπέρρει, ὥς τ' ἰφθασεν ἐσπέρα γενομένη, πρὶν τοῖς φίλοις αὐτὸν



σχολάσαι καὶ συγγενέσθαι. 40. Οὕτω δὴ ὁ Κῦρος λέγει, Ἄρα, ἔφη, ὧ ἄνδρες, νῦν μὲν καιρὸς διαλυθῆναι· αὐριον δὲ πρῶτ' ἔλθετε· καὶ γὰρ ἐγὼ βούλομαι ὑμῖν τι διαλεχθῆναι. Ἀκούσαντες ταῦτα οἱ φίλοι, ἄσμενοι ὦχοντο ἀποθέοντες, δίκην δεδωκότες ὑπὸ πάντων τῶν ἀναγκαίων. Καὶ τότε μὲν οὕτως ἐκοιμήθησαν.

41. Τῇ δ' ὑστεραίᾳ ὁ μὲν Κῦρος παρῆν εἰς τὸ αὐτὸ χωρίον· ἀνθρώπων δὲ πολὺ πλεῖον πλῆθος περιειστήκει, βουλομένων προσιέναι, καὶ πολὺ πρότερον, ἢ οἱ φίλοι παρῆσαν. Ὁ οὖν Κῦρος περιστησάμενος τῶν ξυστοφόρων Περσῶν κύκλον μέγαν, εἶπε μηδένα παριέναι ἄλλον, ἢ τοὺς φίλους τε καὶ ἄρχοντας τῶν Περσῶν τε καὶ τῶν συμμάχων. 42. Ἐπεὶ δὲ συνῆλθον αὐτοὶ, ἔλεξεν ὁ Κῦρος αὐτοῖς τοιάδε· Ἄνδρες φίλοι καὶ σύμμαχοι, τοῖς μὲν θεοῖς οὐδὲν ἂν ἔχοιμεν μέμψασθαι, τὸ μὴ οὐχὶ μέχρι τοῦδε πάντα, ὅσα εὐχόμεθα, καταπεπραχέναι· εἰ μὲντοι τοιοῦτον ἔσται τὸ μέγала πράσσειν, ὥστε μὴ οἶόν τε εἶναι, μήτε ἀμφοῖν αὐτὸν σχολὴν ἔχειν, μήτε μετὰ τῶν φίλων εὐδαιμονίαν κελεύω. 43. Ἐνενοήσατε γὰρ, ἔφη, καὶ χθές δήπον, ὅτι ἔωθεν ἄρξάμενοι ἀκούειν τῶν προσιόντων, οὐκ ἔληξαμεν πρόσθεν ἐσπέρας· καὶ νῦν ὁρᾶτε τούτους, καὶ ἄλλους πλείονας τῶν χθές παρόντων, ὥς πράγματα ἡμῖν παρῆξοντας. 44. Εἰ οὖν τις τούτοις ὑφάξει ἑαυτὸν, λογίζομαι μικρὸν μὲν τι ὑμῖν μέρος ἐμοῦ μετεσόμενον, μικρὸν δὲ τι ἐμοὶ ὑμῶν· ἑμαυτοῦ μὲντοι σαφῶς οἶδ' ὅτι οὐδ' ὅτιοῦν μοι μετέσται. 45. Ἐτιδ', ἔφη, καὶ

ἄλλο ὁρῶ γελοῖον πρᾶγμα. Ἐγὼ γάρ δήπου ὑμῖν μὲν, ὥσπερ εἰκός, διάκειμαι· τούτων δὲ τῶν περιεστηκότων ἢ τίνα ἢ οὐδένα οἶδα, καὶ οὗτοι πάντες οὕτω παρεσκευασμένοι εἰσιν, ὥς, ἢν νικῶσιν ὑμᾶς ὠθούντες, πρότεροι ἂν βούλονται ὑμῶν παρ' ἐμοῦ διαπραξόμενοι. Ἐγὼ δὲ ἡξίουں τούτους, εἴ τίς τι ἐμοῦ δέοιτο, θεραπεύειν ὑμᾶς τοὺς ἐμοὺς φίλους δεομένους προσαγωγῆς. 46. Ἰσως ἂν οὖν εἴποι τις, τί δήτι οὐχ οὕτως ἐξ ἀρχῆς παρεσκευασάμην, ἀλλὰ παρεῖχον ἐν τῷ μέσῳ ἐμαυτόν; Ὅτι τὰ τοῦ πολέμου τοιαῦτα ἐγγίνωσκον ὄντα, ὥς μὴ ὑστερίζειν δεῖον τὸν ἄρχοντα, μήτε τὸ εἰδέναι, ἃ δεῖ, μήτε τὸ πράττειν, ἃ ἂν καιρὸς ἦ· τοὺς δὲ σπανίους ἰδεῖν στρατηγούς πολλὰ ἐνόμιζον. ὣν δεῖ πραχθῆναι, παρίεναι. 47. Νῦν δ' ἐπεὶ καὶ ὁ φιλοπονώτατος πόλεμος ἀναπέπανται, δοκεῖ μοι καὶ ἡ ἐμὴ ψυχὴ ἀναπαύσεώς τινος ἀξιοῦν τυγχάνειν. Ὡς οὖν ἐμοῦ ἀποροῦντος, ὅ τι ἂν τύχοιμι ποιῶν, ὥστε καλῶς ἔχειν τὰ τε ἡμέτερα καὶ τὰ τῶν ἄλλων, ὧν ἡμῶς δεῖ ἐπιμελεῖσθαι, συμβουλευέτω ὅ τι τις ὁρᾷ συμφωρώτατον.

48. Κύρος μὲν οὕτως εἶπεν· ἀνίσταται δ' ἐπ' αὐτῷ Ἀοτάβαζος, ὁ συγγενὴς ποτε φήσας εἶναι, καὶ εἶπεν, Ἡ καλῶς, ἔφη, ἐποίησας, ὦ Κύρε, ἄρξας τοῦ λόγου. Ἐγὼ γάρ, ἔτι νέου μὲν ὄντος σοῦ πάνν, ἀρξάμενος ἐπεθύμουν φίλος γενέσθαι, ὁρῶν δὲ σε οὐδὲν δεόμενον ἐμοῦ, κατώκνου σοι προσιέναι. 49. Ἐπεὶ δὲ ἔτυχες ποτε καὶ ἐμοῦ δεηθεὶς, προθύμως ἐξαγρεῖλαι πρὸς Μήδους τὰ παρὰ τοῦ Κναξάρχου, ἔλο-

ριζόμην, εἰ ταῦτα προθύμως σοι συλλάβοιμι, ὥς  
 οἰκεῖός τέ σοι ἐσοίμην, καὶ ἐξέσοιτό μοι, διαλέγεσθαι  
 σοι, ὁπόσον ἄν χρόνον βουλοίμην. 50. Καὶ ἐκεῖνα μὲν  
 δὴ ἐπράχθη, ὥστε σε ἐπαινεῖν. Μετὰ δὲ τοῦτο Ἐρ-  
 κάνιοι μὲν πρῶτοι φίλοι ἡμῖν ἐγένοντο, καὶ μάλα  
 πεινώσι συμμάχων· ὥστε μόνον οὐκ ἐν ταῖς ἀγκάλαις  
 περιεφέρομεν αὐτοὺς ἀγαπῶντες. Μετὰ δὲ τοῦτο,  
 ἐπεὶ ἐάλω τὸ πολέμιον στρατόπεδον, οὐκ, οἶμαι,  
 σχολή σοι ἦν ἅμφ' ἐμὲ ἔχειν· καὶ ἐγὼ σοι συνεγίγνω-  
 σκον. 51. Ἐκ δὲ τούτου Γωβρύας ἡμῖν φίλος ἐγένετο,  
 καὶ ἐγὼ ἔχαιρον· καὶ αὐτὸς Γαδάτας· καὶ ἡδὴ ἔργον  
 σου ἦν μεταλαβεῖν. Ἐπεὶ γε μέντοι καὶ Σάκαι καὶ  
 Καδοῦσιοι σύμμαχοι ἐγεγέννητο, θεραπεύειν ἔδει τοῦ-  
 τος εἰκότως· καὶ γὰρ οὗτοί σε ἐθεράπευον. 52. Ὡς  
 δ' ἦλθομεν πάλιν, ἔνθεν ὠρμήθημεν, ὁρῶν σε ἅμφ'  
 ἵππους ἔχοντα, ἅμφ' ἄρματα, ἅμφ' μηχανάς,  
 ἡγούμην, ἐπεὶ ἀπὸ τούτου σχολάσαις, τότε σε καὶ  
 ἅμφ' ἐμὲ ἔξειν σχολήν. Ὡς γε μέντοι ἦλθεν ἡ δεινὴ  
 ἀγγελία, τὸ πάντας ἀνθρώπους ἐφ' ἡμᾶς συλλέγε-  
 σθαι, ἐγίγνωσκον, ὅτι ταῦτα μέγιστα εἶη· εἰ δὲ ταῦ-  
 τα καλῶς γένοιτο, εὖ ἤδη ἐδόκουν εἰδέναι, ὅτι πολλή  
 ἔσοιτο ἀφθονία τῆς ἐμῆς καὶ τῆς σῆς συνοουσίας.  
 53. Καὶ νῦν δὴ νενικήκαμέν τε τὴν μεγάλην μάχην, καὶ  
 Σάρδεις καὶ Κροῖσον ὑποχείριον ἔχομεν, καὶ Βαβυ-  
 λῶνα ἡγήκαμεν, καὶ πάντα κατεστράμμεθα· καὶ μὰ  
 τὸν Μίθρην ἐγὼ τοι ἐχθές, εἰ μὴ πολλοῖς διεπύκτευ-  
 σα, οὐκ ἂν ἐδυνάμην σοι προσελθεῖν. Ἐπεὶ γε μέν-  
 τοι ἐδεξιώσω με, καὶ παρὰ σοι ἐκέλευσας μένειν, ἥδη

περίβλεπτος ἦν, ὅτι μετὰ σοῦ ἄσιτος καὶ ἄποτος διημέρευον. 54. Νῦν οὖν, εἰ μὲν ἔσται πη, ὅπως οἱ πλείστου ἄξιοι γεγεννημένοι πλείστον σου μέρος μεθεξομεν· εἰ δὲ μὴ, πάλιν αὖ ἐγὼ ἐθέλω παρὰ σοῦ ἐξαγγέλλειν ἀπιέναι πάντας ἀπὸ σοῦ, πλὴν ἡμῶν τῶν ἐξ ἀρχῆς φίλων.

55. Ἐπὶ τούτῳ ἐγέλασε μὲν ὁ Κῦρος καὶ ἄλλοι πολλοί· Χρυσάντας δὲ ἀνέστη ὁ Πέρσης, καὶ ἔλεξεν ὧδε· Ἀλλὰ τὸ μὲν πρόσθεν, ὦ Κῦρε, εἰκότως ἐν τῷ φανερῷ σαυτὸν παρῆχες, δι' ἃ τε αὐτὸς εἶπες, καὶ ὅτι οὐχ ἡμᾶς σοι μάλιστα ἦν θεραπευτέον. Ἡμεῖς μὲν γὰρ καὶ ἡμῶν αὐτῶν ἕνεκα παρῆμεν· τὸ δὲ πλῆθος ἀνακτᾶσθαι ἔδει ἐκ παντὸς τρόπου, ὅπως ὅτι ἡδιστα συμπονεῖν καὶ συγκινδυνεύειν ἡμῶν ἐθέλοιεν. 56. Νῦν δ' ἐπειδὴ οὐχ οὕτω τρόπον μόνον ἔχεις, ἀλλὰ καὶ ἄλλους ἀνακτᾶσθαι δύνασαι, οὓς καιρὸς εἴη, ἥδη καὶ οἰκίας σε τυχεῖν ἄξιον· ἢ τί ἀπολαύσεις ἂν τῆς ἀρχῆς, εἰ μόνος ἄμοιρος εἴης ἐστίας, οὗ οὔτε ὀσιώτερον χωρίον ἐν ἀνθρώποις, οὔτε ἡδιον, οὔτε οἰκειότερόν ἐστιν οὐδέν; Ἐπειτα δ', ἔφη, οὐκ ἂν οἶε καὶ ἡμᾶς αἰσχύνεσθαι, εἰ σὲ μὲν ὀρώημεν ἔξω καρτεροῦντα, αὐτοὶ δ' ἐν οἰκίαις εἴημεν, καὶ σοῦ δοκοῖημεν πλεονεκτεῖν; 57. Ἐπεὶ δὲ Χρυσάντας ταῦτα ἔλεξε, συνηγόρευον αὐτῷ κατὰ ταῦτα πολλοί. Ἐκ τούτου δὴ εἰσέρχεται εἰς τὰ βασιλεία, καὶ τὰ ἐκ Σάρδεων χρήματα ἐνταῦθα οἱ ἄγοντες ἀπέδωκαν. Ἐπεὶ δὲ εἰσῆλθεν ὁ Κῦρος, πρῶτον μὲν Ἑστία ἔθυσεν, ἔπει-

τα Διὺ βασιλεῖ, καὶ εἴ τινα ἄλλω θεῷ οἱ μάγοι ἐξηγοῦντο.

58. Ποιήσας δὲ ταῦτα, τὰ ἄλλα ἤδη ἤρχετο διοικεῖν. Ἐννοῶν δὲ τὸ αὐτοῦ προᾶγμα, ὅτι ἐπιχειροίη μὲν ἄρχειν πολλῶν ἀνθρώπων, παρασκευάζοιτο δὲ οἰκεῖν ἐν πόλει τῇ μεγίστῃ τῶν φανερῶν, αὕτη δὲ οὕτως ἔχοι αὐτῷ, ὥς ἂν πολεμιωτάτῃ γένοιτο ἀνδρὶ πόλις, ταῦτα δὴ λογιζόμενος, φυλακῆς περὶ τὸ σῶμα ἡγήσατο δεῖσθαι. 59. Γινούς δ', ὅτι οὐδαμοῦ ἀνθρώποι εὐχειρωτότεροί εἰσιν, ἢ ἐν σίτοις καὶ ποτοῖς καὶ λουτροῖς καὶ κοίτῃ καὶ ὕπνῳ, ἐσκόπει, τίνας ἂν ἐν τούτοις περὶ ἑαυτὸν πιστοτάτους ἔχοι. Ἐνόμισε δὲ, μὴ ἂν γενέσθαι ποτὲ πιστὸν ἀνθρώπον, ὅστις ἄλλον μᾶλλον φιλήσει τοῦ τῆς φυλακῆς δεομένου. 60. Τοὺς μὲν οὖν ἔχοντας παῖδας ἢ γυναῖκας συναρμολογούσας, ἢ παιδικά, ἔγνω φύσει συνηναγκάσθαι ταῦτα μάλιστα φιλεῖν· τοὺς δὲ εὐνούχους ὁρῶν πάντων τούτων στερομένους, ἡγήσατο τούτους ἂν περὶ πλείστου ποιεῖσθαι, οἵτινες δύνανται πλουτίζειν μάλιστα αὐτοὺς, καὶ βοηθεῖν, εἴ τι ἀδικοῖντο, καὶ τιμὰς περιάπτειν αὐτοῖς· τούτους δὲ εὐεργετοῦντα ὑπερβάλλειν αὐτὸν οὐδὲν ἂν ἡγεῖτο δύνασθαι. 61. Πρὸς δὲ τούτοις, ἄδοξοι ὄντες εἰ εὐνούχοι παρὰ τοῖς ἄλλοις ἀνθρώποις, καὶ διὰ τοῦτο δεσπότου ἐπικούρου προσδέονται· οὐδεὶς γὰρ ἂν ἦν, ὅστις οὐκ ἂν ἀξιώσειεν εὐνούχου πλέον ἔχειν ἐν παντὶ, εἰ μὴ τι ἄλλο κρεῖττον ἀπείργοι· δεσπότη δὲ πιστὸν ὄντα οὐδὲν κωλύει πρωτεύειν καὶ τὸν εὐνούχον.



62. Ὁ δ' ἂν μάλιστα τις οἷηθείη, ἀνάγκιδας τοὺς εὐνοῦχους γίγνεσθαι, οὐδὲ τοῦτο ἐφαίνεται αὐτῷ. Ἐτεκμαίρετο δὲ καὶ ἐκ τῶν ἄλλων ζώων, ὅτι οἷτε ὑβριστὰς ἵπποι ἐκτεμνόμενοι τοῦ μὲν δάκνειν καὶ ὑβρίζειν ἀποπαύονται, πολεμικοὶ δὲ οὐδὲν ἥτιον γίνονται· οἷτε ταῦροι ἐκτεμνόμενοι τοῦ μὲν μέγα φρονεῖν καὶ ἀπειθεῖν ὑφίενται, τοῦ δ' ἰσχύειν καὶ ἐργάζεσθαι οὐ στερίσκονται· καὶ οἷ κύνες δὲ ὡσαύτως τοῦ μὲν ἀπολείπειν τοὺς δεσπότας ἀποπαύονται ἐκτεμνόμενοι, φυλάττειν δὲ καὶ θηρᾶν οὐδὲν κακίους γίνονται.

63. Καὶ οἷ γε ἄνθρωποι ὡσαύτως ἡρεμέστεροι γίνονται, στερισκόμενοι ταύτης τῆς ἐπιθυμίας, οὐ μέντοι ἀμελέστεροί γε τῶν προστατιομένων, οὐδ' ἥτιόν τι ἱππικοὶ, οὐδὲ ἥτιόν τι ἀκοντιστικοὶ, οὐδὲ ἥτιόν τι φιλότιμοι.

64. Κατάδηλοι δὲ γίνονται ἐν τοῖς πολέμοις καὶ ἐν ταῖς θήραις, ὅτι ἔσωζον τὸ φιλόνηκον ἐν ταῖς ψυχαῖς. Τοῦ δὲ πιστοὶ εἶναι ἐν τῇ φθορᾷ τῶν δεσποτῶν μάλιστα βάσανον ἐδίδοσαν· οὐδένες γὰρ πιστότερα ἔργα ἀπεδείκνυντο ἐν ταῖς δεσποτικαῖς συμφοραῖς τῶν εὐνούχων.

65. Εἰ δέ τι ἄρα τῆς τοῦ σώματος ἰσχύος μειοῦσθαι δοκοῦσιν, ὁ σίδηρος ἀνισοῖ τοὺς ἀσθενεῖς τοῖς ἰσχυροῖς ἐν τῷ πολέμῳ. Ταῦτα δὴ γινώσκων, ἀρξάμενος ἀπὸ τῶν θυρωρῶν, πάντας τοὺς περὶ τὸ ἑαυτοῦ σῶμα θεραπευτῆρας ἐποίησατο εὐνούχους.

66. Ἠγασάμενος δὲ οὐχ ἱκανὴν εἶναι τὴν φυλακὴν ταύτην πρὸς τὸ πλῆθος τῶν δυσμενῶς ἐχόντων, ἐσκόπει, τίνας τῶν ἄλλων ἂν πιστοτάτους περὶ τὸ βασιλεῖον φύλακας λάβοι.

67. Εἰδὼς οὖν Πέρσας τοὺς οἷκοι κα-

κοβιωτάτους μὲν ὄντας διὰ πενίαν, ἐπιπονώτατα δὲ ζῶντας διὰ τὴν τῆς χώρας τραχύτητα, καὶ διὰ τὸ αὐτουργοὺς εἶναι, τούτους ἐνόμισε μάλιστα ἂν ἀγαπᾶν τὴν παρ' ἑαυτῷ διαίταν. 68. Λαμβάνει οὖν τούτων μυρίους δορυφόρους, οἱ κύκλῳ μὲν νυκτὸς καὶ ἡμέρας ἐφύλαττον περὶ τὰ βασίλεια, ὅποτε ἐπὶ χώρας εἴη· ὅποτε δὲ ἐξίλοιπου, ἔνθεν καὶ ἔνθεν τεταγμένοι ἐπορεύοντο. 69. Νομίσας δὲ, καὶ Βαβυλῶνος ὅλης φύλακας δεῖν εἶναι ἱκανοὺς, εἴτ' ἐπιδημῶν αὐτὸς τυγχάνοι, εἴτε καὶ ἀποδημῶν, κατέστησε καὶ ἐν Βαβυλῶνι φρουροὺς ἱκανοὺς· μισθὸν δὲ καὶ τούτοις Βαβυλωνίους ἔταξε παρέχειν, βουλόμενος αὐτοὺς ὡς ἀμχανωτάτους εἶναι, ὅπως ὅτι ταπεινότατοι καὶ εὐκαθεκτότατοι εἴεν.

70. Αὕτη μὲν δὴ περὶ αὐτόν τε φυλακὴ καὶ ἡ ἐν Βαβυλῶνι τότε κατασταθεῖσα καὶ νῦν ἔτι οὕτως ἔχουσα διαμένει. Σκοπῶν δ', ὅπως ἂν καὶ ἡ πᾶσα ἀρχὴ κατέχοιτο, καὶ ἄλλη ἔτι προσγίγνοιτο, ἡγήσατο, τοὺς μὲν μισθοφόρους τούτους οὐ τοσοῦτον βελτίονας τῶν ὑπηκόων εἶναι, ὅσον ἐλάττονας· τοὺς δ' ἀγαθοὺς ἀνδρας ἐγίγνωσκε συνεκτέον εἶναι, οἵπερ σὺν τοῖς θεοῖς τὸ κρατεῖν παρέσχον, καὶ ἐπιμελητέον, ὅπως μὴ ἀνήσουσι τὴν τῆς ἀρετῆς ἄσκησιν. 71. Ὅπως δὲ μὴ ἐπιτάττειν αὐτοῖς δοκοίη, ἀλλὰ γνόντες καὶ αὐτοὶ ταῦτα ἀριστα εἶναι, οὕτως ἐμμένονιεν τε καὶ ἐπιμελοῖντο τῆς ἀρετῆς, συνέλεξε τοὺς τε ὁμοτίμους, καὶ πάντας, ὅποσοι ἐπικαίριοι ᾔησαν, καὶ ἀξιοχρεώτατοι αὐτῷ ἐδόκουν κοινωνοὶ εἶναι καὶ πόρων καὶ ἀγαθῶν. 72. Ἐπεὶ δὲ συνήλθον, ἔλεξε τοιαύδε·

Ἄνδρες φίλοι καὶ σύμμαχοι, τοῖς μὲν θεοῖς μεγίστη χάρις, οἳ ἐδοσαν ἡμῖν τυχεῖν, ὧν ἐνομίζομεν ἄξιοι εἶναι. Νῦν μὲν γὰρ δὴ ἔχομεν καὶ γῆν πολλήν καὶ ἀγαθὴν, καὶ οἵτινες ταύτην ἐργαζόμενοι θρέψουσιν ἡμᾶς· ἔχομεν δὲ καὶ οἰκίας, καὶ ἐν ταύταις κατασκευάς. 73. Καὶ μηδεὶς γε ὑμῶν ἔχων ταῦτα νομισάτω ἀλλότρια ἔχειν· νόμος γὰρ ἐν πᾶσιν ἀνθρώποις αἰδιδός ἐστιν, ὅταν πολεμοῦντων πόλις ἁλῶ, τῶν ἐλόντων εἶναι καὶ τὰ σώματα τῶν ἐν τῇ πόλει καὶ τὰ χρήματα. Οὐκ οὖν ἀδικία γε ἔξετε, ὅ τι ἂν ἔχητε, ἀλλὰ φιλανθρωπία οὐκ ἀφαιρήσεσθε, ἣν τι ἔατε ἔχειν αὐτοὺς. 74. Τὸ μέντοι ἐκ τοῦδε οὕτως ἐγὼ γινώσκω, ὅτι, εἰ μὲν τρεψόμεθα ἐπὶ ῥαδιουργίαν καὶ τὴν τῶν κακῶν ἀνθρώπων ἡδυπάθειαν, (οἳ νομίζουσι τὸ μὲν πονεῖν ἀθλιώτατον, τὸ δὲ ἀπόνως βιοτεύειν ἡδυπάθειαν) ταχὺ ἡμᾶς φημὶ ὀλίγου ἄξιους ἡμῖν αὐτοῖς ἔσεσθαι, καὶ ταχὺ πάντων τῶν ἀγαθῶν στερήσεσθαι. 75. Οὐ γὰρ τοι τὸ ἀγαθοὺς ἀνδρας γενέσθαι, τοῦτο ἀρκεῖ, ὥστε καὶ διατελεῖν ὄντας ἀγαθοὺς, ἣν μὴ τις αὐτοῦ διὰ τέλους ἐπιμελῆται· ἀλλὰ ὥσπερ καὶ αἱ ἄλλαι τέχναι ἀμεληθεῖσαι μείονος ἄξιαί γίνονται, καὶ τὰ σώματά γε αὐτὰ εὖ ἔχοντα, ὁπόταν τις αὐτὰ ἀνῇ ἐπὶ ῥαδιουργίαν, πονήρως πάλιν ἔχει· οὕτω καὶ ἡ σωφροσύνη καὶ ἡ ἐγκράτεια καὶ ἡ ἀλκή, ὁπόταν τις αὐτῶν ἀνῇ τὴν ἀσκησιν, ἐκ τούτου εἰς τὴν πονηρίαν πάλιν τρέπεται. 76. Οὐκ οὖν δεῖ μέλλειν, οὐδ' ἐπὶ τὸ αὐτίκα ἡδὺ προΐεναι αὐτοὺς. Μέγα μὲν γὰρ, οἶμαι, ἔργον καὶ τὸ ἀρχὴν καταποῦ-

ξαι, πολὺ δ' ἔτι μεῖζον, τὸ λαβόντα διασώσασθαι.  
 Τὸ μὲν γὰρ λαβεῖν πολλάκις τῷ τόλμῳ μόνον πα-  
 ρασχομένῳ ἐγένετο· τὸ δὲ λαβόντα κατέχειν, οὐκ ἐτι-  
 τοῦτο ἄνευ σωφροσύνης, οὐδ' ἄνευ ἐγκρατείας, οὐδ'  
 ἄνευ πολλῆς ἐπιμελείας γίγνεται. 77. Ἀχρὴ γινώ-  
 σκοντας, νῦν πολὺ μᾶλλον ἀσχεῖν τὴν ἀρετὴν, ἢ πρὶν  
 τὰδε τὰγαθὰ κτήσασθαι· εὖ εἰδότας, ὅτι, ὅταν  
 πλεῖστά τις ἔχῃ, τότε πλεῖστοι καὶ φθονοῦσι καὶ  
 ἐπιβουλεύουσι καὶ πολέμιοι γίνονται, ἄλλως τε καὶ  
 παρ' ἀκόντων τὰ τε κτήματα καὶ τὴν θεραπείαν,  
 ὥς περ ἡμεῖς, ἔχῃ. Τοὺς μὲν οὖν θεοὺς εὖ εἶσθαι χρὴ  
 σὺν ἡμῖν ἔσεσθαι· οὐ γὰρ ἐπιβουλεύσαντες ἀδίκως  
 ταῦτα ἔχομεν, ἀλλ' ἐπιβουλευθέντες ἐτιμωρησάμε-  
 θα. 78. Τὸ μέντοι μετὰ τοῦτο κράτιστον ἡμῖν αὐτοῖς  
 παρασκευαστέον· τοῦτο δέ ἐστι, τὸ βελτίονας ὄντας  
 τῶν ἀρχομένων ἀρχεῖν ἀξιοῦν. Θάλλους μὲν οὖν  
 καὶ ψύχους καὶ σίτων καὶ ποτῶν καὶ πόνων καὶ  
 ὕπνου ἀνάγκη καὶ τοῖς δούλοις μεταδιδόναι· μετα-  
 διδόντας γε μέντοι πειραῖσθαι δεῖ ἐν τοῦτοις πρῶτον  
 βελτίονας αὐτῶν φαίνεσθαι. 79. Πολεμικῆς δ' ἐπιστή-  
 ης καὶ μελέτης παντάπασιν οὐ μεταδοτέον τοῦτοις,  
 οὕστινας ἐργάτας τε ἡμετέρους καὶ δασμοφόρους  
 βουλόμεθα καταστήσασθαι, ἀλλ' αὐτοὺς δεῖ τοῦτοις  
 τοῖς ἀσκήμασι πλεονεκτεῖν, γινώσκοντας, ὅτι ἐλευ-  
 θερίας ταῦτα ὄργανα καὶ εὐδαιμονίας οἱ θεοὶ τοῖς  
 ἀνθρώποις ἀπέδειξαν· καὶ ὥς περ γε ἐκείνους τὰ  
 ὅπλα ἀφηρήμεθα, οὕτως ἡμᾶς αὐτοὺς δεῖ μὴ τῶν  
 ὀπλῶν παρ' ἐρήμους γίγνεσθαι, εὖ εἰδότας, ὅτι τοῖς

αὐτὸν ἐγγυτάτω τῶν ὀπλῶν οὖσι, τοῦτοις καὶ οἰκειό-  
 τατά ἐστιν, ἅν' βούλωνται. 80. Εἰ δέ τις τοιαῦτα ἐν-  
 νοεῖται, τί δῆτα ἡμῖν ὄφελος καταπραΰσαι, ἃ ἐπεθυ-  
 μοῦμεν, εἰ ἔτι δεήσει καρτερεῖν καὶ πεινῶντας καὶ  
 διψῶντας καὶ πονοῦντας καὶ ἐπιμελομένους; ἐκείνο  
 δεῖ καταμαθεῖν, ὅτι τοσούτῳ τὰ γαθὰ μᾶλλον εὐ-  
 φραίνει, ὅσω ἂν μᾶλλον προπονήσας τις ἐπ' αὐτὰ  
 ἀπίοι. (οἱ γὰρ πόνοι ὅσον τοῖς ἀγαθοῖς) ἄνευ δὲ  
 τοῦ δεόμενον τυγχάνειν τινός, οὐδέν οὕτω πολυτελεῶς  
 παρασκευασθεῖν ἂν, ὥςθ' ἡδὺ εἶναι. 81. Εἰ δέ, ὡν  
 μὲν μάλιστα ἄνθρωποι ἐπιθυμοῦσιν, ὁ δαίμων ἡμῖν  
 ταῦτα συμπαρασκευάκεν, ὥς θ' ἂν ἡδίστα ταῦτα φαί-  
 νοιτο, αὐτός τις αὐτῷ ταῦτα παρασκευάσει, ὁ τοιοῦ-  
 τος ἄνθρωπος τοσούτῳ πλεονεκτήσει τῶν ἐνδεεστέρων βίου,  
 ὅσω πεινήσας τῶν ἡδίστων σίτων τεύξεται, καὶ δι-  
 ψήσας τῶν ἡδίστων ποτῶν ἀπολαύσεται, καὶ δεηθεὶς  
 ἀναπαύσεως, ἡδιστον ἀναπαύσεται. 82. Ὡν ἕνεκα φη-  
 μι χοῖναι νῦν ἐπιταθῆναι ἡμῖς εἰς ἀνδραγαθίαν, ὅπως  
 τῶν τε ἀγαθῶν, ἧ ἄριστον καὶ ἡδιστον, ἀπολαύσω-  
 μεν, καὶ ὅπως τοῦ πάντων χαλεπωτάτου ἁπείροι  
 γενώμεθα. Οὐ γὰρ τὸ μὴ λαβεῖν τὰ ἀγαθὰ οὕτω  
 χαλεπὸν, ὥσπερ τὸ λαβόντα στερεθῆναι λυπηρόν.  
 83. Ἐννοήσατε δὲ καὶ ἐκεῖνο, τίνα πρόφασιν ἔχοντες ἂν  
 προσιέμεθα κακίονες, ἢ πρόσθεν, γενέσθαι. Πότε-  
 ρον ὅτι ἄρχομεν; Ἀλλ' οὐ δήπου τὸν ἄρχοντα τῶν  
 ἀρχομένων πονηρότερον προσήκει εἶναι. Ἀλλ' ὅτι  
 εὐδαιμονέστεροι δοκοῦμεν νῦν, ἢ πρότερον, εἶναι;  
 Ἐπειτα τῇ εὐδαιμονίᾳ φήσει τις τὴν κακίαν ἐπιπρό-



πειν; Ἀλλ' ὅτι, ἐπεὶ κεκτήμεθα δούλους, τούτους κολάσομεν, ἣν πονηροὶ ὦσι; Καὶ τί προσήκει, αὐτὸν ὄντα πονηρὸν πονηρίας ἕνεκα ἢ βλακειάς ἄλλους κολάζειν; 84. Ἐννοεῖτε δ' ἔτι καὶ τοῦτο, ὅτι τρέφειν μὲν παρεσκευάσμεθα πολλοὺς καὶ τῶν ἡμετέρων οἰκῶν φύλακας καὶ τῶν σωμάτων· αἰσχρὸν δὲ πῶς οὐκ ἂν εἴη, εἰ δι' ἄλλους μὲν δορυφόρους τῆς σωτηρίας οἰσόμεθα χρῆναι τυγχάνειν, αὐτοὶ δὲ ἡμῖν αὐτοῖς οἱ δορυφορήσομεν; Καὶ μὴν εὖ γε δεῖ εἰδέναι, ὅτι οὐκ ἔστιν ἄλλη φυλακὴ τοιαύτη, οἷα αὐτόν τινα καλὸν καὶ αγαθὸν ὑπάρχειν· τοῦτο γὰρ δεῖ συμπαρομαρτεῖν· τῷ δ' ἀρετῆς ἐρήμῳ οὐδὲ ἄλλο καλῶς ἔχειν οὐδὲν προσήκει. 85. Τί οὖν φημι χρῆναι ποιεῖν, καὶ ποῦ τὴν ἀρετὴν ἀσκεῖν, καὶ ποῦ τὴν μελέτην ποιῆσθαι; Οὐδὲν καινόν, ὃ ἄνδρες, ἐρῶ· ἀλλ' ὥσπερ ἐν Πέρσαις ἐπὶ τοῖς ἀρχείοις οἱ ὁμότιμοι διάγουσιν, οὕτω καὶ ἡμᾶς φημι χρῆναι ἐνθάδε ὄντας τοὺς ὁμοτίμους πάντας ἅπερ καὶ ἐκεῖ ἐπιτηδεύειν, καὶ ὑμᾶς γε ἐμὲ ὁρῶντας κατανοεῖν παρόντας, εἰ ἐπιμελόμενος, ὧν δεῖ, διαῶ· ἐγὼ τε ὑμᾶς κατανοῶν θεάσομαι, καὶ οὓς ἂν ὁρῶ τὰ καλὰ καὶ τὰ ἀγαθὰ ἐπιτηδεύοντας, τούτους τιμήσω. 86. Καὶ τοὺς παῖδας δέ, οἱ ἂν ἡμῖν γίγνωνται, ἐνθάδε παιδεύωμεν· αὐτοὶ τε γὰρ βελτίονες ἐσόμεθα, βουλόμενοι τοῖς παισὶν ὥς βέλτιστα παραδείγματα ἡμᾶς αὐτοὺς παρέχειν· οἱ τε παῖδες, οὐδ' ἂν εἰ βούλονται, ῥηδίως πονηροὶ γένοιτο, αἰσχρὸν μὲν μηδὲν μῆτε ὁρῶντες μῆτε ἀκούοντες, ἐν δὲ καλοῖς καὶ αγαθοῖς ἐπιτηδεύμασι διημερεύοντες.

# ΞΕΝΟΦΩΝΤΟΣ

## ΚΤΡΟΤ ΠΑΙΔΕΙΑΣ Η'.

### C A P. I.

ΚΤΡΟΣ μὲν οὖν οὕτως εἶπεν· ἀνέστη δ' ἐπ' αὐτῷ Χρυσάντας, καὶ εἶπεν ὧδε· Ἀλλὰ πολλάκις μὲν δὴ, ὦ ἄνδρες, καὶ ἄλλοτε κατενόησα, ὅτι ἄρχων ἀγαθὸς οὐδέν διαφέρει πατρὸς ἀγαθοῦ. Οἱ τε γὰρ πατέρες προνοοῦσι τῶν παίδων, ὅπως μήποτε αὐτοὺς τὰγαθὰ ἐπιλείψει, Κῦρός τε μοι δοκεῖ νῦν συμβουλεύειν ἡμῖν, ἀφ' ὧν μάλιστα ἂν εὐδαιμονοῦντες διατελοίημεν. 2. Ὁ δέ μοι δοκεῖ ἐνδεέστερον, ἢ ὡς ἐχρῆν, δηλῶσαι, τοῦτο ἐγὼ πειράσομαι τοὺς μὴ εἰδότας διδάξαι. Ἐννοήσατε γὰρ δὴ, τίς ἂν πόλις πολεμία ὑπὸ μὴ πειθομένων ἀλοίη· τίς δ' ἂν φίλια ὑπὸ μὴ πειθομένων διαφυλαχθεῖη· ποῖον δ' ἂν ἀπειθούντων στρατεύμα νίκης τύχοι· πῶς δ' ἂν μᾶλλον ἐν μάχαις ἡττιῶντο ἄνθρωποι, ἢ ἐπειδὴν ἄρξωνται ἰδίᾳ ἑαστος περὶ τῆς αὐτοῦ σωτηρίας βουλευέσθαι· τί δέ ἂν ἄλλο ἀγαθὸν τελεσθεῖη ὑπὸ τῶν μὴ πειθομένων τοῖς κρείττοσι· ποῖαι δὲ πόλεις νομίμως ἂν οἰκήσειαν· ἢ ποῖοι οἴκοι σωθείησαν· πῶς δ' ἂν τῆες, ὅποι δεῖ, ἀφίκοιντο. 3. Ἡμεῖς δέ, ἃ νῦν ἀγαθὰ ἔχο-

μεν, διὰ τί ἄλλο μάλλον κατεπράξαμεν, ἢ διὰ τὸ  
 πείθεσθαι τῷ ἄρχοντι; Διὰ τοῦτο γὰρ καὶ νυκτός  
 καὶ ἡμέρας ταχὺ μὲν, ὅποι ἔδει, παρεγινόμεθα,  
 ἄθροοι τε τῷ ἄρχοντι ἐπόμενοι, ἀνυπόστατοι ἡμεν,  
 τῶν δ' ἐπιταχθέντων οὐδὲν ἡμιτελὲς κατελείπομεν.  
 Εἰ τοίνυν μέγιστον ἀγαθὸν τὸ πειθαρχεῖν φαίνεται  
 εἰς τὸ καταπράττειν τὰγαθὰ, εὖ ἴστε, ὅτι τὸ αὐτὸ  
 τοῦτο καὶ εἰς τὸ διασώζειν, ἃ δεῖ, μέγιστον ἀγαθόν  
 ἐστι. 4. Καὶ πρόσθεν μὲν δὴ πολλοὶ ἡμῶν ἤρχον οὐ-  
 δενός, ἤρχοντο δέ· νῦν δὲ κατεσκεύασθε οὕτω πάν-  
 τες οἱ παρόντες, ὥστε ἄρχετε οἱ μὲν πλειόνων, οἱ δὲ  
 μειόνων. Ὡςπερ τοίνυν αὐτοὶ ἀξιώσετε ἄρχειν τῶν  
 ὑφ' ὑμῖν, οὕτω καὶ αὐτοὶ πειθώμεθα, οἷς ἂν ἡμῖν  
 καθήκοι. Τοσοῦτον δὲ διαφέρειν ἡμῶς δεῖ τῶν δού-  
 λων, ὅσον οἱ μὲν δοῦλοι ἄκοντες τοῖς δεσπόταις  
 ὑπηρετοῦσιν· ἡμῶς δὲ, εἴπερ ἀξιούμεν ἐλεύθεροι εἶ-  
 ναι, ἐκόντας δεῖ ποιεῖν, ὃ τι πλείστον ἄξιον φαίνεται  
 εἶναι. Εὐρήσετε δὲ, ἔφη, καὶ ἔνθα ἄνευ μοναρχίας  
 πόλις οἰκεῖται, τὴν μάλιστα τοῖς ἄρχουσιν ἐθέλου-  
 σαν πείθεσθαι, ταύτην ἥκιστα τῶν πολεμίων ἀναγ-  
 καζομένην ὑπακούειν. 5. Παρῶμέν τε οὖν, ὥςπερ Κύ-  
 ρος κελεύει, ἐπὶ τόδε τὸ ἀρχεῖον, ἀσκῶμέν τε, δι'  
 ὧν μάλιστα δυνησόμεθα κατέχειν, ἃ δεῖ, παρέχω-  
 μέν τε ἡμᾶς αὐτοὺς χρῆσθαι Κύρῳ, ὃ τι ἂν δέη.  
 Καὶ τοῦτο γὰρ εὖ εἰδέναι χρῆ, ὅτι οὐ μὴ δύνηται  
 Κύρος εὐρεῖν, ὃ τι αὐτῷ μὲν ἐπ' ἀγαθῷ χρῆσεται,  
 ἡμῖν δὲ οὐ· ἐπεὶπερ τὰ γε αὐτὰ ἡμῖν συμφέρει, καὶ  
 οἱ αὐτοὶ εἰσιν ἡμῖν πολέμιοι.

6. Ἐπεὶ δὲ ταῦτα εἶπε Χρυσάντας, οὕτω δὴ καὶ ἄλλοι ἀνίσταντο πολλοὶ καὶ Περσῶν καὶ τῶν συμμάχων συνεροῦντες· καὶ ἔδοξε τοὺς ἐντίμους αἰεὶ παρεῖναι ἐπὶ θύρας, καὶ παρέχειν αὐτοὺς χρῆσθαι, ὅ τι βούληται, ἕως ἂν ἀφίῃ Κῦρος. Ὡς δὲ τότε ἔδοξεν, οὕτω καὶ νῦν ἔτι ποιοῦσιν οἱ κατὰ τὴν Ἀσίαν ὑπὸ βασιλεῖ ὄντες, θεραπεύουσί τε τὰς τῶν ἀρχόντων θύρας.

7. Ὅσα δ' ἐν τῷ λόγῳ δεδήλωται Κῦρος καταστησάμενος εἰς τὸ διαφυλάττειν ἑαυτῷ τε καὶ Πέρσαις τὴν ἀρχήν, ταῦτα καὶ οἱ μετ' ἐκείνον βασιλεῖς νόμιμα ἔτι καὶ νῦν διατελοῦσι ποιοῦντες.

8. Οὕτω δ' ἔχει καὶ ταῦτα, ὥσπερ καὶ τᾶλλα· ὅταν μὲν ὁ ἐπιστάτης βελτίων γένηται, καθαρώτερον τὰ νόμιμα πράττεται· ὅταν δὲ χείρων, φανλότερον. Ἐφοίτων μὲν οὖν ἐπὶ τὰς θύρας Κύρου οἱ ἐντιμοὶ σὺν τοῖς ἵπποις καὶ ταῖς αἰχμαῖς, συνδόξαν πᾶσι τοῖς ἀρίστοις τῶν συγκαταστρεφασμένων τὴν ἀρχήν.

9. Κῦρος δ' ἐπὶ μὲν τᾶλλα καθίστη ἄλλους ἐπιμελητὰς, καὶ ἦσαν αὐτῷ καὶ προσόδων ἀποδεκτῆρες, καὶ δαπανημάτων δοτῆρες, καὶ ἔργων ἐπιστάται, καὶ κτημάτων φύλακες, καὶ τῶν εἰς τὴν δίαιταν ἐπιτηδείων ἐπιμεληταί· καὶ ἵππων δὲ καὶ κυνῶν ἐπιμελητὰς καθίστη, οὓς ἐνόμιζε καὶ ταῦτα τὰ βροσκήματα βέλτιστ' ἂν παρέχειν αὐτῷ χρῆσθαι. 10. Οὓς δὲ συμφύλακας τῆς εὐδαιμονίας οἱ ᾧετο χρῆναι ἔχειν, τούτους, ὅπως ὥς βέλτιστοι ἔσονται, αὐτὸς ἐσκόπει, καὶ οὐκέτι τούτου τὴν ἐπιμέλειαν ἄλλοις προσέταττεν, ἀλλ' αὐτοῦ ἐνόμιζε τοῦτο ἔργον εἶναι. Ἦνιδει γάρ,

ὅτι, εἴ τι μάχης ποτὲ δεήσοι, ἐκ τούτων αὐτῶ καὶ παραστάτας καὶ ἐπιστάτας ληπτέον εἶη, σὺν οἷς περ οἱ μέγιστοι κίνδυνοι· καὶ ταξιάρχους δὲ καὶ πεζῶν καὶ ἱππέων ἐγίγνωσκεν ἐκ τούτων καταστατέον εἶναι.

11. Εἰ δέοι δὲ καὶ στρατηγῶν που ἄνευ αὐτοῦ, ἥδει, ὅτι ἐκ τούτων πεμπτέον εἶη καὶ πόλεων δὲ καὶ ὄλων ἐθνῶν φύλαξι καὶ σατράπαις ἥδει ὅτι τούτων τισὶν εἶη χρηστέον, καὶ πρέσβεις γε τούτων τινὰς πεμπτέον· ὅπερ ἐν τοῖς μεγίστοις ἠγέετο εἶναι εἰς τὸ ἄνευ πολέμου τυγχάνειν ὧν δέοιτο. 12. Μὴ ὄντων μὲν οὖν, οἷων δεῖ, δι' ὧν αἱ μέγιστα καὶ πλεῖστα πράξεις ἔμελλον εἶναι, κακῶς ἠγέετο τὰ αὐτοῦ ἔξειν· εἰ δ' οὗτοι εἶεν, οἷους δέοι, πάντα ἐνόμιζε καλῶς ἔσθθαι. Ἐνέδν μὲν οὖν, οὕτω γνοῦς, εἰς ταύτην τὴν ἐπιμέλειαν· ἐνόμιζε δὲ τὴν αὐτὴν καὶ αὐτῶ ἄσκησιν εἶναι τῆς ἀρετῆς. Οὐ γὰρ ᾤετο οἷόν τε εἶναι, μὴ αὐτόν τινα ὄντα, οἷον δεῖ, ἄλλους παρορμᾶν ἐπὶ τὰ καλὰ καὶ ἀγαθὰ ἔργα.

13. Ὡς δὲ ταῦτα διανοήθη, ἠγήσατο σχολῆς πρώτον δεῖν, εἰ μέλλοι δυνήσεσθαι τῶν κρατίστων ἐπιμελεῖσθαι. Τὸ μὲν οὖν προσόδων ἀμελεῖν οὐχ οἷόν τε ἐνόμισε εἶναι, προνοῶν, ὅτι πολλὰ καὶ τελεῖν ἀνάγκη ἔσοιτο εἰς μεγάλην ἀρχήν· τὸ δ' αὖ, πολλῶν κτημάτων ὄντων, ἀμφὶ ταῦτα αὐτὸν αἰετὶ ἔχειν, ἥδει, ὅτι ἀσχολίαν παρέξει τῆς τῶν ὄλων σωτηρίας ἐπιμελεῖσθαι. 14. Οὕτω δὲ σκοπῶν, ὅπως ἂν τὰ τε οἰκονομικὰ καλῶς ἔχοι, καὶ ἡ σχολὴ γένοιτο, κατενόησέ πως τὴν στρατιωτικὴν συντάξιν. Ὡς γὰρ τὰ πολλὰ



δεκάδαρχοι μὲν δεκαδέων ἐπιμέλονται, λοχαγοὶ δὲ δεκαδάρχων, χιλίαρχοι δὲ λοχαγῶν, μυριάρχοι δὲ χιλιάρχων· καὶ οὕτως οὐδεὶς ἀτημέλητος γίγνεται, οὐδ' ἦν πάνυ πολλὰ μυριάδες ἀνθρώπων ᾧσι· καὶ ὅταν ὁ στρατηγὸς βούληται χρῆσασθαι τι τῇ στρατιᾷ, ἀρκεῖ, ἦν τοῖς μυριάρχοις παραγγείλῃ. 15. Ὡς περ οὖν ταῦτα ἔχει, οὕτω καὶ ὁ Κύριος συνεκεφαλαιώσατο τὰς οἰκονομικὰς πράξεις· ὥστε καὶ τῷ Κυρίῳ ἐγένετο, ὀλίγοις διαλεγομένῳ, μηδὲν τῶν οἰκείων ἀτημελήτως ἔχειν· καὶ ἐκ τούτου ἤδη σχολὴν ἤγε πλείω, ἢ ἄλλος μιᾶς οἰκίας καὶ μιᾶς νεῶς ἐπιμελόμενος. Οὕτω δὲ καταστησάμενος τὰ αὐτοῦ, ἐδίδαξε καὶ τοὺς περὶ αὐτὸν ταύτῃ τῇ καταστάσει χρῆσθαι.

16. Τὴν μὲν δὴ σχολὴν οὕτω κατεσκευάσατο ἑαυτῷ τε καὶ τοῖς περὶ αὐτόν. "Πορχετο δ' ἐπιστατεῖν τοῦ οἴους δεῖ εἶναι τοὺς κοινῶνας. Πρῶτον μὲν οὖν ὁπόσοι ὄντες ἱκανοὶ ἄλλων ἐργαζομένων τρέφεσθαι μὴ παρεῖεν ἐπὶ τὰς θύρας, τοὺτους ἐπέζητει· νομίζων τοὺς μὲν παρόντας οὐκ ἂν ἐθέλῃν οὔτε κακὸν οὔτε αἰσχρὸν οὐδὲν ἂν πράττειν, καὶ διὰ τὸ παρὰ ἄρχοντι εἶναι, καὶ διὰ τὸ εἰδέναι, ὅτι ὁρῶντ' ἂν, ὅ τι πράττοιεν, ὑπὸ τῶν βελτίστων· οἱ δὲ μὴ παρεῖεν, τοὺτους ἡγείτο ἢ ἀκρατεῖα τινὲ ἢ ἀδικία ἢ ἀμελεία ἀπειναι. 17. Τοῦτο οὖν πρῶτον ἡγησάμενος, προσηνάγκαζε τοὺς τοιοῦτους παρεῖναι· τῶν γὰρ παρ' ἑαυτῷ μάλιστα φίλων ἐκέλευσεν ἂν τινα λαβεῖν τὰ τοῦ μὴ φοιτῶντος, φάσκορτα λαμβάνειν τὰ ἑαυτοῦ. Ἐπεὶ οὖν τοῦτο γένοιτο, ἦκον ἂν εὐθύς οἱ στερῶ-

μενοι, ὥς ἡδικημένοι. 18. Ὁ δὲ Κῦρος πολὺν μὲν χρόνον οὐκ ἐσχόλαζε τοῖς τοιοῦτοις ὑπακούειν· ἐπεὶ δὲ ἀκούσειεν αὐτῶν, πολὺν χρόνον ἀνεβάλλετο τὴν διαδικασίαν. Ταῦτα δὲ ποιῶν ἡγεῖτο προσεθίζειν αὐτοὺς θεραπεύειν, ἥτιον δὲ ἐχθρῶς, ἢ εἰ αὐτὸς κολάζων ἡνάγκαζε παρῆναι. 19. Εἰς μὲν διδασκαλίας τρόπος ἦν αὐτῷ οὗτος τοῦ παρῆναι· ἄλλος δὲ, τὰ τὰ ῥᾶστα καὶ κερδαλεώτατα τοῖς παροῦσι προστάτειν· ἄλλος δὲ, τὸ μηδὲν ποτε τοῖς ἀποῦσι νέμειν. 20. Ὁ δὲ δὴ μέγιστος τρόπος τῆς ἀνάγκης ἦν, εἴ τις τούτων μηδενὸς ὑπακούοι, ἀφελόμενος ἂν τοῦτον, ἃ ἔχοι, ἄλλῳ ἐδίδου, ὃν ᾔετο δύνασθαι ἂν ἐν τῷ δεόντι παρῆναι· καὶ οὕτως ἐγίγνετο αὐτῷ φίλος χρησίμος ἀντὶ ἀχρήστου. Ἐπιζητεῖ δὲ καὶ ὁ νῦν βασιλεὺς, ἦν τις ἀπῆ, οἷς παρῆναι καθήκει.

21. Τοῖς μὲν δὴ μὴ παροῦσιν οὕτω προσεφέρετο. Τοὺς δὲ παρέχοντας ἑαυτοὺς ἐνόμισε μάλιστα ἂν ἐπὶ τὰ καλὰ καὶ ἀγαθὰ ἐπαίρειν, ἐπεὶ περ ἄρχων αὐτῶν ἐνόμιζε δικαίως εἶναι, εἰ αὐτὸς ἑαυτὸν ἐπιδεικνύειν πειρωτο τοῖς ἀρχομένοις πάντων μάλιστα κεκοσμημένον τῇ ἀρετῇ. 22. Αἰσθάνεσθαι μὲν γὰρ ἐδύκει, καὶ διὰ τοὺς γραφομένους νόμους βελτίους γιγνομένους ἀνθρώπους· τὸν δὲ ἀγαθὸν ἄρχοντα, βλέποντα νόμον ἀνθρώποις ἐνόμιζεν, ὅτι καὶ τάττειν ἱκανὸς ἐστί, καὶ δορᾶν τὸν ἀτακτοῦντα καὶ κολάζειν. 23. Οὕτω δὴ γιγνώσκων, πρῶτον μὲν τὰ περὶ τοὺς θεοὺς μᾶλλον ἐκπονοῦντα ἐπεδείκνυνεν ἑαυτὸν ἐν τούτῳ τῇ χρόνῳ, ἐπεὶ εὐδαιμονέστερος ἦν. Καὶ τότε πρῶτον

κατεστάθησαν οἱ μάγοι, ὕμναι τε αἰὲν ἅμα τῇ ἡμέρᾳ τοὺς θεοὺς, καὶ ἔθνε ἂν ἐκάστην ἡμέραν, οἷς οἱ μάγοι θεοῖς εἵποιεν. 24. Οὕτω δὴ τὰ τότε κατασταθέντα ἔτι καὶ νῦν διαμένει παρὰ τῷ αἰὲν ὄντι βασιλεῖ. Ταῦτα οὖν πρῶτον ἐμιμοῦντο αὐτὸν καὶ οἱ ἄλλοι Πέρσαι, νομίζοντες καὶ αὐτοὶ εὐδαιμονέστεροι εἶσθαι, ἣν θεραπεύωσι τοὺς θεοὺς, ὥς περ ὁ εὐδαιμονέστατός τε ὢν καὶ ἄρχων· καὶ Κύρῳ δ' ἂν ἡγοῦντο ταῦτα ποιοῦντες ἀρέσκειν.

25. Ὁ δὲ Κύρος τὴν τῶν μεθ' αὐτοῦ εὐσέβειαν καὶ ἐαυτῷ ἀγαθὸν ἐνόμιζε, λογιζόμενος, ὥς περ οἱ πλεῖν αἰρούμενοι μετὰ τῶν εὐσεβῶν μᾶλλον, ἢ μετὰ τῶν ἡσεβημένων τι δοκούντων. Πρὸς δὲ τούτοις ἐλογίζετο, εἰ πάντες οἱ κοινῶνες θεοσεβεῖς εἶεν, ἥτιον ἂν αὐτοὺς ἐθέλειν περὶ τε ἀλλήλους ἀνόσιόν τι ποιεῖν καὶ περὶ αὐτὸν, εὐεργέτης νομίζων εἶναι τῶν κοινόνων. 26. Ἐμφανίζων δὲ καὶ τοῦτο, ὅτι περὶ πολλοῦ ἐποιεῖτο, μηδένα μῆτε φίλον ἀδικεῖν, μῆτε σύμμαχον, ἀλλὰ τὸ δίκαιον ἰσχυρῶς ὀρῶν, μᾶλλον καὶ τοὺς ἄλλους ὅτε ἂν τῶν μὲν αἰσχυρῶν κερδῶν ἀπέχεσθαι, διὰ τοῦ δικαίου δ' ἐθέλειν πορίζεσθαι. 27. Καὶ αἰδοῦς δ' ἂν ἡγεῖτο μᾶλλον πάντας ἐμπιπλάναι, εἰ αὐτὸς φανερός εἴη πάντας οὕτως αἰδούμενος, ὥς μὴτ' εἰπεῖν ἂν μῆτε ποιῆσαι μηδὲν αἰσχρόν. 28. Ἐτεκμαίρετο δὲ τοῦτο οὕτως ἔξιν ἐκ τοῦδε· μὴ γάρ ὅτι ἄρχοντα, ἀλλὰ καὶ οἷς οὐ φοβοῦνται, μᾶλλον τοὺς αἰδουμένους αἰδοῦνται τῶν ἀναιδῶν οἱ ἄνθρωποι· καὶ γυναῖκας δὲ, ὥς ἂν αἰδουμένας αἰσθάνωνται, ἀνταιδεῖσθαι μᾶλλον ἐθέ-

λουσιν δοῶντες. 29. Τὸ δ' αὖ πείθεσθαι οὕτω μάλιστα ἂν ᾔετο ἔμμονον εἶναι τοῖς περὶ αὐτὸν, εἰ τοὺς ἀπροφασίστως πειθομένους φανερός εἴη μᾶλλον τιμῶν τῶν τὰς μεγίστας ἀρετὰς καὶ ἐπιπονωτάτας δοκούντων παρέχεσθαι. Γινώσκων δ' οὕτω καὶ ποιῶν διατέλει. 30. Καὶ σωφροσύνην δ' αὐτοῦ ἐπιδεικνὺς, μᾶλλον ἐποίει καὶ ταύτην πάντας ἀσκεῖν. Ὅταν γὰρ δοῶσιν, ᾧ μάλιστα ἔξεστιν ὑβριῶν, τοῦτον σοφροσύνην, οὕτω μᾶλλον οἱ γε ἀσθενέστεροι ἐθέλουσιν οὐδὲν ὑβριστικὸν ποιοῦντες φανεροὶ εἶναι. 31. Διήρει δὲ αἰδῶ καὶ σωφροσύνην τῇδε, ὥς τοὺς μὲν αἰδουμένους τὰ ἐν τῷ φανερῷ ἀσχερὰ φεύγοντας, τοὺς δὲ σώφρονας καὶ τὰ ἐν τῷ ἀφανεῖ. 32. Καὶ ἐγκράτειαν δὲ οὕτω μάλιστα ἂν ᾔετο ἀσκεῖσθαι, εἰ αὐτὸς ἐπιδεικνύοι ἐαντὸν μὴ ὑπὸ τῶν παρὰ αὐτὸν ἡδονῶν ἐλκόμενον ἀπὸ τῶν ἀγαθῶν, ἀλλὰ προπονεῖν ἐθέλοντα πρῶτον σὺν τῷ καλῷ τῶν εὐφροσυνῶν. 33. Τοιγαροῦν τοιοῦτος ὢν ἐποίησεν ἐπὶ ταῖς θύραις πολλὴν μὲν τῶν χειρόνων εὐταξίαν, ὑπεικόντων τοῖς ἀμείνοσι, πολλὴν δ' αἰδῶ καὶ εὐκοσμίαν πρὸς ἀλλήλους. Ἐπέγνω δ' ἂν ἐκεῖ οὐδένα οὔτε ὀργιζόμενον κραυγῇ, οὔτε χαίροντα ὑβριστικῶς γέλωτι· ἀλλὰ ἰδὼν ἂν αὐτοὺς ἡγήσω τῷ ὄντι εἰς κάλλος ζῆν.

34. Τοιαῦτα μὲν δὴ ποιοῦντες καὶ δοῶντες ἐπὶ θύραις διήγον. Τῆς πολεμικῆς δ' ἕνεκα ἀσκήσεως ἐπὶ θήραν ἐξῆγεν, οὗς περ ἀσκεῖν ταῦτα ᾔετο χρῆναι ταύτην ἡγούμενος καὶ ὅπως ἀρίστην ἀσκήσιν πολεμικῶν εἶναι, καὶ ἱππικῆς δὲ ἀληθεστάτην. 35. Καὶ γὰρ

ἐπὶ τοὺς ἐν παντοδαποῖς χωρίοις αὕτη μάλιστα ἀπο-  
δείκνυσιν, διὰ τὸ θηρίοις φεύγουσιν ἐφέπεσθαι· καὶ  
ἀπὸ τῶν ἵππων ἐνεργοῦς αὕτη μάλιστα ἀπεργάζεται,  
διὰ τὴν τοῦ λαμβάνειν φιλοτιμίαν καὶ ἐπιθυμίαν.  
36. Καὶ τὴν ἐγκράτειαν δὲ, καὶ πόρους, καὶ ψύχην καὶ  
θάλην, καὶ λιμὸν καὶ δίψαν δύνασθαι φέρειν, ἐν-  
ταῦθα μάλιστα προσεΐθιζε τοὺς κοινῶνας. Καὶ νῦν  
δ' ἔτι βασιλεὺς, καὶ οἱ ἄλλοι οἱ περὶ βασιλέα, ταῦτα  
ποιοῦντες διατελοῦσιν. 37. Ὅτι μὲν οὖν οὐκ ᾤετο  
προσῆκειν οὐδενὶ ἀρχῆς, ὅστις μὴ βελτίων εἴη τῶν  
ἀρχομένων, καὶ τοῖς προειρημένοις πᾶσι δῆλον· καὶ  
ὅτι, οὕτως ἀσκῶν τοὺς περὶ ἑαυτὸν, πολὺ μάλιστα  
αὐτὸς ἐξεπόνει καὶ τὴν ἐγκράτειαν, καὶ τὰς πολεμι-  
κὰς τέχνας καὶ τὰς μελέτας. 38. Καὶ γὰρ ἐπὶ θήραν  
τοὺς μὲν ἄλλους ἐξῆγεν, ὁπότε μὴ μένειν ἀνάγκη τις  
εἴη· αὐτὸς δὲ καὶ ὁπότε ἀνάγκη εἴη, οἴκοι ἐθήρα  
τὰ ἐν τοῖς παραδείσοις θηρία τρεφόμενα· καὶ οὔτε  
αὐτὸς ποτε, πρὶν ἰδρῶσαι, δεῖπνον ἤρξειτο, οὔτε ἵπ-  
ποις ἀγυμνάστοις σῆτον ἐνέβαλλε· συμπαρακάλει δὲ  
καὶ εἰς ταύτην τὴν θήραν τοὺς περὶ αὐτὸν σκηπτού-  
χους. 39. Τοιγαροῦν πολὺ μὲν αὐτὸς διέφερεν ἐν πᾶσι  
τοῖς καλοῖς ἔργοις, πολὺ δὲ οἱ περὶ ἐκείνον, διὰ τὴν  
αἰεὶ μελέτην. Παράδειγμα μὲν δὴ τοιόνδε ἑαυτὸν  
παρείχετο. Πρὸς δὲ τούτῳ, καὶ τῶν ἄλλων οὕστινας  
μάλιστα ὀρώη τὰ καλὰ διώκοντας, τούτους καὶ δώ-  
ροις καὶ ἀρχαῖς καὶ ἔδραις καὶ πάσαις τιμαῖς ἐγέγραμ-  
μεν· ὥστε πολλὴν πᾶσι φιλοτιμίαν ἐνέβαλλεν, ὅπως  
καστος ὅτι ἄριστος φανήσοιτο Κίρω.

+



40. Καταμαθεῖν δὲ τοῦ Κυρίου δοκοῦμεν, ὅς οὐ τούτῳ μόνῳ ἐνδύμιζε χρῆναι τοὺς ἄρχοντας τῶν ἀρχομένων διαφέρειν, τῷ βελτίονας αὐτῶν εἶναι, ἀλλὰ καὶ καταγοητεύειν ᾧετο χρῆναι αὐτούς. Στολὴν τε γούν εἵλετο τὴν Μηδικὴν αὐτός τε φορεῖν, καὶ τοὺς κοινῶνας ταύτην ἔπεισεν ἐνδύεσθαι· αὕτη γὰρ αὐτῷ συγκρύπτειν ἐδόκει, εἴ τις τι ἐν τῷ σώματι ἐνδεὲς ἔχοι, καὶ καλλίστους καὶ μεγίστους ἐπιδεικνύναι τοὺς φοροῦντας. 41. Καὶ γὰρ τὰ ὑποδήματα τοιαῦτα ἔχουσιν, ἐν οἷς μάλιστα λαθεῖν ἐστι καὶ ὑποτιθεμένους τι, ὥστε δοκεῖν μείζους εἶναι, ἢ εἰσὶ. Καὶ ὑποχρίεσθαι δὲ τοὺς ὀφθαλμοὺς προσέτετο, ὥς εὐοφθαλμοτέροι φαίνοιντο, ἢ εἰσὶ· καὶ ἐντρίβεσθαι, ὥς εὐχρωώτεροι ὁρῶντο, ἢ πεφύκασιν. 42. Ἐμελέτησε δὲ καὶ ὥς μὴδὲ πτύοντες, μὴδὲ ἀπομυτιτόμενοι φανεροὶ εἶεν· μὴδὲ μεταστρεφόμενοι ἐπὶ θεῶν μηδενός, ὥς οὐδὲν θαυμάζοντες. Πάντα δὲ ταῦτα ᾧετο φέρειν τι εἰς τὸ δυσκαταφρονητοτέρους φαίνεσθαι τοῖς ἀρχομένοις.

43. Οὓς μὲν δὴ ἄρχειν ᾧετο χρῆναι, δι' ἑαυτοῦ οὐτῷ κατεσκεύασε καὶ μελέτῃ καὶ τῷ σεμνῶς προεστάναι αὐτῶν· οἷς δ' αὖ κατεσκεύαζεν εἰς τὸ δουλεύειν, τούτους οὐτε μελετᾶν τῶν ἐλευθερίων πόνων οὐδένα παρώρμα, οὐτε ὅπλα κεκτῆσθαι ἐπέτρεπεν· ἐπεμελεῖτο δ', ὅπως μήτε ἄσιτοι μήτε ἄποτοι ποτε ἔσονται ἐλευθερίων ἕνεκα μελετημάτων. 44. Καὶ γὰρ ὁπότεν ἐλαύνοιεν τὰ θηρία τοῖς ἵππευσιν εἰς τὰ πεδία, φέρεσθαι σῆτον εἰς θήραν τούτοις ἐπέτρεπε, τῶν δὲ ἐλευθέρων οὐδενί· καὶ ὁπότε πορεία εἴη, ἦγεν αὐ-

τοὺς πρὸς τὰ ὕδατα, ὥσπερ τὰ ὑποζύγια. Καὶ ὁπότε δὲ ὥρα εἴη ἀρίστου, ἀνέμενον αὐτοὺς, ἔστ' ἂν φάγοιέν τι, ὡς μὴ βουλιμιῶν· ὥστε καὶ οὗτοι αὐτόν, ὥσπερ οἱ ἀρίστοι, πατέρα ἐκάλουν, ὅτι ἐπεμέλειτο αὐτῶν, ὅπως ἀναμφιλόγως αἰεὶ ἀνδράποδα διατελοῖεν.

45. Τῇ μὲν δὴ ὅλῃ Περσῶν ἀρχῇ οὕτω τὴν ἀσφάλειαν κατεσκεύαζεν. Ἐαυτῷ δὲ ὅτι μὲν οὐχ ὑπὸ τῶν καταστραφέντων κίνδυνος εἴη παθεῖν τι, ἰσχυρῶς ἐθάρρει· καὶ γὰρ ἀνάγκιδας ἡγεῖτο εἶναι αὐτοὺς, καὶ ἀσυντάκτους ὄντας ἐώρα, καὶ πρὸς τούτοις οὐδὲ ἐπλησίαζε τούτων οὐδεὶς αὐτῷ οὔτε νυκτὸς οὔτε ἡμέρας. 46. Οὓς δὲ κρατίστους τε ἡγεῖτο, καὶ ὠπλισμένους καὶ ἀθρόους ὄντας ἐώρα, καὶ τοὺς μὲν αὐτοὺς ἥδει ἱππέων ἡγεμόνας ὄντας, τοὺς δὲ πεζῶν· πολλοὺς δὲ αὐτῶν καὶ φρονήματα ἔχοντας ἡσθάνετο, ὥς ἱκανοὺς ὄντας ἄρχειν· καὶ τοῖς φύλαξι δὲ αὐτοῦ οὗτοι μάλιστα ἐπλησίαζον, καὶ αὐτῷ δὲ Κύρῳ τούτων πολλοὶ πολλάκις συνεμίγνυσαν· (ἀνάγκη γὰρ ἦν, ὅτι καὶ χρῆσθαι ἔμελλεν αὐτοῖς) ὑπὸ τούτων οὖν καὶ κίνδυνος ἦν αὐτόν μάλιστα παθεῖν τι κατὰ πολλοὺς τρόπους. 47. Σκοπῶν οὖν, ὅπως ἂν αὐτῷ καὶ τὰ ἀπὸ τούτων ἀκίνδυνα γένοιτο, τὸ μὲν περιελέσθαι αὐτῶν τὰ ὅπλα καὶ ἀπολέμους ποιῆσαι, ἀπεδοκίμασε, καὶ ἀδικὸν ἡγούμενος, καὶ κατάλυσιν τῆς ἀρχῆς τοῦτο νομίζων· τὸ δ' αὖ μὴ προσίεσθαι αὐτοὺς, καὶ τὸ ἀπιστοῦντα φανερόν εἶναι, ἀρχὴν ἡγήσατο πολέμου. 48. ἐν δ' ἀντὶ πάντων τούτων ἔγνω καὶ κράτιστον εἶναι

πρὸς τὴν αὐτοῦ ἀσφάλειαν καὶ κάλλιστον, εἰ δύναι-  
το ποιῆσαι τοὺς κρατίστους ἑαυτῷ μᾶλλον φίλους ἢ  
ἄλλοις. Ὡς οὖν ἐπὶ τὸ φιλεῖσθαι δοκεῖ ἡμῖν ἐλ-  
θεῖν, τοῦτο πειρασόμεθα διηγήσασθαι.

## CAP. II.

1. Πρῶτον μὲν γὰρ διὰ παντὸς ἀεὶ τοῦ χρόνου φι-  
λανθρωπίαν τῆς ψυχῆς ὡς ἡδύνατο μάλιστα ἐνε-  
φάνιζεν· ἡγούμενος, ὥς περ οὐ ῥάδιόν ἐστι φιλεῖν  
τοὺς μισεῖν δοκοῦντας, οὐδ' εὖ νοεῖν τοῖς κακονόοις,  
οὕτω καὶ τοὺς γνωσθέντας, ὡς φιλοῦσι καὶ εὖ νοοῦ-  
σιν, οὐκ ἂν δύνασθαι μισεῖσθαι ὑπὸ τῶν φιλεῖσθαι  
ἡγουμένων. 2. Ἐως μὲν οὖν χρήμασιν ἀδυνατώτερος  
ἦν εὐεργετεῖν, τῷ τε προνοεῖν τῶν συνόντων, καὶ τῷ  
προπονεῖν, καὶ τῷ συνηδόμενος μὲν ἐπὶ τοῖς ἀγαθοῖς  
φανερός εἶναι, συναχθόμενος δὲ ἐπὶ τοῖς κακοῖς, τού-  
τοις ἐπειρᾶτο τὴν φιλίαν θηρεύειν· ἐπειδὴ δὲ ἐγένετο  
αὐτῷ, ὥς τε χρήμασιν εὐεργετεῖν, δοκεῖ ἡμῖν γινῶναι,  
πρῶτον μὲν, ὡς εὐεργέτημα ἀνθρώποις πρὸς ἄλλή-  
λους οὐδέν ἐστιν ἀπὸ τῆς αὐτῆς δαπάνης ἐπιχαριτώ-  
τερον, ἢ σίτων καὶ ποτῶν μετάδοσις. 3. Τοῦτο δ' οὕτω  
νομίσας, πρῶτον μὲν ἐπὶ τὴν αὐτοῦ τράπεζαν συνέ-  
ταξεν, ὅπως, οἷς αὐτὸς σιτοῖτο σίτοις, τούτοις ὁμοίως  
ἀεὶ παρατίθοιτο αὐτῷ, ἱκανὰ παμπόλλοις ἀνθρώ-  
ποις· ὅσα δὲ παρατεθείη, ταῦτα πάντα, πλὴν οἷς  
αὐτὸς καὶ οἱ σύνδειπνοι χρῆσαιντο, διεδίδου οἷς ἀεὶ  
βούλοιτο τῶν φίλων μνήμην ἐνδείκνυσθαι ἢ φιλο-  
φροσύνην. Διέπειπε δὲ καὶ τούτοις, οἷς ἀγασθείη,

ἢ ἐν φυλακαῖς ἢ ἐν θεραπέλαις ἢ ἐν αἰστισινοῦν πρά-  
 ξειν· ἐνσημαινόμενος τοῦτο, ὅτι οὐκ ἂν λανθάνοιεν  
 χαρίζεσθαι βουλόμενοι. 4. Ἐτίμα δὲ καὶ τῶν οἰκετῶν  
 ἀπὸ τῆς τραπέξης ὁπότε τινὰ ἐπαινέσεις· καὶ τὸν  
 πάντα δὲ σῆτον τῶν οἰκετῶν ἐπὶ τὴν αὐτοῦ τραπέξαν  
 ἐπετίθετο, οἴόμενος, ὥσπερ καὶ τοῖς κυσὶν, ἐμποιεῖν  
 τινα καὶ τοῦτο εὖ νοῖαν. Εἰ δὲ καὶ θεραπεύεσθαι  
 τινα βούλοιο τῶν φίλων ὑπὸ πολλῶν, καὶ τοῦτοις  
 ἐπεμπεν ἀπὸ τραπέξης· καὶ νῦν γὰρ ἔτι οἷς ἂν ὁρῶ-  
 σι πεμπόμενα ἀπὸ τῆς βασιλέως τραπέξης, τοῦτους  
 πάντες μᾶλλον θεραπεύουσι· νομίζοντες αὐτοὺς ἐν-  
 τίμους εἶναι, καὶ ἱκανοὺς διαπραττεῖν, ἣν τι δέων-  
 ται. Ἐτι δὲ καὶ οὐ τοῦτων μόνον ἕνεκα τῶν εἰρημέ-  
 νων εὐφραίνει τὰ πεμπόμενα παρὰ βασιλέως, ἀλλὰ  
 τῷ ὄντι καὶ ἡδονῇ πολὺ διαφέρει τὰ ἀπὸ τῆς βασι-  
 λέως τραπέξης. 5. Καὶ τοῦτο μέντοι οὕτως ἔχειν οὐ-  
 δέν τι θαυμαστόν· ὥσπερ γὰρ καὶ ἄλλαι τέχναι δια-  
 φερδόντως ἐν ταῖς μεγάλαις πόλεσιν ἐξεργασμέναι εἰσὶ,  
 κατὰ τὸν αὐτὸν τρόπον καὶ τὰ παρὰ βασιλεῖ σῖτα  
 πολὺ διαφερδόντως ἐκτεπύνηται. Ἐν μὲν γὰρ ταῖς  
 μικραῖς πόλεσιν οἱ αὐτοὶ ποιοῦσι κλίνην, θύραν,  
 ἄροτρον, τραπέξαν· πολλάκις δ' ὁ αὐτὸς οὗτος καὶ  
 οἰκοδομεῖ, καὶ ἀγαπᾷ, ἣν καὶ οὕτως ἱκανοὺς αὐτὸν  
 τρέφειν ἐργοδότας λαμβάνῃ· ἀδύνατον οὖν πολλὰ  
 τεχνώμενον ἄνθρωπον πάντα καλῶς ποιεῖν. Ἐν δὲ  
 ταῖς μεγάλαις πόλεσι, διὰ τὸ πολλοὺς ἐκάστου δεῖ-  
 σθαι, ἀρκεῖ καὶ μία ἐκάστῳ τέχνη εἰς τὸ τρέφεσθαι·  
 πολλάκις δὲ οὐδ' ὅλη μία· ἀλλ' ὑποδήματα ποιεῖ ὁ

μὲν ἀνδρεῖα, ὁ δὲ γυναικεῖα· ἔστι δὲ ἔνθα καὶ ὑπο-  
 δήματα ὁ μὲν νευροραφῶν μόνον τρέφεται, ὁ δὲ  
 σχίζων· ὁ δὲ χιτῶνας μόνον συντέμνων, ὁ δὲ γε τού-  
 των οὐδὲν ποιῶν, ἀλλὰ συντιθεῖς ταῦτα. Ἀνάγκη  
 οὖν, τὸν ἐν βραχυτάτῳ διατρίβοντα ἔργῳ, τοῦτον  
 καὶ ἄριστα διηναγκάσθαι τοῦτο ποιεῖν. 6. Τὸ αὐτὸ  
 δὲ τοῦτο πέπονθε καὶ τὰ ἀμφὶ τὴν δίαιταν. Ὡς μὲν  
 γὰρ ὁ αὐτὸς κλίνην στρώννυσι, τράπεζαν κοσμεῖ,  
 μάττει, ὅσα ἄλλοτε ἄλλοῖα ποιεῖ, ἀνάγκη, οἶμαι,  
 τούτῳ, ὥς ἂν ἕκαστον προχωρῇ, οὕτως ἔχειν· ὅπου  
 δὲ ἱκανὸν ἔργον ἐνὶ ἔψειν κρέα, ἄλλῳ ὀπτᾶν, ἄλλῳ δὲ  
 ἰχθὺν ἔπειν, ἄλλῳ ὀπτᾶν, ἄλλῳ ἄρτους ποιεῖν, καὶ  
 μηδὲ τούτους παντοδαπούς, ἀλλὰ ἄρκει, ἂν ἐν εἶδος  
 εὐδοκιμοῦν παράσχη· ἀνάγκη, οἶμαι, ταῦτα οὕτω  
 ποιούμενα πολὺ διαφερόντως ἐξεργάσθαι ἕκασταν.

7. Τῇ μὲν δὴ τῶν σίτων θεραπείᾳ τοιαῦτα ποιῶν  
 πολὺ ὑπερεβάλετο πάντας. Ὡς δὲ καὶ τοῖς ἄλλοις  
 πᾶσι θεραπεύων πολὺ ἐκράτει, τοῦτο νῦν διηγῆσο-  
 μαι· πολὺ γὰρ διενεγκὼν ἀνθρώπων τῷ πλείστας  
 προσόδους λαμβάνειν, πολὺ ἔτι πλέον διήνεγκε τῷ  
 πλείστα ἀνθρώπων δωρεῖσθαι. Κατῆρξε μὲν οὖν τού-  
 του Κῦρος· διαμένει δὲ ἔτι καὶ νῦν τοῖς βασιλεῦσιν ἢ  
 πολυδωρία. 8. Τίνοι μὲν γὰρ φίλοι πλουσιώτεροι ὄντες  
 φανεροί, ἢ Περσῶν βασιλεῖ; Τίς δὲ κοσμῶν κάλλιον  
 φαίνεται στολαῖς τοὺς περὶ αὐτόν, ἢ βασιλεὺς; Τί-  
 νος δὲ δῶρα γιγνώσκεται, ὥς περ ἔνια τῶν βασιλέων,  
 ψέλλια καὶ στρεπτοὶ καὶ ἵπποι χρυσοχάλινοι;  
 οὐ γὰρ δὴ ἔξεστιν ἐκεῖ ταῦτα ἔχειν, ὃ ἂν μὴ βασι-



λεὺς δὴ. 9. Τίς δ' ἄλλος λέγεται δώρων μεγέθει ποι-  
 εῖν αἰρεῖσθαι αὐτὸν καὶ ἀντ' ἀδελφῶν καὶ ἀντὶ παί-  
 δων; Τίς δ' ἄλλος ἐδυνάσθη ἐχθροὺς ἀπέχοντας πολ-  
 λῶν μηνῶν ὁδὸν τιμωρεῖσθαι, ὡς Περσῶν βασιλεὺς;  
 Τίς δ' ἄλλος, καταστρεφάμενος ἀρχήν, ὑπὸ τῶν ἀρχο-  
 μένων πατὴρ καλούμενος ἀπέθανεν, ἢ Κύρος; Τοῦ-  
 το δὲ τοῦνομα δηλὸν ὅτι εὐεργετοῦντός ἐστι μᾶλλον,  
 ἢ ἀφαιρουμένου. 10. Κατεμάθομεν δέ, ὡς καὶ τοὺς  
 βασιλέως καλουμένους ὀφθαλμοὺς καὶ τὰ βασιλέως  
 ὦτα οὐκ ἄλλως ἐκτῆσατο, ἢ τῷ· δωρεῖσθαί τε καὶ  
 τιμᾶν· τοὺς γὰρ ἀπαγγείλαντας, ὅσα καιρὸς αὐτῷ  
 εἶη πεπύσθαι, μεγάλως εὐεργετῶν, πολλοὺς ἐποίησεν  
 ἀνθρώπους καὶ ὠτακουσιεῖν καὶ κατοπτεῦειν, τί ἂν  
 ἀγγείλαντες ὠφελήσειαν βασιλέα. 11. Ἐκ τούτου δὴ καὶ  
 πολλοὶ ἐνομίσθησαν βασιλέως ὀφθαλμοὶ, καὶ πολλὰ  
 ὦτα. Εἰ δέ τις οἶεται, ἓνα αἰρετὸν εἶναι ὀφθαλμὸν  
 βασιλεῖ, οὐκ ὁρθῶς οἶεται· ὀλίγα γὰρ εἰς γ' ἂν  
 ἴδοι καὶ εἰς ἀκούσειε· καὶ τοῖς ἄλλοις ὥσπερ ἀμελεῖν  
 ἂν παραγγελλόμενον εἶη, εἰ ἐνὶ τούτῳ προστεταγμέ-  
 νον εἶη· πρὸς δὲ καὶ ὅντινα γινώσκουσιν ὀφθαλμὸν  
 ὄντα, τοῦτον ἂν εἰδεῖεν ὅτι φυλάττεσθαι δεῖ. Ἀλλ'  
 οὐχ οὕτως ἔχει, ἀλλὰ τοῦ φάσκοντος ἀκοῦσαί τι ἢ  
 ἰδεῖν ἄξιον ἐπιμελείας παντός βασιλεὺς ἀκούοι. 12.  
 Οὕτω δὴ πολλὰ μὲν βασιλέως ὦτα, πολλοὶ δὲ ὀφθαλ-  
 μοὶ νομίζονται· καὶ φοβοῦνται πανταχοῦ λέγειν τὰ  
 μὴ σύμφορα βασιλεῖ, ὥσπερ αὐτοῦ ἀκούοντος, καὶ  
 ποιεῖν, ἢ μὴ σύμφορα, ὥσπερ αὐτοῦ παρόντος.  
 Οὐκ οὖν ὅπως μνησθῆναι ἂν τις ἐτόλμησε πρὸς

τινα περὶ Κύρου φλαυρόν τι, ἀλλ' ὡς ἐν ὀφθαλμοῖς πᾶσι καὶ ὡς βασιλέως τοῖς αἰὲ παροῦσιν οὕτως ἕκαστος διέκειτο. Τοῦ δὲ οὕτω διακείσθαι τοὺς ἀνθρώπους πρὸς αὐτὸν, ἐγὼ μὲν οὐκ οἶδ', ὅ τι ἂν τις αἰτιάσαιτο μᾶλλον, ἢ ὅτι μεγάλα ἤθελεν ἀντὶ μικρῶν εὐεργετεῖν.

13. Καὶ τὸ μὲν δὴ μεγέθει δώρων ὑπερβαλέσθαι, πλουσιώτατον ὄντα, οὐ θαυμαστόν· τὸ δὲ τῇ θεραπείᾳ καὶ τῇ ἐπιμελείᾳ τῶν φίλων βασιλεύοντα περιγίγνεσθαι, τοῦτο ἀξιολογώτερον. Ἐκεῖνος τοίνυν λέγεται κατὰδηλος εἶναι μηδενὶ ἂν οὕτως αἰσχυρθεὶς ἠτιώμενος, ὡς φίλων θεραπείᾳ. 14. Καὶ λόγος δὲ αὐτοῦ ἀπομνημονεύεται, ὡς λέγοι, παραπλήσια ἔργα εἶναι νομέως ἀγαθοῦ καὶ βασιλέως ἀγαθοῦ· τὸν τε γὰρ νομέα χρῆναι ἄρα ἔφη εὐδαίμονα τὰ κτήνη ποιοῦντα, χρῆσθαι αὐτοῖς, (ἢ δὴ προβάτων εὐδαιμονία) τὸν τε βασιλέα ὡσαύτως εὐδαίμονας πόλεις καὶ ἀνθρώπους ποιοῦντα, χρῆσθαι αὐτοῖς. Οὐδὲν οὖν θαυμαστόν, εἴπερ ταύτην εἶχε τὴν γνώμην, τὸ φιλονείκως ἔχειν πάντων ἀνθρώπων θεραπείᾳ περιγίγνεσθαι.

15. Καλὸν δὲ ἐπίδειγμα καὶ τοῦτο λέγεται Κύρος ἐπιδειῖξαι Κροῖσῳ, ὅτε ἐνουθέτει αὐτὸν, ὡς διὰ τὸ πολλὰ διδόναι πένης ἔσοιτο, ἐξὸν αὐτῷ θησαυροὺς χρυσοῦ πλείστους ἐνὶ γε ἀνδρὶ ἐν τῷ οἴκῳ καταθέσθαι· καὶ τὸν Κύρον λέγεται ἐρέσθαι· Καὶ πόσα ἂν ἤδη οἶμαι χρήματα εἶναι, εἰ συνέλεγον χρυσίον, ὥσπερ σὺ κελεύεις, ἐξ ὅτου ἐν τῇ ἀρχῇ εἰμί; Καὶ τὸν Κροῖσος

εἰπεῖν πολὺν τινα ἀριθμόν. 16. Καὶ τὸν Κῦρον πρὸς  
 ταῦτα, ἄγε δὴ, φάναι, ὦ Κροῖσε, σύμπεμψον ἄνδρα  
 σὺν Ὑστάσπᾳ τούτῳ, ὅτι σὺ πιστεύεις μάλιστα. Σὺ  
 δὲ, ὦ Ὑστάσπα, ἔφη, ἐλθὼν πρὸς τοὺς φίλους,  
 λέγε αὐτοῖς, ὅτι δέομαι χρυσίου πρὸς προῦξίν τινα·  
 (καὶ γὰρ τῷ ὄντι προσδέομαι) καὶ κέλευε αὐτοὺς,  
 ὅποσα ἂν ἕκαστος δύναιτο, πορίσαι μοι χρήματα·  
 γράψαντας δὲ καὶ κατασημνημένους δοῦναι τὴν ἐπι-  
 στολὴν τῷ Κροΐσου θεράποντι φέρειν. 17. Ταῦτα δὲ,  
 ὅσα ἔλεγε, καὶ γράψας καὶ σημηνάμενος, ἐδίδου τῷ  
 Ὑστάσπᾳ φέρειν πρὸς τοὺς φίλους, προσενέγραψε δὲ  
 πρὸς πάντας, καὶ Ὑστάσπαν ὡς φίλον αὐτοῦ δέχε-  
 σθαι. Ἐπεὶ δὲ περιῆλθε, καὶ ἤνεγκεν ὁ Κροΐσου  
 θεράπων τὰς ἐπιστολάς, ὁ μὲν δὴ Ὑστάσπας εἶπεν·  
 Ω Κῦρῃ βασιλεῦ, καὶ ἐμοὶ ἤδη χρηὼς πλουσίῳ χρη-  
 σθαι· πάμπολλα γὰρ ἔχων πάρεμι δῶρα, διὰ τὰ  
 σὰ γράμματα. 18. Καὶ ὁ Κῦρος εἶπεν· Εἰς μὲν τοί-  
 νυν καὶ οὗτος ἤδη θησαυρὸς ἡμῖν, ὦ Κροῖσε· τοὺς  
 δὲ ἄλλους καταθεῶ, καὶ λόγισαι, πόσα ἐστὶν ἔτοιμα  
 χρήματα, ἣν τι δέωμαι χρῆσθαι. Λέγεται δὲ λογι-  
 ζόμενος ὁ Κροῖσος πολλαπλάσια εὗρεῖν, ἣ ἔφη Κῦρῳ  
 ἂν εἶναι ἐν τοῖς θησαυροῖς ἤδη, εἰ συνέλεγεν. 19. Ἐ-  
 πεὶ δὲ τοῦτο φανερόν ἐγένετο, εἰπεῖν λέγεται ὁ Κῦρος·  
 Ὅρας, φάναι, ὦ Κροῖσε, ὡς εἰσὶ καὶ ἐμοὶ θησαυ-  
 ροί; Ἀλλὰ σὺ μὲν κεύεις με, παρ' ἐμοὶ αὐτοὺς  
 συλλέγοντα, φθονεῖσθαι τε δι' αὐτοὺς καὶ μισεῖσθαι,  
 καὶ, φύλακας αὐτοῖς ἐφιστάντα μισθοφόρους, τοῦ-  
 τοις πιστεύειν· ἐγὼ δὲ, τοὺς φίλους πλουσίους ποιῶν,

τούτους μοι νομίζω θησαυρούς καὶ φύλακας ἅμα  
 ἐμοῦ τε καὶ τῶν ἡμετέρων ἀγαθῶν πιστοτέρους εἶναι,  
 ἢ εἰ φρουροὺς μισθοφόρους ἐπεστησάμην. 20. Καὶ  
 ἄλλο δέ σοι ἐροῦν ἐγὼ γάρ, ὦ Κροῖσε, ὃ μὲν οἱ θεοὶ  
 δόντες εἰς τὰς ψυχὰς τοῖς ἀνθρώποις ἐποίησαν ὁμοίως  
 πένητας πάντας, τούτου μὲν οὐδὲ αὐτὸς δύναμαι  
 περιγενέσθαι, ἀλλ' εἰμὶ ἄπληστος καὶ γὰρ, ὥσπερ οἱ  
 ἄλλοι, χρημάτων. 21. τῇ δέ γε μέντοι διαφέρειν μοι  
 δοκῶ τῶν πλείστων, ὅτι οἱ μὲν, ἐπειδὴν τῶν ἀρκούν-  
 των περιττὰ κτήσονται, τὰ μὲν αὐτῶν κατορύττουσι,  
 τὰ δὲ κατασῆπουσι, τὰ δὲ ἀριθμοῦντες καὶ μετροῦν-  
 τες καὶ ἰστάντες καὶ διαψύχοντες καὶ φυλάττοντες  
 πράγματα ἔχουσι, καὶ ὅμως, ἔνδον ἔχοντες τοσαῦτα,  
 οὔτε ἐσθίουσι πλείω, ἢ δύνανται φέρειν, (διαῤῥαγεῖν  
 γὰρ ἂν) οὔτ' ἀμφοτέρωθεν πλείω, ἢ δύνανται φέρειν,  
 (ἀποπνιγεῖν γὰρ ἂν) ἀλλὰ τὰ περιττὰ χρήματα πρά-  
 γματα ἔχουσιν. 22. Ἐγὼ δὲ ὑπηρετῶ μὲν τοῖς θεοῖς,  
 καὶ ὀρέγομαι αἰεὶ πλειόνων· ἐπειδὴν δὲ κτήσομαι, ἃ ἂν  
 ἴδω περιττὰ ὄντα τῶν ἐμοὶ ἀρκούντων, τούτοις τὰς  
 τ' ἐνδείας τῶν φίλων ἐξακοῦμαι, καὶ πλουτίζων καὶ  
 εὐεργετῶν ἀνθρώπους εὖ νοιαν ἐξ αὐτῶν κτῶμαι καὶ  
 φιλίαν, καὶ ἐκ τούτων καρποῦμαι ἀσφάλειαν καὶ εὐ-  
 κλειαν· ἃ οὔτε κατασῆπεται, οὔτε ὑπερπληροῦντα  
 λυμáίνεται· ἀλλὰ ἡ εὐκλεια, ὅσῳ ἂν πλείων ᾖ, το-  
 σούτῳ καὶ μείζων καὶ καλλίων καὶ κουφοτέρω φέρειν  
 γίγνεται, πολλάκις δὲ καὶ τοὺς φέροντας αὐτὴν κου-  
 φοτέρους παρέχεται. 23. Ὅπως δὲ καὶ τοῦτο εἰδῆς, ἔφη,  
 ὦ Κροῖσε, ἐγὼ οὐ τοὺς πλεῖστα ἔχοντας καὶ φυλάτ-

τοντας πλείστα εὐδαιμονεστάτους ἡγοῦμαι· (οἱ γὰρ τὰ τεῖχη φυλάττοντες οὕτω γ' ἂν εὐδαιμονέστατοι εἴησαν· πάντα γὰρ τὰ ἐν ταῖς πόλεσι φυλάττουσιν) ἀλλ' ὅς ἂν κτῆσθαι τε πλείστα δύνηται σὺν τῷ δικαίῳ, χρῆσθαι τε πλείστοις σὺν τῷ καλῷ, τοῦτον ἐγὼ εὐδαιμονέστατον νομίζω κατὰ χρήματα. Καὶ ταῦτα μὲν δὴ φανερός ἦν, ὥς περ καὶ ἔλεγε, πρῶτων.

24. Πρὸς δὲ τούτοις κατανοήσας τοὺς πολλοὺς τῶν ἀνθρώπων, ὅτι, ἦν μὲν ὑγιαίνοντας διατελῶσι, παρασκευάζονται, ὅπως ἔξουσι τὰ ἐπιτήδεια, καὶ κατατίθενται τὰ χρήσιμα εἰς τὴν τῶν ὑγιαίνόντων δίανταν· ὅπως δὲ, ἦν ἀσθενήσωσι, τὰ σύμφορα παρέσται, τούτου οὐ πᾶν ἐπιμελουμένους ἑώρα· ἔδοξεν οὖν καὶ ταῦτα ἐκπονήσαι αὐτῷ, τοὺς τε ἰατροὺς τοὺς ἀρίστους συνεκομίσατο πρὸς αὐτόν, τῷ τελεῖν ἐθέλειν, καὶ ὁπόσα ἢ ὄργανα χρήσιμα ἔφη τις ἂν αὐτῷ γενέσθαι ἢ φάρμακα ἢ σῖτα ἢ ποτὰ, οὐδὲν τούτων ὃ τι οὐχὶ παρασκευάσας ἐξησαύριζε παρ' αὐτῷ. 25. Καὶ ὁπότε δέ τις ἀσθενήσῃ τῶν θεραπεύεσθαι ἐπικαιρίων, ἐπεσκόπει, καὶ παρῆχε πάντα, ὅτου ἔδει· καὶ τοῖς ἰατροῖς δὲ χάριν ᾗδει, ὁπότε τις ἰάσαιτό τινα τῶν παρ' ἐκείνου λαμβάνων.

26. Ταῦτα μὲν δὴ καὶ τοιαῦτα πολλὰ ἐμχανᾶτο πρὸς τὸ πρωτεύειν, παρ' οἷς ἐβούλετο ἑαυτὸν φιλεῖσθαι. Ὡν δὲ προηγόρευε τε ἀγῶνας, καὶ ἄθλα προϋτίθει, φιλονεικίας ἐμποιεῖν βουλόμενος περὶ τῶν καλῶν καὶ ἀγαθῶν ἔργων, ταῦτα τῷ μὲν Κύρῳ ἔπαινον παρῆχεν, ὅτι ἐπεμέλετο, ὅπως ἀσκοῖτο ἢ ἀρετῇ· τοῖς



μέντοι ἀρίστοις οἱ ἀγῶνες οὗτοι πρὸς ἀλλήλους καὶ ἔριδας καὶ φιλονεικίας ἐνέβαλλον. 27. Πρὸς δὲ τοῦτοις, ὥςπερ νόμον κατεστήσατο ὁ Κύριος, ὅσα διακρίσεως δεόιτο εἴτε δίκη εἴτε ἀγωνίσματι, τοὺς δεομένους διακρίσεως συντρέχειν τοῖς κριταῖς. Ἀήλον οὖν, ὅτι ἐστοχάζοντο μὲν οἱ ἀνταγωνιζόμενοί τι ἀμφοτέρω τῶν κρατίστων καὶ τῶν μάλιστα φίλων κριτῶν· ὁ δὲ μὴ νικῶν τοῖς μὲν νικῶσιν ἐφθόνηι, τοὺς δὲ μὴ ἑαυτὸν κρίνοντας ἐμίσει· ὁ δ' αὖ νικῶν, τῷ δικαίῳ προσεποιεῖτο νικᾶν, ὥςτε χάριν οὐδενὶ ἡγεῖτο ὀφείλειν. 28. Καὶ οἱ πρωτεύειν δὲ βουλόμενοι φίλια παρὰ Κυρίῳ, ὥςπερ ἄλλοι ἐν πόλεσιν, καὶ οὗτοι ἐπιφθόνως πρὸς ἀλλήλους εἶχον· ὥςθ' οἱ πλείονες ἐκποδῶν ἐβούλοντο ὁ ἕτερος τὸν ἕτερον γενέσθαι μᾶλλον, ἢ συνεπραξαν ἂν τι ἀλλήλοις ἀγαθόν. Καὶ ταῦτα μὲν δεδήλωται, ὥς ἐμηχανᾶτο, τοὺς κρατίστους αὐτὸν μᾶλλον πάντας φιλεῖν ἢ ἀλλήλους.

## CAP. III.

1. Νῦν δὲ ἤδη διηγησόμεθα, ὥς τὸ πρῶτον ἐξήλασε Κύριος ἐκ τῶν βασιλείων· καὶ γὰρ αὐτῆς τῆς ἐξελάσεως ἡ σεμνότης ἡμῖν δοκεῖ μία τῶν τεχνῶν εἶναι τῶν μεμηχανημένων, τὴν ἀρχὴν μὴ εὐκαταφρόνητον εἶναι. Πρῶτον μὲν οὖν πρὸ τῆς ἐξελάσεως εἰσκαλέσας πρὸς αὐτὸν τοὺς τὰς ἀρχὰς ἔχοντας Περσῶν τε καὶ τῶν ἄλλων, διέδωκεν αὐτοῖς τὰς Μηδικὰς στολὰς. (καὶ τότε πρῶτον Πέρσαι Μηδικὴν στολὴν ἐνέδυσαν) διαδιδούς τε, ἅμα τὰδε ἔλεγεν αὐτοῖς, ὅτι ἐλάσαι βούλοιτο εἰς τὰ τεμένη τὰ τοῖς θεοῖς ἐξηρημένα, καὶ

θῦσαι μετ' ἐκείνων. 2. Πάρεστε οὖν, ἔφη, αὐριόν ἐπὶ τὰς θύρας, κοσμηθέντες ταῖς στολαῖς ταύταις, πρὶν ἥλιον ἀνατέλλειν, καὶ καθίστασθε, ὡς ἂν ὑμῖν Φεραύλας ὁ Πέρσης ἐξαγγεῖλῃ παρ' ἐμοῦ· καὶ ἐπειδὴν, ἔφη, ἐγὼ ἡγῶμαι, ἐπεσθε ἐν τῇ ῥηθείᾳ χώρᾳ. Ἦν δ' ἄρα τινὲ δοκῇ ὑμῶν ἄλλῃ κάλλιον εἶναι, ἢ ὡς ἂν νῦν ἐλαύνωμεν, ἐπειδὴν πάλιν ἔλθωμεν, διδασκέτω με· ὅπῃ γὰρ ἂν κάλλιστον καὶ ἄριστον ὑμῖν δοκῇ εἶναι, ταύτῃ ἕκαστα δεῖ καταστήσασθαι. 3. Ἐπεὶ δὲ τοῖς κρατίστοις διέδωκε τὰς καλλίστας στολὰς, ἐξέφερε δὴ καὶ ἄλλας Μηδικὰς στολὰς· (παμπόλλας γὰρ παρεσκευάσατο, οὐδὲν φειδόμενος, οὔτε πορφυρίδων, οὔτε ὀρφνίνων, οὔτε φοινικίδων, οὔτε καρυκίνων ἱματίων) νείμας δὲ τούτων τὸ μέρος ἐκάστῳ τῶν ἡγεμόνων, ἐκέλευσεν αὐτοὺς τούτοις κοσμεῖν τοὺς αὐτῶν φίλους, ὥςπερ, ἔφη, ἐγὼ ὑμᾶς κοσμῶ. 4. Καὶ τις τῶν παρόντων ἐπήρετο αὐτόν, Σὺ δὲ, ὦ Κῦρε, ἔφη, πότε κοσμήσῃ; Ὁ δ' ἀπεκρίνατο, Οὐ γὰρ νῦν, ἔφη, δοκῶ ὑμῖν αὐτὸς κοσμεῖσθαι, ὑμᾶς κοσμῶν; Ἀμέλει, ἔφη, ἦν δύνωμαι ὑμᾶς τοὺς φίλους εὖ ποιεῖν, ὅποιαν ἂν ἔχων στολὴν τυγχάνω, ἐν ταύτῃ καλὸς φανοῦμαι. 5. Οὕτω δὴ οἱ μὲν ἀπελθόντες, μεταπεμπόμενοι τοὺς φίλους, ἐκόσμουन ταῖς στολαῖς.

Ὁ δὲ Κῦρος, νομίζων, Φεραύλαν τὸν ἐκ τῶν δημοτῶν καὶ συνετὸν εἶναι, καὶ φιλόκαλον καὶ εὖτακτον, καὶ τοῦ χαρίζεσθαι αὐτῷ οὐκ ἀμελῇ, ὅς ποτε καὶ περὶ τοῦ τιμᾶσθαι ἕκαστον κατὰ τὴν ἀξίαν συνεῖπε· τοῦτον δι' καλέσας συνεβουλεύετο αὐτῷ

πῶς ἂν τοῖς μὲν εὖνοις κάλλιστα ἰδεῖν ποιοῖτο τὴν ἐξέλασιν, τοῖς δὲ δυσμενέσι φοβερώτατα. 6. Ἐπεὶ δὲ σκοποῦντοιν αὐτοῖν τὰ αὐτὰ ἔδοξεν, ἐκέλευσε τὸν Φεραύλαν ἐπιμεληθῆναι, ὅπως ἂν οὕτω γένηται αὐριον ἢ ἐξέλασις, ὥς περ ἔδοξε καλῶς ἔχειν. Εἶρηκα δὲ, ἔφη, ἐγὼ, πάντας πείθεσθαι σοι περὶ τῆς ἐν τῇ ἐξέλασει τάξεως. ὅπως δ' ἂν ἡδION παραγγέλλοντός σου ἀκούωσι, φέρε λαβών, ἔφη, χιτῶνας μὲν τουτουσι τοῖς τῶν δορυφόρων ἡγεμόσι, κάσας δὲ τοὺςδε τοὺς ἐφιππίους τοῖς τῶν ἱππέων ἡγεμόσι δός, καὶ τῶν ἀρμάτων τοῖς ἡγεμόσιν ἄλλους τοὺςδε χιτῶνας. 7. Ὁ μὲν δὴ ἔφερε λαβών· οἱ δὲ ἡγεμόνες, ἐπεὶ ἴδοιεν αὐτὸν, ἔλεγον, Μέγας δὴ σὺ γε, ὦ Φεραύλα, ὁπότε γε καὶ ἡμῖν τάξεις, ἃ ἂν δέοι ποιεῖν. Οὐ μὰ Δι', ἔφη ὁ Φεραύλας, οὐ μόνον γε, ὡς ἔοικεν, ἀλλὰ καὶ συσκευοφορήσω· νῦν γοῦν φέρω τώδε δύω κάσα, τὸν μὲν σοὶ, τὸν δὲ ἄλλῳ· σὺ μέντοι τούτων λάβε, ὁπότερον βούλει. 8. Ἐκ τούτου δὴ ὁ μὲν λαμβάνων τὸν κάσαν τοῦ μὲν φθόνου ἐπέεληστο, εὐθύς δὲ συνεβουλεύετο αὐτῷ, ὁπότερον λαμβάνοι. Ὁ δὲ συμβουλεύσας ἂν, ὁπότερος βελτίων εἴη, καὶ εἰπὼν, Ἦν μου κατηγορήσης, ὅτι αἵρεσίν σοι δέδωκα, εἰσαῦθις ὅταν διακονῶ, ἐτέρῳ χρήσῃ μοι διακόνῳ. Ὁ μὲν δὴ Φεραύλας οὕτω διαδοὺς, ἢ ἐτάχθη, αὐθύς ἐπεμελεῖτο τῶν εἰς τὴν ἐξέλασιν, ὅπως ὡς κάλλιστα ἕκαστα ἔξει.

9. Ἦνικα δὲ ἡ ὑστεραία ἦκε, καθαρὰ μὲν ἦν πάντα πρὸ ἡμέρας, στοῖχοι δὲ εἰστήκεσαν ἔνθεν καὶ ἔνθεν

τῆς ὁδοῦ, ὥσπερ καὶ νῦν ἔτι ἵστανται, ἥ ἂν βασι-  
λεὺς μέλλῃ ἐλαύνειν· ὧν ἐντὸς οὐδενί ἐστιν εἰσιεῖναι  
τῶν μὴ τετιμημένων· μαστιγοφόροι δὲ καθέστασαν,  
οἱ ἔπαιον, εἴ τις ἐνοχλοίῃ. Ἔστασαν δὲ πρῶτον μὲν  
τῶν δορυφόρων εἰς τετρακισχιλίους, ἔμπροσθεν τῶν  
πυλῶν, εἰς τέτταρας· διςχίλιοι δὲ ἐκατέρωθεν τῶν  
πυλῶν. 10. Καὶ οἱ ἵππεῖς δὲ πάντες παρήσαν καταβε-  
βηκότες ἀπὸ τῶν ἵππων, καὶ διειρκότες τὰς χεῖρας  
διὰ τῶν κανδύων, ὥσπερ καὶ νῦν ἔτι διείρουσιν, ὅταν  
ὁρᾷ βασιλεὺς. Ἔστασαν δὲ Πέρσαι μὲν ἐκ δεξιᾶς, οἱ  
δὲ ἄλλοι σύμμαχοι ἐξ ἀριστερᾶς τῆς ὁδοῦ, καὶ τὰ  
ἄρματα ὡσαύτως τὰ ἡμίσεα ἐκατέρωθεν. 11. Ἐπεὶ δὲ  
ἀνεπετάγγνυντο αἱ τοῦ βασιλείου πύλαι, πρῶτον μὲν  
ἤγοντο τῷ Διὶ ταῦροι πάγκαλοι εἰς τέσσαρας, καὶ  
οἷς τῶν ἄλλων θεῶν οἱ μάγοι ἐξηγοῦντο· πολὺ γὰρ  
οἶονται Πέρσαι χρῆναι τοῖς περὶ τοὺς θεοὺς μᾶλλον  
τεχνίταις χρῆσθαι, ἢ περὶ ἄλλα. 12. Μετὰ δὲ τοὺς  
βοῦς ἵπποι ἤγοντο, θῦμα τῷ Ἡλίῳ· μετὰ δὲ τού-  
τους ἐξήγετο ἄρμα λευκὸν, χρυσόζυγον, ἐστεμμένον,  
Διὸς ἱερὸν· μετὰ δὲ τόδε, Ἡλίου ἄρμα λευκὸν, καὶ  
τοῦτο ἐστεμμένον, ὥσπερ τὸ πρόσθεν· μετὰ δὲ τοῦ-  
το, ἄλλο τρίτον ἄρμα ἐξήγετο, φοινικίσι καταπεπτα-  
μένοι οἱ ἵπποι, καὶ πῦρ ὀπισθεν αὐτοῦ ἐπ' ἐσχάρας  
μεγάλης ἄνδρες εἵποντο φέροντες. 13. Ἐπὶ δὲ τούτοις  
ἤδη αὐτὸς ἐκ τῶν πυλῶν προῦφαίνετο ὁ Κῦρος ἐφ'  
ἄρματος, ὁρθὴν ἔχων τὴν τιάναν, καὶ χιτῶνα πορ-  
φυροῦν μεσόλευκον, (ἄλλω δ' οὐκ ἔξεστι μεσόλευκον  
ἔχειν) καὶ περὶ τοῖς σκέλεσιν ἀναξυρίδας ὑσγινόβα-

φείς, καὶ κίνδυν ὀλοπόρφυρον. Εἶχε δὲ καὶ διά-  
 δημα περὶ τῇ τιάρᾳ· καὶ οἱ συγγενεῖς δὲ αὐτοῦ τὸ  
 αὐτὸ τοῦτο σημεῖον εἶχον, καὶ νῦν τὸ αὐτὸ τοῦτο  
 ἔχουσι· τὰς δὲ χεῖρας ἔξω τῶν χειρίδων εἶχε. 14. Πα-  
 ρωχεῖτο δὲ αὐτῷ ἡνίοχος, μέγας μὲν, μείων δ' ἐκείνου,  
 εἶτε καὶ τῷ ὄντι, εἶτε καὶ ὁπωςοῦν· μεῖζων δὲ ἐφάνη  
 πολὺ Κῦρος. Ἰδόντες δὲ πάντες προσεκύνησαν, εἶτε  
 καὶ ἄρξαι τινὲς κεκελευσμένοι, εἶτε καὶ ἐκπλαγέντες  
 τῇ παρασκευῇ, καὶ τῷ δόξαι μέγαν τε καὶ καλὸν φα-  
 νῆναι τὸν Κῦρον· πρόσθεν δὲ Περσῶν οὐδεὶς Κῦρον  
 προσεκύνει. 15. Ἐπεὶ δὲ προῆει τὸ τοῦ Κῦρου ἄρμα,  
 προηγοῦντο μὲν οἱ τετρακισχίλιοι, δορυφόροι, παρεί-  
 ποντο δὲ οἱ διςχίλιοι ἐκατέρωθεν τοῦ ἁρματος· ἐφεί-  
 ποντο δὲ οἱ περὶ αὐτὸν σκηπτοῦχοι ἐφ' ἵππων, κεκο-  
 σμημένοι, σὺν τοῖς παλτοῖς, ἀμφὶ τοὺς τριακοσίους.  
 16. Οἱ δ' αὖ τῷ Κῦρι τρεφόμενοι ἵπποι παρήγοντο  
 χρυσοχάλινοι, ραβδωτοῖς ἱματίοις καταπεπταμένοι,  
 ἀμφὶ τοὺς διακοσίους· ἐπὶ δὲ τούτοις διςχίλιοι ξυστο-  
 φόροι· ἐπὶ δὲ τούτοις, ἵππεῖς οἱ πρῶτοι γενόμενοι,  
 μύριοι, εἰς ἑκατὸν πανταχῇ τεταγμένοι, ἡγεῖτο δὲ  
 αὐτῶν Χρυσάντας· 17. ἐπὶ δὲ τούτοις μύριοι ἄλλοι  
 Περσῶν ἵππεῖς τεταγμένοι ὡσαύτως, ἡγεῖτο δὲ αὐτῶν  
 Τσιτάσπας· ἐπὶ δὲ τούτοις ἄλλοι μύριοι ὡσαύτως τε-  
 ταγμένοι, ἡγεῖτο δ' αὐτῶν Λατάμας· ἐπὶ δὲ τούτοις  
 ἄλλοι, ἡγεῖτο δ' αὐτῶν Γαδύτας· 18. ἐπὶ δὲ τούτοις  
 Μῆδοι ἵππεῖς, ἐπὶ δὲ τούτοις Ἀρμένιοι, μετὰ δὲ  
 τούτους Ἑρκάριοι, μετὰ δὲ τούτους Καδοῦσιοι, ἐπὶ  
 δὲ τούτοις Σάκαι. Μετὰ δὲ τοὺς ἵππεας ἄρματα ἐπ



τεταγμένων τεταγμένα· ἡγεῖτο δὲ αὐτῶν Ἀριαβίτης Πέσης.

19. Πορευομένου δὲ αὐτοῦ, παρείποντο πάμπολλοι ἄνθρωποι ἕξω τῶν σημείων, δεόμενοι Κυρίου ἄλλος ἄλλης πράξεως. Πέμψας οὖν πρὸς αὐτοὺς τῶν σκηπτούχων τινάς, οἱ παρείποντο αὐτῷ τρεῖς ἑκατέρωθεν τοῦ ὅρματος αὐτοῦ τοῦτου ἕνεκα, τοῦ διαγγέλλειν, ἐκέλευσεν εἰπεῖν αὐτοῖς, εἴ τις τι αὐτοῦ θέοιτο, διδάσκειν τῶν ὑπάρχων τινά, ὃ τι τις βούλοιτο, ἐκείνους δὲ ἔφη πρὸς αὐτὸν ἐρεῖν. Οἱ μὲν δὴ ἀπιδόντες εὐθύς κατὰ τοὺς ἱππέας ἐπορεύοντο, καὶ ἐβουλεύοντο, τίτι ἕκαστος προσίοι. 20. Ο δὲ Κύριος, οὗς ἐβούλετο μάλιστα θεραπεύεσθαι τῶν φίλων ὑπὸ τῶν ἀνθρώπων, τούτους, πέμπων τινά, πρὸς αὐτὸν ἐκάλει καθ' ἕκαστον, καὶ ἔλεγεν αὐτοῖς οὕτως· Ἦν τις ὑμᾶς διδάσκη τι τούτων τῶν παρεπομένων, ὃς μὲν ἂν μηδὲν δοκῇ ὑμῖν λέγειν, μὴ προσέχετε αὐτῷ τὸν νοῦν· ὃς δ' ἂν δικαίων δεῖσθαι δοκῇ, εἰσαγγέλλετε πρὸς ἐμὲ, ἵνα κοινῇ βουλευόμενοι διαπράττοιμεν αὐτοῖς.

21. Οἱ μὲν δὴ ἄλλοι, ἐπεὶ καλέσειεν, ἀνὰ κράτος ἐλαύνοντες ὑπήκουον, συναύξοντες τὴν ἀρχὴν τῷ Κυρίῳ, καὶ ἐνδεικνύμενοι, ὅτι σφόδρα πείθοιντο. Δαΐφρωνος δὲ τις ἦν, σολοικύτερος ἄνθρωπος τῷ τόπῳ, ὃς ᾤετο, εἰ μὴ ταχὺ ὑπακούοι, ἐλευθερώτερος ἂν φαίνεσθαι. 22. Αἰσθόμενος οὖν ὁ Κύριος τοῦτο, πρὶν προσελθεῖν αὐτὸν καὶ διαλεχθῆναι αὐτῷ, ὑποπέμψας τινά τῶν σκηπτούχων, εἰπεῖν ἐκέλευσε πρὸς αὐτόν, ὅτι οὐδὲν ἔτι θέοιτο· καὶ τοιοῦτόν οὐκ ἐκάλει.

23. Ὁ δὲ ὑστερος κληθεὶς αὐτοῦ πρότερος αὐτῷ προσήλασε, καὶ ὁ Κῦρος ἵππον αὐτῷ ἔδωκε τῶν παρεπομένων, καὶ ἐκέλευσε τῶν σκηπτούχων τινὰ συναπαγαγεῖν αὐτῷ, ὅπου κελεύσειε. Τοῖς δὲ ἰδοῦσιν ἐντιμὸν τι τοῦτο ἔδοξεν εἶναι, καὶ πολὺ πλείονες ἐκ τούτου αὐτὸν ἐθεράπευον ἀνθρώπων.

24. Ἐπεὶ δὲ ἀφίκοντο πρὸς τὰ τεμένη, ἔθυσαν τῷ Διὶ, καὶ ὠλοκαύτωσαν τοὺς ταύρους· ἔπειτα τῷ Ἡλίῳ, καὶ ὠλοκαύτωσαν τοὺς ἵππους. Ἐπειτα Γῇ σφάξαντες, ὥς ἐξηγήσαντο οἱ μάγοι, ἐποίησαν· ἔπειτα δὲ, ἥρωσι τοῖς Συρίαν ἔχουσι. 25. Μετὰ δὲ ταῦτα, καλοῦ ὄντος τοῦ χωρίου, ἔδειξε τέρμα ὡς ἐπὶ πέντε σταδίων χωρίου, καὶ εἶπε, κατὰ φῦλα ἀνὰ κράτος ἐνταῦθα ἀφεῖναι τοὺς ἵππους. Σὺν μὲν οὖν τοῖς Πέρσαις αὐτὸς ἤλασε, καὶ ἐνίκα· πολὺ μάλιστα γὰρ ἐμεμελήκει αὐτῷ ἱππικῆς· Μήδων δὲ Ἀρτάβαζος ἐνίκα· (Κῦρος γὰρ αὐτῷ τὸν ἵππον ἐδεδώκει) Σύρων δὲ, ὁ προστατῶν· Ἀρμενίων δὲ, Τιγράνης· Τρκανίων δὲ, ὁ υἱὸς τοῦ ἱππάρχου· Σακῶν δὲ, ἰδιώτης ἀνὴρ ἀπέλιπεν ἄρα τῷ ἵππῳ τοὺς ἄλλους ἵππους ἐγγὺς τῷ ἡμίσει τοῦ δρόμου. 26. Ἐνθα δὲ λέγεται ὁ Κῦρος ἐρέσθαι τὸν νεανίσκον, εἰ δέξαιτ' ἂν βασιλείαν ἀντὶ τοῦ ἵππου. Τὸν δ' ἀποκρίνασθαι, ὅτι βασιλείαν μὲν οὐκ ἂν δεξαίμην, χάριν δὲ ἀνδρὶ ἀγαθῷ καταθέσθαι δεξαίμην ἂν. 27. Καὶ ὁ Κῦρος εἶπε, Καὶ μὴν ἐγὼ δεῖξαι σοι θέλω, ἔνθα, κἂν μύων βάλῃς, οὐκ ἂν ἀμάρτοις ἀνδρὸς ἀγαθοῦ. Πάντως τοίνυν, ὁ Σάκας ἔφη, δεῖξόν μοι· ὡς βολῶ γε

ταύτη τῇ βώλῳ, ἔφη ἀνελόμενος. 28. Καὶ ὁ μὲν Κῦ-  
ρος δείκνυσιν αὐτῷ, ὅπου ἦσαν πλείστοι τῶν φίλων·  
ὁ δὲ καταμύων ἴησι τῇ βώλῳ, καὶ παρελάνοντος  
Φεραύλα τυγχάνει· ἔτυχε γὰρ ὁ Φεραύλας παραγ-  
γέλλων τι τακτὸς παρὰ τοῦ Κυρίου· βληθεὶς δὲ οὐδὲ  
μετεστράφη, ἀλλ' ὤχετο, ἐφ' ὅπερ ἐτάχθη. 29. Ἀνα-  
βλέψας δὲ ὁ Σάκας, ἐρωτᾷ, τίνος ἔτυχεν. Οὐ μὰ  
τὸν Δι', ἔφη, οὐδενὸς τῶν παρόντων. Ἀλλ' οὐ μὲν-  
τοι, ἔφη ὁ νεανίσκος, τῶν γε ἀπόντων. Ναὶ μὰ  
Δι', ἔφη ὁ Κύρος, σὺ γε ἐκείνου τοῦ παρὰ τὰ ἄρ-  
ματα ταχὺ ἐλάνοντος τὸν ἵππον. Καὶ πῶς, ἔφη, οὐ  
μεταστρέφεται; 30. Καὶ ὁ Κύρος ἔφη, Μαινόμενος  
γὰρ τίς ἐστιν, ὡς ἔοικεν. Ἀκούσας δὲ ὁ νεανίσκος,  
ὤχετο σκεψόμενος, τίς εἴη· καὶ εὗρίσκει τὸν Φε-  
ραύλαν γῆς τε κατάπλεων τὸ γένειον καὶ αἵματος·  
ἐρῶν γὰρ αὐτῷ ἐκ τῆς ὀνὸς βληθέντι. 31. Ἐπεὶ δὲ  
προσῆλθεν, ἦρετο αὐτόν, εἰ βληθείη. Ὁ δὲ ἀπε-  
κρίνατο, Ὡς ὁρᾷς. Δίδωμι τοίνυν σοι, ἔφη, του-  
τονὶ τὸν ἵππον. Ὁ δ' ἐπήρετο, Ἀντὶ τοῦ; Ἐκ τού-  
του δὴ διηγείτο ὁ Σάκας τὸ πρᾶγμα, καὶ τέλος  
εἶπε· Καὶ οἶμαί γε οὐχ ἡμαρτηκέναι ἀνδρὸς ἀγα-  
θοῦ. 32. Καὶ ὁ Φεραύλας εἶπεν, Ἀλλὰ πλουσιωτέρῳ  
μὲν ἂν, εἰ ἐσωφρόνεις, ἢ ἐμοὶ, ἐδίδους· νῦν δὲ καί-  
γῳ δέξομαι. Ἐπεύχομαι δὲ, ἔφη, τοῖς θεοῖς, οἵπερ  
με ἐποίησαν βληθῆναι ὑπὸ σοῦ, δοῦναί μοι ποιῆσαι,  
μὴ μεταμίλειν σοι τῆς ἐμῆς δωρεᾶς. Καὶ νῦν μὲν,  
ἔφη, ἀπέλα, ἀναβάς ἐπὶ τὸν ἐμὸν ἵππον· αὐθις δὲ  
ἐγὼ παρέσομαι πρὸς σέ. Οἱ μὲν δὴ οὕτω διηλλά-

ξαντο. 33. Καδουσίων δὲ ἐνίκα Ῥαθονίκης. Ἀφίει δὲ καὶ τὰ ἄρματα καθ' ἕκαστον· τοῖς δὲ νικῶσι πᾶσιν ἐδίδου βοῦς τε, ὅπως ἂν θύσαντες ἐστιῶντο, καὶ ἐκπώματα. Τὸν μὲν οὖν βοῦν ἔλαβε καὶ αὐτὸς τὸ νικητήριον· τῶν δὲ ἐκπωμάτων τὸ αὐτοῦ μέρος Φεραύλα ἔδωκεν, ὅτι καλῶς ἔδοξεν αὐτῷ τὴν ἐκ τοῦ βασιλείου ἔλασιν διαταγεῖν. 34. Οὕτω δὴ ἡ τότε ὑπὸ Κύρου κατασταθεῖσα ἔλασις· οὕτως ἔτι καὶ νῦν διαμένει ἡ βασιλείως ἔλασις, πλὴν τὰ ἱερὰ ἄπεστιν, ὅταν μὴ θύῃ. Ὡς δὲ ταῦτα τέλος εἶχεν, ἀφικνοῦνται πάλιν ἐς τὴν πόλιν, καὶ ἐσκήνωσαν, οἷς μὲν ἐδόθησαν οἰκίαι, καὶ οἰκίας· οἷς δὲ μὴ, ἐν τάξει.

35. Καλέσας δὲ καὶ ὁ Φεραύλας τὸν Σάκαν, τὸν δόντα τὸν ἵππον, ἐξένιζε, καὶ τᾶλλα τε παρῆχεν ἐκπλεω, καὶ ἐπεὶ ἐδεδειπνήκεσαν, τὰ ἐκπώματα αὐτῷ, ἃ ἔλαβε παρὰ Κύρου, ἐκπιμπλὰς προὔπινε καὶ ἔδωρεῖτο. 36. Καὶ ὁ Σάκας ὁρῶν πολλὴν μὲν καὶ καλὴν σιρῶμνην, πολλὴν δὲ καὶ καλὴν κατασκευὴν, καὶ οἰκίας δὲ πολλοὺς, Εἰπέ μοι, ἔφη, ὦ Φεραύλα, ἥ καὶ οἴκοι τῶν πλουσίων ἦσθα; 37. Καὶ ὁ Φεραύλας εἶπε, Ποίων πλουσίων; τῶν μὲν οὖν σαφῶς ἀποχειροβιῶτων. Ἐμὲ γάρ τοι ὁ πατήρ τὴν μὲν τῶν παίδων παιδείαν, γλίσχρως αὐτὸς ἐργαζόμενος καὶ τρέφων, ἐπαίδευεν· ἐπεὶ δὲ μειράκιον ἐγενόμην, οὐ δυνάμενος τρέφειν ἄρχον, εἰς ἀγρὸν ἀπαγαγὼν, ἐκέλευσεν ἐργάζεσθαι. 38. Ἐνθα καὶ ἐγὼ ἀντέτρεφον ἐκείνον, ἕως ἑξῆς, αὐτὸς σκάπτων καὶ σπείρων καὶ μάλα μικρὸν γῆδιον, οὐ μέντοι πονηρὸν γε, ἀλλὰ πάντων δικαιοτάτον· ὃ τι γὰρ ἂν

λάβοι σπέρμα, καλῶς καὶ δικαίως ἀπεδίδου αὐτό τε  
 καὶ τόκον οὐδέν τι πολὺν· ἤδη δέ ποτε ὑπὸ γενναί-  
 ος καὶ διπλάσια ἀποδεδωκεν, ὧν ἔλαβεν. Οἶκοι  
 μὲν οὖν οὕτως ἔγωγε ἔζων· νῦν δὲ ταῦτα πάντα, ἃ  
 ὁρᾷς, Κῦρός μοι ἔδωκε. 39. Καὶ ὁ Σάκας εἶπεν, Ὡ  
 μακάριε σὺ τὰ τε ἄλλα, καὶ αὐτὸ τοῦτο, ὅτι ἐκ πέ-  
 νητος πλούσιος γεγένησαι· πολὺ γὰρ οἶομαί σε καὶ  
 διὰ τοῦτο ἡδίων πλουτεῖν, ὅτι πεινῆσας χρημάτων  
 πεπλούτηκας. 40. Καὶ ὁ Φεραύλας εἶπεν· Ἡ γὰρ οὐ-  
 τως, ὦ Σάκα, ὑπολαμβάνεις, ὥς ἐγὼ νῦν τοσοῦτον  
 ἡδίων ζῶ, ὅσῳ πλείω κέκτημαι; Οὐκ οἶσθα, ἔφη,  
 ὅτι ἐσθίω μὲν καὶ πίνω καὶ καθεύδω οὐδ' ὅτιοῦν  
 ἡδίων νῦν, ἢ τότε, ὅτε πένης ἦν. Ὅτι δὲ ταῦτα  
 πολλὰ ἐστι, τοσοῦτον κερδαίνω· πλείω μὲν φυλάττειν  
 δεῖ, πλείω δὲ ἄλλοις διανέμειν, πλείω δὲ πλειόνων  
 ἐπιμελόμενον πράγματα ἔχειν. 41. Νῦν γὰρ δὴ ἐμὲ  
 πολλοὶ μὲν οἰκέται σῆτον αἰτοῦσι, πολλοὶ δὲ πιεῖν, πολ-  
 λοὶ δὲ ἱμάτια· οἱ δὲ ἰατρῶν δέονται· ἤκει δέ τις ἡ  
 τῶν προβάτων λελυκωμένα φέρων, ἢ τῶν βοῶν κα-  
 τακεκρημνισμένα, ἢ νόσον φάσκων ἐμπεπτωκέναι τοῖς  
 κτήνεσιν· ὥς τ' ἔμοιγε δοκῶ, ἔφη ὁ Φεραύλας, νῦν  
 διὰ τὸ πολλὰ ἔχειν πλείω λυπεῖσθαι, ἢ πρόσθεν διὰ  
 τὸ ὀλίγα ἔχειν. 42. Καὶ ὁ Σάκας, Ἀλλὰ καὶ μὰ Δία,  
 ἔφη, ὅταν σῶα ᾖ, πολλὰ ὀρῶν, πολλαπλάσια ἐμοῦ  
 εὐφραίνῃ. Καὶ ὁ Φεραύλας εἶπεν, Οὐ τοι, ὦ Σά-  
 κα, οὕτως ἡδὺ ἐστι τὸ ἔχειν χρήματα, ὥς περ ἀνι-  
 ρὸν τὸ ἀποβάλλειν. Γνώσῃ δ', ὅτι ἐγὼ τάληθ' ἢ  
 λέγω· τῶν μὲν γὰρ πλουτούντων οὐδεὶς ἀναγκάζεται



ὑφ' ἡδονῆς ἀγρουπνεῖν, τῶν δὲ ἀποβαλλόντων τι οὐ-  
 δένα ἀν' ἰδοις δυνάμενον καθεῦδεν ὑπὸ λύπης. 43. Μὰ  
 Δί', ἔφη ὁ Σάκας, οὐδέ γε τῶν λαμβανόντων τι νυ-  
 σταζόντα οὐδένα ἀν' ἰδοις ὑφ' ἡδονῆς. 44. Ἀληθῆ, ἔφη,  
 λέγεις· εἰ γάρ τοι τὸ ἔχειν οὕτως, ὥσπερ τὸ λαμβά-  
 νειν, ἡδὺ ἦν, πολὺ ἂν διέφερον εὐδαιμονία οἱ πλού-  
 σιοι τῶν πενήτων. Καὶ ἀνάγκη δέ τοι ἔστιν, ἔφη,  
 ὦ Σάκα, τὸν πολλὰ ἔχοντα, πολλὰ καὶ δαπανᾶν  
 καὶ εἰς θεοὺς, καὶ εἰς φίλους, καὶ εἰς ξένους· ὅστις  
 οὖν ἰσχυρῶς χρήμασιν ἡδεται, εὖ ἴσθι, τοῦτον καὶ  
 δαπανῶντα ἰσχυρῶς ἀνιᾶσθαι. 45. Μὰ Δί', ἔφη ὁ  
 Σάκας, ἀλλ' οὐκ ἐγὼ τούτων εἰμὶ, ἀλλὰ καὶ εὐ-  
 δαιμονίαν τοῦτο νομίζω, τὸ πολλὰ ἔχοντα πολλὰ καὶ  
 δαπανᾶν. 46. Τί οὖν, ἔφη, πρὸς τῶν θεῶν, ὁ Φε-  
 ραύλας, οὐχὶ σύ γε αὐτίκα μάλα εὐδαίμων ἐγένον;  
 καὶ ἐμὲ εὐδαίμονα ἐποίησας; λαβὼν γάρ, ἔφη, ταῦ-  
 τα πάντα κέκτησο, καὶ χρῶ, ὅπως βούλει, αὐτοῖς·  
 ἐμὲ δὲ μηδὲν ἄλλο ἢ ὥσπερ ξένον τρέφε, καὶ ἔτι εὐ-  
 τελέστερον ἢ ξένον· ἀρκέσει γάρ μοι, ὃ τι ἂν καὶ  
 σὺ ἔχῃς, τούτων μετέχειν. 47. Παίξεις, ἔφη ὁ Σάκας.  
 Καὶ ὁ Φεραύλας ὁμόσας εἶπεν, ἢ μὴν σπουδῇ λέ-  
 γειν. Καὶ ἄλλα γέ σοι, ὦ Σάκα, προσδιαπράξομαι  
 παρὰ Κύρου, μήτε θύρας τὰς Κύρου θεραπεύειν,  
 αἷτε στρατεύεσθαι. Ἀλλὰ σὺ μὲν πλουτῶν οἴκοι  
 μενεῖς· ἐγὼ δὲ ταῦτα ποιήσω καὶ ὑπὲρ σοῦ καὶ ὑπὲρ  
 ἐμοῦ· καὶ εἴαν τι ἀγάθον προσλαμβάνω διὰ τὴν  
 Κύρου θεραπείαν, ἢ καὶ ἀπὸ στρατείας τινός, οἶσω  
 πρὸς σέ, ἵνα ἔτι πλειόνων ἀρχῇς· μόνον, ἔφη, ἐμὲ

ἀπόλυσον ταύτης τῆς ἐπιμελείας· ἦν γὰρ ἐγὼ σχολὴν ἄγω ἀπὸ τούτων, ἐμοὶ τὲ σε οἶμαι πολλὰ καὶ Κύρω χρησίμον ἔσεσθαι. 48. Τούτων οὕτω ῥηθέντων, ταῦτα συνέθεντο, καὶ ταῦτα ἐποιοῦν. Καὶ ὁ μὲν ἡγεῖτο εὐδαίμων γεγενῆσθαι, ὃ τι πολλῶν ἤρχε χρημάτων· ὁ δ' αὖ ἐνόμιζε μακαριώτατος εἶναι, ὅτι ἐπίτροπον ἔξει, σχολὴν παρέχοντα πράττειν, ὃ τι αὐτῷ ἡδὺ εἶη.

49. Ἦν δὲ τοῦ Φεραύλα ὁ τρόπος φιλέταιρός τε, καὶ Θεραπεύειν οὐδὲν ἡδὺ αὐτῷ οὕτως ἐδόκει εἶναι, οὐδ' ὠφέλιμον, ὥς ἀνθρώπους. Καὶ γὰρ βέλτιστον πάντων τῶν ζώων ἡγεῖτο ἀνθρώπον εἶναι καὶ εὐχαριστότατον, ὅτι ἐώρα, τοὺς τε ἐπαινουμένους ὑπὸ τινος ἀντεπαινοῦντας τούτους προθύμως, τοῖς τε χαριζομένοις πειρωμένους ἀντιχαρίζεσθαι· καὶ οὕς γνοῖεν εὐνοϊκῶς ἔχοντας, τούτοις ἀντεννοοῦντας· καὶ οὕς εἰδεῖεν φιλοῦντας αὐτοὺς, τούτους μισεῖν οὐ δυναμένους· καὶ γονέας δὲ πολὺ μᾶλλον ἀντιθεραπεύειν πάντων τῶν ζώων ἐθέλοντας καὶ ζῶντας καὶ τελευτήσαντας· τὰ δ' ἄλλα πάντα ζῶα καὶ ἀγνωμονέστερα καὶ ἀχαριστότερα ἀνθρώπων ἐγίνωσκεν εἶναι. 50. Οὕτω δὴ ὁ τε Φεραύλας ὑπερήδετο, ὅτι ἐξέσοιτο αὐτῷ, ἀπαλλαγέντι τῆς τῶν ἄλλων κτημάτων ἐπιμελείας, ἀμφὶ τοὺς φίλους ἔχειν· ὁ τε Σάκας, ὅτι ἔμελλε πολλὰ ἔχων πολλοῖς χρήσεσθαι. Ἐφίλει δὲ ὁ μὲν Σάκας τὸν Φεραύλαν, ὅτι προσέφερε τι αἰεὶ· ὁ δὲ τὸν Σάκαν, ὅτι παραλαμβάνειν πάντα ᾗθελε, καὶ, αἰεὶ πλειόνων ἐπιμελόμενος, οὐδὲν μᾶλ-

λον αὐτῷ ἀσχολίαν παρεῖχε. Καὶ οὗτοι μὲν δὴ οὕτω διῆγον.

## CAP. IV.

1. Θύσας δὲ καὶ ὁ Κῦρος, καὶ νικητήρια ἐστιῶν, ἐκάλεσε τῶν φίλων, οἱ μάλιστα αὐτὸν αὔξειν τε βουλόμενοι φανεροὶ ἦσαν καὶ τιμῶντες εὐνοϊκώτατα. Συνεκάλεσε δὲ αὐτοῖς καὶ Ἀρτάβαζον τὸν Μῆδον, καὶ Τιγράνην τὸν Ἀρμένιον, καὶ τὸν Ἑρκάνιον ὑπαρχον, καὶ Γωβρύαν. 2. Γαδάτας δὲ τῶν σκηπτούχων ἤρχεν αὐτῷ, καὶ ὅπῃ ἐκεῖνος διεκόσμησεν, ἢ πᾶσα ἔνδον δίαίτα καθειστήκει· καὶ ὁπότε μὲν συνεδειπνοῖεν τινες, οὐδ' ἐκάθιζε Γαδάτας, ἀλλ' ἐπεμελεῖτο· ὁπότε δὲ αὐτοὶ εἶεν, καὶ συνεδείπνει· ἦδετο γὰρ αὐτῷ ξυνῶν· ἀντὶ δὲ τούτων πολλοῖς καὶ μεγάλοις ἐτιμᾶτο ὑπὸ τοῦ Κῦρου· διὰ δὲ Κῦρον καὶ ὑπ' ἄλλων. 3. Ὡς δ' ἤλθον οἱ κληθέντες ἐπὶ τὸ δεῖπνον, οὐχ ὅπου ἔτυχεν ἕκαστον ἐκάθιζεν, ἀλλ' ὃν μὲν μάλιστα ἐτίμα, παρὰ τὴν ἀριστερὰν χεῖρα, ὥς εὐεπιβουλευτοτέρας ταύτης οὔσης, ἢ τῆς δεξιᾶς· τὸν δὲ δεύτερον παρὰ τὴν δεξιάν, τὸν δὲ τρίτον πάλιν παρὰ τὴν ἀριστερὰν, τὸν δὲ τέταρτον παρὰ τὴν δεξιάν· καὶ ἦν πλείονες ὥσιν, ὥσαύτως. 4. Σαφηνίζεσθαι δὲ, ὥς ἕκαστον ἐτίμα, τοῦτο ἐδόκει αὐτῷ ἀγαθὸν εἶναι· ὅτι, ὅπου μὲν οἴονται οἱ ἄνθρωποι τὸν κρατιστεύοντα μῆτε κηρυχθῆσεσθαι, μῆτε ἄθλα λήψεσθαι, δηλοὶ εἰσιν ἐνταῦθα οὐ φιλονείκως πρὸς ἀλλήλους ἔχοντες· ὅπου δὲ μάλιστα πλεονεκτῶν ὁ κράτιστος φαίνεται, ἐνταῦθα προθυμώτατα φανεροὶ εἰσιν ἀγωνιζόμενοι πάντες.

5. Καὶ ὁ Κῦρος δὲ οὕτως ἐσαφήνιζε μὲν τοὺς κρατι-  
στεύοντας παρ' ἑαυτῷ, εὐθύς ἀρχάμενος ἐξ ἔδρας  
καὶ παραστάσεως. Οὐ μέντοι ἀθάνατον τὴν ταχθεῖ-  
σαν ἔδραν κατεστήσατο, ἀλλὰ νόμιμον ἐποιήσατο,  
καὶ ἀγαθοῖς ἔργοις προβῆναι εἰς τὴν τιμιωτάτην  
ἔδραν, καὶ, εἴ τις ῥαδιουργοίη, ἀναχωρῆσαι εἰς τὴν  
ἀτιμοτέραν. Τὸν δὲ πρωτεύοντα ἐν ἔδρᾳ ῥοχύνετο  
μὴ οὐ πλεῖστα καὶ ἀγαθὰ ἔχοντα παρ' αὐτοῦ φαί-  
νεσθαι. Καὶ ταῦτα δὲ, ἐπὶ Κύρου γενόμενα, οὕτως  
ἔτι καὶ νῦν διαμέγοντα αἰσθανόμεθα.

6. Ἐπεὶ δὲ ἐδείπνουν, ἐδόκει τῷ Γωβρῦᾳ τὸ μὲν  
πολλὰ ἕκαστα εἶναι οὐδέν τι θαυμασιὸν παρ' ἀνδρῶν  
πολλῶν ἀρχοντι· τὸ δὲ τὸν Κῦρον, οὕτω μεγάλα  
πράττοντα, εἴ τι ἡδὺ δόξειε λαβεῖν, μηδὲν τούτων  
μόνον καταδαπανᾶν, ἀλλὰ ἔργον ἔχειν δεόμενον τού-  
του κοινωνεῖν τοὺς παρόντας. Πολλάκις δὲ καὶ τῶν  
ἀπόντων φίλων ἐστὶν οἷς ἑώρα πέμποντα ταῦτα αὐ-  
τόν, οἷς ἡσθεὶς τύχοι· 7. ὥστε ἐπεὶ ἐδεδειπνήκεσαν, καὶ  
τὰ πάντα πολλὰ ὄντα διαπεπόμεναι ὁ Κῦρος ἀπὸ τῆς  
τραπέζης, εἶπεν ἄρα ὁ Γωβρῦας, Ἀλλ' ἐγὼ, ὦ Κῦ-  
ρε, πρόσθεν μὲν ἡγούμην, τούτῳ σε πλεῖστον δια-  
φέρειν ἀνθρώπων, τῷ στρατηγικώτατον εἶναι· νῦν  
δὲ θεοὺς ὁμνῶμι, ἢ μὴν ἔμοι δοκεῖν πλεόν σε διαφέ-  
ρειν φιλανθρωπία, ἢ στρατηγία. 8. Νῆ Δι', ἔφη ὁ  
Κῦρος· καὶ μὲν δὴ καὶ ἐπιδείκνυμαι τὰ ἔργα πολὺ  
ἡδίων φιλανθρωπίας ἢ στρατηγίας. Πῶς δῆ; ἔφη  
ὁ Γωβρῦας. Ὅτι, ἔφη, τὰ μὲν, κακῶς ποιοῦντα  
ἀνθρώπους, δεῖ ἐπιδείκνυσθαι, τὰ δὲ, εὖ.

9 Ἐκ τούτου δὴ, ἐπεὶ ὑπέπινον, ἤρετο ὁ Ῥωμάσπας τὸν Κῦρον, ἄρ' ἂν, ἔφη, ὦ Κῦρε, ἀχθεσθείης μοι, εἴ σε ἐροίμην, ὃ βούλομαί σου κενθῆσθαι; Ἀλλὰ ναὶ μὰ τοὺς θεοὺς, ἔφη, τοῦναντίον τούτου, ἀχθοίμην ἂν σοι, εἰ αἰσθοίμην σιωπῶντα, ἃ ἂν βούλοιο ἐρέσθαι. Λέγε δὴ μοι, ἔφη, ἥδη πώποτε καλέσαντός σου οὐκ ἦλθον; Εὐφήμει, ἔφη ὁ Κῦρος. Ἀλλ' ὑπακούων σχολῇ ὑπήκουσα; Οὐδὲ τοῦτο. Προσπαχθέν δέ τι ἤδη σοι οὐκ ἔπραξα; Οὐκ αἰτιῶμαι, ἔφη. Ὁ δὲ πράττοιμι, ἔστιν ὃ τι πώποτε οὐ προθύμως, ἢ οὐχ ἡδομένως πράττοντά με κατέγνως; Τοῦτο δὴ πάντων ἥκιστα, ἔφη ὁ Κῦρος. 10. Τίνος μὴν ἔνεκα, ἔφη, πρὸς τῶν θεῶν, ὦ Κῦρε, Χρυσάντας σε ἔτρεψεν, ὥστε εἰς τὴν τιμιωτέραν ἐμοῦ ἔδραν ἰδρυνθῆναι; Ἡ λέγω; ἔφη ὁ Κῦρος. Πάντως, ἔφη ὁ Ῥωμάσπας. Καὶ σὺ αὖ οὐκ ἀχθεσθήσῃ μοι, ἀκούων τάληθῇ; 11. Ἡσθήσομαι μὲν οὖν, ἔφη, ἣν εἰδῶ ὅτι οὐκ ἀδικοῦμαι. Χρυσάντας τοίνυν, ἔφη, οὐτοσὶ πρῶτον μὲν οὐ κλῆσιν ἀνέμενεν, ἀλλὰ, πρὶν καλεῖσθαι, παρῆν τῶν ἡμετέρων ἔνεκα. ἔπειτα δὲ, οὐ τὸ κελευόμενον μόνον, ἀλλὰ καὶ, ὃ τι αὐτὸς γνοίῃ ἄμεινον εἶναι πεπραγμένον ἡμῖν, τοῦτο ἔπραττεν. Ὅποτε δ' εἰπεῖν τι δεοὶ εἰς τοὺς συμμάχους, ἃ μὲν ἐμὲ ὦρετο πρόπειν λέγειν, ἐμοὶ συνεβούλευεν. ἃ δὲ ἐμὲ αἰσθοίτο βουλούμενον μὲν εἰδέναι, τοὺς συμμάχους, αὐτὸν δὲ με αἰσχυνόμενον περὶ ἑαυτοῦ λέγειν, ταῦτα οὕτως λέγων ὡς ἑαυτοῦ γνώμην ἀπεφαίνετο. ὥς τ' ἐν γε τούτοις τί κωλύει αὐτὸν καὶ ἐμοῦ ἐμοὶ κρείττο-

John Collier



να εἶναι; Καὶ ἑαυτοῦ μὲν ἀεί φησι πάντα τὰ πα-  
 ρόντα ἀρκεῖν, ἐμοὶ δὲ ἀεὶ φανερός ἐστι σκοπῶν, τί  
 ἂν προσγεγόμενον ὀνήσειεν· ἐπὶ τε τοῖς ἐμοῖς καλοῖς  
 πολὺ μᾶλλον ἐμοῦ ἀγάλλεται καὶ ἡδεται. 12. Πρὸς  
 ταῦτα δ' Ὑστάσπας εἶπε, Νῆ τὴν Ἥραν, ἔφη, ὦ Κῦρε,  
 ἡδομαί γε ταῦτά σε ἐρωτήσας. Τί μάλιστα; ἔφη ὁ  
 Κῦρος. Ὅτι καὶ γὰρ πειράσομαι ταῦτα ποιεῖν· ἐν μό-  
 νον, ἔφη, ἀγνοῶ, πῶς ἂν εἶην δῆλος χαίρων ἐπὶ τοῖς  
 σοῖς ἀγαθοῖς· πότερον κροτεῖν δεῖ τῷ χεῖρε, ἢ γε-  
 λᾶν, ἢ τί ποιεῖν. Καὶ ὁ Ἀρτάβαζος εἶπεν· Ὁρ-  
 χεῖσθαι δεῖ τὸ Περσικόν. Ἐπὶ τούτοις μὲν δὴ γέ-  
 λως ἐγένετο.

13. Προϊόντος δὲ τοῦ συμποσίου, ὁ Κῦρος τὸν Γω-  
 βρούαν ἐπήρετο, Εἰπέ μοι, ἔφη, ὦ Γωβρούα, νῦν ἂν  
 δοκοῖς ἡδιδον τῶνδὲ τῶ τὴν θυγατέρα δοῦναι, ἢ ὅτε  
 τὸ πρῶτον ἡμῖν συνεγένου; Οὐκοῦν, ἔφη ὁ Γω-  
 βρούας, καὶ γὰρ τάληθ' ἔγω; Νῆ Δί', ἔφη ὁ Κῦρος,  
 ὡς ψεύδους γε οὐδεμία ἐρώτησις δεῖται. Εὖ τοίνυν,  
 ἔφη, ἴσθι, ὅτι νῦν ἂν πολὺ ἡδιδον. Ἡ καὶ ἔχοις ἂν,  
 ἔφη ὁ Κῦρος, εἰπεῖν, διότι; Ἐγωγε. Λέγε δὴ. 14. Ὅτι  
 τότε μὲν ἐώρων τοὺς πόρους καὶ τοὺς κινδύνους εὐ-  
 θύμως αὐτοὺς φέροντας, νῦν δὲ ὁρῶ αὐτοὺς τὰ ἀγα-  
 θὰ σωφρόνως φέροντας. Δοκεῖ δέ μοι, ὦ Κῦρε,  
 χαλεπώτερον εἶναι, εὐρεῖν ἄνδρα τὰγαθὰ καλῶς  
 φέροντα, ἢ τὰ κακά· τὰ μὲν γὰρ ὕβριν τοῖς πολ-  
 λοῖς, τὰ δὲ σωφροσύνην τοῖς πᾶσιν ἐμποιεῖ. 15. Καὶ ὁ  
 Κῦρος εἶπεν, Ἦκουσας, ὦ Ὑστάσπα, Γωβρούου τὸ  
 ῥῆμα; Ναὶ μὰ Δί', ἔφη· καὶ εἰάν πολλά τοιαῦτά

γε λεγῇ, πολὺ μᾶλλον με τῆς θυγατρὸς μνηστῆρα  
 λήψεται, ἢ ἂν ἐκπώματα πολλὰ μοι ἐπιδεικνύῃ. 16. Ἡ  
 μὴν, ἔφη ὁ Γωβρύας, πολλὰ γέ μοι ἐστὶ τοιαῦτα  
 συγγεγραμμένα, ὧν ἐγὼ σοι οὐ φθονήσω, ἣν τὴν  
 θυγατέρα μου γυναῖκα λαμβάνῃς· τὰ δὲ ἐκπώματα,  
 ἔφη, ἐπειδὴ οὐκ ἀνέχεσθαι μοι φαίνεται, οὐκ οἶδ', εἰ  
 Χρυσάντα τούτῳ δῶ, ἐπεὶ καὶ τὴν ἔδραν σου ὑφίρ-  
 πασε. 17. Καὶ μὲν δὴ, ἔφη ὁ Κῦρος, ὦ Τυτιάσπα, καὶ  
 οἱ ἄλλοι δὲ οἱ παρόντες, ἣν ἐμοὶ λέγῃτε, ὅταν τις  
 ὑμῶν γαμεῖν ἐπιχειρήσῃ, γνώσεσθε, ὁποῖός τις καὶ γὰρ  
 συνεργός ὑμῖν ἔσομαι. 18. Καὶ ὁ Γωβρύας εἶπεν, Ἦν  
 δέ τις ἐκδοῦναι βούληται θυγατέρα, πρὸς τίνα δεῖ  
 λέγειν; Πρὸς ἐμὲ, ἔφη ὁ Κῦρος, καὶ τοῦτο· πᾶν  
 γάρ, ἔφη, δεινός εἰμι ταύτην τὴν τέχνην. 19. Ποίαν;  
 ἔφη ὁ Χρυσάντας. Τὸ γινῶναι, ὁποῖος ἂν γάμος  
 ἐκάστω συναρμόσει. Καὶ ὁ Χρυσάντας ἔφη, Λέγε  
 δὴ πρὸς τῶν Θεῶν, ποίαν τινά μοι γυναῖκα οἶε  
 συναρμόσειν κάλλιστα. 20. Πρῶτον μὲν, ἔφη, μικρὰν  
 μικρὸς γὰρ καὶ αὐτός εἰ· εἰ δὲ μεγάλην γαμεῖς, ἦν  
 ποτε βούλῃ αὐτὴν ὀρθὴν φιλῆσαι, προσάλλεσθαι σε  
 δεήσει, ὥς τὰ κυνάρια. Τοῦτο μὲν δὴ, ἔφη, ὀρ-  
 θῶς προνοεῖς· καὶ γὰρ οὐδ' ὅπως τιοῦν ἀλτικὸς  
 εἰμι. 21. Ἐπειτα δ', ἔφη, σιμὴ ἂν σοι ἰσχυρῶς συμ-  
 φέροι. Πρὸς τί δὴ αὖ τοῦτο; Ὅτι, ἔφη, σὺ γρυ-  
 πὸς εἶ· πρὸς οὖν τὴν σιμότητα σάφ' ἴσθι, ὅτι ἡ  
 γρυπότης ἄριστα προσαρμόσει. Λέγεις σὺ, ἔφη, ὥς  
 καὶ τῷ εὖ δεδειπνηκότι, ὥσπερ καὶ ἐγὼ νῦν, ἀδει-  
 πνος ἂν συναρμόζοι; Ναὶ μὰ Δί', ἔφη ὁ Κῦρος·

τῶν μὲν γὰρ μεστῶν γρυπὴ ἢ γαστήρ γίγνεται, τῷ δὲ ἀδείπνων σιμῇ. 22. Καὶ ὁ Χρυσάντας ἔφη, Ψυχρὸν δ' ἂν, πρὸς τῶν θεῶν, βασιλεῦ ἔχοις ἂν εἰπεῖν ποία τις συνοίσει; Ἐνταῦθα μὲν δὴ ὁ τε Κῦρος ἐξέγέλασε καὶ οἱ ἄλλοι ὁμοίως. 23. Γελόντων δὲ ἅμα εἶπεν ὁ Ῥοτάσπας, Πολὺ γε, ἔφη, μάλιστα τούτου σε, ὦ Κῦρε, ζηλῶ ἐν τῇ βασιλείᾳ. Τίνος; ἔφη ὁ Κῦρος. Ὅτι δύνασαι καὶ ψυχρὸς ὢν γέλωτα παρέχειν. Καὶ ὁ Κῦρος εἶπεν· Ἐπειτα οὐκ ἂν πρίαιό γε παμπόλ-  
λον, ὥστε σοι ταῦτα εἰρησθαι, καὶ ἀπαγγελθῆναι, παρ' ἧ εὐδοκιμεῖν βούλει, ὅτι ἀστεῖος εἶ; Καὶ ταῦτα μὲν δὴ οὕτω διεσκώπτετο.

24. Μετὰ δὲ ταῦτα Τιγράνη μὲν ἐξήνεγκε γυναι-  
κεῖον κόσμον, καὶ ἐκέλευσε τῇ γυναικὶ δοῦναι, ὅτι ἀνδρείως συνεστρατεύετο τῷ ἀνδρὶ. Ἀρταβάζω δὲ χρυ-  
σοῦν ἔκπωμα· τῷ δὲ Ῥοκανίῳ ἵππον, καὶ ἄλλα πολ-  
λὰ καὶ καλὰ ἐδωρήσατο. Σοὶ δὲ, ἔφη, ὦ Γωβρῦα, δώ-  
σω ἄνδρα τῇ θυγατρὶ. 25. Οὐκοῦν ἐμέ, ἔφη ὁ Ῥοτά-  
σπας, δώσεις, ἵνα καὶ τὰ συγγράμματα λάβω. Ἡ  
καὶ ἔστι σοι, ἔφη ὁ Κῦρος, οὐσία ἄξια τῶν τῆς  
παιδός; Νῆ Δί', ἔφη, πολλαπλασίων μὲν οὖν χρη-  
μάτων. Καὶ ποῦ, ἔφη ὁ Κῦρος, ἔστι σοι αὕτη ἡ οὐ-  
σία; Ἐνταῦθα, ἔφη, ὅπου περ καὶ σὺ κάθησαι, φί-  
λος ὢν ἐμοί. Ἀρκεῖ μοι, ἔφη ὁ Γωβρῦας· καὶ εὐθύς  
ἐκτείνας τὴν δεξιάν, Δίδου, ἔφη, ὦ Κῦρε· δέχομαι  
γάρ. 26. Καὶ ὁ Κῦρος λαβὼν τὴν τοῦ Ῥοτάσπου  
δεξιάν, ἔδωκε τῷ Γωβρῦα· ὁ δὲ ἐδέξατο. Ἐκ δὲ  
τούτου πολλὰ καὶ καλὰ ἔδωκε δῶρα τῷ Ῥοτάσπα,

ὅπως τῇ παιδὶ πέμψει· Χρυσάνταν δ' ἐφίλησε προσ-  
 αγαγόμενος. 27. Καὶ ὁ Ἀρτάβαζος εἶπε, Μὰ Δι',  
 ἔφη, ὦ Κῦρε, οὐχ ὁμοίου γε χρυσοῦ ἐμοὶ τε τὸ ἔκ-  
 πωμα δέδωκας, καὶ Χρυσάντα τὸ δῶρον. Ἀλλὰ καὶ  
 σοὶ, ἔφη, δώσω. Ἐπήρειο ἐκεῖνος, Πότε; Εἰς τρια-  
 κοστὸν, ἔφη, ἔτος. Ὡς ἀναμενοῦντος, ἔφη, καὶ οὐκ  
 ἀποθανομένου, οὕτω παρασκευάζου. Καὶ τότε μὲν  
 δὴ οὕτως ἔληξεν ἡ σκηνή· ἐξανισταμένων δ' αὐτῶν  
 ἐξανέστη καὶ ὁ Κῦρος, καὶ συμπροῦπεμψεν αὐτοὺς  
 ἐπὶ τὰς θύρας.

28. Τῇ δ' ὑστεραίᾳ τοὺς ἐθελουσίους συμμάχους  
 γενομένους ἀπέπεμπεν οἰκάδε ἐκάστους, πλὴν ὅσοι  
 αὐτῶν οἰκεῖν ἐβούλοντο παρ' αὐτῶ· τοῦτοις δὲ χώ-  
 ραν καὶ οἴκους ἔδωκε, καὶ νῦν ἔτι ἔχουσιν οἱ τῶν κα-  
 ταμεινάντων τούτων τότε ἀπόγονοι· πλεῖστοι δ' εἰ-  
 σὶ Μήδων καὶ Τρκανίων· τοῖς δ' ἀπιούσι δωρησά-  
 μενος πολλὰ, καὶ ἀμέμπτους ποιησάμενος, καὶ ἄρ-  
 χοντας καὶ στρατιώτας, ἀπεπέμψατο. 29. Ἐκ τούτου  
 δὲ διέδωκε καὶ τοῖς περὶ αὐτὸν στρατιώταις τὰ χρή-  
 ματα, ὅσα ἐκ Σάρδεων ἔλαβε· καὶ τοῖς μὲν μυριάρχοις  
 καὶ τοῖς περὶ αὐτὸν ὑπηρέταις ἐξαίρετα ἐδίδου πρὸς  
 τὴν ἄξιαν ἐκάστω, τὰ δ' ἄλλα διένειμε· καὶ τὸ μέρος  
 ἐκάστω δούς τῶν μυριάρχων, ἐπέτρεψεν αὐτοῖς δια-  
 νέμειν, ὥς περ αὐτὸς ἐκείνοις διένειμεν. 30. Ἐδίδουσαν  
 δὲ τὰ μὲν ἄλλα χρήματα, ἄρχων ἄρχοντας τοὺς ὑφ'  
 ἑαυτῶ δοκιμάζων· τὰ δὲ τελευταῖα οἱ ἐξάδαρχοι,  
 τοὺς ὑφ' ἑαυτοῖς ἰδιώτας δοκιμάσαντες, πρὸς τὴν  
 ἀξίαν ἐκάστω ἐδίδουσαν· καὶ οὕτω πάντες εἰλήφesan

τὸ δίκαιον μέρος. 31. Ἐπεὶ δὲ εἰλήφεσαν τὰ τότε δοθέντα, οἱ μὲν τινες ἔλεγον περὶ τοῦ Κυρίου τοιαύδε· Ἡ ποῦ αὐτός γε πολλὰ ἔχει, ὅπου γε καὶ ἡμῶν ἐκάστω τσαῦτα δέδωκεν. Οἱ δὲ τινες αὐτῶν ἔλεγον, Ποῖα πολλὰ ἔχει; οὐχ ὁ Κυρίου τρόπος τοιοῦτος, οἷος χρηματίζεσθαι, ἀλλὰ διδοὺς μᾶλλον ἢ κτῶμενος ᾗδεται.

32. Αἰσθανόμενος δὲ ὁ Κύριος τοὺτους τοὺς λόγους καὶ τὰς δόξας τὰς περὶ αὐτοῦ, συνέλεξε τοὺς φίλους τε καὶ τοὺς ἐπικαιρίους ἅπαντάς, καὶ ἔλεξεν ὧδε·

Ἄνδρες φίλοι, ἑώρακα μὲν ἤδη ἄνθρώπους, οἱ βουλονται δοκεῖν πλείω κεκτῆσθαι, ἢ ἔχουσιν, ἐλευθεριώτεροί ἂν οἰόμενοι οὕτω φαίνεσθαι· ἐμοὶ δὲ δοκοῦσιν, ἔφη, οὗτοι τοῦμπαλιν οὐ βούλονται ἐφέλκεσθαι· τὸ γὰρ πολλὰ δοκοῦντα ἔχειν, μὴ κατ' ἀξίαν τῆς οὐσίας φαίνεσθαι ὠφελοῦντα τοὺς φίλους, ἀνελευθερίαν ἔμοιγε δοκεῖ περιάπτειν. 33. Εἰσὶ δ' αὖ, ἔφη, οἱ λεληθέναι βούλονται, ὅσα ἂν ἔχωσι· πονηροὶ οὖν καὶ οὗτοι τοῖς φίλοις ἔμοιγε δοκοῦσιν εἶναι· διὰ γὰρ τὸ μὴ εἰδέναι τὰ ὄντα, πολλάκις δεόμενοι οὐκ ἐπαγγέλλουσιν οἱ φίλοι τοῖς ἐταίροις, ἀλλ' ἀπατῶνται.

34. Ἀπλουσιᾶτον δέ μοι, ἔφη, δοκεῖ εἶναι, τὸ τὴν δύναμιν φανεράν ποιήσαντα, ἐκ ταύτης ἀγωνίζεσθαι περὶ καλοκαγαθίας. Καγὼ οὖν, ἔφη, βούλομαι ὑμῖν, ὅσα μὲν οἶόν τ' ἐστὶν ἰδεῖν τῶν ἐμοὶ ὄντων, δεῖξαι· ὅσα δὲ μὴ οἶόν τε ἰδεῖν, διηγῆσασθαι. 35. Ταῦτα εἰπὼν, τὰ μὲν ἐδείκνυε πολλὰ τε καὶ καλὰ κτήματα· τὰ δὲ κείμενα, ὥς μὴ θάδια εἶναι ἰδεῖν, διηγείτο·



τέλος δὲ εἶπεν ὧδε, 36. Ταῦτα, ἔφη, ὧ ἄνδρες, ἅπαντα δεῖ ὑμᾶς οὐδὲν μᾶλλον ἐμὰ ἡγεῖσθαι, ἢ καὶ ὑμέτερά· ἐγὼ γὰρ, ἔφη, ταῦτα ἀθροίζω, οὗθ' ὅπως αὐτὸς καταδαπανήσω, οὗθ' ὅπως αὐτὸς κατατρίψω· (οὐ γὰρ ἂν δυναίμην) ἀλλ' ὅπως ἔχω τῷ τε αἰεὶ ὑμῶν καλὸν τι ποιοῦντι διδόναι, καὶ ὅπως, ἣν τις ὑμῶν τινὸς ἐνδεῖσθαι νομίση, πρὸς ἐμὲ ἐλθὼν λάβῃ, οὗ ἂν ἐνδεὴς τυγχάνῃ ὢν. Καὶ ταῦτα μὲν οὕτως ἐλέχθη.

## CAP. V.

1. Ἦνίκα δὲ ἤδη αὐτῷ ἐδόκει καλῶς ἔχειν τὰ ἐν Βαβυλῶνι, ὥς καὶ ἀποδημεῖν, συνεσκευάζετο τὴν εἰς Πέρσας πορείαν, καὶ τοῖς ἄλλοις παρήγγειλεν· ἐπεὶ δὲ ἐνόμισεν ἱκανὰ ἔχειν, ὧν ὥετο δεήσεσθαι, οὕτω δὴ ἀνεξεύγνυε. 2. Διηγησόμεθα δὲ ἤδη καὶ ταῦτα, ὥς πολὺς στόλος ὢν, εὐτάκτως μὲν κατεσκευάζετο, καὶ πάλιν ἀνεσκευάζετο, κατεχωρίζετο δὲ ταχὺ, ὅπου δέοιτο. Ὅπου γὰρ ἂν στρατοπεδεύηται βασιλεὺς, σκηναὶ μὲν δὴ ἔχοντες πάντες οἱ ἀμφὶ βασιλέα στρατεύονται καὶ θέρους καὶ χειμῶνος. 3. Εὐθύς δὲ τοῦτο ἐνόμιζε Κῦρος, πρὸς ἧν βλέπουσαν ἴστασθαι τὴν σκηνήν· ἔπειτα ἔταξε πρῶτον μὲν, πόσον δεῖ ἀπολιπόντας σκηνοῦν τοὺς δορυφόρους τῆς βασιλικῆς σκηνῆς· ἔπειτα σιτοποιοῖς μὲν χώραν ἀπέδειξε τὴν δεξιάν, ὀψοποιοῖς δὲ τὴν ἀριστεράν, ἵπποις δὲ τὴν δεξιάν, ὑποζυγίοις δὲ τοῖς ἄλλοις τὴν ἀριστεράν· καὶ τᾶλλα δὲ διετίεακτο, ὥς τε εἰδέναι ἕκαστον τὴν

ἑαυτοῦ χώραν καὶ μέτρον καὶ τόπον. 4. Ὅταν δὲ ἀνα-  
 σκευάζωνται, συντίθῃσι μὲν ἕκαστος σκευή, οἷς περ  
 τέτακται χρῆσθαι, ἀνατίθενται δ' αὖ ἄλλοι ἐπὶ  
 τὰ ὑποζύγια· ὥςθ' ἅμα μὲν πάντες ἔρχονται οἱ σκευ-  
 αγωγοὶ ἐπὶ τὰ τεταγμένα ἄγειν, ἅμα δὲ πάντες ἀνα-  
 τιθέσθαι ἐπὶ τὰ ἑαυτοῦ ἕκαστος. Οὕτω δὴ ὁ αὐτὸς  
 χρόνος ἀρκεῖ μιᾷ τε σκηνῇ καὶ πάσαις ἀνηρῆσθαι.  
 Ὡσαύτως δὲ οὕτως ἔχει καὶ περὶ κατασκευῆς. 5. Καὶ  
 περὶ τοῦ πεποιῆσθαι δὲ τὰ ἐπιτήδεια πάντα ἐν και-  
 ρῷ ὡσαύτως διατέτακται ἑκάστοις τὰ ποιητέα· καὶ  
 διὰ τοῦτο ὁ αὐτὸς χρόνος ἀρκεῖ ἐνὶ τε μέρει καὶ πᾶ-  
 σι πεποιῆσθαι. 6. Ὡς περὶ δὲ οἱ περὶ τὰ ἐπιτήδεια  
 θεράποντες χώραν εἶχον τὴν προσήκουσαν ἕκαστοι,  
 οὕτω καὶ οἱ ὀπλοφόροι αὐτῷ ἐν τῇ στρατοπεδεύσει  
 χώραν τε εἶχον, τὴν τῇ ὀπλίσει ἐκάστη ἐπιτηδεῖαν,  
 καὶ ἥδεσαν ταύτην, ὅποια ἦν, καὶ εἰς ἀναμφισβήτη-  
 τον πάντες κατεχωρίζοντο. 7. Καλὸν μὲν οὖν ἡγεῖτο ὁ  
 Κῦρος καὶ ἐν οἰκίᾳ εἶναι ἐπιτήδευμα τὴν εὐθημοσύ-  
 νην· (ὅταν γάρ τις του δέηται, δηλὸν ἐστίν, ὅπου δεῖ  
 ἐλθόντα λαβεῖν) πολὺ δὲ ἔτι κάλλιον ἐνόμιζε τὴν  
 τῶν στρατιωτικῶν φύλων εὐθημοσύνην εἶναι, ὅσα  
 τε ὀξύτεροι οἱ καιροὶ τῶν εἰς τὰ πολεμικά χρήσεων,  
 καὶ μείζω τὰ σφάλματα ἀπὸ τῶν ὑστεριζόντων ἐν  
 αὐτοῖς· ἀπὸ δὲ τῶν ἐν καιρῷ παραγιγνομένων πλεί-  
 στου ἄξια τὰ κτήματα ἑώρα γιγνόμενα ἐν τοῖς πολε-  
 μικοῖς· διὰ ταῦτα οὖν καὶ ἐπεμέλετο ταύτης τῆς εὐ-  
 θημοσύνης μάλιστα. 8. Καὶ αὐτὸς μὲν δὴ πρῶτον  
 ἑαυτὸν ἐν μέσῳ κατετίθετο τοῦ στρατοπέδου, ὥς

ταύτης τῆς χώρας ἐχυρωτάτης οὔσης· ἔπειτα δὲ τοὺς μὲν πιστοτάτους, ὥσπερ εἰώθει, περὶ ἑαυτὸν εἶχε, τούτων δὲ ἐν κύκλῳ ἐχομένους ἱππέας τ' εἶχε καὶ ἄρματηλάτας. 9. Καὶ γὰρ τούτους ἐχυρῶς ἐνόμιζε χώρας δεῦσθαι, ὅτι, σὺν οἷς μάχονται ὅπλοις, οὐδὲν πρόχειρον ἔχοντες τούτων στρατοπεδεύονται, ἀλλὰ πολλοῦ χρόνου δεόνται εἰς τὴν ἐξόπλισιν, εἰ μέλλουσι χρησίμως ἐξοίσειν. 10. Ἐν δεξιᾷ δὲ καὶ ἐν ἀριστερᾷ αὐτοῦ τε καὶ τῶν ἱππέων πελταστῶν χώρα ἦν τοξοτῶν δ' αὖ χώρα ἢ πρόσθεν ἦν καὶ ὀπισθεν αὐτοῦ τε καὶ τῶν ἱππέων. 11. Ὀπλίτας δὲ καὶ τοὺς τὰ μέγιστα γέφυρα ἔχοντας κύκλῳ πάντων εἶχεν, ὥσπερ τεῖχος· ὅπως καὶ, εἰ δεοί τι ἐνσκευάζεσθαι τοὺς ἱππέας, οἱ μονιμώτατοι πρόσθεν ὄντες παρέχοιεν αὐτοῖς ἀσφαλῆ τὴν καθόπισιν. 12. Ἐκίθευδον δὲ αὐτῷ ἐν τάξει, ὥσπερ οἱ ὀπλίται, οὕτω καὶ οἱ πελτασταὶ καὶ οἱ τοξόται· ὅπως καὶ ἐκ τῶν νυκτῶν, εἰ δεοί τι, ὥσπερ καὶ οἱ ὀπλίται παρεσκευασμένοι εἰσὶ παίειν τὸν εἰς χεῖρας ἰόντα, οὕτω καὶ οἱ τοξόται καὶ οἱ ἀκοντισταί, εἴ τινας προσίοιεν, ἐξέτοίμου ἀκοντίζοιεν καὶ τοξεύοιεν ὑπὲρ τῶν ὀπλιτῶν. 13. Εἶχον δὲ καὶ σημεῖα πάντες οἱ ἄρχοντες ἐπὶ ταῖς σκηναῖς· οἱ δὲ ὑπηρέται, ὥσπερ καὶ ἐν ταῖς πόλεσιν οἱ σώφρονες ἴσασι μὲν καὶ τῶν πλείστων τὰς οἰκήσεις, μάλιστα δὲ τῶν ἐπικαιριῶν, οὕτω καὶ τῶν ἐν τοῖς στρατοπέδοις τὰς τε χώρας, τὰς τῶν ἡγεμόνων, ἠπίσταντο οἱ Κύρου ὑπηρέται, καὶ τὰ σημεῖα ἐγίνωσκον, ἃ ἐκαστοῖς ἦν· ὥστε, ὅτου δέοιτο Κύρος, οὐκ ἐξήτουν.



ἀλλὰ τὴν συντομωτάτην ἐφ' ἕκαστον ἔθεον. 14. Καὶ διὰ τὸ εἰλικρινῆ ἕκαστα εἶναι τὰ φύλα, πολὺ μᾶλλον ἢν δῆλα, καὶ ὁπότε τις εὐτακτοίη, καὶ εἴ τις μὴ πράττοι τὸ προστατιτόμενον. Οὕτω δὲ ἐχόντων, ἡγεῖτο, εἴ τις καὶ ἐπίθουτο νυκτὸς ἢ ἡμέρας, ὥσπερ ἂν εἰς ἐνέδραν εἰς τὸ στρατόπεδον τοὺς ἐπιτιθεμένους ἐμπίπτειν. 15. Καὶ τὸ τακτικὸν δὲ εἶναι οὐ τοῦτο μόνον ἡγεῖτο, εἴ τις ἐκτεῖναι φάλαγγα εὐπόρως δύναιτο, ἢ βαθύναι, ἢ ἐκ κέρατος εἰς φάλαγγα καταστήσαι, ἢ ἐκ δεξιᾶς, ἢ ἀριστερᾶς, ἢ ὀπισθεν ἐπιφανέντων τῶν πολεμίων, ὁρθῶς ἐξελίσσαι· ἀλλὰ καὶ τὸ διασπᾶν, ὁπότε δέοι, τακτικὸν ἡγεῖτο, καὶ τὸ τιθέναι τὸ μέρος ἕκαστον, ὅπου μάλιστα ἐν ὠφελείᾳ ἂν εἴη, καὶ τὸ ταχύνειν δὲ, ὅπου φθάσαι δέοι, πάντα ταῦτα καὶ τὰ τοιαῦτα τακτικοῦ ἀνδρὸς ἐνόμιζεν εἶναι, καὶ ἐπεμελεῖτο τούτων πάντων ὁμοίως. 16. Καὶ ἐν μὲν ταῖς πορείαις πρὸς τὸ συμπίπτον ἀεὶ διατάττων ἐπορεύετο, ἐν δὲ τῇ στρατοπεδεύσει ὡς τὰ πολλὰ, ὥσπερ εἴρηται, κατεχώριζεν.

17. Ἐπεὶ δὲ πορευόμενοι γίγνονται κατὰ τὴν Μηδικήν, τρέπεται ὁ Κῦρος πρὸς Κναξάρην. Ἐπεὶ δὲ ἡσπάσαντο ἀλλήλους, πρῶτον μὲν δὴ ὁ Κῦρος εἶπε τῷ Κναξάρει, ὅτι οἶκος αὐτῷ ἐξηρημένος εἴη ἐν Βαβυλῶνι καὶ ἀρχεῖα, ὅπως ἔχῃ, καὶ ὅταν ἐκεῖσε ἔλθῃ, ὥς εἰς οἰκίαν κατὰγασθαι· ἔπειτα δὲ καὶ ἄλλα δῶρα ἔδωκεν αὐτῷ πολλὰ καὶ καλά. 18. Ὁ δὲ Κναξάρχης ταῦτα μὲν ἐδέξατο, προσέπεμψε δὲ αὐτῷ τὴν θυγατέρα, στέφανόν τε χρυσοῦν καὶ ψέλλια φέρονσαν,

καὶ στρεπτόν, καὶ στολήν Μηδικήν ὡς δυνατόν καλλίστην. 19. Καὶ ἡ μὲν δὴ παῖς ἐστεφάνου τὸν Κύρον· ὁ δὲ Κυμαξάρης εἶπε, Λίδωμι δέ σοι, ἔφη, ὦ Κύρε, καὶ αὐτὴν ταύτην γυναῖκα, ἐμὴν οὖσαν θυγατέρα· καὶ ὁ σὸς δὲ πατὴρ ἔγρημε τὴν τοῦ ἐμοῦ πατρὸς θυγατέρα, ἐξ ἧς σὺ ἐγένου· αὕτη δὲ ἐστίν, ἣν σὺ πολλάκις, παῖς ὢν, ὅτε παρ' ἡμῖν ἦσθα, ἐτι-  
θηνήσω· καὶ ὁπότε τις ἐρωτῇ αὐτὴν, τίνι γαμοῖτο, ἔλεγεν, ὅτι Κύρῳ· ἐπιδίδωμι δὲ αὐτῇ ἐγὼ καὶ φερ-  
νὴν Μηδίαν τὴν πᾶσαν· οὐδὲ γάρ ἐστὶ μοι ἄρῶν παῖς γνήσιος. 20. Ὁ μὲν οὕτως εἶπεν· ὁ δὲ Κύρος ἀπεκρίνατο, Ἄλλ', ὦ Κυμαξάρη, τὸ τε γένος ἐπαινώ καὶ τὴν παῖδα καὶ τὰ δῶρα· βούλομαι δὲ, ἔφη, σὺν τῇ τοῦ πατρὸς γνώμῃ καὶ τῇ τῆς μητρὸς ταῦτά σοι συναινέσαι. Εἶπε μὲν οὕτως ὁ Κύρος· ὁμῶς δὲ τῇ παιδὶ πάντα ἐδώρῃσατο, ὅποσα ᾤετο καὶ τῷ Κυμαξάρει χαριεῖσθαι. Ταῦτα δὲ ποιήσας, εἰς Πέρσας ἐπορεύετο.

21. Ἐπεὶ δὲ ἐπὶ τοῖς Περσῶν ὁρίοις ἐγένετο πορευόμενος, τὸ μὲν ἄλλο στράτευμα αὐτοῦ κατέλιπεν, αὐτὸς δὲ σὺν τοῖς φίλοις εἰς τὴν πόλιν ἐπορεύετο, ἱερεῖα μὲν ἄγων, ὡς πᾶσι Πέρσαις ἱκανὰ θύειν τε καὶ ἐστιᾶσθαι· δῶρα δ' ἤγεν, οἷα μὲν ἔπρεπε τῷ πατρὶ καὶ τῇ μητρὶ καὶ τοῖς ἄλλοις φίλοις, οἷα δὲ ἔπρεπεν ταῖς ἀρχαῖς καὶ τοῖς γεραιτέροις καὶ τοῖς ὁμοτίμοις πᾶσιν· ἔδωκε δὲ καὶ πᾶσι Πέρσαις καὶ Περσίσιν, ὅσαπερ καὶ νῦν ἔτι δίδωσιν, ὅτανπερ ἀφίκηται βασιλεὺς εἰς Πέρσας. 22. Ἐκ δὲ τούτου συνέλεξε Καμ-



βύσης τοὺς γεραιτέρους Περσῶν καὶ τὰς ἀρχάς, οἵπερ τῶν μεγίστων κύριοι εἰσι· παρεκάλεσε δὲ καὶ Κῦρον, καὶ ἔλεξε τοιάδε.

Ἄνδρες Πέρσαι, καὶ σὺ, ὦ Κῦρε, ἐγὼ ἀμφοτέροισ ὑμῖν εἰκότως εὖνους εἰμί· ὑμῶν μὲν γὰρ βασιλεύω· σὺ δὲ, ὦ παῖ Κῦρε, παῖς ἐμὸς εἶ. Δίκαιος οὖν εἰμί, ὅσα γινώσκειν δοκῶ ἀγαθὰ ἀμφοτέροισ, ταῦτα εἰς τὸ μέσον λέγειν. 23. Τὰ μὲν γὰρ παρελθόντα ὑμεῖς μὲν Κῦρον ἠϋξήσατε, στράτευμα δόντες, καὶ ἄρχοντα τοῦτου αὐτὸν καταστήσαντες· Κῦρος δὲ, ἡγούμενος τοῦτου, σὺν θεοῖς εὐκλεεῖς μὲν ὑμᾶς, ὦ Πέρσαι, ἐν πᾶσιν ἀνθρώποις ἐποίησεν, ἐντίμους δ' ἐν τῇ Ἀσίᾳ πάσῃ· τῶν δὲ συστρατευσαμένων αὐτῷ τοὺς μὲν ἀρίστους καὶ πεπλούτικε, τοῖς δὲ πολλοῖς μισθὸν καὶ τροφήν παρεσκεύακεν· ἵππικόν δὲ καταστήσας Περσῶν, πεποίηκε Πέρσαις καὶ πεδίῳ εἶναι μετουσίαν. 24. Ἦν μὲν οὖν καὶ τολοιπὸν οὕτω γινώσκητε, πολλῶν καὶ ἀγαθῶν αἵτιοι ἀλλήλοις ἔσεσθε· εἰ δὲ ἢ σὺ, ὦ Κῦρε, ἐπαρθεὶς ταῖς παρούσαις τύχαις, ἐπιχειρήσεις καὶ Περσῶν ἄρχειν ἐπὶ πλεονεξία, ὥςπερ τῶν ἄλλων, ἢ ὑμεῖς, ὦ πολῖται, φθονήσαντες τοῦτω τῆς δυνάμεως, καταλύειν πειράσεσθε τοῦτον τῆς ἀρχῆς, εὖ ἴστε, ὅτι ἐμποδὼν ἀλλήλοις πολλῶν καὶ ἀγαθῶν ἔσεσθε. 25. Ὡς οὖν μὴ ταῦτα γίγνηται, ἀλλὰ τὰγαθὰ, ἐμοὶ δοκεῖ, ἔφη, θύσαντας ὑμᾶς κοινῇ, καὶ θεοὺς ἐπιμαρτύραμένους συνθέσθαι, σὲ μὲν, ὦ Κῦρε, ἢν τις ἢ ἐπιστρατεύηται χώρα Περσίδι, ἢ Περσῶν νόμους διασπᾶν πεν

ῥᾷται, βοηθήσειν παντὶ σθένει· ὑμᾶς δέ, ὦ Πέρσαι, ἣν τις ἢ ἀρχῆς Κῦρον ἐπιχειρῇ καταπαύειν, ἢ ἀφίστασθαι τις τῶν υποχειρίων, βοηθήσειν καὶ ὑμῖν αὐτοῖς καὶ Κύρῳ, καθ' ὃ τι ἂν ἐπαγγέλλῃ. 26. Καὶ ἕως μὲν ἂν ἐγὼ ζῶ, ἐμὴ γίνεται ἢ ἐν Πέρσαις βασιλεία· ὅταν δ' ἐγὼ τελευτήσω, δῆλον, ὅτι Κύρου, ἐὰν ζῇ. Καὶ ὅταν μὲν οὗτος ἀφίκηται εἰς Πέρσας, ὁσίως ἂν ὑμῖν ἔχοι, τοῦτον θύειν τὰ ἱερὰ ὑπὲρ ὑμῶν, ἅπερ νῦν ἐγὼ θύω· ὅταν δ' οὗτος ἐκδημος ᾖ, καλῶς ἂν οἶμαι ὑμῖν ἔχειν, εἰ ἐκ τοῦ γένους, ὃς ἂν δοκῇ ὑμῖν ἄριστος εἶναι, οὗτος τὰ τῶν θεῶν ἐπιτελοίῃ. 27. Ταῦτα εἰπόντος Καμβύσου, συνέδοξε Κύρῳ τε καὶ τοῖς Περσῶν τέλεσι· καὶ συνθέμενοι ταῦτα τότε, καὶ θεοὺς ἐπιμαρτυράμενοι, οὕτω καὶ νῦν ἔτι διαμένουσι ποιοῦντες πρὸς ἀλλήλους Πέρσαι τε καὶ βασιλεὺς. Τούτων δὲ πραχθέντων, ἀπῆει ὁ Κύρος.

28. Ὡς δ' ἀπὼν ἐγένετο ἐν Μήδοις, συνδόξαν τῷ πατρὶ καὶ τῇ μητρὶ, γαμεῖ τὴν Κναξάρου θυγατέρα, ἧς ἔτι καὶ νῦν λόγος ὡς παγκάλου γενομένης. (Ἐνιοὶ δὲ τῶν λογοποιῶν λέγουσιν, ὡς τὴν τῆς μητρὸς ἀδελφὴν ἔγημεν· ἀλλὰ γραῦς ἂν καὶ παντάπασιν ἦν ἡ παῖς.) Γήμας δὲ, εὐθύς ἔχων ἀνεξεύγνυνεν.

## CAP. VI.

1. Ἐπεὶ δ' ἐν Βαβυλῶνι ἦν, ἐδόκει αὐτῷ σατραπίας ἤδη πέμπειν ἐπὶ τὰ κατεστραμμένα ἔθνη. Τοὺς μέντοι ἐν ταῖς ἄκραις φρουράρχους, καὶ τοὺς χιλιάρχους τῶν κατὰ τὴν χώραν φυλάκων οὐκ ἄλλου

ἢ ἑαυτοῦ ἐβούλετο ἀκούειν· ταῦτα δὲ προεωρῶτο, ἐννοῶν, ὅπως, εἴ τις τῶν σατραπῶν ὑπὸ πλούτου καὶ πλήθους ἀνθρώπων ἐξυβρίσειε, καὶ ἐπιχειρήσειε μὴ πείθεσθαι, εὐθὺς ἀντιπάλους ἔχοι ἐν τῇ χώρᾳ. 2. Ταῦτ' οὖν βουλόμενος προᾶξαι, ἔγνω συγκαλέσαι πρῶτον τοὺς ἐπικαιρίους, καὶ προειπεῖν, ὅπως εἰδεῖεν, ἐφ' οἷς ἴασιν οἱ ἰόντες· ἐνόμιζε γάρ, οὕτω ῥάδιον φέρειν ἢ αὐτοὺς. Ἐπεὶ δὲ κατασταίῃ τις ἀρχὼν, καὶ αἰσθάνοιτο ταῦτα, χαλεπῶς ἢ ἐδόκουν αὐτῷ φέρειν, νομίζοντες δι' ἑαυτῶν ἀπιστίαν ταῦτα γενέσθαι. 3. Οὕτω δὲ συλλέξας, λέγει αὐτοῖς τοιαύδε·

Ἄνδρες φίλοι, εἰσὶν ἡμῖν ἐν ταῖς κατεστραμμέναις πόλεσι φρουροὶ καὶ φρούραρχοι, οὓς τότε κατελίπομεν· καὶ τοῦτοις ἐγὼ προστάξας ἀπῆλθον, ἄλλο μὲν οὐδὲν πολυπραγμονεῖν, τὰ δὲ τείχη διασώζειν. Τούτους μὲν οὖν οὐ παύσω τῆς ἀρχῆς, ἐπεὶ καλῶς διαπεφυλάκασιν τὰ προσταχθέντα· ἄλλους δὲ σατραπας πέμψαι μοι δοκεῖ, οἵτινες ἄρξουσιν τῶν ἐνοικούντων, καὶ τὸν δασμὸν λαμβάνοντες τοῖς τε φρουροῖς δώσουσι μισθόν, καὶ ἄλλο τελέσουσιν, ὃ τι ἂν δέῃ. 4. Δοκεῖ δέ μοι καὶ τῶν ἐνθάδε μερόντων ὑμῶν, οἷς ἂν ἐγὼ πράγματα παρέχω, πέμπων πράξοντάς τι ἐπὶ ταῦτα τὰ ἔθνη, χώρας γενέσθαι καὶ οἴκους ἐκεῖ· ὅπως δασμοφορῆται αὐτοῖς δεῦρο, ὅταν τε ἴωσιν ἐκεῖσε, εἰς οἰκεῖα ἔχωσι κατὰγεσθαι. 5. Ταῦτα εἶπε, καὶ ἔδωκε πολλοῖς τῶν φίλων κατὰ πάσας τὰς κατὰστραφεῖσας πόλεις οἴκους καὶ ὑπηκόους· καὶ νῦν ἔτι εἰσὶ τοῖς ἀπογόνοις τῶν τότε λαβόντων αἱ

χῶραι καταμένουσαι, ἄλλαι ἐν ἄλλῃ γῇ· αὐτοὶ δὲ οἰκοῦσι παρὰ βασιλεῖ. 6. Δεῖ δὲ, ἔφη, τοὺς ἰόντας σατράπας ἐπὶ ταύτας τὰς χώρας, τοιοῦτους ἡμᾶς σκοπεῖν, οἵτινες, ὅ τι ἂν ἐν τῇ γῇ ἐκάστη καλὸν ἢ ἀγαθὸν ᾖ, μεμνήσονται καὶ δεῦρο ἀποπέμπειν· ὥς μετέχωμεν καὶ οἱ ἐνθάδε ὄντες τῶν πανταχοῦ γιγνομένων ἀγαθῶν· καὶ γὰρ, ἦν τί που δεινὸν γίγνηται, ἡμῖν ἔσται ἀμυντέον. 7. Ταῦτ' εἰπὼν, τότε μὲν ἔπαυσε τὸν λόγον· ἔπειτα δὲ, οὓς ἐγίνωσκε τῶν φίλων ἐπὶ τοῖς εἰρημένοις ἐπιθυμοῦντας ἵεναι, ἐκλεξάμενος αὐτῶν τοὺς δοκοῦντας ἐπιτηδαιοτάτους εἶναι, ἔπεμπε σατράπας, εἰς Ἀραβίαν μὲν Μεγάβυζον· εἰς Καππαδοκίαν δὲ Ἀρταβάταν· εἰς Φρυγίαν δὲ τὴν μεγάλην Ἀρτακάμαν· εἰς Αὐδίαν δὲ καὶ Ἰωνίαν Χρυσάνταν· εἰς Καρίαν δὲ Ἀδοῦσιον, ὃν περ ῥητοῦντο· εἰς Φρυγίαν δὲ τὴν παρ' Ἑλλήσποντον καὶ Αἰολίδα Φαρνοῦχον. 8. Κιλικίας δὲ καὶ Κύπρου καὶ Παφλαγόνων οὐκ ἔπεμψε Πέρσας σατράπας, ὅτι ἐκόντες ἐδόκουν αὐτῷ συστρατεῦεσθαι ἐπὶ Βαβυλῶνα· δασμοὺς μὲντοι συνέταξεν ἀποφέρειν καὶ τοὺτους. 9. Ὡς δὲ τότε Κύρος κατεστήσατο, οὕτως ἔτι καὶ νῦν βασιλέως εἰσὶν αἱ ἐν ταῖς ἄκραις φυλακαὶ, καὶ οἱ χιλιάρχοι τῶν φυλάκων ἐκ βασιλέως εἰσὶ καθεστηκότες, καὶ παρὰ βασιλεῖ ἀπογεγραμμένοι. 10. Προεῖπε δὲ πᾶσι τοῖς ἐκπεμπομένοις σατράπαις, ὅσα ἐώρων ποιοῦντα ἑαυτὸν, πάντα μιμεῖσθαι· πρῶτον μὲν ἱππέας καθιστάναι ἐκ τῶν συνεπομένων Περσῶν καὶ συμμάχων, καὶ ἄρματηλάτας· ὅπόσοι δ' ἂν γῆν καὶ ἄρ-

χεῖρα λάβωσιν, ἀναγκάζειν τοῦτους ἐπὶ θύρας ἵεναι,  
 καὶ σωφροσύνης ἐπιμελουμένους, παρέχειν ἑαυτοὺς  
 τοῦ σατραπῆ χρησθαι, ἣν τι δέχεται· παιδεύειν δὲ  
 καὶ τοὺς γιγνομένους παῖδας ἐπὶ θύρας, ὥσπερ παρ'  
 αὐτῷ· ἐξάγειν δὲ ἐπὶ τὴν θήραν τὸν σατραπῆν τοὺς  
 ἀπὸ θυρῶν, καὶ ἀσκεῖν αὐτόν τε καὶ τοὺς σὺν ἑαυ-  
 τῷ τὰ πολεμικά. 11. Ὃς δ' ἂν ἐμοὶ, ἔφη, κατὰ λόγον  
 τῆς δυνάμεως πλείστα μὲν ἄρματα, πλείστους δὲ καὶ  
 ἀρίστους ἱππέας ἀποδεικνύῃ, τοῦτον ἐγὼ, ὡς ἀγα-  
 θὸν σύμμαχον καὶ ὡς ἀγαθὸν συμφύλακα Πέρσαις  
 τε καὶ ἐμοὶ τῆς ἀρχῆς, τιμήσω. Ἔστων δὲ παρ'  
 ὑμῖν καὶ ἔδραις, ὥσπερ παρ' ἐμοὶ, οἱ ἀριστοὶ προ-  
 τετιμημένοι· καὶ τράπεζα, ὥσπερ ἡ ἐμὴ, τρέφουσα  
 μὲν πρῶτον τοὺς οἰκέτας, ἔπειτα δὲ καὶ ὡς φίλοις  
 μεταδιδόναι ἱκανῶς κεκόσμημένα, καὶ ὡς τὸν καλὸν  
 τι ποιοῦντα καθ' ἡμέραν ἐπιγεραίρειν. 12. Κτῆσθε  
 δὲ καὶ παραδείσους, καὶ θηρία τρέφετε, καὶ μήτε  
 αὐτοὶ ποτε ἄπονοι σῆτον παρὰθεσθε, μήτε ἵπποις  
 ἀγυμνάστοις χόρτον ἐμβάλλετε· οὐ γὰρ ἂν δυναίμην  
 ἐγὼ, εἰς ὧν, ἀνθρωπίνῃ ἀρετῇ τὰ πάντων ὑμῶν  
 ἀγαθὰ διασώζειν, ἀλλὰ δεῖ ἐμὲ μὲν, ἀγαθὸν ὄντα,  
 σὺν ἀγαθοῖς τοῖς παρ' ἐμοῦ ὑμῖν ἐπικουρον εἶναι·  
 ὑμᾶς δὲ ὁμοίως αὐτοὺς, ἀγαθοὺς ὄντας, σὺν ἀγα-  
 θοῖς τοῖς μεθ' ὑμῶν ἐμοὶ συμμάχους εἶναι. 13. Βου-  
 λοιμην δ' ἂν ὑμᾶς καὶ τοῦτο κατανοῆσαι, ὅτι τού-  
 των, ὧν νῦν ὑμῖν παρακελεύομαι, οὐδὲν τοῖς δούλοις  
 προστάττω· ἃ δ' ὑμᾶς φημὶ χρῆναι ποιεῖν, ταῦτα  
 καὶ αὐτὸς πειρῶμαι πάντα πράττειν. Ὡςπερ δ' ἐγὼ



ὑμῶς κελεύω ἐμὲ μιμεῖσθαι, οὕτω καὶ ὑμεῖς τοὺς ὑφ' ὑμῶν ἀρχὰς ἔχοντας μιμεῖσθαι ὑμῶς διδάσκειτε.

14. Ταῦτα δὲ Κύρου οὕτω τότε τάξαντος, ἔτι καὶ νῦν τῇ αὐτῇ τρόπῳ πᾶσαι μὲν αἱ ὑπὸ βασιλεῖ φυλακαὶ ὁμοίως φυλάττονται, πᾶσαι δὲ αἱ τῶν ἀρχόντων θύραι ὁμοίως θεραπεύονται, πάντες δὲ οἱ οἴκοι καὶ μεγάλοι καὶ μικροὶ ὁμοίως οἰκοῦνται· πᾶσι δὲ οἱ ἄριστοι ὁμοίως τῶν παρόντων ἔδραις προτετίμηνται, πᾶσαι δὲ αἱ πορεῖαι συντεταγμέναι κατὰ τὸν αὐτὸν τρόπον εἰσὶ, πᾶσι δὲ συγκεφαλαιοῦνται πολλαὶ πράξεις ὀλίγοις ἐπιστάταις. 15. Ταῦτα δ' εἰπὼν ὡς χρὴ ποιεῖν ἐκάστους, καὶ δύναμιν ἐκάστῳ προσθεῖς, ἐξέπεμπε, καὶ προεῖπεν ἅπασιν παρασκευάζεσθαι, ὡς εἰς νέωτα στρατείας ἐσομένης, καὶ ἐπιδειξέως ἀνδρῶν καὶ ὄπλων καὶ ἵππων καὶ ὁρμάτων.

16. Κατενόησαμεν δὲ καὶ τοῦτο ὅτι Κύρου κατάρξαντος, ὡς φασι, καὶ νῦν ἔτι διαμένει· ἐφοδεύει γὰρ ἀνὴρ κατ' ἐνιαυτὸν ἀεὶ στρατεύμα ἔχων· ὅς, ἢν μὲν τις τῶν σατραπῶν ἐπικουρίας δέηται, ἐπικουρεῖ· ἢν δὲ τις ὑβρίζει, σωφρονίζει· ἢν δὲ τις ἢ δασμῶν φορῶς ἀμελῇ, ἢ τῶν ἐνοίκων φυλακῆς, ἢ ὅπως ἡ χώρα ἐνεργὸς ἢ, ἢ ἄλλο τι τῶν τεταγμένων παραλίπη, ταῦτα πάντα κατευτρεπίζει· ἢν δὲ μὴ δύνηται, βασιλεῖ ἀπαγγέλλει· ὁ δὲ ἀκούων βουλευέται περὶ τοῦ ἀτακτοῦντος. Καὶ οἱ πολλάκις λεγόμενοι, ὅτι βασιλέως υἱὸς καταβαίνει, βασιλέως ἀδελφὸς, βασιλέως ὀφθαλμὸς, καὶ ἐνίοτε οὐκ ἐκφαινόμενοι, οὗτοι τῶν

ἐφόδων εἰσὶν· ἀποτρέπεται γὰρ ἕκαστος αὐτῶν, ὁπόθεν ἂν βασιλεὺς κελύη.

17. Κατεμάθομεν δὲ αὐτοῦ καὶ ἄλλο μηχανήμα πρὸς τὸ μέγεθος τῆς ἀρχῆς, ἐξ οὗ ταχέως ῥηθάνετο, καὶ τὰ πᾶμπόλυ ἀπέχοντα ὅπως ἔχοι. Σκεψάμενος γὰρ, πόσῃν ἂν ὁδὸν ἵππος κατανύτοι τῆς ἡμέρας ἐλαυνόμενος, ὥστε διαρκεῖν, ἐποίησατο ἱππῶνας τοσούτον διαλείποντας, καὶ ἵππους ἐν αὐτοῖς κατέστησε, καὶ τοὺς ἐπιμελομένους τούτων· καὶ ἄνδρα ἐφ' ἑκάστῳ τῶν τόπων ἔταξε τὸν ἐπιτήδειον παραδέχεσθαι τὰ φερόμενα γράμματα, καὶ παραδιδόναι, καὶ παραλαμβάνειν τοὺς ἀπειρηκότας ἵππους καὶ ἀνθρώπους, καὶ ἄλλους πέμπειν νεαλεῖς. 18. Ἔστι δ' οὔτε οὐδὲ τὰς νύκτας φασὶν ἴστασθαι ταύτην τὴν πορείαν, ἀλλὰ τῷ ἡμερινῷ ἀγγέλῳ τὸν νυκτερινὸν διαδέχεσθαι. Τούτων δὲ οὕτω γιγνομένων, φασὶ τινες θᾶπτον τῶν γεράνων ταύτην τὴν πορείαν ἀνυτείν· εἰ δὲ τοῦτο ψεύδονται, ἀλλ' ὅτι γε τῶν ἀνθρώπων πέζῃ πορείῳν αὕτη ταχίστη, τοῦτο εὐδηλον. Ἀγαθὸν δὲ, ὥς τάχιστα ἕκαστον αἰσθανόμενον ὥς τάχιστα ἐπιμελεῖσθαι.

19. Ἐπεὶ δὲ περιῆλθεν ὁ ἐνιαυτὸς, συνήγειρε στρατιάν εἰς Βαβυλῶνα, καὶ λέγεται αὐτῷ γενέσθαι εἰς δώδεκα μὲν ἱππέων μυριάδας, εἰς διςχίλια δὲ ἄρματα δρεπανηφόρα, πεζῶν δὲ εἰς μυριάδας ἐξήκοντα. 20. Ἐπεὶ δὲ ταῦτα συνεσκευάσατο αὐτῷ, ὄρμα δὴ ταύτην τὴν στρατιάν ἔχων, ἐν ᾗ λέγεται καταστρέψασθαι πάντα τὰ ἔθνη, ὅσα Συρίαν ἐκβάντι οἰκεῖ μέχρις ἐρυ-

Θραῖς θαλάσσης. Μετὰ δὲ ταῦτα, ἡ εἰς Αἴγυπτον στρατεία λέγεται γενέσθαι, καὶ καταστρέφασθαι Αἴγυπτον. 21. Καὶ ἐκ τούτου τὴν ἀρχὴν ὠρίζεν αὐτῷ πρὸς ἑὸν μὲν ἡ ἐρυθρὰ θάλαττα, πρὸς ἄρκτον δὲ ὁ Εὐξείνιος πόντος, πρὸς ἐσπέραν δὲ Κύπρος καὶ Αἴγυπτος, πρὸς μεσημβρίαν δὲ Αἰθιοπία. Τούτων δὲ τὰ πέρατα τὰ μὲν διὰ θάλλπος, τὰ δὲ διὰ ψύχος, τὰ δὲ διὰ ὕδωρ, τὰ δὲ δι' ἀννυδρίαν, δυσολιχτα. 22. Αὐτὸς δ' ἐν μέσῳ τούτων τὴν δίαιταν ποιησάμενος, τὸν μὲν ἄμφι τὸν χειμῶνα χρόνον διῆγεν ἐν Βαβυλῶνι ἐπὶ μῆνας· (αὕτη γὰρ ἁλερινὴ ἡ χώρα) τὸν δὲ ἄμφι τὸ ἔαρ τρεῖς μῆνας ἐν Σούσοις· τὴν δὲ ἀκμὴν τοῦ θερόους δύο μῆνας ἐν Ἐκβατάνοις· οὕτω δὲ ποιοῦντ' αὐτὸν λέγουσιν ἐν ἑαρινῷ θάλλπει καὶ ψύχει διάγειν αἰεὶ. 23. Οὕτω δὲ διέκειντο πρὸς αὐτὸν οἱ ἄνθρωποι, ὥς πᾶν μὲν ἔθνος μειονεκτεῖν ἐδόκει, εἰ μὴ Κύρῳ πέμψειν, ὃ τι καλὸν αὐτοῖς ἐν τῇ χώρᾳ ἢ φύοιτο ἢ τρέφοιτο ἢ τεχνῶτο· πᾶσα δὲ πόλις ὡς αὐτῶς· πᾶς δὲ ἰδιώτης πλούσιος ἂν ᾔετο γενέσθαι, εἴ τι Κύρῳ χαρίσαιτο· καὶ γὰρ ὁ Κύρος λαμβάνων παρ' ἐκάστων, ὧν ἀφθονίαν εἶχον οἱ διδόντες, ἀντεδίδου, ὧν σπανίζοντας αὐτοὺς αἰσθάνοιτο.

## CAP. VII.

1. Οὕτω δὲ τοῦ αἰῶνος προκεχωρηκότος, μάλα δὴ πρεσβύτης ὧν ὁ Κύρος ἀφικνεῖται εἰς Πέρσας τὸ ἑβδομον ἐπὶ τῆς αὐτοῦ ἀρχῆς. Καὶ ὁ μὲν πατὴρ καὶ ἡ μήτηρ πάλοι δὴ, ὥσπερ εἰκός, ἐτετελευτήκεσαν

αὐτῷ· ὁ δὲ Κῦρος ἐλθὼν ἔθυσε τὰ νομιζόμενα ἱερά,  
καὶ τοῦ χοροῦ ἡγήσατο Πέρσαις κατὰ τὰ πάτρια,  
καὶ τὰ δῶρα πᾶσι διέδωκεν, ὥσπερ εἰώθει. 2. Κοιμη-  
θεὶς δ' ἐν τῷ βασιλείῳ, ὄναρ εἶδε τοιόνδε· ἔδοξεν  
αὐτῷ προσελθὼν κρείττων τις, ἢ κατὰ ἄνθρωπον,  
εἰπεῖν, Συσκευάζου, ὦ Κῦρε· ἡδὴ γὰρ εἰς θεοῦς  
ἄπει. Τοῦτο δὲ ἰδὼν τὸ ὄναρ ἐξηγέρθη, καὶ σχε-  
δὸν ἐδόκει εἰδέναι, ὅτι τοῦ βίου ἡ τελευταία παρεῖη.  
3. Εὐθύς οὖν, λαβὼν ἱερεῖα, ἔθυσε Διὶ τε πατρῷϊ καὶ  
Ἡλίῳ καὶ τοῖς ἄλλοις θεοῖς ἐπὶ τῶν ἄκρων, ὥς Πέρ-  
σαι θύουσιν, ὧδε ἐπευχόμενος· Ζεῦ πατρῷε καὶ  
Ἡλίε, καὶ πάντες θεοὶ, δέχεσθε τάδε, καὶ τελεστή-  
ρια πολλῶν καὶ καλῶν πράξεων, καὶ χαριστήρια, ὅτι  
ἐσημνήνατέ μοι καὶ ἐν ἱεροῖς καὶ ἐν οὐρανίοις ση-  
μείοις καὶ ἐν οἰωνοῖς καὶ ἐν φήμαις, ἃ ἔ' ἐχρῆν  
ποιεῖν καὶ ἃ οὐκ ἐχρῆν. Πολλὴ δ' ὑμῖν χάρις, ὅτι  
καὶ γὼ ἐγίγνωσκον τὴν ὑμετέραν ἐπιμέλειαν, καὶ οὐ-  
δεπώποτε ἐπὶ ταῖς εὐτυχίαις ὑπὲρ ἄνθρωπον ἐφρό-  
νησα. Αἰτοῦμαι δ' ὑμᾶς, δοῦναι καὶ νῦν παισὶ μὲν  
καὶ γυναικὶ καὶ φίλοις καὶ πατρίδι εὐδαιμονίαν·  
ἐμοὶ δὲ, οἷόν περ αἰῶνα δεδώκατε, τοιαύτην καὶ τε-  
λευτήν δοῦναι. 4. Ὁ μὲν δὴ ταῦτα ποιήσας, καὶ οἷ-  
καδε ἀπελθὼν, ἔδοξεν ἀναπαύσασθαι, καὶ κατεκλί-  
θη. Ἐπεὶ δὲ ὥρα ἦν, οἱ τεταγμένοι προσιόντες  
λούσασθαι αὐτὸν ἐκέλευον. Ὁ δ' ἔλεγεν, ὅτι ἡδέως  
ἀναπαύοιτο. Οἱ δ' αὖ τεταγμένοι, ἐπεὶ ὥρα ἦν,  
δεῖπνον παρετίθεσαν· τῷ δὲ ἡ ψυχὴ σῆτον μὲν οὐ  
προσέieto, διψῆν δ' ἐδόκει, καὶ ἔπιεν ἡδέως. 5. Ὡς δὲ

καὶ τῇ ὑστεραίᾳ συνέβαινε αὐτῷ τὰ αὐτὰ ταῦτα  
καὶ τῇ τρίτῃ, ἐκάλεσε τοὺς παῖδας· (οἱ δ' ἔτυχον  
συνηκολουθηκοτες αὐτῷ καὶ ὄντες ἐν Πέρσαις.) Ἐκά-  
λεσε δὲ καὶ τοὺς φίλους, καὶ τὰς Περσῶν ἀρχάς·  
παρόντων δὲ πάντων, ἤρχετο τοιοῦδε λόγου·

6. Παῖδες ἐμοὶ, καὶ πάντες οἱ παρόντες φίλοι, ἐ-  
μοὶ μὲν τοῦ βίου τὸ τέλος ἤδη πάρεστιν· (ἐκ πολλῶν  
τοῦτο σαφῶς γινώσκω) ὑμᾶς δὲ χρή, ὅταν τελευτή-  
σω, ὥσπερ εὐδαίμονος ἐμοῦ καὶ λέγειν καὶ ποιεῖν  
πάντα. Ἐγὼ γὰρ πάντες τε ὧν τὰ ἐν παισὶ νομιζόμε-  
να καλὰ δοκῶ κεκαρπῶσθαι· ἐπεὶ τε ἤβησα, τὰ ἐν  
νεανίσκοις· τέλειός τε ἀνὴρ γενόμενος τὰ ἐν ἀνδράσι·  
σὺν τῷ χρόνῳ τε προϊόντι αἰὲ συναυξανομένην ἐπι-  
γινώσκειν ἔδοκουν καὶ τὴν ἐμὴν δύναμιν, ὥστε καὶ  
τοῦμόν γῆρας οὐδεπώποτε ἡσθόμην τῆς ἐμῆς νεότη-  
τος ἀσθενέστερον γινόμενον, καὶ οὐτ' ἐπιχειρήσας  
οὐτ' ἐπιθυμήσας οἶδα ὅτου ἡτύχησα. 7. Καὶ τοὺς μὲν  
φίλους ἐπέιδον δι' ἐμοῦ εὐδαίμονας γενομένους, τοὺς  
δὲ πολεμίους ὑπ' ἐμοῦ δουλωθέντας· καὶ τὴν πα-  
τρίδα, πρόσθεν ἰδιωτεύουσαν ἐν τῇ Ἀσίᾳ, νῦν προ-  
τετιμημένην καταλείπω· ὧν τ' ἐκτησάμην, οὐδὲν οἶ-  
δα, ὅ τι οὐ διεσωσάμην. Καὶ τὸν μὲν παρελθόντα  
χρόνον ἔπραττον οὕτως, ὥσπερ ἡνιόχμην· φόβος δὲ  
μοι συμπαρομαρτῶν, μὴ τι ἐν τῷ ἐπιόντι χρόνῳ ἢ  
ἴδοιμι ἢ ἀκούσαιμι ἢ πάθοιμι χυλεπὸν, οὐκ εἶα τε-  
λέως μέγα φρονεῖν, οὐδ' εὐφραίνεσθαι ἐκπεπταμένως.  
8. Νῦν δ' ἢν τελευτήσω, καταλείπω μὲν ὑμᾶς, ὧ παῖ-  
δες, ζῶντας, οὗςπερ ἔδοσάν μοι οἱ θεοὶ γενέσθαι·



καταλείπω δὲ πατρίδα καὶ φίλους εὐδαιμονοῦντας·  
 ὥστε πῶς οὐκ ἂν ἐγὼ δικαίως μακαρίζομενος τὸν αἰ-  
 χρόνον μνήμης τυγχάνοιμι; 9. Αἰδὲ καὶ τὴν βασι-  
 λείαν μετ' ἡδὴ σαφηνίσαντα καταλιπεῖν· ὥς ἂν μὴ ἀμ-  
 φίλογος γενομένη πράγματα ὑμῶν παράσχη. Ἐγὼ οὖν  
 φιλῶ μὲν ἀμφοτέρους ὑμᾶς ὁμοίως, ὦ παῖδες· τὸ δὲ  
 προβουλευεῖν καὶ τὸ ἡγεῖσθαι, ἐφ' ὃ τι ἂν καιρὸς  
 δοκῇ εἶναι, τοῦτο προστάττω τῇ προτέρῃ γενομένῃ,  
 καὶ πλειόνων, κατὰ τὸ εἶκος, ἐμπεύρω. 10. Ἐπαιδεύ-  
 θην δὲ καὶ αὐτοὺς οὕτως ὑπὸ τῆςδε τῆς ἐμῆς τε καὶ  
 ὑμετέρας πατρίδος, τοῖς πρεσβυτέροις οὐ μόνον ἀδελ-  
 φοῖς ἀλλὰ καὶ πόλιταις καὶ ὁδῶν καὶ θάκων καὶ λόγων  
 ὑπέκειν· καὶ ὑμᾶς δὲ, ὦ παῖδες, οὕτως ἐξ ἀρχῆς  
 ἐπαίδευσον, τοὺς μὲν γεραιτέρους προτιμᾶν, τῶν δὲ  
 νεωτέρων προτετιμῆσθαι· ὥς οὖν παλαιὰ καὶ εἰθι-  
 σμένα καὶ ἔννομα λέγοντος ἐμοῦ, οὕτως ἀποδέχεσθε.  
 11. Καὶ σὺ μὲν, ὦ Καμβύση, τὴν βασιλείαν ἔχε, θεῶν  
 τε διδόντων καὶ ἐμοῦ, ὅσον ἐν ἐμοί· σοὶ δὲ, ὦ Τα-  
 ναοξάρη, σατραπήν εἶναι δίδωμι Μήδων τε καὶ Ἀρ-  
 μενίων, καὶ τρίτων Καδουσίων· ταῦτα δὲ σοὶ διδοὺς,  
 νομίζω ἀρχὴν μὲν μείζω καὶ τοῦνομα τῆς βασιλείας  
 τῷ πρεσβυτέρῳ καταλιπεῖν, εὐδαιμονίαν δὲ σοὶ ἀνυ-  
 ποτέραν. 12. Ὅποιās μὲν γὰρ ἀνθρώπινῃς εὐφροσύ-  
 νῃς ἐπιδεῆς ἔσει, οὐχ ὁρῶ· ἀλλὰ πάντα σοὶ τὰ δοκοῦν-  
 τα ἀνθρώπους εὐφραίνειν παρέσται. Τὸ δὲ δυσκατα-  
 πρακτοτέρων τε ἐρᾶν, καὶ τὸ πολλὰ μεριμνᾶν, καὶ τὸ  
 μὴ δύνασθαι ἡσυχίαν ἔχειν, κεντριζόμενον ὑπὸ τῆς  
 πρὸς τὰμὰ ἔργα φιλοτεικίας, καὶ τὸ ἐπιβουλευεῖν

καὶ τὸ ἐπιβουλεύεσθαι, ταῦτα τῷ βασιλεύοντι ἀνάγκη σοῦ μᾶλλον συμπαρομαρτεῖν· ἃ, σάφ' ἴσθι, τῷ εὐφραίνεισθαι πολλὰς ἀσχολίας παρέχει. 13. Οἶσθαι μὲν οὖν καὶ σὺ, ὦ Καμβύση, ὅτι οὐ τόδε τὸ χρυσοῦν σκῆπτρον τὸ τὴν βασιλείαν διασωζόν ἐστιν, ἀλλ' οἱ πιστοὶ φίλοι σκῆπτρον βασιλεῦσιν ἀληθέστατον καὶ ἀσφαλέστατον. Πιστοὺς δὲ μὴ νόμιζε φύσει φύεσθαι ἀνθρώπους· (πᾶσι γὰρ ἂν οἱ αὐτοὶ πιστοὶ φαίνοντο, ὥσπερ καὶ τᾶλλα τὰ πεφυκότα πᾶσι τὰ αὐτὰ φαίνεται) ἀλλὰ τοὺς πιστοὺς τίθεσθαι δεῖ ἕκαστον ἑαυτῷ· ἥ δὲ κτῆσις αὐτῶν ἐστὶν οὐδαμῶς σὺν τῇ βίᾳ, ἀλλὰ μᾶλλον σὺν τῇ εὐεργεσίᾳ. 14. Εἰ οὖν καὶ ἄλλους τινὰς πειράσῃ συμφύλακας τῆς βασιλείας ποιῆσθαι, μηδαμῶθεν πρότερον ἄρχου, ἢ ἀπὸ τοῦ δμοῦθεν γενομένου. Καὶ πολῖται τοὶ ἄνθρωποι ἀλλοδαπῶν οἰκειότεροι, καὶ σύσσιτοι ἀποσκήνων· οἱ δὲ ἀπὸ τοῦ αὐτοῦ σπέρματος φύντες, καὶ ὑπὸ τῆς αὐτῆς μητρὸς τραφέντες, καὶ ἐν τῇ αὐτῇ οἰκίᾳ αὐξηθέντες, καὶ ὑπὸ τῶν αὐτῶν γονέων ἀγαπώμενοι, καὶ τὴν αὐτὴν μητέρα καὶ τὸν αὐτὸν πατέρα προσαγορεύοντες, πῶς οὐ πάντων οὗτοι οἰκειότατοι; 15. Μὴ οὖν, ἃ οἱ θεοὶ ὑφήγηνται ἀγαθὰ εἰς οἰκειότητα τοῖς ἀδελφοῖς, μάταιά ποτε ποιήσητε, ἀλλ' ἐπὶ ταῦτα εὐθὺς οἰκοδομεῖτε ἄλλα φιλικὰ ἔργα· καὶ οὕτως αἰεὶ ἀνυπερβλήτος ἄλλοις ἔσται ἡ ὑμετέρα φιλία. Ἐαυτοῦ τοι κηδεταὶ ὁ προνοῶν ἀδελφοῦ· τίτι γὰρ ἄλλο ἀδελφός, μέγας ὢν, οὕτω καλόν, ὥς ἀδελφῷ; τίς δ' ἄλλος τιμήσεται δὴ ἄνδρα μέγα δυνάμενον οὕτως

ὥς ἀδελφός; τίνα δὲ φοβήσεται τις ἀδικεῖν, ἀδελφοῦ  
 μεγάλου ὄντος, οὕτως, ὥς τὸν ἀδελφόν; 16. Μῆτε οἷν  
 θάπτον μηδεὶς σοῦ τούτῳ ὑπακούετω, μήτε προθυ-  
 μότερον παρέστω· οὐδενὶ γὰρ οἰκειότερα τὰ τούτου  
 οὔτε τὰ γαθὰ οὔτε τὰ δεινὰ ἢ σοί. Ἐννόει δὲ καὶ  
 τάδε, τίνι χαρισάμενος ἐλπίσαις ἂν μειζόνων τυχεῖν,  
 ἢ τοῦτῳ; τίνι δ' ἂν βοηθήσας ἰσχυρότερον σύμμα-  
 χον ἀντιλάβοις; τίνα δ' αἰσχίον μὴ φιλεῖν, ἢ τὸν  
 ἀδελφόν; τίνα δὲ ἀπάντων κάλλιον προτιμᾶν, ἢ τὸν  
 ἀδελφόν; Μόνου τοι, ὦ Καμβύση, πρωτεύοντος  
 ἀδελφοῦ παρ' ἀδελφῶ οὐδὲ φθόνος παρὰ τῶν ἄλλων  
 ἀφικνεῖται. 17. Ἀλλὰ πρὸς θεῶν πατρῶν, ὧ παῖ-  
 δες, τιμᾶτε ἀλλήλους, εἴ τι καὶ τοῦ ἐμοὶ χαρίζεσθαι  
 μέλει ὑμῖν· οὐ γὰρ δήπου τοῦτό γε σαφῶς δοκεῖτε  
 εἰδέναι, ὥς οὐδὲν εἰμὶ ἐγὼ ἔτι, ἐπειδὴν τοῦ ἀνθρω-  
 πίνου βίου τελευτήσω· οὐδὲ γὰρ νῦν τοι τὴν γ' ἐμὴν  
 ψυχὴν ἐωρᾶτε, ἀλλ', οἷς διεπράττετο, τούτοις αὖ-  
 τὴν ὥς οὖσαν κατεφωρᾶτε. 18. Τὰς δὲ τῶν ἀδικα πα-  
 θόντων ψυχὰς οὐπὼ κατενόησατε, οἷους μὲν φόβους  
 τοῖς μαιφόνοις ἐμβάλλουσιν; οἷους δὲ παλαμναίους  
 τοῖς ἀνοσίοις ἐπιπέμπουσι; Τοῖς δὲ φθιμένοις τὰς  
 τιμὰς διαμένειν ἔτι ἂν δοκεῖτε, εἰ μηδενὸς αὐτῶν αἰ-  
 ψυχαὶ κύριαι ἦσαν; 19. Οὗτοι ἔγωγε, ὧ παῖδες, οὐδὲ  
 τοῦτο πώποτε ἐπέισθην, ὥς ἡ ψυχὴ, ἕως μὲν ἂν ἐν  
 θνητῷ σώματι ᾖ, ζῇ· ὅταν δὲ τούτου ἀπαλλαγῇ,  
 τέθνηκεν. Οὐδὲ γὰρ, ὅτι καὶ τὰ θνητὰ σώματα, ὅσον  
 ἂν ἐν αὐτοῖς χρόνον ᾖ ἡ ψυχὴ, ζῶντα παρέχεται.  
 20. Οὐδὲ γε ὅπως ἄφρων ἔσται ἡ ψυχὴ, ἐπειδὴν τοῦ

ἄφρονος σώματος δίχα γένηται, οὐδὲ τοῦτο πέπεισμαι· ἀλλ' ὅταν ἄκρατος καὶ καθαρὸς ὁ νοῦς ἐκκριθῇ, τότε καὶ φρονιμώτατον εἶδος αὐτὸν εἶναι. Διαλυομένου δὲ ἀνθρώπου, δηλὰ ἐστὶν ἕκαστα ἀπὸντα πρὸς τὸ δμόφυλον, πλὴν τῆς ψυχῆς· αὕτη δὲ μόνη οὔτε παροῦσα οὔτε ἀπιοῦσα ὁρᾶται. 21. Ἐννοήσατε δὲ, ἔφη, ὅτι ἐγγύτερον μὲν τῷ ἀνθρωπίνῳ θανάτῳ οὐδέν ἐστιν ὕπνου· ἡ δὲ τοῦ ἀνθρώπου ψυχὴ τότε δήπου θειοτάτῃ καταφαίνεται, καὶ τότε τι τῶν μελλόντων προορᾷ· τότε γάρ, ὥς ἔοικε, μάλιστα ἐλευθεροῦται. 22. Εἰ μὲν οὖν οὕτως ἔχει ταῦτα, ὥς περ ἐγὼ οἶμαι, καὶ ἡ ψυχὴ καταλείπει τὸ σῶμα, καὶ τὴν ἐμὴν ψυχὴν καταιδούμενοι ποιεῖτε, ἃ ἐγὼ δέομαι· εἰ δὲ μὴ οὕτως, ἀλλὰ μένουσα ἡ ψυχὴ ἐν τῷ σώματι συναποθνήσκει, ἀλλὰ θεοὺς γε τοὺς αἰεὶ ὄντας, καὶ πάντα δυναμένους, οἳ καὶ τήνδε τὴν τῶν ὅλων τάξιν συνέχουσιν ἀτριβῇ καὶ ἀγήρατον καὶ ἀναιμάρτητον, καὶ ὑπὸ κάλλους καὶ μεγέθους ἀδιήγητον, τούτους φοβοῦμενοι, μὴ ποι ἄσεβες μηδὲν, μηδὲ ἀνόσιον μήτε ποιήσητε μήτε βουλευσῆτε. 23. Μετὰ μέντοι θεοὺς καὶ ἀνθρώπων τὸ πᾶν γένος, τὸ αἰεὶ ἐπιγιγνόμενον, αἰδεῖσθε· οὐ γὰρ ἐν σκότῳ ὑμᾶς οἱ θεοὶ ἀποκρύπτονται, ἀλλ' ἐμφανῇ πᾶσιν ἀνάγκῃ αἰεὶ ζῆν τὰ ὑμέτερα ἔργα· ἃ ἢν μὲν καθαρὰ καὶ ἔξω τῶν ἀδικῶν φαίνεται, δυνατοὺς ὑμᾶς ἐν πᾶσιν ἀνθρώποις ἀναδείξει· εἰ δὲ εἰς ἀλλήλους ἀδικόν τι φρονήσετε, ἐκ πάντων τῶν ἀνθρώπων τὸ ἀξιόπιστοι εἶναι ἀποβαλεῖτε· Οὐδεὶς γὰρ ἂν ἔτι πιστεῦσαι δύναιτο ὑμῖν.

οὐδ' εἰ πάνυ προθυμοῖτο, ἰδὼν ἀδικούμενον τὸν μά-  
 λιστα φίλῃ προσήκοντα. 24. Εἰ μὲν οὖν ἐγὼ ὑμῶς  
 ἱκανῶς διδάσκω, οἷους χρὴ πρὸς ἀλλήλους εἶναι· εἰ δὲ  
 μὴ, καὶ παρὰ τῶν προγεγενημένων μαρτάνετε· αὕτη  
 γὰρ ἀρίστη διδασκαλία. Οἱ μὲν γὰρ πολλοὶ διαγε-  
 γένηνται φίλοι μὲν γονεῖς παισὶ, φίλοι δὲ ἀδελφοὶ  
 ἀδελφοῖς· ἥδη δὲ τινες τούτων καὶ ἐναντία ἀλλήλους  
 ἐπραξαν· ὁποτέρους ἂν οὖν αἰσθάνησθε τὰ πραχθέν-  
 τα συνενεγκόντα, ταῦτα δὴ αἰρούμενοι, ὀρθῶς ἂν  
 βουλευοίσθε. 25. Καὶ τούτων μὲν ἴσως ἥδη ἄλλis. Τὸ  
 δ' ἐμὸν σῶμα, ὃ παῖδες, ὅταν τελευτήσω, μήτε ἐν  
 χρυσῷ θῆτε μήτε ἐν ἀργύρῳ μηδὲ ἐν ἄλλῳ μηδενί,  
 ἀλλὰ τῇ γῇ ὡς τάχιστα ἀπόδοτε. Τί γὰρ τούτου  
 μακαριώτερον, τοῦ γῇ μιχθῆναι, ἢ πάντα μὲν τὰ  
 καλὰ, πάντα δὲ τὰ γαθαὰ φύει τε καὶ τρέφει; Ἐγὼ δὲ  
 καὶ ἄλλως φιλόανθρωπος ἐγενόμην, καὶ νῦν ἡδέως ἂν  
 μοι δοκῶ κοινωνῆσαι τοῦ εὐεργετοῦντος ἀνθρώπου.  
 26. Ἀλλὰ γὰρ ἥδη, ἔφη, ἐκλιπεῖν μοι φαίνεται ἡ ψυχὴ,  
 ὄθιενπερ, ὡς ἔοικε, πᾶσιν ἄρχεται ἀπολείπουσα. Εἴ  
 τις οὖν ὑμῶν ἢ δεξιᾶς βούλεται τῆς ἐμῆς ἀψασθαι,  
 ἢ ὄμμα τοῦμόν ζῶντος ἔτι προσιδεῖν ἐθέλει, προσ-  
 ἴτω· ὅταν δ' ἐγὼ ἐγκαλύψωμαι, αἰτοῦμαι ὑμῶς, ὃ  
 παῖδες, μηδεὶς ἔτι ἀνθρώπων τοῦμόν σῶμα ἰδέτω,  
 μηδ' αὐτοὶ ὑμεῖς. 27. Πέρσας μέντοι πάντα καὶ τοὺς  
 συμμάχους ἐπὶ τὸ μνηῆμα τοῦμόν παρακαλεῖτε, συν-  
 ησθησομένους ἐμοί, ὅτι ἐν τῷ ἀσφαλεῖ ἥδη ἔσομαι,  
 ὡς μηδὲν ἂν ἔτι κακὸν παθεῖν, μήτε ἢ μετὰ τοῦ  
 Θεοῦ γενῶμαι, μήτε ἢν μηδὲν ἔτι ὦ· ὁπόσοι δ' ἂν



ἐλθωσι, τούτους εὖ ποιήσαντες, ὅποσα ἐπ' ἀνδρὶ εὐ-  
δαίμονι νομίζεται, ἀποπέμπετε. 28. Καὶ τοῦτο, ἔφη,  
μνήμησθέ μου τελευταῖον· τοὺς φίλους εὐεργετοῦν-  
τες, καὶ τοὺς ἐχθροὺς δυνήσεσθε κολάζειν. Καὶ  
χαίρετε, ὧ φίλοι παῖδες, καὶ τῇ μητρὶ ἀπαγγέλλετε  
ὡς παρ' ἐμοῦ· καὶ πάντες δὲ οἱ παρόντες καὶ οἱ  
ἀπόντες φίλοι χαίρετε. Ταῦτ' εἰπὼν, καὶ πάντας  
δεξιωσάμενος, συνεκαλύψατο, καὶ οὕτως ἐτελεύτησεν.

## CAP. VIII.

1. Ὅτι μὲν δὴ καλλίστη καὶ μεγίστη τῶν ἐν τῇ Ἀσίᾳ  
ἡ τοῦ Κύρου βασιλεία ἐγένετο, αὐτῇ αὐτῇ μαρτυ-  
ρεῖ. Ὡρίσθη γὰρ πρὸς ἑω μὲν, τῇ ἐρυθρᾷ θαλάτ-  
τῃ, πρὸς ἄρκτον δὲ τῇ Εὐξείνῃ πόντῳ, πρὸς ἐσπέ-  
ραν δὲ Κύπρῳ καὶ Αἰγύπτῳ, πρὸς μεσημβρίαν δὲ  
Λιβυοπίᾳ. Τουσαῦτη δὲ γενομένη μιᾷ γνώμῃ τῇ Κύ-  
ρου ἐκυβερνᾷτο, καὶ ἐκεῖνός τε τοὺς ὑφ' αὐτῷ, ὥς-  
περ αὐτοῦ παῖδας, ἐτίμα τε καὶ ἐθεράπευεν, οἳ τε  
ἀρχόμενοι Κύρον ὡς πατέρα ἐσέβοντο. 2. Ἐπεὶ μέντοι  
Κῦρος ἐτελεύτησεν, εὐθὺς μὲν αὐτοῦ οἱ παῖδες ἐστα-  
σίαζον, εὐθὺς δὲ πόλεις καὶ ἔθνη ἀφίσταντο, πάν-  
τα δ' ἐπὶ τὸ χεῖρον ἐτρέπετο. Ὡς δ' ἀληθῆ λέγω,  
ἄρξομαι διδάσκων ἐκ τῶν θείων. Οἶδα γάρ, ὅτι  
πρότερον μὲν βασιλεὺς καὶ οἱ ὑπ' αὐτῷ καὶ τοῖς τὰ  
ἔοχάτα πεποιηκόσιν, εἴτε ὄρκους ὁμόσαιεν, ἡμπέδουν,  
εἴτε δεξιὰς δοῖεν, ἐβεβαίουν. 3. Εἰ δὲ μὴ τοιοῦτοι  
ἦσαν, καὶ τοιαύτην δόξαν εἶχον, ὥςπερ οὐδὲ νῦν  
πιστεύει οὐδὲ εἰς ἔτι, ἐπεὶ ἔγνωσται ἡ ἀσέβεια αὐ-

τῶν, οὕτως οὐδὲ τότε ἐπίστευσαν ἂν οἱ τῶν σὺν  
Κύρῳ ἀναβάντων στρατηγοί· νῦν δὲ δὴ τῇ πρόσθεν  
αὐτῶν δόξῃ πιστεύσαντες, ἐνεχείρισαν ἑαυτοὺς, καὶ  
ἀναχθέντες πρὸς βασιλέα, ἀπειμῆθησαν τὰς κεφα-  
λάς. Πολλοὶ δὲ καὶ τῶν συστρατευσάντων βαρβά-  
ρων, ἄλλοι ἄλλαις πίστεσιν ἐξαπατηθέντες, ἀπώ-  
λοντο. 4. Πολὺ δὲ καὶ τάδε χεῖρονες νῦν εἰσι. Πρό-  
σθεν μὲν γὰρ εἴ τις ἢ διακινδυνεύσειε πρὸ βασιλέως,  
ἢ πόλιν, ἢ ἔθνος ὑποχείριον ποιήσειεν, ἢ ἄλλο τι  
καλὸν ἢ ἀγαθὸν αὐτῷ διαπραΐξειεν, οὗτοι ἦσαν οἱ  
τιμώμενοι· νῦν δὲ καὶ ἦν τις, ὥςπερ Μιθριδάτης  
τὸν πατέρα Ἀριοβαρζάνην προδοὺς, καὶ ἦν τις, ὥς-  
περ Ῥεομίθρης τὴν γυναῖκα καὶ τὰ τέκνα καὶ τοὺς  
τῶν φίλων παῖδας δμήρους παρὰ τῷ Αἰγυπτίῳ ἐγ-  
καταλιπὼν, καὶ τοὺς μεγίστους ὄρκους παραβιάς,  
βασιλεῖ δόξῃ τι σύμφορον ποιῆσαι, οὗτοί εἰσιν  
οἱ ταῖς μεγίσταις τιμαῖς γεραιρόμενοι. 5. Ταῦτα οὖν  
ὀρῶντες οἱ ἐν τῇ Ἀσίᾳ πάντες ἐπὶ τὸ ἄσεβές καὶ τὸ  
ἄδικον τετραμμένοι εἰσὶν· ὅποιοί τινες γὰρ ἂν οἱ  
προστίεται ὦσι, τοιοῦτοι καὶ οἱ ὑπ' αὐτοὺς ὥς ἐπὶ  
τὸ πολὺ γίνονται. Ἀθεμιστότεροι δὲ νῦν ἢ πρό-  
σθεν ταύτῃ γεγένηνται.

6. Εἷς γε μὴν χρήματα τῇδε ἀδικώτεροι· οὐ γὰρ  
μόνον τοὺς πολλὰ ἡμαρτηκότας, ἀλλὰ ἤδη τοὺς οὐ-  
δὲν ἡδικηκότας συλλαμβάνοντες, ἀναγκάζουσι πρὸς  
οὐδὲν δίκαιον χρήματα ἀποτίνειν· ὥστε οὐδὲν ἦτ-  
τον οἱ πολλὰ ἔχειν δοκοῦντες τῶν πολλὰ ἡδικηκότων  
φοβοῦνται· καὶ εἰς χεῖρας οὐδ' οὗτοι ἐθέλουσι τοῖς

κρείττοσιν ἵεναι, οὐδὲ γε ἀθροίζεσθαι εἰς βασιλικὴν στρατείαν θαρρόουσι. 7. Τοιγαροῦν ὅστις ἂν πολεμῇ αὐτοῖς, πᾶσιν ἔξεστιν ἐν τῇ χώρᾳ αὐτῶν ἀναστρέφεσθαι ἄνευ μάχης, ὅπως ἂν βούλωνται, διὰ τὴν ἐκείνων περὶ μὲν θεοὺς ἀσέβειαν, περὶ δὲ ἀνθρώπους ἀδικίαν. Αἱ μὲν δὴ γινώμαι ταύτῃ τῷ παντὶ χείρους νῦν ἢ τὸ παλαιὸν αὐτῶν.

8. Ὡς δὲ οὐδὲ τῶν σωμάτων ἐπιμέλονται, ὥσπερ πρόσθεν, νῦν αὖ τοῦτο διηγῆσομαι. Νόμιμον γὰρ δὴ ἦν αὐτοῖς, μήτε πτύειν μήτε ἀπομύττεσθαι. Αἰῶλον δὲ, ὅτι ταῦτα οὐ τοῦ ἐν τῷ σώματι ὑγροῦ φειδόμενοι ἐνόμισαν, ἀλλὰ βουλόμενοι διὰ πόνων καὶ ἰδρωτός τὰ σώματα στερεοῦσθαι. Νῦν δὲ τὸ μὲν μὴ πτύειν, μηδὲ ἀπομύττεσθαι, ἔτι διαμένει, τὸ δὲ πορνεῖν οὐδαμοῦ ἐπιτηδεύεται. 9. Καὶ μὴν πρόσθεν μὲν ἦν αὐτοῖς μονοσιτεῖν νόμιμον, ὅπως ὅλη τῇ ἡμέρᾳ χοῶντο καὶ εἰς τὰς πράξεις καὶ εἰς τὸ διαπονεῖσθαι νῦν γε μὴν τὸ μὲν μονοσιτεῖν ἔτι διαμένει, ἀρχόμενοι δὲ τοῦ σίτου, ἥνίκα περ οἱ πρωϊαίτατα ἀριστιῶντες, μέχρι τούτου ἐσθίοντες καὶ πίνοντες διάγουσιν, ἔστε περ οἱ ὀψιαίτατα κοιμώμενοι.

10. Ἦν δὲ αὐτοῖς νόμιμον μηδὲ προχοῖδας εἰσφέρεισθαι εἰς τὰ συμπόσια, δηλονότι νομίζοντες, τὸ μὴ ὑπερπίνειν ἥτιον ἂν καὶ σώματα καὶ γνώμας σφάλλειν· νῦν δὲ τὸ μὲν μὴ εἰσφέρεισθαι ἔτι αὖ διαμένει, τοσοῦτον δὲ πίνουσιν, ὥστε ἅντὶ τοῦ εἰσφέρειν αὐτοὶ ἐκφέρονται, ἐπειδὴν μηκέτι δύνωνται ὀρθούμενοι ἐξίεναι.

11. Ἀλλὰ μὴν καὶ κεῖνο ἦν αὐτοῖς ἐπιχώριον, τὸ μεταξὺ πορευομένους μῆτε ἐσθίειν, μῆτε πίνειν, μῆτε τῶν διὰ ταῦτα ἀναγκαίων μηδὲν ποιοῦντας φανεροῦς εἶναι· νῦν δ' αὖ τὸ μὲν τούτων ἀπέχεσθαι ἔτι διαμένει, τὰς μέντοι πορείας οὕτω βραχείας ποιοῦνται, ὥς μηδὲν ἂν ἔτι θαυμάσαι τὸ ἀπέχεσθαι τῶν ἀναγκαίων.

12. Ἀλλὰ μὴν καὶ ἐπὶ θήραν πρόσθεν μέν τοσαντάκις ἐξήσαν, ὥστε ἀρκεῖν αὐτοῖς τε καὶ ἵπποις γυμνάσια τὰς θήρας· ἐπεὶ δὲ Ἀρταξέρξης ὁ βασιλεὺς καὶ οἱ σὺν αὐτῷ ἡττοὺς τοῦ οἴνου ἐγένοντο, οὐκέτι ὁμοίως οὔτε αὐτοὶ ἐξήσαν, οὔτε τοὺς ἄλλους ἐξῆγον ἐπὶ τὰς θήρας· ἀλλὰ καὶ εἴ τινες φιλόπονοι γένοιτο, καὶ σὺν τοῖς περὶ αὐτοὺς ἵππευσιν ἅμα θηρῶεν, φθοροῦντες αὐτοῖς δῆλοι ἦσαν, καὶ ὥς βελτίονας αὐτῶν ἐμίσουν.

13. Ἀλλὰ τοι καὶ τοὺς παῖδας τὸ μὲν παιδεύεσθαι ἐπὶ ταῖς θύραις ἔτι διαμένει· τὸ μέντοι τὰ ἵππικὰ μαρθάνειν καὶ μελετᾶν ἀπέσβηκε, διὰ τὸ μὴ εἶναι, ὅπου ἂν ἀποφαινόμενοι εὐδοκιμοῖεν. Καὶ ὅτε γε οἱ παῖδες, ἀκούοντες ἐκεῖ πρόσθεν τὰς δίκας δικαίως δικαζομένας, ἐδύκουν μαρθάνειν δικαιοσύνην, καὶ τοῦτο παντάπασιν ἀνέστραπται· σαφῶς γὰρ ὁρῶσι νικῶντας, ὅποτεροι ἂν πλεῖον διαδῶσιν. 14. Ἀλλὰ καὶ τῶν φρομένων ἐκ τῆς γῆς τὰς δυνάμεις οἱ παῖδες πρόσθεν μὲν ἐμάνθανον, ὅπως τοῖς μὲν ὠφελίμοις χρῶντο, τῶν δὲ βλαβερῶν ἀπέχοντο· νῦν δὲ εὐόκασιν ταῦτα διδασκομένοις, ὅπως ὅτι πλεῖστα κακοποιῶσιν.

οὐδαμοῦ γοῦν πλείους ἢ ἐκεῖ οὔτε ἀποθνήσκουσιν οὔτε διαφθείρονται ὑπὸ φαρμάκων.

15. Ἀλλὰ μὴν καὶ θρυπτικώτεροι πολὺ νῦν, ἢ ἐπὶ Κύρου, εἰσί. Τότε μὲν γὰρ ἔτι τῇ ἐκ Περσῶν παιδείᾳ καὶ ἐγκρατεῖα ἐχρῶντο, τῇ δὲ Μήδων στολῇ καὶ ἀβρότῃτι· νῦν δὲ τὴν μὲν ἐκ Περσῶν καρτερίαν περιορῶσιν ἀποσβεννυμένην, τὴν δὲ τῶν Μήδων μαλακίαν διασώζονται. 16. Σαφηνίσαι δὲ βούλομαι καὶ τὴν θρύψιν αὐτῶν. Ἐκείνοις γὰρ πρῶτον μὲν ταῖς εὐνάς οὐ μόνον ἀρκεῖ μαλακῶς ὑποστρώννυσθαι, ἀλλ' ἤδη καὶ τῶν κλινῶν τοὺς πόδας ἐπὶ ταπίδων τιθέασιν, ὅπως μὴ ἀντερείδῃ τὸ δάπεδον, ἀλλ' ὑπείκωσιν αἱ τάπιδες. Καὶ μὴν τὰ πετιόμενα ἐπὶ τράπεζαν ὅσα τε πρόσθεν εὔρητο, οὐδὲν αὐτῶν ἀφήρηται, ἀλλὰ τε αἰεὶ καινὰ ἐπιμηχανῶνται· καὶ ὅσα γε ὁσαύτως· καὶ γὰρ καινοποιητὰς ἀμφοτέρων τούτων κέκτηνται. 17. Ἀλλὰ μὴν καὶ ἐν τῷ χειμῶνι οὐ μόνον κεφαλὴν καὶ σῶμα καὶ πόδας ἀρκεῖ αὐτοῖς ἐσκεπάζειν, ἀλλὰ καὶ περὶ ἄκραις ταῖς χερσὶ χειρίδας δασείας καὶ δακτυλήθρας ἔχουσιν. Ἐν γε μὴν τῷ θερμῷ οὐκ ἀρκοῦσιν αὐτοῖς οὔθ' αἱ τῶν δένδρων, οὔθ' αἱ τῶν πετρῶν σκιαί, ἀλλ' ἐν ταύταις ἐτέρας σκιάς ἀνθρώποι μηχανώμενοι αὐτοῖς παρესτῶσι. 18. Καὶ μὴν ἐκπώματα ἦν μὲν ὡς πλεῖστα ἔχωσι, τούτῳ καλλωπίζονται· ἦν δ' ἐξ ἀδίκου φανερώς ἢ μεμηχανημένα, οὐδὲν τοῦτο αἰσχύνονται· πολὺ γὰρ ἠϋξῆται ἐν αὐτοῖς ἡ ἀδικία τε καὶ αἰσχροκέρδεια.

19. Ἀλλὰ καὶ πρόσθεν μὲν ἦν ἐπιχώριον αὐτοῖς, μὴ



δραῦσθαι πεζῇ πορευομένοις, οὐκ ἄλλου τινὸς ἕνεκα, ἢ τοῦ ὡς ἱππικωτάτους γίνεσθαι· νῦν δὲ στρώματα πλείω ἔχουσιν ἐπὶ τῶν ἵππων, ἢ ἐπὶ τῶν εὐνῶν· οὐ γὰρ τῆς ἱππείας οὕτως, ὥσπερ τοῦ μαλακῶς καθῆσθαι, ἐπιμέλονται. 20. Τὰ γε μὴν πολεμικὰ πῶς οὐκ εἰκότως νῦν τῷ παντί χεῖρους ἢ πρόσθεν εἰσίν; οἷς ἐν μὲν τῷ παρελθόντι χρόνῳ ἐπιχώριον ἦν, τοὺς μὲν τὴν γῆν ἔχοντας ἀπὸ ταύτης ἱππότας παρέχεσθαι, οἱ δὲ καὶ ἐστρατεύοντο· τοὺς δὲ φρουροῦντας, εἰ δέοι στρατεῦεσθαι πρὸ τῆς χώρας, μισθοφόρους εἶναι· νῦν δὲ τοὺς τε θυρωροὺς καὶ τοὺς σιτοποιοὺς καὶ τοὺς ὀψοποιοὺς καὶ οἶνοχόους καὶ λουτροχόους καὶ παρατιθέντας καὶ ἀναιροῦντας καὶ κατακοιμίζοντας καὶ ἀνιστάντας καὶ τοὺς κοσμητὰς, οἱ ὑποχρῆνται τε καὶ ἐντρίβουσιν αὐτοὺς, καὶ τὰ ἄλλα ῥυθμίζουσι, τούτους πάντας ἱππείας οἱ δυνάσται πεποιήκασιν, ὅπως μισθοφορῶσιν αὐτοῖς. 21. Πλήθος μὲν οὖν καὶ ἐκ τούτων φαίνεται, οὐ μέντοι ὄφελός γε οὐδὲν αὐτῶν εἰς πόλεμον· δηλοῖ δὲ καὶ αὐτὰ τὰ γινόμενα· κατὰ τὴν χώραν γὰρ αὐτῶν ῥᾶον οἱ πολέμιοι ἢ οἱ φίλοι ἀναστρέφονται. 22. Καὶ γὰρ δὴ ὁ Κύρος τοῦ μὲν ἀκροβολίζεσθαι ἀποπαύσας, θωρακίσας δὲ καὶ αὐτοὺς καὶ ἵππους, καὶ ἐν παλτὸν ἐκίστω δούς εἰς χεῖρα, ὁμόθεν τὴν μάχην ἐποιεῖτο· νῦν δὲ οὔτε ἀκροβολίζονται ἔτι οὔτ' εἰς χεῖρας συνιόντες μάχονται. 23. Καὶ οἱ πεζοὶ ἔχουσι μὲν γέρόα καὶ κοπίδας καὶ σαγάρεις, ὥσπερ ἐπὶ Κύρου, τὴν μάχην ποιησόμενον· εἰς χεῖρας δὲ ἵεναι οὐδ' οὗτοι ἐθέλουσιν. 24. Οὐδὲ

γε τοῖς δρεπανηφόροις ἄρμασιν ἔτι χρῶνται, ἐφ' ᾧ  
 Κύριος αὐτὰ ἐποίησατο. Ὁ μὲν γάρ, τιμαῖς αὐξήσας  
 τοὺς ἡνιόχους, καὶ ἀγαθοὺς ποιήσας, εἶχε τοὺς εἰς  
 τὰ ὅπλα ἐμβαλοῦντας· οἱ δὲ νῦν οὐδὲ γινώσκοντες  
 τοὺς ἐπὶ τοῖς ἄρμασιν, οἶονται σφίσιν ὁμοίους τοὺς  
 ἀνασκήτους τοῖς ἡσκηκόσιν ἔσεσθαι. 25. Οἱ δὲ δρ-  
 μῶσι μὲν, πρὶν δ' ἐν τοῖς πολεμίοις εἶναι, οἱ μὲν ἐκόν-  
 τες ἐκπίπτουσιν, οἱ δ' ἐξάλλονται ὥστ' ἄνευ ἡνιόχων  
 γιγνομενα τὰ ζεύγη πολλάκις πλείω κακὰ τοὺς φίλους  
 ἢ τοὺς πολεμίους ποιεῖ. 26. Ἐπεὶ μέντοι καὶ αὐτοὶ  
 γινώσκουσιν, ὅτι σφίσι τὰ πολεμιστήρια ὑπάρχει,  
 ὑφίστανται, καὶ οὐδεὶς ἔτι ἄνευ τῶν Ἑλλήνων εἰς πό-  
 λεμον καθίσταται, οὔτε ὅταν ἀλλήλοις πολεμῶσιν,  
 οὔτε ὅταν οἱ Ἕλληνες αὐτοῖς ἀντιστρατεύωνται· ἀλ-  
 λά καὶ πρὸς τοὺτους ἐγνώκασι μεθ' Ἑλλήνων τοὺς  
 πολέμους ποιεῖσθαι.

27. Ἐγὼ μὲν δὴ οἶμαι, ἅπερ ὑπεθέμην, ἀπειρ-  
 γάσθαι μοι. Φημὶ γάρ Πέρσας καὶ τοὺς σὺν αὐτοῖς  
 καὶ ἀσεβεστερότερους περὶ θεοῦς, καὶ ἀνοσιωτέρους πε-  
 ρὶ συγγενεῖς, καὶ ἀδικωτέρους περὶ τοὺς ἄλλους, καὶ  
 ἀνανδροτέρους τὰ εἰς τὸν πόλεμον νῦν ἢ πρόσθεν  
 ἀποδεδεῖχθαι· εἰ δέ τις τῶναντία ἐμοὶ γινώσκει, τὰ  
 ἔργα αὐτῶν ἐπισκοπῶν, εὐρήσει αὐτὰ μαρτυροῦντα  
 τοῖς ἐμοῖς λόγοις.

**XENOPHONTIS  
MEMORABILIA  
SOCRATIS.**

---

**EDITIO STEREOTYPA  
EX NOVA TABULARUM IMPRESSIONE  
EMENDATISSIMA**

**CURANTE  
*C. H. WEISE.***

---

**XENOPHONTIS OPERUM  
TOMUS II.**

---


**LIPSIAE  
SUNTIBUS ET TYPIS CAROLI TAUCHNITII.  
1828.**

---

**Tabellenpreis 3 Groschen**

REVOLUTIONARY

MEMORIAL



TO THE

CONSTITUTIONAL

CONVENTION

OF THE

STATE

OF NEW YORK

IN

THE

YEAR

OF OUR LORD ONE THOUSAND

NINETEEN

HUNDRED AND

V I T A  
X E N O P H O N T I S  
E D I O G E N E L A E R T I O.

---



Copy of the  
original manuscript

Buf

V I T A

X E N O P H O N T I S

E D I O G E N E L A E R T I O .

1. Ξενοφῶν Γρύλλου μὲν ἦν υἱός, Ἀθηναῖος, τὸν δῆμον Ἐρχιεύς· αἰδήμων δὲ, καὶ εὐειδέστατος εἰς ὑπερβολήν.

2. Τοῦτῳ ἐν στενωπῷ φασὶν ἀπαντήσαντα Σωκράτην διατείνειν τὴν βακτηρίαν, καὶ κωλύειν παριέναι, πυνθανόμενον ποῦ πιπράσκειτο τῶν προσφερομένων ἕκαστον· ἀποκριναμένου δὲ, πάλιν πυθέσθαι, Ποῦ δὲ καλοὶ καὶ γαθοὶ γίνονται ἄνθρωποι; ἀπορήσαντος δὲ, Ἐπου τοίνυν, φάναι, καὶ μάνθανε. Καὶ τοῦντεῦθεν ἀκροατὴς Σωκράτους ἦν. —

3. Καὶ πρῶτος ὑποσημειωσάμενος τὰ λεγόμενα, εἰς ἀνθρώπους ἤγαγεν, ἀπομνημονεύματα ἐπιγράψας. Ἀλλὰ καὶ ἱστορίαν φιλοσόφων πρῶτος ἔγραψε.

4. Καὶ αὐτόν φησιν Ἀρίστιππος, ἐν τετάρτῳ περὶ παλαιᾶς τρυφῆς, ἐρασθῆναι Κλεινίου· πρὸς ὃν καὶ ταῦτα εἰπεῖν· „Νῦν γὰρ ἐγὼ Κλεινίαν ἡδίων μὲν θεωῖμαι, ἢ τὰλλα πάντα ἐν ἀνθρώποις καλὰ· τυφλὸς δὲ τῶν ἄλλων πάντων δεξαίμην ἂν, ἢ Κλεινίου ἐνός ὄντος, γενέσθαι· ἄχθομαι δὲ καὶ νυκτὶ καὶ ὕπνῳ,

ὅτι ἐκεῖνον οὐχ ὄρω· ἡμέρα δὲ καὶ ἡλίῳ τὴν μεγίστην χάριν οἶδα, ὅτι μοι Κλεινίαν ἀναφαίνουσι.“

5. Κύρῳ δὲ φίλος ἐγένετο τοῦτον τὸν τρόπον. Ἦν αὐτῷ συνήθης, Πράξενος ὄνομα, γένος Βοιωτίας, μαθητὴς μὲν Γοργίου τοῦ Λεοντίνου, φίλος-δὲ Κύρῳ. Οὗτος ἐν Σάρδεσι διατρίβων παρὰ τῷ Κύρῳ, ἔπεμψεν εἰς Ἀθήνας ἐπιστολὴν Ξενοφῶντι, καλῶν αὐτὸν, ἵνα γένηται Κύρῳ φίλος. Ὁ δὲ τὴν ἐπιστολὴν δεικνύει Σωκράτει, καὶ σύμβουλον ῥεῖτο. Καὶ ὅς ἀπέστειλεν αὐτὸν εἰς Δελφοὺς, χρησόμενον τῷ θεῷ. Πείθεται Ξενοφῶν· ἥκει παρὰ τὸν θεόν· πυθάνεται, οὐχὶ εἰ χρὴ ἀπιέναι πρὸς Κύρον, ἀλλ' ὅπως· ἐφ' ᾧ καὶ Σωκράτης αὐτὸν ῥητιᾶτο μὲν, συνεβούλευσε δὲ ἐξελθεῖν. Καὶ ὅς γίνεται παρὰ Κύρῳ, καὶ τοῦ Προξένου φίλος οὐχ ἥτιον ἢν αὐτῷ. Τὰ μὲν οὖν ἄλλα τὰ κατὰ τὴν ἀνάβασιν γενόμενα, καὶ τὴν κάθοδον ἱκανῶς αὐτὸς ἡμῖν διηγείται.

6. Ἐχθρῶς δὲ διέκειτο πρὸς Μένωνα τὸν Φαρσάλιον περὶ τὸν χρόνον τῆς ἀναβάσεως, τὸν ξεναγόν· ὅτε καὶ λοιδορῶν αὐτὸν φησὶν, αὐτοῦ μείζοσι κεχρησθαι παιδιοῖς. Ἀλλὰ καὶ Ἀπολλωνίδῃ τινὶ ὄνειδιζαι, τειρῆσθαι τὰ ὅσα. —

7. Μετὰ δὲ τὴν τε ἀνάβασιν, καὶ τὰς ἐν τῷ Πόντῳ συμφοράς, καὶ τὰς παρασπονδήσεις τὰς Σεύθου τοῦ τῶν Ὀδρουσῶν βασιλέως, ἦκεν εἰς Ἀσίαν πρὸς Ἀγησίλαον τὸν Λακεδαιμονίων βασιλέα, μισθοῦ τοὺς Κύρου στρατιώτας αὐτῷ παρασχών· φίλος τε ἦν εἰς ὑπερβολὴν. Παρ' ὃν καιρὸν ἐπὶ Λακωνισμῷ φυγὴν ὑπ' Ἀθηναίων κατεγνώσθη. Γενόμενος δ' ἐν

Εφέσῳ, καὶ χρυσίον ἔχων, τὸ μὲν ἡμῖσι Μεγαβύζῳ δίδωσι, τῷ τῆς Ἀρτεμίδος ἱερεῖ, φυλάττειν, ἕως ἂν ἐπανέλθῃ· εἰ δὲ μὴ, ἄγαλμα ποιησάμενον, ἀναθεῖναι τῇ Θεῷ· τοῦ δὲ ἡμίσεος ἔπειψεν εἰς Δελφούς ἀναθήματα. Ἐντεῦθεν ἦλθεν μετὰ Ἀγηςιλάου εἰς τὴν Ελλάδα, κεκλημένον εἰς τὸν πρὸς Θηβαίους πόλεμον καὶ αὐτῷ προξενίαν ἔδωσαν οἱ Λακεδαιμόνιοι. —

8. Ἐντεῦθεν ἐάσας τὸν Ἀγηςίλαον ἦλθεν εἰς Σκιλλοῦντα, χωρίον τῆς Ἠλείας, ὀλίγον τῆς πόλεως ἀπέχον. Εὔπειτο δὲ αὐτῷ καὶ γύναιον, ὄνομα Φιλησία, καθά φησι Δημήτριος ὁ Μάγνης· καὶ δύο υἱεῖς, Γρύλλος καὶ Διόδωρος, ὧς φησι Λείναρχος ἐν τῷ πρὸς Ξενοφῶντα ἀποστασίον, οἳ καὶ Διόσκουροι ἐπεκαλοῦντο. Ἀφικομένου δὲ τοῦ Μεγαβύζου κατὰ πρόφασιν τῆς πανηγύρεως, κομισάμενος τὰ χρήματα, χωρίον ἐπρίατο, καὶ καθιέρωσε τῇ Θεῷ, δι' οὗ ποταμὸς ἑξέρει Σελινοῦς, ὁμώνυμος τῷ ἐν Ἐφέσῳ. Τοῦντεῦθεν διετέλει κυνηγετῶν, καὶ τοὺς φίλους ἐστιῶν, καὶ τὰς ἱστορίας συγγράφων. Φησὶ δ' ὁ Λείναρχος, ὅτι καὶ οἰκίαν καὶ ἀγρὸν αὐτῷ ἔδωσαν Λακεδαιμόνιοι. Ἀλλὰ καὶ Φιλοπίδαν τὸν Σπαρτιατὴν φασὶν αὐτῷ πέμπαι αὐτόθι δωρεάν, ἀνδράποδα αἰχμάλωτα ἐκ Λαρδάνου· καὶ τὸν διαθέσθαι αὐτὰ ὡς ἐβούλετο· Ἠλείους τε στρατευσαμένους εἰς τὸν Σκιλλοῦντα, καὶ βραδυνότων Λακεδαιμονίων, ἐξελεῖν τὸ χωρίον.

9. Ὅτε καὶ τοὺς υἱεῖς αὐτοῦ εἰς Λέπρεον ὑπεξελθεῖν μετ' ὀλίγων οἰκετῶν, καὶ αὐτὸν Ξενοφῶντα εἰς τὴν Ἥλιν πρότερον, εἶτα καὶ εἰς Λέπρεον πρὸς

τοὺς παῖδας, καὶ κεῖθεν σὺν αὐτοῖς εἰς Κόρινθον διασωθῆναι, καὶ αὐτόθι κατοικῆσαι.

10. Ἐν τούτῳ δὲ ψηφισαμένων Ἀθηναίων βοηθεῖν Λακεδαιμονίοις, ἔπεμψε τοὺς παῖδας εἰς τὰς Ἀθήνας στρατευσομένους ὑπὲρ τῶν Λακεδαιμονίων. Καὶ γὰρ ἐπεπαίδευντο αὐτόθι ἐν τῇ Σπάρτῃ, καθά φησι Διοκλῆς ἐν τοῖς βίοις τῶν φιλοσόφων. Ὁ μὲν οὖν Διόδωρος, εὐδὲν ἐπιφανὲς πράξας, ἐκ τῆς μάχης ἀνασώζεται· καὶ αὐτῷ υἱὸς δμῶνυμος γίνεται τῷ δελφῷ. Ὁ δὲ Γρύλλος, τεταγμένος κατὰ τοὺς ἱππέας, (ἣν δὲ ἡ μάχη περὶ Μαντίνειαν) ἰσχυρῶς ἀγωνισάμενος, ἐτελεύτησεν, ὥς φησιν Ἐφορος, ἐν τῇ πέμπτῃ καὶ εἰκοστῇ, Κηφισοδώρου μὲν ἱππαρχοῦντος, Ἠγησίλεω δὲ στρατηγοῦντος. Ἐν ταύτῃ τῇ μάχῃ καὶ Ἐπαμινώνδας ἔπεσε. Τηνικαῦτα δὴ καὶ τὸν Ξενοφῶντα φασὶ θύειν ἐστεμμένον· ἀπαγγελλθέντος δ' αὐτῷ τοῦ θανάτου, ἀποστεφανώσασθαι· ἔπειτα μαθόντα, ὅτι γενναίως, πάλιν ἐπιθέσθαι τὸν στέφανον. Ἐνιοὶ δὲ οὐδὲ δακρῦσαι φασὶν αὐτόν· ἀλλὰ γὰρ, εἰπεῖν, ἥδειν θνητὸν γεγεννηκώς. Φησὶ δὲ Ἀριστοτέλης, ὅτι ἐγκώμια καὶ ἐπιτάφιον Γρύλλου μυριοὶ ὅσοι συνέγραψαν, τὸ μέρος καὶ τῷ πατρὶ χαριζόμενοι. Ἀλλὰ καὶ Ἑρμιππος ἐν τῷ περὶ Θεοφράστου, καὶ Σωκράτης φησὶ Γρύλλου ἐγκώμιον γεγραφέναι. Τίμων δ' ἐπισκώπτει αὐτὸν ἐν τούτοις· Ἀσθενική τε λόγων δυὰς ἢ τριάς, ἢ ἔτι πόρρω, Οἷος Ξενοφῶν, ἢ τ' Αἰσχίνου οὐκ ἐπιπειθὴς Γράψαι. —

11. Καὶ ὁ μὲν βίος αὐτῷ τοιόσδε. Ἡμαῖζε δὲ



κατὰ τὸ τέταρτον ἔτος τῆς τετάρτης καὶ ἐννενηκοστῆς Ὀλυμπιάδος, καὶ ἀναβέβηκε σὺν Κύρῳ ἐπὶ ἄρχοντος Ξεναϊνέτου, ἐνὶ προτέρῳ ἔτει τῆς Σωκράτους τελευτῆς. Κατέστρεψε δὲ (καθὰ φησι Σησιπείδης ὁ Ἀθηναῖος ἐν τῇ τῶν ἀρχόντων καὶ Ὀλυμπιονικῶν ἀναγραφῇ) ἔτει πρώτῳ τῆς πέμπτης καὶ ἑκατοστῆς Ὀλυμπιάδος, ἐπὶ ἄρχοντος Καλλιδημίδου, ἐφ' οὗ καὶ Φίλιππος ὁ Ἀμύντου Μακεδόνων ἦρξε. Τέθνηκε δὲ ἐν Κορίνθῳ (ὡς φησι Δημήτριος ὁ Μάγνης) ἤδη δηλαδὴ γηραιὸς ἱκανῶς.

12. Ἀνὴρ τὰ τε ἄλλα γεγονώς ἀγαθός, καὶ δὴ καὶ φίλιππος, καὶ φιλοκύνηγος, καὶ τακτικός, ὥς ἐκ τῶν συγγραμμάτων δῆλον· εὐσεβής τε καὶ φιλοθύτης, καὶ ἱερεῖα διαγινῶναι ἱκανός, καὶ Σωκράτη ζηλώσας ἀκριβῶς.

13. Συνέγραψε δὲ βιβλία πρὸς τὰ τετταράκοντα, ἄλλων ἄλλως διαιρῶντων· τὴν τε ἀνάβασιν, ἧς κατὰ βιβλίον μὲν ἐποίησε προοίμιον, ὅλης δὲ οὐ· καὶ Κύρου παιδείαν, καὶ Ἑλληνικά, καὶ ἀπομνημονεύματα· συμπόσιόν τε, καὶ οἰκονομικόν, καὶ περὶ ἱππικῆς, καὶ κυνηγετικόν, καὶ ἱππαρχικόν, ἀπολογίας τε Σωκράτους, καὶ περὶ πόρων, καὶ Ἰέρωνα ἢ τυραννικόν, Ἀγησίλαόν τε, καὶ Ἀθηναίων καὶ Λακεδαιμονίων πολιτείαν, ἣν φησιν οὐκ εἶναι Ξενοφώντος ὁ Μάγνης Δημήτριος. Λέγεται δ', ὅτι καὶ τὰ Θουκυδίδου βιβλία λανθάνοντα, ὑφελέσθαι δυνάμενος, αὐτὸς εἰς δόξαν ἤγαγεν. —

14. Ἐκαλεῖτο δὲ καὶ Ἀιτική μοῦσα, γλυκύτητι τῆς ἐρμηνείας· ὅθεν καὶ πρὸς ἀλλήλους ζηλοτύπως

εἶχον αὐτὸς τε καὶ Πλάτων, ὥς ἐν τῷ περὶ Πλάτωνος  
λέξομεν. Ἔστι δὲ καὶ εἰς τοῦτον ἡμῶν ἐπιγράμματα  
τοῦτον ἔχοντα τὸν τρόπον·

Οὐ μόνον ἐς Πέρσας ἀνέβη Ξενοφῶν διὰ Κῦρον,  
Ἄλλ' ἀνοδὸν ζητῶν ἐς Διὸς ἡμῖς ἄγοι.

Παιδείης γὰρ ἔης Ἑλληνικὰ πράγματα δείξας,

Ὡς καλὸν ἢ σοφὴ μνήσατο Σωκράτειος.

Ἄλλο, ὥς ἐτελεύτα·

Εἰ καὶ σε, Ξενοφῶν, Κραναοῦ Κέκροπός τε πολῖται  
Φεύγειν κατέγγων, τοῦ φίλου χάριν Κῦρου·

Ἀλλὰ Κόρινθος ἔδεκτο φιλόξενος, ἧ σὺ φιληδῶν

Οὕτως ἀρέσκη, κεῖθι καὶ μένειν ἔγνως.

15. Εὐρον δὲ ἀλλαχόθι, ἀκμάσαι αὐτὸν περὶ τῇ  
ἐννάτῃ καὶ ὀγδοηκοστῇ Ὀλυμπιάδᾳ, σὺν τοῖς ἄλ-  
λοις Σωκρατικοῖς· καὶ Ἰστρὸς φησὶν, αὐτὸν φυγεῖν  
κατὰ ψήφισμα Εὐβούλου, καὶ κατελθεῖν κατὰ ψή-  
φισμα τοῦ αὐτοῦ.

16. Γεγόνασι δὲ Ξενοφῶντες ἑπτὰ· πρῶτος, αὐ-  
τὸς οὗτος· δεύτερος, Ἀθηναῖος, ἀδελφὸς Πυθοσρά-  
του, τοῦ τὴν Θησίδα πεποιηκότος, γεγραφὼς ἄλλα  
τε καὶ βίον Ἐπαμινώνδου καὶ Πελοπίδου· τρίτος,  
ιατρὸς Κᾶος· τέταρτος, ἱστορίαν Ἀννιβαϊκὴν γεγρα-  
φὼς· πέμπτος, μυθώδη τερατείαν πεπραγματευμέ-  
νος· ἕκτος, Πάριος, ἀγαλματοποιός· ἕβδομος, κω-  
μωδίας ἀρχαίας ποιητής.

~~JOE BELL~~  
JOE BELL

For he set out to the chase, often  
when some young men were  
in the way of horses and when  
**ΞΕΝΟΦΩΝΤΟΣ**

**ΑΠΟΜΝΗΜΟΝΕΥΜΑΤΩΝ**

**ΒΙΒΛΙΟΝ ΠΡΩΤΟΝ.**

This was necessary he hunted  
in the parks and he never  
took food before he had  
sufficiently given food to his  
exercised horses, and he called  
out to this chase his companions  
Therefore he and those with him  
excelled in these good works  
on account of practice & he  
himself afforded an example  
of this. in addition to this & when  
he saw doing well he

bestowed upon their govern-  
ment, seats of honor and all  
other kinds of honor  
so that we excited the ambition  
of all that they might  
appear as well as Egypt

# ΞΕΝΟΦΩΝΤΟΣ

ΑΠΟΜΝΗΜΟΝΕΥΜΑΤΩΝ

ΒΙΒΛΙΟΝ ΠΡΩΤΟΝ.

CAPVT I.

Πολλάκις ἐθαύμασα, τίσι ποτὲ λόγοις Ἀθηναίους  
ἐπεισαν οἱ γραψάμενοι Σωκράτην, ὥς ἄξιός εἴη θα-  
νάτου τῇ πόλει. ἡ μὲν γὰρ γραφή κατ' αὐτοῦ τοιαύ-  
δε τις ἦν· ΔΑΙΚΕΙ ΣΩΚΡΑΤΗΣ, ΟΤΣ ΜΕΝ  
Η ΠΟΛΙΣ ΝΟΜΙΖΕΙ ΘΕΟΥΣ, ΟΤ ΝΟΜΙΖΩΝ,  
ΕΤΕΡΑ ΔΕ ΚΑΙΝΑ ΔΑΙΜΟΝΙΑ ΕΙΣΦΕ-  
ΡΩΝ· ΔΑΙΚΕΙ ΔΕ ΚΑΙ ΤΟΤΣ ΝΕΟΤΣ ΔΙΑ-  
ΦΘΕΙΡΩΝ.

2. Πρῶτον μὲν οὖν, ὥς οὐκ ἐνόμιζεν οὗς ἡ πόλις  
νομίζει θεοὺς, ποίῳ ποτ' ἐχρήσαντο τεκμηρίῳ; θύων  
τε γὰρ φανερός ἦν, πολλάκις μὲν οἴκοι, πολλάκις  
δὲ ἐπὶ τῶν κοινῶν τῆς πόλεως βωμῶν, καὶ μαντικῇ  
χρώμενος οὐκ ἀφανής ἦν· διετεθρύλλητο γὰρ, ὥς  
φαίη Σωκράτης, τὸ δαιμόνιον ἑαυτῷ σημαίνειν.  
ἄθεν δὴ καὶ μάλιστα μοι δοκοῦσιν αὐτὸν αἰτιάσα-  
σθαι καὶνὰ δαιμόνια εἰσφέρειν. 3. Ὁ δὲ οὐδὲν καινό-  
τερον εἰσέφερε τῶν ἄλλων, ὅσοι, μαντικὴν νομίζον-  
τες, οἰωνοῖς τε χροῶνται καὶ φήμας καὶ συμβόλοις



## MEMORABILIVM

καὶ θισίαις. οὗτοί τε γὰρ ὑπολαμβάνουσιν, οὐ τοὺς  
 ὀρνίθας οὐδὲ τοὺς ἀπαντῶντας εἰδέναι τὰ συμφέ-  
 ροντα τοῖς μαντευομένοις, ἀλλὰ τοὺς θεοὺς διὰ τοῦ-  
 των αὐτὰ σημαίνειν, καὶ κείνος οὕτως ἐνόμιζεν. 4. Ἀλλ'  
 οἱ μὲν πλείστοί φασιν ὑπὸ τε τῶν ὀρνίθων καὶ τῶν  
 ἀπαντῶντων ἀποτρέπεσθαι τε καὶ προτρέπεσθαι.  
 Σωκράτης δὲ, ὥσπερ ἐγίγνωσκεν, οὕτως ἔλεγε· τὸ  
 δαιμόνιον γὰρ ἔφη σημαίνειν. καὶ πολλοῖς τῶν ξυνόν-  
 των προηγόρευε τὰ μὲν ποιεῖν, τὰ δὲ μὴ ποιεῖν, ὥς  
 τοῦ δαιμονίου προσημαίνοντος. καὶ τοῖς μὲν πειθο-  
 μένοις αὐτῷ συνέφερε, τοῖς δὲ μὴ πειθομένοις μετέ-  
 μελε. 5. Καίτοι τίς οὐκ ἂν ὁμολογήσειεν, αὐτὸν βού-  
 λεσθαι μὴτ' ἡλίθιον μὴτ' ἀλαζόνα φαίνεσθαι τοῖς  
 συνοῦσιν; ἐδόκει δ' ἂν ἀμφοτέρω ταῦτα, εἰ προαγο-  
 ρεύων ὥς ὑπὸ θεοῦ φαινόμενα εἶτα ψευδόμενος ἐφαι-  
 νετο. δῆλον οὖν, ὅτι οὐκ ἂν προέλεγεν, εἰ μὴ ἐπί-  
 στευσεν ἀληθεύσειν. ταῦτα δὲ τίς ἂν ἄλλω πιστεύσειεν  
 ἢ θεῷ; πιστεύων δὲ θεοῖς, πῶς οὐκ εἶναι θεοὺς  
 ἐνόμιζεν; 6. Ἀλλὰ μὴν ἐποίει καὶ τὰδε πρὸς τοὺς  
 ἐπιτηδεύοντας. τὰ μὲν γὰρ ἀναγκαῖα συνεβούλευε καὶ  
 πράττειν, ὥς ἐνόμιζεν ἀριστ' ἂν πράχθῃναι· περὶ δὲ  
 τῶν ἀδύλων, ὅπως ἂν ἀποβήσοιτο, μαντευσομένους  
 ἐπεμπεν, εἰ ποιητέα. 7. Καὶ τοὺς μέλλοντας οἴκουσθε  
 καὶ πόλεις καλῶς οἰκήσειν μαντικῆς ἔφη προσδεῖ-  
 σθαι. τεκτονικὸν μὲν γὰρ ἢ χαλκευτικὸν ἢ γεωργικὸν  
 ἢ ἀνθρώπων ἀρχικὸν ἢ τῶν τοιούτων ἔργων ἐξετα-  
 στικὸν ἢ λογιστικὸν ἢ οἰκονομικὸν ἢ στρατηγικὸν γε-  
 νέσθαι, πάντα τὰ τοιαῦτα μαθήματα καὶ ἀνθρώ-

που γνώμη αἰρεσία ἐνόμιζεν εἶναι· 8. τὰ δὲ μέγιστα τῶν ἐν τούτοις ἔφη τοὺς θεοὺς ἑαυτοῖς καταλείπεσθαι, ὧν οὐδὲν δῆλον εἶναι τοῖς ἀνθρώποις. οὐτε γὰρ τῷ καλῶς ἀγρόν φυτευσαμένῳ δῆλον, ὅστις καρπώσεται· οὐτε τῷ καλῶς οἰκίαν οἰκοδομησαμένῳ δῆλον, ὅστις οἰκήσει· οὐτε τῷ στρατηγικῷ δῆλον, εἰ συμφέρει στρατηγεῖν· οὐτε τῷ πολιτικῷ δῆλον, εἰ συμφέρει τῆς πόλεως προστατεῖν· οὐτε τῷ καλῇ γήμαντι, ἵνα εὐφραίνηται, δῆλον, εἰ διὰ ταύτην ἀνιάσεται· οὐτε τῷ δυνατοὺς ἐν τῇ πόλει κηδεστάς λαβόντι δῆλον, εἰ διὰ τούτους στερήσεται τῆς πόλεως. 9. Τοὺς δὲ μηδὲν τῶν τοιούτων οἰομένους εἶναι δαιμόνιον, ἀλλὰ πάντα τῆς ἀνθρωπίνης γνώμης, δαιμονῶν ἔφη· δαιμονῶν δὲ καὶ τοὺς μαντευομένους, ἃ τοῖς ἀνθρώποις ἔδωκαν οἱ θεοὶ μαθοῦσι διακρίνειν· οἷον, εἴ τις ἐπερωτῇ, πότερον ἐπιστάμενον ἢ νοχεῖν ἐπὶ ζεύγος λαβεῖν κρεῖττον ἢ μὴ ἐπιστάμενον· ἢ πότερον ἐπιστάμενον κυβερόν ἐπὶ τὴν ναῦν κρεῖττον λαβεῖν ἢ μὴ ἐπιστάμενον· ἢ ἃ ἔξοστιν ἀριθμήσαντας ἢ μετρήσαντας ἢ στήσαντας εἰδέναι· τοὺς τὰ τοιαῦτα παρὰ τῶν θεῶν πυνθανομένους ἀθέμιστα ποιεῖν ἡγεῖτο· ἔφη δὲ δεῖν, ἃ μὲν μαθόντας ποιεῖν ἔδωκαν οἱ θεοὶ, μανθάνειν· ἃ δὲ μὴ δῆλα τοῖς ἀνθρώποις ἐστὶ, πειραῖσθαι διὰ μαντικῆς παρὰ τῶν θεῶν πυνθάνεσθαι· τοὺς θεοὺς γὰρ, οἷς ἂν ὧσιν ἴλεω, σημαίνειν.

10. Ἀλλὰ μὴν ἐκεῖνός γε αἰεὶ μὲν ἦν ἐν τῷ φανερωῷ, προῦ τε γὰρ εἰς τοὺς περιπάτους καὶ τὰ γυμνάσια

ῆει, καὶ πληθούσης ἀγορᾶς ἐκεῖ φανερός ἦν, καὶ τὸ λοιπὸν αἰετὴς ἡμέρας ἦν, ὅπου πλείστοις μέλλοι συ-  
 ἕσσεσθαι· καὶ ἔλεγε μὲν ὥς τὸ πολὺ, τοῖς δὲ βουλο-  
 μένοις ἐξῆν ἀκούειν. 11. Οὐδεὶς δὲ πώποτε Σωκράτους  
 οὐδὲν ἀσεβὲς οὐδὲ ἀνόσιον οὔτε πράιτοντος εἶδεν,  
 οὔτε λέγοντος ἤκουσεν. οὐδὲ γὰρ περὶ τῆς τῶν πάν-  
 των φύσεως, ἥπερ τῶν ἄλλων οἱ πλείστοι, διελέγετο,  
 σκοπῶν, ὅπως ὁ καλούμενος ὑπὸ τῶν σοφιστῶν κό-  
 σμος ἔχει, καὶ τίσιν ἀνγκαῖς ἕκαστα γίγνεται τῶν  
 οὐρανίων, ἀλλὰ καὶ τοὺς φροντίζοντας τὰ τοιαῦτα  
 μωραίνοντας ἀπεδείκνυε. 12. Καὶ πρῶτον μὲν αὐτῶν  
 ἐσκόπει, πότερά ποτε νομίσαντες ἱκανῶς ἤδη τὰν-  
 θρώπινα εἰδέναι, ἔρχονται ἐπὶ τὸ περὶ τῶν τοιούτων  
 φροντίζειν, ἢ τὰ μὲν ἀνθρώπινα παρέντες, τὰ δαι-  
 μόνια δὲ σκοποῦντες, ἡγοῦνται τὰ προσήκοντα πράτ-  
 τειν. 13. Ἐθαυμάζε δὲ, εἰ μὴ φανερόν αὐτοῖς ἐστίν,  
 ὅτι ταῦτα οὐ δυνατόν ἐστιν ἀνθρώποις εὐρεῖν· ἐπεὶ  
 καὶ τοὺς μέγιστον φρονοῦντας ἐπὶ τῷ περὶ τούτων  
 λέγειν οὐ ταῦτ' αὖ δοξάζειν ἀλλήλοις, ἀλλὰ τοῖς μαινο-  
 μένοις ὁμοίως διακεῖσθαι πρὸς ἀλλήλους. 14. Τῶν τε  
 γὰρ μαινομένων τοὺς μὲν οὐδὲ τὰ δεινὰ δεδιέναι, τοὺς  
 δὲ καὶ τὰ μὴ φοβερά φοβεῖσθαι· καὶ τοῖς μὲν οὐδ'  
 ἐν ὄλῳ δοκεῖν αἰσχρόν εἶναι λέγειν ἢ ποιεῖν ὅτι οὖν,  
 τοῖς δὲ οὐδ' ἐξιτητέον εἰς ἀνθρώπους εἶναι δοκεῖν·  
 καὶ τοὺς μὲν οὐθ' ἱερόν οὔτε βωμόν οὔτε ἄλλο τῶν  
 θείων οὐδὲν τιμᾶν, τοὺς δὲ καὶ λίθους καὶ ξύλα τὰ  
 τυχόντα καὶ θηρία σέβεσθαι· τῶν τε περὶ τῆς τῶν  
 πάντων φύσεως μεριμνῶντων τοῖς μὲν δοκεῖν ἐν μὲν

νον τὸ ὄν εἶναι, τοῖς δὲ ἄπειρα τὸ πλῆθος· καὶ τοῖς μὲν αἰεὶ κινεῖσθαι πάντα, τοῖς δὲ οὐδὲν ἂν ποτε κινηθῆναι· καὶ τοῖς μὲν πάντα γίγνεσθαι τε καὶ ἀπόλλυσθαι, τοῖς δὲ οὐτ' ἂν γενέσθαι ποτὲ οὐδὲν, οὔτε ἀπολέσθαι. 15. Ἐσκόπει δὲ περὶ αὐτῶν καὶ τὰδε ἄρ', ὥς περ οἱ τῶν θρώπων μανθάνοντες ἡγοῦνται τοῦθ', ὅτι ἂν μάθωσιν, ἑαυτοῖς τε καὶ τῶν ἄλλων ὅτῳ ἂν βούλωνται, ποιήσιν, οὕτω καὶ οἱ τὰ θεῖα ζητοῦντες νομίζουσιν, ἐπειδὴν γνῶσιν αἷς ἀνάγκαις ἕκαστα γίγνεται, ποιήσιν, ὅταν βούλωνται, καὶ ἀνέμους καὶ ὕδατα καὶ ὥρας καὶ ὅτου ἂν ἄλλου δέωνται τῶν τοιούτων; ἢ τοιοῦτο μὲν οὐδὲν οὐδ' ἐλπίζουσιν, ἀρκεῖ δ' αὐτοῖς γνῶναι μόνον, ἢ τῶν τοιούτων ἕκαστα γίγνεται. 16. Περὶ μὲν οὖν τῶν ταῦτα πραγματευομένων τοιαῦτα ἔλεγεν. αὐτὸς δὲ περὶ τῶν ἀνθρωπείων αἰεὶ διελέγετο, σκοπῶν, τί εὖσεβές, τί ἄσεβές· τί καλόν, τί αἰσχρόν· τί δίκαιον, τί ἄδικον· τί σωφροσύνη, τί μανία· τί ἀνδρεία, τί δειλία· τί πόλις, τί πολιτικός· τί ἀρχὴ ἀνθρώπων, τί ἀρχικὸς ἀνθρώπων· καὶ περὶ τῶν ἄλλων, ἃ τοὺς μὲν εἰδότες ἡγεῖτο καλοὺς καὶ ἀγαθοὺς εἶναι, τοὺς δὲ ἀγνοοῦντας ἀνδραποδώδεις ἂν δικαίως κεκληθῆναι.

17. Ὅσα μὲν οὖν μὴ φανερὸς ἦν ὅπως ἐγίγνωσκεν, οὐδὲν θαυμάζον, ὑπὲρ τούτων περὶ αὐτοῦ παραγνῶναι τοὺς δικαστάς· ὅσα δὲ πάντες ᾔδεσαν, θαυμάζον, εἰ μὴ τούτων ἐνεθυμήθησαν. 18. Βουλευσας γάρ ποτε, καὶ τὸν βουλευτικὸν ὄρκον ὁμόσας, ἐν ᾧ ἦν κατὰ τοὺς νόμους βουλεύσειν, ἐπιστάτης ἐν ταῖς δῆμαι

γενόμενος, ἐπιθυμήσαντος τοῦ δήμου παρὰ τοὺς νόμους ἑννέα στρατηγούς μιᾷ ψήφῳ [τοὺς ἄμφι Θρασύλον καὶ Ἑρασινίδην] ἀποκτεῖναι πάντας, οὐκ ἠθέλησεν ἐπιψηφίσαι, ὀργιζομένου μὲν αὐτῷ τοῦ δήμου, πολλῶν δὲ καὶ δυνατῶν ἀπειλούντων· ἀλλὰ περὶ πλείονος ἐποίησατο εὖορκεῖν, ἢ χαρίσασθαι τῷ δήμῳ παρὰ τὸ δίκαιον, καὶ φυλάξασθαι τοὺς ἀπειλοῦντας.

19. Καὶ γὰρ ἐπιμελεῖσθαι θεοὺς ἐνόμιζεν ἄνθρωπων, οὐχ ὄν τρόπον οἱ πολλοὶ νομίζουσιν. οὗτοι μὲν γὰρ οὔονται, τοὺς θεοὺς τὰ μὲν εἰδέναι, τὰ δὲ οὐκ εἰδέναι· Σωκράτης δ' ἠγείτο πάντα μὲν θεοὺς εἰδέναι, τὰ τε λεγόμενα καὶ πραττόμενα καὶ τὰ σιγῇ βουλευόμενα, πανταχοῦ δὲ παρεῖναι, καὶ σημαίνειν τοῖς ἀνθρώποις περὶ τῶν ἀνθρωπείων πάντων.

20. Θαυμάζω οὖν, ὅπως ποτὲ ἐπέισθησαν Ἀθηναῖοι, Σωκράτην περὶ τοὺς θεοὺς μὴ σωφρονεῖν, τὸν ἄσεβες μὲν οὐδέν ποτε [περὶ τοὺς θεοὺς] οὐτ' εἰπόντα οὔτε πράξαντα, τοιαῦτα δὲ καὶ λέγοντα καὶ πράττοντα περὶ θεῶν, οἷά τις ἂν καὶ λέγων καὶ πράττων εἶη τε καὶ νομίζοιτο ἐδσεβέστατος.

## CAP. II.

Θαυμασιὸν δὲ φαίνεται μοι καὶ τὸ πεισθῆναί τινας, ὥς Σωκράτης τοὺς νέους διέφθειρεν, ὃς, πρὸς τοῖς εἰρημένοισι, πρῶτον μὲν ἀφροδισίων καὶ γαστρὸς πάντων ἀνθρώπων ἐγκρατέστατος ἦν· εἶτα πρὸς χειμῶνα καὶ θέρους καὶ πάντας πόνους καρτερικώτατος· ἔτι δὲ πρὸς τὸ μετρίων δεῖσθαι πεπαιδευμένος οὐ-



τως, ὥστε πᾶν μικρὰ κεκτημένος πᾶν ῥαδίως ἔχειν ἀρκοῦντα. 2. Πῶς οὖν, αὐτὸς ὢν τοιοῦτος, ἄλλους ἂν ἢ ἀσεβεῖς ἢ παρανόμους ἢ λίχνους ἢ ἀφροδισίων ἀκρατεῖς ἢ πρὸς τὸ πονεῖν μαλακοὺς ἐποίησεν; ἀλλ' ἔπαυσε μὲν τούτων πολλοὺς, ἀρετῆς ποιήσας ἐπιθυμεῖν, καὶ ἐλπίδας παρασχὼν, ἂν ἑαυτῶν ἐπιμελῶνται, καλοὺς καὶ ἀγαθοὺς ἔσσεσθαι. 3. Καίτοι γε οὐδὲ πώποτε ὑπέσχετο διδάσκαλος εἶναι τούτου· ἀλλὰ τῷ φανερὸς εἶναι τοιοῦτος ὢν, ἐλπίζειν ἐποίει τοὺς συνδιατρίβοντας ἑαυτῷ, μιμουμένους ἐκείνον τοιούτους γενήσεσθαι. 4. Ἀλλὰ μὴν καὶ τοῦ σώματος αὐτὸς τε οὐκ ἡμέλει, τοὺς τε ἀμελοῦντας οὐκ ἐπὶήνει. τὸ μὲν οὖν ὑπερεσθίοντα ὑπερπονεῖν ἀπεδοκίμαζε, τὸ δέ, ὅσα γ' ἡδέως ἢ ψυχὴ δέχεται, ταῦτα ἱκανῶς ἐκπονεῖν ἐδοκίμαζε. ταύτην γὰρ τὴν ἕξιν ὑγιεινὴν τε ἱκανῶς εἶναι, καὶ τὴν τῆς ψυχῆς ἐπιμέλειαν οὐκ ἐμποδίζειν ἔφη. 5. Ἀλλ' οὐ μὴν θρυπτικός γε, οὐδὲ ἀλαζονικός ἦν, οὐτ' ἀμπεχόνῃ, οὐθ' ὑποδέσει, οὔτε τῇ ἄλλῃ διαίτῃ. οὐ μὴν οὐδ' ἐρασιχρημάτων γε τοὺς συνόντας ἐποίει. τῶν μὲν γὰρ ἄλλων ἐπιθυμιῶν ἔπαυε, τοὺς δὲ ἑαυτοῦ ἐπιθυμοῦντας οὐκ ἐπράττετο χρήματα. 6. Τούτου δ' ἀπεχομένους ἐνόμιζεν ἑλευθερίας ἐπιμελεῖσθαι· τοὺς δὲ λαμβάνοντας τῆς δουλίας μισθὸν ἀνδραποδιστάς ἑαυτῶν ἀπεκάλει, διὰ τὸ ἀναγκαῖον αὐτοῖς εἶναι, διαλέγεσθαι παρ' ὧν ἂν λάβοιεν τὸν μισθόν. 7. Ἐθαῦμαζε δέ, εἴ τις, ἀρετὴν ἐπαγγελλόμενος, ἀργύριον πρᾶττοίτο, καὶ μὴ νομίζον τὸ μέγιστον κέρδος ἔξειν, φίλον ἀγαθὸν κησάμενος,

ἀλλὰ φοβοῖτο, μὴ ὁ γενόμενος καλὸς καὶ γαθὸς τῷ τὰ μέγιστα εὐεργετήσαντι μὴ τὴν μεγίστην χάριν ἔξοι.  
8. Σωκράτης δὲ ἐπηγγείλατο μὲν οὐδενὶ πώποτε τοιοῦτον οὐδέν· ἐπίστευε δὲ τῶν ξυνόντων αὐτῷ τοὺς ἀποδεξαμένους, ἅπερ αὐτὸς ἐδοκίμαζεν, εἰς τὸν πάντα βίον ἑαυτῷ τε καὶ ἄλλοις φίλους ἀγαθοὺς ἔσεσθαι. Πῶς ἂν οὖν ὁ τοιοῦτος ἀνὴρ διαφθείροι τοὺς νέους; εἰ μὴ ἄρα ἡ τῆς ἀρετῆς ἐπιμέλεια διαφθορά ἐστιν.

9. Ἀλλὰ, νῆ Δία, ὁ κατήγορος ἔφη, ὑπεροχῶν ἐποίει τῶν καθεστώτων νόμων τοὺς συνόντας, λέγων ὡς μωρῶν εἴη τοὺς μὲν τῆς πόλεως ἄρχοντας ἀπὸ κυάμου καθίστασθαι, κυβερνήτη δὲ μηδὲνα θέλγειν κεχρησθαι κυαμευτῷ, μηδὲ τέκτονι, μηδ' αὐλητῇ, μηδ' ἐπ', ἄλλα τοιαῦτα, ἃ πολλῶν ἐλάττωνας βλάβας ἁμαρτανόμενα ποιεῖ τῶν περὶ τὴν πόλιν ἁμαρτανομένων· τοὺς δὲ τοιοῦτους λόγους ἐπαίρειν ἔφη τοὺς νέους καταφρονεῖν τῆς καθεστῶσης πολιτείας, καὶ ποιεῖν βιαίους. 10. Ἐγὼ δ' οἶμαι τοὺς φρόνησιν ἀσκοῦντας, καὶ νομίζοντας ἱκανοὺς ἔσεσθαι τὰ συμφέροντα διδάσκειν τοὺς πολίτας, ἥκιστα γίγνεσθαι βιαίους, εἰδότας ὅτι τῇ μὲν βίᾳ πρόσκεισιν ἔχθραι καὶ κίνδυνοι, διὰ δὲ τοῦ πείθειν ἀκινδύνως τε καὶ μετὰ φιλίας τὰ αὐτὰ γίγνεται. οἱ μὲν γὰρ βιασθέντες ὥς ἀφαιρεθέντες μισοῦσιν, οἱ δὲ πεισθέντες ὥς κεχαρισμένοι φιλοῦσιν. Οὐκ οὖν τῶν φρόνησιν ἀσκοῦντων τὸ βιάζεσθαι, ἀλλὰ τῶν ἰσχὺν ἀνευ γνώμης ἐχόντων τὰ τοιαῦτα πράττειν ἐστίν. 11. Ἀλλὰ μὴν καὶ συμμάχων ὁ μὲν βιάζεσθαι τολμῶν δέοιτ' ἂν οὐκ ὀλίγων, ὁ δὲ

πείθειν δυνάμενος, οὐδενός· καὶ γὰρ μόνος ἤγοιτ' ἂν δύνασθαι πείθειν. καὶ φονεύειν δὲ τοῖς τοιοῦτοις ἥκιστα συμβαίνει· τίς γὰρ ἀποκτεῖναι τινα βούλοιτ' ἂν μᾶλλον, ἢ ζῶντι πειθομένῳ χρῆσθαι;

12. Ἄλλ', ἔφη γε ὁ κατήγορος, Σωκράτει ὁμιλητὰ γενομένῳ, Κριτίας τε καὶ Ἀλκιβιάδης πλεῖστα κακὰ τὴν πόλιν ἐποίησάτην. Κριτίας μὲν γὰρ τῶν ἐν τῇ ὀλιγαρχίᾳ πάντων πλεονεκτίστατός τε καὶ βιαιοτάτος ἐγένετο, Ἀλκιβιάδης δὲ αὖ τῶν ἐν τῇ δημοκρατίᾳ πάντων ἀκρατέστατος καὶ ὑβριστότατος [καὶ βιαιοτάτος]. 13. Ἐγὼ δ', εἰ μὲν τι κακὸν ἐκείνῳ τὴν πόλιν ἐποίησάτην, οὐκ ἀπολογήσομαι· τὴν δὲ πρὸς Σωκράτην συνουσίαν αὐτοῖν, ὥς ἐγένετο, διηγῆσομαι. 14. Ἐγενέσθην μὲν γὰρ δὴ τῷ ἄνδρι τοῦτω φύσει φιλοτιμοτάτῳ πάντων Ἀθηναίων, βουλομένῳ τε πάντα δι' ἑαυτῶν πράττεσθαι, καὶ πάντων ὀνομαστοτάτῳ γενέσθαι. ἤδεσαν δὲ, Σωκράτην ἀπ' ἐλαχίστων μὲν χρημάτων αὐταρκέστατα ζῶντα, τῶν ἡδονῶν δὲ πασῶν ἐγκρατέστατον ὄντα, τοῖς δὲ διαλεγομένοις αὐτῷ πᾶσι χρώμενον ἐν τοῖς λόγοις ὅπως βούλοιτο. 15. Ταῦτα δὲ ὁρῶντε, καὶ ὄντε οἷω προείρησθον, πότερόν τις αὐτῷ φῆ τοῦ βίου τοῦ Σωκράτους ἐπιθυμήσαντε καὶ τῆς σωφροσύνης, ἣν ἐκεῖνος εἶχεν, ὀρέξασθαι τῆς ὁμιλίας αὐτοῦ, ἢ νομίσαντε, εἰ ὁμιλησαίτην ἐκείνῳ, γενέσθαι ἂν ἱκανωτάτῳ λέγειν τε καὶ πράττειν; 16. Ἐγὼ μὲν γὰρ ἤγοῦμαι, θεοῦ διδόντος αὐτοῖν ἢ ζῆν ὅλον τὸν βίον, ὥσπερ ζῶντα Σωκράτην ἐώρων, ἢ τεθνάναι, ἐλέσθαι ἂν αὐτῷ μᾶλλον τεθνάναι.

Δήλω δ' ἐγενέσθην ἐξ ὧν ἐπραξάτην· ὥς γὰρ τάχι  
στα κρείττονε τῶν συγγινομένων ἡγησάσθην εἶναι,  
εὐθύς ἀποπηδήσαντε Σωκράτους ἐπρατιέτην τὰ πο-  
λιτικά, ὥνπερ ἕνεκα Σωκράτους ὠρεχθήτην.

17. Ἴσως οὖν εἴποιτις ἂν πρὸς ταῦτα, ὅτι χρῆν τὸν  
Σωκράτην μὴ πρότερον τὰ πολιτικά διδάσκειν τοὺς  
συνόντας ἢ σωφρονεῖν. Ἐγὼ δὲ πρὸς τοῦτο μὲν οὐκ  
ἀντιλέγω· πάντα δὲ τοὺς διδάσκοντας ὁρῶ αὐτοὺς  
δεικνύντας τε τοῖς μαθητέουσιν, ἥπερ αὐτοὶ ποιοῦσιν  
ἃ διδάσκουσι, καὶ τῷ λόγῳ προςβιβάζοντας. 18. Οἶδα  
δὲ καὶ Σωκράτην δεικνύντα τοῖς ξυνοῦσιν ἑαυτὸν κα-  
λὸν καὶ γαθὸν ὄντα, καὶ διαλεγόμενον κάλλιστα περὶ  
ἀρετῆς καὶ τῶν ἄλλων ἀνθρωπίνων. Οἶδα δὲ καὶ  
κείνῳ σωφρονοῦντε, ἔστε Σωκράτει συνήστην, οὐ φο-  
βουμένῳ, μὴ ζημιοῖντο ἢ παίοιντο ὑπὸ Σωκράτους,  
ἀλλ' οἰομένῳ τότε, κρᾶτιστον εἶναι τοῦτο πράττειν.

19. Ἴσως οὖν εἴποιεν ἂν πολλοὶ τῶν φασκόντων  
φιλοσοφεῖν, ὅτι οὐκ ἂν ποτε ὁ δίκαιος ἄδικος γένοιτο,  
οὐδὲ ὁ σώφρων ὑβριστής, οὐδὲ ἄλλο οὐδέν, ὧν μά-  
θησίς ἐστιν, ὁ μαθὼν ἀνεπισιτήμων ἂν ποτε γένοιτο.  
Ἐγὼ δὲ περὶ τούτων οὐχ οὕτω γινώσκω· ὁρῶ γὰρ,  
ὥςπερ τὰ τοῦ σώματος ἔργα τοὺς μὴ τὰ σώματα  
ἀσκοῦντας οὐ δυναμένους ποιεῖν, οὕτω καὶ τὰ τῆς  
ψυχῆς ἔργα τοὺς μὴ τὴν ψυχὴν ἀσκοῦντας οὐ δυνα-  
μένους· οὔτε γὰρ, ἃ δεῖ, πράττειν, οὔτε, ὧν δεῖ,  
ἀπέχεσθαι δύνανται. 20. Διὸ καὶ τοὺς νείεις οἱ πατέ-  
ρες, κἄν ὥσι σώφρονες, εἴργουσιν ὅμως ἀπὸ τῶν πο-  
νηρῶν ἀνθρώπων, ὥς τὴν μὲν τῶν χρηστῶν ὁμιλίαν

ἄσκησιν οὖσαν τῆς ἀρετῆς, τὴν δὲ τῶν πονηρῶν, κα-  
τάλυσιν. Μαρτυρεῖ δὲ καὶ τῶν ποιητῶν ὁ τε λέγων,  
Ἑσθλῶν μὲν γὰρ ἀπ' ἐσθλὰ διδάξαι· ἦν δὲ  
κακοῖσι

Συμμιγῆς, ἀπολεῖς καὶ τὸν ἑόντα νόον,  
καὶ ὁ λέγων,

Αὐτὰρ ἀνὴρ ἀγαθὸς τοτὲ μὲν κακὸς, ἄλλοτε  
δ' ἐσθλός.

21. Ἀλλ' γὰρ δὲ μαρτυρῶ τοῦτοις· ὁρῶ γάρ, ὥς περ τῶν ἐν  
μέτρῳ πεποιημένων ἐπῶν τοὺς μὴ μελετῶντας ἐπι-  
λανθανομένους, οὕτω καὶ τῶν διδασκαλικῶν λόγων  
τοῖς ἀμελοῦσι λήθην ἐγγιγνομένην. Ὅταν δὲ τῶν  
νουθετικῶν λόγων ἐπιλάθῃται τις, ἐπιλέλησται καὶ  
τῶν ἡ ψυχὴ πάσχουσα τῆς σωφροσύνης ἐπιθυμεῖ·  
τούτων δὲ ἐπιλαθόμενον οὐδεν θαυμαστὸν καὶ τῆς  
σωφροσύνης ἐπιλαθέσθαι. 22. Ὅρῶ δὲ καὶ τοὺς εἰς φι-  
λοποσίαν προαχθέντας, καὶ τοὺς εἰς ἔρωτας ἐκκυλι-  
σθέντας, ἥτιον δυναμένους τῶν τε δεόντων ἐπιμελεῖ-  
σθαι, καὶ τῶν μὴ δεόντων ἀπέχεσθαι. πολλοὶ γάρ  
καὶ χρημάτων δυνάμενοι φείδεσθαι, πρὶν ἐρᾶν, ἐρα-  
σθέντες οὐκ ἔτι δύνανται· καὶ τὰ χρήματα κατανα-  
λώσαντες, ὧν πρόσθεν ἀπείχοντο κερδῶν, αἰσχροὶ νο-  
μίζοντες εἶναι, τούτων οὐκ ἀπέχονται. 23. Πῶς οὖν  
οὐκ ἐνδέχεται σωφρονήσαντα πρόσθεν, αὖθις μὴ σω-  
φρονεῖν, καὶ δίκαια δυνηθέντα πράττειν, αὖθις ἀδυ-  
νατεῖν; Πάντα μὲν οὖν ἔμοιγς δοκεῖ τὰ καλὰ καὶ  
τὰ ἀγαθὰ ἀσκητὰ εἶναι, οὐχ ἥκιστα δὲ σωφροσύνη.  
ἐν τῷ γὰρ αὐτῷ σώματι συμπεφυτευμέναι τῇ ψυχῇ



αἱ ἡδοναὶ πείθουσιν αὐτὴν μὴ σωφρονεῖν, ἀλλὰ τῇ ταχίστην ἑαυταῖς τε καὶ τῷ σώματι χαρίζεσθαι.

24. Καὶ Κριτίας δὴ καὶ Ἀλκιβιάδης, ἕως μὲν Σωκράτει συνήστην, ἐδυνάσθην, ἐκείνῳ χρωμένῳ συμμάχῳ, τῶν μὴ καλῶν ἐπιθυμιῶν κρατεῖν· ἐκείνου δ' ἀπαλλαγέντε, Κριτίας μὲν φυγὼν εἰς Θετταλίαν, ἐκεῖ συνῆν ἀνθρώποις ἀνομία μᾶλλον ἢ δικαιοσύνη χρωμένοις· Ἀλκιβιάδης δ' αὖθις διὰ μὲν κάλλος ὑπὸ πολλῶν καὶ σεμνῶν γυναικῶν θηρώμενος, διὰ δύνανται δὲ τὴν ἐν τῇ πόλει καὶ τοῖς συμμάχοις ὑπὸ πολλῶν καὶ δυνατῶν κολακεύειν ἀνθρώπων διαθρυπτόμενος, ὑπὸ δὲ τοῦ δήμου τιμώμενος, καὶ ῥαδίως πρωτεύων, ὥσπερ οἱ τῶν γυμνικῶν ἀγώνων ἀθληταὶ ῥαδίως πρωτεύοντες ἀμελοῦσι τῆς ἀσκήσεως, οὕτω καὶ κεῖνος ἡμίλησεν αὐτοῦ. 25. Τοιούτων δὲ συμβάντων αὐτοῖν, καὶ ὠγκωμένῳ μὲν ἐπὶ γένει, ἐπηρμένῳ δ' ἐπὶ πλούτῳ, πεφυστημένῳ δ' ἐπὶ δυνάμει, διατεθρυμμένῳ δὲ ὑπὸ πολλῶν ἀνθρώπων, ἐπὶ δὲ πᾶσι τοῖς διεφθαρμένῳ, καὶ πολὺν χρόνον ἀπὸ Σωκράτους γεγονότε, τί θαυμαστόν, εἰ ὑπερηφάνῳ ἐγενέσθην; 26. Εἵτα, εἰ μὲν τι ἐπλημμελησάτην, τούτου Σωκράτην ὁ κατήγορος αἰτιάται; ὅτι δὲ νέω ὄντε αὐτῷ, (ἡνίκα καὶ ἀγνωμονεστάτῳ καὶ ἀκρατεστάτῳ εἰκὸς εἶναι,) Σωκράτης παρέσχε σωφρονε, οὐδενὸς ἐπαίρου δοκεῖ τῷ κατηγόρῳ ἄξιός εἶναι; 27. Οὐ μὲν τὰ γε ἄλλα οὕτω κρίνεται. τίς μὲν γὰρ ἀυλητής, τίς δὲ καὶ καθαριστής, τίς δὲ ἄλλος διδάσκαλος ἱκανοὺς ποιήσας τοὺς μαθητάς, εἰνὴν πρὸς ἄλλους ἐλθόντες χείρους φανῶσιν, αἰτίαται

ἔχει τούτου; τίς δὲ πατήρ, ἂν ὁ παῖς αὐτοῦ συν-  
 διατρέβων τῷ σώφρων ᾗ, ὕστερον δὲ ἄλλῳ τῷ συγ-  
 γενόμενος πονηρὸς γένηται, τὸν πρόσθεν αἰτιάται;  
 ἀλλ' οὐχ ὅσῳ ἂν παρὰ τῷ ὑστερῷ χείρων φαίνεται,  
 τοσούτῳ μᾶλλον ἐπαινεῖ τὸν πρότερον; ἀλλ' οἱ γε  
 πατέρες αὐτοὶ συνόντες τοῖς υἱέσι, τῶν παίδων πλημ-  
 μελοῦντων, οὐκ αἰτίαν ἔχουσιν, ἂν αὐτοὶ σωφρονῶ-  
 σιν. 28. Οὕτω δὲ καὶ Σωκράτην δίκαιον ᾗ κρίνειν· εἰ  
 μὲν αὐτὸς ἐποίει τὸ φαῦλον, εἰκότως ἂν ἐδόκει πο-  
 νηρὸς εἶναι· εἰ δὲ αὐτὸς σωφρονῶν διετέλει, πῶς ἂν  
 δικαίως τῆς οὐκ ἐνούσης αὐτῷ κακίας αἰτίαν ἔχοι;

29. Ἀλλ' εἰ καὶ μηδὲν αὐτὸς πονηρὸν ποιῶν, ἐκείνους  
 φαῦλα πράττοντας ὁρῶν ἐπῆναι, δικαίως ἂν ἐπετι-  
 μᾷτο. Κριτίαν μὲν τοίνυν αἰσθανόμενος ἐρῶντα Εὐ-  
 θυδήμῳ, καὶ πειρῶντα χρῆσθαι, καθάπερ οἱ πρὸς  
 τὰ φροδίσια τῶν σωμάτων ἀπολαύοντες, ἀπέτρεπε,  
 φάσκων ἀνελεύθερόν τε εἶναι καὶ οὐ πρόπον ἀνδρὶ  
 καλῷ καγαθῷ, τὸν ἐρώμενον, ᾧ βούλεται πολλοῦ  
 ἄξιος φαίνεσθαι, προσαιτεῖν ὥσπερ τοὺς πτωχοὺς  
 ἱκετεύοντα, καὶ δεόμενον προσδοῦναι, καὶ ταῦτα μη-  
 δένος ἀγαθοῦ. 30. Τοῦ δὲ Κριτίου τοῖς τοιοῦτοις οὐχ  
 ὑπακούοντος, οὐδὲ ἀποτρεπομένου, λέγεται, τὸν Σω-  
 κράτην, ἄλλων τε πολλῶν παρόντων καὶ τοῦ Εὐθυ-  
 δήμου, εἰπεῖν, ὅτι οἱ ὕϊκὸν δοκοῖη πάσχειν ὁ Κρι-  
 τίας, ἐπιθυμῶν Εὐθυδήμῳ προσκνήσασθαι, ὥσπερ  
 τὰ ὕϊδια τοῖς λίθοις. 31. Ἐξ ὧν δὴ καὶ ἐμίσει τὸν Σω-  
 κράτην ὁ Κριτίας, ὥς τε καὶ, ὅτε τῶν Τριάκοντα ὡς  
 νομοθέτης μετὰ Χαρικλέους ἐγένετο, ἀπεμνημόνευ-

σεν αὐτῷ, καὶ ἐν τοῖς νόμοις ἔγραψε, λόγων τέχνην  
 μὴ διδάσκειν, ἐπηρεάζων ἐκείνῳ, καὶ οὐκ ἔχων ὅπῃ  
 ἐπιλάβοιτο, ἀλλὰ τὸ κοινῇ τοῖς φιλοσόφοις ὑπὸ τῶν  
 πολλῶν ἐπιτιμώμενον ἐπιφέρων αὐτῷ, καὶ διαβάλλων  
 πρὸς τοὺς πολλοὺς. οὔτε γὰρ ἔγωγε αὐτὸς τοῦτο πά-  
 ποτε Σωκράτους ἤκουσα, οὔτ' ἄλλου φάσκοντος ἀκη-  
 κοέναι ἡσθόμην. 32. Ἐδήλωσε δέ· ἐπεὶ γὰρ οἱ Τριά-  
 κοντα πολλοὺς μὲν τῶν πολιτῶν καὶ οὐ τοὺς χειρί-  
 στους ἀπέκτεινον, πολλοὺς δὲ προστρέποντο ἀδικεῖν,  
 εἶπε που ὁ Σωκράτης, ὅτι θαυμαστόν οἱ δοκεῖ εἶ-  
 ναι, εἴ τις, γενόμενος βοῶν ἀγέλης νομεὺς καὶ τὰς  
 βοῦς ἐλάττους τε καὶ χείρους ποιῶν, μὴ ὁμολογοίῃ  
 κακὸς βουκόλος εἶναι· εἴ τι δὲ θαυμαστότερον, εἴ τις,  
 προστάτης γενόμενος πόλεως καὶ ποιῶν τοὺς πολίτας  
 ἐλάττους καὶ χείρους, μὴ αἰσχύνοιτο, μηδ' οἶοιτο κα-  
 κὸς εἶναι προστάτης τῆς πόλεως. 33. Απαγγελθέντος  
 δὲ αὐτοῖς τούτου, καλίσσαντες ὁ τε Κριτίας καὶ ὁ Χαρ-  
 κλῆς τὸν Σωκράτην, τὸν τε νόμον ἐδεικνύτην αὐτῷ  
 καὶ τοῖς νέοις ἀπειπέτην μὴ διαλέγεσθαι. Ὁ δὲ Σω-  
 κράτης ἐπήρετο αὐτῷ, εἰ ἐξείη πυνθάνεσθαι, εἴ τι  
 ἀγνοοῖτο τῶν προηγορευμένων. 34. Τὸ δ' ἐφάτην. Ἐ-  
 γώ τοίην, ἔφη, παρσκευάσμαι μὲν πείθεσθαι τοῖς  
 νόμοις· ὅπως δὲ μὴ δι' ἀγνοίαν λάθω τι παρανομήσας,  
 τοῦτο βούλομαι σαφῶς μαθεῖν παρ' ὑμῶν, πότερον  
 τὴν τῶν λόγων τέχνην σὺν τοῖς ὀρθῶς λεγομένοις εἶ-  
 ναι νομίζοντες, ἢ σὺν τοῖς μὴ ὀρθῶς, ἀπέχεσθαι  
 κλεῦετε αὐτῆς. Εἰ μὲν γὰρ σὺν τοῖς ὀρθῶς, δῆλον  
 ὅτι ἀφεντέον εἶη τοῦ ὀρθῶς λέγειν· εἰ δὲ σὺν τοῖς

μὴ ὀρθῶς, δῆλον ὅτι πειρατέον ὀρθῶς λέγειν. 35. Καὶ ὁ Χαρικλῆς ὀργισθεὶς αὐτῷ, Ἐπειδὴ, ἔφη, ὦ Σώκρατες, ἄγροεῖς, τάδε σοι εὐμαθέστερα ὄντα προαγορεύομεν, τοῖς νέοις ὅλως μὴ διαλέγεσθαι. Καὶ ὁ Σωκράτης, Ἵνα τοίνυν, ἔφη, μὴ ἀμφίβολον ἦ, ὥς ἄλλο τι ποιῶ ἢ τὰ προηγορευμένα, ὀρίσατέ μοι, μέχρι πόσων ἐτῶν δεῖ νομίζειν νέους εἶναι τοὺς ἀνθρώπους. Καὶ ὁ Χαρικλῆς, Ὅσου περ, εἶπε, χρόνου βουλευέιν οὐκ ἔξεστιν, ὥς οὐπω φρονίμοις οὔσι· μηδὲ σὺ διαλέγου νεωτέροις τριάκοντα ἐτῶν. 36. Μηδὲ, ἂν τι ὠνώμαι, ἔφη, ἣν πωλῇ νεώτερος τριάκοντα ἐτῶν, ἔρωμαι, ὁπόσου πωλεῖ; Ναὶ τὰ γε τοιαῦτα, ἔφη ὁ Χαρικλῆς· ἀλλὰ τοι σὺ γε, ὦ Σώκρατες, εἴωθας, εἰδὼς πῶς ἔχει, τὰ πλεῖστα ἐρωτᾶν. ταῦτα οὖν μὴ ἐρώτα. Μηδ' ἀποκρίνωμαι οὖν, ἔφη, ἂν τίς με ἐρωτῶν τάχα ἐξετάσῃ, ποῦ οἰκεῖ Χαρικλῆς; ἢ, ποῦ ἐστι Κριτίας; Ναὶ τὰ γε τοιαῦτα, ἔφη ὁ Χαρικλῆς. 37. Ὁ δὲ Κριτίας, Ἀλλὰ τῶνδὲ τοί σε ἀπέχεσθαι, ἔφη, δεήσει, ὦ Σώκρατες, τῶν σκυτέων καὶ τῶν τεκτόνων καὶ τῶν χαλκέων· καὶ γὰρ οἶμαι αὐτοὺς ἤδη κατατετριφθαι διαθρυλλουμένους ὑπὸ σοῦ. Οὐκοῦν, ἔφη ὁ Σωκράτης, καὶ τῶν ἐπομένων τούτοις, τοῦ τε δικαίου καὶ τοῦ δαίου καὶ τῶν ἄλλων τῶν τοιούτων; Ναὶ μὰ Δι', ἔφη ὁ Χαρικλῆς, καὶ τῶν βουκόλων γε· εἰ δὲ μὴ, φυλάττιον, ὅπως μὴ καὶ σὺ ἐλάττους τὰς βοῦς ποιήσης. 38. Ἐνθα καὶ δῆλον ἐγένετο, ὅτι, ἀπαγγελθέντος αὐτοῖς τοῦ περὶ τῶν βοῶν λόγου, ὠργίζοντο τῷ Σωκράτει. Οἷα μὲν οὖν ἡ συνουσία ἐγεγόνει Κρι-

τία πρὸς Σωκράτην, καὶ ὡς εἶχον πρὸς ἀλλήλους, εἰ-  
ρηται. 39. Φαίην δ' ἂν ἔγωγε, μηδενὶ μηδεμίαν εἶναι  
παίδευσιν παρὰ τοῦ μὴ ἀρέσκοντος. Κριτίας δὲ καὶ  
Ἀλκιβιάδης οὐκ, ἀρέσκοντος αὐτοῖς Σωκράτους, ὤμι-  
λησάτην ὃν χρόνον ὤμιλείτην αὐτῶ, ἀλλ' εὐθύς ἐξ  
ἀρχῆς ὥρμηκότε προεστάναι τῆς πόλεως. ἔτι γὰρ Σω-  
κράτει συνόντες οὐκ ἄλλοις τισὶ μᾶλλον ἐπεχείρουν  
διαλέγεσθαι ἢ τοῖς μάλιστα πράττουσι τὰ πολιτικά.  
40. Λέγεται γὰρ, Ἀλκιβιάδην, πρὶν εἶκοσιν ἐτῶν εἶ-  
ναι, Περικλεῖ, ἐπιτρόπῳ μὲν ὄντι ἑαυτοῦ, προστάτῃ δὲ  
τῆς πόλεως, τοιάδε διαλεχθῆναί περὶ νόμων. 41. Εἰπέ  
μοι, φάναι, ὦ Περικλείς, ἔχοις ἂν με διδάξαι, τί ἐστι  
νόμος; Πάντως δήπου, φάναι τὸν Περικλέα. Δί-  
δαξον δὴ πρὸς τῶν θεῶν, φάναι τὸν Ἀλκιβιάδην·  
ὡς ἔγωγ' ἀκούων τινῶν ἐπαινουμένων, ὅτι νόμιμοι  
ἄνδρες εἰσὶν, οἶμαι μὴ ἂν δικαίως τούτου τυχεῖν τοῦ  
ἐπαινῶν τὸν μὴ εἰδότα, τί ἐστι νόμος. 42. Ἀλλ' οὐδὲν  
τι χαλεποῦ πράγματος ἐπιθυμεῖς, ὦ Ἀλκιβιάδη, φά-  
ναι τὸν Περικλέα, βουλόμενος γινῶναι, τί ἐστι νό-  
μος· πάντες γὰρ οὗτοι νόμοι εἰσὶν, οὓς τὸ πλῆθος  
συνελθὼν καὶ δοκιμάσαν ἔγραψε, φράζον ἃ τε δεῖ  
ποιεῖν καὶ ἃ μὴ. Πότερον δὲ τὰγαθὰ νομίσαν δεῖν  
ποιεῖν, ἢ τὰ κακὰ; Τὰγαθὰ, νῆ Δία, φάναι, ὦ  
μειράκιον, τὰ δὲ κακὰ οὐ. 43. Ἐὰν δὲ μὴ τὸ πλῆ-  
θος, ἀλλ', ὥσπερ ὅπου ὀλιγαρχία ἐστὶν, ὀλίγοι συνελ-  
θόντες γράψωσιν, ὅ τι χρὴ ποιεῖν, ταῦτα τί ἐστι,  
Πάντα, φάναι, ὅσα γ' ἂν τὸ κρατοῦν τῆς πόλεως,  
βουλευσάμενον ἃ χρὴ ποιεῖν, γράψῃ, νόμος καλεῖται.



Καὶ ἂν τύραννος οὖν κρατῶν τῆς πόλεως γράψῃ τοῖς πολίταις, ἃ χρὴ ποιεῖν, καὶ ταῦτα νόμος ἐστί; Καὶ ὅσα τύραννος ἄρχων, φάναι, γράφει, καὶ ταῦτα νόμος καλεῖται. 44. Βία δὲ, φάναι, καὶ ἀνομία τί ἐστίν, ὦ Περικλείς; ἅρ' οὐχ ὅταν ὁ κρείττων τὸν ἥττω μὴ πείσας, ἀλλὰ βιασάμενος ἀναγκάσῃ ποιεῖν, ὅ τι ἂν αὐτῷ δοκῇ; Ἐμοιγε δοκεῖ, φάναι τὸν Περικλέα. Καὶ ὅσα ἄρα τύραννος μὴ πείσας τοὺς πολίτας ἀναγκάζει ποιεῖν γράφων, ἀνομία ἐστί; Δοκεῖ μοι, φάναι τὸν Περικλέα. ἀνατίθεμαι γάρ τοι, ὅσα τύραννος μὴ πείσας γράφει, νόμον εἶναι. 45. Ὅσα δὲ οἱ ὀλίγοι τοῖς πολλοῖς μὴ πείσαντες ἀλλὰ κρατοῦντες γράφουσι, πότερον βίαν φῶμεν, ἢ μὴ φῶμεν εἶναι; Πάντα μοι δοκεῖ, φάναι τὸν Περικλέα, ὅσα τις μὴ πείσας ἀναγκάζει τινα ποιεῖν, εἴτε γράφων, εἴτε μὴ, βία μᾶλλον ἢ νόμος εἶναι. Καὶ ὅσα ἄρα τὸ πᾶν πλῆθος κρατοῦν τῶν τὰ χρήματα ἐχόντων γράφει μὴ πείσαν, βία μᾶλλον ἢ νόμος ἂν εἴη; 46. Μάλα τοι, φάναι τὸν Περικλέα, ὦ Ἀλκιβιάδη. καὶ ἡμεῖς τηλικούτοι ὄντες δεινοὶ τὰ τοιαῦτα ἤμεν· τοιαῦτα γὰρ καὶ ἐμελετώμεν καὶ ἐσοφίζόμεθα, οἷά περ καὶ σὺ νῦν ἐμοὶ δοκεῖς μελετᾶν. Τὸν δὲ Ἀλκιβιάδην φάναι· Εὔθε σοι, ὦ Περικλείς, τότε συνεγενόμην, ὅτε δεινότητος σαντοῦ ταῦτα ἦσθα! 47. Ἐπεὶ τοίνυν τάχιστα τῶν πολιτευομένων ὑπέλαβον κρείττονες εἶναι, Σωκράτει μὲν οὐκ ἔτι προσήεσαν, (οὔτε γὰρ αὐτοῖς ἄλλως ἤρεσκεν· εἴτε προσέλθοιεν, ὑπὲρ ὧν ἡμάρτανον ἐλεγχόμενοι ἤχθοντο) τὰ δὲ τῆς πόλεως ἔπραττον,

ὧν περ' ἔνεκεν καὶ Σωκράτει προσῆλθον. 48. Ἀλλὰ Κρι-  
των τε Σωκράτους ἦν ὁμιλητῆς, καὶ Χαιρεφῶν, καὶ  
Χαιρεκράτης, καὶ Ἑρμοκράτης, καὶ Σιμμία, καὶ  
Κέβης, καὶ Φαιδώνδης, καὶ ἄλλοι, οἱ ἐκείνῳ συν-  
ῆσαν, οὐχ ἵνα δημηγορικοὶ ἢ δικανικοὶ γένοιντο,  
ἀλλ' ἵνα καλοὶ τε καὶ ἀγαθοὶ γενόμενοι, καὶ οἴκῳ καὶ  
οἰκείαις καὶ οἰκείοις καὶ φίλοις καὶ πόλει καὶ πολί-  
ταις δύναιντο καλῶς χρῆσθαι. καὶ τούτων οὐδεὶς,  
οὔτε νεώτερος οὔτε πρεσβύτερος ὢν, οὔτ' ἐποίησε  
κακὸν οὐδέν, οὔτ' αἰτίαν ἔσχεν.

49. Ἀλλὰ Σωκράτης γ', ἔφη ὁ κατήγορος, τοὺς πα-  
τέρας προπηλακίζειν ἐδίδασκε, πείθων μὲν τοὺς συν-  
όντας αὐτῷ, σοφωτέρους ποιεῖν τῶν πατέρων, φά-  
σκων δὲ, κατὰ νόμον ἔξεῖναι παρανοίας ἐλόντι καὶ  
τὸν πατέρα δῆσαι, τεκμηρίῳ τούτῳ χρώμενος, ὥς  
τὸν ἁμαθέστερον ὑπὸ τοῦ σοφωτέρου νόμιμον εἶη  
δεδέσθαι. 50. Σωκράτης δὲ τὸν μὲν ἁμαθίας ἔνεκα  
δεσμεύοντα δικαίως ἂν καὶ αὐτὸν ᾤετο δεδέσθαι ὑπὸ  
τῶν ἐπισταμένων, ἃ μὴ αὐτὸς ἐπίσταται· καὶ τῶν  
τοιούτων ἔνεκα πολλάκις ἐσκόπει, τί διαφέρει μανίας  
ἁμαθίας· καὶ τοὺς μὲν μαινομένους ᾤετο συμφερόν-  
τως ἂν δεδέσθαι καὶ αὐτοῖς καὶ τοῖς φίλοις, τοὺς δὲ  
μὴ ἐπισταμένους τὰ δέοντα δικαίως ἂν μανθάνειν  
παρὰ τῶν ἐπισταμένων. 51. Ἀλλὰ Σωκράτης γε, ἔφη  
ὁ κατήγορος, οὐ μόνον τοὺς πατέρας, ἀλλὰ καὶ τοὺς  
ἄλλους συγγενεῖς ἐποίει ἐν ἀτιμίᾳ εἶναι παρὰ τοῖς  
αὐτῷ συνοῦσι, λέγων, ὥς οὔτε τοὺς κάμνοντας οὔτε  
τοὺς δικαζομένους οἱ συγγενεῖς ὠφελοῦσιν, ἀλλὰ τοὺς

μὲν οἱ ἰατροὶ, τοὺς δὲ οἱ συνδικεῖν ἐπιστάμενοι. 52  
 Ἰφρὴ δὲ, καὶ περὶ τῶν φίλων αὐτὸν λέγειν, ὥς οὐδὲν  
 ὄφελος εὐνοὺς εἶναι, εἰ μὴ καὶ ὠφελεῖν δυνήσονται·  
 μόνους δὲ φάσκειν αὐτὸν ἀξιόους εἶναι τιμῆς τοὺς εἰ-  
 δότας τὰ δέοντα, καὶ ἐρμηνεύσαι δυναμένους. ἀνα-  
 πείθοντα οὖν τοὺς νέους αὐτὸν, ὥς αὐτὸς εἴη σοφώ-  
 τατός τε καὶ ἄλλους ἱκανώτατος ποιῆσαι σοφοὺς, οὐ-  
 τω διατιθέναι τοὺς αὐτῷ συνόντας, ὥστε μηδαμοῦ  
 παρ' αὐτοῖς τοὺς ἄλλους εἶναι πρὸς ἑαυτὸν. 53. Ἐγὼ  
 δὲ αὐτὸν οἶδα μὲν καὶ περὶ πατέρων τε καὶ τῶν ἄλ-  
 λων συγγενῶν τε καὶ περὶ φίλων ταῦτα λέγοντα· καὶ  
 πρὸς τούτοις γε; ὅτι, τῆς ψυχῆς ἐξελθούσης, ἐν ἣ  
 μόνη γίνεται φρόνησις, τὸ σῶμα τοῦ οἰκιοτάτου ἀν-  
 θρώπου τὴν ταχίστην ἐξενέγκαντες ἀφανίζουσιν. 54.  
 Ἐλεγε δὲ, ὅτι καὶ ζῶν ἕκαστος ἑαυτοῦ, ὃ πάντων  
 μάλιστα φιλεῖ, τοῦ σώματος ὃ τι ἂν ἀχρεῖον ἢ καὶ  
 ἀνωφελές, αὐτὸς τε ἀφαιρεῖ καὶ ἄλλῳ παρέχει. αὐ-  
 τοί τε γὰρ αὐτῶν ὀνυχάς τε καὶ τρίχας καὶ τύλους  
 ἀφαιροῦσι, καὶ τοῖς ἰατροῖς παρέχουσι μετὰ πόνων  
 τε καὶ ἀλγηδόνων καὶ ἀποτέμνειν καὶ ἀποκτείνειν, καὶ  
 τούτου χάριν οἶονται δεῖν αὐτοῖς καὶ μισθὸν τίνειν·  
 καὶ τὸ σίαλον ἐκ τοῦ στόματος ἀποπιτύουσιν ὥς δύ-  
 νανται πόρρωτάτω, διότι ὠφελεῖ μὲν οὐδὲν αὐτοὺς  
 ἐνόν, βλάπτει δὲ πολὺ μᾶλλον. 55. Ταῦτα μὲν οὖν  
 ἔλεγεν, οὐ τὸν μὲν πατέρα ζῶντα κατορύττειν διδά-  
 σκων, ἑαυτὸν δὲ κατατέμνειν· ἀλλ' ἐπιδεικνύων, ὅτι  
 τὸ ἄφρον ἄτιμόν ἐστι. καὶ παρεκάλει ἐπιμελεῖσθαι  
 τοῦ ὥς φρονιμώτατον εἶναι καὶ ὠφελιμώτατον, ὅπως,

εἴαν τε ὑπὸ πατρὸς, εἴαν τε ὑπὸ ἀδελφοῦ, εἴαν τε ὑπὸ  
ἄλλου τινὸς βούληται τιμᾶσθαι, μὴ, τῷ οἰκεῖος εἶ-  
ναι πιστεῦν, ἀμελῇ, ἀλλὰ πειρᾶται, ὅφ' ὧν ἂν βού-  
λοιτο τιμᾶσθαι, τούτοις ὠφέλιμος εἶναι.

56. Ἐφη δ' αὐτὸν ὁ κατήγορος καὶ τῶν ἐνδοξοτά-  
των ποιητῶν ἐκλεγόμενον τὰ πονηρότατα, καὶ τού-  
τοις μαρτυρίοις χρώμενον, διδάσκειν τοὺς συνόντας  
κακούργους εἶναι καὶ τυραννικούς. Ἡσιόδου μὲν τὸ

Ἔργον δ' οὐδὲν ὄνειδος, ἀεργεῖη δέ τ' ὄνειδος,  
τοῦτο δὴ λέγειν αὐτὸν, ὥς ὁ ποιητὴς κελεύει μηδε-  
νὸς ἔργου μήτε ἀδίκου μήτε αἰσχροῦ ἀπέχεσθαι, ἀλ-  
λὰ καὶ ταῦτα ποιεῖν ἐπὶ τῷ κέρδει. 57. Σωκράτης  
δ' ἐπειδὴ ὠμολογήσατο, τὸ μὲν ἐργάτην εἶναι, ὠφέ-  
λιμόν τε ἀνθρώπῳ καὶ ἀγαθὸν εἶναι, τὸ δὲ ἀργόν,  
βλαβερόν τε καὶ κακόν, καὶ τὸ μὲν ἐργάζεσθαι ἀγα-  
θόν, τὸ δὲ ἀργεῖν κακόν. τοὺς μὲν ἀγαθόν τι ποι-  
οῦντας ἐργάζεσθαι τε ἔφη, καὶ ἐργάτας ἀγαθοὺς  
εἶναι. τοὺς δὲ κυβεύοντας ἢ τι ἄλλο πονηρόν καὶ  
ἐπιζήμιον ποιοῦντας ἀργοὺς ἀπεκάλει. Ἐκ δὲ τού-  
των ὀρθῶς ἂν ἔχοι τὸ

Ἔργον δ' οὐδὲν ὄνειδος, ἀεργεῖη δέ τ' ὄνειδος. 58.  
Τὸ δὲ Ὀμήρου ἔφη ὁ κατήγορος πολλάκις αὐτὸν λέ-  
γειν ὅτι Ὀδυσσεὺς

Ὅντινα μὲν βασιλῆα καὶ ἔσχατον ἄνδρα κιχείη,  
Τὸν δ' ἀγανοῖς ἐπέεσσιν ἐρητύσασκε παρασιτίας.  
Δαιμόνι', οὗ σε ἔοικε κακὸν ὧς δειδίσσεσθαι,  
Ἄλλ' αὐτὸς τε κάθησο, καὶ ἄλλους ἴδρυσ λαοὺς.

Ὅν δ' αὖ δῆμον τ' ἀνδραῖδοι, βοδῶντά τ' ἐφεύροι,  
 Τὸν σκήπτρῳ ἐλάσασκεν, ὁμοκλήσασκέ τε μῦθῳ·  
 Δαιμόνι, ἀτρέμας ἦσο, καὶ ἄλλων μῦθον ἄκουε,  
 Οἱ σέο φέροντο εἴσι· σὺ δ' ἀπτόλεμος καὶ ἀναλκις,  
 Οὔτε ποτ' ἐν πολέμῳ ἐνάριθμιος, οὔτ' ἐνὶ βουλῇ.

Ταῦτα δὴ αὐτὸν ἐξηγεῖσθαι, ὥς ὁ ποιητὴς ἐπαινοῖη  
 παῖεσθαι τοὺς δημότας καὶ πένητας. 59. Σωκράτης  
 δ' οὐ ταῦτ' ἔλεγεν (καὶ γὰρ ἑαυτὸν οὕτω γ' ἂν ᾔετο  
 δεῖν παῖεσθαι,) ἀλλ' ἔφη, δεῖν τοὺς μήτε λόγῳ μήτε  
 ἔργῳ ὠφελίμους ὄντας, καὶ μήτε στρατεύματι μήτε  
 πόλει μήτε αὐτῷ τῷ δήμῳ, εἴ τι δέοι, βοηθεῖν ἱκα-  
 ροὺς, ἄλλως τ' ἐὰν πρὸς τοῦτω καὶ θρασεῖς ᾧσι,  
 πάντα τρόπον κωλύεσθαι, καὶ πᾶν πλοῦσι τοις τυγ-  
 χάνωσιν ὄντες. 60. Ἀλλὰ Σωκράτης γε, τὰναντία  
 τούτων, φανερός ἦν καὶ δημοτικός καὶ φιλόανθρωπος  
 ὢν. ἐκεῖνος γὰρ πολλοὺς ἐπιθυμητὰς καὶ ἀστοὺς καὶ  
 ξένους λαβὼν, οὐδένα πώποτε μισθὸν τῆς συνου-  
 σίας ἐπράξατο, ἀλλὰ πᾶσιν ἀφθόγως ἐπήρκει τῶν  
 ἑαυτοῦ· ὧν τινες μικρὰ μέρη, παρ' ἐκείνου προῖκα  
 λαβόντες, πολλοῦ τοῖς ἄλλοις ἐπώλουν, καὶ οὐκ ᾔσαν,  
 ὥςπερ ἐκεῖνος, δημοτικοί· τοῖς γὰρ μὴ ἔχουσι χρή-  
 ματα διδόναι οὐκ ᾔθελον διαλέγεσθαι. 61. Ἀλλὰ  
 Σωκράτης γε καὶ πρὸς τοὺς ἄλλους ἀνθρώπους κό-  
 σμον τῇ πόλει παρεῖχε, πολλῷ μᾶλλον ἢ Λίχας τῇ  
 Λακεδαιμονίῳ, ὃς ὀνομασιὸς ἐπὶ τοῦτω γέγονε. Λί-  
 χας μὲν γὰρ ταῖς γυμνοπαιδίαις τοὺς ἐπιδημοῦντας  
 ἐν Λακεδαιμόνι ξένους ἐδείπνιζε· Σωκράτης δέ, διὰ  
 παντὸς τοῦ βίου τὰ ἑαυτοῦ δαπανῶν, τὰ μέγιστα



πάντας τοὺς βουλομένους ὠφείλει· βελτίους γὰρ ποιῶν τοὺς συγγιγνομένους ἀπέπεμπεν.

62. Ἐμοὶ μὲν δὴ Σωκράτης, τοιοῦτος ὢν, ἐδόκει τιμῆς ἄξιος εἶναι τῇ πόλει μᾶλλον ἢ θανάτου· καὶ κατὰ τοὺς νόμους δὲ σκοπῶν ἂν τις τοῦθ' εὖροι. Κατὰ γὰρ τοὺς νόμους εἰάν τις φανερός γένηται κλέπτων ἢ λωποδυτῶν ἢ βαλαντιοτομῶν ἢ τοιχωρυχῶν ἢ ἀνδραποδιζόμενος ἢ ἱεροσυλῶν, τούτοις θάνατός ἐστιν ἡ ζημία· ὢν ἐκεῖνος πάντων ἀνθρώπων πλεῖστον ἀπεῖχεν. 63. Ἀλλὰ μὴν τῇ πόλει γε οὔτε πολέμου κακῶς συμβάντος, οὔτε στάσεως, οὔτε προδοσίας οὔτε ἄλλου κακοῦ οὐδενὸς πώποτε αἴτιος ἐγένετο. Οὐδὲ μὴν ἰδίᾳ γε οὐδένα πώποτε ἀνθρώπων οὔτε ἀγαθῶν ἀπεστέρησεν, οὔτε κακοῖς περιέβαλεν· ἀλλ' οὐδ' αἰτίαν τῶν εἰρημένων οὐδενὸς πώποτ' ἔσχε. 64 Πῶς οὖν ἔνοχος ἂν εἴη τῇ γραφῇ; ὅς ἀντὶ μὲν τοῦ μὴ νομίζειν θεοὺς, ὥς ἐν τῇ γραφῇ ἐγγέγραπτο, φανερός ἦν θεραπεύων τοὺς θεοὺς μάλιστα τῶν ἄλλων ἀνθρώπων· ἀντὶ δὲ τοῦ διαφθεῖρειν τοὺς νέους, ὃ δὴ ὁ γραψάμενος αὐτὸν ἡτιᾶτο, φανερός ἦν τῶν συνόντων τοὺς πονηρὰς ἐπιθυμίας ἔχοντας τούτων μὲν παύων, τῆς δὲ καλλίστης καὶ μεγαλοπρεπεστάτης ἀρετῆς, ἣ πόλεις τε καὶ οἴκους εὖ οἰκοῦσι, προτρέπων ἐπιθυμεῖν· ταῦτα δὲ πράττων, πῶς οὐ μεγάλης ἄξιος ἦν τιμῆς τῇ πόλει;

### C A P. III.

Ὡς δὲ δὴ καὶ ὠφελεῖν ἐδόκει μοι τοὺς ξυνόντας, τὰ μὲν ἔργῳ δεικνύων ἑαυτὸν, οἷος ἦν, τὰ δὲ καὶ δια-

λεγόμενος, τούτων δὴ γράψω ὅποσα ἂν διαμνημονεύσω. Τὰ μὲν τοίνυν πρὸς τοὺς θεοὺς φανερός ἦν καὶ ποιῶν καὶ λέγων, ἥπερ ἡ Πυθία ὑποκρίνεται τοῖς ἐρωτῶσι, πῶς δεῖ ποιεῖν, ἢ περὶ θυσίας ἢ περὶ προγόνων θεραπείας ἢ περὶ ἄλλου τινὸς τῶν τοιούτων· ἢ τε γὰρ Πυθία νόμῳ πόλεως ἀναιρεῖ ποιοῦντας εὐσεβῶς ἂν ποιεῖν, Σωκράτης τε οὕτω καὶ αὐτὸς ἐποίει καὶ τοῖς ἄλλοις παρήνει, τοὺς δὲ ἄλλως πως ποιοῦντας περιέρχους καὶ ματαίους ἐνόμιζεν εἶναι. 2. Καὶ εὖχετο δὲ πρὸς τοὺς θεοὺς ἀπλῶς τὰγαθὰ διδόναι, ὥς τοὺς θεοὺς κάλλιστα εἰδύτας, ὅποια τὰγαθὰ ἐσσι· τοὺς δὲ εὐχομένους χρυσίον ἢ ἀργύριον ἢ τυραννίδα ἢ ἄλλο τι τῶν τοιούτων οὐδὲν διάφορον ἐνόμιζεν εὖχεσθαι, ἢ εἰ κυβείαν ἢ μάχην ἢ ἄλλο τι εὖχοιντο τῶν φανερώς ἀδήλων ὅπως ἀποβήσοιτο. 3. Θυσίας δὲ θύων μικρὰς ἀπὸ μικρῶν, οὐδὲν ἡγεῖτο μειοῦσθαι τῶν ἀπὸ πολλῶν καὶ μεγάλων πολλὰ καὶ μεγάλα θυόντων. οὔτε γὰρ τοῖς θεοῖς ἔφη καλῶς ἔχειν, εἰ ταῖς μεγάλαις θυσίαις μᾶλλον ἢ ταῖς μικραῖς ἔχαιρον· (πολλάκις γὰρ ἂν αὐτοῖς τὰ παρὰ τῶν πονηρῶν μᾶλλον ἢ τὰ παρὰ τῶν χρηστῶν εἶναι κεχαρισμένα) οὔτ' αὖ τοῖς ἀνθρώποις ἄξιον εἶναι ζῆν, εἰ τὰ παρὰ τῶν πονηρῶν μᾶλλον ἢ κεχαρισμένα τοῖς θεοῖς ἢ τὰ παρὰ τῶν χρηστῶν· ἀλλ' ἐνόμιζε τοὺς θεοὺς ταῖς παρὰ τῶν εὐσεβεστάτων τιμαῖς μάλιστα χαίρειν. ἐπαινέτης δ' ἦν καὶ τοῦ ἔπους τούτου·

Καὶ δύναμιν δ' ἔρδειν ἰερόν ἀθανάτοισι θεοῖσι.  
καὶ πρὸς φίλους δὲ καὶ ξένους καὶ πρὸς τὴν ἅλλην

δίαιταν καλὴν ἔφη παραινέσειν εἶναι τὴν Καὶ δὲ δύναμιν ἔρδειν. 4. Εἰ δέ τι δόξειεν αὐτῷ σημαίνεσθαι παρὰ τῶν θεῶν, ἤτιτον ἂν ἐπέισθῃ παρὰ τὰ σημανόμενα ποιῆσαι, ἢ εἴ τις αὐτὸν ἔπειθῃ ὁδοῦ λαβεῖν ἡγεμόνα τυφλὸν καὶ μὴ εἰδότα τὴν ὁδὸν ἀντὶ βλέποντος καὶ εἰδότος· καὶ τῶν ἄλλων δὲ μωρίαν κατηγόρει, οἵτινες παρὰ τὰ παρὰ τῶν θεῶν σημανόμενα ποιοῦσιν τι, φυλαττόμενοι τὴν παρὰ τοῖς ἀνθρώποις ἀδοξίαν. αὐτὸς δὲ πάντα τὰνθρώπινα ὑπερέωρα πρὸς τὴν παρὰ τῶν θεῶν συμβουλίαν.

5. Διαιτὴ δὲ τὴν τε ψυχὴν ἐπαίδευσε καὶ τὸ σῶμα, ἢ χρώμενος ἂν τις, εἰ μὴ τι δαιμόνιον εἴη, θαρσύνεως καὶ ἀσφαλῶς διάγοι, καὶ οὐκ ἂν ἀπορήσειε τοσαύτης δαπάνης. οὕτω γὰρ εὐτελής ἦν, ὥστ' οὐκ οἶδ' εἴ τις οὕτως ἂν ὀλίγα ἐργάζοιτο, ὥστε μὴ λαμβάνειν τὰ Σωκράτει ἀρκοῦντα. σίτῃ μὲν γὰρ τοσούτῳ ἐχρήτο, ὅσον ἡδέως ἥσθιε· καὶ ἐπὶ τοῦτον οὕτω παρεσκευασμένος ἦει, ὥστε τὴν ἐπιθυμίαν τοῦ σίτου ὕψον αὐτῷ εἶναι· ποτὸν δὲ πᾶν ἡδὺ ἦν αὐτῷ, διὰ τὸ μὴ πίνειν, εἰ μὴ διψῶν. 6. Εἰ δέ ποτε κληθεὶς ἐθελήσειεν ἐπὶ δεῖπνον ἐλθεῖν, ὃ τοῖς πλείστοις ἐργωδέστατόν ἐστιν ὥστε φυλάξασθαι, τὸ ὑπὲρ τὸν καιρὸν ἐμπέπλασθαι, τοῦτο ῥαδίως πάντῃ ἐφυλάττετο. τοῖς δὲ μὴ δυναμένοις τοῦτο ποιεῖν συνεβούλευε φυλάττεσθαι τὰ ἀναπείθοντα μὴ πεινῶντας ἐσθίειν, μηδὲ διψῶντας πίνειν· καὶ γὰρ τὰ λυμαινόμενα γαστέρας καὶ κεφαλῆς καὶ ψυχᾶς ταῦτ' ἔφη εἶναι. 7. Οἴεσθαι δ' ἔφη ἐπισκώπτων καὶ τὴν Κίρκην

ὅς ποιεῖν, τοιούτοις πολλοῖς δειπνίζουσιν· τὸν δὲ Οδυσεύα Ερμού τε ὑποθημοσύνη, καὶ αὐτὸν ἐγκρατῇ ὄντα, καὶ ἀποσχόμενον τοῦ ὑπὲρ τὸν καιρὸν τῶν τοιούτων ἅπτεσθαι, διὰ ταῦτα οὐδὲ γενέσθαι ἔν.

8. Τοιαῦτα μὲν περὶ τούτων ἔπαιζεν ἄμα σπουδάζων· ἀφροδισίων δὲ, παρῇνει τῶν καλῶν ἰσχυρῶς ἀπέχεσθαι· οὐ γὰρ ἔφη ῥᾷδιον εἶναι τῶν τοιούτων ἀπιτόμενον σωφρονεῖν. Ἀλλὰ καὶ Κριτόβουλόν ποτε τὸν Κρίτωνος πυθόμενος, ὅτι ἐφίλησε τὸν Ἀλκιβιάδου υἱὸν καλὸν ὄντα, παρόντος τοῦ Κριτοβούλου ἤρετο Ξενοφῶντα· 9. Εἰπέ μοι, ἔφη, ὦ Ξενοφῶν, οὐ σὺ Κριτόβουλον ἐνόμιζες εἶναι τῶν σωφρονικῶν ἀνθρώπων μᾶλλον ἢ τῶν θρασέων, καὶ τῶν προνοητικῶν μᾶλλον ἢ τῶν ἀνοήτων τε καὶ ῥιψοκινδύνων; — Πάνυ μὲν οὖν, ἔφη ὁ Ξενοφῶν. — Νῦν τοίνυν νόμιζε αὐτὸν θερμορρογότατόν τε εἶναι καὶ λεωρρότατον· οὗτος κἄν εἰς μαχαίρας κυβιστήσῃε, κἄν εἰς πῦρ ἄλλοιτο. — 10. Καὶ τί δὴ, ἔφη ὁ Ξενοφῶν, ἰδὼν ποιοῦντα, ταῦτα κατέγνωκας αὐτοῦ; — Οὐ γὰρ οὔτις, ἔφη, ἐτόλμησε τὸν Ἀλκιβιάδου υἱὸν φιλήσῃαι, ὄντα εὐπροσώπτατον καὶ ὠραιότατον; — Ἀλλ' εἰ μέντοι, ἔφη ὁ Ξενοφῶν, τοιοῦτόν ἐστι τὸ ῥιψοκινδύνου ἔργον, κἄν ἐγὼ δοκῶ μοι τὸν κίνδυνον τοῦτον ὑπομεῖναι. — 11. Ὡ τλήμων, ἔφη ὁ Σωκράτης, καὶ τί ἂν οἶει παθεῖν καλὸν φιλήσας; ἄρ' οὐκ ἂν αὐτίκα μάλα δοῦλος μὲν εἶναι ἀντ' ἐλευθέρου; πολλὰ δὲ δαπανᾶν εἰς βλαβεράς ἡδονάς; πολλὴν δὲ ἀσχολίαν ἔχειν τοῦ ἐπιμελεῖσθαι τινος καλοῦ κἀγα-

θοῦ; σπουδάζειν δὲ ἀναγκασθῆναι ἐφ' οἷς οὐδ' ἂν  
 μαινόμενος σπουδάσειεν; — 12. Ὡς Ἡράκλεις, ἔφη ὁ  
 Ξενοφῶν, ὡς δεινὴν τινα λέγεις δύναμιν τοῦ φιλή-  
 ματος εἶναι! — Καὶ τοῦτο, ἔφη ὁ Σωκράτης, θαυ-  
 μάξεις; οὐκ οἶσθα, ἔφη, ὅτι τὰ φαλάγγια, οἷδ'  
 ἡμιωβολιαῖα τὸ μέγεθος ὄντα, προσαψάμενα μόνον  
 τῷ στόματι, ταῖς τε οὐδαῖς ἐπιτρίβει τοὺς ἀνθρώ-  
 πους, καὶ τοῦ φρονεῖν ἐξίστησι; — Ναὶ μὰ Δί',  
 ἔφη ὁ Ξενοφῶν· ἐνίησι γάρ τι τὰ φαλάγγια κατὰ τὸ  
 δῆγμα. — 13. Ὡς μωρὲς, ἔφη ὁ Σωκράτης, τοὺς δὲ κα-  
 λούς οὐκ οἶει φιλοῦντας ἐνιέναι τι, ὅ,τι σὺ οὐχ ὁρᾷς;  
 οὐκ οἶσθ', ὅτι τοῦτο τὸ θηρίον, ὃ καλοῦσι καλὸν  
 καὶ ὠραῖον, τοσοῦτῳ δεινότερόν ἐστι τῶν φαλαγγίων,  
 ὅσῳ ἐκείνα μὲν ἀψάμενα, τοῦτο δὲ οὐδ' ἀπτόμενον,  
 εἰάν τις αὐτὸ θιᾶται, ἐνίησιν τι καὶ πάνυ πρόσσωθεν  
 τοιοῦτον, ὥστε μαίνεσθαι ποιεῖν; ἴσως δὲ καὶ οἱ  
 ἔρωτες τοξόται διὰ τοῦτο καλοῦνται, ὅτι καὶ πρόσσω-  
 θεν οἱ καλοὶ τιτρώσκουσιν. Ἀλλὰ συμβουλευώ σοι,  
 ὦ Ξενοφῶν, ὁπόταν ἴδῃς τινὰ καλόν, φεύγειν προ-  
 τροπιάδην. σοὶ δὲ, ὦ Κριτόβουλε, συμβουλευώ ἀπε-  
 νιαυτίσαι· μόλις γὰρ ἂν ἴσως ἐν τοσοῦτῳ χρόνῳ τὸ  
 δῆγμα ὑγιὲς γένοιο. 14. Οὕτω δὴ καὶ ἀφροδισιάζειν  
 τοὺς μὴ ἀσφαλῶς ἔχοντας πρὸς ἀφροδίσια ὤετο χρῆναι  
 πρὸς τοιαῦτα, οἷα, μὴ πάνυ μὲν δεομένου τοῦ σώ-  
 ματος, οὐκ ἂν προσδέξαιτο ἡ ψυχὴ, δεομένου δὲ,  
 οὐκ ἂν πράγματα παρέχοι. Αὐτὸς δὲ πρὸς ταῦτα  
 φανερός ἦν οὕτω παρεσκευασμένος, ὥστε ὅῃον ἀπέ-  
 χεσθαι τῶν καλλίστων καὶ ὠραιότατων, ἢ οἱ ἄλλοι



τῶν αἰσχίστων καὶ ἄωροτάτων. 15. Περὶ μὲν δὴ βρώ-  
σεως καὶ πόσεως καὶ ἀφροδισίων οὕτω κατεσκευα-  
σμένος ἦν, καὶ ἔμετο οὐδὲν ἂν ἦτιον ἀρκοῦντως ἤδε-  
σθαι τῶν πολλὰ ἐπὶ τούτοις πραγματευομένων, λυ-  
πεῖσθαι δὲ πολὺ ἔλατιον.

## CAP. IV.

Εἰ δὲ τινες Σωκράτην νομίζουσιν, (ὥς ἔνιοι γρά-  
φουσί τε καὶ λέγουσι περὶ αὐτοῦ τεκμαιρόμενοι) προ-  
τρέψασθαι μὲν ἀνθρώπους ἐπ' ἀρετὴν κράτιστον  
γεγονέναι, προαγαγεῖν δὲ ἐπ' αὐτὴν οὐχ ἱκανόν· σκε-  
ψάμενοι, μὴ μόνον ἃ ἐκεῖνος κολαστηρίου ἕνεκα τοῦς  
πάντ' οἰομένους εἰδέναι ἐρωτῶν ἤλεγχεν, ἀλλὰ καὶ  
ἃ λέγων συνημέρενε τοῖς συνδιατρέβουσι, δοκιμα-  
ζόντων, εἰ ἱκανὸς ἦν βελτίους ποιεῖν τοὺς συνόντας.  
2. Λέξω δὲ πρῶτον, ἃ ποτε αὐτοῦ ἤκουσα περὶ τοῦ  
δαιμονίου διαλεγομένου πρὸς Ἀριστόδημον τὸν Μι-  
κρόν ἐπικαλούμενον. Καταμαθὼν γὰρ αὐτὸν οὔτε  
θύοντα τοῖς θεοῖς, οὔτ' εὐχόμενον, οὔτε μαντικῇ  
χρῶμενον, ἀλλὰ καὶ τῶν ποιούντων ταῦτα καταγε-  
λῶντα· Εἰπέ μοι, ἔφη, ὦ Ἀριστόδημε, ἔστιν οὔστι-  
νας ἀνθρώπων τεθαύμακας ἐπὶ σοφίᾳ; — Ἐγώ,  
ἔφη. — Καὶ ὅς, λέξον ἡμῖν, ἔφη, τὰ ὀνόματα αὐ-  
τῶν. — 3. Ἐπὶ μὲν τοίνυν ἐπὶ ποιήσει Ὀμηρον ἔγω-  
γε μάλιστα τεθαύμακα, ἐπὶ δὲ διθυράμβῳ Μελα-  
νιππίδην, ἐπὶ δὲ τραγῳδίᾳ Σοφοκλέα, ἐπὶ δὲ ἀν-  
δριαντοποιίᾳ Πολύκλειτον, ἐπὶ δὲ ζωγραφίᾳ Ζεῦξιν.  
— 4. Πότερὰ σοι δοκοῦσιν οἱ ἀπεργαζόμενοι εἰδῶλα

ἄφρονα τε καὶ ἀκίνητα ἀξιοθαυμασιότεροι εἶναι, ἢ οἱ ζῶα ἔμφρονα τε καὶ ἐνεργά; — Πολὺν, νῆ Δία, οἱ ζῶα, εἴπερ γε μὴ τύχη τινὶ, ἀλλὰ ὑπὸ γνώμης ταῦτα γεγένηται. — Τῶν δὲ ἀτεκμάρτως ἐχόντων οὗτου ἕνεκά ἐστι, καὶ τῶν φανερώς ἐπ' ὠφελείᾳ ὄντων, πότερα τύχης καὶ πότερα γνώμης ἔργα κρίνεις; — Πρέπει μὲν τὰ ἐπ' ὠφελείᾳ γεγόμενα γνώμης εἶναι ἔργα. — 5. Οὐκοῦν δοκεῖ σοι ὁ ἐξ ἀρχῆς ποιῶν ἀνθρώπους ἐπ' ὠφελείᾳ προσθεῖναι αὐτοῖς, δι' ὧν αἰσθάνονται, ἕκαστα, ὀφθαλμοὺς μὲν, ὥς θ' ὁρᾶν τὰ ὁρατὰ, ὣτα δὲ, ὥς τ' ἀκούειν τὰ ἀκουστά; ὁσμῶν γε μὴν, εἰ μὴ ῥῖνες προστετέθησαν, τί ἂν ἡμῖν ὕφελος ἦν; τίς δ' ἂν αἰσθησις ἦν γλυκέων καὶ δριμέων καὶ πάντων τῶν διὰ στόματος ἡδέων, εἰ μὴ γλῶττα τούτων γνώμων ἐνεργάσθῃ; 6. Πρὸς δὲ τούτοις, οὐ δοκεῖ σοι καὶ τόδε προνοίας ἔργον εἰσικέναι, τὸ, ἐπεὶ ἀσθενὴς μὲν ἐστὶν ἡ ὄψις, βλεφάροις αὐτὴν θυρῶσαι, ἃ, ὅταν μὲν αὐτῇ χρῆσθαι τι δέη, ἀναπετάννυται, ἐν δὲ τῷ ὕπνῳ συγκλείεται; ὥς δ' ἂν μηδὲ ἄνεμοι βλάπτωσιν, ἡ θμὸν βλεφαρίδας ἐμψῦσαι. ὀφροῦσί τε ἀπογειῶσαι τὰ ὑπὲρ τῶν ὀμμάτων, ὥς μηδ' ὁ ἐκ τῆς κεφαλῆς ἰδρώς κακουργῇ· τὸ δὲ τὴν ἀκοὴν δέχεσθαι μὲν πάσας φωνάς, ἐμπίπλασθαι δὲ μήποτε· καὶ τοὺς μὲν πρὸςθεν ὀδόντας πᾶσι ζώοις οἴους τέμνειν εἶναι, τοὺς δὲ γομφίους οἴους παρὰ τούτων δεξαμένους λαίνειν· καὶ στόμα μὲν, δι' οὗ ὧν ἐπιθιμῇ τὰ ζῶα εἰσπύμπεται, πλησίον ὀφθαλμῶν καὶ ῥινῶν καταθεῖναι· ἐπὶ δὲ τὰ

ἀποχωροῦντα δυσχερῇ, ἀποστρέψαι τοὺς τούτων ὀχε-  
 τοὺς, καὶ ἀπενεγκεῖν, ἥ δυνατὸν προσωτάτω, ἀπὸ  
 τῶν αἰσθήσεων· ταῦτα οὕτω προνοητικῶς πεπρα-  
 γμένα, ἀπορεῖς, πότερά τυχῆς ἢ γνώμης ἔργα ἐστίν;  
 — 7. Οὐ μὰ τὸν Δι', ἔφη, ἀλλ' οὕτω γε σκοποῦμέ-  
 νῳ πάντῃ ἔοικε ταῦτα σοφοῦ τινὸς δημιουργοῦ καὶ  
 φιλοζώου τεχνήματι. — Τὸ δὲ ἐμφῦσαι μὲν ἔρωτα  
 τῆς τεκνοποιίας, ἐμφῦσαι δὲ ταῖς γειναμέναις ἔρωτα  
 τοῦ ἐκτρέφειν, τοῖς δὲ τραφεῖσι μέγιστον μὲν πόθον  
 τοῦ ζῆν, μέγιστον δὲ φόβον τοῦ θανάτου; — Ἀμέ-  
 λει καὶ ταῦτα ἔοικε μηχανήμασί τινος ζῶα εἶναι βου-  
 λευσαμένου. — 8. Σὺ δὲ σαντὸν φρόνιμόν τι δοκεῖς  
 ἔχειν, ἄλλοθι δὲ οὐδαμοῦ οὐδὲν οἶει φρόνιμον εἶναι;  
 καὶ ταῦτα, εἰδὼς ὅτι γῆς τε μικρὸν μέρος ἐν τῇ σῶ-  
 ματι πολλῆς οὐσῆς ἔχεις, καὶ ὕδατος βραχὺ πολλοῦ  
 ὄντος, καὶ τῶν ἄλλων δῆπου μεγάλων ὄντων ἐκάστου  
 μικρὸν μέρος λαβόντι τὸ σῶμα συνήρμοσταί σοι·  
 νοῦν δὲ μόνον ἄρα οὐδαμοῦ ὄντα σε εὐτυχῶς πως δο-  
 κεῖς συναρπάσαι, καὶ τάδε τὰ ὑπερμεγέθη καὶ πλῆ-  
 θος ἄπειρα δι' ἀφροσύνην τινὰ οὕτως οἶει εὐτάκτως  
 ἔχειν; — 9. Μὰ Δι'· οὐ γὰρ ὄρω τοὺς κυρίους, ὥς-  
 περ τῶν ἐνθάδε γιγνομένων τοὺς δημιουργοὺς. —  
 Οὐδὲ γὰρ τὴν ἑαυτοῦ σύ γε ψυχὴν ὄρω, ἢ τοῦ σώ-  
 ματος κυρία ἐστίν· ὥστε κατὰ γε τοῦτο ἔξεστί σοι  
 λέγειν, ὅτι οὐδὲν γνώμη ἀλλὰ τύχη πάντα πράττεις.  
 — 10. Καὶ ὁ Ἀριστόδημος, Οὐτοί, ἔφη, ἐγὼ, ὦ Σώ-  
 κρατες, ὑπερορῶ τὸ δαιμόνιον, ἀλλ' ἐκείνο μεγαλο-  
 τρεπέστερον ἡγοῦμαι, ἢ ὡς τῆς ἐμῆς θεραπείας προς-

δεῖσθαι. — Οὐκοῦν, ἔφη, ὅσω μεγαλοπρεπέστερον  
 ἄξιοί σε θεραπεύειν, τοσούτω μᾶλλον τιμητέον αὐτό  
 — 11. Εὐῖσθι, ἔφη, ὅτι, εἰ νομίζοιμι θεοὺς ἀνθρώ-  
 πων τι φροντίζειν, οὐκ ἂν ἡμελοίην αὐτῶν. — Ἐπειτ'  
 οὐκ οἶει φροντίζειν; οἱ πρῶτον μὲν μόνον τῶν ζώων  
 ἀνθρώπον ὀρθὸν ἀνέστησαν· ἡ δὲ ὀρθότης καὶ προο-  
 ραῖν πλεῖον ποιεῖ δύνασθαι, καὶ τὰ ὑπερθεῖν μᾶλλον  
 θεῖσθαι, καὶ ἥτιον κακοπαθεῖν· καὶ ὅψιν καὶ ἀκοήν  
 καὶ στόμα ἐνεποίησαν· ἔπειτα τοῖς μὲν ἄλλοις ἐρπε-  
 τοῖς πόδας ἔδωκαν, οἱ τὸ πορεύεσθαι μόνον παρ-  
 έχουσιν· ἀνθρώπων δὲ καὶ χεῖρας προσέθεσαν, αἱ τὰ  
 πλεῖστα, οἷς εὐδαιμονέστεροι ἐκείνων ἐσμέν, ἐξεργά-  
 ζονται· 12. καὶ μὴν γλῶττάν γε πάντων τῶν ζώων  
 ἐχόντων, μόνην τὴν τῶν ἀνθρώπων ἐποίησαν οἶαν, ἄλ-  
 λοτε ἄλλαχῇ ψάφουσιν τοῦ στόματος, ἀρθροῦν τε τὴν  
 φωνήν, καὶ σημαίνειν πάντα ἀλλήλοις ἀβουλόμεθα;  
 Τὸ δὲ καὶ τὰς τῶν ἀφροδισίων ἡδονὰς τοῖς μὲν ἄλ-  
 λοις ζώοις δοῦναι περιγράφαντας τοῦ ἔτους χρόνον,  
 ἡμῖν δὲ συνεχῶς μέχρι γήρως ταῦτα παρέχειν; 13. Οὐ  
 τοίνυν μόνον ἤρκεσε τῷ θεῷ τοῦ σώματος ἐπιμελη-  
 θῆναι, ἀλλ', ὅπερ μέγιστόν ἐστι, καὶ τὴν ψυχὴν  
 κρατίστην τῷ ἀνθρώπῳ ἐνέφυσε. τίνας γὰρ ἄλλου  
 ζώου ψυχὴν πρῶτα μὲν θεῶν τῶν τὰ μέγιστα καὶ  
 κάλλιστα συνταξάντων ἤσθηται, ὅτι εἰσί; τί δὲ φύ-  
 λον ἄλλο ἢ οἱ ἀνθρώποι θεοὺς θεραπεύουσι; ποῖα  
 δὲ ψυχὴ τῆς ἀνθρωπίνης ἰκανωτέρα προφυλάττεσθαι  
 ἢ λιμὸν ἢ δίψος ἢ ψύχη ἢ θάλη, ἢ νόσοις ἐπικου-  
 ρῆσαι, ἢ ὥμην ἀσκήσαι, ἢ προσμάθῃσιν ἐκπονῆσαι,

ἢ, ὅσα ἂν ἀκούσῃ ἢ ἴδῃ ἢ μάθῃ, ἱκανωτέρα ἐστὶ διαμεμνησθαι; 14. Οὐ γὰρ πάνν σοι κατάδηλον, ὅτι παρὰ τὰ ἄλλα ζῶα ὥσπερ θεοὶ οἱ ἄνθρωποι βιοτεύουσι, φύσει καὶ τῷ σώματι καὶ τῇ ψυχῇ κρατιστεύοντες; οὔτε γὰρ βοὸς ἂν ἔχων σῶμα, ἀνθρώπου δὲ γνώμην, ἡδύνατ' ἂν πράττειν ἃ ἐβούλετο· οὐδ' ὅσα χεῖρας ἔχει, ἄφρονα δ' ἐστὶ, πλεον οὐδὲν ἔχει. σὺ δὲ ἀμφοτέρου τῶν πλείστου ἀξίων τετυχηκώς, οὐκ οὔει σοῦ θεοὺς ἐπιμελεῖσθαι; ἀλλ', ὅταν τί ποιήσωσι, νομιεῖς αὐτοὺς σοῦ φροντίζειν; — Ὅταν πέμπωσιν (ὥσπερ σοὶ φῆς πέμπειν αὐτοὺς,) συμβούλους, ὃ τι χρὴ ποιεῖν καὶ μὴ ποιεῖν. — 15. Ὅταν δὲ Ἀθηναίοις, ἔφη, πυνθανομένοις τι διὰ μαντικῆς φράζωσιν, οὐ καὶ σοὶ δοκεῖς φράζειν αὐτούς; οὐδ', ὅταν τοῖς Ἕλλησι τέρατα πέμποντες προσημαίνωσιν, οὐδ', ὅταν πᾶσιν ἀνθρώποις; ἀλλὰ μόνον σὲ ἐξαιροῦντες ἐν ἀμελείᾳ κατατίθενται; 16. Οἶει δ' ἂν τοὺς θεοὺς τοῖς ἀνθρώποις δόξαν ἐμφῦσαι, ὥς ἱκανοὶ εἰσιν εὖ καὶ κακῶς ποιεῖν, εἰ μὴ δυνατοὶ ἦσαν; καὶ τοὺς ἀνθρώπους ἐξαπατωμένους τὸν πάντα χρόνον οὐδέποτ' ἂν αἰσθῆσθαι; οὐχ ὁρᾷς, ὅτι τὰ πολυχρονιώτατα καὶ σοφώτατα τῶν ἀνθρωπίνων, πόλεις καὶ ἔθνη, θεοσεβέστατά ἐστιν, καὶ αἱ φρονημώταται ἡλικίαι θεῶν ἐπιμελέσται; 17. Ω γὰρ, ἔφη, κατὰμαθε, ὅτι καὶ ὁ σὸς νοῦς ἐνὼν τὸ σὸν σῶμα, ὅπως βούλεται, μεταχειρίζεται. Οἶεσθαι οὖν χρὴ καὶ τὴν ἐν τῷ παντὶ φρόνησιν τὰ πάντα, ὅπως ἂν αὐτῇ ἡδὺ ἦ, οὕτω τίθεσθαι· καὶ μὴ, τὸ σὸν μὲν ὄμμα δὲ



νασθαι ἐπὶ πολλὰ στάδια ἐξικνεῖσθαι, τὸν δὲ τοῦ  
 Θεοῦ ὀφθαλμὸν ἀδύνατον εἶναι ὅμα πάντα ὁρᾶν·  
 μηδὲ, τὴν σὴν μὲν ψυχὴν καὶ περὶ τῶν ἐνθάδε καὶ  
 περὶ τῶν ἐν Αἰγύπτῳ καὶ ἐν Σικελίᾳ δύνασθαι φρον-  
 τίζειν, τὴν δὲ τοῦ Θεοῦ φρόνησιν μὴ ἱκανὴν εἶναι  
 ὅμα πάντων ἐπιμελεῖσθαι. 18. Ἦν μέντοι, ὥσπερ  
 ἀνθρώπους θεραπεύων, γινώσκεις τοὺς ἀντιχαριζο-  
 μένους, καὶ χαριζόμενος τοὺς ἀντιχαριζο-  
 μένους, καὶ συμβουλευόμενος καταμανθάνεις τοὺς  
 φρονίμους, οὕτω καὶ τῶν Θεῶν πείραν λαμβάνης  
 θεραπεύων, εἴ τί σοι θελήσουσι περὶ τῶν ἀδήλων  
 ἀνθρώποις συμβουλεύειν, γνώσῃ τὸ Θεῖον, ὅτι το-  
 σοῦτον καὶ τοιοῦτόν ἐστιν, ὥςθ' ὅμα πάντα ὁρᾶν,  
 καὶ πάντα ἀκούειν, καὶ πανταχοῦ παρῆναι, καὶ  
 ὅμα πάντων ἐπιμελεῖσθαι. 19. Ἐμοὶ μὲν οὖν ταῦτα  
 λέγων οὐ μόνον τοὺς συνόντας ἐδόκει ποιεῖν, ὁπότε  
 ὑπὸ τῶν ἀνθρώπων ὁρᾶντο, ἀπέχεσθαι τῶν ἀνοσίων  
 τε καὶ ἀδίκων καὶ αἰσχροῶν, ἀλλὰ καὶ ὁπότε ἐν ἐρη-  
 μίᾳ εἶεν, ἐπεὶ περὶ ἡγήσαιντο μηδὲν ἂν ποτε, ὧν  
 πράττειεν, Θεοὺς διαλαθεῖν.

## C A P. V.

Εἰ δὲ δὴ καὶ ἐγκράτεια καλὸν τε καὶ αγαθὸν ἀνδρὶ  
 κτῆμά ἐστιν, ἐπισκεψώμεθα, εἴ τι προὔβριβαζε λέ-  
 γων εἰς αὐτὴν τοιάδε· Ὡς ἄνδρες, εἰ, πολέμον ἡμῶν  
 γενομένου, βουλοίμεθα ἐλέσθαι ἄνδρα, ὃν οὐ μά-  
 λιστα ἂν αὐτοὶ μὲν σωζοίμεθα, τοὺς δὲ πολέμιους  
 χειροίμεθα, ἃρ', ὅντιν' ἂν αἰσθανοίμεθα ἥτις γα-

στρώς ἢ οἴνου ἢ ἀφροδισίων ἢ πόνου ἢ ὕπνου, τοῦτον αἰροίμεθα; καὶ πῶς ἂν οἰηθείημεν τὸν τοιοῦτον ἢ ἡμᾶς σῶσαι, ἢ τοὺς πολεμίους κρατῆσαι; 2. Εἰ δ' ἐπὶ τελευτῇ τοῦ βίου γενόμενοι βουλοίμεθα τῷ ἐπιτρέψαι ἢ παῖδας ἀρρένας παιδεῦσαι, ἢ θυγατέρας παρθένους διαφυλάξαι, ἢ χρήματα διασῶσαι, ἢ ἀξιόπιστον εἰς ταῦτα ἡγησάμεθ' ἂν τὸν ἀκρατῆ; δούλῳ δ' ἀκρατεῖ ἐπιτρέψαιμεν ἂν ἢ βοσκήματα ἢ ταμιεῖα ἢ ἔργων ἐπιστάσιαν; διάκονον δὲ καὶ ἀγοραστήν τοιοῦτον ἐθέλῃσαιμεν ἂν προῖκα λαβεῖν; 3. Ἀλλὰ μὴν εἴ γε μηδὲ δούλον ἀκρατῆ δεξαίμεθ' ἂν, πῶς οὐκ ἄξιον αὐτόν γε φυλάσασθαι τοιοῦτον γενέσθαι; καὶ γὰρ οὐχ, ὥσπερ οἱ πλεονέκται τῶν ἄλλων ἀφαιρούμενοι χρήματα ἑαυτοὺς δοκοῦσι πλουτίζειν, οὕτως ὁ ἀκρατὴς τοῖς μὲν ἄλλοις βλαβερός, ἑαυτῷ δ' ὠφέλιμος, ἀλλὰ κακοῦργος μὲν τῶν ἄλλων, ἑαυτοῦ δὲ πολὺ κακοῦργότερος· εἴ γε κακοῦργότατόν ἐστι, μὴ μόνον τὸν οἶκον τὸν ἑαυτοῦ φθείρειν, ἀλλὰ καὶ τὸ σῶμα καὶ τὴν ψυχὴν. 4. Ἐν συνουσίᾳ δὲ τίς ἂν ἡσθεῖη τῷ τοιούτῳ, ὃν εἰδείη τῷ ὄψῳ τε καὶ τῷ οἴνῳ χαίροντα μᾶλλον ἢ τοῖς φίλοις, καὶ τὰς πόρνas ἀγαπῶντα μᾶλλον ἢ τοὺς ἐταίρους; ἄρά γε οὐ χρὴ πάντα ἄνδρα, ἡγησάμενον τὴν ἐγκράτειαν ἀρετῆς εἶναι κρηπῖδα, ταύτην πρῶτον ἐν τῇ ψυχῇ κατασκευάσασθαι; 5. Τίς γὰρ ἄνευ ταύτης ἢ μάθοι τι ἂν ἀγαθὸν ἢ μελετήσκειν ἀξιολόγως; ἢ τίς οὐκ ἂν, ταῖς ἡδοταις δουλεύων, αἰσχροῦς διατεθείη καὶ τὸ σῶμα καὶ τὴν ψυχὴν; Ἐμοὶ μὲν δοκεῖ, νῆ τὴν Ἥραν, ἐλευθε-

ρη μὲν ἀνδρὶ εὐκτέον εἶναι, μὴ τυχεῖν δούλου τοιοῦ-  
του, δουλεύοντα δὲ ταῖς τοιαύταις ἡδοναῖς, ἰκε-  
τεῦν τοὺς θεοὺς, δεσποτῶν ἀγαθῶν τυχεῖν· οὕτω  
γὰρ ἂν μόνως ὁ τοιοῦτος σωθείη. 6. Τοιαῦτα δὲ λέ-  
γων, ἔτι ἐγκρατέστερον τοῖς ἔργοις ἢ τοῖς λόγοις ἑαυ-  
τὸν ἐπεδείκνυνεν· οὐ γὰρ μόνον τῶν διὰ τοῦ σώματος  
ἡδονῶν ἐκράτει, ἀλλὰ καὶ τῆς διὰ τῶν χρημάτων,  
νομίζων τὸν παρὰ τοῦ τυχόντος χρήματα λαμβάνον-  
τα δεσπότην ἑαυτοῦ καθιστάναι, καὶ δουλεύειν δου-  
λείαν οὐδεμίας ἥτιον αἰσχράν.

## C A P. VI.

Ἄξιον δὲ αὐτοῦ, καὶ ἃ πρὸς Ἀντιφῶντα τὸν σο-  
φιστὴν διελέχθη, μὴ παραλιπεῖν. ὁ γὰρ Ἀντιφῶν  
ποτὲ βουλόμενος τοὺς συνουσιαστάς αὐτοῦ παρελέ-  
σθαι, προσελθὼν τῷ Σωκράτει, παρόντων αὐτῶν,  
ἔλεξε τάδε· — 2. ὦ Σώκρατες, ἐγὼ μὲν ὥμην τοὺς  
φιλοσοφοῦντας εὐδαιμονιστέρους χρῆναι γίνεσθαι·  
σὺ δέ μοι δοκεῖς τὰναντία τῆς σοφίας ἀπολελανκέ-  
ναι. ἥς γοῦν οὕτως, ὥς οὐδ' ἂν εἰς δοῦλος ὑπὸ δε-  
σπότην διαιτῶμενος μένεις, σιτία τε σιτῇ καὶ ποτὶ  
πίνεις τὰ φανότατα, καὶ ἱμάτιον ἡμφίεσαι οὐ μόνον  
φαῦλον, ἀλλὰ τὸ αὐτὸ θέρους τε καὶ χειμῶνος,  
ἀνυπόδητός τε καὶ ἀχίτων διατελεῖς. 3. Καὶ μὴν χρή-  
ματά γε οὐ λαμβάνεις, ἃ καὶ πτωμένους εὐφραίνει  
καὶ κεκτημένους ἐλευθεριώτερόν τε καὶ ἥδιον ποιεῖ  
ἔῃν. Εἰ οὖν, ὥς περ καὶ τῶν ἄλλων ἔργων οἱ διδά-  
σκαλοι τοὺς μαθητάς μιμητάς ἑαυτῶν ἀποδεικνύου-

σιν, οὕτω καὶ σὺ τοὺς συνόντας διαθήσεις, νύμισε  
κακοδαιμονίας διδάσκαλος εἶναι. — 4. Καὶ ὁ Σω-  
κράτης πρὸς ταῦτα εἶπεν· Δοκεῖς μοι, ἔφη, ὦ Ἀντι-  
φῶν, ὑπειληφέναι με οὕτως ἀνιστοῦς ἔσθην, ὥστε πέπει-  
σμαι, σὲ μᾶλλον ἀποθανεῖν ἢ ἐλέσθαι, ἢ ἔσθην, ὥσπερ  
ἐγώ. ἴθι οὖν ἐπισκεψώμεθα, τί χαλεπὸν ἦσθαι τοῦ  
ἐμοῦ βίου. 5. Πότερον, ὅτι τοῖς μὲν λαμβάνουσιν ἀρ-  
γύριον ἀναγκαῖόν ἐστιν ἀπεργάζεσθαι τοῦτο, ἐφ' ᾧ  
ἂν μισθὸν λαμβάνωσιν, ἐμοὶ δὲ μὴ λαμβάνοντι οὐκ  
ἀνάγκη διαλέγεσθαι, ᾧ ἂν μὴ βούλωμαι; ἢ τὴν  
δίαίτην μου φαυλίζεις, ὥς ἦτιον μὲν ὑγιεινὰ ἐσθίον-  
τος ἐμοῦ ἢ σοῦ, ἦτιον δὲ ἰσχὺν παρέχοντα; ἢ ὥς  
χαλεπώτερα πορίσασθαι τὰ ἐμὰ διαιτήματα τῶν  
σῶν, διὰ τὸ σπανιώτερά τε καὶ πολυτελέστερα εἶναι;  
ἢ ὥς ἡδίω σοὶ, ἢ σὺ παρασκευάζει, ὄντια, ἢ ἐμοὶ,  
ἢ ἐγώ; οὐκ οἶσθ', ὅτι ὁ μὲν ἡδίστα ἐσθίων ἡκίστα  
ὄψου δεῖται, ὁ δὲ ἡδίστα πίνων ἡκίστα τοῦ μὴ πα-  
ρόντος ἐπιθυμεῖ ποτοῦ; 6. Τὰ γε μὴν ἱμάτια οἶσθ'  
ὅτι οἱ μεταβαλλόμενοι ψυχούς καὶ θάλπους ἔνεκα  
μεταβάλλονται· καὶ ὑποδήματα ὑποδοῦνται, ὅπως  
μὴ διὰ τὰ λυποῦντα τοὺς πόδας κωλύωνται πορεύε-  
σθαι· ἤδη οὖν ποτὲ ἦσθου ἐμὲ ἢ διὰ ψυχὸς μᾶλλον  
τοῦ ἔνδον μένοντα, ἢ διὰ θάλπος μαχόμενόν τῃ περὶ  
σκιᾷ, ἢ διὰ τὸ ἀλγεῖν τοὺς πόδας οὐ βαδίζοντα,  
ὅπου ἂν βούλωμαι; 7. Οὐκ οἶσθ', ὅτι οἱ φύσει ἀσθε-  
νέστατοι τῷ σώματι, μελετήσαντες τῶν ἰσχυροτάτων  
ἀμελησομένων κρείτους τε γίνονται, πρὸς ἃ ἂν με-  
λειῶσι, καὶ ὅσον αὐτὰ φέρουσιν; ἐμὲ δὲ ἄρα οὐκ

οἶει, τῷ σώματι ἀεὶ τὰ συντυγχάνοντα μελετῶντα  
καρτερεῖν, πάντα ῥᾶον φέρειν σοῦ μὴ μελετῶντος;  
8. Τοῦ δὲ μὴ δουλεύειν γαστρὶ μηδὲ ὕπνῳ καὶ λαγνείᾳ  
οἶει τι ἄλλο αἰτιώτερον εἶναι, ἢ τὸ ἕτερον ἔχειν τού-  
των ἡδίων, ἃ οὐ μόνον ἐν χρεῖα ὄντα εὐφραίνει, ἀλλὰ  
καὶ ἐλπίδας παρέχοντα ὠφελήσειν αἰεὶ; καὶ μὴν τοῦ-  
τό γε οἶσθα, ὅτι οἱ μὲν οἰόμενοι μηδὲν εὖ πράττειν  
οὐκ εὐφραίνονται, οἱ δὲ ἡγούμενοι καλῶς προχωρεῖν  
ἐαυτοῖς ἢ γεωργίαν ἢ ναυκληρίαν ἢ ἄλλ' ὅ τι ἂν  
τυγχάνωσιν ἐργαζόμενοι, ὥς εὖ πράττοντες εὐφραί-  
νονται. 9. Οἶει οὖν ἀπὸ πάντων τούτων τοσαύτην ἡδο-  
νὴν εἶναι, ὅσην ἀπὸ τοῦ ἑαυτὸν τε ἡγεῖσθαι βελτίῳ  
γίγνεσθαι καὶ φίλους ἀμείνους κτᾶσθαι; ἐγὼ τοίνυν  
διατελῶ ταῦτα νομίζων. εἰάν δὲ ἢ φίλους ἢ πόλιν  
ὠφελεῖν δέῃ, ποτέρῳ ἂν εἴῃ πλείων σχολὴ τούτων  
ἐπιμελεῖσθαι, τῷ, ὥς ἐγὼ νῦν, ἢ τῷ, ὥς σὺ μακαρί-  
ζεις, διαιτωμένῳ; στρατεύοιτο δὲ πότερος ἂν ῥᾶον,  
ὁ μὴ δυνάμενος ἄνευ πολυτελοῦς διαίτης ζῆν, ἢ ὃ τὸ  
παρὸν ἀρκοίῃ; ἐκπολιορκεθεῖν δὲ πότερος ἂν θᾶτ-  
τον, ὁ τῶν χαλεπωτάτων εὐρεῖν δεόμενος, ἢ ὁ τοῖς  
ῥᾶστοις ἐντυγχάνειν ἀρκοῦντως χρώμενος; 10. "Εοί-  
κας, ὦ Ἀντιφῶν, τὴν εὐδαιμονίαν οἰομένῳ τρυφήν καὶ  
πολυτέλειαν εἶναι· ἐγὼ δὲ νομίζω τὸ μὲν μηδενὸς δέε-  
σθαι θεῖον εἶναι, τὸ δὲ ὥς ἐλαχίστων, ἐγγυτάτω  
τοῦ θείου· καὶ τὸ μὲν θεῖον κράτιστον, τὸ δὲ ἐγγυ-  
τάτῳ τοῦ θείου ἐγγυτάτῳ τοῦ κράτιστου.

11. Πάλιν δὲ ποτε ὁ Ἀντιφῶν διαλεγόμενος τῷ Σω-  
κράτει εἶπεν· — ὦ Σώκρατες, ἐγὼ τοι σὲ μὲν δι-



καιον νομίζω, σοφὸν δὲ οὐδ' ὁπωστιοῦν. δοκεῖς δέ μοι καὶ αὐτὸς τοῦτο γινώσκειν· οὐδένα γοῦν τῆς συνουσίας ἀργύριον πράττη. καίτοι τό γε ἱμάτιον ἢ τὴν οἰκίαν ἢ ἄλλο τι, ὧν κέκτησαι, νομίζων ἀργυρίου ἄξιον εἶναι, οὐδενὶ ἂν μὴ ὅτι προῖκα δοίης, ἀλλ' οὐδ' ἔλαττον τῆς ἀξίας λαβών. 12. Ἀἴλον δὴ ὅτι, εἰ καὶ τὴν συνουσίαν ὧν τινὸς ἀξίαν εἶναι, καὶ ταύτης ἂν οὐκ ἔλαττον τῆς ἀξίας ἀργύριον ἐπράττου. Δίκαιος μὲν οὖν ἂν εἴης, ὅτι οὐκ ἐξαπατᾷς ἐπὶ πλεονεξία, σοφὸς δὲ οὐκ ἂν, μηδενὸς γε ἄξια ἐπιστάμενος. 13. Ὁ δὲ Σωκράτης πρὸς ταῦτα εἶπεν, — Ὡς Ἀντιφῶν, παρ' ἡμῖν νομίζεται, τὴν ὥραν καὶ τὴν σοφίαν ὁμοίως μὲν καλὸν, ὁμοίως δὲ αἰσχρὸν διατίθεσθαι εἶναι. τὴν τε γὰρ ὥραν ἐὰν μὲν τις ἀργυρίου πωλῇ τῷ βουλομένῳ, πόρνον αὐτὸν ἀποκαλοῦσιν· ἐὰν δέ τις, ὃν ἂν γνῶ καλὸν τε καὶ ἀγαθὸν ἐραστὴν ὄντα, τοῦτον φίλον ἑαυτῷ ποιῇται, σώφρονα νομίζομεν· καὶ τὴν σοφίαν ὡσαύτως τοὺς μὲν ἀργυρίου τῷ βουλομένῳ πωλοῦντας, σοφιστὰς ὥσπερ πόρνους ἀποκαλοῦσιν· ὅστις δὲ, ὃν ἂν γνῶ εὐφυῆ ὄντα, διδάσκων ὅτι ἂν ἔχη ἀγαθόν, φίλον ποιεῖται, τοῦτον νομίζομεν, ἃ τῷ καλῷ καὶ ἀγαθῷ πολίτῃ προσήκει, ταῦτα ποιεῖν. 14. ἐγὼ δ' οὖν καὶ αὐτὸς, ὦ Ἀντιφῶν, ὥσπερ ἄλλος τις ἢ ἱππῷ ἀγαθῷ ἢ κυνὶ ἢ ὄρνιθι ἡδεται, οὕτω καὶ ἔτι μᾶλλον ἡδομαι φίλοις ἀγαθοῖς· καὶ, ἐὰν τι σχῶ ἀγαθόν, διδάσκω, καὶ ἄλλοις συνίστημι, παρ' ὧν ἂν ἡγῶμαι ὠφελήσεσθαι τι αὐτοὺς εἰς ἀρετὴν. καὶ τοὺς θησαυροὺς τῶν πάλαι σοφῶν

ἀνδρῶν, οὓς ἐκεῖνοι κατέλιπον ἐν βιβλίοις γράψαν-  
τες, ἀνελίττων κοινῇ σὺν τοῖς φίλοις διέρχομαι· καὶ,  
ἂν τι ὀρῶμεν ἀγαθόν, ἐκλεγόμεθα, καὶ μέγα νομί-  
ζομεν κέρδος, ἐὰν ἀλλήλοις ὠφέλικοι γινώμεθα.  
Ἐμοὶ μὲν δὴ ταῦτα ἀκούοντι ἐδόκει αὐτός τε μακά-  
ριος εἶναι, καὶ τοὺς ἀκούοντας ἐπὶ καλοκἀγαθίαν  
ἄγειν.

15. Καὶ πάλιν ποτὲ τοῦ Ἀντιφῶντος ἐρομένου αὐ-  
τόν, πῶς ἄλλους μὲν ἡγοῖτο πολιτικούς ποιεῖν, αὐτός  
δὲ οὐ πρότιτοι τὰ πολιτικά, εἵπερ ἐπίσταιτο, Ποτέρως  
δ' ἂν, ἔφη, ὦ Ἀντιφῶν, μᾶλλον τὰ πολιτικά πράτ-  
τοιμι, εἰ μόνος αὐτὰ πράττοιμι, ἢ εἰ ἐπιμελοίμην  
τοῦ ὥς πλείστους ἱκανοὺς εἶναι πράττειν αὐτά;

## C A P. VII.

Ἐπισκεψώμεθα δὲ, εἰ καὶ ἀλαζονείας ἀποτρέ-  
πων τοὺς συνόντας ἀρετῆς ἐπιμελεῖσθαι προέτρεπεν·  
αἰεὶ γὰρ ἔλεγεν, ὥς οὐκ εἴη καλλίων ὁδὸς ἐπ' εὐδοξίᾳ,  
ἢ δι' ἧς ἂν τις ἀγαθὸς τοῦτο γένοιτο, ὃ καὶ δοκεῖν  
βούλοιο. 2. Ὅτι δ' ἀληθῆ ἔλεγεν, ὥδε ἐδίδασκεν·  
Ἐνθυμώμεθα γὰρ, ἔφη, εἰ τις, μὴ ὢν ἀγαθὸς αὐ-  
λητῆς, δοκεῖν βούλοιο, τί ἂν αὐτῷ ποιητέον εἴη;  
ἄρ' οὐ τὰ ἔξω τῆς τέχνης μιμητέον τοὺς ἀγαθοὺς  
αὐλητάς; καὶ πρῶτον μὲν, ὅτι ἐκεῖνοι σκευὴ τε καλὰ  
κέκτηνται καὶ ἀκολούθους πολλοὺς περιάγονται, καὶ  
τούτῳ ταῦτα ποιητέον· ἔπειτα, ὅτι ἐκείνους πολλοὶ  
ἐπαινοῦσι, καὶ τούτῳ πολλοὺς ἐπαινέτας παρασκευα-  
στέον. ἀλλὰ μὴν ἔργον γε οὐδαμοῦ ληπτέον, ἢ εὐθὺς

ἐλεγχθήσεται γελοῖος ὢν, καὶ οὐ μόνον αὐλητῆς κα-  
κός, ἀλλὰ καὶ ἄνθρωπος ἀλαζών. καίτοι πολλὰ μὲν  
δαπανῶν, μηδὲν δὲ ὠφελοῦμενος, πρὸς δὲ τοῦτοις  
κακοδοξῶν, πῶς οὐκ ἐπιπόνως τε καὶ ἀλυσιτελῶς καὶ  
καταγελάττως βιώσεται; 3. Ὡσαύτως, εἴ τις βούλοιο  
στρατηγὸς ἀγαθός, μὴ ὢν, φαίνεσθαι, ἢ κυβερνή-  
της, ἐννοῶμεν, τί ἂν συμβαίνοι. ἄρ' οὐκ ἂν, εἰ  
μὲν, ἐπιθυμῶν τοῦ δοκεῖν ἱκανὸς εἶναι ταῦτα πράτ-  
τειν, μὴ δύναιτο πείθειν, ταύτην λυπηρόν; εἰ δὲ  
πείσειεν, ἔτι ἀθλιώτερον; δῆλον γάρ, ὅτι κυβερνᾶν  
τε κατασταθεὶς ὁ μὴ ἐπιστάμενος ἢ στρατηγεῖν, ἀπο-  
λέσειεν ἂν, οὗς ἥκιστα βούλοιο, καὶ αὐτὸς αἰσχροῦς  
ἂν καὶ κακῶς ἀπαλλάξειεν. 4. Ὡσαύτως δὲ καὶ τὸ  
πλούσιον καὶ τὸ ἀνδρεῖον καὶ τὸ ἰσχυρόν μὴ ὄντα  
δοκεῖν, ἀλυσιτελὲς ἀπέφαινε. προστάττεσθαι γὰρ αὐ-  
τοῖς ἔφη μείζω ἢ κατὰ δύναμιν, καὶ μὴ δυναμένους  
ταῦτα ποιεῖν, δοκοῦντας ἱκανοὺς εἶναι, συγγνώμης  
οὐκ ἂν τυγχάνειν. 5. ἀπατεῶνα δ' ἐκάλει οὐ μικρὸν  
μὲν, εἴ τις ἀργύριον ἢ σκεῦος παρὰ τοῦ πειθοῦ λαβὼν  
ἀποστεροίη, πολὺ δὲ μέγιστον, ὅστις μηδενὸς ἄξιος  
ὢν ἐξηπατῇ, πείθων ὡς ἱκανὸς εἶη τῆς πόλεως  
ἡγεῖσθαι. Ἐμοὶ μὲν οὖν ἐδόκει καὶ τοῦ ἀλαζονεύε-  
σθαι ἀποτρέπειν τοὺς συνδόντας τοιῶδε διαλεγόμενος.

---

ΞΕΝΟΦΩΝΤΟΣ  
ΑΠΟΜΝΗΜΟΝΕΥΜΑΤΩΝ  
ΔΕΥΤΕΡΟΝ.

CAP. I.

1. Ἐδόκει δέ μοι καὶ τοιαῦτα λέγων προτρέπειν τοὺς συνόντας ἀσχεῖν ἐγκράτειαν πρὸς ἐπιθυμίαν βρωτοῦ καὶ ποτοῦ καὶ λαγνείας καὶ ὕπνου, καὶ οἴγους καὶ θάλλπους καὶ πόνου. Γνούς δέ τινα τῶν συνόντων ἀκολυσιτοτέρως ἔχοντα πρὸς τὰ τοιαῦτα, — Εἰπέ μοι, ἔφη, ὦ Ἀρίστιππε, εἰ δέοι σε παιδεύειν παραλαβόντα δύο τῶν νέων, τὸν μὲν, ὅπως ἱκανὸς ἔσται ἀρχεῖν, τὸν δέ, ὅπως μὴ ἀντιποιήσεται ἀρχῆς, πῶς ἂν ἐκάτερον παιδεύοις; βούλει σκοπῶμεν, ἀρξάμενοι ἀπὸ τῆς τροφῆς ὥσπερ ἀπὸ τῶν στοιχείων; — Καὶ ὁ Ἀρίστιππος ἔφη, Δοκεῖ γοῦν μοι ἡ τροφή ἀρχὴ εἶναι· οὐδὲ γὰρ ζῶν γ' ἂν τις, εἰ μὴ τρέφοιτο. —
2. Οὐκοῦν τὸ μὲν βούλεσθαι σίτου ἅπτεσθαι, ὅταν ὥρα ἦκη, ἀμφοτέροις εἰκὸς παραγίγνεσθαι; — Εἰκὸς γάρ, ἔφη. — Τὸ οὖν προαιρεῖσθαι τὸ κατεπεῖγον μᾶλλον πράττειν, ἢ τῇ γαστρὶ χαρίζεσθαι, πότερον ἂν αὐτῶν ἐθίζοιμεν; — Τὸν εἰς τὸ ἀρχεῖν, ἔφη, νῆ Δία παιδευόμενον, ὅπως μὴ τὰ τῆς πόλεως

ἄπρακτα γίγνεται παρὰ τὴν ἐκείνου ἀργίαν. — Οὐκοῦν, ἔφη, καὶ ὅταν πιεῖν βούληται, τὸ δύνασθαι διψῶντα ἀνέχεσθαι τῷ αὐτῷ προσθετέον; — Πάνυ μὲν οὖν, ἔφη. — 3. Τὸ δὲ ὕπνου ἐγκρατῆ εἶναι, ὥστε δύνασθαι καὶ ὁψὲ κοιμηθῆναι, καὶ πρωὶ ἀναστῆναι, καὶ ἀγρυπνήσαι, εἴ τι δέοι, ποτέρῳ ἂν προσθείημεν; — Καὶ τοῦτο, ἔφη, τῷ αὐτῷ. — Τί δέ, ἔφη, τὸ ἀφροδισίων ἐγκρατῆ εἶναι, ὥστε μὴ διὰ ταῦτα κωλύεσθαι πράττειν, εἴ τι δέοι; — Καὶ τοῦτο, ἔφη, τῷ αὐτῷ. — Τί δέ; τὸ μὴ φεύγειν τοὺς πόρους, ἀλλὰ ἐθελοντὴν ὑπομένειν, ποτέρῳ ἂν προσθείημεν, — Καὶ τοῦτο, ἔφη, τῷ ἄρχειν παιδευομένῳ. — Τί δέ; τὸ μαθεῖν, εἴ τι ἐπιτήδειόν ἐστι μάθημα πρὸς τὸ κρατεῖν τῶν ἀντιπάλων, ποτέρῳ ἂν προσεῖναι μᾶλλον πρέποι; — Πολὺν, νῆ Δί', ἔφη, τῷ ἄρχειν παιδευομένῳ· καὶ γὰρ καὶ τῶν ἄλλων οὐδὲν ὄφελος ἄνευ τῶν τοιούτων μαθημάτων. — 4. Οὐκοῦν ὁ οὕτω πεπαιδευμένος ἦττον ἂν δοκεῖ σοι ὑπὸ τῶν ἀντιπάλων ἢ τὰ λοιπὰ ζῶα ἀλίσκεσθαι; τούτων γὰρ δήπου τὰ μὲν γαστρὶ δελεαζόμενα, καὶ μάλα ἔνια δυσωπούμενα, ὅμως τῇ ἐπιθυμίᾳ τοῦ φαγεῖν ἀγόμενα πρὸς τὸ δέλεαρ ἀλίσκεται, τὰ δὲ ποτῷ ἐνεδρεύεται. — Πάνυ μὲν οὖν, ἔφη. — Οὐκοῦν καὶ ἄλλα ὑπὸ λαγνείας, οἷον οἱ τε ὄρτυγες καὶ οἱ πέρδικες, πρὸς τὴν τῆς θηλείας φωνὴν τῇ ἐπιθυμίᾳ καὶ τῇ ἐλπίδι τῶν ἀφροδισίων φερόμενοι, καὶ ἐξιστάμενοι τοῦ τὰ δεινὰ ἀναλογίζεσθαι, τοῖς θηράτορις ἐμπίπτουσι; — 5. Συνέφη καὶ ταῦτα. — Οὐκοῦν δοκεῖ σοι αἰσχροὺς εἶναι ἀν-



Θρώπων, ταῦτ' ἀσχεῖν τοῖς ἀφρονεσιτάτοις τῶν Θη-  
 ρίων; ὥςπερ οἱ μοιχοὶ εἰσέρχονται εἰς τὰς εἰρηκτάς,  
 εἰδότες ὅτι κίνδυνος τῷ μοιχεύοντι, ἃ τε ὁ νόμος  
 ἀπειλεῖ, παθεῖν, καὶ ἐνεδρευθῆναι, καὶ ληφθέντα  
 ὑβρισθῆναι· καὶ τηλικούτων μὲν ἐπικειμένων τῷ  
 μοιχεύοντι κακῶν τε καὶ αἰσχυρῶν, ὄντων δὲ πολλῶν  
 τῶν ἀπολυσόντων τῆς τῶν ἀφροδισίων ἐπιθυμίας ἐν  
 ἁδείᾳ, ὅμως εἰς τὰ ἐπικίνδυνα φέρεσθαι, ἃρ' οὐκ  
 ἤδη τοῦτο παντάπασι κακοδαιμονῶντός ἐστιν; —  
 6. Ἐμοίγε δοκεῖ, ἔφη. — Τὸ δὲ εἶναι μὲν τὰς ἀναγ-  
 καιοτάτας πλείστας πράξεις τοῖς ἀνθρώποις ἐν ὑπαί-  
 θρῳ, οἷον τὰς τε πολεμικάς καὶ τὰς γεωργικάς καὶ  
 τῶν ἄλλων οὐ τὰς ἐλαχίστας, τοὺς δὲ πολλοὺς ἀγν-  
 μνάστως ἔχειν πρὸς τε ψύχῃ καὶ πρὸς θάλλῃ, οὐ  
 δοκεῖ σοι πολλὴ ἀμέλεια εἶναι; — Συνέφη καὶ τοῦτο.  
 — Οὐκοῦν δοκεῖ σοι τὸν μέλλοντα ἄρχεῖν ἀσκεῖν δεῖν  
 καὶ ταῦτα εὐπετῶς φέρειν; — 7. Πάννυ μὲν οὖν, ἔφη.  
 — Οὐκοῦν, εἰ τοὺς ἐγκρατεῖς τούτων ἀπάντων εἰς τοὺς  
 ἀρχικοὺς τάττομεν, τοὺς ἀδυνάτους ταῦτα ποιεῖν εἰς  
 τοὺς μηδ' ἀντιποιησομένους τοῦ ἄρχεῖν τάξομεν;  
 — Συνέφη καὶ τοῦτο. — Τί οὖν; ἐπειδὴ καὶ τούτων  
 ἑκατέρου τοῦ φύλου τὴν τάξιν οἶσθα, ἤδη ποτ' ἐπε-  
 σκέψω, εἰς ποτέραν τῶν τάξεων τούτων σαυτὸν δι-  
 καίως ἂν τάττοις; — 8. Ἐγώγ', ἔφη ὁ Ἀρίστιππος,  
 οὐδ' ὅλως γε τάττω ἑμαυτὸν εἰς τὴν τῶν ἄρχεῖν βου-  
 λομένων τάξιν. Καὶ γὰρ πάννυ μοι δοκεῖ ἄφρονος  
 ἀνθρώπου εἶναι τὸ, μεγάλου ἔργου ὄντος τοῦ ἑαυτοῦ  
 τὰ δεόντα παρασκευάζειν, μὴ ἀρκεῖν τοῦτο, ἀλλὰ

προσαναθέσθαι τὸ καὶ τοῖς ἄλλοις πολίταις, ὧν  
 δέονται, πορίζειν· καὶ ἑαυτῷ μὲν πολλὰ, ὧν βούλε-  
 ται, ἐλλείπειν, τῆς δὲ πόλεως προεστῶτα, ἐὰν μὴ  
 πάντα ὅσα ἡ πόλις βούλεται καταπράττει, τούτου  
 δίκην ὑπέχειν, τοῦτο πῶς οὐ πολλὴ ἀφροσύνη ἐστί;  
 9. Καὶ χάρι ἀξιοῦσιν αἱ πόλεις τοῖς ἄρχουσιν, ὥσπερ  
 ἐγὼ τοῖς οἰκέταις, χρῆσθαι. ἐγὼ τε γὰρ ἀξιῶ τοὺς θε-  
 ράποντας ἐμοὶ μὲν ἄφθονα τὰ ἐπιτήδεια παρασκευά-  
 ζειν, αὐτοὺς δὲ μηδενὸς τούτων ἀπτεσθαι· αἱ τε  
 πόλεις οἶονται χρῆναι τοὺς ἄρχοντας ἑαυταῖς μὲν ὡς  
 πλεῖστα ἀγαθὰ πορίζειν, αὐτοὺς δὲ πάντων τούτων  
 ἀπέχεσθαι. Ἐγὼ οὖν τοὺς μὲν βουλομένους πολλὰ  
 πράγματα ἔχειν αὐτοὺς τε καὶ ἄλλοις παρέχειν, οὕτως  
 ἂν παιδεύσας εἰς τοὺς ἀρχικοὺς καταστήσαιμι. Ἐμαν-  
 τὸν τοίνυν τάττω εἰς τοὺς βουλομένους ἢ ῥᾶστα τε  
 καὶ ἡδιστα βιοτεύειν. — 10. Καὶ ὁ Σωκράτης ἔφη,  
 Βούλει οὖν καὶ τοῦτο σκεψώμεθα, πότεροι ζῶσιν ἡδίων,  
 οἱ ἄρχοντες ἢ οἱ ἀρχόμενοι; — Πάνν μὲν οὖν, ἔφη.  
 — Πρῶτον μὲν τοίνυν τῶν ἐθνῶν, ὧν ἡμεῖς ἴσμεν,  
 ἐν μὲν τῇ Ἀσίᾳ Πέρσαι μὲν ἄρχουσιν, ἄρχονται δὲ Σύ-  
 ροι καὶ Φρύγες καὶ Λυδοί· ἐν δὲ τῇ Εὐρώπῃ Σκύθαι  
 μὲν ἄρχουσι, Μαιῶται δὲ ἄρχονται· ἐν δὲ τῇ Αἰβύρῃ  
 Καρχηδόνιοι μὲν ἄρχουσι, Αἰβυρες δὲ ἄρχονται. τού-  
 των οὖν ποτέρους ἡδίων οἶμι ζῆν; ἢ τῶν Ἑλλήνων,  
 ἐν οἷς καὶ αὐτὸς εἶ, πότεροί σοι δοκοῦσιν ἡδίων οἱ κρα-  
 τοῦντες ἢ οἱ κρατούμενοι ζῆν; — 11. Ἄλλ' ἐγὼ τοι,  
 ἔφη ὁ Ἀρίστιππος, οὐδὲ εἰς τὴν δουλείαν αὐτῷ ἑμαντὸν  
 τάττω· ἀλλ' εἶναι τίς μοι δοκεῖ μέση τούτων ὁδός,

ἦν πειρωμαί βαδίζειν, οὔτε δι' ἀρχῆς, οὔτε διὰ δουλείας, ἀλλὰ δι' ἐλευθερίας, ἥπερ μάλιστα πρὸς εὐδαιμονίαν ἄγει. — 12. Ἄλλ', εἰ μέντοι, ἔφη ὁ Σωκράτης, ὥςπερ οὔτε δι' ἀρχῆς οὔτε διὰ δουλείας ἡ ὁδὸς αὕτη φέροι, οὔτω μηδὲ δι' ἀνθρώπων, ἴσως ἂν τι λέγοις· εἰ μέντοι ἐν ἀνθρώποις ὧν μήτε ἄρχειν ἀξιώσεις μήτε ἄρχεσθαι, μήτε τοὺς ἄρχοντας ἐκὼν θεραπεύσεις, οἶμαί σε ὁρᾶν, ὥς ἐπίστανται οἱ κρείττονες τοὺς ἥττονας, καὶ κοινῇ καὶ ἰδίᾳ κλαίοντας καθίσαντες, ὥς δούλοις χρῆσθαι. 13. Ἢ λανθάνουσί σε οἱ ἄλλων σπειράντων καὶ φυτευσάντων τόν τε σῆτον τέμνοντες καὶ δενδροκοποῦντες, καὶ πάντα τρόπον πολιορκοῦντες τοὺς ἥττονας καὶ μὴ θέλοντας θεραπεύειν, ἕως ἂν πείσωσιν ἐλίσθαι δουλεύειν ἀντὶ τοῦ πολεμεῖν τοῖς κρείττοσι; καὶ ἰδίᾳ αὖ οἱ ἄνδρεῖοι καὶ δυνατοὶ τοὺς ἀνάνδρους καὶ ἀδυνάτους οὐκ οἶσθα ὅτι καταδουλωσάμενοι καρποῦνται; — Ἄλλ' ἐγώ τοι, ἔφη, ἵνα μὴ πάσχω ταῦτα, οὐδ' εἰς πολιτείαν ἐμαντόν κατακλείω, ἀλλὰ ξένος πανταχοῦ εἰμί. — 14. Καὶ ὁ Σωκράτης ἔφη, Τοῦτο μέντοι ἤδη λέγεις δεινὸν πάλαισμα. τοὺς γὰρ ξένους, ἐξ οὗ ὃ τε Σίννης καὶ ὁ Σκείρων καὶ ὁ Προκρούστης ἀπέθανον, οὐδεὶς ἐτι ἀδικεῖ· ἀλλὰ νῦν οἱ μὲν πολιτευόμενοι ἐν ταῖς πατρίσι καὶ νόμους τίθενται, ἵνα μὴ ἀδικῶνται, καὶ φίλους πρὸς τοῖς ἀναγκαίοις καλουμένοις ἄλλους κτῶνται βοηθούς, καὶ ταῖς πόλεσιν ἐρύματα περβάλλονται, καὶ ὅπλα κτῶνται οἷς ἀμύνονται τοὺς ἀδικοῦντας, καὶ πρὸς τούτοις ἄλλους ἐξωθεν συμμα-

χοὺς κατασκευάζονται. 15. Καὶ οἱ μὲν πάντα ταῦτα κεκτημένοι ὁμῶς ἀδικοῦνται· σὺ δὲ οὐδὲν μὲν τούτων ἔχων, ἐν δὲ ταῖς ὁδοῖς, ἐνθα πλεῖστοι ἀδικοῦνται, πολὺν χρόνον διατρίβων, εἰς ὅποιαν δ' ἂν πόλιν ἀφίκη, τῶν πολιτῶν πάντων ἥτιων ὢν, καὶ τοιοῦτος, οἷοις μάλιστα ἐπιτίθενται οἱ βουλόμενοι ἀδικεῖν, ὁμῶς, διὰ τὸ ξένος εἶναι, οὐκ ἂν οἷε ἀδικηθῆναι; ἢ, διότι αἱ πόλεις σοι κηρύττουσιν ἀσφάλειαν καὶ προσιώντι καὶ ἀπιόντι, θαρσύνεις; ἢ διότι καὶ δοῦλος ἂν οἷε τοιοῦτος εἶναι, οἷος μηδενὶ δεσπότη λυσιτελεῖν; τίς γὰρ ἂν ἐθέλοι ἄνθρωπον ἐν οἰκίᾳ ἔχειν, πονεῖν μὲν μηδὲν ἐθέλοντα, τῇ δὲ πολυτελεσιᾷ διαίτῃ χαίροντα; 16. Σκεψάμεθα δὲ καὶ τοῦτο, πῶς οἱ δεσπότες τοῖς τοιούτοις οἰκέταις χρῶνται. ἄρα οὐ τὴν μὲν λαγνείαν αὐτῶν τῷ λιμῷ σωφρονίζουσι; κλέπτειν δὲ κωλύουσιν, ἀποκλείοντες ὅθεν ἂν τι λαβεῖν ἢ; τοῦ δὲ δραπετεῦειν δεσμοῖς ἀπείργουσι; τὴν ἀργίαν δὲ πληγαῖς ἐξαναγκάζουσιν; ἢ σὺ πῶς ποιεῖς, ὅταν τῶν οἰκειῶν τινὰ τοιοῦτον ὄντα καταμανθάνῃς; — 17. Κολάζω, ἔφη, πᾶσι κακοῖς, ἕως ἂν δουλεύειν ἀναγκάσω. Ἀλλὰ γὰρ, ὦ Σώκρατες, οἱ εἰς τὴν βασιλικὴν τέχνην παιδευόμενοι, ἣν δοκεῖς μοι σὺ νομίζειν εὐδαιμονίαν εἶναι, τί διαφέρουσι τῶν ἐξ ἀνάγκης κακοπαθούντων, εἴ γε πεινήσουσι καὶ διψήσουσι καὶ σιγώσουσι καὶ ἀγρυπνήσουσι καὶ τᾶλλα πάντα μοχθήσουσιν ἐκόντες; ἐγὼ μὲν γὰρ οὐκ οἶδ', ὃ τι διαφέρει τὸ αὐτὸ δέσμα ἐκόντα ἢ ἄκοντα μαστιγοῦσθαι, ἢ ὅλως τὸ αὐτὸ σῶμα πᾶσι τοῖς τοιούτοις ἐκόντα ἢ

ἄκουτα πολιορκεῖσθαι· ἄλλο γε ἢ ἀφροσύνη πρός ἐστι τῷ θέλοντι τὰ λυπηρὰ ὑπομένειν; — 18. Τί δ', ὦ Ἀρίστιππε, ὁ Σωκράτης ἔφη, οὐ δοκεῖ σοι τῶν τοιούτων διαφέρειν τὰ ἐκούσια τῶν ἀκουσίων, ἧ ὁ μὲν ἐκὼν πεινῶν φάγοι ἂν, ὁπότε βούλοιο, καὶ ὁ ἐκὼν διψῶν πίοι, καὶ τὰλλ' ὡσαύτως· τῷ δ' ἐξ ἀνάγκης ταῦτα πάσχοντι οὐκ ἔξεστιν, ὁπότε ἂν βούληται, παύεσθαι; ἔπειτα ὁ μὲν ἐκουσίως τάλαιπωρῶν ἐπ' ἀγαθῇ ἐλπίδι πονῶν εὐφραίνεται· οἷον οἱ τὰ θηρία θηρῶντες, ἐλπίδι τοῦ λήψεσθαι ἡδέως μοχθοῦσι. 19. Καὶ τὰ μὲν τοιαῦτα ἄθλα τῶν πόνων μικροῦ τινος ἄξιά ἐστι· τοὺς δὲ πονοῦντας, ἵνα φίλους ἀγαθοὺς κτήσωνται, ἢ ὅπως ἐχθροὺς χειρώσονται, ἢ ἵνα δυνατοὶ γενόμενοι καὶ τοῖς σώμασι καὶ ταῖς ψυχαῖς, καὶ τὸν ἑαυτῶν οἶκον καλῶς οἰκῶσι, καὶ τοὺς φίλους εὖ ποιῶσι, καὶ τὴν πατρίδα εὐεργετῶσι, πῶς οὐκ οἶεσθαι χρὴ τούτους καὶ πονεῖν ἡδέως εἰς τὰ τοιαῦτα, καὶ ζῆν εὐφροαινομένους, ἀγαμένους μὲν ἑαυτοὺς, ἐπαινουμένους δὲ καὶ ζηλουμένους ὑπὸ τῶν ἄλλων; 20. Ἐτι δὲ αἱ μὲν ὁραδιουργίαι καὶ ἐκ τοῦ παραχρῆμα ἡδοῖναι οὔτε σώματι εὐεξίαν ἱκαναὶ εἰσιν ἐνεργάζεσθαι, ὥς φασὶν οἱ γυμνασταὶ, οὔτε ψυχῇ ἐπιστήμην ἀξιόλογον οὐδεμίαν ἐμποιοῦσιν· αἱ δὲ διὰ καρτερίας ἐπιμελείαι τῶν καλῶν τε καὶ ἀγαθῶν ἔργων ἐξικνεῖσθαι ποιοῦσιν, ὥς φασὶν οἱ ἀγαθοὶ ἄνδρες. λέγει δὲ πον καὶ Ἡσίοδος·

Τὴν μὲν γὰρ κακότητα καὶ ἰλαδὸν ἐστὶν ἐλέσθαι  
 'Ρηϊδίως'· λείη μὲν ὁδὸς, μάλα δ' ἐγγύθι ναίει.



Τῆς δ' ἀρετῆς ἰδρωῖτα θεοὶ προπάροισιν ἔθηκαν  
 Ἀθάνατοι· μακρὸς δὲ καὶ ὄρθιος οἶμος ἐπ' αὐτήν,  
 Καὶ τρηχὺς τὸ πρῶτον· ἐπὴν δ' εἰς ἄκρον ἵκηται,  
 Ῥηϊδίη δὴ ἔπειτα πέλει, χαλεπὴ περ ἐοῦσα.

Μαρτυρεῖ δὲ καὶ Ἐπίχαρμος ἐν τῷδε·

— — — — Τῶν πόνων

Πωλοῦσιν ἡμῖν πάντα τὰ γὰρ οἱ θεοί.

[Καὶ ἐν ἄλλῳ δὲ τόπῳ φησὶν·

Ἵππῳ πονηρῷ, μὴ τὰ μαλακὰ μῶεο, μὴ τὰ σκλήρ' ἔχῃς.]

21. Καὶ Προδίκος δὲ ὁ σοφὸς ἐν τῷ συγγράμματι τῷ  
 περὶ τοῦ Ἡρακλέους (ὅπερ δὴ καὶ πλείστοις ἐπιδεί-  
 κνυται) ὡς αὐτῶς περὶ τῆς ἀρετῆς ἀποφαίνεται, ὥδ' ὡς  
 λέγων, ὅσα ἐγὼ μέμνημαι. φησὶ γάρ, Ἡρακλέα, ἐπεὶ  
 ἐκ παίδων εἰς ἡβὴν ὠρμᾶτο (ἐν ᾗ οἱ νέοι ἤδη αὐ-  
 τοκράτορες γιγνώμενοι δηλοῦσιν, εἴτε τὴν δι' ἀρετῆς  
 ὁδὸν τρέφονται ἐπὶ τὸν βίον, εἴτε τὴν διὰ κακίας,)  
 ἐξελθόντα εἰς ἡσυχίαν καθῆσθαι, ἀποροῦντα, ὅπο-  
 τέραν τῶν ὁδῶν τράπηται· 22. καὶ φανῆναι αὐτῷ δύο  
 γυναικας προσιέναι μεγάλας, τὴν μὲν ἐτέραν εὐπρεπῆ  
 τε ἰδεῖν καὶ ἐλευθέριον φύσει, κεκοσμημένην τὸ μὲν  
 σῶμα καθαρότητι, τὰ δὲ ὄμματα αἰδοῦ, τὸ δὲ σχῆ-  
 μα σφροσύνῃ, ἐσθῆτι δὲ λευκῇ· τὴν δὲ ἐτέραν τε-  
 θραμμένην μὲν εἰς πολυσαρκίαν τε καὶ ἀπαλότητα,  
 κεκαλλωπισμένην δὲ τὸ μὲν χρῶμα, ὥστε λευκοτέ-  
 ραν τε καὶ ἐρυθροτέραν τοῦ ὄντος δοκεῖν φαίνεσθαι,  
 τὸ δὲ σχῆμα, ὥστε δοκεῖν ὀρθοτέραν τῆς φύσεως εἶ-  
 ναι, τὰ δὲ ὄμματα ἔχειν ἀναπεπταμένα, ἐσθῆτα  
 δὲ, ἐξ ἧς ἂν μάλιστα ἢ ὥρα διαλάμποι· κατασκο-

πείσθαι δὲ θαυμά εἰ αὐτήν, ἐπισκοπεῖν δὲ καὶ εἴ τις  
 ἄλλος αὐτὴν θεᾶται, πολλάκις δὲ καὶ εἰς τὴν ἑαυτῆς  
 σκιὰν ἀποβλέπειν. 23. Ὡς δ' ἐγένοντο πλησιαίτερον  
 τοῦ Ἡρακλέους, τὴν μὲν πρόσθεν ῥηθεῖσαν ἵεναι τὸν  
 αὐτὸν τρόπον, τὴν δὲ ἑτέραν, φθάσαι βουλομένην,  
 προσδραμεῖν τῷ Ἡρακλεῖ, καὶ εἰπεῖν· Ὁρῶ σε, ὦ  
 Ἡράκλεις, ἀποροῦντα, ποῖαν ὁδὸν ἐπὶ τὸν βίον  
 τράπη. εἰ οὖν ἐμὲ φίλην ποιήσῃ, ἐπὶ τὴν ἡδίστην  
 τε καὶ ῥᾷστην ὁδὸν ἄξω σε, καὶ τῶν μὲν τερπνῶν οὐ-  
 δενὸς ἄγευστος ἔσῃ, τῶν δὲ χαλεπῶν ἀπειρος δια-  
 βιώσῃ. 24. Πρῶτον μὲν γὰρ οὐ πολέμων οὐδὲ πραγμά-  
 των φροντιεῖς, ἀλλὰ σκοπούμενος διάξεις, τί ἂν κε-  
 χαρισμένον ἢ σῆτον ἢ ποτὸν εὖροις, ἢ τί ἂν ἰδῶν ἢ  
 τί ἀκούσας τερφθείης, ἢ τίνων ὀσφραινόμενος ἢ  
 ἀπιτόμενος ἡσθείης, τίσι δὲ παιδικοῖς ὁμιλῶν μά-  
 λιστ' ἂν εὐφρανθείης, καὶ πῶς ἂν μαλακώτατα κα-  
 θεύδοις, καὶ πῶς ἂν ἀπονώτατα τούτων πάντων τυγ-  
 χάνοις. 25. Ἐάν δέ ποτε γένηται τις ὑποψία σπάνεως  
 ἀφ' ὧν ἔσται ταῦτα, οὐ φόβος, μή σε ἀγάγω ἐπὶ τὸ  
 πονοῦντα καὶ ταλαιπωροῦντα τῷ σώματι καὶ τῇ  
 ψυχῇ ταῦτα πορίζεσθαι· ἀλλ' οἷς ἂν οἱ ἄλλοι ἐργά-  
 ζωνται, τούτοις σὺ χρήσῃ, οὐδενὸς ἀπεχόμενος, ὅθεν  
 ἂν δυνατὸν ἢ τι κερδᾶναι· πανταχόθεν γὰρ ὠφελεῖ-  
 σθαι τοῖς ἐμοὶ ξυνοῦσιν ἐξουσίαν ἔγωγε παρέχω.  
 26. Καὶ ὁ Ἡρακλῆς ἀκούσας ταῦτα, Ὡ γύναι, ἔφη, ὄνο-  
 μα δέ σοι τί ἐστίν; Ἡ δὲ, οἱ μὲν ἐμοὶ φίλοι, ἔφη, κα-  
 λοῦσί με Εὐδαιμονίαν, οἱ δὲ μισοῦντες ὑποκοριζόμε-  
 νοι ὀνομάζουσί με Κακίαν. 27. Καὶ ἐν τούτῳ ἡ ἑτέρα

γυνή προσελθοῦσα εἶπεν· Καὶ ἐγὼ ἦκω πρὸς σε, ὦ  
 Ἡράκλεις, εἰδυῖα τοὺς γεννήσαντάς σε, καὶ τὴν φύ-  
 σιν τὴν σὴν ἐν τῇ παιδείᾳ καταμαθοῦσα· ἐξ ὧν ἐλ-  
 πίζω, εἰ τὴν πρὸς ἐμὲ ὁδὸν τράποιο, σφόδρ' ἂν σε  
 τῶν καλῶν καὶ σεμνῶν ἐργάτην ἀγαθὸν γενέσθαι,  
 καὶ ἐμὲ ἔτι πολὺ ἐντιμότεραν καὶ ἐπ' ἀγαθοῖς διαπρε-  
 πεστέραν φανῆναι. οὐκ ἐξαπατήσω δέ σε προοιμίους  
 ἡδονῆς, ἀλλ', ἥπερ οἱ θεοὶ διέθεσαν, τὰ ὄντα διη-  
 γήσομαι μετ' ἀληθείας. 28. Τῶν γὰρ ὄντων ἀγαθῶν  
 καὶ καλῶν οὐδὲν ἄνευ πόρου καὶ ἐπιμελείας θεοὶ δι-  
 δόασιν ἀνθρώποις· ἀλλ' εἴτε τοὺς θεοὺς ἵλεως εἶναι  
 σοι βούλει, θεραπευτέον τοὺς θεοὺς· εἴτε ὑπὸ φίλων  
 ἐθέλεις ἀγαπᾶσθαι, τοὺς φίλους εὐεργετητέον· εἴτε  
 ὑπὸ τινος πόλεως ἐπιθυμεῖς τιμᾶσθαι, τὴν πόλιν  
 ὠφελήτέον· εἴτε ὑπὸ τῆς Ἑλλάδος πάσης ἀξιοῖς ἐπ'  
 ἀρετῇ θαυμάζεσθαι, τὴν Ἑλλάδα πειρατέον εὖ  
 ποιεῖν· εἴτε τὴν γῆν φέρειν σοι βούλει καρποὺς ἀφθό-  
 νους, τὴν γῆν θεραπευτέον· εἴτε ἀπὸ βοσκημάτων  
 οἶει δεῖν πλουτίζεισθαι, τῶν βοσκημάτων ἐπιμελη-  
 τέον· εἴτε διὰ πολέμου ὀρμῆς αὕξεσθαι, καὶ βούλει  
 δύνασθαι τοὺς τε φίλους ἐλευθεροῦν καὶ τοὺς  
 ἐχθροὺς χειροῦσθαι, τὰς πολεμικὰς τέχνας αὐτιάς τε  
 παρὰ τῶν ἐπισταμένων μαθητέον, καὶ ὅπως αὐταῖς  
 δεῖ χρῆσθαι ἀσκητέον· εἰ δὲ καὶ τῷ σώματι βούλει  
 δυνατὸς εἶναι, τῇ γνώμῃ ὑπηρετεῖν ἐθιστέον τὸ σῶ-  
 μα καὶ γυμναστέον σὺν πόνοις καὶ ἰδρωτί. 29. Καὶ ἡ  
 Κακία ὑπολαβοῦσα εἶπεν, (ὥς φησι Πρῶδικος) Ἐν-  
 νοεῖς, ὦ Ἡράκλεις, ὥς χαλεπὴν καὶ μακρὰν ὁδὸν

ἐπὶ τὰς εὐφροσύνας ἡ γυνή σοι αὕτη διηγεῖται; ἐγὼ δὲ ὑαδίαν καὶ βραχεῖαν ὁδὸν ἐπὶ τὴν εὐδαιμονίαν ἄξω σε. 30. Καὶ ἡ Ἀρετὴ εἶπεν, Ὡς τλήμων, τί δὲ σὺ ἀγαθὸν ἔχεις; ἢ τί ἡδὺ οἶσθα, μηδὲν τούτων ἕνεκα πράττειν ἐθέλουσα; ἢ τις οὐδὲ τὴν τῶν ἡδέων ἐπιθυμίαν ἀναμένεις, ἀλλὰ πρὶν ἐπιθυμῆσαι, πάντων ἐμπύπλασαι, πρὶν μὲν πεινῆν, ἐσθίουσα, πρὶν δὲ διψῆν, πίνουσα· καὶ ἵνα μὲν ἡδέως φάγῃς, ὀψοποιούς μηχανωμένη· ἵνα δὲ ἡδέως πίνῃς, οἶνους τε πολυτελεῖς παρασκευάζῃ, καὶ τοῦ θέρους χιόνα περιθέουσα ζῆτεῖς· ἵνα δὲ καθυπνώσῃς ἡδέως, οὐ μόνον τὰς στρωμνάς μαλακῇς, ἀλλὰ καὶ τὰς κλῖνας καὶ τὰ ὑπόβαθρα ταῖς κλῖναις παρασκευάζεις. οὐ γὰρ διὰ τὸ ποτεῖν, ἀλλὰ διὰ τὸ μηδὲν ἔχειν, ὃ τί ποιῇς, ὕπνου ἐπιθυμεῖς. τὰ δ' ἀφροδίσια πρὸ τοῦ δεῖσθαι ἀναγκάζεις, πάντα μηχανωμένη, καὶ γυναιξὶ καὶ ἀνδράσι χωρῶν· οὕτω γὰρ παιδεύεις τοὺς σαυτῆς φίλους, τῆς μὲν νυκτὸς ὑβρίζουσα, τῆς δὲ ἡμέρας τὸ χρησιμώτατον κατακοιμίζουσα. 31. Ἀθάνατος δὲ οἶσα, ἐκ θεῶν μὲν ἀπέξοιπαι, ὑπὸ δὲ ἀνθρώπων ἀγαθῶν ἀτιμάζῃ· τοῦ δὲ πάντων ἡδίστου ἀκούσματος, ἐπαίνου σαυτῆς, ἀνήκοος εἶ, καὶ τοῦ πάντων ἡδίστου θεάματος ἀθέατος· οὐδὲν γὰρ πώποτε σαυτῆς ἔργον καλὸν τεθέασαι. Τίς δ' ἂν σοι λεγούσῃ τι πιστεύσεις; τίς δ' ἂν δεομένη τινὸς ἐπαρκέσειεν; ἢ τίς ἂν εὖ φρονῶν τοῦ σοῦ θιάσου τολμήσειεν εἶναι; οὐ, νέοι μὲν ὄντες, τοῖς σώμασιν ἀδύνατοι εἰσὶ, πρεσβύτεροι δὲ γενόμενοι, ταῖς ψυχαῖς ἀνόητοι· ἀπόνως μὲν λιπαροὶ διὰ

νεότητος φερόμενοι, επιπόνως δὲ αὐχμηροὶ διὰ γήρους  
 περῶντες· τοῖς μὲν πεπρωμένοις αἰσχυρόμενοι, τοῖς  
 δὲ πρᾶκτομένοις βαρυνόμενοι· τὰ μὲν ἡδέα ἐν τῇ  
 νεότητι διαδραμόντες, τὰ δὲ χαλεπὰ εἰς τὸ γῆρας  
 ἀποθέμενοι. 32. Ἐγὼ δὲ σύνειμι μὲν θεοῖς, σύνειμι δὲ  
 ἀνθρώποις τοῖς ἀγαθοῖς· ἔργον δὲ καλὸν οὔτε θεῶν  
 οὔτε ἀνθρώπων χωρὶς ἐμοῦ γίνεται. τιμῶμαι δὲ  
 μάλιστα πάντων καὶ παρὰ θεοῖς καὶ παρ' ἀνθρώ-  
 ποις οἷς προσήκει· ἀγαπητὴ μὲν συνεργὸς τεχνίταις,  
 πιστὴ δὲ φύλαξ οἴκων δεσπόταις, εὐμενὴς δὲ παρὰ-  
 στάτις οἰκέταις, ἀγαθὴ δὲ συλλήπτρια τῶν ἐν εἰρήνῃ  
 πόνων, βεβαία δὲ τῶν ἐν πολέμῳ σύμμαχος ἔργων,  
 ἀρίστη δὲ φιλίας κοινωνός. 33. Ἔστι δὲ τοῖς μὲν ἐμοῖς  
 φίλοις ἡδεῖα μὲν καὶ ἀπράγμων σίτων καὶ ποτῶν  
 ἀπόλαυσις· ἀνέχονται γάρ, ἕως ἂν ἐπιθυμήσωσιν  
 αὐτῶν. Ἦπνος δὲ αὐτοῖς πάρεστιν ἡδίων ἢ τοῖς ἀμό-  
 χθοις· καὶ οὔτε ἀπολείποντες αὐτὸν ἀχθονται, οὔτε  
 διὰ τοῦτον μεθιῶσι τὰ δέοντα πράττειν. Καὶ οἱ μὲν  
 νέοι τοῖς τῶν πρεσβυτέρων ἐπαίνοις χαίρουσιν, οἱ δὲ  
 γεραίτεροι ταῖς τῶν νέων τιμαῖς ἀγάλλονται· καὶ  
 ἡδέως μὲν τῶν παλαιῶν πράξεων μέμνηνται, εὖ δὲ  
 τὰς παρούσας ἡδοναὶ πράττοντες, δι' ἐμὲ φίλοι μὲν  
 θεοῖς ὄντες, ἀγαπητοὶ δὲ φίλοις, τίμιοι δὲ πατρίσιν.  
 ὅταν δ' ἔλθῃ τὸ πεπρωμένον τέλος, οὐ μετὰ λήθης  
 αἵτιμοι κεῖνται, ἀλλὰ μετὰ μνήμης τὸν αἰεὶ χρόνον  
 ὑμνούμενοι θάλλουσι. Τοιαῦτά σοι, ὦ παῖ τοκέων  
 ἀγαθῶν Ἰπράκλεις, ἔξεστι διαπονησαμένῳ τὴν μακαρι-  
 στοτάτην εὐδαιμονίαν κερτῆσθαι. 34. Οὕτω πως διώ-



και Πρόδικος τὴν ὑπ' ἀρετῆς Ἡρακλέους παίδευσιν ἐκόσμησε μέντοι τὰς γνώμας ἔτι μεγαλειότεροις ῥήμασιν, ἢ ἐγὼ νῦν. Σοὶ δ' οὖν ἄξιον, ὦ Ἀρίστιππε, τοῦτων ἐνθυμουμένῳ πειρᾶσθαι τι καὶ τῶν εἰς τὸν μέλλοντα χρόνον τοῦ βίου φροντίζειν.

## CAP. II.

Αἰσθόμενος δέ ποτε Λαμπροκλέα, τὸν πρεσβύτατον υἱὸν ἑαυτοῦ, πρὸς τὴν μητέρα χαλεπαίνοντα, Εἶπέ μοι, ἔφη, ὦ παῖ, οἴσθ' ἂν τινας ἀνθρώπους ἀχαρίστους καλουμένους; — Καὶ μάλ' α, ἔφη ὁ νεανίσκος. — Καταμεμάθηκας οὖν τοὺς τίποιοντας τὸ ὄνομα τοῦτο ἀποκαλοῦσιν; — Ἐγώ γε, ἔφη, τοὺς γὰρ εὖ παθόντας, ὅταν δυνάμενοι χάριν ἀποδοῦναι μὴ ἀποδῶσιν, ἀχαρίστους καλοῦσιν. — Οὐκοῦν δοκοῦσί σοι ἐν τοῖς ἀδίκοις καταλογίζεσθαι τοὺς ἀχαρίστους; — Ἐμοιγε, ἔφη. — 2. Ἦδη δέ ποτε ἐσκέψω, εἰ ἄρα, ὥς περ τὸ ἀνδραποδίζεσθαι τοὺς μὲν φίλους ἀδικὸν εἶναι δοκεῖ, τοὺς δὲ πολεμίους δίκαιον, οὕτω καὶ τὸ ἀχαριστεῖν πρὸς μὲν τοὺς φίλους ἀδικόν ἐστι, πρὸς δὲ τοὺς πολεμίους δίκαιον; — Καὶ μάλ' α, ἔφη καὶ δοκεῖ μοι, ὅφ' οὗ ἂν τις εὖ παθὼν εἴτε φίλου εἴτε πολεμίον μὴ πειρᾶται χάριν ἀποδιδόναι, ἀδικὸς εἶναι. — 3. Οὐκοῦν, εἴ γε οὕτως ἔχει τοῦτο, εἰλικρινῆς τις ἂν εἴη ἀδικία ἢ ἀχαριστία; — Συνωμολόγει. — Οὐκοῦν, ὅσῳ ἂν τις μείζω ἀγαθὰ παθὼν μὴ ἀποδιδῶ χάριν, τοσούτῳ ἀδικώτερος ἂν εἴη; — Συνέφη καὶ τοῦτο. — Τίνας οὖν, ἔφη, ὑπὸ τίνων εὐροίμεν

ἂν μείζονα εὐεργετημένους ἢ παῖδας ὑπὸ γονέων,  
 οὓς οἱ γονεῖς ἐκ μὲν οὐκ ὄντων ἐποίησαν εἶναι, το-  
 σαῦτα δὲ καλὰ ἰδεῖν καὶ τοσούτων ἀγαθῶν μετασχεῖν,  
 ὅσα οἱ θεοὶ παρέχουσι τοῖς ἀνθρώποις· ἃ δὲ καὶ  
 οὕτως ἡμῖν δοκεῖ παντὸς ἄξια εἶναι, ὥστε πάντες τὸ  
 καταλιπεῖν αὐτὰ πάντων μάλιστα φεύγομεν, καὶ αἱ  
 πόλεις ἐπὶ τοῖς μεγίστοις ἀδικήμασι ζημίαν θάνα-  
 τον πεποιήκασιν, ὥς οὐκ ἂν μείζονος κακοῦ φόβῳ  
 τὴν ἀδικίαν παύσοντες. 4. Καὶ μή που τῶν γε ἀφρο-  
 δισιῶν ἔνεκα παιδοποιεῖσθαι τοὺς ἀνθρώπους ὑπο-  
 λάμβανε· ἐπεὶ τοῦ γε τῶν ἀπολυσόντων μεσταὶ μὲν  
 αἱ ὁδοί, μεστὰ δὲ τὰ οἰκήματα. φανεροὶ δ' ἔσμεν καὶ  
 σκοπούμενοι, ἐξ ὁποίων ἂν γυναικῶν βέλτιστα ἡμῖν  
 τέκνα γένοιτο, αἷς συνελθόντες τεκνοποιούμεθα.  
 5. Καὶ ὁ μὲν ἀνὴρ τὴν τε συντεκνοποιήσουσαν ἑαυτῷ  
 τρέφει, καὶ τοῖς μέλλουσιν ἔσεσθαι παισὶ προπαρα-  
 σκευάζει πάντα, ὅσα ἂν οἴηται συνοίσειν αὐτοῖς πρὸς  
 τὸν βίον, καὶ ταῦτα ὥς ἂν δύνηται πλεῖστα· ἡ δὲ γυνή  
 ὑποδεξαμένη τε φέρει τὸ φορτίον τοῦτο, βαρυνομένη τε  
 καὶ κινδυνεύουσα περὶ τοῦ βίου, καὶ μεταδιδοῦσα  
 τῆς τροφῆς, ἣ καὶ αὐτὴ τρέφεται, καὶ σὺν πολλῷ  
 πόνῳ διενέγκασα καὶ τεκοῦσα, τρέφει τε καὶ ἐπιμε-  
 λεῖται, οὔτε προπεπονθυῖα οὐδὲν ἀγαθόν, οὔτε γι-  
 γνῶσκον τὸ βρέφος, ὑφ' οἷου εὖ πάσχει, οὔτε σημαί-  
 νειν δυνάμενον, οἷου δεῖται· ἀλλ' αὐτὴ στοχαζομένη  
 τὰ τε συμφέροντα καὶ τὰ κεχαρισμένα πειρᾶται ἐκ-  
 πληροῦν, καὶ τρέφει πολὺν χρόνον καὶ ἡμέρας καὶ νυ-  
 κτὸς ὑπομένουσα πονεῖν, οὐκ εἰδυῖα, τίνα τούτων χάρις

ἀπολήψεται. 6. Καὶ οὐκ ἄρχει θρεῖσθαι μόνον, ἀλλὰ καὶ, ἐπειδὴν δόξωσιν ἱκανοὶ εἶναι οἱ παῖδες μανθάνειν τι, ἃ μὲν ἂν αὐτοὶ ἔχωσιν οἱ γονεῖς ἀγαθὰ πρὸς τὸν βίον, διδάσκουσιν· ἃ δ' ἂν οἴωνται ἄλλον ἱκανώτερον εἶναι διδάξαι, πέμπουσι πρὸς τοῦτον δαπανῶντες, καὶ ἐπιμελοῦνται πάντα ποιῶντες, ὅπως οἱ παῖδες αὐτοῖς γένωνται ὡς δυνατόν βέλτιστοι. — 7. Πρὸς ταῦτα ὁ νεανίσκος ἔφη· Ἀλλὰ τοι εἰ καὶ ταῦτα πάντα πεποίηκε καὶ ἄλλα τούτων πολλαπλάσια, οὐδεὶς ἂν δύναίτο αὐτῆς ἀνασχέσθαι τὴν χαλεπότητα. — Καὶ ὁ Σωκράτης, Πίστερα δὲ οἶει, ἔφη, θηρίου ἀγριότητα δυσφορωτέραν εἶναι ἢ μητρὸς; — Ἐγὼ μὲν οἶμαι, ἔφη, μητρὸς, τῆς γε τοιαύτης. — Ἦδη πώποτε οὖν ἢ δακοῦσα κακὸν τί σοι ἔδωκεν ἢ λακτίσασα, οἷα ὑπὸ θηρίων ἤδη πολλοὶ ἔπαθον; — 8. Ἀλλὰ νῆ Δία, ἔφη, λέγει, ἃ οὐκ ἂν τις ἐπὶ τῷ βίῳ παντὶ βούλοίτο ἀκοῦσαι. — Σὺ δὲ πόσα, ἔφη ὁ Σωκράτης, οἶει ταύτῃ δυσάνεκτα, καὶ τῇ φωνῇ καὶ τοῖς ἔργοις ἐκ παιδίου δυσκολαίνων καὶ ἡμέρας καὶ νυκτός, πράγματα παρασχεῖν; πόσα δὲ λυπῆσαι κάμνων; — Ἀλλ' οὐδεπώποτε αὐτὴν, ἔφη, οὐτ' εἶπα οὐτ' ἐποίησα οὐδὲν, ἐφ' ᾧ ἤσχυνθην. — 9. Τί δ', οἶει, ἔφη, χαλεπώτερον εἶναι σοὶ ἀκοῦειν ὢν αὐτὴ λέγει, ἢ τοῖς ὑποκριταῖς, ὅταν ἐν ταῖς τραγωδίαις ἀλλήλους τὰ ἔσχατα λέγωσιν; — Ἀλλ', οἶμαι, ἐπειδὴ οὐκ οἴονται τῶν λεγόντων οὔτε τὸν ἐλέγχοντα ἐλέγχειν, ἵνα ζημιώσῃ, οὔτε τὸν ἀπειλοῦντα ἀπειλεῖν, ἵνα κακὸν τι ποιήσῃ, ὁράδιως φέρουσι. — Σὺ δ' εὖ εἰ

δὼς, ὅτι, ἃ λέγει σοι ἡ μήτηρ, οὐ μόνον οὐδὲν κακὸν νοοῦσα λέγει, ἀλλὰ καὶ βουλομένη σοὶ ἀγαθὰ εἶναι, ὅσα οὐδενὶ ἄλλῳ, χαλεπαίνεις, ἢ νομίζεις κακόνουν τὴν μητέρα σοι εἶναι; — Οὐ δῆτα, ἔφη, τοῦτό γε οὐκ οἶομαι. — 10. Καὶ ὁ Σωκράτης, Οὐκοῦν, ἔφη, σὺ ταύτην, εὖθουν τέ σοι οὕσαν καὶ ἐπιμελομένην, ὥς μάλιστα δύναται, κάμνοντος, ὅπως ὑγιανεῖς τε καὶ ὅπως τῶν ἐπιτηδείων μηδενὸς ἐνδεὲς ἔσῃ, καὶ πρὸς τούτοις, πολλὰ τοῖς θεοῖς εὐχομένην ἀγαθὰ ὑπὲρ σοῦ, καὶ εὐχὰς ἀποδιδούσαν, χαλεπὴν εἶναι φῆς; ἐγὼ μὲν οἶμαι, εἰ τοιαύτην μὴ δύνασαι φέρειν μητέρα, τὰγαθὰ σε οὐ δύνασθαι φέρειν. 11. Εἰπὲ δέ μοι, ἔφη, πότερον ἄλλον τινὰ οἶε δεῖν θεραπεύειν; ἢ παρσκεύασαι μηδενὶ ἀνθρώπων πειρᾶσθαι ἀρέσκειν, μηδ' ἐπεσθαι, μήτε πείθεσθαι μήτε σιρατηγῶ μήτε ἄλλῳ ἄρχοντι; — Ναὶ μὰ Δία ἔγωγε, ἔφη. — 12. Οὐκοῦν, ἔφη ὁ Σωκράτης, καὶ τῷ γείτονι βούλει σὺ ἀρέσκειν, ἵνα σοι καὶ πῦρ ἐναύῃ, ὅταν τούτου δέῃ, καὶ ἀγαθοῦ τέ σοι γίγνηται συλλήπτωρ, καὶ, ἂν τι σφαλλόμενος τύχῃ, εὐνοϊκῶς ἐγγύθεν βῶθῃ; — Ἐγώ γε, ἔφη. — Τί δέ; συνοδοιπόρον ἢ σύμπλουν, ἢ εἰ τῷ ἄλλῳ ἐντυχάνοις, οὐδὲν ἂν σοι διαφέροι φίλον ἢ ἐχθρὸν γενέσθαι, ἢ καὶ τῆς παρὰ τούτων εὐνοίας οἶε δεῖν ἐπιμελεῖσθαι; — Ἐγώ γε, ἔφη. — 13. Εἰτα τούτων μὲν ἐπιμελεῖσθαι παρσκεύασαι, τὴν δὲ μητέρα τὴν πάντων μάλιστα σε φιλοῦσαν οὐκ οἶε δεῖν θεραπεύειν; οὐκ οἶσθα, ὅτι καὶ ἡ πόλις ἄλλης μὲν ἀχαριστίας οὐδμιᾶς ἐπιμελεῖται, οὐδὲ δικάζει,

ἀλλὰ περιορᾷ τοὺς εὖ πεπονθότας χάριν οὐκ ἀποδιδόντας· εἴαν δέ τις γονέας μὴ θεραπεύῃ, τοῦτῃ δίκην τε ἐπιτίθῃσι, καὶ ἀποδοκιμάζουσα οὐκ ἔα ἄρχειν τοῦτον, ὥς οὔτε ἂν τὰ ἱερὰ εὐσεβῶς τὰ θυόμενα ὑπὲρ τῆς πόλεως τοῦτου θύοντος, οὔτε ἄλλο καλῶς καὶ δικαίως οὐδὲν ἂν τοῦτου πράξαντος; Καὶ νῆ Δία, εἴαν τις τῶν γονέων τελευτησάντων τοὺς τάφους μὴ κοσμήῃ, καὶ τοῦτο ἐξετάζει ἡ πόλις ἐν ταῖς τῶν ἀρχοντων δοκιμασίαις. 14. Σὺ οὖν, ὦ παῖ, ἂν σωφρονῆς, τοὺς μὲν θεοὺς παραιτήσῃ συγγνώμονάς σοι εἶναι, εἴ τι παρημέληκας τῆς μητρὸς, μὴ σε καὶ οὗτοι, νομίσαντες ἀχάριστον εἶναι, οὐκ ἐθέλωσιν εὖ ποιεῖν· τοὺς δὲ ἀνθρώπους αὖ φυλάξῃ, μὴ σε αἰσθόμενοι τῶν γονέων ἀμελοῦντα πάντες ἀτιμάσωσιν, κἄτα ἐν ἐρημίᾳ φίλων ἀναφανῆς. εἰ γὰρ σε ὑπολάβοιεν πρὸς τοὺς γονέας ἀχάριστον εἶναι, οὐδεὶς ἂν νομίσειεν εὖ σε ποιήσας χάριν ἀπολήψεσθαι.

## CAP. III.

Χαιρεφῶντα δέ ποτε καὶ Χαιρεκράτην, ἀδελφῶ μὲν ὄντε ἀλλήλοιν, ξαυτῷ δὲ γνωρίμῳ, αἰσθόμενος διαφερομένῳ, ἰδὼν τὸν Χαιρεκράτην. — Εἰπέ μοι, ἔφη, ὦ Χαιρέκρατες, οὐ δῆπου καὶ σὺ εἴ τῶν τοιούτων ἀνθρώπων, οἱ χρησιμώτερον νομίζουσι χρήματα ἢ ἀδελφόν; καὶ ταῦτα, τῶν μὲν ἀφρόνων ὄντων, τοῦ δὲ φρονίμου· καὶ τῶν μὲν βοηθείας δεομένων, τοῦ δὲ βοηθεῖν δυναμένου· καὶ πρὸς τοῦτοις, τῶν μὲν πλειόνων ὑπαρχόντων, τοῦ δὲ ἐνός. 2. Θανμαστὸν δὲ



καὶ τοῦτο, εἴ τις τοὺς μὲν ἀδελφοὺς ζημίαν ἡγεῖται, ὅτι οὐ καὶ τὰ τῶν ἀδελφῶν κέκτηται, τοὺς δὲ πολί-  
 τας οὐχ ἡγεῖται ζημίαν, ὅτι οὐ καὶ τὰ τῶν πολιτῶν  
 ἔχει, ἀλλ' ἐνταῦθα μὲν δύναται λογίζεσθαι, ὅτι  
 κρεῖττον σὺν πολλοῖς οἰκοῦντα ἀσφαλῶς τὰρχοῦντα  
 ἔχειν, ἢ μόνον διαιτῶμενον τὰ τῶν πολιτῶν ἐπικιν-  
 δύνως πάντα κекτῆσθαι· ἐπὶ δὲ τῶν ἀδελφῶν τὸ  
 αὐτὸ τοῦτο ἀγνοοῦσι. 3. Καὶ οἰκέτας μὲν οἱ δυνάμενοι  
 ὠνοῦνται, ἵνα συνεργοὺς ἔχωσι, καὶ φίλους κτῶνται,  
 ὡς βοηθῶν δεόμενοι· τῶν δὲ ἀδελφῶν ἀμελοῦσιν,  
 ὥσπερ ἐκ πολιτῶν μὲν γιγνομένους φίλους, ἐξ ἀδελ-  
 φῶν δὲ οὐ γιγνομένους. 4. Καὶ μὴν πρὸς φιλίαν μέγα  
 μὲν ὑπάρχει τὸ ἐκ τῶν αὐτῶν φῦναι, μέγα δὲ τὸ  
 ὁμοῦ τραφεῖναι· ἐπεὶ καὶ τοῖς θηρίοις πόθος τις  
 ἐγγίγνεται τῶν συντροφῶν. πρὸς δὲ τούτοις καὶ οἱ  
 ἄλλοι ἄνθρωποι τιμῶσιν τε μᾶλλον τοὺς συναδέλφους  
 ὄντας τῶν ἀναδέλφων, καὶ ἥττον τούτοις ἐπιτίθεν-  
 ται. — 5. Καὶ ὁ Χαιρεκράτης εἶπεν· Ἀλλ' εἰ μὲν, ὦ  
 Σώκρατες, μὴ μέγα εἴη τὸ διάφορον, ἵσως ἂν δέοι  
 φέρειν τὸν ἀδελφόν, καὶ μὴ μικρῶν ἕνεκα φεύγειν·  
 ἀγαθὸν γάρ, ὥσπερ καὶ σὺ λέγεις, ἀδελφός, ὣν οἶον  
 δεῖ· ὁπότε μέντοι παντὸς ἐνδέοι, καὶ πᾶν τὸ ἐναν-  
 τιώτατον εἴη, τί ἂν τις ἐπιχειροίη τοῖς ἀδυνάτοις;  
 — 6. Καὶ ὁ Σωκράτης ἔφη· Πότερα δὲ, ὦ Χαιρέ-  
 κρατες, οὐδενὶ ἀρέσκει δύναται Χαιρεφῶν, ὥσπερ οὐδὲ  
 σοὶ, ἢ ἔστιν οἷς καὶ πᾶν ἀρέσκει; — Διὰ τοῦτο  
 γάρ τοι, ἔφη, ὦ Σώκρατες, ἄξιόν ἐστιν ἐμὲ μισεῖν  
 αὐτόν, ὅτι ἄλλοις μὲν ἀρέσκειν δύναται, ἐμοὶ δὲ,

ὅπου ἂν παρῇ, πανταχοῦ καὶ ἔργῳ καὶ λόγῳ ζημία  
 μᾶλλον ἢ ὠφέλειά ἐστιν. — 7. Ἀρ' οὖν, ἔφη ὁ Σω-  
 κράτης, ὥσπερ ἵππος τῷ ἀνεπιστήμονι μὲν, ἐγχει-  
 ροῦντι δὲ χρῆσθαι ζημία ἐστίν, οὕτω καὶ ἀδελφός,  
 ὅταν τις αὐτῷ μὴ ἐπιστάμενος ἐγχειρῇ χρῆσθαι, ζη-  
 μία ἐστί; — 8. Πῶς δ' ἂν ἐγὼ, ἔφη ὁ Χαιρεκράτης,  
 ἀνεπιστήμων εἶην ἀδελφῷ χρῆσθαι, ἐπιστάμενός γε  
 καὶ εὖ λέγειν τὸν εὖ λέγοντα, καὶ εὖ ποιεῖν τὸν εὖ  
 ποιοῦντα; τὸν μέντοι καὶ λόγῳ καὶ ἔργῳ πειρώμενον  
 ἐμὲ ἀνιᾶν, οὐκ ἂν δυναίμην οὔτ' εὖ λέγειν, οὔτ' εὖ  
 ποιεῖν, ἀλλ' οὐδὲ πειράσομαι. — 9. Καὶ ὁ Σωκράτης  
 ἔφη. Θαυμαστιά γε λέγεις, ὦ Χαιρεκράτες, εἰ κύνα  
 μὲν, εἰ σοὶ ἦν ἐπὶ προβάτοις ἐπιτήδειος, καὶ τοὺς  
 αἰν ποιμένας ἡσπάζετο, σοὶ δὲ προσιόντι ἐχαλέπαι-  
 νεν, ἀμελήσας ἂν τοῦ ὀργίζεσθαι ἐπειρῶ εὖ ποιήσας  
 προαΐνειν αὐτόν· τὸν δὲ ἀδελφὸν φῆς μὲν μέγα ἂν  
 ἀγαθὸν εἶναι, ὄντα πρὸς σε οἷον δεῖ, ἐπίστασθαι  
 δὲ ὁμολογῶν καὶ εὖ ποιεῖν καὶ εὖ λέγειν, οὐκ ἐπιχει-  
 ρεῖς μηχανᾶσθαι, ὅπως σοι ὥς βέλτιστος ἔσται. —  
 10. Καὶ ὁ Χαιρεκράτης, Λέδοικα, ἔφη, ὦ Σώκρατες,  
 μὴ οὐκ ἔχω ἐγὼ τοσαύτην σοφίαν, ὥστε Χαιρεφῶντα  
 ποιῆσαι πρὸς ἐμὲ οἷον δεῖ. — Καὶ μὴν οὐδέν γε  
 ποικίλον, ἔφη ὁ Σωκράτης, οὐδὲ καινὸν δεῖ ἐπ' αὐ-  
 τόν, ὥς ἐμοὶ δοκεῖ, μηχανᾶσθαι· οἷς δὲ καὶ σὺ ἐπί-  
 στασαι αὐτός, οἶμαι ἂν αὐτὸν ἀλόντα περὶ πολλοῦ  
 ποιῆσθαι σε. — 11. Οὐκ ἂν φθάνοις, ἔφη, λέγων, εἰ  
 τι ἦσθησαί με φίλτρον ἐπιστάμενον, ὃ ἐγὼ εἰδὼς λέ-  
 ληθα ἑμαυτόν; — Λέγε δὴ μοι, ἔφη, εἴ τινα τῶν

γνωρίμων βούλοιο κατεργάσασθαι, ὁπότε θῦοι, καλεῖν σε ἐπὶ δεῖπνον, τί ἂν ποιήης; — Ἀῆλον ὅτι κατάρχοιμι ἂν τοῦ αὐτοῦ, ὅτε θῦοιμι, καλεῖν ἐκείνον. — 12. Εἰ δὲ βούλοιο τῶν φίλων τινὰ προτρέψασθαι, ὁπότε ἀποδημοίης, ἐπιμελεῖσθαι τῶν σῶν, τί ἂν ποιήης; — Ἀῆλον ὅτι πρότερος ἂν ἐγχειροῖην ἐπιμελεῖσθαι τῶν ἐκείνου, ὁπότε ἀποδημοίῃ. — 13. Εἰ δὲ βούλοιο ξένον ποιῆσαι ὑποδέχεσθαι σεαυτὸν, ὁπότε ἔλθοις εἰς τὴν ἐκείνου; τί ἂν ποιήης; — Ἀῆλον ὅτι καὶ τοῦτον πρότερος ὑποδεχοίμην ἂν, ὁπότε ἔλθοι Ἀθήναζε. καὶ εἰ γε βουλοίμην αὐτὸν προθυμεῖσθαι διαπραττεῖν μοι, ἐφ' ᾧ ἤκοιμι, δῆλον ὅτι καὶ τοῦτο θεὸν ἂν πρότερον αὐτὸν ἐκείνῳ ποιεῖν. — 14. Πάντ' ἄρα σὺ γε τὰ ἐν ἀνθρώποις φίλτρα ἐπιστάμενος πάλαι ἀπεκρύπτου. ἡ ὀκνεῖς, ἔφη, ἄρξαι, μὴ αἰσχρὸς φανῇς, ἐὰν πρότερος τὸν ἀδελφὸν εὖ ποιῇς; καὶ μὴν πλείστου γε δοκεῖ ἀνὴρ ἐπαίνου ἄξιός εἶναι, ὅς ἂν φθάνῃ τοὺς μὲν πολεμίους κακῶς ποιῶν, τοὺς δὲ φίλους εὖεργετῶν. εἰ μὲν οὖν ἐδόκει μοι Χαιρεφῶν ἡγεμονικώτερος εἶναι σοῦ πρὸς τὴν προὔξιν ταύτην, ἐκείνον ἂν ἐπειρώμην πείθειν πρότερον ἐγχειρεῖν τῷ σε φίλον ποιεῖσθαι· νῦν δὲ μοι σὺ δοκεῖς ἡγούμενος μᾶλλον ἀνέξεργάσασθαι τοῦτο. — 15. Καὶ ὁ Χαιρεκράτης εἶπεν· Ἀτοπα λέγεις, ὦ Σώκρατες, καὶ οὐδαμῶς πρὸς σοῦ, ὅς γε κλυεῖς ἐμὲ νεώτερον ὄντα καθηγεῖσθαι. καίτοι τοῦτου γε παρὰ πᾶσιν ἀνθρώποις τὰναντία νομίζεται, τὸν πρεσβύτερον ἡγεῖσθαι παντὸς καὶ ἔργου καὶ λόγου. — 16. Πῶς; ἔφη ὁ Σω-

κράτης· οὐ γὰρ καὶ ὁδοῦ παραχωρῆσαι τὸν νεώτερον  
 τῷ πρεσβυτέρῳ συντυγχάνοντι πανταχοῦ νομίζεται;  
 καὶ οὐ καθήμενον ὑπανασιῆναι, καὶ κοίτη μαλακῇ  
 τιμῆσαι, καὶ λόγων ὑπεῖξαι; ὧ ἄγαθέ, μὴ ὄκνει,  
 ἔφη, ἀλλ' ἐγχείρει τὸν ἄνδρα καταπραῦνειν· καὶ  
 πάνυ ταχύ σοι ὑπακούσεται. οὐχ ὁρᾷς, ὥς φιλότιμός  
 ἐστί καὶ ἐκτυθέριος; τὰ μὲν γὰρ πονηρὰ ἀνθρώπια  
 οὐκ ἂν ἄλλως μᾶλλον ἔλοις, ἢ εἰ διδοίης τι· τοὺς  
 δὲ καλοὺς καὶ ἀγαθοὺς ἀνθρώπους πρὸς φιλοῦς χρώμε-  
 νος μάλιστα ἂν κατεργάσαιο. — 17. Καὶ ὁ Χαιρεκρά-  
 της εἶπεν· Ἐὰν οὖν, ἐμοῦ ταῦτα ποιοῦντος, ἐκεῖνός  
 μηδὲν βελτίων γίγνηται; — Τί γὰρ ἄλλο, ἔφη ὁ  
 Σωκράτης, ἢ κινδυνεύσεις ἐπιδειῖξαι, σὺ μὲν χρηστός  
 τε καὶ φιλάδελφος εἶναι, ἐκεῖνος δὲ φαῦλός τε καὶ  
 οὐκ ἄξιος εὐεργεσίας; Ἀλλ' οὐδὲν οἶμαι τούτων ἔσε-  
 σθαι· νομίζω γὰρ αὐτὸν, ἐπειδὴν αἰσθῆται σὲ προ-  
 καλούμενον ἑαυτὸν εἰς τὸν ἄγωνά τοῦτον, πάνυ φι-  
 λονικήσειν, ὅπως περιγένηται σου λόγῳ καὶ ἔργῳ εὖ  
 ποιῶν. 18. Νῦν μὲν γὰρ οὕτως, ἔφη, διάκεισθον, ὥς-  
 περ εἰ τῷ χεῖρε, ὥς ὁ θεὸς ἐπὶ τὸ συλλαμβάνειν  
 ἀλλήλων ἐποίησεν, ἀφ' ἐμῶν τούτου τράποιντο πρὸς  
 τὸ διακωλύειν ἀλλήλων· ἢ εἰ τῷ πόδε θείᾳ μοίρᾳ πε-  
 ποιημένῳ πρὸς τὸ συνεργεῖν ἀλλήλοις, ἀμελήσαντες  
 τούτου ἐμποδίζοιεν ἀλλήλων. 19. Οὐκ ἂν πολλὴ ἁμαθία  
 εἴη καὶ κακοδαιμονία, τοῖς ἐπ' ὠφελείᾳ πεποιημένοις  
 ἐπὶ βλάβῃ χρῆσθαι; Καὶ μὴν ἀδελφῷ γε, ὥς ἐμοὶ  
 δοκεῖ, ὁ θεὸς ἐποίησεν ἐπὶ μείζονι ὠφελείᾳ ἀλλήλοις,  
 ἢ χεῖρς τε καὶ πόδες καὶ ὀφθαλμοὶ καὶ τὰλλα, ὅσα

ἀδελφὰ ἔφυσεν ἀνθρώποις. Χεῖρες μὲν γάρ, εἰ δέοι  
αὐτὰ τὰ πλέον ὀργυιᾶς διέχοντα ἅμα ποιῆσαι, οὐκ  
ἂν δύναιντο· πόδες δὲ οὐδ' ἂν ἐπὶ τὰ ὀργυιᾶν διέ-  
χοντα ἔλθοιεν ἅμα· ὀφθαλμοὶ δὲ, οἱ καὶ δοκοῦντες  
ἐπὶ πλεῖστον ἐξικνεῖσθαι, οὐδ' ἂν τῶν ἔτι ἐγγυτέρω  
ὄντων τὰ ἔμπροσθεν ἅμα καὶ τὰ ὀπίσθεν ἰδεῖν δύ-  
ναιντο· ἀδελφῶν δὲ φίλῳ ὄντε, καὶ πολὺ διεστῶτε,  
πράττειτον ἅμα καὶ τὰ ἐπ' ὠφελείᾳ ἀλλήλοιν.

## CAP. IV.

Ἦκουσα δὲ ποτε αὐτοῦ καὶ περὶ φίλων διαλεγο-  
μένου, ἐξ ὧν ἔμοιγε ἐδόκει μάλιστα ἂν τις ὠφελεί-  
σθαι πρὸς φίλων κτήσιν τε καὶ χρεῖαν. τοῦτο μὲν  
γὰρ δὴ πολλῶν ἔφη ἀκούειν, ὥς πάντων κτημάτων  
κράτιστον ἂν εἴη φίλος σαφῆς καὶ ἀγαθός· ἐπιμε-  
λουμένους δὲ παντὸς μᾶλλον ὀρεῖν ἔφη τοὺς πολλοὺς  
ἢ φίλων κτήσεως. 2. Καὶ γὰρ οἰκίας καὶ ἀγροὺς καὶ  
ἀνδράποδα καὶ βουκῆματα καὶ σκεύη κτωμένους τε  
ἐπιμελῶς ὀρεῖν ἔφη, καὶ τὰ ὄντα σώζειν πειρωμένους·  
φίλον δὲ, ὃ μέγιστον ἀγαθὸν εἶναί φασιν, ὀρεῖν ἔφη  
τοὺς πολλοὺς οὔτε, ὅπως κτήσονται, φροντίζοντας,  
οὔτε, ὅπως οἱ ὄντες ἑαυτοῖς σώζωνται. 3. Ἀλλὰ καὶ  
καμνόντων φίλων τε καὶ οἰκετῶν, ὀρεῖν τινες ἔφη τοῖς  
μὲν οἰκέταις καὶ ἰατροὺς εἰσάγοντας, καὶ τᾷλλο πρὸς  
ὑγιείαν ἐπιμελῶς παρασκευάζοντας, τῶν δὲ φίλων  
ὀλιγωροῦντας· ἀποθανόντων τε ἀμφοτέρων, ἐπὶ μὲν  
τοῖς οἰκέταις ἀχθομένους τε καὶ ζημίαν ἡγουμένους,  
ἐπὶ δὲ τοῖς φίλοις οὐδὲν οἰομένους ἐλαττοῦσθαι καὶ



τῶν μὲν ἄλλων κτημάτων οὐδὲν ἔωντας ἀθεράπευτον οὐδ' ἀνεπίσκεπτον, τῶν δὲ φίλων ἐπιμελείας δεομένων ἀμελοῦντας. 4. Ἐτι δὲ πρὸς τοῦτοις δορᾶν ἔφη τοὺς πολλοὺς τῶν μὲν ἄλλων κτημάτων καὶ πάνυ πολλῶν αὐτοῖς ὄντων τὸ πλῆθος εἰδότας, τῶν δὲ φίλων ὀλίγων ὄντων οὐ μόνον τὸ πλῆθος ἀγνοοῦντας, ἀλλὰ καὶ τοῖς πυνθανομένοις τοῦτο καταλέγειν ἐγχειρόσαντας, οὓς ἐν τοῖς φίλοις ἔθεσαν, πάλιν τοὺτους ἀνατίθεσθαι· τοσοῦτον αὐτοὺς τῶν φίλων φρονιζέειν. 5. Καίτοι πρὸς ποῖον κτῆμα τῶν ἄλλων παραβαλλόμενος φίλος ἀγαθὸς οὐκ ἂν πολλῶ κρείττω φανείη; ποῖος γὰρ ἵππος ἢ ποῖον ζεῦγος οὕτω χρήσιμον, ὥσπερ ὁ χρηστὸς φίλος; ποῖον δὲ ἀνδράποδον οὕτως εὖνουν καὶ παραμόνιμον; ἢ ποῖον ἄλλο κτῆμα οὕτω πάγχρηστον; 6. Ὁ γὰρ ἀγαθὸς φίλος ἑαυτὸν τάττει πρὸς πᾶν τὸ ἐλλείπον τῷ φίλῳ καὶ τῆς τῶν ἰδίων κατασκευῆς καὶ τῶν κοινῶν πράξεων· καὶ ἂν τέ τινα εὖ ποιῆσαι δέη, συνεπισχύει, ἂν τέ τις φόβος ταραττή, συμβοηθεῖ, τὰ μὲν συναναλίσκων, τὰ δὲ συμπράττων, καὶ τὰ μὲν συμπείθων, τὰ δὲ βιαζόμενος, καὶ εὖ μὲν πράττοντας πλεῖστα εὐφραίνων, σφαλλομένοις δὲ πλεῖστα ἐπανορθῶν. 7. Ἄ δὲ αἱ τε χεῖρες ἐκάστω ὑπηρετοῦσι, καὶ οἱ ὀφθαλμοὶ προσορῶσι, καὶ τὰ ὤτα προακούουσι, καὶ οἱ πόδες διανύτουσι, τούτων φίλος εὐεργετῶν οὐδενὸς λείπεται· πολλάκις δὲ, ἃ πρὸ αὐτοῦ τις ἢ οὐκ ἐξεργάσατο ἢ οὐκ εἶδεν ἢ οὐκ ἤκουσεν ἢ οὐ διήγγυσεν, ταῦτα ὁ φίλος πρὸ τοῦ φίλου ἐξήρκεσεν. Ἄλλ' ὁμως

ἔνιοι μὲν δένδρα πειρῶνται θεραπεύειν τοῦ καρποῦ ἐνεκεν· τοῦ δὲ παμφορωτάτου κτήματος, ὃ καλεῖται φίλος, ἀργῶς καὶ ἀνειμένως οἱ πλεῖστοι ἐπιμέλονται.

## CAP. V.

Ἦκουσα δὲ ποτε καὶ ἄλλον αὐτοῦ λόγον, ὃς ἐδόκει μοι προτρέπειν τὸν ἀκούοντα ἐξετάζειν ἑαυτὸν, ὁπόσου τοῖς φίλοις ἄξιός εἴη. Ἰδὼν γάρ τινα τῶν ξυνόντων ὁμελοῦντα φίλου πενία πιεζομένου, ἤρετο Ἀντισθένη ἐναντίον τοῦ ἀμελοῦντος αὐτοῦ καὶ ἄλλων πολλῶν. — 2. Ἄρα, ἔφη, ὦ Ἀντίσθενες, εἰσὶ τινες ἀξίαι φίλων, ὥσπερ οἰκετῶν; Τῶν γὰρ οἰκετῶν ὁ μὲν πρὸς δύο μνῶν ἄξιός ἐστιν, ὁ δὲ οὐδ' ἡμιμναίου, ὁ δὲ πέντε μνῶν, ὁ δὲ καὶ δέκα· Νικίας δὲ ὁ Νικηράτου λέγεται ἐπιστάτην εἰς τὰργύρια πρίασθαι τάλαντον. Σκοπῶμεν δὴ τοῦτο, ἔφη, εἰ ἄρα, ὥσπερ τῶν οἰκετῶν, οὕτω καὶ τῶν φίλων εἰσὶν ἀξίαι. — 3. Ναὶ μὰ Δί', ἔφη ὁ Ἀντισθένης. ἔγωγ' οὖν βουλοίμην ἂν τὸν μὲν τινα φίλον μοι εἶναι μᾶλλον ἢ δύο μνᾶς, τὸν δ' οὐδ' ἂν ἡμιμναίου προτιμησαίμην, τὸν δὲ καὶ πρὸς δέκα μνῶν ἐλοίμην ἂν, τὸν δὲ πρὸς πάντων χρημάτων καὶ πόρων πριαίμην ἂν φίλον μοι εἶναι. — 4. Οὐκοῦν, ἔφη ὁ Σωκράτης, εἴ γε ταῦτα τοιαῦτά ἐστι, καλῶς ἂν ἔχοι ἐξετάζειν τινὰ ἑαυτὸν, πόσου ἄρα τυγχάνοι τοῖς φίλοις ἄξιός ὢν, καὶ πειρᾶσθαι ὥς πλείστου ἄξιός εἶναι, ἵνα ᾗτιον αὐτὸν οἱ φίλοι προδιδῶσιν. ἐγὼ γάρ τοι, ἔφη, πολλάκις ἀκούω τοῦ μὲν, ὅτι προὔδωκεν αὐτὸν φίλος ἀνὴρ,

τοῦ δέ, ὅτι μὲν ἂν θ' ἑαυτοῦ μᾶλλον εἴλετο ἀνὴρ, ὃν ᾗτο φίλον εἶναι. 5. Τὰ τοιαῦτα πάντα σκοπῶ, μὴ, ὥσπερ, ὅταν τις οἰκίτην πονηρὸν [ἔχῃ,] πωλεῖ καὶ ἀποδίδεται τοῦ εὐρόντος, οὕτω καὶ τὸν πονηρὸν φίλον, ὅταν ἐξῇ τὸ πλεῖον τῆς ἀξίας λαβεῖν, ἐπαγωγὸν ἢ προδίδοσθαι. τοὺς δὲ χρηστοὺς οὐτε οἰκίτας πάννυ τι πωλουμένους ὁρῶ, οὐτε φίλους προδιδομένους.

## C A P. VI.

Ἐδόκει δέ μοι καὶ εἰς τὸ δοκιμάζειν φίλους, ὁποίους ἄξιον κτᾶσθαι, φρενοῦν τοιαύδε λέγων. — Εἰπέ μοι, ἔφη, ὦ Κριτόβουλε, εἰ δεοίμεθα φίλου ἀγαθοῦ, πῶς ἂν ἐπιχειροῦμεν σκοπεῖν; ἄρα πρῶτον μὲν ζητητέον, ὅστις ἄρχει γαστροῦ τε καὶ φιλοποσίας καὶ λαγνείας καὶ ὕπνου καὶ ἀργίας; ὁ γὰρ ὑπὸ τούτων κρατούμενος οὐτ' αὐτὸς ἑαυτῷ δύναιτ' ἂν οὐτε φίλῳ τὰ δέοντα πράττειν; — Μὰ Δί', οὐ δῆτα, ἔφη. — Οὐκοῦν τοῦ μὲν ὑπὸ τούτων ἀρχομένου ἀφεκτέον δοκεῖ σοι εἶναι; — Πάννυ μὲν οὖν, ἔφη. — 2. Τί γάρ; ἔφη, ὅστις δαπανηρὸς ὢν μὴ αὐτάρκης ἐστίν, ἀλλ' αἰεὶ τῶν πλησίον δεῖται, καὶ λαμβάνων μὲν μὴ δύναται ἀποδιδόναι, μὴ λαμβάνων δὲ τὸν μὴ διδόντα μισεῖ, οὐ δοκεῖ σοι καὶ οὗτος χαλεπὸς φίλος εἶναι; — Πάννυ, ἔφη. — Οὐκοῦν ἀφεκτέον καὶ τούτου; — Ἀφεκτέον μέντοι, ἔφη. — 3. Τί γάρ; ὅστις χρηματίζεται μὲν δύναται, πολλῶν δὲ χρημάτων ἐπιθυμεῖ, καὶ διὰ τοῦτο δυσῆξυμβολός ἐστι, καὶ λαμβάνων μὲν ἡδεται, ἀποδιδόναι δὲ οὐ

βούλεται; — Ἐμοὶ μὲν δοκεῖ, ἔφη, οὗτος ἔτι πο-  
νηρότερος ἐκείνου εἶναι. — 4. Τί δέ; ὅστις διὰ τὸν  
ἔρωτα τοῦ χρηματίζεσθαι μηδὲ πρὸς ἓν ἄλλο σχο-  
λὴν ποιεῖται, ἢ ὁπόθεν αὐτὸς κερδανεῖ; — Ἀφε-  
κτέον καὶ τοῦτον, ὥς ἐμοὶ δοκεῖ· ἀνωφελὲς γὰρ ἂν  
εἴη τῷ χρωμένῳ. — Τί δέ; ὅστις στασιώδης τὲ  
ἐστι καὶ θέλων πολλοὺς τοῖς φίλοις ἐχθροὺς παρ-  
έχειν; — Φευκτέον, νῆ Δία, καὶ τοῦτον. — Εἰ  
δὲ τις τούτων μὲν τῶν κακῶν μηδὲν ἔχει, εὖ δὲ πά-  
σχων ἀνέχοιτο, μηδὲν φρονιῖζων τοῦ ἀντενεργεῖν;  
— Ἀνωφελὲς ἂν εἴη καὶ οὗτος. ἀλλὰ ποῖον, ὦ Σώ-  
κρατες, ἐπιχειρήσομεν φίλον ποιεῖσθαι; — 5. Οἶμαι  
μὲν, ὅς τὰναντία τούτων, ἐγκρατὴς μὲν ἐστι τῶν διὰ  
τοῦ σώματος ἡδονῶν, εὐοργος δὲ καὶ εὐξύμβολος ὧν  
τυγχάνει, καὶ φιλόνομος πρὸς τὸ μὴ ἐλλείπεσθαι εὖ  
ποιῶν τοὺς εὐεργετοῦντας ἑαυτὸν, ὥστε λυσιτελεῖν  
τοῖς χρωμένοις. — 6. Πῶς οὖν ἂν ταῦτα δοκιμάσαι-  
μεν, ὦ Σώκρατες, πρὸ τοῦ χρῆσθαι; — Τοὺς μὲν  
ἀνδριαντοποιοὺς, ἔφη, δοκιμάζομεν, οὐ τοῖς λόγοις  
αὐτῶν τεκμαιρόμενοι, ἀλλ' ὅν ἂν ὁρῶμεν τοὺς πρό-  
σθεν ἀνδριάντας καλῶς ἐργασμένον, τούτῳ πιστεύο-  
μεν καὶ τοὺς λοιποὺς εὖ ποιήσιν. — 7. Καὶ ἄνδρα  
δὴ λέγεις, ἔφη, ὅς ἂν τοὺς φίλους τοὺς πρόσθεν εὖ  
ποιῶν φαίνεται, δῆλον εἶναι καὶ τοὺς ὑστέρους εὐερ-  
γετήσοντα; — Καὶ γὰρ ἵπποις, ἔφη, ὅν ἂν τοῖς  
πρόσθεν ὁρῶ καλῶς χρώμενον, τοῦτον καὶ ἄλλοις  
οἶμαι καλῶς χρῆσεσθαι. — 8. Εἰς δ' ἂν  
ἡμῖν ἄξιός φιλίας δοκῇ εἶναι, πῶς χρὴ φίλον τοῦτο

ποιεῖσθαι; — Πρῶτον μὲν, ἔφη, τὰ παρὰ τῶν  
 θεῶν ἐπισκεπτέον, εἰ συμβουλευουσιν αὐτὸν φίλον  
 ποιεῖσθαι. — Τί οὖν; ἔφη, ὃν ἂν ἡμῖν δοκῇ, καὶ  
 οἱ θεοὶ μὴ ἐναντιῶνται, ἔχεις εἰπεῖν, ὅπως οὗτος  
 θηρατέος; — 9. Μὰ Δί', ἔφη, οὐ κατὰ πόδας, ὥς-  
 περ ὁ λαγῶς, οὐδ' ἀπάτῃ, ἄσπερ αἱ ὄρνιθες, οὐδὲ  
 βίῃ, ὥςπερ οἱ ἐχθροί. ἄκουτα γὰρ φίλον ἐλεῖν ἐργῶ-  
 δες· χαλεπὸν δὲ καὶ δῆσαντα κατέχειν, ὥςπερ δοῦ-  
 λον· ἐχθροὶ γὰρ μᾶλλον ἢ φίλοι γίνονται ταῦτα  
 πάσχοντες. — 10. Φίλοι δὲ πῶς; ἔφη. — Εἶναι μὲν  
 τινὰς φασιν ἐπαφῆς, ὥς οἱ ἐπιστάμενοι ἐπάδοντες οἷς  
 ἂν βούλωνται, φίλους ἑαυτοῖς ποιοῦνται· εἶναι δὲ  
 καὶ φίλτρα, οἷς οἱ ἐπιστάμενοι πρὸς οὓς ἂν βού-  
 λωνται χρώμενοι, φιλοῦνται ἐπ' αὐτῶν. — 11. Πόθεν  
 οὖν, ἔφη, ταῦτα μάθοιμεν ἄν; — Ἀ μὲν αἱ Σε-  
 ρῆνες ἐπῆδον τῷ Ὀδυσσεῖ, ἤκουσας Ὀμήρου, ὧν  
 ἔστιν ἄρχὴ τοιαῦδε τις·

Δεῦρ' ἄγε δὴ πολύαιν' Ὀδυσεῦ, μέγα κῦδος  
 Ἀχαιῶν.

— Ταύτην οὖν, ἔφη, τὴν ἐπαφὴν, ᾧ Σώκρατες, καὶ  
 τοῖς ἄλλοις ἀνθρώποις αἱ Σεῖρῆνες ἐπάδουσαι κατεῖ-  
 χον, ὥστε μὴ ἀπιέναι ἀπ' αὐτῶν τοὺς ἐπαφθέντας;  
 — 12. Οὐκ, ἀλλὰ τοῖς ἐπ' ἀρετῇ φιλοτιμουμένοις  
 οὕτως ἐπῆδον. — Σχεδόν τι λέγεις τοιαῦτα χρῆναι  
 ἐκάστω ἐπάδειν, οἷα μὴ νομιεῖ ἀκούων τὸν ἐπαινοῦν-  
 τα καταγελῶντα λέγειν. οὕτω μὲν γὰρ ἐχθίων τ' ἂν  
 εἴη, καὶ ἀπελαύνει τοὺς ἀνθρώπους ἀφ' ἑαυτοῦ, ε-  
 τὸν εἰδότα, ὅτι μικρὸς τε καὶ αἰσχροὺς καὶ ἀσθενῆς



ἔστιν, ἐπαινοίη λέγων, ὅτι καλὸς τε καὶ μέγας καὶ ἰσχυρὸς ἔστιν. Ἄλλας δέ τινας οἶσθα ἐπωδάς; — 13. Οὐκ, ἀλλ' ἤκουσα μὲν, ὅτι Περικλῆς πολλὰς ἐπίστατο, ὥς ἐπάδων τῇ πόλει ἐποίει αὐτὴν φιλεῖν αὐτόν. — Θεμιστοκλῆς δὲ πῶς ἐποίησε τὴν πόλιν φιλεῖν αὐτόν; — Μὰ Δί' οὐκ ἐπάδων, ἀλλὰ περιάψας τι ἀγαθὸν αὐτῇ. — 14. Δοκεῖς μοι λέγειν, ὧς Σώκρατες, ὥς, εἰ μέλλοιμεν ἀγαθὸν τινα κτήσεσθαι φίλον, αὐτοὺς ἡμᾶς ἀγαθοὺς δεῖ γενέσθαι λέγειν τε καὶ πράττειν. — Σὺ δὲ ὦρον, ἔφη ὁ Σωκράτης, οἶδόν τ' εἶναι πονηρὸν ὄντα χρηστοὺς φίλους κτήσασθαι; — 15. Ἐώρων γάρ, ἔφη ὁ Κριτόβουλος, ῥήτορας τε φαῦλους ἀγαθοῖς δημηγόροις φίλους ὄντας, καὶ στρατηγεῖν οὐχ ἱκανοὺς πάννυ στρατηγικοῖς ἀνδράσιν ἐταίρους. — 16. Ἄρ' οὖν, ἔφη, καὶ, περὶ οὗ διαλεγόμεθα, οἶσθ' αἰσθάνεσθαι, οἱ ἀνωφελεῖς ὄντες ὠφελίμους δύνανται φίλους ποιεῖσθαι; — Μὰ Δί', οὐ δῆτ', ἔφη. ἀλλ' εἰ ἀδύνατόν ἐστι, πονηρὸν ὄντα καλοὺς καὶ ἀγαθοὺς φίλους κτήσασθαι, ἐκείνον ἤδη λέγε μοι, εἰ ἔστιν, αὐτόν καλὸν καὶ ἀγαθὸν γενόμενον, ἐξ ἐτοίμου τοῖς καλοῖς καὶ ἀγαθοῖς φίλον εἶναι. — 17. Ἡ ταράττει σε, ὦ Κριτόβουλε, ὅτι πολλάκις ἀνδρας καὶ καλὰ πράττοντας καὶ τῶν αἰσχυρῶν ἀπεχομένους ὁρᾷς, ἀντὶ τοῦ φίλους εἶναι, στασιάζοντας ἀλλήλοις, καὶ χαλεπώτερον χρωμένους τῶν μηδενὸς ἀξίων ἀνθρώπων; — 18. Καὶ οὐ μόνον γ', ἔφη ὁ Κριτόβουλος, οἱ ἰδιώται τοῦτο ποιοῦσιν, ἀλλὰ καὶ πόλεις αἱ τῶν τε καλῶν μάλιστα ἐπιμελούμεναι, καὶ τὰ αἰσχυρὰ ἥκιστα προς-

ἰέμεναι, πολλάκις πολεμικῶς ἔχουσι πρὸς ἀλλήλας.  
 19. Ἀ λογιζόμενος, πάνυ ἀθύμως ἔχω πρὸς τὴν τῶν  
 φίλων κτῆσιν· οὔτε γὰρ τοὺς πονηροὺς ὀρῶ φίλους  
 ἀλλήλοις δυναμένους εἶναι· πῶς γὰρ ἂν ἡ ἀχάριστοι  
 ἢ ἀμελεῖς ἢ πλεονέκται ἢ ἄπιστοι ἢ ἀκρατεῖς ἄνθρω-  
 ποι δύναιντο φίλοι γενέσθαι; Οἱ μὲν οὖν πονηροὶ  
 πάντως ἔμοιγε δοκοῦσιν ἀλλήλοις ἐχθροὶ μᾶλλον ἢ  
 φίλοι πεφυκέναι. 20. Ἀλλὰ μὴν, ὥσπερ σὺ λέγεις, οὐδ'  
 ἂν τοῖς χρηστοῖς οἱ πονηροὶ ποτε συναρμόσειαν εἰς  
 φιλίαν· πῶς γὰρ οἱ τὰ πονηρὰ ποιοῦντες τοῖς τὰ  
 τοιαῦτα μισοῦσι φίλοι γένοιντ' ἄν; Εἰ δὲ δὴ καὶ οἱ  
 ἀρετὴν ἀσκοῦντες στασιάζουσί τε περὶ τοῦ πρωτεύειν  
 ἐν ταῖς πόλεσι, καὶ φθονοῦντες ἑαυτοῖς μισοῦσιν  
 ἀλλήλους, τίνες ἔτι φίλοι ἔσονται, καὶ ἐν τίσιν ἄν-  
 θρώποις εὖνοια καὶ πίστις ἔσται; — 21. Ἀλλ' ἔχει  
 μὲν, ἔφη ὁ Σωκράτης, ποικίλως πῶς ταῦτα, ὦ Κριτό-  
 βουλε. φύσει γὰρ ἔχουσιν οἱ ἄνθρωποι τὰ μὲν φιλι-  
 κὰ· δέονται γὰρ ἀλλήλων, καὶ ἑλεοῦσι, καὶ συνεργοῦν-  
 τες ὠφελοῦσι, καὶ τοῦτο συνιέντες χάριν ἔχουσιν ἀλ-  
 λήλοις· τὰ δὲ πολεμικά· τὰ τε γὰρ αὐτὰ καλὰ καὶ  
 ἡδέα νομίζοντες, ὑπὲρ τούτων μάχονται, καὶ διχο-  
 γνωμονοῦντες ἐναντιοῦνται. πολεμικὸν δὲ καὶ ἕξις καὶ  
 ὀργή· καὶ δυσμενὲς μὲν ὁ τοῦ πλεονεκτεῖν ἔρως, μι-  
 σητόν δὲ ὁ φθόρος. 22. Ἀλλ' ὅμως διὰ τούτων πάν-  
 των ἡ φιλία διαδυομένη συνάπτει τοὺς καλοὺς τε καὶ  
 κακοὺς. διὰ γὰρ τὴν ἀρετὴν αἰροῦνται μὲν ἄνευ πό-  
 νου τὰ μέτρια κεκτῆσθαι μᾶλλον, ἢ διὰ πολέμου πάν-  
 των κυρτεῖν· καὶ δύνανται πεινῶντες καὶ διψῶντες

ἀλύπως σίτου καὶ ποτοῦ κοινωνεῖν, καὶ τοῖς τῶν  
 ὠραίων ἀφροδισίοις ἡδόμενοι καρτερεῖν, ὥστε μὴ λι-  
 πεῖν, οὓς μὴ προσήκει· 23. δύνανται δὲ καὶ χρημά-  
 των οὐ μόνον, τοῦ πλεονεκτηεῖν ἀπεχόμενοι, νομίμως  
 κοινωνεῖν, ἀλλὰ καὶ ἐπαρκεῖν ἀλλήλοις· δύνανται δὲ  
 καὶ τὴν ἔρῃν οὐ μόνον ἀλύπως, ἀλλὰ καὶ συμφερόντως  
 ἀλλήλοις διατίθεσθαι, καὶ τὴν ὀργὴν κωλύειν εἰς τὸ  
 μεταμελησόμενον προῖέναι. τὸν δὲ φθόρον παντάπα-  
 σιν ἀφαιροῦσι, τὰ μὲν ἑαυτῶν ἀγαθὰ τοῖς φίλοις  
 οἰκεῖα παρέχοντες, τὰ δὲ τῶν φίλων ἑαυτῶν νομίζον-  
 τες. 24. Πῶς οὖν οὐκ εἰκὸς τοὺς καλοὺς τε καὶ ἀγαθοὺς  
 καὶ τῶν πολιτικῶν τιμῶν μὴ μόνον ἀβλαβεῖς, ἀλλὰ  
 ὠφελίμους ἀλλήλοις κοινωνοὺς εἶναι; οἱ μὲν γὰρ  
 ἐπιθυμοῦντες ἐν ταῖς πόλεσι τιμᾶσθαι τε καὶ ἄρ-  
 χεῖν, ἵνα ἐξουσίαν ἔχωσι χρήματά τε κλέπτειν καὶ  
 ἀνθρώπους βιάζεσθαι καὶ ἡδυπαθεῖν, ἀδικοὶ τε καὶ  
 πονηροὶ ἂν εἶεν καὶ ἀδύνατοι ἄλλω συναρμόσαι· 25.  
 εἰ δὲ τις ἐν πόλει τιμᾶσθαι βουλόμενος, ὅπως αὐτός  
 τε μὴ ἀδικῇται, καὶ τοῖς φίλοις τὰ δίκαια βοηθεῖν  
 δύνηται, καὶ ἄρξας ἀγαθόν τι ποιεῖν τὴν πατρίδα  
 πειρᾶται, διὰ τί ὁ τοιοῦτος ἄλλω τοιούτῳ οὐκ ἂν δύ-  
 ναιτο συναρμόσαι; πότερον τοὺς φίλους ὠφελεῖν μετὰ  
 τῶν καλῶν καὶ ἀγαθῶν ἥτιον δυνήσεται; ἢ τὴν πόλιν  
 εὖεργετεῖν ἀδυνατώτερος ἔσται, καλοὺς τε καὶ ἀγαθοὺς  
 ἔχων συνεργοὺς; 26. Ἀλλὰ καὶ ἐν τοῖς γυμνικοῖς ἀγῶ-  
 σι δῆλόν ἐστιν, ὅτι, εἰ ἐξῆν τοῖς κρατίστοις συνθεμέ-  
 νους ἐπὶ τοὺς χείρους ἵεναι, πάντας ἂν τοὺς ἀγῶ-  
 νας οὗτοι ἐνίκων, καὶ πάντα τὰ ἀθλα οὗτοι ἐλάμ-

βανον. Ἐπεὶ οὖν ἐκεῖ μὲν οὐκ ἔωσι τοῦτο ποιεῖν,  
 ἐν δὲ τοῖς πολιτικοῖς, ἐν οἷς οἱ καλοὶ καὶ ἀγαθοὶ κρα-  
 τιστεύουσιν, οὐδεὶς κωλύει, μεθ' οὗ ἂν τις βούλη-  
 ται, τὴν πόλιν εὐεργετεῖν· πῶς οὖν οὐ λυσίτελεῖ  
 τοὺς βελτίστους φίλους κτησάμενον πολιτεύεσθαι,  
 τούτοις κοινωνοῖς καὶ συνεργοῖς τῶν πράξεων μᾶλλον  
 ἢ ἀνταγωνισταῖς χρώμενον; 27. Ἀλλὰ μὴν καὶ κεῖνο  
 δῆλον, ὅτι, καὶ ἐν πολεμῇ τις τινὲς, συμμαχῶν δεήσεται,  
 καὶ τούτων πλείονων, ἐὰν καλοῖς καὶ ἀγαθοῖς ἀντιτάτ-  
 τηται. καὶ μὴν οἱ συμμαχεῖν ἐθέλοντες εὖ ποιητέοι,  
 ἵνα θέλωσι προθυμεῖσθαι. πολὺ δὲ κρεῖττον τοὺς  
 βελτίστους ἐλάττονας εὖ ποιεῖν, ἢ τοὺς χείρονας  
 πλείονας ὄντας· οἱ γὰρ πονηροὶ πολὺ πλείονων εὐερ-  
 γεσιῶν ἢ οἱ χρηστοὶ δέονται. 28. Ἀλλὰ θαυρῶν; ἔφη,  
 ὦ Κριτόβουλε, πειρῶ ἀγαθὸς γίγνεσθαι, καὶ τοιοῦ-  
 τος γιγνόμενος, θηρᾶν ἐπιχέρει τοὺς καλοὺς τε καὶ  
 ἀγαθοὺς. ἴσως δ' ἂν τί σοι καὶ γὰρ συλλαβεῖν εἰς τὴν  
 τῶν καλῶν τε καὶ ἀγαθῶν θήραν ἔχοιμι διὰ τὸ ἐρωτι-  
 κὸς εἶναι. δεινῶς γὰρ, ὧν ἂν ἐπιθυμήσω ἀνθρώπων,  
 ὅλος ὠρμημαὶ ἐπὶ τὸ φιλῶν τε αὐτοὺς ἀντιφιλεῖσθαι  
 ὑπ' αὐτῶν, καὶ ποθῶν ἀντιποθεῖσθαι, καὶ ἐπιθυ-  
 μῶν ξυνεῖναι καὶ ἀντεπιθυμεῖσθαι τῆς ξυνουσίας.  
 29. Ὅρῳ δὲ καὶ σοὶ τούτων δεῖσον, ὅταν ἐπιθυμή-  
 σης φιλίαν πρὸς τινος ποιεῖσθαι. Μὴ σὺ οὖν ἀπο-  
 κρύπτου με, οἷς ἂν βούλοιο φίλος γενέσθαι· διὰ γὰρ  
 τὸ ἐπιμελεῖσθαι τοῦ ἀρέσαι τῷ ἀρέσκοντί μοι, οὐκ  
 ἀπείρως οἶμαι ἔχειν πρὸς θήραν ἀνθρώπων. — 30.  
 Καὶ ὁ Κριτόβουλος ἔφη· Καὶ μὴν, ὦ Σώκράτες, τού-

των ἐγὼ τῶν μαθημάτων πάλαι ἐπιθυμῶ, ἄλλως τε καὶ εἰ ἐξαρκέσει μοι ἡ αὐτὴ ἐπιστήμη ἐπὶ τοὺς ἀγαθοὺς τὰς ψυχὰς καὶ ἐπὶ τοὺς καλοὺς τὰ σώματα. —

31. Καὶ ὁ Σωκράτης ἔφη· Ἀλλ', ὦ Κριτόβουλε, οὐκ ἔνεστιν ἐν τῇ ἐμῇ ἐπιστήμῃ τὸ τὰς χεῖρας προσφέροντα ποιεῖν ὑπομένειν τοὺς καλοὺς· πέπυσμαι δὲ καὶ ἀπὸ τῆς Σκύλλης διὰ τοῦτο φεύγειν τοὺς ἀνθρώπους, ὅτι τὰς χεῖρας αὐτοῖς προσέφερε· τὰς δὲ γε Σειρήνας, ὅτι τὰς χεῖρας οὐδενὶ προσέφερον, ἀλλὰ πᾶσι πόρρωθεν ἐπῆδον, πάντας φασὶν ὑπομένειν, καὶ ἀκούοντας αὐτῶν κηλεῖσθαι. — 32. Καὶ ὁ Κριτόβουλος ἔφη· Ὡς οὐ προσοίσοντος τὰς χεῖρας, εἴ τι ἔχεις ἀγαθὸν εἰς φίλων κτῆσιν, δίδασκε. — Οὐδὲ τὸ στόμα οὖν, ἔφη ὁ Σωκράτης, πρὸς τὸ στόμα προσθήσεις; — Θάρρει, ἔφη ὁ Κριτόβουλος· οὐδὲ γὰρ τὸ στόμα προσοίσω οὐδενὶ, ἐὰν μὴ καλὸς ᾖ. — Εὐθύς, ἔφη, σύ γε, ὦ Κριτόβουλε, τοῦναντίον τοῦ συμφέροντος εἴρηκας. οἱ μὲν γὰρ καλοὶ τὰ τοιαῦτα οὐχ ὑπομένουσιν· οἱ δὲ αἰσχροὶ καὶ ἡδέως προσίενται, νομίζοντες διὰ τὴν ψυχὴν καλοὶ καλεῖσθαι. — 33. Καὶ ὁ Κριτόβουλος ἔφη· Ὡς τοὺς μὲν καλοὺς φιλήσοντός μου, τοὺς δ' ἀγαθοὺς καταφιλήσοντος, θάρρῳ δίδασκε τῶν φίλων τὰ θηρατικά. — Καὶ ὁ Σωκράτης ἔφη· Ὅταν οὖν, ὦ Κριτόβουλε, φίλος τινὶ βούλῃ γενέσθαι, ἔασεις με κατελπῆν σου πρὸς αὐτόν, ὅτι ἄγασαί τε αὐτοῦ, καὶ ἐπιθυμεῖς φίλος αὐτοῦ εἶναι; — Κατηγόρει, ἔφη ὁ Κριτόβουλος· οὐδένα γὰρ οἶδα μισοῦντα τοὺς ἐπαινοῦντας. — 34. Ἐὰν δὲ σου προσκατηγορή-



σω, ἔφη, ὅτι διὰ τὸ ἀγασθαι αὐτοῦ καὶ εὐνοϊκῶς ἔχεις  
 πρὸς αὐτόν, ἄρα μὴ διαβάλλεσθαι δόξεις ὑπ' ἐμοῦ;  
 — Ἀλλὰ καὶ αὐτῷ μοι, ἔφη, ἐγγίγνεται εὖνοια  
 πρὸς οὓς ἂν ὑπολάβω εὐνοϊκῶς ἔχειν πρὸς ἐμέ. —  
 35. Ταῦτα μὲν δὴ, ἔφη ὁ Σωκράτης, ἐξέσται μοι λέ-  
 γειν περὶ σοῦ πρὸς οὓς ἂν βούλῃ φίλους ποιήσασθαι;  
 εἰάν δέ μοι ἔτι ἐξουσίαν δῶς λέγειν περὶ σοῦ, ὅτι  
 ἐπιμελής τε τῶν φίλων εἶ, καὶ οὐδενὶ οὕτω χαίρεις,  
 ὥς φίλοις ἀγαθοῖς, καὶ ἐπὶ τε τοῖς καλοῖς ἔργοις  
 τῶν φίλων ἀγάλλῃ οὐχ ἥτιον ἢ ἐπὶ τοῖς ἑαυτοῦ, καὶ  
 ἐπὶ τοῖς ἀγαθοῖς τῶν φίλων χαίρεις οὐδὲν ἥτιον ἢ  
 ἐπὶ τοῖς ἑαυτοῦ, ὅπως τε ταῦτα γίγνηται τοῖς φί-  
 λοις, οὐκ ἀποκάμνεις μηχανώμενος, καὶ ὅτι ἔγνω-  
 κας, ἀνδρὸς ἀρετὴν εἶναι, νικᾶν τοὺς μὲν φίλους εὖ  
 ποιοῦντα, τοὺς δὲ ἐχθροὺς κακῶς· πάνυ ἂν οἶμαί  
 σοι ἐπιτίθειον εἶναι μεσύνθηρον τῶν ἀγαθῶν φίλων.  
 — 36. Τί οὖν, ἔφη ὁ Κριτόβουλος, ἐμοὶ τοῦτο λέγεις,  
 ὥςπερ οὐκ ἐπὶ σοὶ ὄν, ὃ τι ἂν βούλῃ, περὶ ἐμοῦ  
 λέγειν; — Μὰ Δί', οὐχ, ὥς ποτε ἐγὼ Ἀσπασίας  
 ἤκουσα. ἔφη γάρ, τὰς ἀγαθὰς προμνηστρίδας, μετὰ  
 μὲν ἀληθείας τᾶγαθὰ διαγγελλούσας, δεινὰς εἶναι  
 συνάγειν ἀνθρώπους εἰς κηδείαν, ψευδομένας δ' οὐκ  
 ὠφελεῖν ἐπαινούσας. τοὺς γὰρ ἐξαπατηθέντας ἄμα  
 μισεῖν ἀλλήλους τε καὶ τὴν προμνησαμένην. ἂν δὴ καὶ  
 ἐγὼ πεισθῆς ὁρθῶς ἔχειν, ἡγοῦμαι οὐκ ἐξεῖναι μοι  
 περὶ σοῦ λέγειν ἐπαινοῦντι οὐδέν, ὃ τι ἂν μὴ ἀλη-  
 θεύω. — 37. Σὺ μὲν ἄρα, ἔφη ὁ Κριτόβουλος, τοιοῦ-  
 τός μοι φίλος εἶ, ὃ Σώκρατες, οἷος, ἂν μὲν τι αὐτό;

ἔχω ἐπιτήδειον εἰς τὸ φίλους κτήσασθαι, συλλαμβάνειν μοι· εἰ δὲ μὴ, οὐκ ἂν ἐθέλοις πλάσας τι εἰπεῖν ἐπὶ τῇ ἐμῇ ὠφελείᾳ. — Πότερα δ' ἂν, ἔφη ὁ Σωκράτης, ὦ Κριτόβουλε, δυσκῶ σοι μᾶλλον ὠφελεῖν ἂν σε, τὰ ψευδῇ ἐπαινῶν, ἢ πείθων πειροῦσθαι σε ἀγαθὸν ἄνδρα γενέσθαι; 38. Εἰ δὲ μὴ φανερόν οὕτω σοι, ἐκ τῶνδε σκέψαι· εἰ γάρ σε, βουλόμενος φίλον ποιῆσαι ναυκλήρῳ, ψευδόμενος ἐπαινοῖην, φάσκων ἀγαθὸν εἶναι κυβερνήτην, ὃ δέ μοι πεισθίεις ἐπιτρέψειέ σοι τὴν ναῦν μὴ ἐπισταμένῳ κυβερνᾶν, ἔχεις τινὰ ἐλπίδα, μὴ ἂν σαυτὸν τε καὶ τὴν ναῦν ἀπολέσαι; ἢ εἴ σοι πείσαιμι κοινῇ τὴν πόλιν, ψευδόμενος, ὥς ὄντι στρατηγικῶς τε καὶ δικαστικῶς καὶ πολιτικῶς, ἑαυτὴν ἐπιτρέψαι, τί ἂν οἶε σαυτὸν καὶ τὴν πόλιν ὑπὸ σοῦ παθεῖν; ἢ εἴ τινος ἰδίᾳ τῶν πολιτῶν πείσαιμι, ψευδόμενος, ὥς ὄντι οἰκονομικῶς τε καὶ ἐπιμελεῖ, τὰ ἑαυτῶν ἐπιτρέψαι, ἅρ' οὐκ ἂν, πείραν διδοὺς, ἅμα τε βλαβερὸς εἴης, καὶ καταγέλαστος φαίνοιο; 39. Ἀλλὰ συντομωτάτη τε καὶ ἀσφαλεστάτη καὶ καλλίστη ὁδός, ὦ Κριτόβουλε, ὃ τι ἂν βούλῃ δοκεῖν ἀγαθὸς εἶναι, τοῦτο καὶ γενέσθαι ἀγαθὸν πειροῦσθαι. Ὅσαι δ' ἐν ἀνθρώποις ἀρεταὶ λέγονται, σκοπούμενος εὐρήσεις πάσας μαθήσει τε καὶ μελέτη αὐξανομένας. Ἐγὼ μὲν οὖν, ὦ Κριτόβουλε, οὕτως οἶμαι δεῖν θηρᾶν ἡμᾶς· εἰ δὲ σύ πως ἄλλως γιγνώσκεις, δίδασκε. — Καὶ ὁ Κριτόβουλος, Ἀλλ' αἰσχυνοίμην ἂν, ἔφη, ὦ Σώκρατες, ἀντιλέγων τούτοις· οὔτε γὰρ καλὰ οὔτε ἀληθῆ λέγοιμ' ἂν.

## C A P. VII.

Καὶ μὴν τὰς ἀπορίας γε τῶν φίλων τὰς μὲν δι' ἄγνοίαν ἐπειρᾶτο γνώμη ἀκείσθαι, τὰς δὲ δι' ἔνδειαν, διδάσκων κατὰ δύναμιν ἀλλήλοις ἐπαρμεῖν. ἐρῶ δὲ καὶ ἐν τούτοις ἃ σύννοιδα αὐτῶ. Ἀρίσταρχον γὰρ ποτε ὁρῶν σκυθρωπῶς ἔχοντα, — Ἔοικας, ἔφη, ὦ Ἀρίσταρχε, βαρέως φέρειν τι. χρηρὴ δὲ τοῦ βάρους μεταδιδόναι τοῖς φίλοις· ἴσως γὰρ ἂν τί σε καὶ ἡμεῖς κομφίσαιμεν. — 2. Καὶ ὁ Ἀρίσταρχος, Ἀλλὰ μὴν, ἔφη, ὦ Σώκρατες, ἐν πολλῇ γε εἰμὶ ἀπορία. ἐπεὶ γὰρ ἐστασίασεν ἡ πόλις, πολλῶν φυγόντων ὡς τὸν Πειραιᾶ, συνελθύθασιν ὡς ἐμὲ καταλελειμμένοι ἀδελφαί τε καὶ ἀδελφιδαὶ καὶ ἀνεψιαὶ τσσαῦται, ὥστ' εἶναι ἐν τῇ οἰκίᾳ τεσσαρσκαίδεκα τοὺς ἐλευθέρους. λαμβάνομεν δὲ οὔτε ἐκ τῆς γῆς οὐδέν· οἱ γὰρ ἐναντίοι κρατοῦσιν αὐτῆς· οὔτε ἀπὸ τῶν οἰκιῶν· ὀλιγανθρωπία γὰρ ἐν τῷ ἄστει γέγονε. τὰ ἐπιπλά δὲ οὐδεὶς ὠνεῖται, οὐδὲ δανείσασθαι οὐδαμῶθεν ἐστὶν ἀργύριον, ἀλλὰ πρότερον ἂν τίς μοι δοκεῖ ἐν τῇ ὁδῷ ζητῶν εὐρεῖν, ἢ δανειζόμενος λαβεῖν. Χαλεπὸν μὲν οὖν ἐστίν, ὦ Σώκρατες, τοὺς οἰκίους περιορᾶν ἀπολλυμένους, ἀδύνατον δὲ τοσοῦτους τρέφειν ἐν τοιούτοις πράγμασιν. — 3. Ἀκούσας οὖν ταῦτα ὁ Σωκράτης, Τί ποτέ ἐστιν, ἔφη, ὅτι ὁ Κεράμων μὲν πολλοὺς τρέφων, οὐ μόνον ἑαυτῷ τε καὶ τούτοις τὰ ἐπιτήδεια δύναται παρέχειν, ἀλλὰ καὶ περιποιεῖται τσσαῦτα, ὥστε καὶ πλουτεῖν· σὺ δὲ πολλοὺς τρέφων δέδοικας, μὴ δι' ἔνδειαν τῶν ἐπιτηδείων ἅπαντες ἀπόλησθε; — Ὅτι

νῆ Δί', ἔφη, ὁ μὲν δούλους τρέφει, ἐγὼ δὲ ἔλευθέρους. — 4. Καὶ πότερον, ἔφη, τοὺς παρὰ σοὶ ἔλευθέρους οἵτι βελτίους εἶναι ἢ τοὺς παρὰ Κεράμῳνι δούλους; — Ἐγὼ μὲν οἶμαι, ἔφη, τοὺς παρὰ ἔμοι ἔλευθέρους. — Οὐκοῦν, ἔφη, αἰσχρὸν τὸν μὲν ἀπὸ τῶν πονηροτέρων εὐπορεῖν, σὲ δὲ πολλῶ βελτίους ἔχοντα ἐν ἀπορίαις εἶναι; — Νῆ Δί', ἔφη· ὁ μὲν γὰρ τεχνίτας τρέφει, ἐγὼ δὲ ἔλευθερίως πεπαιδευμένους. — 5. Ἄρ' οὖν, ἔφη, τεχνῖταί εἰσιν οἱ χρήσιμόν τι ποιεῖν ἐπιστάμενοι; — Μάλιστα γ', ἔφη. — Οὐκοῦν χρήσιμά γ' ἄλφιστα; — Σφόδρα γε. — Τί δ' ἄρτοι; — Οὐδὲν ἦττον. — Τί γάρ; ἔφη, ἱμάτια τε ἀνδρεῖα καὶ γυναικεῖα, καὶ χιτωνίσκοι καὶ χλαμύδες καὶ ἔξωμίδες; — Σφόδρα γ', ἔφη, καὶ πάντα ταῦτα χρήσιμα. — Ἐπειτα, ἔφη, οἱ παρὰ σοὶ τούτων οὐδὲν ἐπίστανται ποιεῖν; — Πάντα μὲν οὖν, ὥς ἐγῶμαι. — 6. Εἰτ' οὐκ οἶσθα, ὅτι ἀφ' ἐνὸς μὲν τούτων, ἄλφιτοποιΐας, Ναυσικύδης οὐ μόνον ἑαυτὸν τε καὶ τοὺς οἰκέτας τρέφει, ἀλλὰ πρὸς τούτοις καὶ ὕς πολλὰς καὶ βοῦς, καὶ περιποιεῖται τῶσαῦτα, ὥστε καὶ τῇ πόλει πολλάκις λειτουργεῖν· ἀπὸ δὲ ἄρτοποιΐας Κιριβὸς τὴν τε οἰκίαν πᾶσαν διατρέφει, καὶ ζῆ δασιλῶς; Δημέας δὲ ὁ Κολυττεὺς ἀπὸ χλαμυδουργίας· Μένων δ' ἀπὸ χλανιδοποιΐας· Μεγαρέων δὲ οἱ πλείστοι, ἔφη, ἀπὸ ἔξωμιδοποιΐας διατρέφονται; — Νῆ Δί', ἔφη· οὗτοι μὲν γὰρ ὠνούμενοι βαρβάρους ἀνθρώπους ἔχουσιν, ὥστε ἀναγκάζειν ἐργάζονται, ἃ καλῶς ἔχει· ἐγὼ δ' ἔλευθέρους τε καὶ συγγενεῖς. — 7. Ἐπειτ', ἔφη,

ὅτι ἐλεύθεροί τ' εἰσὶ καὶ συγγενεῖς σοι, οἷε χρῆναι αὐτοὺς μηδὲν ἄλλο ποιεῖν, ἢ ἐσθίειν καὶ καθεύδειν, πότερον καὶ τῶν ἄλλων ἐλευθέρων τοὺς οὕτω ζῶντας ἄμεινον διάγοντας ὁρᾷς, καὶ μᾶλλον εὐδαιμονίζεις, ἢ τοὺς ἃ ἐπίστανται χρήσιμα πρὸς τὸν βίον, τούτων ἐπιμελομένους; ἢ τὴν μὲν ἀργίαν καὶ τὴν ἀμέλειαν αἰσθάνῃ τοῖς ἀνθρώποις πρὸς τε τὸ μαθεῖν, ἃ προσήκει ἐπίστασθαι, καὶ πρὸς τὸ μνημονεῦν, ἃ ἂν μάθωσι, καὶ πρὸς τὸ ὑγιαίνειν τε καὶ ἰσχύειν τοῖς σώμασι, καὶ πρὸς τὸ κτήσασθαι τε καὶ σῶζειν τὰ χρήσιμα πρὸς τὸν βίον ὠφέλιμα ὄντα, τὴν δὲ ἐργασίαν καὶ τὴν ἐπιμέλειαν οὐδὲν χρήσιμα; 8. Ἐμαθὼν δὲ, ἃ φῆς αὐτὰς ἐπίστασθαι, πότερον ὡς οὔτε χρήσιμα ὄντα πρὸς τὸν βίον, οὔτε ποιήσουςαι αὐτῶν οὐδέν, ἢ τούναντίον, ὡς καὶ ἐπιμεληθῆσόμεναι τούτων, καὶ ὠφελῆθῆσόμεναι ἀπ' αὐτῶν; ποτέρως γὰρ ἂν μᾶλλον ἀνθρώποι σωφρονοῖεν, ἀργοῦντες, ἢ τῶν χρησίων ἐπιμελοῦμενοι; ποτέρως δ' ἂν δικαιοτέροι εἶεν, εἰ ἐργάζοιντο, ἢ εἰ ἀργοῦντες βουλευοῖντο περὶ τῶν ἐπιτηδείων; 9. Ἀλλὰ καὶ νῦν μὲν, ὡς ἐγὼ οἶμαι, οὔτε σὺ ἐκείνας φιλεῖς, οὔτε ἐκείναι σέ· σὺ μὲν, ἡγούμενος αὐτὰς ἐπιζημίους εἶναι σεαυτῷ, ἐκείναι δὲ, σὲ ὁρῶσαι ἀχθόμενον ἐφ' ἑαυταῖς. ἐκ δὲ τούτων κίνδυνος, μείζω τε ἀπέχθειαν γίνεσθαι, καὶ τὴν προγεγονυῖαν χάριν μειοῦσθαι. Ἐὰν δὲ προσιατήσης, ὅπως ἐνεργοὶ ὦσι, σὺ μὲν ἐκείνας φιλήσεις, ὁρῶν ὠφελίμους σεαυτῷ οὕσας· ἐκείναι δὲ σέ ἀγαπήσουσιν, αἰσθόμεναι χαίροντά σε αὐταῖς· τῶν δὲ προγεγονυῖων



εὐεργεσιῶν ἡδίων μεμνημένοι, τὴν ἀπ' ἐκείνων χάριν αὐξήσετε, καὶ ἐκ τούτων φιλικώτερόν τε καὶ οἰκειότερον ἀλλήλοις ἔξετε. 10. Εἰ μὲν τοίνυν αἰσχροῦ τι ἔμελλον ἐργάσασθαι, θάνατον ἀντ' αὐτοῦ προαιρετέον ἦν· νῦν δὲ, ἃ μὲν δοκεῖ κάλλιστα καὶ προπρωδέστερα γυναικὶ εἶναι, ἐπίστανται, ὥς ἔοικε. πάντες δὲ ἃ ἐπίστανται, ῥᾷσιά τε καὶ τάχιστα καὶ κάλλιστα καὶ ἡδιστα ἐργάζονται. Μὴ οὖν ὁκνεῖ, ἔφη, ταῦτα εἰσηγεῖσθαι αὐταῖς, ἃ σοὶ τε λυσιτελεῖ καὶ κέρειναις· καὶ, ὥς εἰκός, ἡδέως ὑπακούουσιν. — 11. Ἀλλὰ, νῆ τοὺς Θεοὺς, ἔφη ὁ Ἀρίσταρχος, οὕτω μοι δοκεῖς καλῶς λέγειν, ὃ Σώκρατες, ὥστε πρὸςθεν μὲν οὐ προσιέμην δανείσασθαι, εἰδὼς ὅτι, ἀναλώσας ὃ τι ἂν λάβω, οὐχ ἔξω ἀποδοῦναι· νῦν δέ μοι δοκῶ εἰς ἔργων ἀφορμὴν ὑπομένειν αὐτὸ ποιῆσαι.

12. Ἐκ τούτων δὲ ἐπορίσθη μὲν ἀφορμὴ, ἐωνήθη δὲ ἔρια· καὶ ἐργαζόμεναι μὲν ἡρίστων, ἐργασάμεναι δὲ ἐδείπνουν, ἱλαρά δὲ ἀντὶ σκυθρωπῶν ἦσαν, καὶ ἀντὶ ὑφορωμένων ἑαυτὰς ἡδέως ἀλλήλας ἐώρων. καὶ αἱ μὲν ὥς κηδεμόνα ἐφίλουν, ὁ δὲ ὥς ὠφελίμους ἡγάπα. Τέλος δὲ ἐλθὼν πρὸς τὸν Σωκράτην χαίρων διηγείτο ταῦτά τε, καὶ ὅτι αἰτιῶνται αὐτὸν μόρον τῶν ἐν τῇ οἰκίᾳ ἀργὸν ἐσθίειν. 13. Καὶ ὁ Σωκράτης ἔφη· Εἴτα οὐ λέγεις αὐταῖς τὸν τοῦ κυνὸς λόγον; φασὶ γὰρ, ὅτε φωνήεντα ἦν τὰ ζῶα, τὴν οὖν πρὸς τὸν δεσπότην εἶπεῖν· Θανμαστὸν ποιεῖς, ὃς ἡμῖν μὲν ταῖς καὶ ἔριά σοι καὶ ἄρνας καὶ τυρὸν παρεχούσαις οὐδὲν δίδως, ὃ τι ἂν μὴ ἐκ τῆς γῆς λάβωμεν· τῷ δὲ

κυνί, ὃς οὐδέν τοιοῦτόν σοι παρέχει, μεταδίδως οὐ-  
 περ αὐτὸς ἔχεις σίτου. 14. Τὸν κύνα οὖν ἀκούσαντα  
 εἶπεν· Ναὶ μὰ Δία· ἐγὼ γάρ εἰμι ὁ καὶ ὑμᾶς αὐτάς  
 σώζων, ὥστε μήτε ὑπ' ἀνθρώπων κλέπτεσθαι, μήτε  
 ὑπὸ λύκων ἀρπάζεσθαι· ἐπεὶ ὑμεῖς γε, εἰ μὴ ἐγὼ  
 προσφυλάττοιμι ὑμᾶς, οὐδ' ἂν νέμεσθαι δύναισθε,  
 φοβούμεναι μὴ ἀπόλησθε. Οὕτω δὲ λέγεται καὶ τὰ  
 πρόβατα συγχωρῆσαι, τὸν κύνα προτιμᾶσθαι. Καὶ  
 σὺ οὖν ἐκείναις λέγε, ὅτι ἀντὶ κυνὸς εἰ φύλαξ καὶ  
 ἐπιμελητὴς, καὶ διὰ σέ οὐδ' ὑφ' ἐνὸς ἀδικούμεναι  
 ἀσφαλῶς τε καὶ ἡδέως ἐργαζόμεναι ζῶσιν.

## C A P. VIII.

Ἄλλον δὲ ποτε ἀρχαῖον ἐταῖρον διὰ χρόνου ἰδὼν,  
 — Πόθεν, ἔφη, Εὐθρησε, φαίνῃ; — Ἐπὶ μὲν τὴν  
 κατάλυσιν τοῦ πολέμου, ἔφη, ὦ Σώκρατες, ἐκ τῆς  
 ἀποδημίας, νυνὶ μέντοι αὐτόθεν. ἐπειδὴ γὰρ ἀφηρσ-  
 θημεν τὰ ἐν τῇ ὑπερορίᾳ κτήματα, ἐν δὲ τῇ Ἀττικῇ ὁ  
 πατήρ μοι οὐδέν κατέλιπεν, ἀναγκάζομαι νῦν ἐπιδη-  
 μήσας τῷ σώματι ἐργαζόμενος τὰ ἐπιτήδεια πορί-  
 ζεσθαι. δοκεῖ δέ μοι τοῦτο κρεῖττον εἶναι, ἢ δεῖσθαι  
 τινος ἀνθρώπων, ἄλλως τε καὶ μηδὲν ἔχοντα, ἐφ'  
 ὅτῳ ἂν δανειζοίμην. — 2. Καὶ πόσον χρόνον οἶε σοι,  
 ἔφη, τὸ σῶμα ἱκανὸν εἶναι μισθοῦ τὰ ἐπιτήδεια ἐρ-  
 γάζεσθαι; — Μὰ τὸν Δί', ἔφη, οὐ πολὺν χρόνον. —  
 Καὶ μὴν, ἔφη, ὅταν γε πρεσβύτερος γένη, ὅλον ὅτι  
 δαπάνης μὲν δεῆσῃ, μισθὸν δὲ οὐδεὶς σοι θελήσει  
 τῶν τοῦ σώματος ἔργων διδόναι. — Ἀληθῆ λέγεις,

ἔφη. — 3. Οὐκοῦν, ἔφη, κρεῖττόν ἐστιν αὐτόθεν τοῖς τοιούτοις τῶν ἔργων ἐπιτίθεσθαι, ἃ καὶ πρεσβυτέρῳ γενομένῳ ἐπαρκέσει, καὶ προσελθόντα τῷ τῶν πλείονα χρήματα κεκτημένῳ, τῷ δεομένῳ τοῦ συνεπιμελησομένου, ἔργων τε ἐπιστατοῦντα καὶ συγκομίζοντα καρπούς καὶ συμφυλάττοντα τὴν οὐσίαν, ὠφελοῦντα ἀντωφελεῖσθαι. — 4. Χαλεπῶς ἂν, ἔφη, ἐγὼ, ὦ Σώκρατες, δουλείαν ὑπομείναιμι. — Καὶ μὴν οἱ γε ἐν ταῖς πόλεσι προστατεύοντες καὶ τῶν δημοσίων ἐπιμελόμενοι οὐ δουλοπρεπέστεροι ἔνεκα τούτου, ἀλλ' ἐλευθεριώτεροι νομίζονται. — 5. Ὅλως μὴν, ἔφη, ὦ Σώκρατες, τὸ ὑπαίτιον εἶναί τινι οὐ πᾶνν προσίεμαι. — Καὶ μὴν, ἔφη, Εὐθύρη, οὐ πᾶνν γε ῥᾷδιόν ἐστιν εὐρεῖν ἔργον, ἐφ' ᾧ οὐκ ἂν τις αἰτίαν ἔχοι. χαλεπὸν γὰρ οὕτω τι ποιῆσαι, ὥστε μηδὲν ἁμαρτεῖν, χαλεπὸν δὲ καὶ ἀναμαρτήτως τι ποιήσαντα μὴ ἀγνώμονι κριτῇ περιτρυχεῖν. ἐπεὶ καὶ οἷς νῦν ἐργάζεσθαι φῆς, θαυμάζω εἰ ῥᾷδιόν ἐστιν ἀνέγκλητον διαγίνεσθαι. 6. Χρὴ οὖν πειραῖσθαι τοὺς τε φιλαίτιους φεύγειν, καὶ τοὺς εὐγνώμονας διώκειν· καὶ τῶν πραγμάτων ὅσα μὲν δύνασαι ποιεῖν, ὑπομένειν, ὅσα δὲ μὴ δύνασαι, φυλάττεσθαι· ὃ τι δ' ἂν πράττης, τούτων ὥς κάλλιστα καὶ προθυμότατα ἐπιμελεῖσθαι. οὕτω γὰρ ἂν ἥκιστα μὲν σε οἶμαι ἐν αἰτίᾳ εἶναι, μάλιστα δὲ τῇ ἀπορίᾳ βοήθειαν εὐρεῖν, ῥᾶστα δὲ καὶ ἀκινδυνότατα ζῆν καὶ εἰς τὸ γῆρας διαρκέστατα.

## CAP. IX.

Οἶδα δὲ ποτε αὐτὸν καὶ Κρίτωνος ἀκούσαντα, ὥς

χαλεπὸν ὁ βίος Ἀθήνησιν εἶη ἀνδρὶ βουλομένῳ τὰ  
 ἑαυτοῦ πράττειν. Νῦν γάρ, ἔφη, ἐμέ τινας εἰς δίκας  
 ἄγουσιν, οὐχ ὅτι ἀδικοῦνται ὑπ' ἐμοῦ, ἀλλ' ὅτι νο-  
 μίζουσιν, ἥδιον ἂν με ἀργύριον τελέσαι, ἢ πράγμα-  
 τα ἔχειν. — 2. Καὶ ὁ Σωκράτης, Εἰπέ μοι, ἔφη, ὦ  
 Κρίτων, κύνες δὲ τρέφεις, ἵνα σοι τοὺς λύκους ἀπὸ  
 τῶν προβάτων ἀπερύκωσιν; — Καὶ μάλα, ἔφη·  
 μᾶλλον γάρ μοι λυσιτελεῖ τρέφειν, ἢ μὴ. — Οὐκ ἂν  
 οὖν θρέψαις καὶ ἄνδρα, ὅστις ἐθέλοι τε καὶ δύναιτο  
 σοῦ ἀπερύκειν τοὺς ἐπιχειροῦντας ἀδικεῖν σε; Ἠδέως  
 γ' ἂν, ἔφη, εἰ μὴ φοβοίμην, ὅπως μὴ ἐπ' αὐτόν με  
 τράποιτο. — 3. Τί δ'; ἔφη, οὐχ ὁρᾷς, ὅτι πολλῶ ἥδιον  
 ἐστὶ, χαριζόμενον οἶω σοὶ ἀνδρὶ ἢ ἀπεχθόμενον ὠφε-  
 λεῖσθαι; εὖ ἴσθ', ὅτι εἰσὶν ἐνθάδε τῶν τοιούτων ἄν-  
 δρῶν, οἳ πάνυ ἂν φιλοτιμηθεῖεν φίλῳ σοι χρῆσθαι.

4. Καὶ ἐκ τούτων ἀνευρίσκουσιν Ἀρχέδημον, πάνυ  
 μὲν ἱκανὸν εἰπεῖν τε καὶ πράττειν, πέννητα δέ. οὐ γάρ  
 ἦν οἷος ἀπὸ παντὸς κερδαίνειν, ἀλλὰ, φιλόχρηστός  
 τε καὶ εὐφρέστερος ὢν, ἀπὸ τῶν συκοφαντῶν λαμβά-  
 νειν. Τούτῳ οὖν ὁ Κρίτων, ὁπότε συγκομίζοι ἢ σῆτον  
 ἢ ἔλαιον ἢ οἶνον ἢ ἔρια ἢ ἄλλο τι τῶν ἐν ἀγρῶ γιγνο-  
 μένων χρησίων πρὸς τὸν βίον, ἀφελὼν ἔδωκε· καὶ  
 ὁπότε θυοί, ἐκάλει, καὶ τὰ τοιαῦτα πάντα ἐπεμε-  
 λεῖτο. 5. Νομίσας δὲ ὁ Ἀρχέδημος ἀποστροφὴν οἰ τὸν  
 Κρίτωνος οἶκον, μάλα περιεῖπεν αὐτόν. καὶ εὐθὺς  
 τῶν συκοφαντούντων τὸν Κρίτωνα ἀνευρήκει πολλὰ  
 μὲν ἀδικήματα, πολλοὺς δ' ἐχθροὺς, καὶ αὐτῶν τινα  
 προεκαλεῖτο εἰς δίκην δημοσίαν, ἐν ᾗ αὐτόν ἔδει κρι-

θῆναι, ὅ τι δεῖ παθεῖν ἢ ἀποτίσαι. 6. Ὁ δὲ, συνειδὼς αὐτῷ πολλὰ καὶ πονηρὰ, πᾶντ' ἐποίει, ὥστε ἀπαλλαγῆναι τοῦ Ἀρχέδημου. Ὁ δὲ Ἀρχέδημος οὐκ ἀπηλλάττετο, ἕως τὸν τε Κρίτωνα ἀφῆκε, καὶ αὐτῷ χρήματα ἔδωκεν. 7. Ἐπεὶ δὲ τοῦτό τε καὶ ἄλλα τοιαῦτα ὁ Ἀρχέδημος διεπράξατο ἤδη, τότε, ὥσπερ, ὅταν νομεὺς ἀγαθὸν κῦνα ἔχῃ, καὶ οἱ ἄλλοι νομεῖς βούλονται πλησίον αὐτοῦ τὰς ἀγέλας ἰστάναι, ἵνα τοῦ κυνὸς ἀπολαύσῃν, οὕτω καὶ τοῦ Κρίτωνος πολλοὶ τῶν φίλων ἐδέοντο καὶ σφίσι παρέχειν φύλακα τὸν Ἀρχέδημον. 8. Ὁ δὲ Ἀρχέδημος τῷ Κρίτῳνι ἡδέως ἐχαρίζετο, καὶ οὐχ ὅτι μόνος ὁ Κρίτων ἐν ἡσυχίᾳ ἦν, ἀλλὰ καὶ οἱ φίλοι αὐτοῦ. εἰ δέ τις αὐτῷ ιούτων, οἷς ἀπήχθετο, ὀνειδίξοι, ὥς ὑπὸ Κρίτωνος ὠφελούμενος κολακεύοι αὐτόν. Πότερον οὖν, ἔφη ὁ Ἀρχέδημος, αἰσχρόν ἐστιν εὐεργετούμενον ὑπὸ χρησίων ἀνθρώπων καὶ ἀντευεργετοῦντα, τοὺς μὲν τοιοῦτους φίλους ποιῆσθαι, τοῖς δὲ πονηροῖς διαφέρεισθαι· ἢ τοὺς μὲν καλοὺς καὶ ἀγαθοὺς ἀδικεῖν πειρώμενον ἐχθροὺς ποιῆσθαι, τοῖς δὲ πονηροῖς συνεργοῦντα πειρᾶσθαι φίλους ποιῆσθαι, καὶ χρῆσθαι, τούτοις ἀντ' ἐκείνων; Ἐκ δὲ τούτου εἰς τε τῶν Κρίτωνος φίλων Ἀρχέδημος ἦν, καὶ ὑπὸ τῶν ἄλλων Κρίτωνος φίλων ἐτιμᾶτο.

## CAP. X.

Οἶδα δὲ καὶ Διοδώρῳ αὐτὸν ἐταίρῳ ὄντι τοιάδε διαλεχθέντα. — Εἰπέ μοι, ἔφη, ὦ Διόδωρε, ἂν τίς σοι τῶν οἰκετῶν ἀποδρᾷ, ἐπιμελῇ ὅπως ἀνακομίσῃ;



— 2. Καὶ ἄλλους γε νῆ Δί', ἔφη, παρακαλῶ, σῶσιν τούτου ἀνακηρύσσων. — Τί γάρ; ἔφη, ἐάν τις σοὶ κάμνη τῶν οἰκετῶν, τούτου ἐπιμελῇ, καὶ παρακαλεῖς ἱατρούς, ὅπως μὴ ἀποθάνῃ; — Σφόδρα γ', ἔφη. — Εἰ δέ τις σοὶ τῶν γνωρίμων, ἔφη, πολὺ τῶν οἰκετῶν χρησιμώτερος ὢν, κινδυνεύει δι' ἔνδειαν ἀπολέσθαι, οὐκ οἶμι σοὶ ἄξιον εἶναι ἐπιμεληθῆναι, ὅπως διασωθῇ; 3. Καὶ μὴν οἶσθ' ἅ γε, ὅτι οὐκ ἀγνώμων ἐστὶν Ἑρμογένης, αἰσχύνοιτο δ' ἂν, εἰ ὠφελοῦμενος ὑπὸ σοῦ μὴ ἀντωφελοίῃ σε. καίτοι τὸ ὑπηρετήν ἐκόντα τε καὶ εὖνουν καὶ παρῶμονον καὶ τὸ κελεύόμενον ἱκανὸν ποιεῖν ἔχειν, καὶ μὴ μόνον τὸ κελεύόμενον ἱκανὸν ὄντα ποιεῖν, ἀλλὰ δυνάμενον καὶ ἀφ' ἑαυτοῦ χρήσιμον εἶναι, καὶ προνοεῖν καὶ προβουλεύεσθαι, πολλῶν οἰκετῶν οἶμαι ἀντάξιον εἶναι. 4. Οἱ μέντοι ἀγαθοὶ οἰκονόμοι, ὅταν τὸ πολλοῦ ἄξιον μικροῦ ἐξῇ πρίασθαι, τότε φασὶ δεῖν ὠνεῖσθαι. νῦν δὲ διὰ τὰ πράγματα εὐωγοτάτους ἐστὶ φίλους ἀγαθοὺς κτήσασθαι. — 5. Καὶ ὁ Διόδωρος, Ἀλλὰ καλῶς γε, ἔφη, λέγεις, ὦ Σώκρατες· καὶ κέλευσον ἐλθεῖν ὡς ἐμὲ τὸν Ἑρμογένην. — Μὰ Δί', ἔφη, οὐκ ἔγωγε· νομίζω γάρ οὔτε σοὶ κάλλιον εἶναι τὸ καλέσαι ἐκείνον τοῦ αὐτὸν ἐλθεῖν πρὸς ἐκείνον, οὔτε ἐκείνῳ μεῖζον ἀγαθὸν τὸ πρᾶχθῆναι ταῦτα ἢ σοί. 6. Οὕτω δὴ ὁ Διόδωρος ὥχεται πρὸς τὸν Ἑρμογένην· καὶ οὐ πολὺ τελέσας ἐκτίησάτο φίλον, ὃς ἔργον εἶχεν σκοπεῖν, ὃ τι ἂν ἢ λέγων ἢ πράττων ὠφελοίῃ τε καὶ εὐφραίνει Διόδωρον.

*William Wallace Gubelin*

# ΞΕΝΟΦΩΝΤΟΣ

## ΑΠΟΜΝΗΜΟΝΕΥΜΑΤΩΝ

### ΤΡΙΤΟΝ.

#### ΚΑΡΥΤ Ι.

“Οτι δὲ τοὺς ὀρεγομένους τῶν καλῶν ἐπιμελεῖς ὦν ὀρέγοντο ποιῶν ὠφέλει, νῦν τοῦτο διηγῆσομαι. ἀκούσας γὰρ ποτε Διονυσόδωρον εἰς τὴν πόλιν ἦκειν, ἐπαγγελλόμενον στρατηγεῖν διδάξειν, ἔλεξε πρὸς τινὰ τῶν ξυνόντων, ὃν ᾗσθάνετο βουλόμενον τῆς τιμῆς ταύτης ἐν τῇ πόλει τυγχάνειν. 2. Αἰσχρὸν μέντοι, ὦ νεανία, τὸν βουλόμενον ἐν τῇ πόλει στρατηγεῖν, ἔξδὸν τοῦτο μαθεῖν, ἀμελῆσαι αὐτοῦ· καὶ δικαίως ἂν οὗτος ὑπὸ τῆς πόλεως ζημιοῖτο πολὺ μᾶλλον, ἢ εἴ τις ἀνδριάντας ἐργολαβοίη, μὴ μεμαθηκὼς ἀνδριαντοποιεῖν. 3. Ὅλης γὰρ τῆς πόλεως ἐν τοῖς πολεμικοῖς κινδύνοις ἐπιτρεπομένης τῷ στρατηγῷ, μεγάλα τὰ τε ἀγαθὰ, κατορθοῦντος αὐτοῦ, καὶ τὰ κακὰ, διαμαρτάνοντος, εἰκὸς γίνεσθαι. πῶς οὖν οὐκ ἂν δικαίως ὁ τοῦ μὲν μανθάνειν τοῦτο ἀμελῶν, τοῦ δὲ αἰρεθῆναι ἐπιμελούμενος ζημιοῖτο; Τοιαῦτα μὲν δὴ λέγων ἔπεισεν αὐτὸν ἐλθόντα μανθάνειν. 4. Ἐπεὶ δὲ μεμαθηκὼς ἦκε, προσέπαιξεν αὐτῷ λέγων· Οὐ δεκεῖ ὑμῖν, ὦ

ἄνδρες, ὥσπερ Ὅμηρος τὸν Ἀγαμέμνονα γεραρὸν ἔφη εἶναι, καὶ οὕτω ὁδε στρατηγεῖν μαθὼν γεραρώτερος φαίνεσθαι; καὶ γὰρ ὥσπερ ὁ κιθαρίζειν μαθὼν, καὶ μὴ κιθαρίξῃ, κιθαριστής ἐστι· καὶ ὁ μαθὼν ἰᾶσθαι, καὶ μὴ ἰατρεύῃ, ὅμως ἰατρός ἐστιν· οὕτω καὶ ὁδε ἀπὸ τοῦδε τοῦ χρόνου διατελεῖ στρατηγὸς ὢν, καὶ μὴ μηδεὶς αὐτὸν ἔλῃται. ὁ δὲ μὴ ἐπιστάμενος, οὔτε στρατηγὸς οὔτε ἰατρός ἐστιν, οὐδὲ ἐὰν ὑπὸ πάντων ἀνθρώπων αἰρεθῇ. — 5. Ἀτὰρ, ἔφη, ἵνα καὶ, ἐὰν ἡμῶν τις ταξιαρχῇ ἢ λοχαγῇ σοι, ἐπιστημονέστεροι τῶν πολεμικῶν ᾖμεν, λέξον ἡμῖν, πόθεν ἤρξατό σε διδάσκειν τὴν στρατηγίαν. — Καὶ ὅς, Ἐκ τοῦ αὐτοῦ, ἔφη, εἰς ὅπερ καὶ ἐτελεύτα· τὰ γὰρ τακτικά ἐμὲ γε καὶ ἄλλο οὐδὲν ἐδίδαξεν. — 6. Ἀλλὰ μὲν, ἔφη ὁ Σωκράτης, τοῦτό γε πολλοστὸν μέρος ἐστὶ στρατηγίας. καὶ γὰρ παρασκευαστικὸν τῶν εἰς τὸν πόλεμον τὸν στρατὴγὸν εἶναι χρή, καὶ ποριστικὸν τῶν ἐπιτηδείων τοῖς στρατιώταις, καὶ μηχανικόν, καὶ ἐργαστικόν, καὶ ἐπιμελῆ, καὶ καρτερικόν, καὶ ἀρχίνουν, καὶ φιλόφρονά τε καὶ ὠμόν, καὶ ἀπλὺν τε καὶ ἐπιβουλον, καὶ φυλακτικόν τε καὶ κλέπτην, καὶ προετικόν καὶ ἄρπαγα, καὶ φιλόδωρον καὶ πλεονέκτην, καὶ ἀσφαλῆ καὶ ἐπιθετικόν, καὶ ἄλλα πολλὰ καὶ φύσει καὶ ἐπιστήμῃ δεῖ τὸν εὖ στρατηγήσοντα ἔχειν. 7. Καλὸν δὲ καὶ τὸ τακτικὸν εἶναι. πολὺ γὰρ διαφέρει στρατεύμα τεταγμένον ἀτάκτου· ὥσπερ λίθοι τε καὶ πλίνθοι καὶ ξύλα καὶ κέραμος ἀτάκτως μὲν ἐρῶσιμένα οὐδὲν χρήσιμά ἐστιν, ἐπειδὴν δὲ ταχθῇ κάτω

μὲν καὶ ἐπιπολῆς τὰ μῆτε σηπόμενα μῆτε τηκόμενα,  
 οἳ τε λίθοι καὶ ὁ κέραμος, ἐν μέσῳ δὲ αἱ τε πλίνθοι  
 καὶ τὰ ξύλα, ὥσπερ ἐν οἰκοδομίᾳ συντίθενται, τότε  
 γίγνεται πολλοῦ ἄξιον κτῆμα οἰκία. — 8. Ἀλλὰ πάνυ,  
 ἔφη ὁ νεανίσκος, ὅμοιον, ὦ Σώκρατες, εἶρηκας. καὶ  
 γὰρ ἐν τῷ πολέμῳ τοὺς τε πρώτους ἀρίστους δεῖ  
 τάττειν καὶ τοὺς τελευταίους, ἐν δὲ μέσῳ τοὺς χει-  
 ρίστους, ἵνα ὑπὸ μὲν τῶν ἄγωνται, ὑπὸ δὲ αὐτῶν  
 ὠθῶνται. — 9. Εἰ μὲν τοίνυν, ἔφη, καὶ διαγιγνώσκεις  
 σε τοὺς ἀγαθοὺς καὶ τοὺς κακοὺς ἐδίδαξεν· εἰ δὲ  
 μὴ, τί σοι ὄφελος, ὧν ἔμαθες; οὐδὲ γὰρ, εἴ σε ἀρ-  
 γύριον ἐκέλευσε πρῶτον μὲν καὶ τελευταῖον τὸ κάλ-  
 λιστον τάττειν, ἐν μέσῳ δὲ τὸ χείριστον, μὴ διδάξας  
 διαγιγνώσκεις τὸ τε καλὸν καὶ τὸ κίβδηλον, οὐδὲν  
 ἂν σοι ὄφελος ᾗν. — Ἀλλὰ, μὰ Δι', ἔφη, οὐκ  
 ἐδίδαξεν· ὥστε αὐτοὺς ἂν ἡμᾶς δεοὶ τοὺς τε ἀγαθοὺς  
 καὶ τοὺς κακοὺς κρίνειν. — 10. Τί οὖν οὐ σκοποῦμεν,  
 ἔφη, πῶς ἂν αὐτῶν μὴ διαμαρτάνοιμεν; — Βού-  
 λομαι, ἔφη ὁ νεανίσκος. — Οὐκοῦν, ἔφη, εἰ μὲν  
 ἀργύριον δεοὶ ἀρπάζειν, τοὺς φιλαργυρωτάτους πρῶ-  
 τους καθιστάντες, ὀρθῶς ἂν τάττοιμεν; — Ἐμοι-  
 γε δοκεῖ. — Τί δέ; τοὺς κινδυνεύειν μέλλοντας,  
 ἄρα τοὺς φιλοτιμοτάτους προτακτέον; — Οὗτοι  
 γοῦν εἰσὶν, ἔφη, οἱ ἔνεκα ἐπαίνου κινδυνεύειν ἐθέ-  
 λοντες. οὐ τοίνυν οὗτοί γε ἄδηλοι, ἀλλ', ἐπιφανεῖς  
 πανταχοῦ ὄντες, εὐαίρετοι ἂν εἶεν. — 11. Ἀτὰρ, ἔφη,  
 πότερὰ σε τάττειν μόνον ἐδίδαξεν, ἢ καὶ ὅποι καὶ  
 ὅπως χρηστέον ἐκάστῳ τῶν ταγμάτων; — Οὐ πάνυ,

ἔφη. — Καὶ μὴν πολλὰ γ' ἐστὶ, πρὸς ἃ οὔτε τάττειν οὔτε ἄγειν ὡσαύτως προσήκει. — Ἀλλὰ μὰ Δί', ἔφη, οὐδὲ διεσαφήνιζε ταῦτα. — Ἦν δέ Δί', ἔφη, πάλιν τοίνυν ἐλθὼν ἐπανερῶτα· ἦν γὰρ ἐπίστηται, καὶ μὴ ἀναιδὴς ἦ, αἰσχυνεῖται, ἀργύριον εἰληφώς, ἐνδεᾶ σε ἀποπέμψασθαι.

## C A P. II.

Ἐντυχὼν δὲ ποτε στρατηγεῖν ῥημένῳ τῷ, Τοῦ ἔνεκεν, ἔφη, Ὅμηρον οἶει τὸν Ἀγαμέμνονα προσαγορεῦσαι ποιμένα λαῶν; ἄρα γε ὅτι, ὥσπερ τὸν ποιμένα ἐπιμελεῖσθαι δεῖ, ὅπως σῶαί τε ἔσονται αἱ οἶες, καὶ τὰ ἐπιτήδεια ἔξουσιν, οὕτω καὶ τὸν στρατηγὸν ἐπιμελεῖσθαι δεῖ, ὅπως σῶαί τε οἱ στρατιῶται ἔσονται, καὶ τὰ ἐπιτήδεια ἔξουσι, καὶ οὗ ἕνεκα στρατεύονται, τοῦτο ἔσται; στρατεύονται δὲ, ἵνα κρατοῦντες τῶν πολεμίων εὐδαιμονέστεροί ᾖσιν. 2. Ἡ τί δήποτε οὕτως ἐπήνεσε τὸν Ἀγαμέμνονα εἰπὼν,

Ἀμφοτέρων, βασιλεὺς τ' ἀγαθός, κρατερός τ' αἰχμητής;

ἄρα γε ὅτι αἰχμητής τε κρατερός ἂν εἴη, οὐκ εἰ μόνος αὐτός εὐ ἀγωνίζοιτο πρὸς τοὺς πολεμίους, ἀλλ' εἰ καὶ παντὶ τῷ στρατοπέδῳ τούτου αἵτιος εἴη; καὶ βασιλεὺς ἀγαθός, οὐκ εἰ μόνον τοῦ ἑαυτοῦ βίου καλῶς προεσθήκοι, ἀλλ' εἰ καὶ ὧν βασιλεύοι, τούτοις εὐδαιμονίας αἵτιος εἴη; 3. Καὶ γὰρ βασιλεὺς αἰρεῖται, οὐχ ἵνα ἑαυτοῦ καλῶς ἐπιμελῇται, ἀλλ' ἵνα καὶ οἱ ἐλόμενοι δι' αὐτὸν εὖ πράττωσι. καὶ



στρατεύονται δὲ πάντες, ἵνα ὁ βίος αὐτοῖς ὡς βέλ-  
τιστος ᾖ· καὶ στρατηγοὺς αἰροῦνται τούτου ἕνεκα,  
ἵνα πρὸς τοῦτο αὐτοῖς ἡγεμόνες ᾖσι. 4. Δεῖ οὖν τὸν  
στρατηγοῦντα τοῦτο παρασκευάζειν τοῖς ἐλομένοις  
αὐτὸν στρατηγόν· καὶ γὰρ οὔτε κάλλιον τούτου ἄλ-  
λο ῥάδιον εὐρεῖν, οὔτε αἰσχίον τοῦ ἐναντίου. Καὶ  
οὕτως ἐπισκοπῶν, τίς εἴη ἀγαθοῦ ἡγεμόνος ἀρετὴ,  
τὰ μὲν ἄλλα περιήρει, κατέλειπε δὲ τὸ εὐδαίμονας  
ποιεῖν, ὣν ἂν ἡγῆται.

## CAP. III.

Καὶ ἵππαρχεῖν δὲ τινι ἡρημέτῳ οἷδ' αὖ ποτε αὐτὸν  
τοιαῦδε διαλεχθέντα· — Ἐχοις ἂν, ἔφη, ὦ νεανία,  
εἰπεῖν ἡμῖν, οἷου ἕνεκα ἐπεθύμησας ἵππαρχεῖν; οὐ  
γὰρ δὴ τοῦ πρῶτος τῶν ἵππέων ἐλαύνειν· καὶ γὰρ  
οἱ ἵπποτοξόται τοῦτοι γε ἀξιοῦνται· προελαύνουσι  
γούν καὶ τῶν ἱππάρχων. — Ἀληθῆ λέγεις, ἔφη. —  
Ἀλλὰ μὴν οὐδὲ τοῦ γνωσθῆναί γε· ἐπεὶ καὶ οἱ μαι-  
νόμενοί γε ὑπὸ πάντων γινώσκονται. — Ἀληθές,  
ἔφη, καὶ τοῦτο λέγεις. — 2. Ἀλλ' ἄρα οἷ το ἵππι-  
κὸν οἷε τῇ πόλει βέλτιον ἂν ποιήσας παραδοῦναι,  
καὶ εἴ τις χρεῖα γίγνοιτο ἵππέων, τούτων ἡγούμενος,  
ἀγαθοῦ τινος αἷτιος γενέσθαι τῇ πόλει; — Καὶ  
μᾶλα, ἔφη. — Καὶ ἔστι γε, νῆ Δι', ἔφη ὁ Σω-  
κράτης, καλὸν, ἐὰν δύνῃ ταῦτα ποιῆσαι. Ἡ δὲ ἀρ-  
χή που, ἐφ' ἧς ἡρῆσαι, ἵππων τε καὶ ἀμβρατῶν  
ἐστίν. — 3. Ἐστὶ γὰρ οὖν, ἔφη. — Ἴθι δὴ λέξον  
ἡμῖν πρῶτον τοῦτο, ὅπως διανοῇ τοὺς ἵππους βελ-

τίους ποιῆσαι. — Καὶ ὅς, Ἀλλὰ τοῦτο μὲν, ἔφη, οὐκ ἐμὸν οἶμαι τὸ ἔργον εἶναι, ἀλλὰ ἰδίᾳ ἕκαστον δεῖν τοῦ ἑαυτοῦ ἵππου ἐπιμελεῖσθαι. — 4. Ἐὰν οὖν, ἔφη ὁ Σωκράτης, παρέχωνταί σοι τοὺς ἵππους, οἱ μὲν οὕτω κακόποδας ἢ κακοσκελεῖς ἢ ἀσθενεῖς, οἱ δὲ οὕτως ἀτρόφους, ὥστε μὴ δύνασθαι ἀκολουθεῖν, οἱ δὲ οὕτως ἀναγώγους, ὥστε μὴ μένειν, ὅπου ἂν σὺ τάξης, οἱ δὲ οὕτω λακτιστὰς, ὥστε μηδὲ τάξει δύνατον εἶναι, τί σοι τοῦ ἵππικοῦ ὄφελος ἔσται; ἢ πῶς δυνήσῃ τοιούτων ἡγούμενος ἀγαθόν τι ποιῆσαι τὴν πόλιν; — Καὶ ὅς, Ἀλλὰ καλῶς τε λέγεις, ἔφη, καὶ πειράσομαι τῶν ἵππων εἰς τὸ δυνατὸν ἐπιμελεῖσθαι. — 5. Τί δέ; τοὺς ἵππεάς οὐκ ἐπιχειρήσεις, ἔφη, βελτίονας ποιῆσαι; — Ἐγώ γε, ἔφη. — Οὐκοῦν πρῶτον μὲν ἀναβατικωτέρους ἐπὶ τοὺς ἵππους ποιήσεις αὐτούς. — Δεῖ γοῦν, ἔφη· καὶ γὰρ, εἴ τις αὐτῶν καταπέσοι, μᾶλλον ἂν οὕτω σώζοιτο. — 6. Τί γάρ; εἰάν ποῦ κινδυνεύειν δέῃ, πότερον ἐπάγειν τοὺς πολέμιους ἐπὶ τὴν ἄμμον κελεύσεις, ἐνθαπερ εἰώθατε ἱππεύειν, ἢ πειράσῃ τὰς μελέτας ἐν τοιούτοις ποιεῖσθαι χωρίοις, ἐν οἷσιςπερ οἱ πολέμιοι γίνονται; — Βέλτιον γοῦν, ἔφη. — 7. Τί δέ; τοῦ βάλλειν ὥς πλείστον ἀπὸ τῶν ἵππων ἐπιμελείαν τινα ποιήσῃ; — Βέλτιον γοῦν, ἔφη, καὶ τοῦτο. — Θήγειν δὲ τὰς ψυχὰς τῶν ἱππέων καὶ ἐξοργίζειν πρὸς τοὺς πολέμιους, ἅπερ ἀλκιμωτέρους ποιεῖ, διανενόησαι; — Εἰ δὲ μὴ, ἀλλὰ νῦν γε πειράσομαι, ἔφη. — 8. Ὅπως δέ σοι πείθονται οἱ ἱππεῖς, πεφρόντικώς τι; ἄνευ

γὰρ δὴ τούτου οὔτε ἵππων οὔτε ἱππέων ἀγαθῶν καὶ  
 ἀλκίμων οὐδὲν ὄφελος. — Ἀληθῆ λέγεις, ἔφη· ἀλλὰ  
 πῶς ἂν τις μάλιστα, ὦ Σώκρατες, ἐπὶ τούτῳ αὐτοὺς  
 προτρέψαιτο; — 9. Ἐκεῖνο μὲν δῆπου οἶσθα,  
 ὅτι ἐν παντὶ πράγματι οἱ ἄνθρωποι τούτοις μάλι-  
 στα ἐθέλουσι πείθεσθαι, οὓς ἂν ἡγῶνται βελτίστους  
 εἶναι. καὶ γὰρ ἐν νόσῳ ὃν ἂν ἡγῶνται ἰατρικώτατον  
 εἶναι, τούτῳ μάλιστα πείθονται· καὶ ἐν πλοίῳ οἱ  
 πλέοντες, ὃν ἂν κυβερνητικώτατον· καὶ ἐν γεωργίᾳ,  
 ὃν ἂν γεωργικώτατον. — Καὶ μάλα, ἔφη. — Οὐκ-  
 οὖν εἰκός, ἔφη, καὶ ἐν ἱππικῇ, ὅς ἂν μάλιστα εἰδῶς  
 φαίνεται ἃ δεῖ ποιεῖν, τούτῳ μάλιστα ἐθέλειν τοὺς  
 ἄλλους πείθεσθαι. — 10. Ἐάν οὖν, ἔφη, ἐγώ, ὦ Σώ-  
 κρατες, βέλτιστος ὦν αὐτῶν δῆλος ὦ, ἀρκέσει μοι  
 τούτο εἰς τὸ πείθεσθαι αὐτοὺς ἐμοί; — Ἐάν γε  
 πρὸς τούτῳ, ἔφη, διδάξης αὐτοὺς, ὥς τὸ πείθεσθαι  
 σοι κάλλιον τε καὶ σωτηριώτερον αὐτοῖς ἔσται. —  
 Πῶς οὖν, ἔφη, τοῦτο διδάξω; — Πολὺ, νῆ Δι',  
 ἔφη, ῥᾶον, ἢ εἴ σε δεοὶ διδάσκειν, ὥς τὰ κακὰ τῶν  
 ἀγαθῶν ἀμείνω καὶ λυσιτελέστερά ἐστι. — 11. Λέγεις,  
 ἔφη, σὺ, τὸν ἵππαρχον πρὸς τοῖς ἄλλοις ἐπιμελεῖ-  
 σθαι δεῖν καὶ τοῦ λέγειν δύνασθαι; — Σὺ δ' ὦρον,  
 ἔφη, χρῆναι σιωπῇ ἵππαρχεῖν; ἢ οὐκ ἐντεθύμησαι,  
 ὅτι ὅσα τε νόμῳ μεμαθήκαμεν κάλλιστα ὄντα, δι'  
 ὧν γε ζῆν ἐπιστάμεθα, ταῦτα πάντα διὰ λόγου ἐμά-  
 θομεν, καὶ εἴ τι ἄλλο καλὸν μανθάνει τις μάθημα,  
 διὰ λόγου μανθάνει· καὶ οἱ ἄριστα διδάσκοντες μάλι-  
 στα λόγῳ ᾠῶνται, καὶ οἱ τὰ σπουδαιότατα μάλι-

στα ἐπισάμενοι κάλλιστα διαλέγονται; 12. Ἡ τόδε οὐκ ἐντεθύμῃσαι, ὥς, ὅταν γέ χορὸς εἰς ἐκ τῆςδε τῆς πόλεως γίγνηται, ὥσπερ ὁ εἰς Ἀῆλον πεμπόμενος, οὐδεὶς ἄλλοθεν οὐδαμόθεν τοῦτω ἐφάμιλλος γίγνεται, οὐδὲ εὐανδρία ἐν ἄλλῃ πόλει ὁμοία τῇ ἐνθάδε συνάγεται; — Ἀληθῆ λέγεις, ἔφη. — 13. Ἀλλὰ μὴν οὔτε εὐφωνία τοσοῦτον διαφέρουσιν Ἀθηναῖοι τῶν ἄλλων, οὔτε σωμάτων μεγέθει καὶ ῥώμῃ, ὅσον φιλοτιμία, ἥπερ μάλιστα παροξύνει πρὸς τὰ καλὰ καὶ ἔντιμα. — 14. Ἀληθές, ἔφη, καὶ τοῦτο. — Οὐκοῦν οἶε, ἔφη, καὶ τοῦ ἵππικοῦ τοῦ ἐνθάδε εἴ τις ἐπιμεληθείη, ὥς πολὺ ἂν καὶ τοῦτο διενέγκοιεν τῶν ἄλλων ὄπλων τε καὶ ἵππων παρασκευῇ καὶ εὐταξίᾳ, καὶ τῷ ἐτοίμως κινδυνεύειν πρὸς τοὺς πολεμίους, εἰ νομίσειαν ταῦτα ποιοῦντες ἐπαίνου καὶ τιμῆς τεύξεσθαι; — Εἰκός γε, ἔφη. — 15. Μὴ τοίνυν ὄκνει, ἔφη, ἀλλὰ πειρῶ τοὺς ἄνδρας ἐπὶ ταῦτα προτρέπειν, ἀφ' ὧν αὐτός τε ὠφεληθήσῃ, καὶ οἱ ἄλλοι πολῖται διὰ σέ. — Ἀλλὰ, νῆ Δία, πειράσομαι, ἔφη.

## CAP. IV.

Ἰδὼν δέ ποτε Νικομαχίδην ἐξ ἀρχαιρεσιῶν ἀπιόντα, ἤρετο. — Τίνες, ὦ Νικομαχίδη, στρατηγοὶ ἤρηνται; — Καὶ ὅς, Οὐ γάρ, ἔφη, ὦ Σώκρατες, τοιοῦτοί εἰσιν Ἀθηναῖοι; ὥστε ἐμὲ μὲν οὐχ εἴλοντο, ὅς ἐκ καταλόγου στρατευόμενος κατατέτριμμαι, καὶ λοχαγῶν, καὶ ταξιαρχῶν, καὶ τραύματα ὑπὸ τῶν πολεμίων τοσαῦτα ἔχων, (ἅμα δὲ τὰς οὐλὰς τῶν

τραυμάτων ἀπογυμνούμενος ἐπεδείκνυνεν) Ἀντισθένην δὲ, ἔφη, εἴλοντο, τὸν οὔτε δπλίτην πώποτε στρατευσάμενον, ἐν τε τοῖς ἱππεύσιν οὐδὲν περίβλεπτον ποιήσαντα, ἐπιστάμενόν τε ἄλλο οὐδὲν ἢ χρήματα συλλέγειν. — 2. Οὐκοῦν, ἔφη ὁ Σωκράτης, τοῦτο μὲν ἀγαθόν, εἴγε τοῖς στρατιώταις ἱκανὸς ἔσται τὰ ἐπιτήδεια πορίζειν. — Καὶ γὰρ οἱ ἔμποροι, ἔφη ὁ Νικομαχίδης, χρήματα συλλέγειν ἱκανοὶ εἰσιν· ἀλλ' οὐχ ἕνεκα τούτου καὶ στρατηγεῖν δύναντ' ἄν. — 3. Καὶ ὁ Σωκράτης ἔφη, Ἀλλὰ καὶ φιλόνομος Ἀντισθένης ἐστίν, ὃ στρατηγῷ προσεῖναι ἐπιτήδειόν ἐστιν. οὐχ ὁρᾷς, ὅτι καὶ δσάκις κεχορήγηκε, πᾶσι τοῖς χοροῖς νενίκηκε; — Μὰ Δί', ἔφη ὁ Νικομαχίδης, ἀλλ' οὐδὲν ὁμοίον ἐστὶν χοροῦ τε καὶ στρατεύματος προσεστάναι. — 4. Καὶ μὲν, ἔφη ὁ Σωκράτης, οὐδὲ ὧδῃς γε ὁ Ἀντισθένης οὐδὲ χορῶν διδασκαλίας ἔμπειρος ὢν, ὅμως ἐγένετο ἱκανὸς εὐρεῖν τοὺς κρατίστους ταῦτα. — Καὶ ἐν τῇ στρατιᾷ οὖν, ἔφη ὁ Νικομαχίδης, ἄλλους μὲν εὐρήσει τοὺς τάζοντας ἀνθ' ἑαυτοῦ, ἄλλους δὲ τοὺς μαχομένους. — 5. Οὐκοῦν, ἔφη ὁ Σωκράτης, εἴαν γε καὶ ἐν τοῖς πολεμικοῖς τοὺς κρατίστους, ὥσπερ ἐν τοῖς χορικοῖς, ἐξευρίσκη τε καὶ προαιρῇται, εἰκότως ἂν καὶ τούτου νικηφόρος εἴη· καὶ δαπανᾷν δ' αὐτὸν εἰκὸς μᾶλλον ἂν ἐθέλειν εἰς τὴν ξὺν ὅλῃ τῇ πόλει τῶν πολεμικῶν νίκην, ἢ εἰς τὴν ξὺν τῇ φυλῇ τῶν χορικῶν. — 6. Λέγεις σὺ, ἔφη, ὦ Σώκρατες, ὥς τοῦ αὐτοῦ ἀνδρός ἐστι χορηγεῖν τε καλῶς καὶ σιηατηγεῖν. — Λέγω ἔγωγ', ἔφη, ὥς,



ὅτου ἂν τις προστατεύῃ, εἴην γινώσκη τε ὧν δεῖ,  
 καὶ ταῦτα πορίζεσθαι δύνηται, ἀγαθὸς ἂν εἴη προ-  
 σιότης, εἴτε χοροῦ εἴτε οἴκου εἴτε πόλεως εἴτε στρα-  
 τεύματος προστατεύοι. — 7. Καὶ ὁ Νικομαχίδης, Μά-  
 Δι', ἔφη, ὦ Σώκρατες, οὐκ ἂν ποτε ᾤμην ἐγὼ σου  
 ἀκοῦσαι, ὥς ἀγαθοὶ οἰκονομοὶ ἀγαθοὶ στρατηγοὶ  
 ἂν εἶεν. — Ἴθι δὴ, ἔφη, ἐξετάσωμεν τὰ ἔργα ἐκα-  
 τέρου αὐτῶν, ἵνα εἰδῶμεν, πότερον τὰ αὐτὰ ἐστίν,  
 ἢ διαφέρει τι. — 8. Πάνυ γε, ἔφη. — Οὐκοῦν, ἔφη,  
 τὸ μὲν τοὺς ἀρχομένους κατηκόους τε καὶ εὐπειθαῖς  
 ἑαυτοῖς παρασκευάζειν, ἀμφοτέρων ἐστὶν ἔργον; —  
 Καὶ μάλα, ἔφη. — Τί δέ; τὸ προστατεῖν ἐκάστοις  
 τὰ ἐπιτήδεια πράττειν; — Καὶ τοῦτο, ἔφη. —  
 Καὶ μὴν καὶ τὸ τοὺς κακοὺς κολάζειν, καὶ τοὺς  
 ἀγαθοὺς τιμᾶν, ἀμφοτέροις οἶμαι προσήκειν. —  
 9. Πάνυ μὲν οὖν, ἔφη. — Τὸ δὲ τοὺς ὑπηκόους εὐμε-  
 νεῖς ποιῆσθαι, πῶς οὐ καλὸν ἀμφοτέροις; — Καὶ  
 τοῦτ', ἔφη. — Συμμάχους δὲ καὶ βοηθοὺς προσά-  
 γεσθαι, δοκεῖ σοὶ συμφέρεῖν ἀμφοτέροις, ἢ οὐ; —  
 Πάνυ μὲν οὖν, ἔφη. — Ἀλλὰ φυλακτικούς τῶν ὄν-  
 των οὐκ ἀμφοτέροις εἶναι προσήκει; — Σφόδρα γ',  
 ἔφη. — Οὐκοῦν καὶ ἐπιμελεῖς καὶ φιλοπόνους ἀμ-  
 ποτέροις εἶναι προσήκει περὶ τὰ αὐτῶν ἔργα. —  
 10. Ταῦτα μὲν οὖν, ἔφη, πάντα ὁμοίως ἀμφοτέρων  
 ἐστίν· ἀλλὰ τὸ μάχεσθαι οὐκέτι ἀμφοτέρων. — Ἀλλ'  
 ἐχθροὶ γέ τοι ἀμφοτέροις γίνονται; — Καὶ μάλα,  
 ἔφη, τοῦτό γε. — Οὐκοῦν τὸ περιγενέσθαι τούτων  
 ἀμφοτέροις συμφέρεν, — 11. Πάνυ γε, ἔφη· ἀλλ' ἐκεῖ-

νο παριείς, ἂν δέη μάχεσθαι, τί ὠφελήσῃ ἡ οἰκονομική; — Ἐνταῦθα δὴ ποῦ καὶ πλεῖστον, ἔφη· ὁ γὰρ ἀγαθὸς οἰκονόμος, εἰδὼς ὅτι οὐδὲν οὕτω λυσιτελές τε καὶ κερδαλέον ἐστίν, ὥς τὸ μαχόμενον τοὺς πολεμίους νικᾶν, οὐδὲ οὕτως ἀλυσιτελές τε καὶ ζημιώδες, ὥς τὸ ἡττᾶσθαι, προθύμως μὲν τὰ πρὸς τὸ νικᾶν συμφέροντα ζητήσῃ καὶ παρασκευάζεται, ἐπιμελῶς δὲ τὰ πρὸς τὸ ἡττᾶσθαι φερόντα σκέπεται καὶ φυλάσσεται, ἐνεργῶς δ', ἂν τὴν παρασκευὴν ὁρᾷ νικητικὴν οὖσαν, μαχεῖται, οὐχ ἥκιστα δὲ τούτων, εἰάν ἀπαρασκευος ᾖ, φυλάσσεται συνάπτειν μάχην.

12. Μὴ καταφρόνει, ἔφη, ὦ Νικομαχίδη, τῶν οἰκονομικῶν ἀνδρῶν· ἡ γὰρ τῶν ἰδίων ἐπιμέλεια πλήθει μόνον διαφέρει τῆς τῶν κοινῶν, τὰ δὲ ἄλλα παραπλήσια ἔχει· τὸ δὲ μέγιστον, ὅτι οὔτε ἄνευ ἀνθρώπων οὐδετέρω γίγνεται, οὔτε δι' ἄλλων μὲν ἀνθρώπων τὰ ἴδια πράττεται, δι' ἄλλων δὲ τὰ κοινά· οὐ γὰρ ἄλλοις τισὶν ἀνθρώποις οἱ τῶν κοινῶν ἐπιμελόμενοι χρῶνται, ἢ οἷς περ οἱ τὰ ἴδια οἰκονομοῦντες· οἷς οἱ ἐπιστάμενοι χρῆσθαι, καὶ τὰ ἴδια καὶ τὰ κοινὰ καλῶς πράττουσιν· οἱ δὲ μὴ ἐπιστάμενοι, ἀμφοτέρωθεν πλημμελοῦσιν.

## CAP. V.

Περικλεῖ δέ ποτε, τῷ τοῦ πάντων Περικλέους υἱῷ, διαλεγόμενος, — Ἐγὼ τοι, ἔφη, ὦ Περικλείς, ἐλπίδα ἔχω, σοῦ στρατηγήσαντος ἀμείνω τε καὶ ἐνδοξοτέραν τὴν πόλιν εἰς τὰ πολεμικά ἔσεσθαι, καὶ τῶν

πολεμίῳ κρατήσῃν. Καὶ ὁ Περικλῆς, — Βουλοί-  
μην ἂν, ἔφη, ὦ Σώκρατες, ἃ λέγεις· ὅπως δὲ ταῦ-  
τα γένοιτ' ἂν, οὐ δύναμαι γινῶναι. — Βούλει οὖν,  
ἔφη ὁ Σωκράτης, διαλογιζόμενοι περὶ αὐτῶν ἐπισκο-  
πῶμεν, ὅπου ἤδη τὸ δυνατόν ἐστιν; — Βούλομαι,  
ἔφη. — 2. Οὐκοῦν οἶσθα, ἔφη, ὅτι πλήθει μὲν οὐδὲν  
μείους εἰσὶν Ἀθηναῖοι Βοιωτῶν; — Οἶδα γάρ, ἔφη.  
— Σώματα δὲ ἀγαθὰ καὶ καλὰ πότερον ἐκ Βοιω-  
τῶν οἶε πλείω ἂν ἐκλεχθῆναι, ἢ ἐξ Ἀθηναίων; —  
Οὐδὲ ταύτῃ μοι δοκοῦσι λείπεσθαι. — Εὐμενεστέ-  
ρους δὲ ποτέρους ἑαυτοῖς εἶναι νομίζεις; — Ἀθη-  
ναίους ἔγωγε· Βοιωτῶν μὲν γὰρ πολλοὶ, πλεονεκτού-  
μενοι ὑπὸ Θηβαίων, δυσμενῶς αὐτοῖς ἔχουσιν· Ἀθή-  
νησι δὲ οὐδὲν ὁρῶ τοιοῦτον. — 3. Ἀλλὰ μὴν φιλοτι-  
μώτατοί γε καὶ φιλοφρονέστατοι πάντων εἰσὶν· ἅπερ  
οὐχ ἥκιστα παροξύνει κινδυνεύειν ὑπὲρ εὐδοξίας τε  
καὶ πατρίδος. — Οὐδὲ ἐν τούτοις Ἀθηναῖοι μεμ-  
πτοί. — Καὶ μὴν προγόνων γε καλὰ ἔργα οὐκ ἔστιν  
οἷς μείζω καὶ πλείω ὑπάρχει ἢ Ἀθηναίοις· ὧ πολλοὶ  
ἐπαιρόμενοι προτρέπονται τε ἀρετῆς ἐπιμελεῖσθαι,  
καὶ ἄλκιμοι γίνεσθαι. — 4. Ταῦτα μὲν ἀληθῆ λέ-  
γεις πάντα, ὦ Σώκρατες· ἀλλ' ὁρᾷς ὅτι, ἀφ' οὗ  
ἢ τε σὺν Τολμίδῃ τῶν χιλίων ἐν Λεβαδείᾳ συμφορὰ  
ἐγένετο καὶ ἡ μεθ' Ἱπποκράτους ἐπὶ Ἀηλῶ, ἐκ  
τούτων τεταπείνεται μὲν ἡ τῶν Ἀθηναίων δόξα πρὸς  
τοὺς Βοιωτοὺς, ἐπῆρται δὲ τὸ τῶν Θηβαίων φρόνη-  
μα πρὸς τοὺς Ἀθηναίους· ὥστε Βοιωτοὶ μὲν, οἱ  
πρόσθεν οὐδ' ἐν τῇ ἑαυτῶν τολμῶντες Ἀθηναίους

ἄνευ Λακεδαιμονίων τε καὶ τῶν ἄλλων Πελοποννησιων ἀντιτάττεσθαι, νῦν ἀπειλοῦσιν αὐτοὶ καθ' αὐτοὺς ἐμβαλεῖν εἰς τὴν Ἀττικὴν· Ἀθηναῖοι δέ, οἱ πρότερον, ὅτε Βοιωτοὶ μόνοι ἐγένοντο, πορθοῦντες τὴν Βοιωτίαν, φοβοῦνται, μὴ Βοιωτοὶ δηλώσωσι τὴν Ἀττικὴν. — 5. Καὶ ὁ Σωκράτης, Ἀλλ' αἰσθάνομαι μὲν, ἔφη, ταῦτα οὕτως ἔχοντα· δοκεῖ δέ μοι ἀνδρὶ ἀγαθῷ ἄρχοντι νῦν εὐαρεστοτέρως διακεῖσθαι ἢ πόλις. τὸ μὲν γὰρ θάρσος ἀμέλειάν τε καὶ ῥαθυμίαν καὶ ἀπείθειαν ἐμβάλλει, ὁ δὲ φόβος προσηκτικώτερος τε καὶ εὐπειθεσιέτερος καὶ εὐτακτοτέρους ποιεῖ. 6. Τεκμήριο δ' ἂν τοῦτο καὶ ἀπὸ τῶν ἐν ταῖς ναυσίν. ὅταν μὲν γὰρ δήπου μηδὲν φοβῶνται, μεστοὶ εἰσιν ἡταξίας· ἔστ' ἂν δέ ἢ χειμῶνα ἢ πολέμιους δείσωσιν, οὐ μόνον τὰ κελεύόμενα πάντα ποιοῦσιν, ἀλλὰ καὶ σιγῶσι καταδοκοῦντες τὰ προσταχθησόμενα, ὥσπερ χορευταί. — 7. Ἀλλὰ μὲν, ἔφη ὁ Περικλῆς, εἴγε νῦν μάλιστα πείθοιντο, ὥρα ἂν εἴη λέγειν, πῶς ἂν αὐτοὺς προτρεψαίμεθα πάλιν ἀνερασθῆναι τῆς ἀρχαίας ἀρετῆς τε καὶ εὐκλείας καὶ εὐδαιμονίας. — 8. Οὐκοῦν, ἔφη ὁ Σωκράτης, εἰ μὲν ἐβουλόμεθα χρημάτων αὐτοὺς, ὧν οἱ ἄλλοι εἶχον, ἀντιποιεῖσθαι, ἀποδεικνύντες αὐτοῖς ταῦτα πατρῴα τε ὄντα καὶ προσήκοντα, μάλιστα ἂν οὕτως αὐτοὺς ἐξορμῶμεν ἀντήχουσαι τούτων· ἐπεὶ δὲ τοῦ μετ' ἀρετῆς πρωτεύειν αὐτοὺς ἐπιμελεῖσθαι βουλόμεθα, τοῦτ' αὖ δεικτέον ἐκ παλαιοῦ μάλιστα προσῆκον αὐτοῖς· καὶ ὥς, τούτου ἐπιμελούμενοι, πάντων ἂν εἶεν κράτιστοι. —

9. Πῶς οὖν ἂν τοῦτο διδάσκοιμεν; — Οἶμαι μὲν, εἰ τοὺς γε παλαιοτάτους, ὧν ἀκούομεν, προγόνους αὐτῶν ἀναμιμνήσκοιμεν αὐτοὺς ἀκηκοότας ἀρίστους γεγονέναι. — 10. Ἄρα λέγεις τὴν τῶν θεῶν κρίσιν, ἣν οἱ περὶ Κέκροπα δι' ἀρετὴν ἔκριναν; — Λέγω γάρ, καὶ τὴν Ἐρεχθίδος γε τροφὴν καὶ γένεσιν, καὶ τὸν πόλεμον τὸν ἐπ' ἐκείνου γενόμενον πρὸς τοὺς ἐκ τῆς ἔχουσιν ἡπείρου πάσης, καὶ τὸν ἐφ' Ἡρακλείδων πρὸς τοὺς ἐν Πελοποννήσῳ, καὶ πάντας τοὺς ἐπὶ Θησέως πολεμηθέντας, ἐν οἷς πᾶσιν ἐκεῖνοι δῆλοι γεγόνασιν τῶν κατ' ἑαυτοὺς ἀνθρώπων ἀριστεύσαντες. 11. Εἰ δὲ βούλει, ἃ ὕστερον οἱ ἐκείνων μὲν ἀπόγονοι, οὐ πολὺ δὲ πρὸ ἡμῶν γεγονότες, ἔπραξαν, τὰ μὲν αὐτοὶ κατ' ἑαυτοὺς ἀγωνιζόμενοι πρὸς τοὺς κυριεύοντας τῆς τε Ἀσίας πάσης καὶ τῆς Εὐρώπης μέχρι Μακεδονίας, καὶ πλείστην τῶν προγεγονότων δυνάμιν καὶ ἀφορμὴν κεκτημένους, καὶ μέγιστα ἔργα κατειργασμένους, τὰ δὲ καὶ μετὰ Πελοποννησίων ἀριστεύοντες καὶ κατὰ γῆν καὶ κατὰ θάλατταν· οἱ δὲ καὶ λέγονται πολὺ διενεγκεῖν τῶν κατ' ἑαυτοὺς ἀνθρώπων. — Λέγονται γάρ, ἔφη. — 12. Τοιγαροῦν πολλῶν μὲν μεταναστάσεων ἐν τῇ Ἑλλάδι γεγονυιῶν, διέμειναν ἐν τῇ ἑαυτῶν· πολλοὶ δὲ ὑπὲρ δικαίων ἀντιλέγοντες ἐπέτρεπον ἐκείνοις· πολλοὶ δὲ, ὑπὸ κρείττονων ὑβριζόμενοι, κατέφενγον πρὸς ἐκείνους. — 13. Καὶ ὁ Περικλῆς, Καὶ θαυμάζω γε, ἔφη, ὦ Σώκρατες, ἡ πόλις ὅπως ποτ' ἐπὶ τὸ χεῖρον ἔκλινεν. — Ἐγὼ μὲν οἶμαι, ἔφη ὁ Σωκράτης, ὥσπερ καὶ ἀθληταὶ τινες διὰ τὸ πολὺ ὑπερ-



ἐνεγκεῖν καὶ κρατιστεύσαι καταφρόνα θυμήσαντες ὑστε-  
ρίζουσι τῶν ἀντιπάλων, οὕτω καὶ Ἀθηναίους πολὺ  
διενεγκόντας ἀμελήσαι ἑαυτῶν, καὶ διὰ τοῦτο χεῖρους  
γεγονέναι. — 14. Νῦν οὖν, ἔφη, τί ἂν ποιοῦντες ἀνα-  
λάβοιεν τὴν ἀρχαίαν ἀρετὴν; — Καὶ ὁ Σωκράτης,  
Οὐδὲν ἀπόκρυφον δοκεῖ μοι εἶναι· ἀλλ' εἰ μὲν, ἔξευ-  
ρόντες τὰ τῶν προγόνων ἐπιτηδεύματα, μηδὲν χεῖρον  
ἐκείνων ἐπιτηδεύοιεν, οὐδὲν ἂν χεῖρους ἐκείνων γενέ-  
σθαι· εἰ δὲ μὴ, τοὺς γε νῦν πρωτεύοντας μιμούμε-  
νοι, καὶ τοῦτοις τὰ αὐτὰ ἐπιτηδεύοντες, ὁμοίως μὲν  
τοῖς αὐτοῖς χρώμενοι, οὐδὲν ἂν χεῖρους ἐκείνων εἶεν·  
εἰ δ' ἐπιμελότερον, καὶ βελτίους. — 15. Λέγεις, ἔφη,  
πόρρω που εἶναι τῇ πόλει τὴν καλοκἀγαθίαν. πότε  
γὰρ οὕτως Ἀθηναῖοι, ὥσπερ Λακεδαιμόνιοι, ἢ πρεσ-  
βυτέρους αἰδέονται; οἱ ἀπὸ τῶν πατέρων ἔρχον-  
ται καταφρονεῖν τῶν γεραιτέρων· ἢ σωμασκήσουσιν  
οὕτως; οἱ οὐ μόνον αὐτοὶ εὐεξίας ἀμελοῦσιν, ἀλλὰ  
καὶ τῶν ἐπιμελουμένων καταγελῶσι. 16. Πότε δὲ οὕτω  
πείθονται τοῖς ἄρχουσιν; οἱ καὶ ἀγάλλονται ἐπὶ τῷ  
καταφρονεῖν τῶν ἄρχόντων· ἢ πότε οὕτως ὁμονοή-  
σουσιν; οἱ γε, ἀντὶ μὲν τοῦ συνεργεῖν ἑαυτοῖς τὰ  
συμφέροντα, ἐπηρεάζουσιν ἀλλήλοις, καὶ φθονοῦσιν  
ἑαυτοῖς μᾶλλον ἢ τοῖς ἄλλοις ἀνθρώποις. μάλιστα δὲ  
πάντων ἐν τε ταῖς ἰδίαις συνόδοις καὶ ταῖς κοιναῖς  
διαφέρονται, καὶ πλείστας δίκας ἀλλήλοις δικάζον-  
ται, καὶ προαιροῦνται μᾶλλον οὕτω κερδαίνειν ἀπ'  
ἀλλήλων ἢ συνωφελοῦντες αὐτοὺς· τοῖς δὲ κοινοῖς  
ὥσπερ ἄλλοτρίοις χρώμενοι, περὶ τούτων αὖ μάχον-

ται, καὶ ταῖς εἰς τὰ τοιαῦτα δυνάμεσι μάλιστα χαίρουσιν. 17. Ἐξ ὧν πολλή μὲν ἀπειρία καὶ κακία τῇ πόλει ἐμφύεται, πολλή δὲ ἔχθρα καὶ μῖσος ἀλλήλων τοῖς πολίταις ἐγγίγνεται, δι' ἧς ἔγωγε μάλα φοβοῦμαι αὐτὴν, μὴ τι μείζον, ἢ ὥστε φέρειν δύνασθαι, κακὸν τῇ πόλει συμβῇ. — 18. Μηδαμῶς, ἔφη ὁ Σωκράτης, ὦ Περικλείς, οὕτως ἡγοῦ ἀνηκέστον ποιηρίαν νοσεῖν Ἀθηναίους. οὐχ ὁρᾷς, ὥς εὐτακτοὶ μὲν εἰσιν ἐν τοῖς ναυτικοῖς, εὐτάκτως δ' ἐν τοῖς γυμνικοῖς ἀγῶσι πείθονται τοῖς ἐπιστάταις, οὐδετέρων δὲ καταδεέστερον ἐν τοῖς χοροῖς ὑπηρετοῦσι τοῖς διδασκάλοις; — 19. Τοῦτο γάρ τοι, ἔφη, καὶ θαυμαστόν ἐστι, τὸ τοὺς μὲν τοιοῦτους πειθαρχεῖν τοῖς ἐφεστώσι, τοὺς δὲ ὀπλίτας καὶ τοὺς ἱππεῖς, οἳ δοκοῦσι καλοῦ ἀγαθῆς προκεκρίσθαι τῶν πολιτῶν, ἀπειθεστάτους εἶναι πάντων. — 20. Καὶ ὁ Σωκράτης ἔφη, Ἡ δὲ ἐν Ἀρείῳ πάρος βουλή, ὦ Περικλείς, οὐκ ἐκ τῶν δεδοκιμασμένων καθίσταται; — Καὶ μάλα, ἔφη. — Οἶσθα οὖν τινας, ἔφη, κάλλιον ἢ νομιμώτερον ἢ σευνότερον ἢ δικαιότερον τάς τε δίκας δικάζοντας καὶ τὰλλα πάντα πράττοντας; — Οὐ μέμφομαι, ἔφη, τούτοις. — Οὐ τοίνυν, ἔφη, δεῖ ἀθυμεῖν, ὥς οὐκ εὐτάκτων ὄντων Ἀθηναίων. — 21. Καὶ μὴν ἐν γε τοῖς σιτραπητικοῖς, ἔφη, ἐνθα μάλιστα δεῖ σωφρονεῖν τε καὶ εὐτακτεῖν καὶ πειθαρχεῖν, οὐδενὶ τούτων προσέχουσιν. — Ἴσως γάρ, ἔφη ὁ Σωκράτης, ἐν τούτοις οἳ ἥκιστα ἐπιστάμενοι ἄρχουσιν αὐτῶν. οὐχ ὁρᾷς, ὅτι κιθαριστῶν μὲν καὶ χορευτῶν καὶ ὀρχηστῶν οὐδὲ εἰς ἐπιχειρεῖ ἄρχειν

μη ἐπιστάμενος, οὐδὲ παλαιστῶν οὐδὲ παγκρατια-  
στῶν; ἀλλὰ πάντες, ὅσοι τούτων ἄρχουσιν, ἔχουσι  
δεῖξαι, ὁπόθεν ἔμαθον ταῦτα, ἐφ' οἷς ἐφεστῶσι.  
τῶν δὲ στρατηγῶν οἱ πλείστοι αὐτοσχεδιάζουσιν. 22. Οἱ  
μέντοι σέ γε τοιοῦτον ἐγὼ νομίζω εἶναι, ἀλλ' οἶμαί  
σε οὐδέν ἥτιον ἔχειν εἰπεῖν, ὁπότε στρατηγεῖν ἢ  
ὁπότε παλαίειν ἤρξω μαρθάνειν. καὶ πολλὰ μὲν οἶ-  
μαί σε τῶν πατρῶων στρατηγημάτων παρεληφῶτα  
διασώζειν, πολλὰ δὲ πανταχόθεν συνενηροχέναι,  
ὁπόθεν οἶόν τε ἦν μαθεῖν τι ὠφέλιμον εἰς στρατη-  
γίαν. 23. Οἶμαι δὲ σε πολλὰ μεριμνᾶν, ὅπως μὴ λάθῃς  
σεαυτὸν ἀγνοῶν τι τῶν εἰς στρατηγίαν ὠφελίων.  
καὶ ἐάν τι τοιοῦτον αἰσθῇ σεαυτὸν μὴ εἰδότα, ζητεῖν  
τοὺς ἐπισταμένους ταῦτα, οὔτε δώρων οὔτε χαρίτων  
φειδόμενον, ὅπως μάθῃς παρ' αὐτῶν ἢ μὴ ἐπίστα-  
σαι, καὶ συνεργοὺς ἀγαθοὺς ἔχῃς. — 24. Καὶ ὁ Περικ-  
λῆς, Οὐ λανθάνεις με, ὦ Σώκρατες, ἔφη, ὅτι  
οὐδ' οἰόμενός με τούτων ἐπιμελεῖσθαι ταῦτα λέγεις,  
ἀλλ' ἐγχειρῶν με διδάσκειν, ὅτι τὸν μέλλοντα στρα-  
τηγεῖν τούτων ἀπάντων ἐπιμελεῖσθαι δεῖ. ὁμολογῶ  
μέντοι καὶ γὰρ σοι ταῦτα. — 25. Τοῦτο δ', ἔφη, ὦ Περικ-  
λεις, κατανενόηκας, ὅτι πρόκειται τῆς χώρας ἡμῶν  
ὄρη μεγάλα, καθήκοντα ἐπὶ τὴν Βοιωτίαν, δι' ὧν εἰς  
τὴν χώραν εἰσοδοὶ στεναί τε καὶ προσάντεις εἰσὶ, καὶ  
οἱ μέση διέζωσται ὄρεσιν ἐρυμνοῖς; — Καὶ μάλα,  
ἔφη. — 26. Τί δέ; σὺ ἐκεῖνο ἀκήκοας, ὅτι Μυσοὶ καὶ  
Πισίδαι ἐν τῇ βασιλέως χώρᾳ κατέχοντες ἐρυμνὰ πά-  
νυ χωρία, καὶ κούφως ὠπλισμένοι, δύνανται πολλὰ

μὲν τὴν βασιλέως χώραν κατὰθέοντες κακοποιεῖν, αὐτοὶ δὲ ζῆν ἐλεύθεροι; — Καὶ τοῦτό γε, ἔφη, ἀκούω. — 27. Ἀθηναίους δ' οὐκ ἂν οἶει, ἔφη, μέχρι τῆς ἐλαφροῦς ἡλικίας ὠπλισμένους κουφοτέροις ὅπλοις, καὶ τὰ προκείμενα τῆς χώρας ὄρη κατέχοντας, βλαβεροὺς μὲν τοῖς πολεμίοις εἶναι, μεγάλην δὲ προβολὴν τοῖς πολίταις τῆς χώρας κατεσκευάσθαι; — Καὶ ὁ Περικλῆς, Πάντ' οἶμαι, ἔφη, ὦ Σώκρατες, καὶ ταῦτα χρήσιμα εἶναι. — 28. Εἰ τοίνυν, ἔφη ὁ Σωκράτης, ἀρέσκει σοὶ ταῦτα, ἐπιχείρει αὐτοῖς, ὦ ἄριστε· ὅ τι μὲν γὰρ ἂν τούτων καταπράξῃς, καὶ σοὶ καλὸν ἔσται καὶ τῇ πόλει ἀγαθόν· ἐὰν δὲ τι ἀδυνατῇς, οὔτε τὴν πόλιν βλάψεις οὔτε σαυτὸν καταισχυνεῖς.

## CAP. VI.

Γλαύκωνα δὲ τὸν Ἀρίστωνος, (ὅτ' ἐπεχείρει δημηγορεῖν, ἐπιθυμῶν προστατεῦειν τῆς πόλεως, οὐδέπω εἴκοσιν ἔτη γεγονώς,) ὄντων ἄλλων οἰκείων καὶ φίλων, οὐδεὶς ἠδύνατο παῦσαι ἐλκόμενόν τε ἀπὸ τοῦ βήματος καὶ καταγέλαστον ὄντα· Σωκράτης δὲ, εὖνους ὢν αὐτῷ διὰ τε Χαρμίδην τὸν Γλαύκωνος καὶ διὰ Πλάτωνα, μόνος ἔπαυσεν. 2. Ἐντυχὼν γὰρ αὐτῷ, πρῶτον μὲν εἰς τὸ ἐθελῆσαι ἀκοῦειν τοιαύδε λέξας, κατέσχευεν. — Ω Γλαύκων, ἔφη, προστατεῦειν ἡμῖν διανερόησαι τῆς πόλεως; Ἐγώ, ἔφη, ὦ Σώκρατες. — Ἦν Δί' ἔφη· καλὸν γάρ, εἴπερ τι καὶ ἄλλο τῶν ἐν ἀνθρώποις. δῆλον γάρ, ὅτι, ἐὰν τοῦτο διαπράξῃ, δυνατὸς μὲν ἔσῃ αὐτὸς τυγχάνειν ὅτου ἂν

ἐπιθυμῆς, ἱκανὸς δὲ τοὺς φίλους ὠφελεῖν, ἐπαρεῖς  
 δὲ τὸν πατρῷον οἶκον, αὐξήσεις δὲ τὴν πατρίδα,  
 ὀνομαστός δ' ἔσῃ πρῶτον μὲν ἐν τῇ πόλει, ἔπειτα δ'  
 ἐν τῇ Ἑλλάδι, ὥς δὲ ὥσπερ Θεμιστοκλῆς καὶ ἐν τοῖς  
 βαρβάροις· ὅπου δ' ἂν ᾖς, πανταχοῦ περιβλεπτός  
 ἔσῃ. 3. Ταῦτ' οὖν ἀκούων ὁ Γλαύκων ἐμεγαλύνετο, καὶ  
 ἡδέως παρέμενε. Μετὰ δὲ ταῦτα ὁ Σωκράτης, —  
 Οὐκοῦν, ἔφη, τοῦτο μὲν, ὦ Γλαύκων, δῆλον, ὅτι,  
 εἴπερ τιμᾶσθαι βούλει, ὠφελήτεά σοι ἢ πόλις ἐστίν;  
 — Πάνν μὲν οὖν, ἔφη. — Πρὸς θεῶν, ἔφη, μὴ  
 τοίνυν ἀποκρύψῃ, ἀλλ' εἰπέ ἡμῖν, ἐκ τίνος ὕρξῃ τὴν  
 πόλιν εὐεργετεῖν; 4. Ἐπεὶ δὲ ὁ Γλαύκων διεσιώπησεν,  
 ὥς ἂν τότε σκοπῶν, ὀπόθεν ἄρχοιτο. — Ἄρ', ἔφη ὁ  
 Σωκράτης, ὥσπερ, φίλου οἶκον εἰ αὐξῆσαι βούλοιο,  
 πλουσιώτερον αὐτὸν ἐπιχειροῖς ἂν ποιεῖν, οὕτω καὶ  
 τὴν πόλιν πειράσῃ πλουσιωτέραν ποιῆσαι; — Πάνν  
 μὲν οὖν, ἔφη. — 5. Οὐκοῦν πλουσιωτέρα γ' ἂν εἴῃ,  
 προσόδων αὐτῇ πλειόνων γενόμενων; — Εἰκὸς γοῦν,  
 ἔφη. — Λέξον δὴ, ἔφη, ἐκ τίνων νῦν αἱ πρόσοδοι  
 τῇ πόλει, καὶ πόσαι τινές εἰσι· δῆλον γὰρ ὅτι ἔσκε-  
 ψαι, ἵνα, εἰ μὲν τινες αὐτῶν ἐνδεῶς ἔχουσιν, ἐκπλη-  
 ρώσῃς· εἰ δὲ παραλείπονται, προσπορίσῃς. — Ἀλλὰ,  
 μὰ Δί', ἔφη ὁ Γλαύκων, ταῦτά γε οὐκ ἐπέσκεμμαι.  
 — 6. Ἀλλ', εἰ τοῦτο, ἔφη, παρῆλipes, τὰς γε δαπάνας  
 τῆς πόλεως ἡμῖν εἰπέ· δῆλον γὰρ, ὅτι καὶ τούτων  
 τὰς περιττὰς ἀφαιρεῖν διανοεῖ. — Ἀλλὰ μὰ τὸν Δί',  
 ἔφη, οὐδὲ πρὸς ταῦτά ποω ἐσχόλασα. — Οὐκοῦν, ἔφη,  
 τὸ μὲν πλουσιωτέραν τὴν πόλιν ποιεῖν ἀναβαλοῦμε-



Θα· πῶς γὰρ οἷόν τε, μὴ εἰδότες γε τὰ ἀναλώματα καὶ τὰς προσόδους, ἐπιμεληθῆναι τούτων; — 7. Ἀλλ', ὦ Σώκρατες, ἔφη ὁ Γλαῦκων, δυνατόν ἐστι καὶ ἀπὸ πολεμίων τὴν πόλιν πλουτίζειν. — Νῆ Δία, σφόδρα γ', ἔφη ὁ Σωκράτης, εἴαν τις αὐτῶν κρείττων ᾦ· ἥτιον δὲ ὦν καὶ τὰ οἰκεία προσαποβάλοι ἄν. — Ἀληθῆ λέγεις, ἔφη. — 8. Οὐκοῦν, ἔφη, τὸν γε βουλευσόμενον, πρὸς οὕστινας δεῖ πολεμεῖν, τὴν τε τῆς πόλεως δύναμιν καὶ τὴν τῶν ἐναντίων εἰδέναι δεῖ, ἵνα, εἴαν μὲν ᾗ τῆς πόλεως κρείττων ᾦ, συμβουλεύῃ ἐπιχειρεῖν τῷ πολέμῳ· εἴαν δὲ ἥτιον τῆς τῶν ἐναντίων, εὐλαβεῖσθαι πείθῃ. — Ὅρθῶς λέγεις, ἔφη. — 9. Πρῶτον μὲν τοίνυν, ἔφη, λέξον ἡμῖν τῆς πόλεως τὴν τε πεζικὴν καὶ τὴν ναυτικὴν δύναμιν, εἴτα τὴν τῶν ἐναντίων. — Ἀλλὰ μὰ τὸν Δι', ἔφη, οὐκ ἂν ἔχοιμί σοι οὕτως γε ἀπὸ σιόματος εἰπεῖν. — Ἀλλ' εἰ γέγραπται σοι, ἔνεγκε, ἔφη· πάνυ γὰρ ἡδέως ἂν τοῦτο ἀκούσαιμι. — Ἀλλὰ μὰ τὸν Δι', ἔφη, οὐδὲ γέγραπται μοί πω. — 10. Οὐκοῦν, ἔφη, καὶ περὶ πολέμου συμβουλεύειν τὴν γε πρώτην ἐπισχῆσομεν· ἴσως γὰρ καὶ διὰ τὸ μέγεθος αὐτῶν, ἄρτι ἀρχόμενος τῆς προστατείας, οὕτω ἐξήτακας. Ἀλλὰ τοι περὶ γε φυλακῆς τῆς χώρας οἶδ' ὅτι σοι μεμλήκεν, καὶ οἶσθα, ὁπόσοι τε φυλακαὶ ἐπικάairoi εἰσι καὶ ὁπόσοι μὴ, καὶ ὁπόσοι τε φρουροὶ ἱκανοὶ εἰσι καὶ ὁπόσοι μὴ εἰσι· καὶ τὰς μὲν ἐπικαίρους φυλακὰς συμβουλεύσεις μείζονας ποιεῖν, τὰς δὲ περιττὰς ἀφαιρεῖν. — 11. Νῆ Δι', ἔφη ὁ Γλαῦκων, ἀπά-

σας μὲν οὖν ἔγωγε, ἕνεκά γε τοῦ οὕτως αὐτὰς φυ-  
 λάττεσθαι, ὥστε κλέπτεσθαι τὰ ἐκ τῆς χώρας. —  
 Εάν δέ τις ἀφέλῃ γ', ἔφη, τὰς φυλακὰς, οὐκ οἶε  
 καὶ ἄρπάζειν ἔξουσίαν ἔσσεσθαι τῷ βούλομένῳ; αὐτὰρ,  
 ἔφη, πότερον ἐλθὼν αὐτὸς ἐξήτακας τοῦτο, ἢ πῶς  
 οἶσθα, ὅτι κακῶς φυλάττονται; — Εἰκάζω, ἔφη.  
 — Οὐκοῦν, ἔφη, καὶ περὶ τούτων, ὅταν μηκέτι εἰ-  
 κάζωμεν, ἀλλ' ἤδη εἰδῶμεν, τότε συμβουλευέσμεν;  
 ἴσως, ἔφη ὁ Γλαῦκων, βέλτιον. — 12. Εἷς γε μὴν,  
 ἔφη, τὰρχῦρια οἶδ' ὅτι οὐκ ἀφίξει, ὥστ' ἔχειν εἰ-  
 πεῖν, διότι νῦν ἐλάττω ἢ πρόσθεν προσέρχεται αὐ-  
 τόθεν. — Οὐ γὰρ οὖν ἐλήλυθα, ἔφη. — Καὶ γάρ,  
 νῆ Δί', ἔφη ὁ Σωκράτης, λέγεται βαρὺν τὸ χωρίον  
 εἶναι· ὥστε, ὅταν περὶ τούτου δὲ συμβουλευεῖν,  
 αὕτη σοι ἡ πρόφασις ἀρκέσει. — Σκέψομαι, ἔφη ὁ  
 Γλαῦκων. — 13. Ἀλλ' ἐκείνου γέ τοι, ἔφη, οἶδ' ὅτι οὐκ  
 ἡμέληκας, ἀλλ' ἔσκεψαι, πόσον χρόνον ἱκανός ἐστιν  
 ὁ ἐκ τῆς χώρας γιγνόμενος σῆτος διατρέφειν τὴν πό-  
 λιν, καὶ πόσου εἰς τὸν ἐνιαυτὸν προσδέεται, ἵνα μὴ  
 τούτου λάθῃ σέ ποτε ἡ πόλις ἐνδεὴς γενομένη, ἀλλ'  
 εἰδὼς ἔχῃς ὑπὲρ τῶν ἀναγκαίων συμβουλευὼν τῇ  
 πόλει βοηθεῖν τε καὶ σῶζειν αὐτήν. — Λέγεις, ἔφη  
 ὁ Γλαῦκων, παμμέγεθες πρᾶγμα, εἶγε καὶ τῶν τοιοῦ-  
 των ἐπιμελεῖσθαι δεήσει. — 14. Ἀλλὰ μέντοι, ἔφη ὁ  
 Σωκράτης, οἶδ' ἂν τὸν ἑαυτοῦ ποτε οἶκον καλῶς τις  
 οἰκῇσιν, εἰ μὴ πάντα μὲν εἴσεται, ὣν προσδέεται,  
 πάντων δὲ ἐπιμελόμενος ἐκπληρώσει. ἀλλ' ἐπεὶ ἡ μὲν  
 πόλις ἐκ πλείονων ἢ μυρίων οἰκιῶν συνέστηκε, χαλε-

πὸν δὲ ἐστὶν ἅμα τοσούτων οἰκῶν ἐπιμελεῖσθαι, πῶς οὐχ ἓνα, τὸν τοῦ θεοῦ, πρῶτον ἐπειράθης αὐξῆσαι; δέεται δέ. κἄν μὲν τοῦτον δύνῃ, καὶ πλείοσιν ἐπιχειρήσεις· ἓνα δὲ μὴ δυνάμενος ὠφελῆσαι, πῶς ἂν πολλοὺς γε δυνήθεις; ὥσπερ εἴ τις ἐν τάλαντον μὴ δύναιτο φέρειν, πῶς οὐ φανερόν, ὅτι πλείω γε φέρειν οὐδ' ἐπιχειρητέον αὐτῷ; — 15. Ἀλλ' ἔγωγ', ἔφη ὁ Γλαῦκων, ὠφελοίην ἂν τὸν τοῦ θεοῦ οἶκον, εἴ μοι εἰθελὸι πείθεσθαι. — Εἵτα, ἔφη ὁ Σωκράτης, τὸν θεῖον οὐ δυνάμενος πείθειν, Ἀθηναίους πάντας μετὰ τοῦ θεοῦ νομίζεις δυνήσεσθαι ποιῆσαι πείθεσθαι σοι; 16. Φυλάττου, ἔφη, ὁ Γλαῦκων, ὅπως μὴ, τοῦ εὐδοξεῖν ἐπιθυμῶν, εἰς τὸ ὑναντίον ἔλθῃς. ἢ οὐχ ὁρᾷς, ὥς σφαλερόν ἐστι τὸ, ἃ μὴ οἶδέ τις, ταῦτα λέγειν ἢ πράττειν; ἐνθυμοῦ δὲ τῶν ἄλλων, ὅσους οἴσθαι τοιοῦτους, οἵοι φαίνονται καὶ λέγοντες ἃ μὴ ἴσασι καὶ πράττοντες. πότερά σοι δοκοῦσιν ἐπὶ τοῖς τοιοῦτοις ἐπαίνου μᾶλλον ἢ ψόγου τυγχάνειν; καὶ πότερον θαυμάζεσθαι μᾶλλον ἢ καταφρονεῖσθαι; 17. Ἐνθυμοῦ δὲ καὶ τῶν εἰδότεων ὅ τί τε λέγουσι καὶ ὅ τι ποιοῦσι· καὶ, ὥς ἐγὼ νομίζω, εὐρήσεις ἐν πᾶσιν ἔργοις τοὺς μὲν εὐδοκιμοῦντάς τε καὶ θαυμαζομένους ἐκ τῶν μάλιστα ἐπισταμένων ὄντας, τοὺς δὲ κακοδοξοῦντάς τε καὶ καταφρονομένους ἐκ τῶν ἀμαθεστάτων. 18. Εἰ οὖν ἐπιθυμῇς εὐδοκιμεῖν τε καὶ θαυμάζεσθαι ἐν τῇ πόλει, πειρῶ κατεργάσασθαι ὥς μάλιστα τὸ εἰδέναι, ἃ βούλει πράττειν· ἐὰν γὰρ τοῦτο διενεγκῶν τῶν ἄλλων ἐπιχειρήῃς τὰ τῆς πόλεως πράτ-

τειν, οὐκ ἂν θαυμάσαιμι, εἰ πάνυ ῥαδίως τύχοις ὧν ἐπιθυμεῖς.

## CAP. VII.

Χαρμίδην δὲ τὸν Γλαύκωνος ὄρων ἀξιόλογον μὲν ἄνδρα ὄντα, καὶ πολλῷ δυνατώτερον τῶν τὰ πολιτικὰ τότε πρατιόντων, ὁκνοῦντα δὲ προσιέναι τῷ δήμῳ, καὶ τῶν τῆς πόλεως πραγμάτων ἐπιμελεῖσθαι, — Εἰπέ μοι, ἔφη, ὦ Χαρμίδη, εἴ τις ἱκανὸς ὢν τοὺς στεφανίτας ἀγῶνας νικᾷν, καὶ διὰ τοῦτο αὐτὸς τε τιμᾶσθαι καὶ τὴν πατρίδα ἐν τῇ Ἑλλάδι εὐδοκιμώτεραν ποιεῖν, μὴ θέλοι ἀγωνίζεσθαι, ποῖόν τινα τοῦτον νομίζοις ἂν τὸν ἄνδρα εἶναι; — Ἀῆλον ὅτι, ἔφη, μαλακὸν τε καὶ δειλόν. — 2. Εἰ δέ τις, ἔφη, δυνατὸς ὢν, τῶν τῆς πόλεως πραγμάτων ἐπιμελόμενος τὴν τε πόλιν αὔξειν, καὶ αὐτὸς διὰ τοῦτο τιμᾶσθαι, ὁκνοίη τοῦτο πράττειν, οὐκ ἂν εἰκότως δειλὸς νομίζοιτο; — Ἰσως, ἔφη. ἀτὰρ πρὸς τί με ταῦτα ἐρωτᾷς; — Ὅτι, ἔφη, οἶμάί σε, δυνατὸν ὄντα, ὁκνεῖν ἐπιμελεῖσθαι, καὶ ταῦτα, ὧν ἀνάγκη σοι μετέχειν πολίτῃ γε ὄντι. — 3. Τὴν δὲ ἐμὴν δύναμιν, ἔφη ὁ Χαρμίδης, ἐν ποίῳ ἔργῳ καταμαθὼν, ταῦτά μου καταγιγνώσκεις; — Ἐν ταῖς συνουσίαις, ἔφη, αἷς σὺναι τοῖς τὰ τῆς πόλεως πράττουσι· καὶ γὰρ, ὅταν τι ἀνακοινῶνταί σοι, ὁρῶ σε καλῶς συμβουλευόντα, καὶ, ὅταν τι ἀμαρτάνωσιν, ὁρθῶς ἐπιτιμῶντα. — 4. Οὐ ταυτόν ἐστιν, ἔφη, ὃ Σόκρατες, ἰδίᾳ τε διαλέγεσθαι, καὶ ἐν τῷ πλήθει ἀγωνίζεσθαι. — Καὶ μὴν, ἔφη, ὅγε ἀριθμεῖν δυνατόμενος οὐδὲν ἥττον ἐν τῷ πλή-

Θει ἢ μόνος ἀριθμεῖ, καὶ οἱ κατὰ μόνους ἀριστα  
 κιθαρίζοντες οὗτοι καὶ ἐν τῷ πλήθει κρατιστεύου-  
 σιν. — 5. Αἰδῶ δὲ καὶ φόβον, ἔφη, οὐχ ὁρᾷς ἔμφυτά  
 τε ἀνθρώποις ὄντα, καὶ πολλῷ μᾶλλον ἐν τοῖς ὄχλοις  
 ἢ ἐν ταῖς ἰδίαις ὁμιλίαις παριστάμενα; — Καὶ σέ  
 γε διδάξων, ἔφη, ὥρμημαι, ὅτι οὔτε τοὺς φρονιμα-  
 τάτους αἰδοῦμενος οὔτε τοὺς ἰσχυροτάτους φοβοῦ-  
 μενος, ἐν τοῖς ἀφρονεσιτάτοις τε καὶ ἀσθενεσιτάτοις  
 αἰσχύνει λέγειν. 6. Πότερον γὰρ τοὺς γναφεῖς αὐτῶν ἢ  
 τοὺς σκυτεῖς ἢ τοὺς τέκτονας ἢ τοὺς χαλκεῖς ἢ τοὺς  
 γεωργοὺς ἢ τοὺς ἐμπόρους ἢ τοὺς ἐν τῇ ἀγορᾷ με-  
 ταβαλλομένους, καὶ φροντίζοντας, ὅ τι ἐλάττους  
 προϊάμενοι πλείονος ἀποδῶνται, αἰσχύνει; ἐκ γὰρ  
 τούτων ἀπάντων ἡ ἐκκλησίᾳ συνίσταται. 7. Τί δὲ οἶε  
 διαφέρειν ὃ σὺ ποιεῖς, ἢ τῶν ἀσκητῶν ὄντα κρεῖττω  
 τοὺς ἰδιώτας φοβεῖσθαι; ἐν γὰρ ταῖς πρωτεύουσιν  
 ἐν τῇ πόλει (ὣν ἔνιοι καταφρονοῦσί σου) ῥαδίως δια-  
 λεγόμενος, καὶ τῶν ἐπιμελουμένων τοῦ τῇ πόλει δια-  
 λέγεσθαι πολὺ περιῶν, ἐν τοῖς μηδὲ πώποτε φρον-  
 τίσασι τῶν πολιτικῶν μηδὲ σοῦ καταπεφρονηκόσιν  
 ὀκνεῖς λέγειν, δεδιώς μὴ καταγελασθῆς; — 8. Τί δ';  
 ἔφη, οὐ δοκοῦσί σοι πολλάκις οἱ ἐν τῇ ἐκκλησίᾳ τῶν  
 ὁρθῶς λεγόντων καταγελαῶν; — Καὶ γὰρ καὶ οἱ  
 ἕτεροι, ἔφη. διὸ καὶ θαυμάζω σου, εἰ ἐκείνους, ὅταν  
 τοῦτο ποιῶσι, ῥαδίως χειρούμενος, τοῦτοις μηδένα  
 τρόπον οἶε δυνῆσεσθαι προσενεχθῆναι. 9. Ὡς ἀγαθὲ,  
 μὴ ἀγνόει σεαυτὸν, μηδὲ ἀμάρτανε, ὃ οἱ πλεῖστο  
 ἁμαρτάνουσιν. οἱ γὰρ πολλοὶ ὥρμηκότες ἐπὶ τὸ σκο-



πεῖν τὰ τῶν ἄλλων πράγματα, οὐ τρέπονται ἐπὶ τὸ ἑαυτοὺς ἐξετάζειν. μὴ οὖν ἀπορῶα θύμει τούτου, ἀλλὰ διατείνου μᾶλλον πρὸς τὸ σαυτῷ προσέχειν· καὶ μὴ ἀμελεῖ τῶν τῆς πόλεως, εἴ τι δυνατόν ἐστιν διὰ σέ βέλτιον ἔχειν. τούτων γὰρ καλῶς ἐχόντων, οὐ μόνον οἱ ἄλλοι πολῖται, ἀλλὰ καὶ οἱ σοὶ φίλοι καὶ αὐτός σὺ οὐκ ἐλάχιστα ὠφελήσῃ.

## CAP. VIII.

Ἀριστίππου δὲ ἐπιχειροῦντος ἐλέγχειν τὸν Σωκράτη, ὥσπερ αὐτὸς ὑπ' ἐκείνου τὸ πρότερον ἠλέγχετο, βουλόμενος τοὺς συνόντας ὠφελεῖν ὁ Σωκράτης, ἀπεκρίνατο, οὐχ ὥσπερ οἱ φυλαττόμενοι, μὴ πῃ ὁ λόγος ἐπαλλαχθῇ, ἀλλ' ὥς ἂν πεπεισμένοι μάλιστα πρᾶττοιεν τὰ δέοντα. 2. Ὁ μὲν γὰρ αὐτὸν ἤρετο, εἴ τι εἰδείη ἀγαθόν, ἵνα, εἴ τι εἴποι τῶν τοιούτων, οἷον ἢ σιτίον ἢ ποτὶν ἢ χρήματα ἢ ὑγίειαν ἢ εὐωμίην ἢ τόλμαν, δεικνύῃ δὴ τοῦτο κακὸν ἐνίοτε ὄν. ὁ δὲ εἰδὼς, ὅτι, ἐάν τι ἐνοχλῇ ἡμᾶς, δεόμεθα τοῦ παύσοντος, ἀπεκρίνατο, ἥπερ καὶ ποιεῖν κράτιστον. — 3. Ἄρα γὰρ, ἔφη, ἐρωτᾷς με, εἴ τι οἶδα πυρετοῦ ἀγαθόν; — Οὐκ ἔγωγ', ἔφη. — Ἀλλὰ ὀφθαλμίας; — Οὐδὲ τοῦτο. — Ἀλλὰ λιμοῦ; Οὐδὲ λιμοῦ. — Ἀλλὰ μὴν, ἔφη, εἰγ' ἐρωτᾷς με, εἴ τι ἀγαθόν οἶδα, ὃ μηδενὸς ἀγαθόν ἐστιν, οὐτ' οἶδα, ἔφη, οὔτε δέομαι.

4. Πάλιν δὲ τοῦ Ἀριστίππου ἐρωτῶντος αὐτὸν, εἴ τι εἰδείη καλόν, — Καὶ πολλὰ, ἔφη. — Ἄρ' οὖν,

ἔφη, πάντα ὅμοια ἀλλήλοις; — Ὡς οἶόν τε μὲν οὖν, ἔφη, ἀνομοιοτάτα ἔνια. — Πῶς οὖν, ἔφη, τὸ τῷ καλῷ ἀνόμοιον καλὸν ἂν εἴη; — Ὅτι, νῆ Δί', ἔφη, ἔστι μὲν τῷ καλῷ πρὸς δρόμον ἀνθρώπων ἄλλος ἀνόμοιος, καλὸς πρὸς πάλην· ἔστι δὲ καὶ ἄσπις, καλὴ πρὸς τὸ προβαλέσθαι, ὥς ἐνι ἀνομοιοτάτῃ τῷ ἀκοντίῳ, καλῷ πρὸς τὸ σφόδρα τε καὶ ταχὺ φέρεσθαι. — 5. Οὐδὲν διαφερόντως, ἔφη, ἀποκρίνη μοι, ἢ ὅτε σε ἠρώτησα, εἴ τι ἀγαθὸν εἰδείης. — Σὺ δ' οὔτι, ἔφη, ἄλλο μὲν ἀγαθόν, ἄλλο δὲ καλὸν εἶναι; οὐκ οἶσθ', ὅτι πρὸς ταυτὰ πάντα καλὰ τε καὶ ἀγαθὰ ἔστι; πρῶτον μὲν γὰρ ἡ ἀρετὴ οὐ πρὸς ἄλλα μὲν ἀγαθόν, πρὸς ἄλλα δὲ καλὸν ἔστιν· ἔπειτα οἱ ἄνθρωποι τὸ αὐτὸ τε καὶ πρὸς τὰ αὐτὰ καλοὶ καὶ ἀγαθοὶ λέγονται· πρὸς τὰ αὐτὰ δὲ καὶ τὰ σώματα τῶν ἀνθρώπων καλὰ τε καὶ ἀγαθὰ φαίνεται· πρὸς ταυτὰ δὲ καὶ τὰλλα πάντα, οἷς ἄνθρωποι χρῶνται, καλὰ τε καὶ ἀγαθὰ νομίζεται, πρὸς ἅπερ ἂν εὖ χρηστα ᾗ. — 6. Ἀρ' οὖν, ἔφη, καὶ κόφινος κοπροφόρος καλὸν ἔστιν; — Νῆ Δί', ἔφη, καὶ χρυσῇ γε ἄσπις αἰσχρόν, εἰς πρὸς τὰ ἑαυτῶν ἔργα ὃ μὲν καλῶς πεποιημένος ᾗ, ἢ δὲ κακῶς. — Λέγεις σὺ, ἔφη, καλὰ τε καὶ αἰσχρὰ τὰ αὐτὰ εἶναι; — 7. Καὶ νῆ Δία ἔγωγ', ἔφη, ἀγαθὰ τε καὶ κακά· πολλάκις γὰρ τὸ γε λιμοῦ ἀγαθὸν πυρετοῦ κακόν· ἔστιν, καὶ τὸ πυρετοῦ ἀγαθὸν λιμοῦ κακόν· ἔστι· πολλάκις δὲ τὸ μὲν πρὸς δρόμον καλὸν πρὸς πάλην αἰσχρόν· το δὲ πρὸς πάλην καλὸν πρὸς δρόμον αἰσχρόν. πάντα

γὰρ ἀγαθὰ μὲν καὶ καλὰ ἐστὶ, πρὸς ᾧ ἂν εὖ ἔχη, κακὰ δὲ καὶ αἰσχροῖα, πρὸς ᾧ ἂν κακῶς.

8. Καὶ οἰκίας δὲ λέγων τὰς αὐτὰς καλὰς τε εἶναι καὶ χρησίμους, παιδεύειν ἔμοιγ' ἐδόκει, οἷας χορὴ οἰκοδομεῖσθαι, ἐπεσκόπει δὲ ὥδε· Ἄρα γε τὸν μέλλοντα οἰκίαν, οἷαν χορὴ, ἔχειν τοῦτο δεῖ μηχανῆσθαι, ὅπως ἡδίστη τε ἐνδιαυτῶσθαι καὶ χρησιμωτάτη ἔσται;

9. Τούτου δὲ ὁμολογουμένου, Οὐκοῦν ἡδὺ μὲν θέρους ψυχρινὴν ἔχειν, ἡδὺ δὲ χειμῶνος ἀλεεινὴν; Ἐπειδὴ δὲ καὶ τοῦτο συμφαῖεν, Οὐκοῦν ἐν ταῖς πρὸς μεσημβρίαν βλέπουσαις οἰκίαις τοῦ μὲν χειμῶνος ὁ ἥλιος εἰς τὰς παστάδας ὑπολάμπει, τοῦ δὲ θέρους ὑπὲρ ἡμῶν αὐτῶν καὶ τῶν στεγῶν πορευόμενος σκιὰν παρέχει. οὐκοῦν εἴ γε καλῶς ἔχει ταῦτα οὕτω γίνεσθαι, οἰκοδομεῖν δεῖ ὑψηλότερα μὲν τὰ πρὸς μεσημβρίαν, ἵνα ὁ χειμερινὸς ἥλιος μὴ ἀποκλείηται· χθαμαλότερα δὲ τὰ πρὸς ἄρκτον, ἵνα οἱ ψυχροὶ μὴ ἐμπίπτωσιν ἄνεμοι. 10. Ὡς δὲ συνελόντι εἰπεῖν, ὅποι πάσας ὥρας αὐτὸς τε ἂν ἡδίστα καταφεύγοι καὶ τὰ ὄντα ἀσφαλέστατα τιθοῖτο, αὕτη ἂν εἰκότως ἡδίστη τε καὶ καλλίστη οἰκησις εἴη. γραφαὶ δὲ καὶ ποικιλίαι πλείονας εὐφροσύνας ἀποστεροῦσιν ἢ παρέχουσι. Ναοῖς γε μὴν καὶ βωμοῖς χώραν ἔφη εἶναι προεπωδιστάτην, ἥτις ἐμφανεστάτη οὕσα ἀστιβεστάτη εἴη· ἡδὺ μὲν γὰρ ἰδόντας προσεῦξασθαι, ἡδὺ δὲ ἀγνώως ἔχοντας προσιέναι.

## CAP. IX.

Πάλιν δὲ ἐρωτώμενος, ἡ ἀνδρεία πότερον εἴη διδα-

κτὸν ἢ φυσικόν, Οἶμαι μὲν, ἔφη, ὥσπερ σῶμα σώματος ἰσχυρότερον πρὸς τοὺς πόρους φύεται, οὕτω καὶ ψυχὴν ψυχῆς ἐρῶμενεστέραν πρὸς τὰ δεινὰ φύσει γίγνεσθαι. ὁρῶ γάρ ἐν τοῖς αὐτοῖς νόμοις τε καὶ ἔθεισι τρεφομένους πολὺ διαφέροντας ἀλλήλων τόλμη. 2. Νομίζω μέντοι πᾶσαν φύσιν μαθήσει καὶ μελέτη πρὸς ἀνδρίαν αὐξέσθαι. δῆλον μὲν γάρ, ὅτι Σκῦθαι καὶ Θρᾷκες οὐκ ἂν τολμήσειαν ἀσπίδας καὶ δόρατα λαβόντες Λακεδαιμονίοις διαμάχεσθαι· φανερόν δέ, ὅτι καὶ Λακεδαιμόνιοι οὐτ' ἂν Θραξὶν ἐν πέλταις καὶ ἀκοντίοις, οὔτε Σκῦθαις ἐν τόξοις ἐθέλοιεν ἂν διαγωνίζεσθαι. 3. Ὅρῳ δ' ἔγωγε καὶ ἐπὶ τῶν ἄλλων πάντων ὁμοίως καὶ φύσει διαφέροντας ἀλλήλων τοὺς ἀνθρώπους, καὶ ἐπιμελείᾳ πολὺ ἐπιτιδύοντας. ἐκ δὲ τούτων δῆλόν ἐστιν, ὅτι πάντας χρηὴ καὶ τοὺς εὐφρεστέρους καὶ τοὺς ἁμβλυτέρους τὴν φύσιν, ἐν οἷς ἂν ἀξιόλογοι βούλωνται γενέσθαι, ταῦτα καὶ μανθάνειν καὶ μελετᾶν. 4. Σοφίαν δὲ καὶ σωφροσύνην οὐ διώριζεν, ἀλλὰ τὸν τὰ μὲν καλὰ τε καὶ ἀγαθὰ γινώσκοντα χρῆσθαι αὐτοῖς, καὶ τὸν τὰ αἰσχροὶ εἰδότα εὐλαβεῖσθαι, σοφόν τε καὶ σώφρονα ἔκρινε. Προσερωτώμενος δὲ, εἰ τοὺς ἐπισταμένους μὲν, ἃ δεῖ πράττειν, ποιοῦντας δὲ τὰναντία, σοφοὺς τε καὶ ἐγκρατεῖς εἶναι νομίζοι, Οὐδέν γε μᾶλλον, ἔφη, ἢ ἀσόφους τε καὶ ἀκρατεῖς. πάντας γὰρ οἶμαι προαιρουμένους ἐκ τῶν ἐνδεχομένων, ἃ ἂν οἴωνται συμφερότατα αὐτοῖς εἶναι, ταῦτα πράττειν. νομίζω οὖν, τοὺς μὴ ὁρθῶς πράττοντας οὔτε σοφοὺς οὔτε σώφρονας εἶναι. 5. Ἐφη



δὲ καὶ τὴν δικαιοσύνην καὶ τὴν ἄλλην πᾶσαν ἀρετὴν σοφίαν εἶναι. τὰ τε γὰρ δίκαια καὶ πάντα, ὅσα ἀρετῇ πράττεται, καλὰ τε καὶ ἀγαθὰ εἶναι· καὶ οὐτ' ἂν τοὺς ταῦτα εἰδότας ἄλλο ἀντὶ τούτων οὐδὲν προσέλυσθαι, οὔτε τοὺς μὴ ἐπισταμένους δύνασθαι πράττειν, ἀλλὰ καὶ, ἐὰν ἐγχειρῶσιν, ἁμαρτάνειν. οὕτω καὶ τὰ καλὰ τε καὶ ἀγαθὰ τοὺς μὲν σοφοὺς πράττειν, τοὺς δὲ μὴ σοφοὺς οὐ δύνασθαι, ἀλλὰ καὶ, ἐὰν ἐγχειρῶσιν, ἁμαρτάνειν. ἐπεὶ οὖν τὰ τε δίκαια καὶ τὰ ἄλλα καλὰ τε καὶ ἀγαθὰ πάντα ἀρετῇ πράττεται, δῆλον εἶναι, ὅτι καὶ δικαιοσύνη καὶ ἡ ἄλλη πᾶσα ἀρετὴ σοφία ἐστί. 6. Μανίαν γε μὴν ἐναντίον μὲν ἔφη εἶναι σοφίᾳ, οὐ μέντοι γε τὴν ἀνεπιστημοσύνην μανίαν ἐνόμιζεν. τὸ δὲ ἀγνοεῖν ἑαυτὸν, καὶ ἃ μὴ οἶδε δοξάζειν τε καὶ οἶεσθαι γινώσκειν, ἐγγυιᾶτω μανίας ἐλογίζετο εἶναι. τοὺς μέντοι πολλοὺς ἔφη, ἃ μὲν οἱ πλεῖστοι ἀγνοοῦσι, τοὺς διημαρτηκότας τούτων οὐ φάσκειν μαίνεσθαι· τοὺς δὲ διημαρτηκότας, ὧν οἱ πολλοὶ γινώσκουσι, μαινομένους καλεῖν. 7. ἐὰν τε γὰρ τις μέγας οὕτως οἴηται εἶναι, ὥστε κύπτειν τὰς πύλας τοῦ τείχους διεξιὼν, ἐὰν τε οὕτως ἰσχυρὸς, ὥστ' ἐπιχειρεῖν οἰκίας αἵρεσθαι, ἢ ἄλλω τῷ ἐπιτίθεσθαι τῶν πᾶσι δῆλων ὅτι ἀδύνατά ἐστι, τοῦτον μαίνεσθαι φάσκειν· τοὺς δὲ μικρὸν διαμαρτάνοντας οὐ δοκεῖν τοῖς πολλοῖς μαίνεσθαι, ἀλλ', ὥσπερ τὴν ἰσχυρὰν ἐπιθυμίαν ἔρωτα καλοῦσιν, οὕτω καὶ τὴν μεγάλην παράνοϊαν μανίαν αὐτοὺς καλεῖν. 8. Φθόρον δὲ σκοπῶν, ὃ τι εἴη, λύπην μὲν τινα ἐξεύρισκεν αὐτὸν ὄντα,



οὔτε μέντοι τὴν ἐπὶ φίλων ἀτυχίαις οὔτε τὴν ἐπὶ ἐχθρῶν εὐτυχίαις γιγνομένην· ἀλλὰ μόνους ἔφη φθονεῖν τοὺς ἐπὶ ταῖς τῶν φίλων εὐπραξίαις ἀνιωμένους. Θαυμάζόντων δέ τινων, εἴ τις φίλων τινα ἐπὶ τῇ εὐπραξίᾳ αὐτοῦ λυποῖτο, ὑπεμίμνησκεν, ὅτι πολλοὶ οὕτω πρὸς τινὰς ἔχουσιν, ὥστε κακῶς μὲν πράττοντας μὴ δύνασθαι περιορᾶν, ἀλλὰ βοηθεῖν αὐτοῖς, εὐτυχοῦντων δὲ λυπεῖσθαι. τοῦτο δὲ φρονίμῳ μὲν ἀνδρὶ οὐκ ἂν συμβῆναι, τοὺς ἡλιθίους δὲ δὴ πάσχειν αὐτό. 9. Σχολὴν δὲ σκοπῶν, τί εἴη, ποιοῦντας μὲν τι ὅλως ἄπαντας, σχολάζοντας μὲντοι τοὺς πλείστους ἔφη εὐρίσκειν· καὶ γὰρ τοὺς πεττεύοντας καὶ τοὺς γελωτοποιοῦντας ποιεῖν τι· πάντας δὲ τούτους ἔφη σχολάζειν· ἐξεῖναι γὰρ αὐτοῖς ἵεναι πράξοντας τὰ βελτίω τούτων. ἀπὸ μέντοι τῶν βελτιόνων ἐπὶ τὰ χεῖρει ἵεναι οὐδένα σχολάζειν· εἰ δὲ τις ᾖ, τοῦτον, ἀσχολίας αὐτῷ οὔσης, κακῶς ἔφη τοῦτο πράττειν. 10. Βασιλεῖς δὲ καὶ ἄρχοντας οὐ τοὺς τὰ σκῆπτρα ἔχοντας ἔφη εἶναι, οὐδὲ τοὺς ὑπὸ τῶν τυχόντων αἰρεθέντας, οὐδὲ τοὺς κλήρῳ λαχόντας, οὐδὲ τοὺς βιασαμένους, οὐδὲ τοὺς ἐξαπατήσαντας, ἀλλὰ τοὺς ἐπισταμένους ἄρχειν. 11. Ὅποτε γὰρ τις ὁμολογήσειε τοῦ μὲν ἄρχοντος εἶναι τὸ προσιᾶσθαι ὃ τι χρὴ ποιεῖν, τοῦ δὲ ἄρχομένου τὸ πείθεσθαι, ἐπεδείκνυνεν, ἔν τε νῆϊ τὸν μὲν ἐπιστάμενον ἄρχοντα, τὸν δὲ ναύκληρον καὶ τοὺς ἄλλους τοὺς ἐν τῇ νῆϊ πάντας πειθομένους τῷ ἐπισταμένῳ· καὶ ἐν γεωργίᾳ τοὺς κεκτημένους ἄγρους· καὶ ἐν νόσῳ τοὺς νοσοῦντας,

καὶ ἐν σωμασκήῃ τοὺς σωμασκοῦντας· καὶ τοὺς ἄλλους πάντας, οἷς ὑπάρχει τι ἐπιμελείας δεόμενον, ἂν μὲν αὐτοὶ ἡγῶνται ἐπίστασθαι, ἐπιμελεῖσθαι· εἰ δὲ μὴ, τοῖς ἐπίσταμένοις οὐ μόνον παροῦσι πειθόμενους, ἀλλὰ καὶ ἀπόντας μεταπεμπομένους, ὅπως ἐκείνοις πειθόμενοι τὰ δεόντα πράττωσιν. ἐν δὲ ταλασίῃ καὶ τὰς γυναῖκας ἐπεδείκνυν ἀρχούσας τῶν ἀνδρῶν, διὰ τὸ τὰς μὲν εἰδέναι, ὅπως χρῆ ταλασιουργεῖν, τοὺς δὲ μὴ εἰδέναι. 12. Εἰ δὲ τις πρὸς ταῦτα λέγοι, ὅτι τῷ τυράννῳ ἔξεστι μὴ πείθεσθαι τοῖς ὀρθῶς λέγουσι· Καὶ πῶς ἂν, ἔφη, ἐξείη μὴ πείθεσθαι, ἐπικειμένης γε ζημίας, ἐάν τις τῷ εὖ λέγοντι μὴ πείθεται; ἐν ᾧ γὰρ ἂν τις πράγματι μὴ πείθεται τῷ εὖ λέγοντι, ἁμαρτήσεται δὴπον, ἁμαρτάνων δὲ ζημιωθήσεται. 13. Εἰ δὲ φαίη τις τῷ τυράννῳ ἔξεῖναι καὶ ἀποκτείνειν τὸν εὖ φρονοῦντα· Τὸν δὲ ἀποκτείναντα, ἔφη, τοὺς κρατίστους τῶν συμμάχων οἶε ἀζήμιον γίνεσθαι, ἢ, ὥς ἔτυχε, ζημιοῦσθαι; πότερον γὰρ ἂν μᾶλλον οἶε σώζεσθαι τὸν ταῦτα ποιοῦντα, ἢ οὕτω καὶ τάχις ἀναπολέσθαι; 14. Ἐρομένου δέ τινος αὐτὸν, τί δοκοίη αὐτῷ κράτιστον ἀνδρὶ ἐπιτήδευμα εἶναι, ἀπεκρίνατο, εὐπραξίαν. Ἐρομένου δὲ πάλιν, εἰ καὶ τὴν εὐτυχίαν ἐπιτήδευμα νομίζοι εἶναι, Πᾶν μὲν οὖν τοῦναντίον ἔγωγ', ἔφη, τύχην καὶ προᾶξιν ἡγοῦμαι· τὸ μὲν γὰρ μὴ ζητοῦντα ἐπιτυχεῖν τινι τῶν δεόντων, εὐτυχίαν οἶμαι εἶναι· τὸ δὲ μαθόντα τι καὶ μελετήσαντα εὖ ποιεῖν, εὐπραξίαν νομίζω· καὶ οἱ τοῦτο ἐπιτηδεύοντες δοκοῦσί μοι εὖ πράττειν.

15. Καὶ ἀρίστους δὲ καὶ θεοφιλεστάτους ἔφη εἶναι ἐν μὲν γεωργίᾳ τοὺς τὰ γεωργικὰ εὖ πράττοντας, ἐν δὲ ἰατρείᾳ τοὺς τὰ ἰατρικὰ, ἐν δὲ πολιτείᾳ τοὺς τὰ πολιτικά· τὸν δὲ μηδὲν εὖ πράττοντα, οὔτε χρησίμον οὐδὲν ἔφη εἶναι οὔτε θεοφιλῆ.

## CAP. X.

Ἀλλὰ μὴν καὶ εἴ ποτε τῶν τὰς τέχνας ἐχόντων, καὶ ἐργασίας ἕνεκα χρωμένων αὐταῖς, διαλεγόιτό τι, καὶ τούτοις ὠφέλιμος ἦν. εἰσελθὼν μὲν γὰρ ποτε πρὸς Παρθάσιον τὸν ζωγράφον, καὶ διαλεγόμενος αὐτῷ, Ἄρα, ἔφη, ὦ Παρθάσιε, ἡ γραφικὴ ἐστὶν εἰκασία τῶν ὁρωμένων; τὰ γοῦν κοῖλα καὶ τὰ ὑψηλὰ, καὶ τὰ σκοτεινὰ καὶ τὰ φωτεινὰ, καὶ τὰ σκληρὰ καὶ τὰ μαλακὰ, καὶ τὰ τραχέα καὶ τὰ λεῖα, καὶ τὰ νέα καὶ τὰ παλαιὰ σώματα διὰ τῶν χρωμάτων ἀπεικάζοντες ἐκμιμεῖσθε. — 2. Ἀληθῆ λέγεις, ἔφη. — Καὶ μὴν τὰ γε καλὰ εἶδη ἀφομοιοῦντες, ἐπειδὴ οὐ ῥάδιον ἐνὶ ἀνθρώπῳ περιτρεῖν ἄμεμπτα πάντα ἔχοντι, ἐκ πολλῶν συνάγοντες τὰ ἐξ ἐκάστου κάλλιστα, οὕτως ὅλα τὰ σώματα καλὰ ποιεῖτε φαίνεσθαι; — 3. Ποιοῦμεν γὰρ, ἔφη, οὕτως. — Τί γάρ; ἔφη, τὸ πιθανώτατόν τε καὶ ἡδιστόν καὶ φιλικώτατον καὶ ποθεινότατον καὶ ἐρασμιώτατον ἀπομιμεῖσθε τῆς ψυχῆς ἡθους; ἢ οὐδὲ μιμητόν ἐστι τοῦτο; — Πῶς γὰρ ἂν, ἔφη, μιμητόν εἴη, ὦ Σώκρατες, ὃ μῆτε συμμετρίαν μῆτε χρῶμα μῆτε ὧν σὺ εἰπας ἄρτι μηδὲν ἔχει, μηδὲ ὅλως ὁρατόν ἐστιν; — 4. Ἄρ οὐκ, ἔφη, γίνεται ἐν ἀνθρώπῳ τό τε φιλοφρο-

νως καὶ τὸ ἐχθρῶς βλέπειν πρὸς τινὰς; — Ἐμοίγε δοκεῖ, ἔφη. — Οὐκοῦν τοῦτό γε μιμητὸν ἐν τοῖς ὁμ-  
μασιν; — Καὶ μάλα, ἔφη. — Ἐπὶ δὲ τοῖς τῶν φί-  
λων ἀγαθοῖς καὶ τοῖς κακοῖς ὁμοίως σοι δοκοῦσιν  
ἔχειν τὰ πρόσωπα οἳ τε φροντίζοντες καὶ οἳ μὴ; —  
Μὰ Δι', οὐ δῆτα, ἔφη· ἐπὶ μὲν γὰρ τοῖς ἀγαθοῖς  
φαιδροὶ, ἐπὶ δὲ τοῖς κακοῖς σκυθρωποὶ γίνονται. —  
Οὐκοῦν, ἔφη, καὶ ταῦτα δυνατὸν ἀπεικάζειν; — Καὶ  
μάλα, ἔφη. — 5. Ἀλλὰ μὴν καὶ τὸ μεγαλοπρεπές τε καὶ  
ἐλευθέριον καὶ τὸ ταπεινόν τε καὶ ἀνελεύθερον, καὶ  
τὸ σωφρονητικόν τε καὶ φρόνιμον, καὶ τὸ ὑβριστικόν  
τε καὶ ἀπειρόκαλον καὶ διὰ τοῦ προσώπου καὶ διὰ  
τῶν σχημάτων καὶ ἐσώτων καὶ κινουμένων ἀνθρώ-  
πων διαφαίνει. — Ἀληθῆ λέγεις, ἔφη. — Οὐκοῦν  
καὶ ταῦτα μιμητά; — Καὶ μάλα, ἔφη. — Πότερον  
οὔν, ἔφη, νομίζεις ἥδιον ὁρᾶν τοὺς ἀνθρώπους, δι'  
ῶν τὰ καλὰ τε καὶ ἀγαθὰ καὶ ἀγαπητὰ ἥθη φαίνεται,  
ἢ δι' ὧν τὰ αἰσχρὰ τε καὶ πονηρὰ καὶ μισητά; —  
Πολὺ νῆ Δι', ἔφη, διαφέρει, ὦ Σώκρατες.

6. Πρὸς δὲ Κλείωνα τὸν ἀνδριαντοποιὸν εἰσελθὼν  
ποτε, καὶ διαλεγόμενος αὐτῷ, Ὅτι μὲν, ἔφη, ὦ  
Κλείων, ἀλλοίους ποιεῖς δρομεῖς τε καὶ παλαιστάς  
καὶ πύκτας καὶ παγκρατιαστάς, ὁρῶ τε καὶ οἶδα· ὃ  
δὲ μάλιστα ψυχαγωγεῖ διὰ τῆς ὀψεως τοὺς ἀνθρώ-  
πους, τὸ ζωτικὸν φαίνεσθαι, πῶς τοῦτο ἐνεργάζη  
τοῖς ἀνδράσιν; 7. Ἐπεὶ δὲ ἀπορῶν ὁ Κλείων οὐ ταχὺ  
ἀπεκρίνατο, Ἄρ', ἔφη, τοῖς τῶν ζώωντων εἵδεσιν ἀπει-  
κάζων τὸ ἔργον, ζωτικωτέρους ποιεῖς φαίνεσθαι τοὺς

ἀνδριάντας; — Καὶ μάλα, ἔφη. — Οὐκοῦν τὰ τε ὑπὸ τῶν σχημάτων κατασπώμενα καὶ τὰ ἀνασπώμενα ἐν τοῖς σώμασι, καὶ τὰ συμπιεζόμενα καὶ τὰ διελκόμενα, καὶ τὰ ἐντεινόμενα καὶ τὰ ἀνιέμενα ἀπεικάζων, ὁμοιότερά τε τοῖς ἀληθινοῖς καὶ πιθανώτερα ποιεῖς φαίνεσθαι; — Πάννυ μὲν οὖν, ἔφη. — 8. Τὸ δὲ καὶ τὰ πάθη τῶν ποιούντων τι σωματικῶν ἀπομιμῆσθαι, οὐ ποιεῖ τινα τέρεψιν τοῖς θεωμένοις; — Εἰκὸς γ' οὖν, ἔφη. — Οὐκοῦν καὶ τῶν μὲν μαχομένων ἀπειλητικὰ τὰ ὄμματα ἀπεικαστέον, τῶν δὲ νενικηκότων εὐφραينوμένην ἢ ὄψιν μιμητέα; — Σφόδρα γε, ἔφη. — Δεῖ ἄρα, ἔφη, τὸν ἀνδριαντοποιὸν τὰ τῆς ψυχῆς ἔργα τῷ εἶδει προσεικάζειν.

9. Πρὸς δὲ Πιστίαν τὸν θωρακοποιὸν εἰσελθὼν, ἐπιδείξαντος αὐτοῦ τῷ Σωκράτει θώρακας εὖ ἐργασμένους, Νῆ τὴν Ἥραν, ἔφη, καλὸν γε, ὦ Πιστία, τὸ εὖρημα, τὸ τὰ μὲν δεόμενα σκέπης τοῦ ἀνθρώπου σκεπάζειν τὸν θώρακα, ταῖς δὲ χερσὶ μὴ κωλύειν χρῆσθαι. 10. Αἰτάρ, ἔφη, λέξον μοι, ὦ Πιστία, διὰ τί οὔτε ἰσχυροτέρους οὔτε πολυτελεστέρους τῶν ἄλλων ποιῶν τοὺς θώρακας, πλείονος πωλεῖς; — Ὅτι, ἔφη, ὦ Σώκρατες, εὐρυθυμότερους ποιῶ. — Τὸν εὐθυμόν δ', ἔφη, πότερα μέτρω ἢ σταθμῶ ἐπιδεικνύων, πλείονος τιμῆ; οὐ γὰρ δὴ ἴσους γε πάντας οὐδὲ ὁμοίους οἰμαί σε ποιεῖν, εἴγε ἀρμότιοντας ποιεῖς. — Ἀλλὰ νῆ Δί', ἔφη, ποιῶ. οὐδὲν γὰρ ὄφελός ἐστι θώρακος ἄνευ τούτου. — 11. Οὐκοῦν, ἔφη, σώματα γὰρ ἀνθρώπων τὰ μὲν εὐρυθυμά ἐστι, τὰ δὲ ἀρόρυμα



— Πάνν μὲν οὖν, ἔφη. — Πῶς οὖν, ἔφη, τῷ ἀρμόδιῳ σώματι ἀρμόδιοντα τὸν θώρακα εὐρυθμον ποιεῖς; — Ὡςπερ καὶ ἀρμόδιοντα, ἔφη. ὁ ἀρμόδιων γὰρ ἐστὶν εὐρυθμος. — 12. Δοκεῖς μοι, ἔφη ὁ Σωκράτης, τὸ εὐρυθμον οὐ καθ' ἑαυτὸ λέγειν, ἀλλὰ πρὸς τὸν χρώμενον. ὥςπερ ἂν εἰ φαίης ἀσπίδα, ᾧ ἂν ἀρμότιη, τοῦτω εὐρυθμον εἶναι, καὶ χλαμύδα, καὶ τὰλλα ὡσαύτως εἴοικεν ἔχειν τῷ σὺ λόγῳ. 13. Ἴσως δὲ καὶ ἄλλο τι οὐ μικρὸν ἀγαθὸν τῷ ἀρμότιειν πρόσ-εστι. — Δίδαξον, ἔφη, ὦ Σώκρατες, εἴ τι ἔχεις. — Ἦτιον, ἔφη, τῷ βάρει πιέζουσιν οἱ ἀρμότιοντες τῶν ἀναρμόστων, τὸν αὐτὸν σταθμὸν ἔχοντες. οἱ μὲν γὰρ ἀνάρμοστοι, ἢ ὅλοι ἐκ τῶν ὥμων κρεμᾶμενοι ἢ καὶ ἄλλο τι τοῦ σώματος σφόδρα πιέζοντες, δύσφοροι καὶ χαλεποὶ γίνονται. οἱ δὲ ἀρμότιοντες, διεληγμένοι τὸ βάρος τὸ μὲν ὑπὸ τῶν κλειδῶν καὶ ἐπωμίδων, τὸ δὲ ὑπὸ τῶν ὥμων, τὸ δὲ ὑπὸ τοῦ στήθους, τὸ δὲ ὑπὸ τοῦ νώτου, τὸ δὲ ὑπὸ τῆς γαστροῦς, ὀλίγου δεῖν οὐ φορήματι ἀλλὰ προςθήματι εἴοικασιν. — 14. Εἴρηκας, ἔφη, αὐτὸ, δι' ὅπερ ἔγωγε τὰ ἐμὰ ἔργα πλείστου ἄξια νομίζω εἶναι. ἔτιοι μέντοι τοὺς ποικίλους καὶ τοὺς ἐπιχρῦσους θώρακας μᾶλλον ὠνοῦνται. — Ἀλλὰ μὴν, ἔφη, εἶγε διὰ ταῦτα μὴ ἀρμότιοντας ὠνοῦνται, κακὸν ἔμοιγε δοκοῦσι ποικίλον τε καὶ ἐπιχρῦσον ὠνεῖσθαι. 15. Αἰτάρ, ἔφη, τοῦ σώματος μὴ μένοντος, ἀλλὰ τότε μὲν κυρτουμένου, τότε δὲ ὀρθουμένου, πῶς ἂν ἀκριβεῖς θώρακες ἀρμότιονεν; — Οὐδαμῶς, ἔφη. — Λέγεις, ἔφη, ἀρμότιειν οὐ

τοὺς ἀκριβεῖς, ἀλλὰ τοὺς μὴ λυποῦντας ἐν τῇ χρεῖα.  
— Αὐτὸς, ἔφη, τοῦτο λέγω, ὦ Σώκρατες, καὶ τὸ  
νῦν ὁρῶς ἀποδέχη.

## CAP. XI.

Γυναικὸς δὲ ποτε οὔσης ἐν τῇ πόλει καλῆς, ἣ  
ὄνομα ἦν Θεοδότῃ, καὶ οἷας συνεῖναι τῷ πείθοντι,  
μνησθέντος αὐτῆς τῶν παρόντων τινός, καὶ εἰπόντος,  
ὅτι κρεῖττον εἶη λόγου τὸ κάλλος τῆς γυναικός, καὶ  
ζωγράφους φήσαντος εἰσιέναι· πρὸς αὐτὴν ἀπεικασο-  
μένους, οἷς ἐκείνην ἐπιδεικνύειν ἑαυτῆς ὅσα καλῶς  
ἔχοι· Ἰτέον ἂν εἶη θεασομένους, ἔφη ὁ Σωκράτης·  
οὐ γὰρ δὴ ἀκούσασί γε τὸ λόγου κρεῖττόν ἐστι κα-  
ταμαθεῖν. Καὶ ὁ διηγησάμενος, Οὐκ ἂν φθάνοιτ',  
ἔφη, ἀκολουθοῦντες; 2. Οὕτω μὲν δὴ πορευθέντες  
πρὸς τὴν Θεοδότῃ, καὶ καταλαβόντες ζωγράφῳ τινὶ  
παρεξηκῦαν, ἐθεάσαντο. παυσάμενον δὲ τοῦ ζωγρά-  
φου, Ὡς ἄνδρες, ἔφη ὁ Σωκράτης, πότερον ἡμᾶς δεῖ  
μᾶλλον Θεοδότῃ χάριν ἔχειν, ὅτι ἡμῖν τὸ κάλλος  
ἑαυτῆς ἐπέδειξεν, ἢ ταύτην ἡμῖν, ὅτι ἐθεασάμεθα;  
Ἄρ' εἰ μὲν ταύτῃ ὠφελιμωτέρα ἐστὶν ἢ ἐπίδειξις,  
ταύτην ἡμῖν χάριν ἐκτέον· εἰ δὲ ἡμῖν ἡ θεὰ, ἡμᾶς  
ταύτῃ. 3. Εἰπόντος δὲ τινός, ὅτι δίκαια λέγοι, Οὐκοῦν,  
ἔφη, αὕτη μὲν ἦδη τε τὸν παρ' ἡμῶν ἔπαινον κερ-  
δαίνει, καὶ, ἐπειδὴν εἰς πλείους διαγγεῖλωμεν, πλείω  
ὠφεληθήσεται· ἡμεῖς δὲ ἦδη τε, ὧν ἐθεασάμεθα,  
ἐπιθυμοῦμεν ἄψασθαι, καὶ ἄπιμεν ὑποκνιζόμενοι,  
καὶ ἀπελθόντες προθήσομεν. ἐκ δὲ τούτων εἰκός, ἡμᾶς

μὲν θεραπεύειν, ταύτην δὲ θεραπεύεσθαι. Καὶ ἡ Θεοδότῃ, Νῆ Δί', ἔφη, εἰ τοίνυν ταύτ' οὕτως ἔχει, ἐμὲ ἂν δέοι ὑμῖν τῆς θείας χάριν ἔχειν. 4. Ἐκ δὲ τούτου ὁ Σωκράτης, ὁρῶν αὐτὴν τε πολυτελῶς κεκοσμημένην, καὶ μητέρα παροῦσαν αὐτῇ ἐν ἐσθῇτι καὶ θεραπείᾳ οὐ τῇ τυχοῦσῃ, καὶ θεραπεύειν πολλὰς καὶ εὐειδεῖς, καὶ οὐδὲ ταύτας ἡμελημένως ἔχουσας, καὶ τοῖς ἄλλοις τὴν οἰκίαν ἀφθόγως κατεσκευασμένην, Εἰπέ μοι, ἔφη, ὦ Θεοδότῃ, ἔστι σοι ἀγρός; — Οὐκ ἔμοιγ', ἔφη. — Ἀλλ' ἄρα οἰκία προσόδους ἔχουσα; — Οὐδὲ οἰκία, ἔφη. — Ἀλλὰ μὴ χειροτέχναι τινές; — Οὐδὲ χειροτέχναι, ἔφη. — Πόθεν οὖν, ἔφη, τὰ ἐπιτήδεια ἔχεις; — Ἐάν τις, ἔφη, φίλος μοι γενόμενος εὖ ποιεῖν ἐθέλῃ, οὗτός μοι βίος ἐστί. — 5. Νῆ τὴν Ἥραν, ἔφη, ὦ Θεοδότῃ, καλὸν γε τὸ κτῆμα, καὶ πολλῷ κρεῖττον οἶων τε καὶ βοῶν καὶ αἰγῶν, φίλων ἀγέλην κεκτηῖσθαι. Αἰτάρ, ἔφη, πότερον τῇ τύχῃ ἐπιτρέπεις, εἴαν τις σοι φίλος, ὥςπερ μῦθᾳ, προσπιτῇται, ἢ καὶ αὐτὴ τι μηχανᾷ; — 6. Πῶς δ' ἂν, ἔφη, ἐγὼ τούτου μηχανὴν εὐροίμῃ; — Πολὺ νῆ Δί', ἔφη, προσηκόντως μᾶλλον ἢ αἱ φάλαγγες· οἷσθα γάρ, ὥς ἐκεῖναι θηρῶσι τὰ πρὸς τὸν βίον· ἀράχνια γάρ δῆπου λεπτὰ ὑψηλάμεναι, ὅ τι ἂν ἐνταῦθα ἐμπέσῃ, τούτῳ τροφῇ χρῶνται. — 7. Καὶ ἐμοὶ οὖν, ἔφη, συμβουλευείς ὑψηλῶσθαί τι θήρατρον; — Οὐ γὰρ δὴ, ἔφη, οὕτω γε ἀτεχνῶς οἰεσθαι χρὴ τὸ πλείστου ἄξιον ἀγρευμα, φίλους, θηράσειν. οὐχ ὁρᾷς, ὅτι καὶ τὸ μικροῦ ἄξιον, τοὺς

λαγώς, θηρῶντες πολλά τεχνάζουσιν; 8. Ὅτι μὲν γὰρ  
 τῆς νυκτὸς νέμονται, κύνας νυκτερευτικάς πορισάμε-  
 νοι, ταύταις αὐτοὺς θηρῶσιν· ὅτι δὲ μεθ' ἡμέραν  
 ἀποδιδράσκουσιν, ἄλλας κτῶνται κύνας, αἵτινες, ἢ  
 ἂν ἐκ τῆς νομῆς εἰς τὴν εὐνὴν ἀπέλθωσι, τῇ ὁσμῇ  
 αἰσθανόμεναι, εὐρίσκουσιν αὐτοὺς· ὅτι δὲ ποδώκεις  
 εἰσὶν, ὥστε καὶ ἐκ τοῦ φανεροῦ τρέχοντες ἀποφεύ-  
 γειν, ἄλλας αὖ κύνας ταχείας παρασκευάζονται, ἵνα  
 κατὰ πόδας ἀλλίσκωνται· ὅτι δὲ καὶ ταύτας αὐτῶν  
 τινες ἀποφεύγουσι, δίκτυα ἱστᾶσιν εἰς τὰς ἀτραπούς,  
 ἢ φεύγουσιν, ἢ εἰς ταῦτα ἐμπίπτοντες συμποδίζον-  
 ται. — 9. Τίνι οὖν, ἔφη, τοιοῦτο φίλους ἂν ἐγὼ θη-  
 ρώην; — Ἐὰν νῆ Δί', ἔφη, ἀντὶ κυνὸς κτήση,  
 ὅστις σοι ἰχνεύων μὲν τοὺς φιλοκάλους καὶ πλουσίους  
 εὐρήσει, εὐρῶν δὲ μηχανήσεται, ὅπως ἐμβάλη αὐ-  
 τοὺς εἰς τὰ σὰ δίκτυα. — 10. Καὶ ποῖα, ἔφη, ἐγὼ δί-  
 κτυα ἔχω; — Ἐν μὲν δήπου, ἔφη, καὶ μάλα εὖ  
 περιτλεκόμενον, τὸ σῶμα· ἐν δὲ τούτῳ ψυχὴν, ἢ  
 καταμανθάνεις, καὶ ὥς ἂν ἐμβλέπουσα χαρίζοιο,  
 καὶ ὅτι ἂν λέγουσα εὐφραίνοις, καὶ ὅτι δεῖ τὸν μὲν  
 ἐπιμελόμενον ἀσμένως ὑποδέχεσθαι, τὸν δὲ τρυφῶν-  
 τα ἀποκλείειν, καὶ ἀρῶσθήσαντός γε φίλου φρον-  
 τιστικῶς ἐπισκέψασθαι, καὶ καλόν τι πράξαντος σφό-  
 δρα συνηοθῆναι, καὶ τῷ σφόδρα σοῦ φροντίζοντι  
 ὅλη τῇ ψυχῇ κεχαρίσθαι· φιλεῖν γε μὴν, εὖ οἶδ',  
 ὅτι ἐπίστασαι οὐ μόνον μαλακῶς, ἀλλὰ καὶ εὐνοϊκῶς.  
 καὶ ὅτι ἄριστοί σοι εἰσὶν οἱ φίλοι, οἶδ' ὅτι οὐ λόγῳ;  
 ἀλλ' ἔργῳ ἀναπείθεις. — Μὰ τὸν Δί', ἔφη ἡ Θεο-

δοῖται, ἐγὼ τούτων οὐδὲν μηχανῶμαι. — 11. Καὶ μὴν, ἔφη, πολὺ διαφέρει τὸ κατὰ φύσιν τε καὶ δοθῶς ἀνθρώπῳ προσφέρεσθαι. καὶ γὰρ δὴ βίᾳ μὲν οὐτ' ἂν ἔλοις οὔτε κατὰσχοις φίλον· εὐεργεσίᾳ δὲ καὶ ἡδονῇ τὸ θηρίον τοῦτο ἀλώσιμόν τε καὶ παραμόνιμόν ἐστιν. — 12. Ἀληθῆ λέγεις, ἔφη. — Δεῖ τοίνυν, ἔφη, πρῶτον μὲν τοὺς φροντίζοντας σου τοιαῦτα ἀξιοῦν, οἷα ποιοῦσιν αὐτοῖς σμικρότατα μεταμελήσει· ἔπειτα δὲ αὐτὴν ἀμείβεσθαι χαρίζομένην τὸν αὐτὸν τρόπον. οὕτω γὰρ ἂν μάλιστα φίλοι γίγνοιτο, καὶ πλεῖστον χρόνον φιλοῦν, καὶ μέγιστα εὐεργετοῦν. 13. Χαρίζοιο δ' ἂν μάλιστα, εἰ δεομένοις δωροῖο τὰ παρὰ σεαυτῆς. ὁρᾷς γάρ, ὅτι καὶ τῶν βρωμάτων τὰ ἥδιστα, ἂν μὲν τις προσφέρῃ, πρὶν ἐπιθυμεῖν, ἀηδὴ φαίνεται, κεκορεσμένοις δὲ καὶ βδελυγμίαν παρέχει· ἂν δὲ τις προσφέρῃ λιμὸν ἐμποιήσας, καὶ φανυλότερα ἤ, πάνυ ἡδέα φαίνεται. — 14. Πῶς οὖν ἂν, ἔφη, ἐγὼ λιμὸν ἐμποιεῖν τῷ τῶν παρ' ἐμοὶ δυναίμην; — Εἰ, νῆ Δί', ἔφη, πρῶτον μὲν τοῖς κεκορεσμένοις μήτε προσφέροις μήτε ὑπομιμνήσκεις, ἕως ἂν τῆς πλησμονῆς παυσάμενοι πάλιν δέωνται· ἔπειτα τοὺς δεομένους ὑπομιμνήσκεις ὥς κοσμιωτάτῃ τε ὁμιλίᾳ, καὶ τῷ φαίνεσθαι βουλομένη χαρίζεσθαι, καὶ διαφεύγουσα, ἕως ἂν ὥς μάλιστα δεηθῶσι. τηλικαῦτα γὰρ πολὺ διαφέρει τὰ αὐτὰ δῶρα, ἢ πρὶν ἐπιθυμῆσαι, ὧς δοῖναι. — 15. Καὶ ἡ Θεοδότῃ, Τί οὖν οὐ σύ μοι, ἔφη, ὦ Σώκρατες, ἐγένου συνθηρατῆς τῶν φίλων; — Ἐάν γε, νῆ Δί', ἔφη, πείθῃς με σύ. — Πῶς οὖν ἂν,



ἔφη, πείσαιμί σε; — Ζητήσεις, ἔφη, τοῦτο αὐτῇ καὶ μηχανήσῃ, εἴαν τί μου δέῃ. — Εἰσιθι τοίνυν, ἔφη, θαμινά. — 16. Καὶ ὁ Σωκράτης ἐπισκώπτων τὴν αὐτοῦ ἀπραγμοσύνην, Ἄλλ', ὦ Θεοδότῃ, ἔφη, οὐ πάνυ μοι ἑαδιδόν ἐστι σχολάσαι. καὶ γὰρ ἴδια πράγματα πολλὰ καὶ δημόσια παρέχει μοι ἀσχολίαν· εἰσὶ δὲ καὶ φίλοι μοι, αἵ οὔτε ἡμέρας οὔτε νυκτὸς ἀφ' αὐτῶν ἐάσουσί με ἀπιέναι, φίλτρα τε μανθάνουσαι παρ' ἐμοῦ καὶ ἐπωδάς. — 17. Ἐπίστασαι γάρ, ἔφη, καὶ ταῦτα, ὦ Σώκρατες; — Ἀλλὰ διὰ τί οἶει, ἔφη, Ἀπολλύδωρόν τε τόνδε καὶ Ἀντισθένην οὐδέποτε μου ἀπολείπεσθαι; διὰ τί δὲ καὶ Κέβητα καὶ Σιμμίαν Θήβηθεν παραγίγνεσθαι; εὖ ἴσθι, ὅτι ταῦτα οὐκ ἄνευ πολλῶν φίλτρων τε καὶ ἐπωδῶν καὶ ὑῦγγων ἐστί. — 18. Χρῆσον τοίνυν μοι, ἔφη, τὴν ὑῦγγα, ἵνα ἐπὶ σοὶ πρῶτον ἔλκω αὐτήν. — Ἀλλὰ μὰ Δί', ἔφη, οὐκ αὐτὸς ἔλκεσθαι πρὸς σέ βούλομαι, ἀλλὰ σέ πρὸς ἐμὲ πορεύεσθαι. — Ἀλλὰ πορεύεσμαι, ἔφη· μόνον ὑποδέχου. — Ἄλλ' ὑποδέξομαί σε, ἔφη, εἴαν μὴ τις φιλωτέρα σοῦ ἔνδον ᾖ.

## C A P. XII.

Ἐπιγένην δὲ τῶν ξυνόντων τινὰ, νέον τε ὄντα, καὶ τὸ σῶμα κακῶς ἔχοντα, ἰδὼν, Ὡς ιδιωτικῶς, ἔφη, τὸ σῶμα ἔχεις, ὦ Ἐπίγερες! — Καὶ ὅς, Ἰδιώτης μὲν, ἔφη, εἰμὶ, ὦ Σώκρατες. — Οὐδέν γε μᾶλλον, ἔφη, τῶν ἐν Ὀλυμπίᾳ μελλόντων ἀγωνίζεσθαι. Ἥ δοκεῖ σοι μικρὸς εἶναι ὁ περὶ τῆς ψυχῆς πρὸς

τοὺς πολεμίους ἀγών, ὃν Ἀθηναῖοι θήσουσιν, ὅταν τύχωσι; 2. Καὶ μὴν οὐκ ὀλίγοι μὲν διὰ τὴν τοῦ σώματος καχεξίαν ἀποθνήσκουσι τε ἐν τοῖς πολεμικοῖς κινδύνοις, καὶ αἰσχροῶς σώζονται· πολλοὶ δὲ δι' αὐτὸ τοῦτο ζῶντες ἀλίσκονται, καὶ ἀλόντες ἤτοι δουλεύουσι τὸν λοιπὸν βίον, ἐὰν οὕτω τύχωσι, τὴν χαλεπωτάτην δουλείαν, ἢ, εἰς τὰς ἀνάγκας τὰς ἀλγεινοτάτας ἐμπεσόντες καὶ ἐκτίσαντες ἐνίοτε πλείω τῶν ὑπαρχόντων αὐτοῖς, τὸν λοιπὸν βίον ἐνδεεῖς τῶν ἀναγκαίων ὄντες καὶ κακοπαθοῦντες διαζῶσι· πολλοὶ δὲ δόξαν αἰσχρὰν κτῶνται, διὰ τὴν τοῦ σώματος ἀδυναμίαν δοκοῦντες ἀποδειλιάν. 3. Ἡ καταφρονεῖς τῶν ἐπιτιμιῶν τῆς καχεξίας τούτων, καὶ ῥαδίως ἂν οἶε φέρειν τὰ τοιαῦτα; καὶ μὴν οἶμαί γε πολλῷ ῥᾶω καὶ ἡδίω τούτων εἶναι, ἢ δεῖ ὑπομένειν τὸν ἐπιμελόμενον τῆς τοῦ σώματος εὐεξίας. ἢ ὑγιεινότερόν τε καὶ εἰς τὰ ἅλα χρησιμώτερον νομίζεις εἶναι τὴν καχεξίαν τῆς εὐεξίας; ἢ τῶν διὰ τὴν εὐεξίαν γιγνομένων καταφρονεῖς; 4. Καὶ μὴν πάντα γε τὰναντία συμβαίνει τοῖς εὖ τὰ σώματα ἔχουσιν ἢ τοῖς κακῶς. καὶ γὰρ ὑγιαίνουν οἱ τὰ σώματα εὖ ἔχοντες καὶ ἰσχύουσι. καὶ πολλοὶ μὲν διὰ τοῦτο ἐκ τῶν πολεμικῶν ἀγώνων σώζονται τε εὐσχημόνως, καὶ τὰ δεινὰ πάντα διαφεύγουσι· πολλοὶ δὲ φίλοις τε βόηθοῦσι καὶ τὴν πατρίδα εὐεργετοῦσι, καὶ διὰ ταῦτα χάριτός τε ἀξιοῦνται, καὶ δόξαν μεγάλην κτῶνται, καὶ τιμῶν καλλίστων τυγχάνουσι· καὶ διὰ ταῦτα τὸν τε λοιπὸν βίον ἡδιον καὶ κάλλιον διαζῶσι, καὶ τοῖς ἐαυτῶν παισὶ καλ-

λους ἀφορμὰς εἰς τὸν βίον καταλείπουσιν. 5. Οὗτοι χοῆ, ὅτι ἡ πόλις οὐκ ἀσχεῖ δημοσίᾳ τὰ πρὸς τὸν πόλεμον, διὰ τοῦτο καὶ ἰδίᾳ ἀμελεῖν, ἀλλὰ μηδὲν ἥτιον ἐπιμελεῖσθαι. εὖ γὰρ ἴσθαι, ὅτι οὐδὲ ἐν ἄλλῳ οὐδενὶ ἀγῶνι, οὐδὲ ἐν πράξει οὐδεμιᾷ μείον ἔξεις διὰ τὸ βέλτιον τὸ σῶμα παρσκευάσθαι· πρὸς πάντα γὰρ, ὅσα πράττουσιν ἄνθρωποι, χρήσιμον τὸ σῶμά ἐστιν· ἐν πάσαις δὲ ταῖς τοῦ σώματος χρείαις πολὺ διαφέρει ὡς βέλτιστα τὸ σῶμα ἔχειν. 6. Ἐπεὶ καὶ, ἐν ᾗ δοκεῖς ἐλαχίστην σώματος χρεῖαν εἶναι, ἐν τῷ διακνοῖσθαι, τίς οὐκ οἶδεν, ὅτι καὶ ἐν τούτῳ πολλοὶ μεγάλα σφάλλονται, διὰ τὸ μὴ ὑγιαίνειν τὸ σῶμα; καὶ λήθη δὲ καὶ ἀθυμία καὶ δυσκολία καὶ μανία πολλάκις πολλοῖς διὰ τὴν τοῦ σώματος καχεξίαν εἰς τὴν διάνοιαν ἐμπίπτουσιν οὕτως, ὥστε καὶ τὰς ἐπιστήμας ἐκβάλλειν. 7. Τοῖς δὲ τὰ σώματα εὖ ἔχουσι πολλὴ ἀσφάλεια καὶ οὐδεὶς κίνδυνος διὰ γε τὴν τοῦ σώματος καχεξίαν τοιοῦτόν τι παθεῖν. εἰκὸς δὲ μᾶλλον πρὸς τὰ ἐναντία τῶν διὰ τὴν καχεξίαν γιγνομένων καὶ τὴν εὐξίαν χρήσιμον εἶναι. καίτοι τῶν γε τοῖς εἰρημένοις ἐναντίων ἕνεκα τί οὐκ ἂν τις νοῦν ἔχων ὑπομείνειεν; 8. Αἰσχρὸν δὲ καὶ τὸ διὰ τὴν ἀμέλειαν γηράσαι, πρὶν ἰδεῖν ἑαυτὸν, ποῖος ἂν κάλλιστος καὶ κράτιστος τῷ σώματι γένοιτο. ταῦτα δὲ οὐκ ἔστιν ἰδεῖν ἀμελοῦντα· οὐ γὰρ ἐθέλει αὐτόματα γίγνεσθαι.

## CAP. XIII.

Ὁργιζομένου δε ποτέ τις, ὅτι πρόξειπών τινα

χαίρειν οὐκ ἀντιπροσερρόθη, — Τελοῖον, ἔφη, τὸ, εἰ μὲν τὸ σῶμα κάκιον ἔχοντι ἀπήνησάς τω, μὴ ἂν ὀργίζεσθαι· ὅτι δὲ τὴν ψυχὴν ἀγροικοτέρως διακειμένῳ περιέτυχες, τοῦτό σε λυπεῖ.

2. Ἄλλου δὲ λέγοντος, ὅτι ἀηδῶς ἐσθίοι, — Ἀκουμένος, ἔφη, τούτου φάρμακον ἀγαθὸν διδάσκει. — Ἐρομένου δὲ, ποῖον, — Παύσασθαι ἐσθίοντα, ἔφη, καὶ ἡδιόν τε καὶ εὐτελέστερον καὶ ὑγιεινότερον φησὶ διάξειν παυσάμενον.

3. Ἄλλου δ' αὖ λέγοντος, ὅτι θερμὸν εἴη παρ' ἑαυτῷ τὸ ὕδωρ, ὃ πίνωι, — Ὅταν ἄρ', ἔφη, βούλῃ θερμῷ λούσασθαι, ἕτοιμον ἔσται σοι. — Ἀλλὰ ψυχρόν, ἔφη, ὥστε λούσασθαι, ἐστίν. — Ἄρ' οὖν, ἔφη, καὶ οἱ οἰκέται σου ἄχθονται πίνοντές τε αὐτό, καὶ λουόμενοι αὐτῷ; — Μὰ τὸν Δί', ἔφη· ἀλλὰ καὶ πολλάκις τεθαύμακα, ὥς ἡδέως αὐτῷ πρὸς ἀμφοτέρα ταῦτα χρῶνται. — Πότερον δὲ, ἔφη, τὸ παρὰ σοὶ ὕδωρ θερμότερον πιεῖν ἔστιν, ἢ τὸ ἐν Ἀσκληπιοῦ; — Τὸ ἐν Ἀσκληπιοῦ, ἔφη. — Ἐνθυμοῦ οὖν, ἔφη, ὅτι κινδυνεύεις δυσαρεστότερος εἶναι τῶν τε οἰκετῶν καὶ τῶν ἀρρώστων.

4. Κολάσαντος δὲ τινος ἰσχυρῶς ἀκόλουθον, ἤρετο, τί χαλεπαῖνοι τῷ θεράποντι. — Ὅτι, ἔφη, ὀψοφαγίστατός τε ὢν, βλακώτατός ἐστι, καὶ φιλαργυρώτατος ὢν, ἀργότατος. — Ἦδη ποτὲ οὖν ἐπεσκέψω, ἔφη, πότερος πλείονων πληγῶν δεῖται, σὺ, ἢ ὁ θεράπων;

5. Φοβουμένου δὲ τινος τὴν εἰς Ὀλυμπίαν ὁδόν;

Τῷ, ἔφη, φοβῇ σὺ τὴν πορείαν; οὐ καὶ οἴκοι σχεδὸν ὕλην τὴν ἡμέραν περιπατεῖς; καὶ ἐκεῖσε πορευόμενος, περιπατήσας ἀριστήσεις, περιπατήσας δὲ δεῖπνήσεις καὶ ἀναπαύσῃ. οὐκ οἶσθα, ὅτι, εἰ ἐκτείναις τοὺς περιπάτους, οὓς ἐν πέντε ἢ ἑξ ἡμέραις περιπατεῖς, ῥαδίως ἂν Ἀθήνηθεν εἰς Ὀλυμπίαν ἀφίκοιο; χαριέστερον δὲ καὶ προεξορμιῇν ἡμέρα μιᾷ μᾶλλον, ἢ ὑστερίζειν. τὸ μὲν γὰρ ἀναγκάζεσθαι περσιτέρῳ τοῦ μετρίου μηκύνειν τὰς ὁδοὺς χαλεπόν· τὸ δὲ μιᾷ ἡμέρᾳ πλείονας πορευθῆναι πολλὴν ῥαστώνην παρέχει. κρεῖττον οὖν ἐν τῇ ὁρμῇ σπεύδειν, ἢ ἐν τῇ ὁδῷ.

6. Ἄλλου δὲ λέγοντος, ὥς παρετάθη μακρὰν ὁδὸν πορευθεὶς, ἤρειτο αὐτόν, εἰ καὶ φορτίον ἔφερε. — Μὰ Δί', οὐκ ἔγωγ', ἔφη, ἀλλὰ τὸ ἱμάτιον. — Μόνος δ' ἐπορεύου, ἔφη, ἢ καὶ ἀκόλουθός σοι ἡκολούθει; — Ἠκολούθει, ἔφη. — Πότερον, ἔφη, κενός, ἢ φέρων τι; — Φέρων, νῆ Δί', ἔφη, τὰ τε στρώματα καὶ τᾶλλα σκεύη. — Καὶ πῶς δὴ, ἔφη, ἀπήλλαχεν ἐκ τῆς ὁδοῦ; — Ἐμοὶ μὲν δοκεῖ, ἔφη, βέλτιον ἐμοῦ. Τί οὖν; ἔφη, εἰ τὸ ἐκείνου φορτίον ἔδει σὲ φέρειν, πῶς ἂν οἶει διατεθῆναι; — Κακῶς, νῆ Δί', ἔφη· μᾶλλον δὲ οὐδ' ἂν ἠδυνήθην κομίσαι. — Τὸ οὖν τοσούτῳ ἥτιον τοῦ παιδὸς δύνασθαι πονεῖν, πῶς ἡσχημένου δοκεῖ σοι ἀνδρὸς εἶναι;

## C A P. XIV.

Ὅποτε δὲ τῶν ξυνιόντων ἐπὶ τὸ δεῖπνον οἱ μὲν μικρὸν ὄψον, οἱ δὲ πολὺ φέροιεν, ἐκέλευεν ὁ Σωκρά-



της τὸν παῖδα τὸ μικρὸν ἢ εἰς τὸ κοινὸν τιθέναι, ἢ διανέμειν ἐκάστω τὸ μέρος. οἱ οὖν τὸ πολὺ φέροντες ἡσχύοντό τε μὴ κοινωνεῖν τοῦ εἰς τὸ κοινὸν τιθεμένου, καὶ μὴ ἀντιτιθέναι τὸ ἑαυτῶν. ἐτίθεσαν οὖν καὶ τὸ ἑαυτῶν εἰς τὸ κοινόν· καὶ ἐπεὶ οὐδὲν πλεον εἶχον τῶν μικρὸν φερομένων, ἐπαύοντο πολλοῦ ὄψωνοῦντες.

2. Καταμαθὼν δέ τινα τῶν ξυνδειπνούντων, τοῦ μὲν σίτου πεπαυμένον, τὸ δὲ ὄψον αὐτὸ καθ' αὐτὸ ἐσθίοντα, λόγου ὄντος περὶ ὀνομάτων, ἐφ' οἷω ἔργῳ ἕκαστον εἶη, Ἐχοιμεν ἄν, ἔφη, ὦ ἄνδρες, εἰπεῖν, ἐπὶ ποίῳ ποτὲ ἔργῳ ἄνθρωπος ὀψοφάγος καλεῖται; ἐσθίουσι μὲν γάρ δὴ πάντες ἐπὶ τῷ σίτῳ ὄψον, ὅταν παρῇ· ἀλλ', οἶμαι, οὐ πῶ ἐπὶ γε τούτῳ ὀψοφάγοι καλοῦνται. — Οὐ γάρ οὖν, ἔφη τις τῶν παρόντων.

— 3. Τί γάρ; ἔφη, εἴαν τις ἄνευ τοῦ σίτου τὸ ὄψον αὐτὸ ἐσθίῃ, μὴ ἀσκήσεως, ἀλλ' ἡδονῆς ἕνεκα, πότερον ὀψοφάγος εἶναι δοκεῖ, ἢ οὐ; — Σχολῇ γ' ἄν, ἔφη, ἄλλος τις ὀψοφάγος εἶη. — Καὶ τις ἄλλος τῶν παρόντων, Ὁ δὲ μικρῶ αἰτῶ, ἔφη, πολὺ ὄψον ἐπεσθίων; — Ἐμοὶ μὲν, ἔφη ὁ Σωκράτης, καὶ οὗτος δοκεῖ δικαίως ἂν ὀψοφάγος καλεῖσθαι· καὶ, ὅταν γε οἱ ἄλλοι ἄνθρωποι τοῖς θεοῖς εὐχωνται πολυκαρπίαν, εἰκότως ἂν οὗτος πολυοψίαν εὐχοίτο.

4. Ταῦτα δὲ τοῦ Σωκράτους ἐπόντος, νομίσας ὁ νεανίσκος εἰς αὐτὸν εἰρησθαι τὰ λεχθέντα, τὸ μὲν ὄψον οὐκ ἐπαύσατο ἐσθίων, ἄρτον δὲ προσέλαβεν. Καὶ ὁ Σωκράτης καταμαθὼν, Παρατηρεῖτ', ἔφη, τοῦ-

τον οἱ πλείσιον, ὁπότ' ἐρα τῷ σίτῳ ὄψῳ, ἢ τῷ ὄψῳ σίτῳ χρῆσεται.

5. Ἄλλον δὲ ποτε τῶν συνδείπνων ἰδὼν ἐπὶ τῷ ἐνὶ ψωμῷ πλειόνων ὄψων γευόμενον, Ἄρα γένοιτ' ἂν, ἔφη, πολυτελέστερα ὀψοποιῖα ἢ μᾶλλον τὰ ὄψα λυμαινομένη, ἢ ἣν ὀψοποιεῖται ὁ ἅμα πολλὰ ἐσθίων καὶ ἅμα παντοδαπὰ ἡδύσματα εἰς τὸ στόμα λαμβάνων; πλείω μὲν γε τῶν ὀψοποιῶν συμμιγνύων πολυτελέστερα ποιεῖ· ἃ δὲ ἐκεῖνοι μὴ συμμιγνύουσιν, ὥς οὐχ ἄρμόττοντα, ὁ συμμιγνύων (εἴπερ ἐκεῖνοι ὀρθῶς ποιοῦσιν) ἁμαρτάνει τε καὶ καταλύνει τὴν τέχνην αὐτῶν. 6. Καίτοι πῶς οὐ γελοῖόν ἐστι, παρασκευάζεσθαι μὲν ὀψοποιούς τοὺς ἄριστα ἐπισταμένους, αὐτὸν δὲ μὴδ' ἀντιποιοῦμενον τῆς τέχνης ταύτης, τὰ ὑπ' ἐκείνων ποιούμενα μετατιθέναι; καὶ ἄλλο δέ τι προσγίγνεται τῷ ἅμα πολλὰ ἐσθίειν ἐθισθέντι· μὴ παρόντων γὰρ πολλῶν, μειονεκτεῖν ἂν τι δοκοίη, ποθῶν τὸ σύνηθες· ὁ δὲ συνεθισθεὶς τὸν ἕνα ψωμὸν ἐνὶ ὄψῳ προπέμπειν, ὅτε μὴ παρείη πολλὰ, δύναιτ' ἂν ἁλύπως τῷ ἐνὶ χρῆσθαι.

7. Ἐλεγε δὲ καὶ ὥς τὸ ἐσθίειν ἐν τῇ Ἀθηναίων γλώττῃ εὐωχεῖσθαι καλοῖτο· τὸ δὲ εὖ προσκεῖσθαι ἔφη, ἐπὶ τῷ ταῦτα ἐσθίειν, ἅτινα μῆτε τὴν ψυχὴν μῆτε τὸ σῶμα λυποίη, μῆτε δυσεὔρετα εἶη· ὥς καὶ τὸ εὐωχεῖσθαι τοῖς κοσμίως διαιτωμένοις ἀντιτίθεται.

# ΞΕΝΟΦΩΝΤΟΣ

## ΑΠΟΜΝΗΜΟΝΕΥΜΑΤΩΝ ΤΕΤΑΡΤΟΝ.

### CAPVT I.

Ὡς δὲ ὁ Σωκράτης ἦν ἐν παντὶ πράγματι καὶ πάντα τρόπον ὠφέλιμος, ὥς τῷ σκοπομένῳ τοῦτο, εἰ καὶ μετρίως αἰσθανομένῳ, φανερόν εἶναι, ὅτι οὐδὲν ὠφελιμώτερον ἦν τοῦ Σωκράτει συνεῖναι, καὶ μετ' ἐκείνου διατρίβειν ὅπου οὖν καὶ ἐν ὁποῦν πράγματι· (ἐπεὶ καὶ τὸ ἐκείνου μεμνησθαι μὴ παρόντος, οὐ μικρὰ ὠφέλει τοὺς εἰωθότας τε αὐτῷ συνεῖναι καὶ ἀποδεχομένους ἐκεῖνον·) καὶ γὰρ παίζων οὐδὲν ἥτιον ἢ σπουδάζων ἐλυσσιτέλει τοῖς συνδιατρίβουσι. 2. Πολλάκις γὰρ ἔφη μὲν ἂν τινος ἐρᾶν, φανερόν δ' ἦν, οὐ τῶν τὰ σώματα πρὸς ὥραν, ἀλλὰ τῶν τὰς ψυχὰς πρὸς ἀρετὴν εὖ πεφυκότων ἐφίεμενος. ἐτεκμαίρετο δὲ τὰς ἀγαθὰς φύσεις ἐκ τοῦ ταχὺ τε μανθάνειν οἷς προσέχοιεν, καὶ μνημονεύειν ἃ ὅν μύθοιεν, καὶ ἐπιθυμεῖν τῶν μαθημάτων πάντων, δι' ὧν ἐστὶν οἰκίαν τε καλῶς οἰκεῖν καὶ πόλιν, καὶ τὸ ὅλον ἀνθρώποις τε καὶ ἀνθρωπίνους πράγμασιν εὖ χρῆσθαι. τοὺς γὰρ τοιούτους ἡγεῖτο παιδευσθῆναι.

τας οὐκ ἂν μόνον αὐτοὺς τε εὐδαίμονας εἶναι καὶ  
 τοὺς ἑαυτῶν οἶκους καλῶς οἰκεῖν, ἀλλὰ καὶ ἄλλους  
 ἀνθρώπους καὶ πόλεις δύνασθαι εὐδαίμονας ποιεῖν.  
 3. Οὐ τὸν αὐτὸν δὲ τρόπον ἐπὶ πάντας ἦει, ἀλλὰ τοὺς  
 μὲν οἰομένους φύσει ἀγαθοὺς εἶναι, μαθήσειως δὲ  
 καταφρονοῦντας, ἐδίδασκεν, ὅτι αἱ ἄρισται δοκοῦσαι  
 εἶναι φύσεις μάλιστα παιδείας δεόνται· ἐπιδεικνύων  
 τῶν τε ἵππων τοὺς εὐφρεστάτους, θυμοειδεῖς τε καὶ  
 σφοδροὺς ὄντας, εἰ μὲν ἐκ νέων δαμάσθειν, εὐχρη-  
 στοτάτους καὶ ἀρίστους γιγνομένους, εἰ δὲ ἀδάμαστοι  
 γένοιντο, δυσκαθεκτοτάτους καὶ φανλοτάτους· καὶ  
 τῶν κυνῶν τῶν εὐφρεσιῶν, φιλοπόνων τε οὐσῶν καὶ  
 ἐπιθετικῶν τοῖς θηρίοις, τὰς μὲν καλῶς ἀχθείσας  
 ἀρίστας γίγνεσθαι πρὸς τὰς θήρας καὶ χρησιμωτά-  
 τας, ἀναγώχους δὲ γιγνομένας ματαίους τε καὶ μα-  
 νιώδεις καὶ δυσπείθεστὰς· 4. ὁμοίως δὲ καὶ τῶν ἀν-  
 θρώπων τοὺς εὐφρεστάτους, ἐρῶμενεστάτους τε ταῖς  
 ψυχαῖς ὄντας καὶ ἐξεργαστικωτάτους ὧν ἂν ἐγχει-  
 ρῶσι, παιδευθέντας μὲν καὶ μαθόντας, ἃ δὲ πρᾶτ-  
 τειν, ἀρίστους τε καὶ ὠφελιμωτάτους γίγνεσθαι·  
 (πλεῖστα γὰρ καὶ μέγιστα ἀγαθὰ ἐργάζεσθαι,) ἀπαι-  
 δεύτους δὲ καὶ ἀμαθεῖς γενομένους, κακίστους τε  
 καὶ βλαβερωτάτους γίγνεσθαι· κρίνειν γὰρ οὐκ ἐπι-  
 σταμένους ἃ δὲ πρᾶττειν, πολλάκις πονηροῖς ἐπι-  
 χειρεῖν πράγμασι, μεγαλείους δὲ καὶ σφοδροὺς ὄν-  
 τας, δυσκαθέκτους τε καὶ δυσποτρέπτους εἶναι· διὸ  
 πλεῖστα καὶ μέγιστα κακὰ ἐργάζεσθαι. 5. Τοὺς δὲ ἐπὶ  
 πλοῦτι μέγα φρονοῦντας καὶ νομίζοντας οὐδὲν προς-

δεῖσθαι παιδείας, ἔξαρκέσειν δὲ σφισι τὸν πλοῦτον οἰομένους πρὸς τὸ διαπραττεσθαι τε ὃ τι ἂν βούλωνται, καὶ τιμᾶσθαι ὑπὸ τῶν ἀνθρώπων, ἐφρένου λέγων, ὅτι μωρὸς μὲν εἴη, εἴ τις οἶεται, μὴ μαθὼν, τὰ τε ὠφέλιμα καὶ τὰ βλαβερά τῶν πραγμάτων διαγνώσεσθαι· μωρὸς δ', εἴ τις, μὴ διαγιγνώσκων μὲν ταῦτα, διὰ δὲ τὸν πλοῦτον, ὃ τι ἂν βούληται, ποριζόμενος, οἶεται δυνήσεσθαι καὶ τὰ συμφέροντα πράττειν· ἡλίθιος δ', εἴ τις, μὴ δυνάμενος τὰ συμφέροντα πράττειν, εὖ τε πράττειν οἶεται καὶ τὰ πρὸς τὸν βίον αὐτῷ ἢ καλῶς ἢ ἱκανῶς παρεσκευάσθαι· ἡλίθιος δὲ καὶ, εἴ τις οἶεται διὰ τὸν πλοῦτον, μηδὲν ἐπιστάμενος, δόξειν τι ἀγαθὸς εἶναι, ἢ μηδὲν ἀγαθὸς εἶναι δοκῶν, εὐδοκιμήσειν.

## CAP. II.

Τοῖς δὲ νομίζουσι παιδείας τε τῆς ἀρίστης τετυχηκέναι καὶ μέγα φρονοῦσιν ἐπὶ σοφίᾳ ὥς προσεφέρετο, νῦν διηγῆσομαι. Καταμαθὼν γὰρ Εὐθύδημον τὸν Καλὸν γραμματα πολλὰ συνειλεγμένον ποιητῶν τε καὶ σοφιστῶν τῶν εὐδοκιμωτάτων, καὶ ἐκ τούτων ἤδη τε νομίζοντα διαφέρειν τῶν ἡλικιωτῶν ἐπὶ σοφίᾳ, καὶ μεγάλας ἐλπίδας ἔχοντα, πάντων διοίσειν τῷ δύνασθαι λέγειν τε καὶ πράττειν, πρῶτον μὲν, αἰσθανόμενος αὐτὸν διὰ νεότητα οὐπω εἰς τὴν ἀγορὰν εἰσιόντα, εἰ δὲ τι βούλοιο διαπραΰεσθαι, καθίζοντα εἰς ἡνιοποιεῖόν τι τῶν ἐγγὺς τῆς ἀγορᾶς, εἰς τοῦτο καὶ αὐτὸς ᾗει, τῶν μετ' αὐτοῦ τινὰς ἔχων.



2. Καὶ πρῶτον μὲν πυνθανομένου τινός, πότερον Θεμιστοκλῆς διὰ ξυνουσίαν τινός τῶν σφεῶν ἢ φύσει τοσοῦτον διήνεγκε τῶν πολιτῶν, ὥστε πρὸς ἐκείνους ἀποβλέπειν τὴν πόλιν, ὁπότε σπουδαίου ἀνδρὸς δευθείη, ὁ Σωκράτης, βουλόμενος κινεῖν τὸν Εὐθύδημον, εὐηθες ἔφη εἶναι τὸ οἶσθαι, τὰς μὲν ὀλίγου ἀξίας τέχνας μὴ γίγνεσθαι σπουδαίους ἄνευ διδασκάλων ἱκανῶν, τὸ δὲ προεστάναι πόλει, πάντων ἔργων μέγιστον ὄν, ἀπὸ ταῦτομάτου παραγίγνεσθαι τοῖς ἀνθρώποις. 3. Πάλιν δὲ ποτε παρόντος τοῦ Εὐθύδημου, ὁρῶν αὐτὸν ἀποχωροῦντα τῆς συνεδρίας, καὶ φυλαττόμενον, μὴ δόξῃ τὸν Σωκράτην θαυμάζειν ἐπὶ σοφίᾳ, Ὅτι μὲν, ἔφη, ὦ ἄνδρες, Εὐθύδημος οὕτως ἐν ἡλικίᾳ γενόμενος, τῆς πόλεως λόγον περὶ τινος προτιθείσης, οὐκ ἀφεῖται τοῦ συμβουλευεῖν, εὐδελὸν ἐστὶν ἐξ ὧν ἐπιτηδεύει. δοκεῖ δέ μοι καλὸν προοίμιον τῶν δημηγοριῶν παρασκευάζεσθαι φυλαττόμενος, μὴ δόξῃ μανθάνειν τι παρὰ του. δηλὸν γάρ, ὅτι λέγειν ἀρχόμενος ὥδε προοιμιάζεται. 4. „Παῖρ, οὐδενὸς μὲν πώποτε, ὦ ἄνδρες Ἀθηναῖοι, οὐδὲν „ἔμαθον, οὐδ’ ἀκούων, τινὰς εἶναι λέγειν τε καὶ „πράττειν ἱκανούς, ἐξήτησα τούτοις ἐντυχεῖν, οὐδ’ „ἐπεμελήθην τοῦ διδάσκαλόν τινά μοι γενέσθαι τῶν „ἐπισταμένων. ἀλλὰ καὶ τὰναντία διατετέλεκα φεύγων οὐ μόνον τὸ μανθάνειν τι παρὰ τινος, ἀλλὰ „καὶ τὸ δόξαι. ὅμως δὲ, ὅ τι ἂν ἀπὸ ταῦτομάτου „ἐπὶ μοι, συμβουλεύσω ὑμῖν“. 5. Ἀρμόσειε δ’ ἂν οὕτω προοιμιάζεσθαι καὶ τοῖς βουλομένοις παρὰ τῆς

πώλεως ἱατρικὸν ἔργον λαβεῖν· ἐπιτήδειον γὰρ ἂν  
 αὐτοῖς εἴη τοῦ λόγου ἄρχεσθαι ἐντεῦθεν· „Παρ' οὗ-  
 „θενός μὲν πώποτε, ὧς ἄνδρες Ἀθηναῖοι, τὴν ἱατρι-  
 „κὴν τέχνην ἔμαθον, οὐδ' ἐξήτησα διδάσκαλον ἐμαυ-  
 „τῷ γενέσθαι τῶν ἱατρῶν οὐδένα· διατετέλεκα γὰρ  
 „φυλαττιόμενος οὐ μόνον τὸ μαθεῖν τι παρὰ τῶν ἱα-  
 „τρῶν, ἀλλὰ καὶ τὸ δόξαι μεμαθηκέναι τὴν τέχνην  
 „ταύτην. ὅμως δέ μοι τὸ ἱατρικὸν ἔργον δότε· πει-  
 „ράσομαι γὰρ ἐν ἡμῖν ἀποκινδυνεύων μανθάνειν.“  
 Πάντες οὖν οἱ παρόντες ἐγέλασαν ἐπὶ τῷ προοιμίῳ.  
 6. Ἐπεὶ δὲ φανερός ἦν ὁ Εὐθύδημος ἤδη μὲν, οἷς δ'  
 Σωκράτης λέγοι, προσέχων, ἔτι δὲ φυλαττιόμενος αὐτός  
 τι φθέγγεσθαι, καὶ νομίζων τῇ σιωπῇ σωφροσύνης  
 δόξαν περιβάλλεσθαι, τότε ὁ Σωκράτης, βουλόμενος  
 αὐτὸν παῦσαι τούτου, Θαυμασιὸν γὰρ, ἔφη, τί ποτε  
 οἱ βουλόμενοι κιθαρίζειν ἢ αὐλεῖν ἢ ἱππεύειν ἢ ἄλλο  
 τι τῶν τοιούτων ἱκανοὶ γενέσθαι πειρῶνται ὥς συν-  
 εχέστατα ποιεῖν ὅ τι ἂν βούλωνται δυνατοὶ γενέσθαι,  
 καὶ οὐ καθ' ἑαυτούς, ἀλλὰ παρὰ τοῖς ἀρίστοις δο-  
 κοῦσιν εἶναι, πάντα ποιοῦντες καὶ ὑπομένοντες ἕνεκα  
 τοῦ μηδὲν ἄνευ τῆς ἐκείνων γνώμης ποιεῖν, ὥς οὐκ  
 ἂν ἄλλως ἀξιόλογοι γινόμενοι· τῶν δὲ βουλομένων  
 δυνατῶν γενέσθαι λέγειν τε καὶ πράττειν τὰ πολιτι-  
 κά νομίζουσί τινες ἄνευ παρασκευῆς καὶ ἐπιμελείας  
 αὐτόματοι ἐξαίφνης δυνατοὶ ταῦτα ποιεῖν ἔσεσθαι.  
 7. Καίτοι γε τοσούτῳ ταῦτα ἐκείνων δυσκατεργασότερα  
 φαίνεται, ὅσω περ, πλείονων περὶ ταῦτα πραγμα-  
 τενομένων, ἐλάττους οἱ κατεργαζόμενοι γίνονται.

δῆλον οὖν, ὅτι καὶ ἐπιμελείας δεόνται πλείονος καὶ  
 ἰσχυροτέρας οἱ τούτων ἐφιεμένοι ἢ οἱ ἐκείνων. 8. Καὶ  
 ἄρχας μὲν οὖν, ἀκούοντος Εὐθύδημου, τοιοῦτους λό-  
 γους ἔλεγε Σωκράτης· ὥς δ' ἦσθετο αὐτὸν ἐτοιμό-  
 τερον ὑπομένοντα, ὅτε διαλέγοιτο, καὶ προθυμότερον  
 ἀκούοντα, μόνος ἦλθεν εἰς τὸ ἡνιοποιεῖον· παρακα-  
 θεζομένου δ' αὐτῷ τοῦ Εὐθύδημου, Εἰπέ μοι, ἔφη,  
 ὦ Εὐθύδημε, τῷ ὄντι, ὥσπερ ἐγὼ ἀκούω, πολλὰ  
 γράμματα συνῆχας τῶν λεγομένων σοφῶν ἀνδρῶν γε-  
 γονέναι; — Νῆ τὸν Δί', ἔφη, ὦ Σώκρατες· καὶ  
 ἔτι γε συνάγω, ἕως ἂν κτήσωμαι ὥς ἂν δύνωμαι  
 πλεῖστα. — 9. Νῆ τὴν Ἥραν, ἔφη ὁ Σωκράτης, ἄγαμαί  
 σου, διότι οὐκ ἀργυρίου καὶ χρυσίου προεῖλου θη-  
 σαυροὺς κεκτῆσθαι μᾶλλον ἢ σοφίας· δῆλον γάρ,  
 ὅτι νομίζεις ἀργύριον καὶ χρυσίον οὐδὲν βελτίους  
 ποιεῖν τοὺς ἀνθρώπους, τὰς δὲ τῶν σοφῶν ἀνδρῶν  
 γνώμας ἀρετῇ πλουτίζειν τοὺς κεκτημένους. — Καὶ  
 ὁ Εὐθύδημος ἔχαιρεν ἀκούων ταῦτα, νομίζων δοκεῖν  
 τῷ Σωκράτει ὀρθῶς μετιέναι τὴν σοφίαν. 10. Ὁ δὲ κα-  
 ταμαθὼν αὐτὸν ἦσθέντα τῷ ἐπαίνῳ τούτῳ, Τί  
 δὲ δὴ βουλόμενος ἀγαθὸς γενέσθαι, ἔφη, ὦ Εὐθύ-  
 δημε, συλλέγεις τὰ γράμματα; Ἐπεὶ δὲ διεσιώπησεν  
 ὁ Εὐθύδημος, σκοπῶν ὅ τι ἀποκρίναιτο, πάλιν ὁ  
 Σωκράτης, Ἄρα μὴ ἰατρός; ἔφη· πολλὰ γὰρ καὶ ἰα-  
 τρῶν ἐστι συγγράμματα. — Καὶ ὁ Εὐθύδημος, Μὰ  
 Δί', ἔφη, οὐκ ἔγωγε. — Ἀλλὰ μὴ ἀρχιτέκτων βούλει  
 γενέσθαι; γνωμονικοῦ γὰρ ἀνδρὸς καὶ τοῦτο δεῖ. —  
 Οὐκ οὖν ἔγωγ', ἔφη. — Ἀλλὰ μὴ γεωμέτρης ἐπιθυ-

μεῖς, ἔφη, γενέσθαι ἀγαθός, ὥσπερ ὁ Θεόδωρος; — Οὐδὲ γεωμέτρης, ἔφη. — Ἀλλὰ μὴ ἀστρολόγος, ἔφη, βούλει γενέσθαι; Ὡς δὲ καὶ τοῦτο ἤρνετο, Ἀλλὰ μὴ ῥαψωδός; ἔφη· καὶ γὰρ τὰ Ὀμήρου σέ φασιν ἔπη πάντα κεκτῆσθαι. — Μὰ Δί' οὐκ ἔγωγ', ἔφη· τοὺς γὰρ τοι ῥαψωδοὺς οἶδα τὰ μὲν ἔπη ἀκριβοῦντας, αὐτοὺς δὲ πάνν ἡλιθίους ὄντας. — 11. Καὶ ὁ Σωκράτης ἔφη· Οὐ δῆπου, ὦ Εὐθύδημε, ταύτης τῆς ἀρετῆς ἐφίεσαι, δι' ἣν ἄνθρωποι πολιτικοὶ γίνονται καὶ οἰκονομικοὶ καὶ ἄρχειν ἱκανοί, καὶ ὠφέλιμοι τοῖς τε ἄλλοις ἀνθρώποις καὶ ἑαυτοῖς; — Καὶ ὁ Εὐθύδημος, Σφόδρα γ', ἔφη, ὦ Σώκρατες, ταύτης τῆς ἀρετῆς δέομαι. — Νῆ Δί', ἔφη ὁ Σωκράτης, τῆς καλλίστης ἀρετῆς καὶ μεγίστης ἐφίεσαι τέχνης· ἔστι γὰρ τῶν βασιλέων αὕτη, καὶ καλεῖται βασιλική. ἄταρ, ἔφη, κατανεόηκας, εἰ οἷόν τ' ἐστὶ, μὴ ὄντα δίκαιον, ἀγαθὸν ταῦτα γενέσθαι; — Καὶ μάλα, ἔφη, καὶ οὐχ οἷόν τέ γε ἄνευ δικαιοσύνης ἀγαθὸν πόλιν γενέσθαι. — 12. Τί οὖν, ἔφη, σὺ δὴ τοῦτο κατεύργασαι; — Οἴμαι γε, ἔφη, ὦ Σώκρατες, οὐδενὸς ἂν ἥτιον φανῆναι δίκαιος. — Ἄρ' οὖν, ἔφη, τῶν δικαίων ἐστὶν ἔργα, ὥσπερ τῶν τεκτόνων; — Ἔστι μέντοι, ἔφη. — Ἄρ' οὖν, ἔφη, ὥσπερ οἱ τέκτονες ἔχουσι τὰ ἑαυτῶν ἔργα ἐπιδεῖξαι, οὕτως οἱ δίκαιοι τὰ ἑαυτῶν ἔχοιεν ἂν διεξηγήσασθαι; — Μὴ οὖν, ἔφη ὁ Εὐθύδημος, οὐ δύναμαι ἐγὼ τὰ τῆς δικαιοσύνης ἔργα ἐξηγήσασθαι; καὶ, νῆ Δί', ἔγωγε τὰ τῆς ἀδικίας· ἐπεὶ οὐκ ὀλίγα ἐστὶ καθ' ἑκάστην ἡμέραν



τοιαῦτα ὁρᾶν τε καὶ ἀκούειν. — 13. Βούλει οὖν, ἔφη ὁ Σωκράτης, γράψωμεν ἐντανθοῖ μὲν *Α*, ἐντανθοῖ δὲ *Α*; εἶτα ὃ τι μὲν ἂν δοκῇ ἡμῖν τῆς δικαιοσύνης ἔργον εἶναι, πρὸς τὸ *Α* τιθῶμεν, ὃ τι δ' ἂν τῆς ἀδικίας, πρὸς τὸ *Α*; — Εἴ τί σοι δοκεῖ, ἔφη, προσδεῖν τούτων, ποιεῖ ταῦτα. 14. Καὶ ὁ Σωκράτης γράψας ὥσπερ εἶπεν, — Οὐκοῦν, ἔφη, ἔσιν ἐν ἀνθρώποις τὸ ψεύδεσθαι; — Ἔστι μέντοι, ἔφη. — Ποτέρωσε οὖν, ἔφη, θῶμεν τοῦτο; — Δῆλον, ἔφη, ὅτι πρὸς τὴν ἀδικίαν. — Οὐκοῦν, ἔφη, καὶ τὸ ἐξαπατᾶν ἐστι; — Καὶ μάλα, ἔφη. — Τοῦτο οὖν ποτέρωσε θῶμεν; — Καὶ τοῦτο δῆλον ὅτι, ἔφη, πρὸς τὴν ἀδικίαν. — Τί δὲ τὸ κακουργεῖν; — Καὶ τοῦτο, ἔφη. — Τὸ δὲ ἀνδραποδίζεισθαι; — Καὶ τοῦτο. — Πρὸς δὲ τῇ δικαιοσύνῃ οὐδὲν ἡμῖν τούτων κείσεται, ᾧ Εὐθύδημε; — Δεινὸν γὰρ ἂν εἴη, ἔφη. — 15. Τί δέ; ἐάν τις στρατηγὸς αἵρεθεὶς ἀδικόν τε καὶ ἐχθρὰν πόλιν ἐξανδραποδίσσεται, φήσομεν τοῦτον ἀδικεῖν; — Οὐ δῆτα, ἔφη. — Δίκαια δὲ ποιεῖν οὐ φήσομεν; — Καὶ μάλα. — Τί δ'; ἂν ἐξαπατᾷ πολεμῶν αὐτοῖς; — Δίκαιον, ἔφη, καὶ τοῦτο. — Ἐὰν δὲ κλέπτῃ τε καὶ ἀρπάξῃ τὰ τούτων, οὐ δίκαια ποιήσει; — Καὶ μάλα, ἔφη. ἀλλ' ἐγὼ σε τὸ πρῶτον ὑπελάμβανον πρὸς τοὺς φίλους μόνον ταῦτ' ἐρωτᾶν. — Οὐκοῦν, ἔφη, ὅσα πρὸς τῇ ἀδικίᾳ ἐθήκαμεν, πάντα καὶ πρὸς τῇ δικαιοσύνῃ θετέον ἂν εἴη; — Ἔοικεν, ἔφη. — 16. Βούλει οὖν, ἔφη, ταῦτα οὕτω θέντες διορισώμεθα πάλιν, πρὸς μὲν τοὺς πολεμίους δίκαιον εἶναι τὰ τοιαῦτα ποιεῖν, πρὸς



δὲ τοὺς φίλους ἄδικον· ἀλλὰ δεῖν πρὸς γε τοὺτους ὡς ἀπλοῦστατον εἶναι; — Πάνυ μὲν οὖν, ἔφη ὁ Εὐθύδημος. — 17. Τί οὖν; ἔφη ὁ Σωκράτης, εἴαν τις στρατηγὸς ὁρῶν ἀθύμως ἔχον τὸ στρατεύμα, ψευσάμενος φήσῃ συμμάχους προσιέναι, καὶ τῷ ψεύδει τοῦτω παύσῃ τῆς ἀθυμίας τοὺς στρατιώτας, ποτέρωθι τὴν ἀπάτην ταύτην θήσομεν; — Δοκεῖ μοι, ἔφη, πρὸς τὴν δικαιοσύνην. — Ἐάν δέ τις νίδν ἐαυτοῦ δεόμενον φαρμακείας καὶ μὴ προσιέμενον φάρμακον ἐξαπατήσας ὡς σῖτον τὸ φάρμακον δῶ, καὶ τῷ ψεύδει χρησάμενος οὕτως ὑγιᾶ ποιήσῃ, ταύτην αὖ τὴν ἀπάτην ποῖ θεέον; — Δοκεῖ μοι, ἔφη, καὶ ταύτην εἰς τὸ αὐτό. — Τί δέ; ἂν τις, ἐν ἀθυμίᾳ ὄντος φίλου, δείσας μὴ διαχρήσῃται ἑαυτὸν, κλέψῃ ἢ ἀρπάσῃ ἢ ξίφος ἢ ἄλλο τι τοιοῦτον, τοῦτο αὖ ποτέρωσε θεέον; — Καὶ τοῦτο νῆ Δί', ἔφη, πρὸς τὴν δικαιοσύνην. — 18. Λέγεις, ἔφη, σὺ οὐδὲ πρὸς τοὺς φίλους ἅπαντα δεῖν ἀπλοῖζεσθαι; — Μὰ Δί', οὐ δῆτα, ἔφη· ἀλλὰ μετατίθεμαι τὰ εἰρημένα, εἴπερ ἔξεστι. — Δεῖ γέ τοι, ἔφη ὁ Σωκράτης, ἐξεῖναι πολὺ μᾶλλον, ἢ μὴ ὁρθῶς τιθέναι. 19. Τῶν δὲ δὴ τοὺς φίλους ἐξαπατώντων ἐπὶ βλάβῃ (ἵνα μὴδὲ τοῦτο παραλείπωμεν ἄσκεπτον) πότερος ἀδικιώτερός ἐστιν, ὁ ἐκῶν ἢ ὁ ἄκων; — Ἄλλ', ὦ Σώκρατες, οὐκ ἔτι μὲν ἔγωγε πιστεύω, οἷς ἀποκρίνομαι· καὶ γὰρ τὰ πρόσθεν πάντα νῦν ἄλλως ἔχειν δοκεῖ μοι, ἢ ὡς ἐγὼ τότε ᾤμην. ὅμως δὲ εἰρήσθω μοι, ἀδικιώτερον εἶναι τὸν ἐκόντα ψευδόμενον τοῦ ἄκοντος. — 20. Δοκεῖ δέ σοι μάθησις καὶ ἐπιτήμη

τοῦ δικαίου εἶναι, ὥσπερ τῶν γραμμάτων; — Ἐμοιγε.  
 — Πότερον δὲ γραμματικώτερον κρίνεις, ὃς ἂν ἐκὼν  
 μὴ ὀρθῶς γράφῃ καὶ ἀναγινώσκῃ, ἢ ὃς ἂν ἄκων; —  
 Ὃς ἂν ἐκὼν, ἔγωγε· δύναιτο γὰρ ἂν, ὁπότε βούλοιτο,  
 καὶ ὀρθῶς αὐτὰ ποιεῖν. — Οὐκοῦν ὁ μὲν ἐκὼν μὴ  
 ὀρθῶς γράφων γραμματικὸς ἂν εἴη, ὁ δὲ ἄκων  
 ἀγράμματος; — Πῶς γὰρ οὐ; — Τὰ δίκαια δὲ πό-  
 τερον ὁ ἐκὼν ψευδόμενος καὶ ἐξαπατῶν οἶδεν, ἢ ὁ  
 ἄκων; — Ἀῖνον ὅτι ὁ ἐκὼν. — Οὐκοῦν γραμματικώ-  
 τερον μὲν τὸν ἐπιστάμενον γράμματα τοῦ μὴ ἐπιστα-  
 μένου φῆς εἶναι; — Ναί. — Δικαιότερον δὲ τὸν ἐπι-  
 στάμενον τὰ δίκαια τοῦ μὴ ἐπισταμένου; — Φαίνο-  
 μαι· δοκῶ δέ μοι καὶ ταῦτα οὐκ οἶδ' ὅπως λέγειν. —  
 21. Τί θὲ δὴ, ὃς ἂν βουλόμενος τάληθ' ἡ λέγειν μηδέ-  
 ποτε τὰ αὐτὰ περὶ τῶν αὐτῶν λέγῃ, ἀλλ' ὁδόν τε  
 φράζων τὴν αὐτὴν, τοτὲ μὲν πρὸς ἑώ, τοτὲ δὲ πρὸς  
 ἐσπέραν φράζῃ, καὶ λογισμὸν ἀποφαινόμενος τὸν  
 αὐτὸν, τοτὲ μὲν πλείω, τοτὲ δ' ἐλάττω ἀποφαίνεται,  
 τί σοι δοκεῖ ὁ τοιοῦτος; — Ἀῖλος, νῆ Δί', εἶναι,  
 ὅτι, ἃ ᾤετο εἰδέναι, οὐκ οἶδεν. — 22. Οἷσθα δὲ  
 τινὰς ἀνδραποδώδεις καλουμένους; — Ἐγωγε. —  
 Πότερον διὰ σοφίαν ἢ δι' ἀμαθίαν; — Ἀῖλον  
 ὅτι δι' ἀμαθίαν. — Ἄρ' οὖν διὰ τὴν τοῦ χαλ-  
 κεύειν ἀμαθίαν τοῦ ὀνόματος τούτου τυγχάνουσιν;  
 — Οὐ δῆτα. — Ἀλλ' ἄρα διὰ τὴν τοῦ τεκταίνεσθαι,  
 — Οὐδὲ διὰ ταύτην. — Ἀλλὰ διὰ τὴν τοῦ σκυτεύειν;  
 — Οὐδὲ δι' ἐν τούτων, ἔφη, ἀλλὰ καὶ τὸνναντίον·  
 οἱ γὰρ πλείστοι τῶν γε τὰ τοιαῦτα ἐπισταμένων ἄν-

δραποδώδεις εἰσίν. — Ἄρ' οὖν τῶν τὰ καλὰ καὶ ἀγαθὰ καὶ δίκαια μὴ εἰδύτων τὸ ὄνομα τοῦτ' ἐστίν; — Ἐμοιγε δοκεῖ, ἔφη. — 23. Οὐκοῦν δεῖ παντὶ τρόπῳ διατειναμένους φεύγειν, ὅπως μὴ ἀνδράποδα ᾤμεν. — Ἀλλὰ, νῆ τοὺς θεοὺς, ἔφη, ὦ Σώκρατες, πάννυ ὅμην φιλοσοφεῖν φιλοσοφίαν, δι' ἧς ἂν μάλιστα ἐνόμιζον παιδευθῆναι τὰ προσήκοντα ἀνδρὶ καλοκἀγαθίας ὀρεγομένῳ· νῦν δὲ πῶς οἶε με ἀθύρμως ἔχειν, ὀρώντα ἑμαυτὸν διὰ μὲν τὰ προπεπονημένα οὐδὲ τὸ ἐρωτώμενον ἀποκρίνασθαι δυνάμενον, ὑπὲρ ὧν μάλιστα χρὴ εἰδέναι, ἄλλην δὲ ὁδὸν οὐδεμίαν ἔχοντα, ἣν ἂν πορευόμενος βελτίων γενοίμην; — 24. Καὶ ὁ Σωκράτης, Εἰπέ μοι, ἔφη, ὦ Εὐθύδημε, εἰς Δελφοὺς ἤδη πώποτε ἀφίκου; — Καὶ δὲς γε, νῆ Δία, ἔφη. — Κατέμαθες οὖν πρὸς τῷ ναῷ που γεγραμμένον τὸ Γνωθι σαυτόν; — Ἐγώ γε. — Πότερον οὖν οὐδέν σοι τοῦ γραμματος ἐμέλησεν, ἢ προσέσχες τε καὶ ἐπεχείρησας σαυτὸν ἐπισκοπεῖν, ὅστις εἴης; — Μὰ Δί', οὐ δῆτα, ἔφη. καὶ γὰρ δὴ πάννυ τοῦτό γε ὅμην εἰδέναι· σχολῇ γὰρ ἂν ἄλλο τι ᾔδειν, εἴ γε μηδ' ἑμαυτὸν ἐγίγνωσκον. — 25. Πότερα δέ σοι δοκεῖ γινώσκειν ἑαυτόν, ὅστις τοῦτομα τὸ ἑαυτοῦ μόνον οἶδεν, ἢ ὅστις, ὥσπερ οἱ τοὺς ἵππους ὠνούμενοι οὐ πρότερον οἶονται γινώσκειν, ὃν ἂν βούλωνται γινῶναι, πρὶν ἂν ἐπισκέψωνται, πότερον εὐπειθής ἐστίν ἢ δυσπειθής, καὶ πότερον ἰσχυρός ἐστίν ἢ ἀσθενής, καὶ πότερον ταχὺς ἢ βραδύς, καὶ τὰλλα τὰ πρὸς τὴν τοῦ ἵππου χρείαν ἐπιτήδεά τε καὶ ἀνεπιτήδεα ὅπως ἔχει, οὕτως ἑαυτόν

ἐπισκεψάμενος, ὁποῖός ἐστι πρὸς τὴν ἀνθρωπίνην  
 χρείαν, ἔγνωκε τὴν αὐτοῦ δύναμιν; — Οὕτως ἔμοιγε  
 δοκεῖ, ἔφη, ὁ μὴ εἰδὼς τὴν ἑαυτοῦ δύναμιν ἀγνοεῖν  
 ἑαυτόν. — 26. Ἐκεῖνο δὲ οὐ φανερόν, ἔφη, ὅτι διὰ μὲν  
 τὸ εἰδέναι ἑαυτοὺς πλεῖστα ἀγαθὰ πάσχουσιν οἱ ἄν-  
 θρωποι, διὰ δὲ τὸ ἐψεῦσθαι ἑαυτῶν πλεῖστα κακά;  
 οἱ μὲν γὰρ εἰδότες ἑαυτοὺς τὰ τε ἐπιτήδεια ἑαυτοῖς  
 ἴσασι, καὶ διαγιγνώσκουσιν ἃ τε δύνανται καὶ ἃ μὴ·  
 καὶ ἃ μὲν ἐπίστανται πράττοντες, πορίζονται τε ὧν  
 δεόνται, καὶ εὖ πράττουσιν· ὧν δὲ μὴ ἐπίστανται  
 ἀπεχόμενοι, ἀναμάρτητοι γίνονται, καὶ διαφεύγουσι  
 τὸ κακῶς πράττειν· διὰ τοῦτο δὲ καὶ τοὺς ἄλλους  
 ἀνθρώπους δυνάμενοι δοκιμάζειν, καὶ διὰ τῆς τῶν  
 ἄλλων χρείας τὰ τε ἀγαθὰ πορίζονται, καὶ τὰ κακὰ  
 φυλάττονται. 27. Οἱ δὲ μὴ εἰδότες, ἀλλὰ διεψευσμέ-  
 νοι τῆς ἑαυτῶν δυνάμεως πρὸς τε τοὺς ἄλλους ἀνθρώ-  
 πους καὶ τὰλλα ἀνθρώπινα πράγματα ὁμοίως διά-  
 κεινται· καὶ οὔτε ὧν δεόνται ἴσασιν, οὔτε ὅ τι πράτ-  
 τουσιν, οὔτε οἷς χρῶνται, ἀλλὰ πάντων τούτων δια-  
 μαρτάνοντες, τῶν τε ἀγαθῶν ἀποτυγχάνουσι, καὶ  
 τοῖς κακοῖς περιπίπτουσι. 28. Καὶ οἱ μὲν εἰδότες ὅ τι  
 ποιοῦσιν, ἐπιτυγχάνοντες ὧν πράττουσιν, εὐδοχοῖ τε  
 καὶ τίμιοι γίνονται· καὶ οἱ τε ὅμοιοι τούτοις ἡδέως  
 χρῶνται, οἱ τε ἀποτυγχάνοντες τῶν πραγμάτων ἐπι-  
 θυμοῦναι τούτους ὑπὲρ αὐτῶν βουλευέσθαι, καὶ  
 προΐστασθαι τε ἑαυτῶν τούτους, καὶ τὰς ἐλπίδας  
 τῶν ἀγαθῶν ἐν τούτοις ἔχουσι, καὶ διὰ πάντα ταῦτα  
 πάντων μάλιστα τούτους ἀγαπῶσιν. 29. Οἱ δὲ μὴ εἰ-



δότες ἃ ποιοῦσι, κακῶς δὲ αἰροῦμενοι καὶ οἷς ἂν ἐπιχειρήσωσιν ἀποτυγχάνοντες, οὐ μόνον ἐν αὐτοῖς τούτοις ζημιοῦνται τε καὶ κολάζονται, ἀλλὰ καὶ ἀδοξοῦσι διὰ ταῦτα, καὶ καταγέλαστοι γίνονται, καὶ καταφρονοῦμενοι καὶ ὑτιμαζόμενοι ζῶσιν. οὗτος δὲ καὶ τῶν πόλεων ὅτι ὅσαι ἂν ἄγνοήσασαι τὴν ἑαυτῶν δύναμιν κρείττωσι πολεμήσωσιν, αἱ μὲν ἀνάστατοι γίνονται, αἱ δὲ ἐξ ἑλευθέρων δοῦλαι. — 30. Καὶ ὁ Εὐθύδημος, Ὡς πάνυ μοι δοκεῖ, ὦ Σώκρατες, ἔφη, περὶ πολλοῦ ποιητέον εἶναι τὸ ἑαυτὸν γιγνώσκειν, οὕτως ἴσθι· ὁπόθεν δὲ χρηὴ ἄρξασθαι ἐπισκοπεῖν ἑαυτὸν, τοῦτο πρὸς σε ἀποβλέπω εἴ μοι ἐθέλησαις ἂν ἐξηγήσασθαι. — 31. Οὐκοῦν, ἔφη ὁ Σωκράτης, τὰ μὲν ἀγαθὰ καὶ τὰ κακὰ ὁποῖά ἐστι, πάντως πού γιγνώσκεις. — Νὴ Δί', ἔφη· εἰ γὰρ μηδὲ ταῦτα οἶδα, καὶ τῶν ἀνδραπόδων φαυλότερος ἂν εἴην. — Ἴθι δὴ, ἔφη, καὶ ἐμοὶ ἐξηγήσαι αὐτά. — Ἀλλ' οὐ χαλεπὸν, ἔφη· πρῶτον μὲν γὰρ αὐτὸ τὸ ὑγιαίνειν ἀγαθὸν εἶναι νομίζω, τὸ δὲ νοσεῖν κακόν· ἔπειτα τὰ αἷτια ἑκατέρου αὐτῶν καὶ ποτὰ καὶ βρωτὰ καὶ ἐπιτηδεύματα, τὰ μὲν πρὸς τὸ ὑγιαίνειν φέροντα ἀγαθὰ, τὰ δὲ πρὸς τὸ νοσεῖν κακὰ. — 32. Οὐκοῦν, ἔφη, καὶ τὸ ὑγιαίνειν καὶ τὸ νοσεῖν, ὅταν μὲν ἀγαθοῦ τινος αἷτια γίγνηται, ἀγαθὰ ἂν εἴη, ὅταν δὲ κακοῦ, κακὰ. — Πότε δ' ἂν, ἔφη, τὸ μὲν ὑγιαίνειν κακοῦ αἷτιον γένοιτο, τὸ δὲ νοσεῖν ἀγαθοῦ; — Ὅταν, νὴ Δί', ἔφη, στρατείας τε αἰσχυρᾶς καὶ ναυτιλίας βλαβερᾶς καὶ ἄλλων πολλῶν τοιούτων



οἱ μὲν διὰ ῥώμην μετασχόντες ἀπόλονται, οἱ δὲ δι' ἄσθeneian ἀπολειφθέντες σωθῶσιν. — Ἀληθῆ λέγει· ἀλλ' ὁρᾷς, ἔφη, ὅτι καὶ τῶν ὠφελίμων οἱ μὲν διὰ ῥώμην μετέχουσιν, οἱ δὲ δι' ἄσθeneian ἀπολείπονται. — Ταῦτα οὖν, ἔφη, ποτὲ μὲν ὠφελοῦντα, ποτὲ δὲ βλάπτοντα οὐ μᾶλλον ἀγαθὰ ἢ κακὰ ἐστίν. — Οὐδὲν, μὰ Δία, φαίνεται κατὰ γε τοῦτον τὸν λόγον. 33. Ἀλλ' ἢ γέ τοι σοφία, ὦ Σώκρατες, ἀναμφισβητήτως ἀγαθὸν ἐστίν. ποῖον γὰρ ἂν τις πρᾶγμα οὐ βέλτιον πράττοι σοφὸς ὢν, ἢ ἀμαθής; — Τί δέ; τὸν Δαίδαλον, ἔφη, οὐκ ἀκήκοας, ὅτι λεφθεὶς ὑπὸ Μίνῳ διὰ τὴν σοφίαν, ἠναγκάζετο ἐκείνῳ δουλεύειν, καὶ τῆς τε πατρίδος ἅμα καὶ τῆς ἐλευθερίας ἐστερήθη, καὶ ἐπιχειρῶν ἀποδιδράσκειν μετὰ τοῦ νιόυ τὸν τε παῖδα ἀπώλεσε καὶ αὐτὸς οὐκ ἠδυνήθη σωθῆναι, ἀλλ' ἀπενεχθεὶς εἰς τοὺς βαρβάρους πάλιν ἐκεῖ ἐδούλευε; — Λέγεται νῆ Δί', ἔφη, ταῦτα. — Τὰ δὲ Παλαμήδους οὐκ ἀκήκοας πάθῃ; τοῦτον γὰρ δὴ πάντες ὑμνοῦσιν, ὥς διὰ σοφίαν φθονηθεὶς ὑπὸ τοῦ Ὀδυσσεύος ἀπώλετο. — Λέγεται καὶ ταῦτα, ἔφη. — Ἄλλους δὲ πόσους οἶμι διὰ σοφίαν ἀναρπάστους πρὸς βασιλεία γεγονέναι, καὶ ἐκεῖ δουλεύειν; — 34. Κινδυεύει, ἔφη, ὦ Σώκρατες, ἀναμφιλογώτατον ἀγαθὸν εἶναι τὸ εὐδαιμονεῖν. — Εἶγε μὴ τις αὐτὸ, ἔφη, ὦ Εὐθύδημε, ἐξ ἀμφιλόγων ἀγαθῶν συντιθείη. — Τί δ' ἂν, ἔφη, τῶν εὐδαιμονικῶν ἀμφίλογον εἴη; — Οὐδὲν, ἔφη, εἶγε μὴ προσθήσομεν αὐτῷ κάλλος ἢ ἰσχύϊν ἢ πλοῦτον ἢ

δόξαν ἢ καὶ τι ἄλλο τῶν τοιούτων. — Ἀλλὰ, νῆ Δία, προςθήσομεν, ἔφη· πῶς γὰρ ἂν τις ἄνευ τούτων εὐδαιμονοίη; — 35. Νῆ Δί', ἔφη, προςθήσομεν ἄρα, ἐξ ὧν πολλὰ καὶ χαλεπὰ συμβαίνει τοῖς ἀνθρώποις· πολλοὶ μὲν γὰρ διὰ τὸ κάλλος ὑπὸ τῶν ἐπὶ τοῖς ὤραιοις παρακεκινηκότων διαφθείρονται· πολλοὶ δὲ διὰ τὴν ἰσχὺν μείζουσιν ἔργοις ἐπιχειροῦντες οὐ μικροῖς κακοῖς περιπίπτουσι· πολλοὶ δὲ διὰ τὸν πλοῦτον διαθρυπτόμενοί τε καὶ ἐπιβουλεύομενοι ἀπόλλυνται· πολλοὶ δὲ διὰ τὴν δόξαν καὶ πολιτικὴν δύνανται μεγάλα κακὰ πεπόνθασιν. — 36. Ἀλλὰ μὲν, ἔφη, εἶγε μὴδὲ τὸ εὐδαιμονεῖν ἐπαινῶν ὀρθῶς λέγω, ὁμολογῶ μὴδὲ, ὃ τι πρὸς τοὺς θεοὺς εὐχεσθαι χρή, εἰδέναι. — Ἀλλὰ ταῦτα μὲν, ἔφη ὁ Σωκράτης, ἴσως διὰ τὸ σφόδρα πιστεύειν εἰδέναι οὐδ' ἔσκεψαι· ἐπεὶ δὲ πόλεως δημοκρατουμένης παρασκευάζῃ προεστάναι, δῆλον ὅτι δημοκρατίαν γε οἶσθα, τί ἐστι. — Πάντως δῆπου, ἔφη. — 37. Δοκεῖ οὖν σοι δυνατόν εἶναι, δημοκρατίαν εἰδέναι, μὴ εἰδότα δῆμον; — Μὰ Δί', οὐκ ἔμοιγε. — Καὶ τί νομίζεις δῆμον εἶναι; — Τοὺς πένητας τῶν πολιτῶν ἔγωγε. — Καὶ τοὺς πένητας ἄρα οἶσθα; — Πῶς γὰρ οὐ; — Ἄρ' οὖν καὶ τοὺς πλουσίους οἶσθα; — Οὐδέν γε ἥττιον ἢ καὶ τοὺς πένητας. — Ποίους δὲ πένητας καὶ ποίους πλουσίους καλεῖς; — Τοὺς μὲν, οἶμαι, μὴ ἱκανὰ ἔχοντας εἰς ἃ δεῖ τελεῖν, πένητας, τοὺς δὲ πλείω τῶν ἱκανῶν, πλουσίους. — 38. Καταμεμάθηκας οὖν, ὅτι ἐνίοις μὲν πάνυ ὀλίγα ἔχουσιν οὐ μόνον ἀρκεῖ ταῦτα, ἀλλὰ

καὶ περιποιῶνται ἀπ' αὐτῶν, ἐνίοις δὲ πάνυ πολλὰ οὐχ ἱκανὰ ἔστι; — Καὶ, νῆ Δί', ἔφη ὁ Εὐθύδημος, (ὁρθῶς γάρ με ἀναμιμνήσκεις,) οἶδα γάρ καὶ τυράννους τινάς, οἳ δι' ἔνδειαν, ὥσπερ οἱ ἀπορώτατοι, ἀναγκάζονται ἀδικεῖν. — 39. Οὐκοῦν, ἔφη ὁ Σωκράτης, εἶγε ταῦτα οὕτως ἔχει, τοὺς μὲν τυράννους εἰς τὸν δῆμον θήσομεν, τοὺς δὲ ὀλίγα κεκτημένους, ἐὰν οἰκονομικοὶ ᾖσιν, εἰς τοὺς πλουσίους. — Καὶ ὁ Εὐθύδημος ἔφη, Ἀναγκάζει με καὶ ταῦτα δημολογεῖν δηλονότι ἢ ἐμὴ φαυλότης· καὶ φροντίζω, μὴ κράτιστον ἢ μοι σιγᾶν· κινδυνεύω γάρ ἀπλῶς οὐδὲν εἰδέναι. Καὶ πάνυ ἀθύρως ἔχων ἀπῆλθε, καὶ καταφρονήσας ἑαυτοῦ, καὶ νομίσας τῷ ὄντι ἀνδράποδον εἶναι. 40. Πολλοὶ μὲν οὖν τῶν οὕτω διατεθέντων ὑπὸ Σωκράτους οὐκ ἔτι αὐτῷ προσήεσαν, οὓς καὶ βλακωτέρους ἐνόμιζεν· ὁ δὲ Εὐθύδημος ὑπέλαβεν οὐκ ἂν ἄλλως ἀνὴρ ἀξιόλογος γενέσθαι, εἰ μὴ ὅτι μάλιστα Σωκράτει συνείη· καὶ οὐκ ἀπελείπετο ἔτι αὐτοῦ, εἰ μὴ τι ἀναγκαῖον εἶη· ἔνια δὲ καὶ ἐμιμείτο, ὧν ἐκεῖνος ἐπετήδευεν. ὁ δὲ ὥς ἔγνω αὐτὸν οὕτως ἔχοντα, ἥκιστα μὲν διετάραττεν, ἀπλούστατα δὲ καὶ σφαιρότατα ἐξηγεῖτο, ἃ τε ἐνόμιζεν εἰδέναι δεῖν, καὶ ἐπιτηδεύειν κράτιστα εἶναι.

## CAP. III.

Τὸ μὲν οὖν λεκτικούς καὶ πρακτικούς καὶ μηχανικούς γίγνεσθαι τοὺς συνόντας οὐκ ἔσπευδεν, ἀλλὰ πρότερον τούτων ᾗετο χρῆναι σωφροσύνην αὐτοῖς ἐγγενέσθαι. τοὺς γὰρ ἄνευ τοῦ σωφρονεῖν ταῦτα δυνα-

κείνους, ἀδικωτέρους τε καὶ δυνατωτέρους κακουργεῖν ἐνόμιζεν εἶναι. 2. Πρῶτον μὲν δὴ περὶ Θεοὺς ἐπειρᾶτο σῶφρονας ποιεῖν τοὺς συνόντας. Ἄλλοι μὲν οὖν αὐτῷ πρὸς ἄλλους οὕτως ὁμιλοῦντι παραγενόμενοι διηγοῦντο· ἐγὼ δὲ, ὅτε πρὸς Εὐθύδημον τοιάδε διελέγετο, παρεγενόμην. — 3. Εἰπέ μοι, ἔφη, ὦ Εὐθύδημε, ἤδη ποτέ σοι ἐπῆλθεν ἐνθυμηθῆναι, ὥς ἐπιμελῶς οἱ Θεοὶ, ὧν οἱ ἄνθρωποι δέονται, κατεσκευάκασι; — Καὶ ὅς, Μὰ τὸν Δι', ἔφη, οὐκ ἔμοιγε. — Ἀλλ' οἷσθά γ', ἔφη, ὅτι πρῶτον μὲν φωτὸς δεόμεθα, ὃ ἡμῖν οἱ Θεοὶ παρέχουσι; — Νὴ Δι', ἔφη, ὃ γ' εἰ μὴ εἶχομεν, ὅμοιοι τοῖς τυφλοῖς ἂν ἦμεν, ἐνεκὰ γε τῶν ἡμετέρων ὀφθαλμῶν. — Ἀλλὰ μὴν καὶ ἀναπαύσεώς γε δεομένοις ἡμῖν νύκτα παρέχουσι, κάλλιστον ἀναπαντήριον. — Πάνυ γ', ἔφη, καὶ τοῦτο χάριτος ἄξιον. — 4. Οὐκοῦν καὶ ἐπειδὴ ὁ μὲν ἥλιος φωτεινὸς ὢν τὰς τε ὥρας τῆς ἡμέρας ἡμῖν καὶ τὰλλα πάντα σαφηνίζει, ἡ δὲ νύξ διὰ τὸ σκοτεινὴ εἶναι ἀσαφεστέρα ἐστίν, ἄστροα ἐν τῇ νυκτὶ ἀνέφηναν, ἃ ἡμῖν τὰς ὥρας τῆς νυκτὸς ἐμφανίζει; καὶ διὰ τοῦτο πολλὰ ὧν δεόμεθα πράττομεν. — Ἔστι ταῦτα, ἔφη. — Ἀλλὰ μὴν ἢ γε σελήνη οὐ μόνον τῆς νυκτὸς, ἀλλὰ καὶ τοῦ μηνὸς τὰ μέρη φανερά ἡμῖν ποιεῖ. — Πάνυ μὲν οὖν, ἔφη. — 5. Τὸ δ', ἐπεὶ τροφῆς δεόμεθα, ταύτην ἡμῖν ἐκ τῆς γῆς ἀναδιδόναι, καὶ ὥρας ἀρμοστιούσας πρὸς τοῦτο παρέχειν, αἱ ἡμῖν οὐ μόνον ὧν δεόμεθα πολλὰ καὶ παντοῖα παρασκευάζουσιν, ἀλλὰ καὶ οἷς εὐφραίνόμεθα; — Πάνυ, ἔφη, καὶ ταῦτα φιλάν-

θρωπα. — 6. Τὸ δὲ καὶ ὕδωρ ἡμῖν παρέχειν οὕτω πολ-  
 λοῦ ἄξιον, ὥστε καὶ φύειν τε καὶ συναύξειν τῇ γῇ  
 καὶ ταῖς ὥραις πάντα τὰ χρήσιμα ἡμῖν, συντρέφειν  
 δὲ καὶ αὐτοὺς ἡμᾶς, καὶ μιγνύμενον πᾶσι τοῖς τρέ-  
 φουσιν ἡμᾶς, εὐκατεργαστότερα τε καὶ ὠφελιμώτερα  
 καὶ ἡδίω ποιεῖν αὐτά· καὶ, ἐπειδὴ πλείστου δεόμεθα  
 τούτου, ἀφθονέστατον αὐτὸ παρέχειν ἡμῖν; — Καὶ  
 τοῦτο, ἔφη, προνοητικόν. — 7. Τὸ δὲ καὶ τὸ πῦρ πο-  
 ρίσαι ἡμῖν, ἐπίκουρον μὲν ψυχούς, ἐπίκουρον δὲ σκό-  
 τους, συνεργὸν δὲ πρὸς πᾶσαν τέχνην καὶ πάντα  
 ὅσα ὠφελείας ἔνεκα ἄνθρωποι κατασκευάζονται; ὥς  
 γὰρ συνελόντι εἰπεῖν, οὐδὲν ἀξιόλογον ἄνευ πυρὸς  
 ἄνθρωποι τῶν πρὸς τὸν βίον χρησίμων κατασκευά-  
 ζονται. — Ὑπερβάλλει, ἔφη, καὶ τοῦτο φιλανθρω-  
 πία. — 8. Τὸ δὲ καὶ αἶρα ἡμῖν ἀφθόνως οὕτω παντα-  
 χοῦ διαχῦσαι, οὐ μόνον πρόμαχον καὶ σύντροφον  
 ζωῆς, ἀλλὰ καὶ πελάγη περᾶν δι' αὐτοῦ καὶ τὰ  
 ἐπιτήδεια ἄλλους ἀλλοχόθι καὶ ἐν ἀλλοδαπῇ στελ-  
 λομένους πορίζεσθαι, πῶς οὐχ ὑπὲρ λόγον; — Ἀνέ-  
 φραστον. — Τὸ δὲ τὸν ἥλιον, ἐπειδὴ ἐν χειμῶνι  
 τράπηται, προσιέναι τὰ μὲν ἀδρύνοντα, τὰ δὲ ξη-  
 ραίνοντα, ὣν καιρὸς διελήλυθεν· καὶ ταῦτα διαπρα-  
 ξάμενον μηκέτι ἐγγυτέρω προσιέναι, ἀλλ' ἀποτρέπε-  
 σθαι φυλαττόμενον, μὴ τι ἡμᾶς μᾶλλον τοῦ δέοντος  
 θερμαίνων βλάβῃ· καὶ ὅταν αὖ πάλιν ἀπὸ πῶν γένη-  
 ται, (ἐνθα καὶ ἡμῖν δῆλόν ἐστιν, ὅτι εἰ προσωτέρω  
 ἄπεισιν, ἀποπαγησόμεθα ὑπὸ τοῦ ψυχούς), πάλιν  
 αὖ τρέπεσθαι καὶ προσχωρεῖν, καὶ ἐνταῦθα τοῦ οὐ-



ρανοῦ ἀναστρέφεσθαι, ἔνθα ὦν μάλιστα ἡμᾶς ὄφε-  
 λολῇ; — Νῆ τὸν Δί', ἔφη, καὶ ταῦτα παντάπασιν  
 ἔοικεν ἀνθρώπων ἕνεκα γιγνομένοις. — 9. Τὸ δ' αὖ,  
 ἐπειδὴ καὶ τοῦτο φανερόν, ὅτι οὐκ ἂν ὑπενέγκαιμεν  
 οὔτε τὸ καῦμα οὔτε τὸ ψύχος, εἰ ἐξαπίνης γίγνοιτο,  
 οὔτω μὲν κατὰ μικρὸν προσιέναι τὸν ἥλιον, οὔτω δὲ  
 κατὰ μικρὸν ἀπιέναι, ὥστε λανθάνειν ἡμᾶς εἰς ἐκά-  
 τερα τὰ ἰσχυρότατα καθισταμένους; — Ἐγὼ μὲν,  
 ἔφη ὁ Εὐθύδημος, ἤδη τοῦτο σκοπῶ, εἰ ἄρα τι ἐστὶ  
 τοῖς θεοῖς ἔργον ἢ ἀνθρώπους θεραπεύειν· ἐκείνο  
 δὲ μόνον ἐμποδίζει με, ὅτι καὶ τᾶλλα ζῶα τούτων  
 μετέχει. — 10. Οὐ γάρ καὶ τοῦτ', ἔφη ὁ Σωκράτης,  
 φανερόν, ὅτι καὶ ταῦτα ἀνθρώπων ἕνεκα γίγνεται  
 τε καὶ ἀνατρέφεται; τί γὰρ ἄλλο ζῶον αἰγῶν τε καὶ  
 ὑῶν καὶ ἵππων καὶ βοῶν καὶ ὄνων καὶ τῶν ἄλλων ζῶων  
 τοσαῦτα ἀγαθὰ ἀπολαύει, ὅσα ἄνθρωπος; ἐμοὶ μὲν  
 γὰρ δοκεῖ πλείω ἢ τῶν φυτῶν· τρέφονται γοῦν καὶ  
 χρηματίζονται οὐδὲν ἥτιον ἀπὸ τούτων ἢ ἀπ' ἐκεί-  
 νων· πολὺ δὲ γένος ἀνθρώπων τοῖς μὲν ἐκ τῆς γῆς  
 φυομένοις εἰς τροφήν οὐ χρῶνται, ἀπὸ δὲ βοσκημά-  
 των γάλακτι καὶ τυρῷ καὶ κρέασι τρεφόμενοι ζῶσι·  
 πάντες δὲ τιθασσεύοντες καὶ δαμάζοντες τὰ χρήσιμα  
 τῶν ζώων, εἰς τε πόλεμον καὶ εἰς ἄλλα πολλὰ συν-  
 εργοῖς χρῶνται. — Ὁμογνωμονῶ σοι καὶ τοῦτ', ἔφη·  
 ὁρῶ γὰρ αὐτῶν καὶ τὰ πολὺ ἰσχυρότερα ἡμῶν οὕτως  
 ὑποχείρια γιγνόμενα τοῖς ἀνθρώποις, ὥστε χρῆσθαι  
 αὐτοῖς, ὅ τι ἂν βούλωνται. — 11. Τὸ δ', ἐπειδὴ πολλὰ  
 μὲν καλὰ καὶ ὠφέλιμα, διαφέροντα δὲ ἀλλήλων ἐστὶ,

προςθεῖναι τοῖς ἀνθρώποις αἰσθήσεις ἀρμοστούσας  
 πρὸς ἕκαστα, δι' ὧν ἀπολαύομεν πάντων τῶν ἀγα-  
 θῶν; Τὸ δὲ καὶ λογισμὸν ἡμῖν ἐμφῦσαι, ὅ, περὶ ὧν  
 αἰσθανόμεθα, λογιζόμενοί τε καὶ μνημονεύοντες κα-  
 ταμανθάνομεν, ὅπῃ ἕκαστα συμφέρει, καὶ πολλὰ  
 μηχανώμεθα, δι' ὧν τῶν τε ἀγαθῶν ἀπολαύομεν  
 καὶ τὰ κακὰ ἀλεξόμεθα; Τὸ δὲ καὶ ἐρμηνείαν δοῦ-  
 ναι, δι' ἧς πάντων τῶν ἀγαθῶν μεταδίδομέν τε ἀλ-  
 λήλοις διδάσκοντες καὶ κοινωνοῦμεν, καὶ νόμους τι-  
 θεόμεθα, καὶ πολιτευόμεθα; — Παντάπασιν εἰκόκα-  
 σιν, ὃ Σώκρατες, οἱ θεοὶ πολλὴν τῶν ἀνθρώπων  
 ἐπιμέλειαν ποιῆσθαι. — 12. Τὸ δὲ καὶ, εἰ ἀδυνατοῦ-  
 μεν τὰ συμφέροντα προνοεῖσθαι ὑπὲρ τῶν μελλόντων,  
 ταύτῃ αὐτοὺς ἡμῖν συνεργεῖν, διὰ μαντικῆς τοῖς πυν-  
 θανομένοις φράζοντας τὰ ἀποβησόμενα, καὶ διδά-  
 σκοντας, ἧ ἂν ἄριστα γίγνοιτο; — Σοὶ δ', ἔφη, ὢ  
 Σώκρατες, εἰκόκασιν ἔτι φιλικώτερον ἢ τοῖς ἄλλοις  
 χρῆσθαι, εἴγε μηδὲ ἐπερωτώμενοι ὑπὸ σου προση-  
 μαίνουσί σοι, ἃ τε χρὴ ποιεῖν καὶ ἃ μὴ. — 13. Ὅτι δέ  
 γε ἀληθῆ λέγω, καὶ σὺ, ὢ Εὐθύδημε, γνώσῃ, ἂν  
 μὴ ἀναμένης, ἕως ἂν τὰς μορφάς τῶν θεῶν ἴδῃς,  
 ἀλλ' ἐξαρκῇ σοι, τὰ ἔργα αὐτῶν ὁρῶντι σέβεσθαι  
 καὶ τιμᾶν τοὺς θεοὺς. Ἐννόει δὲ, ὅτι καὶ αὐτοὶ οἱ  
 θεοὶ οὕτως ὑποδεικνύουσιν· οἳ τε γὰρ ἄλλοι ἡμῖν  
 τὰ ἀγαθὰ διδόντες, οὐδὲν τούτων εἰς τοῦ μφανές ἰόν-  
 τες διδύασιν, καὶ ὁ τὸν ὅλον κόσμον συντάττων τε  
 καὶ συνέχων, ἐν ᾧ πάντα καλὰ καὶ ἀγαθὰ ἐστί, καὶ  
 αἰεὶ μὲν χρωμένοις ἀτριβῇ τε καὶ ὑγιᾷ καὶ ἀγήρατον

παρέχων, θᾷτιον δὲ νοήματος ἀναμαρτήτως ὑπηρε-  
τοῦντα, οὗτος τὰ μέγιστα μὲν πράττων ὀρᾷται, τὰδε  
δὲ οἰκονομῶν ἀόρατος ἡμῖν ἐστίν. 14. Ἐννόει δὲ, ὅτι  
καὶ ὁ πᾶσι φανερός δοκεῖν εἶναι ἥλιος οὐκ ἐπιτρέ-  
πει τοῖς ἀνθρώποις ἐαυτὸν ἀκριβῶς ὀρᾶν, ἀλλ', ἐάν  
τις αὐτὸν ἀναιδῶς ἐγχειρῇ θεῖσθαι, τὴν ὄψιν ἀφαι-  
ρεῖται. Καὶ τοὺς ὑπηρέτας δὲ τῶν θεῶν εὐρήσεις ἀφα-  
νεῖς ὄντας· κεραυνός τε γὰρ ὅτι μὲν ἄνωθεν ἀφίεται  
δῆλον, καὶ ὅτι, οἷς ἂν ἐντύχη, πάντων κρατεῖ, ὀρᾷται·  
δ' οὐτ' ἐπιων οὔτε κατασκήψας οὔτε ἀπιών· καὶ ἄνε-  
μοι αὐτοὶ μὲν οὐχ ὀρῶνται, αἱ δὲ ποιοῦσι φανερά  
ἡμῖν ἐστί, καὶ προσιόντων αὐτῶν αἰσθανόμεθα.  
Ἀλλὰ μὴν καὶ ἀνθρώπου γε ψυχὴν, εἴπερ τι καὶ  
ἄλλο τῶν ἀνθρωπίνων, τοῦ θεοῦ μετέχει, (ὅτι μὲν  
γὰρ βασιλεύει ἐν ἡμῖν, φανερόν,) ὀρᾷται δὲ οὐδ' αὖ-  
τή. Ἀχρὴ κατανοοῦντα μὴ καταφρονεῖν τῶν ἀορά-  
των, ἀλλ' ἐκ τῶν γιγνομένων τὴν δύναμιν αὐτῶν κα-  
ταμανθάνοντα, τιμᾶν τὸ δαιμόνιον. — 15. Ἐγὼ μὲν,  
ὦ Σώκρατες, ἔφη ὁ Εὐθύδημος, ὅτι μὲν οὐδὲ μικρὸν  
ἀμελήσω τοῦ δαιμονίου, σαφῶς οἶδα· ἐκείνο δὲ  
ἀθύμῳ, ὅτι μοι δοκεῖ τὰς τῶν θεῶν εὐεργεσίας οὐδ'  
ἂν εἰς ποτε ἀνθρώπων ἀξίαις χάρισιν ἀμείβεσθαι. —  
16. Ἀλλὰ μὴ τοῦτο ἀθύμει, ἔφη, ὦ Εὐθύδημε· ὀρᾷς  
γὰρ, ὅτι ὁ ἐν Δελφοῖς θεός, ὅταν τις αὐτὸν ἐπερω-  
τᾷ, πῶς ἂν τοῖς θεοῖς χαρίζοιτο, ἀποκρίνεται, Νό-  
μῳ πόλεως. νόμος δὲ δήπου πανταχοῦ ἐστί, κα-  
τὰ δύναμιν ἱεροῖς θεοῖς ἀρέσκεσθαι. πῶς οὖν ἄν τις  
κάλλιον καὶ εὐσεβέστερον τιμῇ θεοὺς, ἢ ὥς αὐτοὶ

κελεύουσιν, οὕτω ποιῶν; 17. Ἀλλὰ χρητὴς μὲν δυνάμεως μηδὲν ὑφίσταται· ὅταν γὰρ τις τοῦτο ποιῇ, φανερός δῆπου ἐστὶ τότε οὐ τιμῶν Θεοῦς. χρητὴς οὖν, μηδὲν ἐλλείποντα, κατὰ δυνάμιν τιμᾶν τοὺς Θεοὺς, θαρσύνειν τε καὶ ἐλπίζειν τὰ μέγιστα ἀγαθὰ· οὐ γὰρ παρ' ἄλλων γ' ἂν τις μείζω ἐλπίζων σωφρονοίῃ, ἢ παρὰ τῶν τὰ μέγιστα ὠφελεῖν δυναμένων, οὐδ' ἂν ἄλλως μᾶλλον, ἢ εἰ τούτοις ἀρέσκοι. ἀρέσκοι δὲ πῶς ἂν μᾶλλον, ἢ εἰ ὡς μάλιστα πείθοιτο αὐτοῖς; 18. Τοιαῦτα μὲν λέγων τε καὶ αὐτὸς ποιῶν εὐσεβεστέρους τε καὶ σωφρονεστέρους τοὺς συνόντας παρσκεύαζεν.

## C A P. IV.

Ἀλλὰ μὴν καὶ περὶ τοῦ δικαίου γε οὐκ ἀπεκρύπτετο ἣν εἶχε γνώμην, ἀλλὰ καὶ ἔργῳ ἐπεδείκνυτο, ἰδίᾳ τε πᾶσι νομίμως τε καὶ ὠφελίμως χρώμενος, καὶ κοινῇ ἀρχουσί τε ἃ οἱ νόμοι προστάττειεν πειθόμενος καὶ κατὰ πόλιν καὶ ἐν ταῖς στρατείαις οὕτως, ὥς τε διάδηλος εἶναι παρὰ τοὺς ἄλλους εὐτακτῶν. 2. Καί ποτε ἐν ταῖς ἐκκλησίαις ἐπιστάτης γενόμενος οὐκ ἐπέτρεψε τῷ δήμῳ παρὰ τοὺς νόμους ψηφίσασθαι, ἀλλὰ σὺν τοῖς νόμοις ἠναντιώθη τοιαύτῃ ὁρμῇ τοῦ δήμου, ἣν οὐκ ἂν οἶμαι ἄλλον οὐδένα ἄνθρωπον ὑπομεῖναι. 3. Καὶ ὅτε οἱ τριάκοντα προσέταττον αὐτῷ παρὰ τοὺς νόμους τι, οὐκ ἐπέθετο. τοῖς τε γὰρ νέοις ἀπαγορευόντων αὐτῶν μὴ διαλέγεσθαι, καὶ προσταξάντων ἐκείνῳ τε καὶ ἄλλοις τισὶ τῶν πολι-



τῶν ἀγαγεῖν τινὰ ἐπὶ θανάτῳ, μόνος οὐκ ἐπείσθη, διὰ τὸ παρὰ τοὺς νόμους αὐτῷ προστάτεσθαι. 4. Καὶ ὅτε τὴν ὑπὸ Μελίτου γραφὴν ἔφηνε, τῶν ἄλλων εἰωθότων ἐν τοῖς δικαστηρίοις πρὸς χάριν τε τοῖς δικασταῖς διαλέγεσθαι καὶ κολακεύειν καὶ δεῖσθαι παρὰ τοὺς νόμους, καὶ διὰ τὰ τοιαῦτα πολλῶν πολ-  
λάκις ὑπὸ τῶν δικαστῶν ἀφιεμένων, ἐκεῖνος οὐδὲν ἠθέλησε τῶν εἰωθότων ἐν τῷ δικαστηρίῳ παρὰ τοὺς νόμους ποιῆσαι, ἀλλὰ θάδῃως ἂν ἀφειθεῖς ὑπὸ τῶν δικαστῶν, εἰ καὶ μετρίως τι τούτων ἐποίησε, προεί-  
λετο μᾶλλον τοῖς νόμοις ἐμμένων ἀποθανεῖν, ἢ πα-  
ρανομῶν ζῆν. 5. Καὶ ἔλεγε δὲ οὕτω καὶ πρὸς ἄλλους μὲν πολλάκις, οἶδα δὲ ποτε αὐτὸν καὶ πρὸς Ἰππίαν τὸν Ἡλείον περὶ τοῦ δικαίου τοιάδε διαλεχθέντα. διὰ χρόνου γὰρ ἀφικόμενος ὁ Ἰππίας Ἀθήναζε, παρεγένετο τῷ Σωκράτει λέγοντι πρὸς τινάς, ὡς θαυμαστὸν εἶη, τὸ, εἰ μὲν τις βούλοιο σκυτέα δι-  
δεῖσθαι τινα ἢ τέκτονα ἢ χαλκέα ἢ ἵππεια, μὴ ἀπορεῖν, ὅποι ἂν πέμψας τούτου τύχοι· ἐὰν δὲ τις βούληται ἢ αὐτὸς μαθεῖν τὸ δίκαιον ἢ νύον ἢ οἰκέ-  
την διδάσασθαι, μὴ εἰδέναι, ὅποι ἂν ἐλθὼν τύχοι τούτου. 6. Καὶ ὁ μὲν Ἰππίας ἀκούσας ταῦτα, ὥσπερ ἐπισκώπτων αὐτὸν, — Ἔτι γὰρ σὺ, ἔφη, ὦ Σω-  
κράτης, ἐκεῖνα τὰ αὐτὰ λέγεις, ἃ ἐγὼ πάλαί ποτε σου ἤκουσα; — Καὶ ὁ Σωκράτης, Ὁ δέ γε τού-  
του δεινότερον, ἔφη, ὦ Ἰππία, οὐ μόνον ἀεὶ τὰ αὐ-  
τὰ λέγω, ἀλλὰ καὶ περὶ τῶν αὐτῶν. σὺ δ' ἴσως, διὰ  
ὃ πολυμαθὴς εἶναι, περὶ τῶν αὐτῶν οὐδέποτε τὰ



αὐτὰ λέγεις. — Ἀμείλει, ἔφη, πειρώμαι καινὸν τι λέγειν αἰέ. — 7. Πότερον, ἔφη, καὶ περὶ ὧν ἐπιστάσαι; οἷον περὶ γραμμάτων, εἴαν τις ἔρηται σε, πόσα καὶ ποῖα Σωκράτους ἐστίν, ἄλλα μὲν πρότερον, ἄλλα δὲ νῦν πειρᾷ λέγειν; ἢ περὶ ἀριθμῶν τοῖς ἐρωτῶσιν, εἰ τὰ δις πέντε δέκα ἐστίν, οὐ τὰ αὐτὰ νῦν, ἅ καὶ πρότερον, ἀποκρίνη; — Περὶ μὲν τούτων, ἔφη, ὦ Σώκρατες, ὥςπερ σὺ, καὶ ἐγὼ αἰέ τὰ αὐτὰ λέγω· περὶ μέντοι τοῦ δικαίου πάννυ οἶμαι νῦν ἔχειν εἰπεῖν, πρὸς ᾧ οὔτε σὺ οὔτ' ἂν ἄλλος οὐδεὶς δύναιτ' ἀντεπεῖν. — 8. Νῆ τὴν Ἥραν, ἔφη, μέγα λέγεις ἀγαθὸν εὖρηκέναι, εἰ παύσονται μὲν οἱ δικασταὶ δίχα ψηφίζόμενοι, παύσονται δὲ οἱ πολῖται περὶ τῶν δικαίων ἀντιλέγοντές τε καὶ ἀντιδικοῦντες καὶ στασιάζοντες, παύσονται δὲ αἱ πόλεις διαφερόμεναι περὶ τῶν δικαίων καὶ πολεμοῦσαι. καὶ ἐγὼ μὲν οὐκ οἶδ', ὅπως ἂν ἀπολειφθείην σου πρὸ τοῦ ἀκοῦσαι τηλικούτον ἀγαθὸν εὖρηκότος. — 9. Ἀλλὰ μὰ Δί', ἔφη, οὐκ ἀκούσῃ, πρὶν γ' ἂν αὐτὸς ἀποφάνῃ, ὅ τι νομίζεις τὸ δίκαιον εἶναι. ἀρκεῖ γάρ, ὅτι τῶν ἄλλων καταγελάς, ἐρωτῶν μὲν καὶ ἐλέγχων πάντας, αὐτὸς δὲ οὐδενὶ θέλων ὑπέχειν λόγον οὐδὲ γνώμην ἀποφαίνεσθαι περὶ οὐδενός. — 10. Τί δέ, ὦ Ἰππία, ἔφη, οὐκ ἦσθησαι, ὅτι ἐγὼ, ἃ δοκεῖ μοι δίκαια εἶναι, οὐδὲν παύομαι ἀποδεικνύμενος; — Καὶ ποῖος δὴ σοι, ἔφη, οὗτος ὁ λόγος ἐστίν; — Εἰ δὲ μὴ λόγῳ, ἔφη, ἀλλ' ἔργῳ ἀποδείκνυμαι. ἢ οὐ δοκεῖ σοι ἀξιοτεκμαρτότερον τοῦ λόγου τὸ ἔργον εἶναι; — Πολὺ γε νῆ Δί',

ἔφη· δίκαια μὲν γὰρ λέγοντες πολλοὶ ἄδικά ποιοῦσι·  
 δίκαια δὲ πράττων οὐδ' ἂν εἷς ἄδικος εἴη. — 11. *Ἡ-*  
*σθησαι οὖν πώποτε μου ἢ ψευδομαρτυροῦντος, ἢ*  
*συκοφαντοῦντος, ἢ φίλους ἢ πόλιν εἰς στάσιν ἐμ-*  
*βάλλοντος, ἢ ἄλλο τι ἄδικον πράττοντος;* — Οὐκ  
 ἔγωγε, ἔφη. — Τὸ δὲ τῶν ἀδίκων ἀπέχεσθαι οὐ  
 δίκαιον ἦγῃ; — *Ἀῆλος εἶ, ἔφη, ὦ Σώκρατες, καὶ*  
*νῦν διαφεύγειν ἐγχειρῶν τὸ ἀποδείκνυσθαι γνώμην,*  
*ὃ τι νομίζεις τὸ δίκαιον· οὐ γὰρ ἂ πράττουσιν οἱ*  
*δίκαιοι, ἀλλ' ἂ μὴ πράττουσι, ταῦτα λέγεις.* —  
 12. *Ἀλλ' ὅμην ἔγωγε, ἔφη ὁ Σωκράτης, τὸ μὴ θέλειν*  
*ἀδικεῖν, ἱκανὸν δικαιοσύνης ἐπίδειγμα εἶναι. εἰ δὲ*  
*σοι μὴ δοκεῖ, σκέψαι, ἐὰν τόδε σοι μᾶλλον ἀρέσκη·*  
*φημὶ γὰρ ἐγὼ τὸ νόμιμον δίκαιον εἶναι.* — Ἄρα τὸ  
 αὐτὸ λέγεις, ὦ Σώκρατες, νόμιμόν τε καὶ δίκαιον  
 εἶναι; — *Ἐγωγε, ἔφη.* — 13. Οὐ γὰρ αἰσθάνομαι  
 σου, ὅποιον νόμιμον ἢ ποῖον δίκαιον λέγεις. — *Νό-*  
*μους δὲ πόλως, ἔφη, γινώσκεις;* — *Ἐγωγε, ἔφη.*  
 — *Καὶ τίνας τούτους νομίζεις;* — *Ἄ οἱ πολῖται,*  
*ἔφη, συνθέμενοι, ἃ τε δεῖ ποιεῖν καὶ ὧν ἀπέχεσθαι,*  
*ἐγράψαντο.* — Οὐκοῦν, ἔφη, νόμιμος μὲν ἂν εἴη  
 ὁ κατὰ ταῦτα πολιτευόμενος, ἄνομος δὲ ὁ ταῦτα  
 παραβαίνων; — *Πάνν μὲν οὖν, ἔφη.* — Οὐκοῦν  
 καὶ δίκαια μὲν ἂν πράττοι ὁ τούτοις πειθόμενος,  
 ἄδικα δ' ὁ τούτοις ἀπειθῶν; — *Πάνν μὲν οὖν.* —  
 Οὐκοῦν ὁ μὲν τὰ δίκαια πράττων, δίκαιος· ὁ δὲ τὰ  
 ἄδικα, ἄδικος; — *Πῶς γὰρ οὔ;* — *Ὁ μὲν ἄρα*  
*νόμιμος δίκαιός ἐστιν, ὁ δὲ ἄνομος ἄδικος.* — 14. *Καὶ*

ὁ Ἰππίας, Νόμους δ', ἔφη, ὦ Σώκρατες; πῶς ἂν τις ἡγήσαιο σπουδαῖον πρᾶγμα εἶναι ἢ τὸ πείθεσθαι αὐτοῖς, οὓς γε πολλάκις αὐτοὶ οἱ θέμενοι ἀποδοκιμάσαντες μετατίθενται; — Καὶ γὰρ πόλεμον, ἔφη ὁ Σωκράτης, πολλάκις ἀράμεναι αἱ πόλεις, πάλιν εἰρήνην ποιοῦνται. — Καὶ μάλα, ἔφη. — Διάφορον οὖν τι οἶε ποιεῖν, ἔφη, τοὺς τοῖς νόμοις πειθομένους φανλίζων, ὅτι καταλυθεῖεν ἂν οἱ νόμοι, ἢ εἰ τοὺς ἐν τοῖς πολέμοις εὐτακτοῦντας ψέγοις, ὅτι γένοιτ' ἂν εἰρήνη; ἢ καὶ τοὺς ἐν τοῖς πολέμοις ταῖς πατρίσι προθύμως βοηθοῦντας μέμφῃ; — Μὰ Δί' οὐκ ἔγωγ', ἔφη. — 15. Λυκοῦργον δὲ τὸν Λακεδαιμόνιον, ἔφη ὁ Σωκράτης, καταμεμάθηκας, ὅτι οὐδὲν ἂν διάφορον τῶν ἄλλων πόλεων τὴν Σπάρτην ἐποίησεν, εἰ μὴ τὸ πείθεσθαι τοῖς νόμοις μάλιστα ἐνείργασατο αὐτῇ; τῶν δὲ ἀρχόντων ἐν ταῖς πόλεσιν οὐκ οἶσθα, ὅτι, οἵτινες ἂν τοῖς πολίταις αἰτιώτατοι ᾧσι τοῦ τοῖς νόμοις πείθεσθαι, οὗτοι ἄριστοὶ εἴσι; καὶ πόλις, ἐν ᾗ μάλιστα οἱ πολῖται τοῖς νόμοις πείθονται, ἐν εἰρήνῃ τε ἄριστα διάγει καὶ ἐν πολέμῳ ἀνυπόστατός ἐστιν. 16. Ἀλλὰ μὴν καὶ ὁμόνοιά γε μέγιστόν τε ἀγαθὸν δοκεῖ ταῖς πόλεσιν εἶναι, καὶ πλειστάκις ἐν αὐταῖς αἱ τε γερονσίαι καὶ οἱ ἄριστοι ἄνδρες παρακελεύονται τοῖς πολίταις ὁμονοεῖν, καὶ πανταχοῦ ἐν τῇ Ἑλλάδι νόμος κεῖται, τοὺς πολίτας ὁμνύναι ὁμονοήσειν, καὶ πανταχοῦ ὁμνύουσι τὸν ὄρκον τοῦτον. οἶμαι δ' ἐγὼ ταῦτα γίνεσθαι, οὐχ ὅπως τοὺς αὐτοὺς χοροὺς κρίνωσιν οἱ πολῖται, οὐδ' ὅπως τοὺς

αὐτοὺς ἀνλητὰς ἐπαινῶσιν, οὐδ' ὅπως τοὺς αὐτοὺς  
 ποιητὰς αἰρῶνται, οὐδ' ἵνα τοῖς αὐτοῖς ἡδωνται,  
 ἀλλ' ἵνα τοῖς νόμοις πείθωνται. τούτοις γὰρ τῶν  
 πολιτῶν ἐμμερόντων, αἱ πόλεις ἰσχυρόταται τε καὶ  
 εὐδαιμονέσταται γίνονται· ἄνευ δὲ δημονοίας οὐτ'  
 ἂν πόλις εὖ πολιτευθεῖη, οὐτ' οἶκος καλῶς οἰκη-  
 θεῖη. 17. Ἰδίᾳ δὲ πῶς μὲν ἂν τις ἦτιον ὑπὸ πόλεως  
 ζημιοῖτο; πῶς δ' ἂν μᾶλλον τιμῶτο, ἢ εἰ τοῖς νό-  
 μοις πείθοιτο; πῶς δ' ἂν ἦτιον ἐν τοῖς δικαστη-  
 ρίοις ἦτιῶτο, ἢ πῶς ἂν μᾶλλον νικῶη; Τίνι δ'  
 ἂν τις μᾶλλον πιστεύσειε παρακαταθέσθαι ἢ χρή-  
 ματα ἢ υἱοὺς ἢ θυγατέρας; τίνα δ' ἂν ἡ πόλις ὅλη  
 ἄξιοπιστότερον ἡγήσαιτο τοῦ νομίμου; παρὰ τίτος  
 δ' ἂν μᾶλλον τῶν δικαίων τύχοιεν ἢ γονεῖς ἢ οἰκεῖοι  
 ἢ οἰκέται ἢ φίλοι ἢ πολῖται ἢ ξένοι; τίνι δ' ἂν  
 μᾶλλον πολέμιοι πιστεύσειαν ἢ ἀνοχὰς ἢ σπονδὰς  
 ἢ συνθήκας περὶ εἰρήνης; τίνι δ' ἂν μᾶλλον ἢ τῷ  
 νομίμῳ σύμμαχοι ἐθέλοιεν γίνεσθαι; τῷ δ' ἂν  
 μᾶλλον οἱ σύμμαχοι πιστεύσειαν ἢ ἡγεμονίαν ἢ  
 φρουραρχίαν ἢ πόλεις; τίνα δ' ἂν τις εὐεργετήσας  
 ὑπολάβοι χάριν κομιεῖσθαι μᾶλλον ἢ τὸν νόμιμον;  
 ἢ τίνα μᾶλλον ἂν τις εὐεργετήσειεν, ἢ παρ' οὗ χά-  
 ριν ἀπολήψεσθαι νομίζει; τῷ δ' ἂν τις βούλοιτο  
 μᾶλλον φίλος εἶναι ἢ τῷ ἦτιον ἐχθρὸς, ἢ τῷ τοιού-  
 τῳ; τῷ δ' ἂν τις ἦτιον πολεμήσειεν, ἢ ὃ ἂν μά-  
 λιστα μὲν φίλος εἶναι βούλοιτο, ἥκιστα δὲ ἐχθρὸς,  
 καὶ ὃ πλείστοι μὲν φίλοι καὶ σύμμαχοι βούλονται  
 εἶναι, ἐλάχιστοι δ' ἐχθροὶ καὶ πολέμιοι; 18. Ἐγὼ μὲν

οὖν, ὦ Ἰππία, τὸ αὐτὸ ἀποδείκνυμαι νόμιμόν τε καὶ δίκαιον εἶναι· σὺ δ' εἰ τὰναντία γιγνώσκεις, δίδασκε. — Καὶ ὁ Ἰππίας, Ἀλλὰ, μὰ τὸν Δία, ἔφη, ὦ Σώκρατες, οὐ μοι δοκῶ τὰναντία γιγνώσκειν οἷς εἰρηκας περὶ τοῦ δικαίου. — 19. Ἀγράφους δέ τινας, οἷσθα ἔφη, ὦ Ἰππία, νόμους; — Τοὺς γ' ἐν πάσῃ, ἔφη, χώρα κατὰ ταῦτά νομιζομένους. — Ἐχοις ἄν οὖν εἰπεῖν, ἔφη, ὅτι οἱ ἄνθρωποι αὐτοὺς ἔθεντο; — Καὶ πῶς ἄν; ἔφη, οἳ γε οὔτε συνελθεῖν ἅπαντες ἄν δυνηθεῖεν, οὔτε ὁμόφωνοί εἰσι. — Τίνας οὖν, ἔφη, νομίζεις τεθεικέναι τοὺς νόμους τούτους; — Ἐγὼ μὲν, ἔφη, θεοὺς οἶμαι τοὺς νόμους τούτους τοῖς ἀνθρώποις θεῖναι. καὶ γὰρ παρὰ πᾶσιν ἀνθρώποις πρῶτον νομίζεται τοὺς θεοὺς σέβειν. — 20. Οὐκοῦν καὶ γονέας τιμᾶν πανταχοῦ νομίζεται; — Καὶ τοῦτο, ἔφη. — Οὐκοῦν καὶ μήτε γονέας παισὶ μίγνυσθαι μήτε παῖδας γονεῦσιν; — Οὐκ ἔτι μοι δοκεῖ, ἔφη, ὦ Σώκρατες, οὗτος θεοῦ νόμος εἶναι. — Τί δὴ; ἔφη. — Ὅτι αἰσθάνομαί τινας, ἔφη, παραβαίνοντας αὐτόν. — 21. Καὶ γὰρ ἄλλα πολλὰ, ἔφη, παρανομοῦσιν· ἀλλ' οὖν δίκην γέ τοι διδόασιν οἱ παραβαίνοντες τοὺς ὑπὸ τῶν θεῶν κειμένους νόμους, ἢν οὐδενὶ τρόπῳ δυνατόν ἀνθρώπων διαφυγεῖν, ὥσπερ τοὺς ὑπ' ἀνθρώπων κειμένους νόμους ἔνιοι παραβαίνοντες διαφεύγουσι τὸ δίκην διδόναι, οἳ μὲν λανθάνοντες, οἳ δὲ βιαζόμενοι. — 22. Καὶ ποῖαν, ἔφη, δίκην, ὦ Σώκρατες, οὐ δύνανται διαφεύγειν γονεῖς τε παισὶ καὶ παῖδες γονεῦσι μίγνύ-



μειοί; — Τὴν μεγίστην νῆ Δί', ἔφη. τί γὰρ ἂν  
 μεῖζον πάθοιεν ἄνθρωποι τεκνοποιοῦμενοι τοῦ κα-  
 κῶς τεκνοποιεῖσθαι; — 23. Πῶς οὖν, ἔφη, κακῶς οὗ-  
 τοι τεκνοποιοῦνται, οὓς γε οὐδὲν καλῶς ἀγαθούς  
 αὐτοὺς ὄντας ἐξ ἀγαθῶν παιδοποιεῖσθαι; — "Οτι  
 νῆ Δί', ἔφη, οὐ μόνον ἀγαθούς δεῖ τοὺς ἐξ ἀλλή-  
 λων παιδοποιουμένους εἶναι, ἀλλὰ καὶ ἀκμαζόντας  
 τοῖς σώμασιν. ἢ δοκεῖ σοι ὅμοια τὰ σπέρματα εἶναι  
 τὰ τῶν ἀκμαζόντων τοῖς τῶν μήπω ἀκμαζόντων ἢ  
 τῶν παρηκμακότων; — Ἀλλὰ, μὰ Δί', ἔφη, οὐκ  
 εἰκὸς ὅμοια εἶναι. — Πότερα οὖν, ἔφη, βελτίω; —  
 Δῆλον ὅτι, ἔφη, τὰ τῶν ἀκμαζόντων. — Τὰ τῶν  
 μὴ ἀκμαζόντων ἄρα οὐ σπουδαῖα; — Οὐκ εἰκὸς,  
 μὰ Δί', ἔφη. — Οὐκοῦν οὕτω γε οὐ δεῖ παιδο-  
 ποιεῖσθαι; — Οὐ γὰρ οὖν, ἔφη. — Οὐκοῦν οἱ γε  
 οὕτω παιδοποιοῦμενοι, ὥς οὐ δεῖ, παιδοποιοῦνται;  
 — Ἐμοιγε δοκεῖ, ἔφη. — Τίνες οὖν ἄλλοι, ἔφη,  
 κακῶς ἂν παιδοποιοῖντο, εἴγε μὴ οὗτοι; — Ὁμο-  
 γνωμονῶ σοι, ἔφη, καὶ τοῦτο. — 24. Τί δέ; τοὺς εὖ  
 ποιοῦντας ἀντενεργεῖν οὐ πανταχοῦ νόμιμόν ἐστι;  
 — Νόμιμον, ἔφη, παραβαίνεται δὲ καὶ τοῦτο. —  
 Οὐκοῦν καὶ οἱ τοῦτο παραβαίνοντες δίκην διδῶσι,  
 φίλων μὲν ἀγαθῶν ἔρημοι γιγνόμενοι, τοὺς δὲ μι-  
 σοῦντας ἑαυτοὺς ἀναγκαζόμενοι διώκειν. ἢ οὐχ οἱ  
 μὲν εὖ ποιοῦντες τοὺς χρωμένους ἑαυτοῖς ἀγαθοὶ  
 φίλοι εἰσὶν, οἱ δὲ μὴ ἀντενεργετοῦντες τοὺς τοιοῦ-  
 τούς διὰ μὲν τὴν ἀχαριστίαν μισοῦνται ὑπ' αὐτῶν,  
 διὰ δὲ τὸ μάλιστα λυσιτελεῖν τοῖς τοιοῦτοῖς χορηθαι

τουτους μάλιστα διώκουσι; — Νή τὸν Δία, ὦ Σώκρατες, ἔφη, θείοις ταῦτα πάντα ἔοικε· τὸ γὰρ τοὺς νόμους αὐτοὺς τοῖς παραβαίνουσι τὰς τιμωρίας ἔχειν βελτίονος ἢ καὶ ἄνθρωπον νομοθέτου δοκεῖ μοι εἶναι. — 25. Πότερον οὖν, ὦ Ἰππία, τοὺς θεοὺς ἡγῇ τὰ δίκαια νομοθετεῖν, ἢ ἄλλα τῶν δικαίων; — Οὐκ ἄλλα, μὰ Δί', ἔφη. σχολῇ γὰρ ἂν ἄλλος γέ τις τὰ δίκαια νομοθετήσειεν εἰ μὴ θεός. — Καὶ τοῖς θεοῖς ἄρα, ὦ Ἰππία, τὸ αὐτὸ δίκαιόν τε καὶ νόμιμον εἶναι ἁρέσκει.

Τοιαῦτα λέγων τε καὶ πράττων δικαιότερους ἐποiei τοὺς πλησιάζοντας.

## CAP. V.

Ὡς δὲ καὶ πρακτικωτέρους ἐποiei τοὺς συνόντας ἑαυτῷ, νῦν αὖ τοῦτο λέξω. νομίζων γὰρ ἐγκράτειαν ὑπάρχειν ἀγαθὸν εἶναι τῷ μέλλοντι κυλόν τι πράξειν, πρῶτον μὲν αὐτὸς φανερός ἦν τοῖς συνοῦσιν ἡσκηκῶς αὐτὴν μάλιστα πάντων ἀνθρώπων· ἔπειτα διαλεγόμενος προετρέπετο πάντων μάλιστα τοὺς συνόντας πρὸς ἐγκράτειαν. 2. Αἰεὶ μὲν οὖν τῶν πρὸς ἀρετὴν χρησίμων αὐτὸς τε διετέλει μεμνημένος καὶ τοὺς συνόντας πάντας ὑπομιμνήσκων. οἶδα δέ ποτε αὐτὸν καὶ πρὸς Εὐθύδημον περὶ ἐγκρατείας τοιάδε διαλεχθέντα· — Εἰπέ μοι, ἔφη, ὦ Εὐθύδημε, ἄρα καλὸν καὶ μεγαλεῖον νομίζεις εἶναι καὶ ἀνδρὶ καὶ πόλει κτῆμα ἐλευθερίαν; — Ὡς οἶδόν τε γε μάλιστα, ἔφη. — 3. Ὅστις οὖν ἄρχεται ὑπὸ τῶν διὰ τοῦ σώματος

ἡδονῶν, καὶ διὰ ταύτας μὴ δύναται πράττειν τὰ βέλτιστα, νομίζεις τοῦτον ἐλεύθερον εἶναι; — Ἦκιστα, ἔφη. — Ἴσως γὰρ ἐλεύθερον φαίνεται σοι τὸ πράττειν τὰ βέλτιστα· εἴτα τὸ ἔχειν τοὺς κωλύσοντας τὰ τοιαῦτα ποιεῖν, ἀνελεύθερον νομίζεις; — Παντάπασι γε, ἔφη. — 4. Παντάπασιν ἄρα σοι δοκοῦσιν οἱ ἀκράτεῖς ἀνελεύθεροι εἶναι; — Νὴ τὸν Δι', ἔφη, εἰκότως. — Πότερον δέ σοι δοκοῦσιν οἱ ἀκράτεῖς κωλύεσθαι μόνον τὰ κάλλιστα πράττειν, ἢ καὶ ἀναγκάζεσθαι τὰ αἰσχιστα ποιεῖν; — Οὐδέν ἦτιον ἔμοιγ', ἔφη, δοκοῦσι ταῦτα ἀναγκάζεσθαι, ἢ ἐκεῖνα κωλύεσθαι. — 5. Ποίους δέ τινας δεσπότης ἡγῇ τοὺς τὰ μὲν ἄριστα κωλύοντας, τὰ δὲ κάκιστα ἀναγκάζοντας; — Ὡς δυνατόν, νὴ Δι', ἔφη, κακίστους. — Δουλείαν δὲ ποίαν κακίστην νομίζεις εἶναι; — Ἐγὼ μὲν, ἔφη, τὴν παρὰ τοῖς κακίστοις δεσπότηις. — Τὴν κακίστην ἄρα δουλείαν οἱ ἀκράτεῖς δουλεύουσιν; — Ἐμοιγε δοκεῖ, ἔφη. — 6. Σοφίαν δὲ τὸ μέγιστον ἀγαθὸν οὐ δοκεῖ σοι ἀπείργουσα τῶν ἀνθρώπων ἢ ἀκρασία εἰς τοῦναντίον αὐτοῦς ἐμβάλλειν; ἢ οὐ δοκεῖ σοι προσέχειν τε τοῖς ὠφελοῦσι καὶ καταμανθάνειν αὐτὰ κωλύειν, ἀφέλκουσα ἐπὶ τὰ ἡδέα, καὶ πολλάκις αἰσθανομένους τῶν ἀγαθῶν τε καὶ τῶν κακῶν ἐκπλήξασα ποιεῖν τὸ χεῖρον ἀντὶ τοῦ βελτίονος αἰρεῖσθαι; — Γίγνεται τοῦτο, ἔφη. — 7. Σωφροσύνης δὲ, ὦ Εὐθύδημε, τίνι ἂν φαίημεν ἦτιον ἢ τῷ ἀκρατεῖ προσήκειν; αὐτὰ γὰρ δήπου τὰ ἐναντία σωφροσύνης καὶ ἀκρασίας ἔργα ἐστίν. —

Ὁμολογῶ καὶ τοῦτο, ἔφη. — Τοῦ δ' ἐπιμελεῖσθαι, ὦν προσήκει, οἷε τι κωλυτικώτερον ἀκρασίας εἶναι; — Οὐκ οὖν ἔγωγε, ἔφη. — Τοῦ δὲ ἀντὶ τῶν ὠφελούντων τὰ βλάπτοντα προαιρεῖσθαι ποιοῦντος, καὶ τούτων μὲν ἐπιμελεῖσθαι, ἐκείνων δὲ ἀμελεῖν πείθοντος, καὶ τοῖς σωφρονοῦσι τὰ ἐναντία ποιεῖν ἀναγκάζοντος, οἷε τι ἀνθρώπῳ κάκιον εἶναι; — Οὐδὲν, ἔφη. — 8. Οὐκοῦν τὴν ἐγκράτειαν τῶν ἐναντίων ἢ τὴν ἀκρασίαν εἰκὸς τοῖς ἀνθρώποις αἰτίαν εἶναι; — Πάνυ μὲν οὖν, ἔφη. — Οὐκοῦν καὶ τὸ τῶν ἐναντίων αἴτιον εἰκὸς ἄριστον εἶναι; — Εἰκὸς γάρ, ἔφη. — Ἔοικεν ἄρα, ἔφη, ὦ Εὐθύδημε, ἄριστον ἀνθρώπῳ ἢ ἐγκράτεια εἶναι; — Εἰκότως γάρ, ἔφη, ὦ Σώκρατες. — 9. Ἐκεῖνο δὲ, ὦ Εὐθύδημε, ἥδη πόποτε ἐνεθυμήθης; — Ποῖον; ἔφη. — Ὅτι καὶ ἐπὶ τὰ ἡδέα, ἐφ' ἅπερ μόνον δοκεῖ ἢ ἀκρασία τοὺς ἀνθρώπους ἄγειν, αὐτὴ μὲν οὐ δύναται ἄγειν, ἢ δ' ἐγκράτεια πάντων μάλιστα ἥδεσθαι ποιεῖ. — Πῶς; ἔφη. — Ὡς περ ἢ μὲν ἀκρασία, οὐκ ἔωσα καρτερεῖν οὔτε λιμὸν οὔτε δίψαν οὔτε ἀφροδισίων ἐπιθυμίαν οὔτε ἀγρυπνίαν, (δὲ ὦν μόνων ἐστὶν ἡδέως μὲν φαγεῖν τε καὶ πιεῖν καὶ ἀφροδισιάσαι, ἡδέως δ' ἀναπαύσασθαι τε καὶ κοιμηθῆναι, καὶ περιμεῖναντας καὶ ἀνασχομένους, ἕως ἂν ταῦτα ὥς ἐνὶ ἡδιστα γένηται), κωλύει τοῖς ἀναγκαιοτάτοις τε καὶ συνεστατάτοις ἀξιολόγως ἥδεσθαι· ἢ δ' ἐγκράτεια μόνη ποιοῦσα καρτερεῖν τὰ εἰρημένα, μόνη καὶ ἥδεσθαι ποιεῖ ἀξίως μνήμης ἐπὶ τοῖς εἰρημένοις. — Παν-

τάπασιν, ἔφη, ἀληθῆ λέγεις. — 10. Ἀλλὰ μὴν ἀπὸ τοῦ μαθεῖν τι καλὸν καὶ ἀγαθὸν, καὶ τοῦ ἐπιμελεσθῆναι τῶν τοιούτων τιπὸς, δι' ὧν ἂν τις καὶ τὸ ἑαυτοῦ σῶμα καλῶς διοικήσῃς, καὶ τὸν ἑαυτοῦ οἶκον καλῶς οἰκονομήσῃς, καὶ φίλοις καὶ πόλει ὠφέλιμος γένοιτο, καὶ ἐχθρῶν κρατήσῃς, οὐ μόνον ὠφέλειαι, ἀλλὰ καὶ ἡδοναὶ μέγιστα γίγνονται, ὧν οἱ μὲν ἐγκρατεῖς ἀπολαύουσι πράττοντες αὐτὰ, οἱ δὲ ἀκρατεῖς οὐδενὸς μετέχουσι. τῷ γὰρ ἂν ἥτιον φήσαιμεν τῶν τοιούτων προσήκειν, ἢ ᾧ ἥκιστα ἔστι ταῦτα πράττειν, κατεχόμενῳ ἐπὶ τῷ σπουδάζειν περὶ τὰς ἐγγυτάτω ἡδονάς; — 11. Καὶ ὁ Εὐθύδημος, Δοκεῖς μοι, ἔφη, ὦ Σώκρατες, λέγειν, ὥς ἀνδρὶ ἥτιον τῶν διὰ τοῦ σώματος ἡδονῶν πάμπαν οὐδεμιᾶς ἀρετῆς προσήκει. — Τί γὰρ διαφέρει, ἔφη, ὦ Εὐθύδημε, ἄνθρωπος ἀκρατὴς θηρίου τοῦ ἀμαθεσιτάτου; ὅστις γὰρ τὰ μὲν κράτιστα μὴ σκοπεῖ, τὰ ἥδιστα δ' ἐκ παντὸς τρόπου ζητεῖ ποιεῖν, τί ἂν διαφέροι τῶν ἀφρονεσιτάτων βοσκημάτων; ἀλλὰ τοῖς ἐγκρατέσι μόνοις ἔστι σκοπεῖν τὰ κράτιστα τῶν πραγμάτων, καὶ, λόγῳ καὶ ἔργῳ διαλέγοντας κατὰ γένη, τὰ μὲν ἀγαθὰ προαιρεῖσθαι, τῶν δὲ κακῶν ἀπέχεσθαι. 12. Καὶ οὕτως ἔφη ἀρίστους τε καὶ εὐδαιμονεσιτάτους ἄνδρας γίγνεσθαι, καὶ διαλέγεσθαι δυνατωτάτους. ἔφη δὲ καὶ τὸ διαλέγεσθαι ὀνομασθῆναι ἐκ τοῦ συνιόντας κοινῇ βουλευέσθαι, διαλέγοντας κατὰ γένη τὰ πράγματα. δεῖν οὖν πειρᾶσθαι ὅτι μάλιστα πρὸς τοῦτο ἑαυτὸν ἑτοιμον παρασκευάζειν, καὶ τούτου



μάλιστα ἐπιμελῆσθαι· ἐκ τούτου γὰρ γίγνεσθαι ἀνδρας ἀρίστους τε καὶ ἡγεμονικωτάτους καὶ διαλεκτικωτάτους.

## CAP. VI.

Ὡς δὲ καὶ διαλεκτικωτέρους ἐποίει τοὺς συνδοντας, πειράσομαι καὶ τοῦτο λέγειν. Σωκράτης γὰρ τοὺς μὲν εἰδότας, τί ἕκαστον εἴη τῶν ὄντων, ἐνόμιζε καὶ τοῖς ἄλλοις ἂν ἐξηγεῖσθαι δύνασθαι· τοὺς δὲ μὴ εἰδότας, οὐδὲν ἔφη θαυμαστόν εἶναι, αὐτοὺς τε σφάλλεσθαι καὶ ἄλλους σφάλλειν. ὧν ἕνεκα σκοπῶν σὺν τοῖς συνοῦσι, τί ἕκαστον εἴη τῶν ὄντων, οὐδὲ πώποτ' ἔλγχε. πάντα μὲν οὖν, ἣ διωρίζετο, πολὺ ἔργον ἂν εἴη διεξελθεῖν· ἐν ὅσοις δὲ καὶ τὸν τρόπον τῆς ἐπισκέψεως δηλώσειν οἶμαι, τοσαῦτα λέξω.

2. Πρῶτον δὲ περὶ εὐσεβείας ὧδὲ πως ἐσκόπει. — Εἰπέ μοι, ἔφη, ὦ Εὐθύδημε, ποῖόν τι νομίζεις εὐσεβειαν εἶναι; — Καὶ ὅς, Κάλλιστον, νῆ Δί', ἔφη. — Ἐχεις οὖν εἰπεῖν, ὁποῖός τις ὁ εὐσεβῆς ἐστίν; — Ἐμοὶ μὲν δοκεῖ, ἔφη, ὁ τοὺς θεοὺς τιμῶν. — Ἐξεστὶ δὲ, ὃν ἂν τις βούληται τρόπον, τοὺς θεοὺς τιμᾶν; — Οὐκ, ἀλλὰ νόμοι εἰσὶ, καθ' οὓς δεῖ τοῦτο ποιεῖν. — 3. Οὐκοῦν ὁ τοὺς νόμους τούτους εἰδώς, εἰδείη ἂν, ὥς δεῖ τοὺς θεοὺς τιμᾶν; — Οἶμαι ἔγωγ', ἔφη. — Ἀρ' οὖν ὁ εἰδώς τοὺς θεοὺς τιμᾶν, οὐκ ἄλλως οἶεται δεῖν τοῦτο ποιεῖν, ἢ ὥς οἶδεν; Οὐ γὰρ οὖν, ἔφη. — Ἄλλως δὲ τις θεοὺς τιμᾷ, ἢ ὥς οἶεται δεῖν; — Οὐκ οἶμαι, ἔφη. — 4. Ὁ

ἄρα τὰ περὶ τοὺς θεοὺς νόμιμα εἰδῶς, νομίμως ἂν τοὺς θεοὺς τιμῶ; — Πάνυ μὲν οὖν. — Οὐκοῦν ὃ γε νομίμως τιμῶν, ὥς δεῖ τιμᾶ; — Πῶς γὰρ οὐ; — Ὁ δέ γε ὥς δεῖ τιμῶν, εὐσεβής ἐστι; — Πάνυ μὲν οὖν, ἔφη. — Ὁ ἄρα τὰ περὶ τοὺς θεοὺς νόμιμα εἰδῶς, ὀρθῶς ἂν ἡμῖν εὐσεβής ὠρισμένος εἴη; — Ἐμοὶ γοῦν, ἔφη, δοκεῖ.

5. Ἀνθρώποις δὲ ἄρα ἔξεστιν, ὃν ἂν τις τρόπον βούληται, χρῆσθαι; — Οὐκ, ἀλλὰ καὶ περὶ τούτους ὃ εἰδῶς ἅ ἐστι νόμιμα καθ' ἃ δεῖ πῶς ἀλλήλοις χρῆσθαι, νόμιμος ἂν εἴη. — Οὐκοῦν οἱ κατὰ ταῦτα χρώμενοι ἀλλήλοις, ὥς δεῖ, χρώνται; — Πῶς γὰρ οὐ; — Οὐκοῦν οἱ γε ὥς δεῖ χρώμενοι, καλῶς χρώνται; — Πάνυ μὲν οὖν, ἔφη. — Οὐκοῦν οἱ γε τοῖς ἀνθρώποις καλῶς χρώμενοι, καλῶς πράττουσι τὰνθρώπεια πράγματα; — Εἰκός γ', ἔφη. — Οὐκοῦν οἱ τοῖς νόμοις πειθόμενοι, δίκαια οὗτοι ποιοῦσι; — Πάνυ μὲν οὖν, ἔφη. — 6. Δίκαια δὲ οἶσθα, ἔφη, ὅποῖα καλεῖται; — Ἄ οἱ νόμοι κελεύουσιν, ἔφη. — Οἱ ἄρα ποιοῦντες, ἃ οἱ νόμοι κελεύουσι, δικάιά τε ποιοῦσι καὶ ἃ δεῖ; — Πῶς γὰρ οὐ; — Οὐκοῦν οἱ γε τὰ δίκαια ποιοῦντες δίκαιοι εἰσιν; — Οἶμαι ἔγωγ', ἔφη. — Οἶε οὖν τινας πείθεσθαι τοῖς νόμοις, μὴ εἰδότας, ἃ οἱ νόμοι κελεύουσιν; — Οὐκ ἔγωγ', ἔφη. — Εἰδóτας δὲ ἃ δεῖ ποιεῖν, οἶε τινὰς οἶεσθαι, δεῖν μὴ ποιεῖν ταῦτα; — Οὐκ οἶομαι, ἔφη. — Οἶδας δὲ τινὰς ἄλλα ποιοῦντας, ἢ ἃ οἶονται δεῖν; — Οὐκ ἔγωγ', ἔφη. —

Οἱ ἄρα τὰ περὶ τοὺς ἀνθρώπους νόμιμα εἰδότες τὰ δίκαια οὗτοι ποιοῦσι; — Πάνν μὲν οὖν, ἔφη. — Οὐκοῦν οἱ γε τὰ δίκαια ποιοῦντες, δίκαιοι εἰσι; — Τίνες γὰρ ἄλλοι; ἔφη. — Ὅρθῳς ἂν ποτε ἄρα ὀριζοίμεθα, ὀριζόμενοι δικαίους εἶναι τοὺς εἰδότας τὰ περὶ τοὺς ἀνθρώπους νόμιμα; — Ἐμοιγε δοκεῖ, ἔφη.

7. Σοφίαν δὲ τί ἂν φήσαιμεν εἶναι; εἰπέ μοι, πότερά σοι δοκοῦσιν οἱ σοφοί, ἃ ἐπίστανται, ταῦτα σοφοί εἶναι, ἢ εἰσὶ τινες, ἃ μὴ ἐπίστανται, σοφοί; — Ἄ ἐπίστανται δῆλον ὅτι, ἔφη. πῶς γὰρ ἂν τις, ἃ γε μὴ ἐπίστατο, ταῦτα σοφός εἴη; — Ἄρ' οὖν οἱ σοφοί ἐπιστήμη σοφοί εἰσι; — Τίνι γὰρ, ἔφη, ἄλλῳ τις ἂν εἴη σοφός, εἴ γε μὴ ἐπιστήμη; — Ἄλλο δέ τι σοφίαν οἶτι εἶναι, ἢ ᾧ σοφοί εἰσιν; — Οὐκ ἔγωγε. — Ἐπιστήμη ἄρα σοφία ἐστίν; — Ἐμοιγε δοκεῖ. — Ἄρ' οὖν δοκεῖ σοι ἀνθρώπῳ δυνατόν εἶναι τὰ ὄντα πάντα ἐπίστασθαι; — Οὐδὲ, μὰ Δί', ἔμοιγε πολλοστὸν μέρος αὐτῶν. — Πάντα μὲν ἄρα σοφὸν οὐχ οἶόν τε ἀνθρώπον εἶναι; — Μὰ Δί', οὐδὴ τα, ἔφη. — Ὁ ἄρα ἐπίσταται ἕκαστος, τοῦτο καὶ σοφός ἐστιν; — Ἐμοιγε δοκεῖ.

8. Ἄρ' οὖν, ὦ Εὐθύδημε, καὶ τὰ γαθὸν οὕτω ζητητέον ἐστί; — Πῶς; ἔφη. — Δοκεῖ σοι τὸ αὐτὸ πᾶσιν ὠφέλιμον εἶναι; — Οὐκ ἔμοιγε. — Τί δέ; τὸ ἄλλῳ ὠφέλιμον οὐ δοκεῖ σοι ἐνίοτε ἄλλῳ βλαβερόν εἶναι; — Καὶ μάλα, ἔφη. — Ἄλλο δ' ἂν τι φαίῃς ἀγαθὸν εἶναι, ἢ τὸ ὠφέλιμον; — Οὐκ ἔγωγ'.

ἔφη. — Τὸ ἄρα ὠφέλιμον ἀγαθὸν ἐστίν, ὅτι ἂν ὠφέλιμον ᾖ; — Δοκεῖ μοι, ἔφη.

9. Τὸ δὲ καλὸν ἔχοιμεν ἂν πως ἄλλως εἰπεῖν, ἢ, ἢ ἐστίν, ὀνομάζειν καλὸν ἢ σῶμα ἢ σκευὸς ἢ ἄλλ' ἵτιοῦν, ὃ οἶσθα πρὸς πάντα καλὸν ὄν; — Μὰ Δί' οὐκ ἔγωγ', ἔφη. — Ἄρ' οὖν, πρὸς ὃ ἂν ἕκαστον χρήσιμον ᾖ, πρὸς τοῦτο ἕκαστω καλῶς ἔχει χρῆσθαι; — Πάνυ μὲν οὖν, ἔφη. — Καλὸν δὲ πρὸς ἄλλο τι ἐστίν ἕκαστον, ἢ πρὸς ὃ ἕκαστω καλῶς ἔχει χρῆσθαι; — Οὐδὲ πρὸς ἓν ἄλλο, ἔφη. — Τὸ χρήσιμον ἄρα καλὸν ἐστί, πρὸς ὃ ἂν ᾖ ἢ χρήσιμον; — Ἐμοιγε δοκεῖ, ἔφη.

10. Ἀνδρίαν δὲ, ὃ Εὐθύδημε, ἄρα τῶν καλῶν νομίζεις εἶναι; — Κάλλιστον μὲν οὖν ἔγωγ', ἔφη. — Χρήσιμον ἄρα οὐ πρὸς τὰ ἐλάχιστα νομίζεις τὴν ἀνδρίαν; — Μὰ Δί', ἔφη, πρὸς τὰ μέγιστα μὲν οὖν. — Ἄρ' οὖν δοκεῖ σοι πρὸς τὰ δεινὰ τε καὶ επικίνδυνα χρήσιμον εἶναι τὸ ἀγνοεῖν αὐτά; — Ἡκιστά γ', ἔφη. — Οἱ ἄρα μὴ φοβούμενοι τὰ τοιαῦτα, διὰ τὸ μὴ εἰδέναι τί ἐστίν, οὐκ ἀνδρεῖοί εἰσι; — Νῆ Δί', ἔφη. πολλοὶ γάρ ἂν οὕτω γε τῶν τε μαινομένων καὶ τῶν δειλῶν ἀνδρεῖοι εἴεν. — Τί δέ; οἱ καὶ τὰ μὴ δεινὰ δεδοικότες; — Ἔτι γε, νῆ Δία, ἥτιον, ἔφη. — Ἄρ' οὖν τοὺς μὲν ἀγαθοὺς πρὸς τὰ δεινὰ καὶ επικίνδυνα ὄντας, ἀνδρείους ἡγῆ εἶναι, τοὺς δὲ κακοὺς, δειλοὺς; — Πάνυ μὲν οὖν, ἔφη. — 11. Ἀγαθοὺς δὲ πρὸς τὰ τοιαῦτα νομίζεις ἄλλους τινάς, ἢ τοὺς δυναμένους αὐτοῖς καλῶς χρῆσθαι; — Οὐκ,

ἀλλὰ τούτους, ἔφη. — Κακοὺς δὲ ἄρα τοὺς οἴους  
τούτοις κακῶς χρῆσθαι; — Τίνας γὰρ ἄλλους;  
ἔφη. — Ἄρ' οὖν ἕκαστοι χρῶνται, ὥς οἴονται δεῖν;  
— Πῶς γὰρ ἄλλως; ἔφη. — Ἄρα οὖν οἱ μὴ δυ-  
νάμενοι καλῶς χρῆσθαι, ἴσασιν, ὥς δεῖ, χρῆσθαι;  
— Οὐ δῆπου γε, ἔφη. — Οἱ ἄρα εἰδότες, ὥς δεῖ,  
χρῆσθαι, οὗτοι καὶ δύνανται; — Μόνοι γε, ἔφη.  
— Τί δέ; οἱ μὴ διημαρτηκότες ἄρα κακῶς χρῶν-  
ται τοῖς τοιοῦτοις; — Οὐκ οἶομαι, ἔφη. — Οἱ  
ἄρα κακῶς χρῶμενοι διημαρτήκασιν; — Εἰκός γε,  
ἔφη. — Οἱ μὲν ἄρα ἐπιστάμενοι τοῖς δεινοῖς τε καὶ  
ἐπικινδύνοις καλῶς χρῆσθαι, ἀνδρεῖοί εἰσιν, οἱ δὲ  
διαμαρτάνοντες τούτου δειλοί; — Ἐμοιγε δοκοῦ-  
σιν, ἔφη.

12. Βασιλείαν δὲ καὶ τυραννίδα ἀρχὰς μὲν ἀμφο-  
τέρας ἡγεῖτο εἶναι, διαφέρειν δὲ ἀλλήλων ἐνόμιζε.  
τὴν μὲν γὰρ, ἐκόντων τε τῶν ἀνθρώπων καὶ κατὰ νό-  
μους, τῶν πόλεων ἀρχὴν, βασιλείαν ἡγεῖτο. τὴν δὲ  
ἄκόντων τε καὶ μὴ κατὰ νόμους, ἀλλ' ὅπως ὁ ἀρ-  
χων βούλοιτο, τυραννίδα. καὶ ὅπου μὲν ἐκ τῶν τὰ  
νόμιμα ἐπιτελούντων αἱ ἀρχαὶ καθίστανται, ταύτην  
τὴν πολιτείαν ἀριστοκρατίαν ἐνόμιζεν εἶναι. ὅπου δ'  
ἐκ τιμημάτων, πλουτοκρατίαν. ὅπου δ' ἐκ πάντων,  
δημοκρατίαν.

13. Εἰ δέ τις αὐτῷ περὶ τοῦ ἀντιλέγοι, μηδὲν ἔχων  
σαφὲς λέγειν, ἀλλ' ἄνευ ἀποδείξεως ἥτοι σοφώτερον  
φάσκων εἶναι, ὃν αὐτὸς λέγοι, ἢ πολιτικώτερον ἢ  
ἀνδρεϊότερον ἢ ἄλλο τι τῶν τοιούτων, ἐπὶ τὴν ὑπό-



θίσιν ἐπανῆγεν ἂν πάντα τὸν λόγον ὥδὲ πως· —  
 14. Φῆς σὺ ἀμείνω πολίτην εἶναι, ὃν σὺ ἐπαινεῖς, ἢ ὃν  
 ἐγώ; — Φημὶ γὰρ οὖν. — Τί οὖν οὐκ ἐκείνο πρῶ-  
 τον ἐπεσκεψάμεθα, τί ἐστὶν ἔργον ἀγαθοῦ πολίτου;  
 — Ποιῶμεν τοῦτο. — Οὐκοῦν ἐν μὲν χρημάτων  
 διοικήσει κρατοίῃ ἂν ὁ χρήμασιν εὐπωροτέραν τὴν  
 πόλιν ποιῶν; — Πάνυ μὲν οὖν, ἔφη. — Ἐν δέ γε  
 πολέμῳ, ὁ καθυπερτέραν τῶν ἀντιπάλων; — Πῶς  
 γὰρ οὐ; — Ἐν δὲ πρεσβείᾳ, ἄρα ὃς ἂν φίλους  
 ἀντὶ πολέμιων παρασκευάζῃ; — Εὐκότως γε. —  
 Οὐκοῦν καὶ ἐν δημηγορίᾳ, ὁ σιτάσεις τε παύων καὶ  
 ὁμόνοιαν ἐμποιῶν; — Ἐμοιγε δοκεῖ.

Οὕτω δὲ τῶν λόγων ἐπαναγομένων, καὶ τοῖς ἀν-  
 τιλέγουσιν αὐτοῖς φανερόν ἐγίγνετο τᾷληθές. 15. Ὁ-  
 πότε δὲ αὐτός τι τῷ λόγῳ διεξίει, διὰ τῶν μάλιστα  
 ὁμολογουμένων ἐπορεύετο, νομίζων ταύτην τὴν ἀσφά-  
 λειαν εἶναι λόγου. τοιγαροῦν πολὺ μάλιστα ὧν ἐγὼ  
 οἶδα, ὅτε λέγοι, τοὺς ἀκούοντας ὁμολογοῦντας παρ-  
 εῖχε. ἔφη δὲ καὶ Ὅμηρον τῷ Ὀδυσσεῖ ἀναθεῖναι τὸ  
 ἀσφαλῆ ρήτορα εἶναι, ὥς ἱκανὸν αὐτὸν ὄντα διὰ  
 τῶν δοκούντων τοῖς ἀνθρώποις ἄγειν τοὺς λόγους.

## CAP. VII.

Ὅτι μὲν οὖν ἀπλῶς τὴν ἑαυτοῦ γνώμην ἀπεφαί-  
 νετο Σωκράτης πρὸς τοὺς ὁμιλοῦντας αὐτῷ, δοκεῖ  
 μοι δῆλον ἐκ τῶν εἰρημένων εἶναι· ὅτι δὲ καὶ αὐτάρ-  
 κεις ἐν ταῖς προσηκούσαις πράξεσιν αὐτοὺς εἶναι ἐπε-  
 μελείτο, νῦν τοῦτο λέξω. πάντων μὲν γὰρ, ὧν ἐγὼ

οἶδα, μάλιστα ἔμελεν αὐτῷ εἰδέναι, ὅτου τις ἐπιστή-  
μων εἴη τῶν συνόντων αὐτῷ. ὧν δὲ προσήκει ἀνδρὶ  
καλῷ καγαθῷ εἰδέναι, ὃ τι μὲν αὐτὸς εἰδείη, πάν-  
των προθυμότατα ἐδίδασκεν· ὅτου δὲ αὐτὸς ἀπειρό-  
τερος εἴη, πρὸς τοὺς ἐπισταμένους ἦγεν αὐτούς. 2.  
Ἐδίδασκε δὲ καὶ μέχρι ὅτου θεοὶ ἔμπειρον εἶναι ἐκά-  
στου πράγματος τὸν ὀρθῶς πεπαιδευμένον. αὐτικα  
γεωμετρίαν μέχρι μὲν τούτου ἔφη δεῖν μανθάνειν, ἕως  
ἱκανὸς τις γένοιτο, εἴ ποτε δεήσεις, γῆν μέτρῳ ὀρθῶς  
ἢ παραλαβεῖν ἢ παραδοῦναι ἢ διανεῖμαι, ἢ ἔργον  
ἀποδείξασθαι. οὕτω δὲ τοῦτο ῥάδιον εἶναι μαθεῖν,  
ὥστε τὸν προσέχοντα τὸν νοῦν τῇ μετρήσει, ἅμα τὴν  
τε γῆν ὁπόση ἐστὶν εἰδέναι, καὶ ὥς μετρεῖται ἐπιστάμε-  
νον ἀπιέναι. 3. Τὸ δὲ μέχρι τῶν δυσξυνέτων διαγραμ-  
μάτων γεωμετρίαν μανθάνειν ἀπεδοκίμαζεν. ὃ τι μὲν  
γὰρ ὠφελοῖ ταῦτα, οὐκ ἔφη ὁρᾶν· καίτοι οὐκ ἀπει-  
ρός γε αὐτῶν ἦν. ἔφη δὲ ταῦτα ἱκανὰ εἶναι ἀνθρώ-  
που βίον κατατρίβειν, καὶ ἄλλων πολλῶν τε καὶ ὠφε-  
λίων μαθημάτων ἀποκωλύειν. 4. Ἐκέλευε δὲ καὶ  
ἀστρολογίας ἐμπείρους γίνεσθαι, καὶ ταύτης μέντοι  
μέχρι τοῦ νυκτός τε ὥραν καὶ μηνός καὶ ἐνιαυτοῦ  
δύνασθαι γινώσκειν, ἕνεκα πορείας τε καὶ πλοῦ καὶ  
φυλακῆς· καὶ ὅσα ἄλλα ἢ νυκτός ἢ μηνός ἢ ἐνιαυ-  
τοῦ πράττεται, πρὸς ταῦτ' ἔχειν τεκμηρίους χρῆσθαι,  
τὰς ὥρας τῶν εἰρημένων διαγιγνώσκοντας. Καὶ ταῦ-  
τα δὲ ῥάδια εἶναι μαθεῖν παρὰ τε τῶν νυκτοτηρῶν  
καὶ κυβερνητῶν καὶ ἄλλων πολλῶν, οἷς ἐπιμελὲς ταῦ-  
τα εἰδέναι. 5. Τὸ δὲ μέχρι τούτου ἀστρονομίαν μανθά-

νειν, μέχρι τοῦ καὶ τὰ μὴ ἐν τῇ αὐτῇ περιφορᾷ ὄντα, καὶ τοὺς πλάνητάς τε καὶ ἀσταθμήτους ἀστέρας γινῶναι, καὶ τὰς ἀποστάσεις αὐτῶν ἀπὸ τῆς γῆς καὶ τὰς περιόδους καὶ τὰς αἰτίας αὐτῶν ζητοῦντας κατατρίβεσθαι, ἰσχυρῶς ἀπέτρεπεν. ὠφέλειαν μὲν γὰρ οὐδεμίαν οὐδ' ἐν τούτοις ἔφη δοῶν· (καίτοι οὐδὲ τούτων γε ἀνήκοος ἦν)· ἔφη δὲ καὶ ταῦτα ἱκανὰ εἶναι κατατρίβειν ἀνθρώπου βίον, καὶ πολλῶν καὶ ὠφελίμων ἀποκωλύειν. 6. Ὅλως δὲ τῶν οὐρανίων, ἣ ἕκαστα ὁ θεὸς μηχανᾶται, φροντιστὴν γίνεσθαι ἀπέτρεπεν· οὔτε γὰρ εὐρετὰ ἀνθρώποις αὐτὰ ἐνόμιζεν εἶναι, οὔτε χαρίζεσθαι θεοῖς ἂν ἤγεῖτο τὸν ζητοῦντα, ἃ ἐκεῖνοι σαφηνίσαι οὐκ ἐβουλήθησαν· κινδυνεύσαι δ' ἂν ἔφη καὶ παραφρονῆσαι τὸν ταῦτα μεριμνῶντα, οὐδὲν ἥτιον ἢ Ἀναξαγόρας παρεφρόνησεν, ὁ μέγιστον φρονήσας ἐπὶ τῷ τὰς τῶν θεῶν μηχανὰς ἐξηγεῖσθαι. 7. Ἐκεῖνος γὰρ λέγων μὲν τὸ αὐτὸ εἶναι πῦρ τε καὶ ἥλιον, ἡγνόει ὥς τὸ μὲν πῦρ οἱ ἄνθρωποι ῥαδίως καθορῶσιν, εἰς δὲ τὸν ἥλιον οὐ δύνανται ἀντιβλέπειν· καὶ ὑπὸ μὲν τοῦ ἡλίου καταλαμπόμενοι τὰ χρώματα μελάντερα ἔχουσιν, ὑπὸ δὲ τοῦ πυρὸς οὔ. ἡγνόει δὲ καὶ ὅτι τῶν ἐκ τῆς γῆς φυομένων ἄνευ μὲν ἡλίου αὐγῆς οὐδὲν δύναται καλῶς αὔξεσθαι, ὑπὸ δὲ τοῦ πυρὸς θερμαινόμενα πάντα ἀπόλλυται. φάσκων δὲ τὸν ἥλιον λίθον διάπυρον εἶναι, καὶ τοῦτο ἡγνόει, ὅτι λίθος μὲν ἐν πυρὶ ὧν οὔτε λάμπει, οὔτε πολὺν χρόνον ἀντέχει· ὁ δὲ ἥλιος τὸν πάντα χρόνον πάντων λαμπρότατος ὧν διαμένει. 8.

Ἐκέλευε δὲ καὶ λογισμοὺς μανθάνειν· καὶ τούτων δὲ ὁμοίως τοῖς ἄλλοις ἐκέλευε φυλάττεσθαι τὴν μάταιον πραγματείαν· μέχρι δὲ τοῦ ὠφελίμου πάντα καὶ αὐτὸς συνεπεσκόπει καὶ συνδιεξήκει τοῖς συνοῦσι. 9. Προέτρεπε δὲ σφόδρα καὶ ὑγείας ἐπιμελεῖσθαι τοὺς συνόντας, παρὰ τε τῶν εἰδότην μανθάνοντας ὅσα ἐνδέχοιτο, καὶ ἑαυτῷ ἕκαστον προσέχοντα διὰ παντός τοῦ βίου, τί βρωμα ἢ τί πόμα ἢ ποῖος πόνος συμφέροι αὐτῷ, καὶ πῶς τούτοις χρώμενος ὑγιεινότητ' ἂν διαγοι. τὸν γὰρ οὕτω προσέχοντα ἑαυτῷ ἔργον ἔφη εἶναι εὐρεῖν ἱατρὸν τὰ πρὸς ὑγίειαν συμφέροντα αὐτῷ μᾶλλον διαγιγνώσκοντα ἑαυτοῦ. 10. Εἰ δέ τις μᾶλλον ἢ κατὰ τὴν ἀνθρωπίνην σοφίαν ὠφελεῖσθαι βούλοιο, συνεβούλευε μαντικῆς ἐπιμελεῖσθαι. τὸν γὰρ εἰδότα, δι' ὧν οἱ θεοὶ τοῖς ἀνθρώποις περὶ τῶν πραγμάτων σημαίνουσιν, οὐδέ ποτ' ἔρημον ἔφη γίγνεσθαι συμβουλῆς θεῶν.

## C A P. VIII.

Εἰ δέ τις, ὅτι, φάσκοντος αὐτοῦ τὸ δαιμόνιον ἑαυτῷ προσημαίνειν, ἃ τε δέοι καὶ ἃ μὴ δέοι ποιεῖν, ὑπὸ τῶν δικαστῶν κατεγνώσθη θάνατος, οἶται αὐτὸν ἐλέγχεσθαι περὶ τοῦ δαιμονίου ψευδόμενον, ἐννοησάτω πρῶτον μὲν, ὅτι οὕτως ἤδη τότε πόρρω τῆς ἡλικίας ἦν, ὥστ', εἰ καὶ μὴ τότε, οὐκ ἂν πολλῷ ὕστερον τελευτῆσαι τὸν βίον· εἶτα, ὅτι τὸ μὲν ἀχθαινότατον τοῦ βίου, καὶ ἐν ᾧ πάντες τὴν διάνοιαν μειοῦνται, ἀπέλειπεν· ἀντὶ δὲ τούτου τῆς ψυχῆς τὴν ῥώμην ἐπιδειξάμενος εὐκλειαν προσεκτήσατο,

τὴν τε δίκην πάντων ἀνθρώπων ἀληθέστατα καὶ ἐλευθεριώτατα καὶ δικαιοτάτα εἰπὼν, καὶ τὴν κατὰ-  
 γνωσιν τοῦ θανάτου πραδίστατα καὶ ἀνδρωδέστατα  
 ἐνεγκών. 2. Ὁμολογεῖται γάρ, οὐδένα πωτῶν μνημο-  
 νευομένων ἀνθρώπων κάλλιον θάνατον ἐνεγκεῖν.  
 ἀνάγκη μὲν γάρ ἐγένετο αὐτῷ μετὰ τὴν κρίσιν τριά-  
 κοντα ἡμέρας βιῶναι διὰ τὸ Δῆλια μὲν ἐκείνου τοῦ  
 μὴνός εἶναι, τὸν δὲ νόμον μηδένα ἔαν δημοσίᾳ ἀπο-  
 θνήσκειν, ἕως ἂν ἡ θεωρία ἐκ Δήλου ἐπανέλθῃ. καὶ  
 τὸν χρόνον τοῦτον ἅπασι τοῖς συνήθεσι φανερός ἐγέ-  
 νετο οὐδὲν ἄλλοιότερον διαβιούς ἢ τὸν ἔμπροσθεν  
 χρόνον· καίτοι τὸν ἔμπροσθεν γε πάντων ἀνθρώπων  
 μάλιστα ἐθανμάζετο ἐπὶ τῷ εὐθύμῳς τε καὶ εὐκόλῳς  
 ᾤοντο. 3. Καὶ πῶς ἂν τις κάλλιον ἢ οὕτως ἀποθάνοι;  
 ἢ ποῖος ἂν εἴη θάνατος καλλίων ἢ ὃν ἂν κάλλιστά τις  
 ἀποθάνοι; ποῖος δ' ἂν γένοιτο θάνατος εὐδαιμονέ-  
 στερος τοῦ καλλίστου; ἢ ποῖος θεοφιλέστερος τοῦ  
 εὐδαιμονεσιτάτου; 4. Λέξω δὲ καὶ ἅ Ἐρμολέου τοῦ  
 Ἰππονίκου ἤκουσα περὶ αὐτοῦ. ἔφη γάρ, ἤδη Μελίτου  
 γεγραμμένου αὐτὸν τὴν γραφὴν, αὐτὸς ἀκούων αὐτοῦ  
 πάντα μᾶλλον ἢ περὶ τῆς δίκης διαλεγομένου, λέγειν  
 αὐτῷ, ὥς χρὴ σκοπεῖν ὃ τι ἀπολογήσεται. τὸν δὲ τὸ  
 μὲν πρῶτον εἰπεῖν· Οὐ γάρ δοκῶ σοι τοῦτο μελετῶν  
 διαβεβιωκέναι; Ἐπεὶ δὲ αὐτὸν ἤρετο, ὅπως, εἰπεῖν  
 αὐτὸν, ὅτι οὐδὲν ἄλλο ποιῶν διαγεγνήηται, ἢ διασκο-  
 πῶν μὲν τὰ τε δίκαια καὶ τὰ ἄδικα, πράττων δὲ τὰ  
 δίκαια καὶ τῶν ἀδίκων ἀπεχόμενος· ἦνπερ νομίζοι  
 καλλίστην μελέτην ἀπολογίας εἶναι. 5. Αὐτὸς δὲ πάλιν



εἰπεῖν, Οὐχ ὁρᾷς, ὦ Σώκρατες, ὅτι οἱ Ἀθηῆνσι δικασταὶ πολλοὺς μὲν ἤδη μὴδὲν ἀδικοῦντας λόγῳ ἀχθεσθέντες ἀπέκτειναν, πολλοὺς δὲ ἀδικοῦντας ἀπέλυσαν; Ἀλλὰ νῆ τὸν Δία, φάναι αὐτὸν, ὦ Ἑρμόγερες, ἤδη μου ἐπιχειροῦντος φροντίσαι τῆς πρὸς τοὺς δικαστὰς ἀπολογίας, ἡραντιώθη τὸ δαιμότιον.

6. Καὶ αὐτὸς εἰπεῖν, Θαυμάστα λέγεις. τὸν δὲ, Θαυμάζεις, φάναι, εἰ τῷ θεῷ δοκεῖ βέλτιον εἶναι, ἐμὲ τελευτᾶν τὸν βίον ἤδη; οὐκ οἶσθ', ὅτι μέχρι μὲν τοῦδε τοῦ χρόνου ἐγὼ οὐδενὶ ἀνθρώπων ὑφείμην ἂν οὔτε βέλτιον οὐθ' ἥδιον ἐμοῦ βεβιωκέναι; ἄριστα μὲν γὰρ οἶμαι ζῆν τοὺς ἄριστα ἐπιμελομένους τοῦ ὡς βελτίστους γίνεσθαι, ἥδιστα δὲ τοὺς μάλιστα αἰσθανομένους, ὅτι βελτίους γίνονται.

7. Ἄ ἐγὼ μέχρι τοῦδε τοῦ χρόνου ἡσθανόμην ἐμαυτῷ συμβαίνοντα, καὶ τοῖς ἄλλοις ἀνθρώποις ἐντυγχάνων, καὶ πρὸς τοὺς ἄλλους παραθεωρῶν ἐμαυτὸν οὕτω διατετέλεκα περὶ ἐμαυτοῦ γινώσκων. καὶ οὐ μόνον ἐγὼ, ἀλλὰ καὶ οἱ ἐμοὶ φίλοι οὕτως ἔχοντες γνώμης περὶ ἐμοῦ διατελοῦσιν· οὐ διὰ τὸ φιλεῖν ἐμέ, (καὶ γὰρ οἱ τοὺς ἄλλους φιλοῦντες οὕτως ἂν εἶχον πρὸς τοὺς ἑαυτῶν φίλους), ἀλλὰ διόπερ καὶ αὐτοὶ ἂν οἴονται ἐμοὶ συνόντες βελτίστοι γίνεσθαι.

8. Εἰ δὲ βιώσομαι πλείω χρόνον, ἴσως ἀναγκαῖον ἔσται τὰ τοῦ γήρως ἀποτελεῖσθαι, καὶ ὁρᾶν τε καὶ ἀκούειν ἥτιον, καὶ διανοεῖσθαι χεῖρον, καὶ δυσμαθέστερον καὶ ἐπιλησμονέστερον ἀποβαίνειν, καὶ ὥν πρότερον βελτίων ἦν, τούτων χεῖρω γίνεσθαι. ἀλλὰ μὴν ταῦτά γε μὴ αἰ-



υθανομένῳ μὲν ἀβίωτος ἂν εἴη ὁ βίος, αἰσθανόμε-  
 νον δὲ πῶς οὐκ ἀνάγκη χεῖρόν τε καὶ ἀηδέστερον ζῆν;  
 9. Ἀλλὰ μὴν εἴ γε ἀδίκως ἀποθανοῦμαι, τοῖς μὲν ἀδί-  
 κως ἐμὲ ἀποκτεῖναισιν αἰσχρόν ἂν εἴη τοῦτο. εἰ γὰρ  
 τὸ ἀδικεῖν αἰσχρόν ἐστι, πῶς οὐκ αἰσχρόν καὶ τὸ  
 ἀδίκως ὀτιοῦν ποιεῖν; ἐμοῦ δὲ τί αἰσχρόν, τὸ ἐτέρους  
 μὴ δύνασθαι περὶ ἐμοῦ τὰ δίκαια μήτε γινῶναι μήτε  
 ποιῆσαι; 10. Ὅρῳ δ' ἔγωγε καὶ τὴν δόξαν τῶν προ-  
 γεγονότων ἀνθρώπων ἐν τοῖς ἐπιγιγνομένοις οὐχ ὁμοί-  
 αν καταλειπομένην τῶν τε ἀδικησάντων καὶ τῶν ἀδι-  
 κηθέντων. οἶδα δὲ, ὅτι καὶ ἐγὼ ἐπιμελείας τεύξομαι  
 ὑπ' ἀνθρώπων, καὶ ἐὰν νῦν ἀποθάνω, οὐχ ὁμοίως τοῖς  
 ἐμὲ ἀποκτεῖναισιν. οἶδα γὰρ αἰὲ μαρτυρήσεσθαι μοι,  
 ὅτι ἐγὼ ἠδίκησα μὲν οὐδένα πώποτε ἀνθρώπων οὐδὲ  
 χεῖρω ἐποίησα, βελτίους δὲ ποιεῖν ἐπειρώμην αἰὲ  
 τοὺς ἐμοὶ συνόντας. Τοιαῦτα μὲν πρὸς Ἑρμογένην  
 τε διελέχθη καὶ πρὸς τοὺς ἄλλους. 11. Τῶν δὲ Σωκρά-  
 την γινωσκόντων, οἷος ἦν, οἱ ἀρετῆς ἐφιέμενοι πάν-  
 τες ἔτι καὶ νῦν διατελοῦσι πάντων μάλιστα ποθοῦν-  
 τες ἐκείνον, ὥς ὠφελιμώτατον ὄντα πρὸς ἀρετῆς ἐπι-  
 μέλειαν. ἐμοὶ μὲν δὴ, τοιοῦτος ὢν, οἷον ἐγὼ διήγημαι,  
 (εὐσεβῆς μὲν οὕτως, ὥστε μηδὲν ἄνευ τῆς τῶν Θεῶν  
 γνώμης ποιεῖν, δίκαιος δὲ, ὥστε βλάπτειν μὲν μηδὲ  
 μικρόν μηδένα, ὠφελεῖν δὲ τὰ μέγιστα τοὺς χρωμέ-  
 νους ἑαυτῷ, ἐγκρατὴς δὲ, ὥστε μηδέποτε προαιρεῖ-  
 σθαι τὸ ἥδιον ἀντὶ τοῦ βελτίονος, φρόνιμος δὲ, ὥστε  
 μὴ διαμαρτάνειν κρίνων τὰ βελτίω καὶ τὰ χεῖρω, μη-  
 δὲ ἄλλου προσδεῖσθαι, ἀλλ' αὐτάρκης εἶναι πρὸς

τὴν τούτων γνῶσιν, ἱκανὸς δὲ καὶ λόγῳ εἰπεῖν τε καὶ  
 διορίσασθαι τὰ τοιαῦτα, ἱκανὸς δὲ καὶ ἄλλους δοκι-  
 μᾶσαι τε καὶ ἁμαρτάνοντας ἐξελέγξαι καὶ προτρέψα-  
 σθαι ἐπ' ἀρετὴν καὶ καλοκἀγαθίαν), ἐδόκει τοιοῦτος  
 εἶναι, οἷος ἂν εἴη ἀριστὸς τε ἀνὴρ καὶ εὐδαιμονέ-  
 στατος. εἰ δέ τῳ μὴ ἀρέσκει ταῦτα, παραβάλλων τὸ  
 ἄλλου ἥθους πρὸς ταῦτα, οὕτω κρινέτω.

*Grandjean*  
*Guar*

Nov 3-4-18-19

22



Chamberlain

Chamberlain



87. *Ornithoglossum*

June 8th 1897



But

Bir. floridus

1842

1691



Downs Downs



UNIVERSITY OF ILLINOIS-URBANA



3 0112 099998558